

Dec. No. 7392

అమ్మ

(Maxim Gorky's 'Mother')

అనువాదం

క్రొవ్విడి లింగరాజు



ఆచార్యగ్రంథమండలి, విజయవాడ.

ఆరోకూర్పు 1956

ముద్రణ :

లీ లా ప్రింట్

విజయవాడ .

Price No : 2392

ప్రచురించినది

విజయవాడ

వెల : మూడురూపాయలు

సంపాదకుడు

గద్దెలింగయ్య

అమ్మ

సమర్పణము

అమ్మవలె మానవస్వాతంత్ర్యంకోసం అఖండ
మైన కష్టనష్టాల కోర్చినట్టియు, తమ
భర్తలను, పుత్రులను, దేశసేవ కర్పించినట్టియు
వీరమాతలకు

—అనువాదకుడు

అనువాదకునివిజ్ఞప్తి

స్వతంత్ర రచనలకన్నా అనువాదం చాలా కష్టం. అందులోనూ టాల్స్టాయి, గోర్కీ వంటి తత్వవేత్తల పుత్రమ రచనలను తెలుగుచెయ్యడం మరికష్టం. గోర్కీ భాష అపూర్వమైనది. ఒక చిన్నవాక్యంలో మహత్తరమైనభావం యిమిడి వుంటుంది. అదీకాకుండా చదుకొనేవాళ్ళు స్వతంత్ర రచనను మామూలు కొలతబద్ధతోటే కొలుస్తారు. కాని అనువాదాన్ని అసలురచననుబట్టి కొలుస్తారు. అందుచేతనే విఖ్యాతులైనవాళ్ళ గ్రంథాన్ని అనువదించాలంటే యెంతో సమర్థత, సాహసం వుండాలి. ఇల్లాంటి ఉత్తమమైన కల్పనను తెలుగుసోదరులుకూడా చదువుకోవాలనే కోరికే వన్నీ సాహసానికి పురికొల్పింది. దానికితోడు నేనీ పని చేయడానికి తగినంత విశ్రాంతిదొరికింది. అనువాదం మంచీచెడ్డలు పాఠకులే నిర్ణయించాలి.

అసలు కల్పనలోని పేర్లను నేను యేమీ మార్చలేదు. పేర్లు మారిస్తే రమ్యదేశపు స్థితిగతుల కతకవు. ప్రసిద్ధులైన నవలాకారుల నవలల ననుసరించునప్పుడు పేర్ల నేమీ మార్చకూడదనే నా అభిప్రాయం.

అలవాటంతగా లేకపోయినా పుస్తకమంతా నాడుక భాషలోనే వ్రాశాను. ప్రపంచంలోవుండేధనధాన్యాలను అనుభవించడాని కందరికీ హక్కున్నట్లే విజ్ఞానాన్ని, వికాసాన్ని పొందడానికికూడా అందరికీ హక్కుంది. కాబట్టి సామాన్యమైన వాడుకభాషలోనే వ్రాయడం న్యాయమనితోచింది.

నన్నీ అనువాదం చెయ్యమని ప్రోత్సహించిన మిత్రులందరికీ నమస్కారాలు. ప్రకాశకులకు అనేకవందనాలు.

మా క్విమ్ గో ర్క్వి

జీవిత సంగ్రహం

సుప్రసిద్ధుడైన రష్యన్ నవలాకారుడు మాక్సిమ్ గోర్క్వి 1868 సం॥లో జన్మించాడు. బాల్యమున కొంతకాలము ఒక చెప్పలుకుట్టే సాపులో పనిచేశాడు. తర్వాత తాపీపని నేర్చుకున్నాడు. అందులోనూ గిట్టుబాటుకాకపోతే ఒక ఓడలో వంటకుర్రాడుగా కుడిచేడు. అప్పటికి అతనికి 12 సంవత్సరములు మాత్రమే. అక్కడ మాడు సంవత్సరాలు పని చేసినతర్వాత రొట్టెల దుకాణంలో చేరాడు. 1886 సం॥లో నాటక కంపెనీలో ప్రవేశించాడు. 1887 సం॥లో వీధుల్లో తిరిగి పండ్లమ్మేవాడు. ఇన్ని తంటాలుపడినా పొట్టగడవకపోవడంచేత కాబోలు 1888 సం॥లో ఆత్మహత్య చేసుకొనేందుకు ప్రయత్నించాడు. కాని సాధ్యంకాలేదు. 1890 సం॥లో ఒక ప్రిడరు దగ్గర గుమాస్తాగా చేరేడు. అదీ అంతంతే అవడంచేత 1892 సం॥లో రయిల్వే కర్మాగారంలో కూలిపనికి కుడిచేడు. 10 సంవత్సరాల వయసాచిన్నప్పటినుండి ఈ రీతిగా పొట్ట చేత్తోపుచ్చుకుని రకరకాల పనులన్నీ చూచేడు. చివరకి వర్కుసాపు కూలీ అయినాడు. అప్పుడే ఆయన ప్రభువుమన తన కథను ప్రచురించాడు. దానితో ఆయన ఖ్యాతి బయటకొచ్చింది. చిన్నకథలు వ్రాయడంలో నిపుణుడనే పేరు పడింది. దానితో ఆయనకు వృత్తిపూడా సిరపడింది. క్రమంగా అరితేరిన వ్రాతకాడయినాడు. రష్యాలోకెల్ల గోష్ఠపరచయితల్లోకెల్లా ముఖ్యుడైనాడు. ఆయన వ్రాసిన నవలలలోకెల్ల (Mother) 'మాతృదేవి' ముఖ్యమైనది; ప్రసిద్ధికెక్కినది. "కేడెన్సు" "బైసాండర్" "మాగ్నెటు" మొదలైన అనేక నవలలను అనేక కథలను వ్రాసియున్నాడు. చాలాకాలం నవల యాజీన్ నవలీవన్ అనే పత్రికకు సంపాదకుడుగా వున్నాడు.

రష్యాదేశములోని నిరంకుశ ప్రభుత్వమును త్రోసివేయుటకు జరిగిన దీర్ఘ పోరాటములో గోర్క్విపూడా పనిచేసినాడు. తన కథలవల్లను, గ్రంథములవలనను ప్రజలలో గొప్ప ప్రచారంచేసినాడు. 1905 వ సంవత్సరములో పీటర్స్ బర్గ్ లో గొప్ప గలాటా జరిగింది. చాలామంది ప్రాణాలు

పోగొట్టుకున్నారు. ఆ సందర్భంలో గోర్గీకి కూడా శిక్ష పడింది. 1917 సం॥రంలో జరిగిన మహావిప్లవమునందుకూడా గోర్గీ పాల్గొనినాడు. కాని చివరరోజుల్లో విప్లవం సాగించడంలో నాయకుడగు లెనిన్ కూడా ఈయనకూ అభిప్రాయభేదాలూచి తటస్థంగా వున్నాడు. గోర్గీ సహజంగా తత్వవేత్త. రక్తపాతమన్నా, ప్రతీకారమన్నా ఆయనకు గిట్టదు. కొంచెం తాపీగా అడుగేద్దామనే రకంనునిషి. అందువల్ల ఈయన తటస్థంగా వున్నాడు. 1917 అక్టోబరు నెలలో పదిరోజులపాటు విప్లవం తీవ్రస్వరూపం దాల్చి ప్రపంచమంతట గజగజ లాడించినది. బోల్షివిస్టులు రాజ్యాధికారమును పొందుట కదే ప్రారంభము. అప్పుడు రష్యలోని అన్ని పక్షముల వారును యేకమైనారు. గోర్గీ అక్షేపమైనవారిలో ముఖ్యుడు. సోవియటు ప్రభుత్వ నిర్మాణ కార్యక్రమమునకు ఆయన నెంతో తోడ్పడినాడు. ఈ మధ్యనే సోవియటు ప్రభుత్వము ఆయన నేవకు కృతజ్ఞతాసూచకంగా ఒక 'మేజోర్' కర్మాగారమును ఆయన పేరిట నిర్మించారు. ఆయన నింకను బీవీఐఐ యున్నాడు. ఈ ముద్రణనాటికి లేదు. ఇటీవల ఆయన కథ లనేకములు ప్రచురింపబడినవి. రష్యామహావిప్లవమునందు అనేక సంవత్సరములు పనిచేసి, అందు పాల్గొనిన వీరులనుగూర్చి విప్లవముయొక్క పాటుపోయిల తత్వమును గూర్చి బాగా గ్రహించినవాడగుటచేతనే 'అమ్మ' (Mother) వంటి ఉత్తమ కల్పనను ఆయన రచింపగలిగేడు.

—అను వాదకుడు.

త్రైలవారడం తరువాయి కుయ్యమని ఫ్యాక్టరీ కూతపెడుతుంది. దానితో కూలీపేటల్లా వుండే పనివాళ్ళంతా ఉలికిపడి లేస్తారు. లేచి ఎక్కడక్కడ తొందరగా కాలకృత్యాలు తీర్చుకొని ఒక్కొక్కళ్ళే వీధులలో పడతారు. కడుపునిండా కూడుంటే కంటినిండా కుసుకుంటుంది. అదిలేక పోతే ఇదీ లేదు. కూలీలకు కూడూజేదు, కుసుకూలేదు. రాత్రి చాలినంత నిద్ర లేకపోవడంచేత అతి బద్ధకంగా ఒళ్ళువిరుచుకుంటూ, కళ్ళనులుపుకుంటూ ఈడుపుకాళ్ళతో ఫ్యాక్టరీకి పోతూవుంటారు. రోడ్డుంతా బురదవడంచేత బట్టలనిండా బురదమరకలే. పని ఎక్కువై ప్రాణం విసగటంచేత ఒకళ్ళ నొకళ్ళు వెక్కిరించుకుంటూ, తిట్టుకుంటూ పోవడం మామూలు. ఇది దరిద్రానికి ముఖ్యలక్షణం. ఫ్యాక్టరీ ఆవిరిగొట్టాలు “బుజ్” మని ఈ నిర్భాగ్యులకు స్వాగతగీతాలు పాడుతాయి. ఫ్యాక్టరీపొగగొట్టాల చిమ్మి లోంచి గుప్ గుప్ మని పొగ మేఘాలుబయలుదేరి పేటంతా ఆవరించాయి. ఈ నిర్భాగ్యుల కినే చలువ పందిళ్ళు. ఇది ప్రాద్దుట తంతు.

దినమంతా ఫ్యాక్టరీలో చాకిరీచేస్తారు. సాయంత్రం ప్రాద్దుగూకడం తోపే దివాలా ముఖాలు వ్రేలాడనేసుకొని కూలీలంతా ఫ్యాక్టరీలోంచి బయటపడతారు. ఇంజను డ్రైవరు కాలిపోయిన బూడిదను తోసిపారేసి నట్లు—చెరుకుగానుగ రసం తాగేసి పిప్పిని బయట పారేసినట్లు - ఫ్యాక్టరీ అధికారులు ఈ కూలీలను గెంటేసి తాళం వేసేస్తారు. మసిబారిన ముగాల్తో క్రూడాయలుకంపుకొట్టుకుంటూ, బురదరోడ్డుమీద పడి కూలీలు కొంపలకు చేరుకుంటారు. ఎంత కష్టపడినా తిరుగు బళ్ళు చురుకుగా సాగుతాయి. అలాగే కూలీలుకూడా చాకిరీతో అలసటచెందినా కొంపకు చేరుకోవడం కనుక అదోవిధమైన శైక్రిసంతోషంతో నవ్వుతూ, త్రుళ్ళుతూ గూళ్ళకేరు కుంటారు. ఏరోజు కారోజే రోజు గడించిందికదా అనే ధీమా. ఇక ఈ రోజుకు పనిలేదుకదా అనే నిశ్చింత. ఉన్నమట్టుకు తిని పడుకోవచ్చును గదా! ఎక్కడికక్కడోకే సంతృప్తి.

పగలంతా ఫ్యాక్టరీలో గడచిపోతుంది. మిషను ఒంటిలోపుండే సారంలో కొంత పీల్చేస్తుంది. అప్పటికే కా రోజు సరి. ఆముద్దాయంలో ఒకరోజు తగ్గిపోయిందన్నమాటే. ఏమయితేనేమి? కష్టపడితే నేంగాక? ఏరో గిట్టినమట్టుకు రొట్టె కొరికి సారాదుకానానికెల్చి చెండు ద్రాములేసుకుంటే ఉండేమజా వేరే చెప్పాలా? అమజా కూలీలకే తెలుస్తుంది.

శలవోస్తే ఆరోజు కూలీలకు స్వర్గమే. ఫ్యాక్టరీయ్యునుని తెల్లవారే సరికి వోండ్రపెట్టడుకదా! అది మొదటిసాఖ్యం. గుండెల్లో ఏమీ అనటం లేకుండా పదిగంటలదాకా పడుకోవచ్చు. తీరికగాలేచినంపకులు ఉన్నంతలో మంచిమస్తులు సింగారించుకొని చర్చి కెడతారు. చర్చినుండి తిరిగొచ్చి రోజూ కన్న అపురూపమైన పదార్థాలతో విందారగిస్తారు. సారాయిసంగతి చెప్ప నక్కరలేదు. కూరలో పుష్పలేకపోతే రుచేలేదు. కూలీల నిండులో సారాలేకపోతే మజాయేలేదు. శక్తికిమించిన పనిచేస్తూ అనతికి తగినంత ఆహారం దొరకనివార్యకి క్రమంగా ఆకలి మందగించిపోతుంది. ఎప్పుడైనా ఒకప్పుడు ఆరగించాలిసాచ్చినప్పుడు సారావుంటేకాని ఆహారపదార్థం లోపలికిపోదు. సాయంత్రం పనీపాటూ లేక వీధులలో తిరుగాడుతూ ఉంటారు. అసలు త్రాణలేకపోయినా ఒకశ్శకంబెఒకళ్ళు సోరుగా ఉంచా లని డాబుగా సింగారించుకుంటారు. చిన్న చిన్న ముతాలుగాచేరి ఫ్యాక్టరీ మేనేజరును గురించో, లేక ఏ మిషను చక్రాన్నిగురించో చాచాశాన కొట్టుకుంటారు. అపుడపుడు తమకు జరిగే అన్యాయాలను గురించి అలో చించుకొని నిస్పృహతో పండ్లు కొరుక్కుంటారు. చీకటిపడడంతోపే మస్తుగాతాగి ఇంటికి చేరుకుని ఏదో వంకపెట్టి పెళ్ళాలతో చేసేపడవం, వాళ్ళకి పిడికిటిపోటులు ప్రసాదించడం సామాన్యంగా జరుగుతూ ఉండే తంతు. ఇంక పైలాపచ్చీసుగాఉన్న యువకులు యువకులు స్నేహితులేంటి లోనో లేకపోతే ఏ సారాసాపులోనో చేరి త్రాగి తండనాలు త్రొక్కుతూ అసభ్యమైన ఆటపాటలతో కాలక్షేపం చేస్తూఉంటారు.

మస్తుగా సారా ఎక్కిస్తే శరీరంలో ఒక విధమైన ఉపాగు బయటం చేరుతుంది. ఆ ఉపాగుకు ఉపసంహారం ఒకశ్శనోకళ్ళు తిట్టగోవడం కొట్టుకోవడం. ఈ సరాగాలు చిరికిచిరికి గారివానవుతాయి. అప్పుడప్పు డి

త్రాగుబోతు సరసాలు హత్యలుగా పరిణమించడంకూడా కద్దు. ఇలాంటి జీవితం ఫ్యాక్టరీ పనివాళ్ళకు తాత ముత్తాతలనుండి వారసత్వంగా సంక్రమించింది. పుట్టినప్పటినుండి వాళ్ళి జీవితాని కలవాటైపోయారు. ఇందులో ఉండే హీనత్వం వాళ్ళకేమీ తెలియనే తెలియదు.

కాస్త పిన్నవయస్సులో తలిదండ్రులచాటున ఉండే కూలీలు శలవు రోజున తప్ప త్రాగి ఒకశ్చవోకళ్ళు తన్నుకుని స్పృహతప్పి నేలమీదపడి పొగ్గాడుతూ ఉంటే తల్లీ తండ్రో పోయి వాళ్ళని చేతులమీద తీసుకు రావలసాస్తూ ఉండేది. త్రాగుబోతుతనం మాన్పించడానికి తలిదండ్రులు వాళ్ళకప్పుడప్పుడు తడపిడ లగ్గం చేస్తూనే ఉండేవాళ్ళు. కాని ప్రయోజనం మాత్రం సున్న. వాళ్ళ తప్పుమాత్రం ఏమంది? ప్రస్తుతం వాళ్ళకేబుడ్డిచేప్పే తలిదండ్రులు వాళ్ళకాలంలో అలాగే త్రాగి తిందనాలు తొక్కి, చివాట్లు చెప్పుడబ్బలు తిన్నవాళ్ళే. అలాంటి పెద్దవాళ్ళ చెప్పుచేతల్లో పెరుగుతూ ఉంటే పిల్లలకు వేరే గుణాలబ్బుతాయా? వాస్తవానికి ఈ పెద్దవాళ్ళు కూడా పిల్లవాళ్ళ త్రాగుబోతుతనాన్ని ఎక్కువదోషంగా పరిగణించేవాళ్ళు కారు. ఊరికే మాటవరుసకి విధిలేక మందలిస్తూ ఉండేవారు. నిర్భాగ్యులైన కూలీల సంతానానికి కులాసాపుట్టించే దీ సారా ఒక్కటే అని వాళ్ళ నమ్మకం. కాబట్టి ఈలాంటి పెద్దల మందలింపులు లక్ష్యపెట్టకుండా పిల్లలు యధాప్రకారం తమ నివాసంతు సాగిస్తూనే ఉంటారు.

అప్పుడప్పుడు పొరుగుూరి ఫ్యాక్టరీలో పనిచేసినకూలీ ఈ ఊరి ఫ్యాక్టరీలో చేరతాడు. క్రొత్తవిత కనుక కొన్నాళ్ళు అతనిచుట్టు చేరి ఇతరఊళ్ళ ఫ్యాక్టరీల సంగతి వింటారు. అక్కడమాత్రం క్రొత్త ఏమంది? ఇదే తంతాయే

ఒక్కొక్కప్పుడు ఎవరైనా ఒక క్రొత్తమనిషి మన్ని ఎన్నడూ విన నటువంటి ఏదో వింతసంగతులు చెవినబడేస్తాడు. దానితో కూలిపేటంతా ఉడుకత్తిపోయింది. ఈ ఉడుకకు ఉపశాంతి మజాఅయిన సారాయం, దానితో అన్నీ చల్లబడిపోతాయి.

కూలీలనం ముత్తంమీద సనాతనధర్మస్తులు. ఎవరైనా ఏదైనా క్రొత్త పంథా ముందుగా వాళ్ళబుద్ధికొద్దు. చిరకాలనుంచి చాకిరీ కలవాటై

పోయారు. అది సృష్టికర్త రాసిన రాతనీ, బాన్ని తప్పించడం అసంభవమని వాళ్ళవిశ్వాసం. తెగించి ఏదైనా కొత్తదారి తొక్కితే పడుతున్న కష్టానికి పదిరెట్లకు పడాలేమోనని భయం. నిరాశతో, నిస్పృహతో తమ పూర్వులు నడిచిన మార్గాన్నే నడుస్తూ ఉంటారు. గాడిదబరువు మెయ్యడానికి, కూలీలు చాకిరీ చెయ్యడానికి విశేషం లేదాలేదు. అలాంటి బతుకే బతికి ఏ ఏభయ సంవత్సరాలో వచ్చేసరికి ప్రాణాలు విడిచేస్తారు.

ఈలాంటి నిర్భాగ్యజీవనంచేసేవాళ్ళలో “మైకేలే వాసవ్” ఒకడు. చేయెత్తు మనిషి. బలమైనదేహం. మోటుతనం ఎక్కువ. చిన్నికళ్ళు. పెద్దగడ్డం. చూస్తేనే అనుమానంకలిగేముఖం. ఫ్యాక్టరీలో తాళాలు చెయ్యడం అతని పని. ఈ పనిలో గట్టివాడు. కాని మనుష్యులతో మర్యాదగా మాట్లాడడం మాత్రం అతని జన్మలో యెరుగడు. మేస్త్రీని ఖిక్కరించడంవల్ల సంపాదన ఎదుగూబాదుగూలేదు. పనికి తగిన అయివేజు ముట్టడంలేదు. ఊరందరిలోను బలవంతుడు. దానికితోడు శుద్ధ పేచీకోరు. తెల్లవారిలేస్తే ఎవరితోనో ఒకరితో డెబ్బలాడితేకాని అతనికి రోజు గడువదు. అందుచేత ఊరందరికి అతడంటే అసహ్యం. లోపల భయంకూడాను. అతన్ని కొట్టడాని కెందరో ఎన్నోసార్లు ప్రయత్నించారు కాని ప్రయోజనం లేక పోయింది! తన మీది కెవరైనా కొట్టడానికి వస్తూఉంటే “వాసవ్” ఏ ఇనుప ఊచనో, లాఠీకర్రనో చేత్తోపట్టుకుని పక్కకుండా నిలబడేవాడు. ఆ భయంకర స్వరూపాన్నిచూచి భయపడి శత్రువులు దగ్గరకు రాకుండానే పరార్తపోయేవాళ్ళు. అందులోనూ జ్యోతుల్లాంటి అతని గుడ్డుచూచి, జపం చెయ్యమో భూతమో అని భయపడిపోయేవారు.

కుక్కలకొడుకుల్లారా! పొండి అని వాసవ్ పళ్ళు పటపటలాడి సరికి ఎక్కడివాళ్ళక్కడ లోలోపల తిట్టుకుంటూ మాయమైపోయేవాళ్ళు. వాసవ్ విశేషంగా మాటాడేవాడు కాదు. కాని నోరు విప్పితేమాత్రం “కుక్కలకొడకా” అనే ఊతపదం రావలసిందే. ఫ్యాక్టరీ యజమానిని గురించి మాటాడినా అదేమాట. పోలీసువాళ్ళసంగతొచ్చినా అదే పదం. ఆఖరుకు పెళ్ళాంతో మాటాడవలసివచ్చినా అదే పలుకు.

మైకేలు కొడుకు “పావెల్”కు పదునార్దేండ్ల వయస్సు. ఒక్కడే కొడుకు. ఒకరోజున ఆ పిల్లవాడు మార్పునివుంటే మైకేలుకు అతనిబట్టు

పీకాలని బుద్ధిపుట్టింది. ఆ బుద్ధి ఎందుకు పుట్టిందా అని విమర్శించడానికి ఎవరితరమూకాదు. మైకేలు ఆ ప్రయత్నంలో ఉండగా, పావెల్ ఒక సుత్తిని చేత్తో చూపిస్తూ నన్ను ముట్టుకోకు; జాగ్రత్త!” అని నిర్భయంగా తండ్రిని బెదిరించాడు.

“ఏమిటి? ముట్టుకోకూడదూ?” అని మైకేలు భూతంలాగా చూస్తూ మీద కొచ్చాడు.

“చాలించింక; ఆ వేషాలు కట్టిపెట్టు; నీ జబర్దస్తీకి లాంగేవాడిని కాను” అని పావెల్ సుత్తిర్పూడించాడు.

మైకేలు నిరాంతరపోయి చేతులు వెనక్కు తీసుకొని “అలాగా! సరే; ఓరి కుక్కలకోడకా! ఎంతవాడవయావురా?” అని నిటూర్పు విడచి వెనక్కి తగ్గాడు.

ఒక క్షణం అయినతర్వాత, భార్యకేసి తిరిగి “ఏయ్! రేపటినుంచి నన్ను డబ్బు డసకం అడగొద్దు * పాషా నీకు కూడు తెచ్చి పెడతాడు. పెద్దవాడయాడు. తెలిసిందా?” అన్నాడు.

“ఓహో! అయితే సంపాదించిందంతా నువ్వు తాగేస్తావుకాబోలు!” అని భార్యంచేసి మైకేలుభార్య అడిగింది.

“ఓ కుక్కా! ఆ సంగతి నీకెందుకంటా అని జవాబొచ్చింది.

అప్పటినుండి మూడు సంవత్సరాలు, అంటే చచ్చిపోయ్యేవరకు మైకేలు కొడుకుతో ఎన్నడూ మాటాడలేదు సరిగదా, ఆ ప్రశంసయినా ఎత్తలేదు. ఇఖరుకు అతనిని కన్నెత్తి చూడనైనాలేదు.

మైకేలు వాసవ ఒక కుక్కని పెంచాడు. అదికూడా అతనిలాగా పుష్టిగా అసహ్యంగా ఉండేది. అతనిమాదిరిగానే కబ్బాకి కాలుదువ్వతూ వుండే ఆ కుక్కనూడా ప్రాద్దునే మైకేలుతో ఫ్యాక్టరీ కెళ్ళేది. అతను సాయంత్రం బయటికొచ్చేదాకా గేటుదగ్గర పడిగాపులుపడి ఉండేది. అతడు సారాదుకాజాని కడితే అక్కడినుక్కడా వెళ్ళేది. ఒకచోటి కన్నమాటే మిటి; మైకేలు ఎక్కడికడితే అక్కడికే వెంటపడేది. శలవురోజున కుక్కను

* పావెల్ ముద్దుపేరు.

వెంటబట్టుకొని సారాదుకాణానికెళ్ళి జోరుగా సారా యెక్కింది. ఇంకి కొచ్చి, కుక్కను ఒడిలో కూర్చోపెట్టుకొని భోజనం చేస్తూ ఉండేవాడు. తనపళ్ళెంలో రొట్టెను తనచేత్తో దానినోటి కంకిచ్చేవాడు. ఈ ప్రసంగంబో మైకేలు చెబ్బలాడనిదల్లా ఒక్క ఆ కుక్కతోటే. భోజనం అయినతర్వాత పళ్ళెములను గిరాటేసి వీపు గోడకాన్ని కూనిరాగాలు తీస్తూ విస్కీపట్టించే వాడు. కొంతసేపటికి విస్కీమత్తు అందుకొనేది. అలాగే గోడకానుకొనో లేకపోతే బల్లమీద ఒరిగో గుర్రుపట్టేవాడు. ఆపడక పడక మళ్ళీ తెల్లవారిన తర్వాత ఫ్యాక్టరీకూత వినిపిస్తేనే లేవడం. ఇది రోజూ జరుగుచుండే మైకేలు దినచర్య. కుక్క కూడా అతని ప్రక్కనే పడుకునేది.

ఒకనాడు మైకేలు మామూలుగానే పగలల్లా ఫ్యాక్టరీలో గడపి ఇంటికివచ్చి పడుకున్నాడు. తెల్లవారినతర్వాత ఫ్యాక్టరీకూతవిని లేవలేదు. ఆపడక పడక అయిదు రోజులు పడుకున్నాడు. పరుపుమీదపడి అదే దొర్లడం దొర్లాడు. కళ్లుమూసుకుని పళ్లు పటపటకొరుకుతూ భార్యనిపిల్చి 'ఏయి పాసాణం పట్టుకురా! నాకు విషం పెట్టు. తీసుకురా' అని కేక లేశాడు.

భార్య వైద్యుని పిలుచుకొచ్చింది. అనువైన చికిత్సలన్నీ చేయించింది. వైద్యుడు ఆసుపత్రికి తీసుకెళ్ళి శస్త్రంచేస్తేనేకాని లాభంలేదన్నాడు.

'పోహ! కుక్కలకొడకా! నేనిక్కడే చస్తాను' అని మైకేలు హుంకారం చేశాడు.

శస్త్ర చికిత్స చేయించుకోమని భార్య ఎన్నోసార్లు బతిమాలింది. ఆఖరుసారి మైకేలు పిడికిలి బిగించి 'జాగ్రత్త! ఆపనిచేయకు! నేను బ్రతికుంటే నీకే చాల నష్టం' అన్నాడు.

మర్నాడు ఉదయం మైకేలు మరణించాడు. భార్య, కొడుకు, కుక్క ఇంకా పేటలోఉండే అతడి త్రాగుబోతు స్నేహితులు స్మశానాగారాన్ని అంత్యక్రియలు జరిపించారు. భార్య లోపల్లోపల చాలా విచారించినది. కొడుకు 'పాసాణ! ఏమీ విచారపడలేదు. మైకేలు శవాన్ని పూడ్చిపెట్టి జనమంతా ఇళ్ళకొచ్చేరు. కాని ఆ కుక్క మాత్రం చాలాకాలంవరకు ఆ గోరివద్దనే పడుకుని ఉండేది.

తండ్రి మరణించిన రెండువారములకు ఒక్కోజా సాయంకాలము 'పావెల్' తప్పతాగి కూలుకూ ఇంటికొచ్చి తన తండ్రి కూర్చునే బల్లమీద కూలబడ్డాడు. తండ్రిలాగే బల్లగ్గునై భోజనం తీసుకున్న తల్లిని 'కేకే' కాదు. తల్లి గబగబావచ్చి కొడుకుని కాగిలించుచుండి, 'తే! భోజనం త్వరగా తే! అని పావెల్ తల్లిని తొందర చేశాడు. ఈ మూర్ఖత్వం చూచి తల్లి తెల్లబోయింది.

'మా నాన్న గొట్ట మెక్కడ? నేను తాగాలి తీసుకురా' అని తల్లిని అడ్డుపించాడు. పావెల్ ఇదివరకెన్నడూ సారా తాగలేదు. ఇదే మొదటి సారి. సారా చాలా నిస్సత్తువ చేసింది. ప్రపంచం అంతా గిర్రున తిరుగుతున్నట్టు కన్నడింది. బావురుచుని ఏడ్వాలనుకున్నాడు. కాని ఏడ్చు బలవంతముగా ఆపుకున్నాడు. 'ఎందుకీల్లా తాగి చెడిపోతావురా నాయనా' అని అతిప్రేమతో తల్లి మందలించింది. ఆ మందలంపులు మరుక్కుచుని ఖాలాల్లాగుచుకున్నాయి. ఈ అవస్థలో పావెల్ ను మంచంమీద పడుకోబెట్టి తల్లి శైశ్రోపచారాలుచేసింది. అప్పటికే కాతనికి స్పృహవచ్చింది. దేహం అంతా బరువక్కినట్లయింది. నోరంతా పెగటుగావుంది. అంతా త్రాగినట్లే తానూ త్రాగితే తనకెందుకీల్లా జబ్బు చెయ్యాలి అని అలాచించాడు. ఒకూతా తనకింకా తాగే ఈడు రాలేదు కాబోలనుకున్నాడు.

ఇంతలో తల్లి దగ్గరకొచ్చి వీపు తట్టింది. 'నాయనా! ఇప్పటినుంచీ తాగడం ఆరంభిస్తే నీవిక సంతారం ఏమినిరవాకం చేస్తావు? నా కేమి కుండెడతావు?' అని అతి వీరంగా అడిగింది.

'అంతా తాగుతున్నారు. నేనూ తాగేను' అన్నాడు పావెల్.

తల్లి నిటూర్పువిడిచింది. నిజమే, అంతా తాగుతూనే వున్నారు. కూలీలు కులాసాగా ఆనందించడానికి సారాదుకాదని తప్ప వేరెక్కడలేదనే సంగతి ఆమెకు తెలిసిన విషయమే, చివరకు తెగింది 'నాయనా! నువ్వు

తాగవద్దు. మీ నాన్న తాగి తాగి నా బతు కింత దుస్థితికి తెచ్చాడు. నువ్వు కూడా తాగితే యిక గతేమిటి! నన్ను చూడనా కోరికెం బాలివకొంచి ఈ తాగుడు మానేద్దూ! అని చెప్పింది. రాళ్లు కూడా కర్రనే చీనస్వనితో కొడుకును బలిమాలింది! ఆమె చీనాలాపము పావనాదు చాలా సంతాపమును కలుగచేసింది. తన తండ్రి తాగివచ్చి తల్లిని చావమోదుమో ఉండే భూన దృశ్యాలు ఆతనికి జ్ఞప్తికొచ్చాయి. తల్లి అతిక్రియతో తండ్రి పెట్టిన బాధలన్నిటినీ భరించిన సంగతి జ్ఞాపకం చేసుకున్నాడు.

*

*

*

*

‘పావెల్’ తల్లి పాడుగాటి మనుష్యులలోనే లెక్క. చిగ్గకాలము నుండి పడుతూవుండే చెబ్బలతో నడుము వంగిపోయింది. దేహం అంతా వాతలమయం. వృద్ధాప్యంవల్ల ముఖం ముడతలు పడిపోయింది. కాని ముఖ వర్చస్సు మాత్రం తప్పలేదు. కనుమక్కుతీరుసుబట్టి మనిషి స్వభావము తెలుసుకోవడం అసంభవం కాదు. ఆమె లక్షణాలు చూస్తే అతి సప్రస్వ భావం కల ఉత్తమ స్త్రీ యని స్పష్టమవుతుంది. ఏ నిమిషాన్ను చెబ్బలు మీద పడతాయో అనే నిరంతర భయంతో బ్రతకడంచేత ఆ బెదురుకూడా ఆమె ముఖంమీద స్పష్టంగా కనబడుతోంది.

‘పావెల్’ తన తల్లి కండ్లనుండి సంతతధారగా కారుచున్న కన్నీళ్ళు చూచాడు. దుఃఖించవద్దని తల్లిని ప్రార్థించాడు. దాహమేదనా ఇవ్వని కోరాడు. తల్లి నీళ్ళలో మంచుగడ్డెసి తీసుకొచ్చింది. దాహం తీసుకోచ్చేటంతలో పావెల్ నిద్రపోయాడు. తల్లి నడుమువంచి అతని ముఖంకేసి తేరి పారచూసింది. చూస్తుంటే మనస్సులో ఒక విధమైన ఆందోళన బయలుదేరింది. తాగుబోతు జీవితంలో ఉండే అవసర ఆమె కళ్ళకు కట్టినట్లు కనుపించింది. మంచనీళ్ళ గ్లాసు బల్లమీద పెట్టి గోడకు తగిలించివున్న క్రీస్తుపటము వద్దకుపోయి మోకాళ్ళపై నిలబడి తలవాల్చి నిశ్చబ్దంగా ప్రార్థనచేసింది.

ఈ సంగతి జరిగిన తరువాత తల్లికొడుకుల జీవితము నెమ్మదిగా సాగి పోయింది.

* ‘వాసవ్’ కుటుంబము సామాన్య కూలీ సంసారాలలో ఒకటి. వాళ్ళ ఇల్లు గ్రామం చివర పల్లపుపేటలో ఉంది. ఇల్లంటే పెద్ద విశాల

* వాసవ్ పావెల్ ఇంటిపేరు.

మొర భవనంకాదు. ఒక చిన్న వంటగది. దాని ప్రక్కనే తల్లి కొక చిన్న గది. కొడుకుకు మాత్రం కాస్త పెద్దగది. అంతామాస్తే జానెడుకొంప. సామానుకూడా అంతంతమాత్రమే. చిన్నమంచం, ఒకబల్ల, దానిమీద ఒక అద్దం, రెండుమాడు కుర్చీలు, గుడ్డలుదాచుకొనే ట్రంకుపెట్టి తప్ప పావెత్ గదిలో వేరేమీ సామాను లేదు.

పావెత్ కూడా పేటలోనున్న ఇతర యువకులవలెనే జీవయాత్ర గడపడానికి ప్రయత్నించేవాడు. అందరిలాగా క్రొత్తరకం షర్టులు ధరించి, రంగురంగుల నేక్ట్‌షెలు బిగించి, పెద్ద బూట్లు తగిలించుకొని, చేత్తోబెత్తం పుచ్చుకొని సుకుమా తిరుగుతూ ఉండేవాడు. నృత్యంచేయడం, విందులలో విలాసంగా కాలక్షేపం చేయడంకూడా నేర్చుకున్నాడు. పై నేషనల్‌షూల్లో ఇతర యువకులకు పావెత్‌కు ఏమీ తేడాలేదు. శలవొచ్చిందంటే తాగి తూలుతూ ఇంటికొచ్చేవాడు. కాని సారా అతని శరీరత్వానికి పడలేదు. తాగినప్పుడల్లా గుండెల్లో మంట పుట్టేది. తలనొప్పితో బాధపడేవాడు. ఒకవిధమైన నిస్పృహ కలిగేది.

పావెత్‌కు ఈజీవితమంటే విసుగుపుట్టింది. జీవితంలో ఏదైనా మార్పు వుంటే బాగుంటుందేమోనని అనుకునేవాడు. అప్పుడప్పుడు మాటవరుసగా యీ సంగతి తల్లికి చెపుతూఉండేవాడు.

*

*

*

*

పావెత్ స్నాట్‌కరీలో కష్టపడి పనిచేసేవాడు. జరిమానాలు గిరిమానాలు లేకుండా మాటా మంత్రీ పడకుండా కాలం తర్లించుకునేవాడు. అతడి విశాలనేత్రాల్లో ఒకరకమైన అసంతృప్తి నాట్యమాడుతుండేది. అతని జీవితవిధానంలోకూడా మార్పు కలిగింది. పార్టీలకు పోయి విలాసంగా కాలక్షేపంచేయడం మానేశాడు. త్రాగుడు వదలిపెట్టేశాడు. శలవు దినాల్లో ఎక్కడికెళ్ళేవాడో తెలియదు. కాని ఇంటికి మాత్రం వెనుకటి లాగు తాగి చూల్తూ రాకుండా స్వస్థుడోనే వస్తున్నాడు. అతన్ని చూస్తే తల్లికి అతడేనో విషయాన్ని గురించి దీర్ఘంగా అలోచిస్తున్నట్లు కనబడేది.

అతని కండ్లలో ఒక నూతన మైన తేజస్సు, నిగ్రహం, కార్యవీక్ష కనుపించాయి. మొత్తంమీద జీవితమంతా మారిపోయినట్లు తల్లి గ్రహించింది. అందరిలాగునా కారుండా తనకొడుకు తాగకుండా ఉన్నందులకు తల్లి సంతోషించేది. కాని ఎట్లా పరిణమిస్తుందో అనే అడటుమాత్రం మనస్సును కలవరపరుస్తూ ఉండేది.

పావెల్ ఎక్కడనుంచో పుస్తుకాలు తీసుకొచ్చి, రాత్రి చాలాసేపటి వరకు తిరగేస్తూ ఉండేవాడు. అప్పుడప్పుడు వాటిలోనుంచి ఏదో కొన్ని సంగతులు నోటుబుక్కులో వ్రాసుకుంటూ ఉండేవాడు. అతనితల్లికి ఇదంతా ఏదో విడ్డూరంగా కన్నడింది. మనిషి కొంచెం చిక్కిపోయాడు. ఏదైనా రుగ్మత ప్రవేశించిందేమోనని తల్లి అనుమానపడింది. గాని అట్లాంటిదేమీ లేదని తెలుసుకొని సంతృప్తి చెందింది.

తల్లి కొడుకులు మాటాడుకోవడంకూడా అరుదైపోయింది. పావెల్ ప్రాద్దున్నే టీ త్రాగి పనికిపోయేవాడు. మధ్యాహ్నం ఇంటికొచ్చి ముక్త సరిగా మూడు ముక్కలు మాటాడి భోజనంచేసి మళ్ళీపనిలోకి వెళ్ళిపోయేవాడు. సాయంత్రం చీకటిపడ్డాక యింటికొచ్చేవాడు. స్నానం చేసి భోజనంచేసి గదిలో కూర్చుని అర్ధరాత్రివరకూ ఏమిటో చదువుకుంటూ ఉండేవాడు. శలవు దినాల్లో ప్రాద్దున్నేపోయి ఏ అర్ధరాత్రివేళలో కొంపకు చేరుకొనేవాడు. పట్టణానికి వెళ్ళిఉంటాడని తల్లికి తెలుసును. కాని ఎందుకో ఎక్కడికోమాత్రం తెలియదు. అప్పుడప్పుడు మాత్రం ఏదో ముక్తసరిగా తల్లితో ప్రసంగిస్తూ ఉండేవాడు. ఈ సూక్ష్మ సంభాషణవల్లనే తల్లి తన కొడుకులలో గొప్పమార్పును గుర్తించింది. అతని వేషభోషణలలో ఒక విధమైన నాజూకు కనబడింది.

ఒకరోజున పావెల్ ఒక పటమును తెచ్చి గోడకు తగిలించాడు. ఆ బొమ్మలో ముగ్గురు మనుష్యులు నిర్భయంగా నడుస్తున్నారు. సమాధిలో నుంచి లేచివచ్చిన క్రీస్తుదేవుని పటమని పావెల్ తల్లికి తెలియజేశాడు. చిప్పికి వెళ్ళకపోయినా క్రీస్తుదేవుడంటే తన కొడుకునకు భక్తి ఉండకపోవచ్చని చాలా సంతోషంపొందినది.

క్రమంగా గోడలనిండా రకరకాల బొమ్మలు చేరినాయి. పుస్తకాల బీరువాలతో గది నిండిపోయింది. పుస్తకాలవల్ల గదికి క్రొత్తశోభ కలిగింది.

పాపెల్ తల్లిని నెనుకటిలాగా 'నువ్వు' అనడం మానేసి 'మారు' అని గౌరవపురస్కరంగా మన్నించడం ప్రారంభించాడు. ఈ మార్పు ఆమెకు చాలాసంతోషం కలుగజేసింది. దీనికంతా మూలం ఏదో విశేషం ఉండితీరాలనుకున్నది. కాని కారణం తెలియనందున తల్లికి ఏదో ఒక విధమైన అదటుపుట్టింది. నలుగురితోపాటు కాకుండా ఈ వింత ఏమిటాయని దిగులుపడింది. ఇంత చిన్న వయస్సులో ఈ వైరాగ్యమేమిటా అని విచారపడింది. తగినవయస్సు కనుక బహుశా ఏ విలాసవతి ప్రేమపాశాల్లో నైనా తగులుకొని బాధపడుతున్నాడేమోనని అనుమానించింది. ఈ రకం విలాసానికి చేతిలో పైసా ఆడాలి! కాని అతడు సంపాదించే డబ్బంతా తనచేతికే ఇవ్వడంచేత ఆ అనుమానానికి తావు లేకపోయింది.

ఈ సంశయం విడిపోకుండానే నెలలు గడిచిపోయాయి. రంజేంద్ర పాటు ఈ రహస్యం బయటపడలేదు. ఒకకోజురాత్రి మామూలుగానే పాపెల్ భోజనంచేసి తడేకనిష్టతో చదువుకుంటూ కూచున్నాడు. అతని తల్లి వంటయింట్లో పని పూర్తిచేసుకొని దగ్గరగావచ్చి కూచుంది. ఏమైనా పనిమీద వచ్చిందేమోనని పాపా ఆమెకేసి చూశాడు. "ఏమీలేదు. ఊరికేనే వచ్చాను" అనిచెప్పి మళ్ళీ వంటఇంట్లోకి వెళ్ళిపోయింది. చేతులు కాళ్ళు కడుక్కుని ఏమిటో దీర్ఘంగా ఆలోచిస్తూ కాస్తేపట్లో మళ్ళీ పాపా దగ్గరకొచ్చి నిలబడింది. కొంచెంసేపు తటపటాయించి చివరకు "నాయనా నువ్వు కోజూ అర్ధరాత్రిదాకా మేల్కొని చదువుతూ ఉండే పుస్తకాలేమిటి?" అని అడిగింది.

పాపా చదువుతూ చదువుతూ వున్న పుస్తకాన్ని మూసి ప్రక్కన పెట్టి తల్లిని తనప్రక్కన కూచోపెట్టుకున్నాడు. ఏం చెబుతాడో అని ఆమె లోలోపల దడదడలాడింది. పాపా తలవంచుకుని నెమ్మదిగా చెప్పడం ప్రారంభించాడు.

“అమ్మ! నేను చదివే పుస్తకాలు చదవకూడదని అధికారులు నిషేధించినవి. ఈ పుస్తకాలలో మన కూలినాలిజనముయొక్క జీవితనీతి గతులన్నీ ఉన్నవి వున్నట్టుగా వ్రాయబడి యుండడంచేత ఇవి నిషేధించబడినాయి. ఇవి రహస్యంగా అచ్చుపడ్డాయి. వీటిని చదువుతుండగా అధికారులు చూశారంటే పట్టుకుని జైలులో పెడతారు. చూశావా మన అవస్థ! నిజం తెలుసుకోడానికి ప్రయత్నంచేస్తే జైలు కత్తాలిసాస్తుంది.” జైలుమాట వినేసరికి తల్లికి గుండె గుభేలుమంది. ఊపిరాడలేదు. పాపా కేసి దీనంగా చూచింది. అతడేదో కొత్తకష్టాల్లో పడిపోతున్నట్లు మెరుకనబడింది. అతడి వాగ్ధోరణిలో ఒకమాదిరి దృఢత్వం కనబడింది. తన కొడుకే అఘాతంలో పడిపోతాడో అనే భీతి ఆవహించింది.

“అయితే, ఈ పనెందుకు చేస్తావు నాయనా!” అంటూ గ్రుడ్లలో నీళ్ళు త్రిప్పుకుంటుంది.

“ఎందుకంటావా; నిజం తెలుసుకోవాలని ఉంది కనుక” అని ఖచ్చితంగా జవాబుచెప్పాడు పాపా. అతడేదో ప్రమాదకరమైన పనిని సంకల్పించియున్నాడనీ, తానెంతచెప్పినా వినిపించుకునే సీటిలో లేడనీ తల్లి గ్రహించింది. నిస్పృహ చెందింది. రాబాయ్యే ప్రమాదాన్ని గురించి తెల్పుకొని మాటతొడక్క ఏడుపు ఆరంభించింది. పాపా ఓదార్చడం ఆరంభించాడు.

“అమ్మ! నువ్వు కొంచెం ఆలోచించి చూడు. నీ బ్రతుకూ ఒక బ్రతుకేనా! నీకు సలభైష్ట్యమైనబడ్డాయి. యింతవరకు ఏమైనా ముగుసుకోని ఎలా వుంటుందో ఎరుగుదువా? ఏరోజు కారోజు మానాన్న నిన్ను చావబాదని రోజు ఉందా? ఫ్యాక్టరీలో గొడ్డూరిగున చాకిరి చేసి చేసి విసిగి ఇంటికి వచ్చి, ఆ ఫ్యాక్టరీమీద ఉండే కనీసంతా నీమీద తీర్చుకునేవాడు. మా నాన్న ఈ ఫ్యాక్టరీలో ముప్పయి సంవత్సరాలు పనిచేశాడు. అతను పని ప్రారంభించినపుడు ఈ ఫ్యాక్టరీఅంతా బూసెడుబెత్తె డుండేది. రెండే ఇళ్ళు. కాని ఇప్పుడు చూచేవా ఎంతయిందో? దగ్గర దగ్గరగా నాలుగురెట్లు పెరిగింది. కాని మన కేముంది? సామేలు మాబో ఎంత

ఏలినా వీనీకి కుట్టుపోగులే. నూలీలు చెమటకుట్టి చాకిరి చెయ్యడం, యజమానులు కాలిమీద కాలేసికూర్చుని లాభాలు అనుభవించడం. ఫ్యాక్టరీలు పెరుగుతూ ఉంటాయి, నూలీలు చస్తూ ఉంటారు.”

పావెల్ మాటలు విని తల్లి నిశ్చేష్టరాలైపోయింది. ఏదయినా ఒక విషయాన్ని తరుస్తూఉండే సాధనకు, అందులో ఉండే సత్యాన్ని గ్రహించి ఇతరులకు చెప్పవలసివస్తే మహాస్వప్నంగాను, ఊతాహజనకంగాను చెప్తాడు. పావెల్ కూడ ఆ అవస్థలోనే ఉండడంచేత నూలీల జీవితాన్ని గురించి తల్లికి బాగా నచ్చేటట్లు చెప్పాడు. అతని కండ్లలో అపూర్వమైన వెలుగుపలిగింది. నూలీల దురవస్థని గూర్చి అనర్థంగా ఉపన్యసించాడు. ఈ బాధలన్నిటినీ భరించిన తల్లి అన్నిటికీ ప్రత్యక్షమైన ప్రమాణం.

పాసా ఉపన్యాసాన్ని తల్లి కండ్లవెంబడి నీరు కారుస్తూనే వింది. అతడు తన జీవితాన్ని గురించి కార్మికుల జీవితాన్ని గురించి చెప్పిన విషయాలన్నీ నిజమేనని నమ్మింది. ఇదివరలో అపుడపుడు ఆమె తన అవస్థకు కారణమేమాయని ఆలోచించేది. చుట్టుప్రక్కలవాళ్ళతో కూడా సంప్రదించేది. కాని ఎవరూ తగిన సమాధానం చెప్పలేకపోయారు. కాని ఇప్పుడు తన కుమారుని ఉపదేశం ఆచిక్కును విడగొట్టింది. కొత్తవెలుతురు కనుపించింది. తన కొడుకింత ప్రయోజనకరమైతే, మరియొకచో ఉన్న జీవిత సత్యాన్ని తెలుసుకున్నాడు కదా అనే సంతోషం, సంతృప్తికూడా కలిగింది. ముఖ్యంగా పాసా అడవాళ్ల అవస్థనుగురించి చెప్పేటప్పుడు ఆమె పదపదమైపోయింది.

అంతా విని విని కొంచెంసేపు దీర్ఘంగా ఆలోచించింది.

“అయితే దామరగా! నవ్వు వేప్పడంతో నిజమే. కాని ఈ దురవస్థను ఉపసాహించి ఏమి చేస్తా?” మని అడిగింది.

“అవును, దురవస్థలు మార్చుకోవడానికి మార్పు. ముందు మన నూలీల సామర్థ్యాన్ని పెంచుకోవడానికి ప్రయత్నించడమే మనకు ఉండాలి! తెలుసుకోవాలి.”

కున్నాక అప్పటి సితిగతులనుబట్టి ఉపాయాలను ఆలోచించవచ్చును” అని పావెల్ జవాబుచెప్పాడు.

ఆమె మాటాడలేకపోయింది. పాపా ముఖంలో ఒక విధమైన తేజస్సు ఆమె కగుపడి లోలోపల సంతోషం కలిగించింది. ఇతరులందరి పిల్లలు మోస్తరుగా గ్రుడ్డెద్దు చేలోపడినట్లు నిర్భాగ్యజీవనం గడవకుండా తన కొడుకు పదిమందికీ ఉపకారం చేయడానికి పాటుపడుచున్నాడుగా అనే గర్వంకూడా కలిగింది. కాని, ఈభోవాల పరిణామం చివరి కట్లావుంటుందోమాత్రం ఆమె ఊహించలేకపోయింది. ప్రజలు యితను చెప్పే మాటలు వినరనీ, చివరి కితడొక్కడే ఊరూ పేరూ లేకుండా నాశనమై పోతాడేమోననీ భయపడింది. ఈ సంగతి అతనితో చెప్పాలని అనుకుంది. కాని నోరు రాలేదు. ధైర్యం చెయ్యలేకపోయింది. అదీ కాకుండా, తన కొడుకు తనకన్న తెలివైనవాడని నిశ్చయించుకొని నూనందాల్పింది. అతను చెప్పేమాటలన్నీ శ్రద్ధగా వింది. పావెల్ తాను చెప్పేమాటలన్నీ వృథా పోవడం లేదని గ్రహించి, పనివార్య కష్టాలనుగురించి, యజమానుల నిరంకుశత్వాన్ని గురించి చెరిగేశాడు. పాపా చెప్పేసంగతులన్నీ రోజూ కండ్లయెదుట కనబడుతున్నా, అతడు చెప్పే తరహానుబట్టి తల్లి కంతా ఆశ్చర్యంగా కనుపడింది. అతను చెపుతుంటే మధ్యమధ్య మాటకట్టొచ్చి “నిజమేనా నాయనా!” అని వింతగా అడిగేది.

పాపా “నేచెప్పేదంతా నిజం. ముమ్మాటికీ నిజం. ఈరహస్యాలన్నీ బయట పెట్టిన మహానుభావులందరూ ఉన్నారు. వాళ్ళంతా ఇప్పుడెక్కడున్నారో తెలుసునా? జైల్లోనూ, సైబీరియా మన్యూల్లోనూ యజమాన బాధలు పడుతున్నారు. నిరంకుశ రాజ్యంలో నిజంచెప్పితే నిఘరింకరు! పాటకపుజనం పాట్లుగురించి ఉన్నదున్నట్లు చెప్పినందుకు అభికారులు వాళ్ళని పశువులులాగా తరిమికొట్టి జైల్లో పాపాని నానాకొర్రా పెడుతున్నారు” అని పావెల్ ఉద్రేకంగా చెప్పాడు.

ఈసంగతి విన్నట్టుటికి తల్లిగుడ్డలో గిర్రున నీళ్ళుతిరిగేయి. ఇదంతా నిజమా కాదా అనే ప్రాంతికూడా కలిగింది. సత్యంకోసం బాధలుపడుచున్న

ఆ మహానుభావులను తలచుకొంటే ఆమెకు లోపల హడలు కలిగింది. దీర్ఘమైన నిశ్వాసము విడిచింది. బహుశా తనకొడుక్కికూడా అలాంటి అవసర పడుతుండేమోనని భయపడింది. ఇక ఆ ఆలోచనలను భరించలేక పోయింది.

“నాయనా! చాలా రాత్రిపోయింది, పడుకో. మళ్ళీ ప్రాద్దున్నే పనిలోకి పోవాలిగా!” అంటూ వీపుతట్టింది.

“అలాగే. పడుకుంటాను. కాని నేను చెప్పినదంతా అవగాహనయినట్లేనా?”

“అ!.....కాని నాయనా ఇదంతా నీ నాశనాని కొచ్చిందోయి!” అని వెక్కి వెక్కి ఏడుస్తూ మాటాడలేక మాటాడలేక చెప్పింది.

పాపెల్ ఇటూ అటూ కాస్తేపు పచారుచేస్తూ వీర్లుంగా ఆలోచించాడు.

“సరే, నేను చేసేపని, నా ఆలోచన పాలోచన అంతా నీకు ఉద్వేగున్నట్టు చెప్తాను. తర్వాత నీ యిష్టం. కాని అహూ! నీకు నామీద ఏమైనా ప్రేమ ఉంటే నా పనికిమాత్రం అడ్డం రావద్దని నా ప్రార్థన. నీ కాళ్ళపట్టుకుని బ్రతిమాలుతున్నాను.”

“.....ఇస్! ఇదంతా నాకు తెలియకుండావుంటే బాగుండేది.

పాపా ఆమెచెయ్యిపట్టుకుని ఆత్రంతో ఆమె జవాబుకై నిరీక్షించాడు. అతడు అతిగొరవముగా ‘అహూ’ అని పిలిచి ప్రార్థిస్తుంటే తల్లి ఒళ్ళు రుణ్ణమంది.

“నాయనా! నే నడ్డురాను. కాని బాగ్రత్తగా మాత్ర ముండు” అని గద్దదస్వరంతో చెప్పింది.

అతి ఆపూయంగా అతని వసరం నిమిరి ఇట్లా అంది: “ఏమి నాయనా! ఇట్లా చిక్కిపోతున్నావేం? కానియ్యి. అన్నిటికీ దేవుడేవున్నాడు.

అతడే నీకు దిక్కు. నేను నీ కేమీ అడ్డురాను. నీ యిష్టమొచ్చినట్టు నడుచుకో. కాని ప్రజల తరహామాత్రం గమనించు. ప్రజలు వట్టి పశువులు. కేవలం మూర్ఖులు. ఒకళ్ళనుచూస్తే ఒకళ్ళకు గిట్టుదు. దురాశ, ఈర్ష్య హేచ్చు. ఏదుటివాడికి అపకారంచెయ్యడం అంటే సంతోషం. ఊరకే విలాసంకోసం మనుష్యుల్ని తోభపెట్టడం ఈ జనం యొక్క స్వభావం. ప్రజలకు వాళ్ళ లోపాలు చూపించి వాళ్ళని నువ్వు బిరుచ్చేస్తే, చివరికి వాళ్ళు నిన్నే అసహించుకొని, నిన్ను నానాభాధలు పెడతారు. నాశనం చేస్తారు." పావెల్ తల్లి హితోపదేశాన్ని శ్రద్ధగా ఆలకించాడు.

“అమ్మా! నీవు చెప్పినదానిలో సత్యంలేకపోలేదు. ప్రజలు మూర్ఖులే. కాని ప్రపంచంలో సత్యం, ధర్మం అనేవి వున్నాయని తెలుసుకున్నాక ప్రజలు అనుకున్నంత చెడ్డవాళ్ళకారని నేను గ్రహించాను. ఈ ఆలోచన నా కెల్లా కలిగిందో నేను చెప్పలేను. చిన్నప్పటినుండి భయభీర్తులతో మెలిగాను. కొందరి అల్పత్వంచూచి అసహించుకొనేవాడిని. కొందరింటే ఏమాకాని, ఏమీ కారణం లేకుండానే అసహ్యంవేసేది. కాని ఇప్పుడు నాకు ప్రజలంతా ఒక్కమోస్తరుగానే కనుసిక్తున్నారు. అందరిలోనూ సత్యం కనిపిస్తోంది. అందరి దురవస్థచూచి నా హృదయం తోభిస్తోంది. ఇంతకీ ఈ జనసామాన్యంలో ఉండే అధర్మం, అసత్యం, ఇంకా యితర దుర్గుణాలకీ వాళ్ళ బాధ్యులుకారని నా నమ్మకం. సత్యం అలాగే మనుగు పడి ఉంటుంది” అంటూ తల్లికి మెల్లగా నచ్చచెప్పాడు.

తల్లి దీనంగా అతనిముఖంకేసి చూచింది. “సోగా కలిగిన మార్పు అద్భుతం. ప్రమాదకరం. ఇంతకూ దేవదేవుడే నిన్ను రక్షించాడా?” అని ఆశీర్వాదించి తన గదిలో కెళ్ళిపోయింది.

పావెల్ నిద్రపోయాడు. తల్లికి మాత్రం కంటిమీద ముసుగులేదు. తన కొడుకునకు ముందురాబాయ్యే అవస్థలను తెలుసుకుంటే ఆమెహృదయం కుమిలింది. తనగదిలోంచి పావెల్ గదిలోకి వెళ్ళి, నిద్రపోతున్న ఆమెని ముఖాన్ని తేలిపార చూచింది. కండ్లవెంట అశ్రువులు బలబలంగాపడ్డాయి. ప్రేమమయమైన ఆ తల్లి హృదయములో ఏమి బానా యిత్తున్నామోనామో పరమేశ్వరునికే ఎరుక! ఆమె కండ్ల కే దృశ్య మగుపడినాగో పాపం గురితే ఊహించుకోవాలి.

3

తల్లి, కొడుకూ జీవితం శాంతంగా గడిపేస్తున్నారు. కాపురం ఒక యింటోనే అయినా భావాలుమాత్రం వేర్వేరుగా ప్రసరిస్తున్నాయి. ఒకనాడు శలవు లోజున పావెల్ ఎక్కడికో ప్రయాణమైపోతూ తల్లిని పిలిచి 'అమ్మా! రేపుశనివారం మనయింటికి కొందరు స్నేహితు లొస్తారు' అని చెప్పాడు.

'స్నేహితులా?' ఎవరు నాయనా!

'మన ఊళ్ళోవాళ్ళు కొందరు, పట్టణంనుంచి కొందరూను.'

'పట్టణంమంచి?' అని ఉలికిపడి తల్లి ఏడ్వడం ఆరంభించింది.

'ఏమిటమ్మా ఇది! ఎందు కేడుస్తావు?'

'ఎందుకో నాయనా నాకూ తెలియదు. కాని ఏడుపు వస్తోంది.'

ఈ మాటలు విని పావెల్ గదిలో కొచ్చాడు. కాస్తేపు లోపల పచారాచేసి తల్లిదగ్గరకొచ్చి 'అమ్మా! నీకేమయినా భయమేస్తోందా?' అని అడిగాడు.

'అవును, నాకు భయమే. పట్నవాసంనుంచి వచ్చేవాళ్ళ సంగతేమిటో ఎవ రెరుగుదురు?'

'అబ్బ! ఈభయమే మననాశనానికి మూలం. ఈ భయాన్ని ఆధారం చేసుకొనే అంతా మునమీద సవారీ చేస్తారు. మనం బెదిరినకొద్దీ ఇంకా బెదిరిస్తారు. ఒక్క సంగతి చెప్తాను. జనానికి భయం ఉన్నంతకాలం మనం క్రిమికీటకాల్లాగా జీవించాలిసిందే. భయాన్ని వదిలెయ్యాలి. ఆ సమయ ముచ్చింది. ఏమయినాసరే, శనివారంనాడు వారు నా యింటికి రాక తప్పదు.'

'నా మీద లోప్పడకు బాబూ! నేను భయపడడంలా కొత్తేముంది? నా బ్రతుకుండా భయమే' అంది తల్లి దీనంగా.

‘అమ్మా! క్షమించు. నే నేం చెయ్యను? వాళ్ళు కాకతప్పను’ అని చెప్పి గుమ్మం దాటి వెళ్ళిపోయాడు.

శనివారం వచ్చేవరకు మూడు గోడలు కూడా తల్లికి మనసు చురుకులు లేదు. గుండెలలో ఎంతో బెదురుగా ఉండేది. పట్నవాసం నుంచి వచ్చే ఆ స్నేహితు లెల్లావుంటానో అని ఆమె కనుమారం. వాళ్ళేనో భయంకరంగానూ అసాధారణంగానూ ఉంటా రనుకుంది. తనకొడుకునని దీనిని కప్పజే మార్చుకు బహుశా ఈ పట్నవాసపు స్నేహితులే కారకులై ఉంటారనుకుంది.

ఆఖరుకు శనివారం వచ్చింది. రాత్రి పావెల్ స్నానంచేసి కొత్త బట్టలు కట్టుకుని వీధిలో కాళ్ళదానికి సిద్ధమయ్యాడు. తనలోని మనసు యినా వస్తే ఉండమని చెప్పవలసిందిగా తల్లితో చెప్పాడు. ఆ వచ్చేవాడు కూడా అందరిలాంటి మామూలు మనుష్యులే కనుక ఏమీ కంగారు పడని వద్దని తల్లికి ధైర్యం చెప్పేడు. కాని తల్లికి అతని మాటలేమీ తలచుకునేవని లేదు. కంగారువలన చెవులు దిబ్బడలుపడిపోయాయి. స్వేచ్ఛలేస్తోందిన్నట్లు అలాగే కూలబడిపోయింది.

‘నీ కంఠగా భయమేస్తుంటే ఎక్కడికయినా వెళ్ళిపో’ అన్నాడు పావెల్.

ఈ మాట వినేసరికి తల్లికి ఎక్కడలేని కోపం వచ్చింది. ‘ఇంకా ఏమి? ఊహా, ఎక్కడికి వెళ్ళను. ఎక్కడయినా ఒకటి’ అంది.

‘పావెల్ గుమ్మం దాటేడు. అది నవంబరు మాసం సాక్షాత్తుగా వచ్చిన బరు నెలలో కురిసే మంచు ఇంతా అంతా అని చెప్పడానికి కురిసేది. నడుస్తుంటే కాళ్ళక్రింద అంతా మంచే. మనుష్యులు కూడా ముళ్ళపట్టుకో పోతారా అనిపిస్తుంది. అలాంటి మంచులో ఎక్కడకో పడిపోతా. దీనిని సేపటికి ఇంటిచుట్టు ఎవరో నడుస్తున్నట్లు తల్లికి అనిపించింది. అడుగుల చప్పుడు వినబడింది. అనుమానం బలపడింది. ఈ లాంటి సమయాలకు బద్దాయి. ఇంతలో పెద్దటోపీపెట్టుకొని సన్నంగా రివలూరినట్లు కనిపించింది.

దొకడు తలుపుతోనుకుని లోపలికొచ్చేడు. వస్తూనే తల్లికి సమస్కారం చేశాడు. 'పావెల్ ఇంకా ఇంటికి రాలేదా?' అని అడిగాడు. తల్లి సమస్కారం అందుకుంది. కాని ఏమీ మాటాడలేదు.

ఆ యువకుడు తిన్నగా పావెల్ గదిలోకి పోయి, కంబలి కోటు ప్రక్కనపెట్టి, టోపీ చిలక్కొయ్యకు తగిలించి కాలినంటుకున్న మంచు తుడుచుకుని, బల్లమీద కెక్కి కూచుని ఆవులించాడు; పరాయి కొంప అనే కొత్తలేరుండా ఇంట్లోమనిషిలాగే ప్రవర్తించాడు; కాసేపటికి, బల్లమీద చెడ్డిగంవేసి కూర్చుని, గది ఇటూ అటూ తేరిపారచూస్తూ, ఎదురుగా ఉన్న తల్లిని 'ఈ ఇల్లు మీస్వంతమా, అద్దరు పుచ్చుకున్నారా?' అని అడిగాడు. తల్లి ముక్తసరిగా 'అద్దరు పుచ్చుకున్నా'మని చెప్పింది. 'పెదవి విరుస్తూ 'ఆట్టే మంచిఇల్లు కా'వన్నాడు. ఈ ధోరణి తల్లికి కొంచెం కొత్తగా కనిపించింది. అయినా కొడుకుచెప్పినపని నైయ్యకతప్పదు. కనుక 'పావెల్ ఇప్పుడే వస్తాననిచెప్పి' నెళ్ళేడు. ఇక్కడే వుండండి' అంది.

'అలాగే, చెప్పనక్కరలేదు. ఉంటాను' అన్నాడు ఆ యువకుడు.

ఆ యువకుడితల గుండ్రం. గడ్డం నున్నగా త్తవరంచేసుకున్నాడు. సన్నని మీసంకూడా వుంది. నీలిదొక్క, నల్లపరాయి, పెద్దకోటు, బూట్లు ధరించాడు. అతనిలో ఏదో ఒకవిధమైన ఆకర్షణశక్తి కనబడుతోంది. మనిషి కొంచెం హాస్యగాడనికూడా ముఖమే చెప్పింది. తల్లి మాటాడరుండానే అతనిముఖంకేసి చాలాసేపు చూచింది. ఊరూ, వేరూ పగయిగా వినరాలు అడుగుదామనే ప్రయత్నంలోఉండగా ఆ యువకుడే చటాలున ముందుకు జరిగి 'నీ నొసటిమీద ఆ కన్న మేమిటమ్మా?' అని మర్యాదగా అడిగేడు. ఎంత మర్యాదగా అడిగినా అదివరకు ముక్కు ముగము ఎరుగని పరాయిమనిషి, ఇలాంటి ప్రశ్నవేస్తే, ఎలాంటివాళ్ళ కయినా ఛత్రుమని కోపం రాకమానదు. ఈ మాటడగడంతోతే తల్లికి కోపంవచ్చింది. 'ముగం చిట్టించుకొని 'దానితో' నీ కేం పనిలే' అని కరుగుగా బాబాబుడేసింది.

'ఏమమ్మా అంతకోపం! నేను మలేమీ చెడుద్దేశ్యంతో అడుగలేదు. నాపంపుదుత్తాకు డా ముగంమీద ఇలాంటిగాయమే ఉండేది. అమెధర్త

చెప్పులు కుట్టేవాడు. చెడ్డ తాగుబోతు. ఒక రోజున మమ్మగారు త్రాగి భార్యను కొడితే ఇలాంటిగాయమే అయింది. నీ నుదిటిమీద గాయంచూస్తే ఆమె జ్ఞాపకానికొచ్చి అడిగేను' అంటూ ఆ అబ్బాయి సమాధానపరచాడు.

తల్లికి కల్ల కపటంలేని ఆ యువకుని స్వభావం అర్థమయింది. అనవసరంగా అతనిమీద కోపంకలిగినందుకు పశ్చాత్తాపపడింది. అది కాకుండా తనకొడుకుకోసం వచ్చిన పరాయి పెద్దమనిషిమీద కోప్పడ్డం మర్యాదలోపం అనుకుంది. చిరునవ్వునవ్వి 'నాయనా! నాకు కోపంలేదు. ఇదివరకు నీకు నాతో ఏమీ పరిచయం లేకపోయినా, ఇంతలోనే ఇలాంటి ప్రశ్న వేసినందుకు నాకు చాలా ఆశ్చర్యం కలిగింది. అయితే మీ దేదే శం నాయనా? టార్గారుదేశమా ఏమిటి?' అని సర్దుబాటుచేసింది.

'అబ్బే' టార్గారు దేశం కాదు.'

'నీ ధోరణిచూస్తే రష్యావాడవు కానట్టున్నావే?'

'రష్యావాడినే. అసలేన రష్యాయువకుడను. మూడే 'కస్కే' పట్టణం.'

'ఇక్కడెన్నాళ్ళనుంచి ఉన్నావు?'

'నేను ఈ గ్రామం ఫ్యాక్టరీలో చేరి నెలయింది. ఇక్కడ నీ కొడుకు ఇంకా కొందరు స్నేహపాత్రులైన మంచివాళ్ళున్నారు. కాబట్టి కొంతోడం మంటా నిక్కడ' అని ఆ యువకుడు మీసం మెలేసుకుంటూ చెప్పాడు.

ఏ తల్లికైనా తన కొడుకు మంచివాడని ఎవరైనా పొగుడుతూ వుంటే పరమ సంతోషంకదా! కనుకనే కాబోలు తనకుమారుని ప్రశంస స్తున్న ఆ యువకునిపై ఆమెకు అనురాగం కలిగింది. దాన్ని తెలుపడానికే కాస్త టీ త్రాగించాలనుకుంది. కాని అందరూ వచ్చేవాకి వుంటానన్నాడు. ఆ వచ్చేవాళ్ళందరుకూడా ఈతనిలాగే తనకొడుకుని ప్రశంసచేస్తే బాగుండు ననుకుంది.

ఇంతలో తలుపు చప్పుడయింది. ఆట్రే ఒడ్డు పొడుగూ కాకుండా ఉన్న ఒక చక్కని పల్లెటూరి పడుచమ్మయి లోపలి కొచ్చింది. చాలా బీద దుస్తులు. తల వెంట్రుకలు తుమ్మెద రెక్కల్లాగు నల్లగా ఉన్నాయి. సంరక్షణలేక చింపిరిగా ఉన్నాయి. ఆమెవస్తూనే చిరునవ్వుతో 'ఏమిటి! నాజేనా ఆలస్యం?' అని ఆ రష్యన్ యువకుని హెచ్చరించింది. మామూలుమర్యాదతో 'అచ్చే! లేదు. లోపలికి రా' అన్నాడు ఆ యువకుడు. ఆ అమ్మయి తల్లి కేసిచూసి నమస్కారంచేసి, 'పావెల్ తల్లిగారు మీరే అనుకుంటాను. నా పేరు నటాషా. పూర్తి పేరు వాసలీనా. మీ పేరేమిటి?' అనడిగింది.

'పిలోగి నీలోనా' అని తల్లి జవాబుచెప్పింది. ఒకళ్ళనొకళ్ళు ఎరుకపరుచుకోవడమేసతరువాత ఆ పిల్ల తనకోటును తీసి పక్కనపెట్టింది. ఆమెకాలికి మేవోళ్ళు లేవు. మంచులో నడిచి రావడంచేత కాళ్ళుచేతులు కొంకరలుపోతున్నాయి. ఆ విపరీతమైనమంచులో ఆపిల్ల నడిచిరావడంచూచి తల్లికి ఆశ్చర్యం కలిగింది. జాలి కూడా వేసింది. ఎన్నోరోజులనంచి పరిచయము వున్నట్లుగా ఆమెయెడల అభిమానం కలిగింది. వెంటనే వంట యింట్లో కెళ్ళి చలిపోవడానికి వేడి వేడి టీ తీసుకువచ్చింది. ఆ పిల్ల టీ తాగుతూ బల్లమీద కూర్చున్న యువకుడు 'నకోడా'తో పిచ్చాపాటి మాటాడింది. తల్లికూడా వాళ్ళ బాతాఖానీలో చేరింది.

కొంచెంసేపట్లో గజనొంగి 'డేనియల్' కొడుకు సైసోవిక్ వచ్చి ముసాలూ చేరాడు. మరి కాస్సేపటికి స్ట్రాక్టర్ కాపలాదారుడైన 'సోమలూ' కొడుకు యాకబ్, అతనితో ఇంకొక ఉమ్మరైన కుర్రవాడు వచ్చారు. వాళ్ళిద్దరు తల్లికి బాగా గుర్తే.

తల్లి అందరికీ ఫలహారాలు, టీ తయారుచేసి సిద్ధపరచింది. ఇంతలో పావెల్ వచ్చేడు. తయారుగా ఉన్న ఫలహారాలు చూచి తనతల్లి ఆతిథ్య మర్యాదకు చాలా సంతోషించి ఆమెను అభినందించాడు. 'సారాకూడా తెప్పించాలా?' అని తల్లి అడిగింది.

అక్కలేదు' అన్నాడు పావెల్.

సమావేశమైన మిత్రులంతా బల్లచుట్టూ కుక్కలమీద నోచున్నాయి నటానా మాత్రమే ఒక పుస్తకం చేత్తో పుచ్చుకుని మూలగా కేవలమొక కూచుండి తల్లి గిన్నెలతో టీ తేచ్చి అందరిముందరాపెట్టి, సభ్యులందరికీ మళ్ళీ ఒకసారి పరీక్షగా చూసింది.

‘ఏమి నాయనా! వీళ్ళేనా అక్రమపనులు చేసేవాళ్ళని నన్ను భయ పెట్టింది?’ అని కొడుకు నడిగింది.

‘పావెల్! అవునన్నాడు. ‘అంతా చిన్నపిల్లలే పాపం!’ అనుకుంటున్నట్లు.

సభ్యులు తమ కార్యక్రమం ప్రారంభించారు.

‘ప్రజలు ఇంత నిర్భాగ్యులు బ్రతుకు బ్రతకడానికి కారణం ఏమిటో తెలుసుకోవాలంటే!’ అంటూ నటానా చదవడం ప్రారంభించింది.

‘వా శ్చేందు కంత దర్ద్రంగా ఉన్నాడని? అన్నాడు సకోడా.

‘వాళ్ళజీవితం ముందుగా ఎలా ప్రారంభమైందో తెలుసుకోవద్దు’ అంది నటానా.

అందరికీ టీ అందిస్తున్న తల్లితోట్లోంచి ఆప్రయత్నంగా ‘తెలుసుకోండి నాయనా! తెలుసుకోండి!’ అనేమాటలు బారపడ్డాయి. ‘అంతా అప్పు ర్యపోయారు. ‘ఏమి లేమి’ అని ఆమె నడగడం ప్రారంభించారు.

‘అబ్బే! ఏమీలేదు. ఏమీటో నాలో నేనే గొప్పమృత్యువాని’ అంది తల్లి.

‘పావెల్! మీ మాటల కడ్డం రావడం లేదుకదా నేను?’ అని అనిగింది. అంతాకూడా ఐక్యకంఠంతో ‘లేదు లేదు’ అన్నాయి. నటానా ‘అమ్మా! కాళ్ళు చేతులు కొంకరలు పోతున్నాయి. ఇంకోకొన్ని రోజులు వేడి టీ తేచ్చిపెడుదా!’ అని అతిఆప్యాయంగా అడిగింది.

తల్లి నిమిషంలో టీ తెచ్చిచ్చింది. నటానా నేడినేడి టీ త్రాగుతూ ఆలసట తీర్చుకొని మళ్ళీ పుస్తకం చదవటం మొదలెట్టింది. వాళ్ళ చదువు కేమి భంగం కలుగుతుందో అనే భయంచేత, చప్పుడు కాకుండా అతిథ్య మిచ్చింది. పనిచేస్తూనే, ఆమె సన్ననిగాంతుకతో సంగీతం పాడుతున్నట్లు నటానా చదువుతూ వుండే సంగతులను ఆలకిస్తోంది. పూర్వకాలంలో మనుష్యులు కొండల్లోను, గుహల్లోను నివసిస్తూ రాళ్ళతోనూ, రప్పలతోనూ జంతువులను చంపి సాట్రపోసుకుంటూ కాలం గడిపిన చరిత్రను నటానా చదువుతుంటే ఆమె జాగ్రత్తగా ఆలకించింది. ఇందులో ఏమి తప్పుందా అని ఆమె కనుమానం కలిగింది. అడవియనుష్యులను గురించి చెప్పుకుంటే తప్పేముందని కొడుకు నడుగుదామనిపించింది. ఇతరులకు తెలియకుండానే అతిథుల సందరిని పరిశీలనగా చూసింది.

సావెల్ నటానాపక్కనే కూరుచున్నాడు. అందరిలోనూ అతడే అందగాడు. నటానా తల బాగా వంచి పుస్తకం చదువుతోంది. మధ్య ఎడమ చేతితో ముంగురులు వెనక్కి సర్దుకుంటోంది. 'నకోడా' మీసం మెలేస్తూ వింటున్నాడు. ఒకడు అతిశ్రద్ధగా వింటున్నట్లు నటిస్తున్నాడు. ఇంకొకడు చిరునవ్వుతో తలవూపుచున్నాడు. జన సమ్మర్దంచేత గది వెచ్చబడింది. తల్లికూడా అందరితోపాటు వింటూ కూచుంది. ఆ మిత్రబృందాన్ని చూసేసరికి ఆమెకు తనకాలంనాడు సాయంకాలపువినోదాలు జ్ఞప్తికొచ్చాయి. అందరు సారా సాపుగా ఎక్కించి సరసాలాడుకొనే రోజులు తలపుకొచ్చాయి. ఆ సందర్భములోనే తనపెళ్ళిసంగతికూడా జ్ఞాపకానికొచ్చింది. ఒకనాడు సాయంకాలం ఒకచోట వినోదంగా కాలక్షేపం చేస్తుంటే, తనభర్త అమాంతంగావచ్చి కాగలింతుకొని చీకటిగదిలోకి లాక్తెల్లి అతిమోటుగా తన్ను పెళ్ళాడమని అడిగేడు. ఈ మోటుసరసం చాలా దీర్ఘంగాతోచి కోపంవచ్చింది. కాని అతనిపట్టు భల్లూకంపట్టు. దున్నపోతు లాంటి మనిషి కాగిలిలోపడి గిలగిల కొట్టుకొనడమేకాని నోటంబడి మాట రాలేదు. ఆ గొగిలిలోని తప్పించుకొనడాని కెంత ప్రయత్నించినా లాభం లేకపోయింది. ఇంతలో ఎవరో తలుపు తోకారు. అందుచేత సరసానికీ ఆటంకం వచ్చింది. 'అట్టే పెర్రపెర్ర నేసాలెయ్యకు నా దగ్గర. కేపు వెళ్ళి

సంబంధాలు కుదిర్చే ఏజంటును పంపుతాను. బేరం కుమార్లు అని కాగతి వదిలి చక్కాపోయాడు. ఆ వేళకి బ్రతుకు తీవుడా అని బయటపడింది.

మరునాడు ఏజంటు వచ్చాడు. పెళ్ళి అయింది. తర్వాత సంగతి మనకు తెలిసినవిషయమే. తన పెళ్ళినాటి ఈగాళ్ళ అంతా ఆ మేరకు భాషకు వచ్చి కళ్ళుమూసుకుని నిట్టూర్పు విడిచింది.

*

*

*

*

నటాషా చదువుతోంది.

‘ఇదివరకు జనం ఎల్లా బ్రతికేలో మన కెందుకు? ఇకముందు బ్రతుకు తెరువు చూచుకోవాలి’ అంటూ వై.ఎస్.వి.కె. విసుగుపర్చాను.

‘అవునవును, అంతే’ అన్నా డింకొక్కడు.

‘అ దే మన్నమాట. ముందుసంగతి ఆలోచించాలంటే, వెనుకసంగతి బాగా తెలుసుకోవద్దా?’ అన్నాడు ‘శాములూ.’

అవునంటే అవునన్నా డింకొక్కడు. దానితో చచ్చి ప్రాణంపోయింది. ఒకళ్ళను మించి ఒకళ్ళు గట్టిగా మూటాడుతున్నారు. తల్లి వరండా అగియ్య గోచరంగా ఉంది. కాని ఒకళ్ళమొఖంమీదా కోపం కనబడడంలేదు. సాధారణంగా ఈలాంటి చర్చ వస్తే బూతులాడుకోవడం, కొట్టుకోవడం ఇలా వరకు తల్లి తనకండ్రార చూచింది. కాని ఈచర్చల్లో తప్పుదుమాటా తేలికా రాకపోవడం ఆమెకు ఆశ్చర్యం కలిగింది. అంతటిలోనూ అతిథిప్రసంగా చూస్తున్న ‘నటాషా’ భోరణి తల్లికి వచ్చింది. వయస్సులో చిన్నవైనా ఆమె కున్నంత బుద్ధి, శాంతం, ఓర్మి పెద్దవాళ్ళకైనా ఉండదక్కదా అనుకుంటుంది.

‘సోదరులారా! తొందరపడకండి మనమంతా అన్నిటికీ పాట గ్రంగా తెలుసుకోవాలనే నా అభిప్రాయం. ఈవాదంలో చాలా సాహసం ముంది. మనం పూర్వాపరజ్ఞానం బాగా సంపాదిస్తేనే గాని అంగీకరిద్దాం. ఆప్పుడే ప్రజలు జ్ఞానం అనే వెలుతురును చూడకలుగుతారు. మనం సత్య సత్యాలను బాగా తరచి గ్రహించాలి. ఎవరైనా ప్రశ్నలువేస్తే సమాధానం

చెప్పడానికి సిద్ధంగా ఉండాలి” అంటూ నటాషా మెల్లగా చెప్పింది. నకోడా ఆమె మాటాడుతున్నంతసేపు అంగీకారసూచకంగా తలవూపాడు. వైహోవికవ్ ఇంకా ఇద్దరూ నిలబడ్డారు.

నటాషామాటాడడం మానివేసింది. పాపెల్ నిలబడి వైహోవికవ్ మొదలయినవాళ్ళ కేసి తిరిగి మాట్లాడడం ప్రారంభించాడు.

‘కడుపు కింత తినడమేనా మనకు కావలసింది? కాదు, కాదు. మనంకూడా మనుష్యులలాగున బ్రతకాలి. మనమూ ప్రజల మనిషించు కోవాలి. మన భుజాలమీ చెక్కి, మనకళ్ళు మూస్తూవున్న అధికారులకు తమ రెంత కళ్ళుమూసినా మన కంటా తెలుస్తోందనీ, మనం మూర్ఖులంకామనీ, పశువులం కామనీ, కేవలం జానెడు పొట్టనింపుకోటమే మా ఆదర్శం కాదనీ, అందరితోపాటు పరువు మర్యాదలతో బ్రతకకోరుచున్నామనీ తెలియపర్చాలి. ప్రతికక్షులు మనలను దాస్యభారంచేత ఎంత క్రుంగదీసినా ఇంకా తెలివి తేటలలోనూ ఉత్సాహంలోనూ వాళ్ళకన్న మనమే మేలనీ మనం వాళ్ళకి స్పష్టికరించాలి.”

ఈ మాటలు వినేసరికి తల్లిహృదయం ఉప్పొంగి ఒక విధమైన గర్వం కలిగింది. ఏమి వాగ్దాటి! అని లోలోపల సంతోషించింది.

‘ఉదర పోషణకి లోటులేనివాళ్లు చాలామంది ఉన్నారు కాని ఈరకం మనుష్యులలో మర్యాదగల పెద్దమనుష్యులు మాత్రం సున్న. ఈ రెంటిని సమన్వయము చేయడమే మనం చేయవలసిన పని.’ అన్నాడు నకోడా.

‘ఏమిటో! నువ్వా నేనా అనే లడాయి అవబోతుంటే యీ చిల్లర తగాదాలు లెక్కేమిటి?’ అన్నాడు వైహోవికవ్.

‘లడాయి అవడానికి ముందు ఇటువంటి చిన్నతగాదా లెన్నో కావాలి’ అన్నాడు నకోడా.

ఇల్లా మాట్లాడుతూ ఉంటే అర్ధరాత్రయింది. ముందుగా వైహోవికవ్ అతని ముఠా దారితీశారు. నటాషా తన నింటిదాకా దిగబెట్టమని నకోడా

నడిగింది. అతడు సరే నన్నాడు. ఆమె తల్లిదగ్గర శలవు పుచ్చుకోవడానికి వంటఇంట్లో కట్టింది.

‘ఏమమ్మయీ! నీ మేజోళ్ళు అంత అల్పంగా ఉన్నాయేమి? ఈ చలి క వే మాగుతాయి? ఊలుతో ఒక జత నే నల్లిపెట్టనా?’ అని తల్లి నటాషా నడిగింది.

‘అంతకన్నానా! సంతోషమే, కాని ఊలుమేజోళ్ళు గుచ్చుకొంటాయి.’

‘గుచ్చుకోకుండా మెత్తగావుండేటట్లు పసండుగానే అల్లుతానులే.’

నటాషా తల్లిబుప్పపడి తల్లికేసి రెప్పవాల్పకుండా చూసింది.

‘ఫరవాలేదు, మరోలా అనుకోకు, హృదయపూర్వకంగా నీకు అల్లిఇవ్వాలని నాకు బుద్ధిపుట్టింది’ అంది తల్లి. నటాషా తల్లిరెండుచేతులు పట్టుకొని కృతజ్ఞత చూపిస్తూ శలవు తీసుకుంది. నకోడా కొంతమూసేం దాకా కూడావెళ్ళి దిగబెట్టేడు.

తల్లి కొడుకులు అతిథుల సందర్శి గుమ్మండాకా సాగనంది త్రిశి గదిలో కొచ్చారు. పావెల్ ‘అమ్మా! ఈ వేళ సమావేశం చాలాబాగుంది. చాలా సంతోషం. చాలా రాత్రయింది. పడుకో! అని చిరునవ్వుతో బుజ్జగించాడు. ‘అవును, నీకూ పడుకునే వేళయింది. నే నొక్క నిమిషం తొలి పడుకుంటానులే’ అని తల్లి గిన్నెలు, పళ్ళెములు సద్దురుంచి. అంతా శాంతంగా నడిచినందుకూ, తన కొడుకు సంతోషించినందుకూ ఆమెనుండూ సంతోషించింది.

‘నాయనా! * పవలూషా! నీవు చేసిన ఏర్పాటంతా బాగానే ఉంది. నకోడా చాల మంచివాడు సుమా! ఆ నటాషా చాల తెలివైన పిల్లే. ఎవ రామే?’ అని పావెల్ నడిగింది తల్లి. ‘ఉపాధ్యాయుని’ అని పచారచేస్తూ పావెల్ చెప్పాడు. అయ్యో పాపం! అంత దర్జిద్రమా! ఒంటినిండా కట్టుకునేందుకు బట్టయేనా లేదే! ఈలాంటి చలకాలగూర్గా పల్చటి ఆ గుడ్డవేసుకుంటే పాపం జలుబుచెయ్యదా? అయ్యో!..... ఆమె కవరైనా బంధువు టన్నారా?

* పావెల్ కు ఇంకొక ముద్దుపేరు.

‘మాస్కోలో ఉన్నారు. తండ్రి చాలా ధనవంతుడు. పెద్ద వ్యాపారం చేస్తాడు. డబ్బు తెగ సంపాదించాడు. ఈ అమ్మాయి ఈ ఉద్యమంలో చేరడంవల్ల తండ్రి ఇంట్లోనుంచి గేంబేళాడు. చిన్నప్పు డీమె బహు సుకుమారంగా పెరిగింది. ధనికుని ఇంట్లో వుడితే లోబేముంది? ఏం కావలిస్తే అదే వస్తుంది కనుక ఆమె చాల భోగభాగ్యాలను అనుభవించింది. ఇప్పుడో ఈ అర్ధరాత్రి కటికి చీకట్లో, చేతులూ కాళ్ళూ కొంకర్లు పోయే చలిలో, ఒంటినిండా గుడ్డలైనా లేకుండా నాలుగుమైళ్ళు నడచి ఇంటికెడుతోంది.’

ఈ మాటలు విన్నేసరికి తల్లి నిశ్చేష్టురాలైపోయింది. కొడుకు ముఖం కేసి తెల్లబోయి చూసింది.

‘ఇప్పు డామె కాలినడకను పట్టణం పోతుందా!’

‘అ’

‘ఆమెకు చీకటిభయం లేదా?’

‘భయంలేదు, గియంలేదు.’

‘ఇంత శ్రమపడి ఆమె ఇప్పుడే ఎందు కింటి కళ్ళాలి? ఇక్కడ పడుకోవూడదూ? మే మిద్దరం పడుకుందుముకాదూ?’

‘అబ్బే! అలా పనికిరాదు. రేపు ఉదయం ఆమె ఇక్కడ కను పించకూడదు. రాత్రి ఇక్కడే కొచ్చినట్లు ఎవరికీ తెలియ నేకూడదు.’

ఈ మాట చెప్పేసరికి తల్లికి మళ్ళీ ఆత్రం హెచ్చింది.

‘ఇదంతా ఏమిటో నా కర్తవ్యవటంలేదు. ఇందులో ప్రమాద మేముంది? అపాయ మేమిటి? త ప్పేమిటి? నాయనా! నీ నేవీ చెడ్డపని చేయడంలేదే? ఏమిటి?’ అంటూ తల్లి అదుర్దాపడింది. పాపల్ ఏమీ త్రొక్కుపాటు పడకుండా సంగతి సందర్భాలు చెప్పేడు.

‘అమ్మా! మేము చేసేపన్లో ఏమీ దోషంలేదు. ఇక ముందుకూడా ఏ విధమైన దోషం ఉండదు. కాని మా కందరికీ జైలు యోగం తప్పదు. నీకు తెలిసివుంటే ఎందుకైనా మంచిది.’

ఈ మక్కలు చెవిని బడేసరికి తల్లి గుండెలు యల్లుమన్నాయి. తల గిరున తిరగడం మొదలుపెట్టింది. కడుపులో అందోళన పుట్టింది. చేతులు కాళ్ళు గడగడా వణకడం ప్రారంభించినాయి. మాట తొణకలేదు. భగవంతుడు మిమ్మల్ని రక్షించుగాక!" అని మెల్లని స్వరంతో కొడుగు నాశీర్వదించింది.

‘అబ్బే నీ దగ్గర అబద్ధమాడలేదు. మేము జైలు కళ్ళగుండా తప్పించుకోవడం అసంభవం. పోయి పడుకో. చాలా శ్రమపడ్డావు’ అంటూ పావెల్ తల్లికి వందనం చేసేడు.

తల్లి మోకాళ్ళపై నిలబడి కీర్తిస్తుదేవుని ప్రార్థించింది. ఆమె కండ్ల నుండి అశ్రువులు జలజల రాలినాయి. తనకొడుగు చెప్పిన కష్టాలన్నీ కండ్లకు కట్టినట్లు కనుపించాయి. లేచి వీధి కిటికీనుండి తీరిగిచూచింది. దట్టమైనమంచు అనంతమైన మైదానం. ఆ మంచులో నడువలేక నడువలేక నడుస్తూవున్న ఒక పడుచు ఆమె దృష్టికి గోచరించింది. ‘ఓ ఛగవాణావా! దీనులంటే దయలేదూ?’ అని గొణుక్కుంటూ ప్రక్కమీద వాలింది.

౪

కొలచక్రం గిరున తిరిగింది. రోజులు, వారాలు గడిచిపోయాయి. ప్రతి శనివారం పావెల్ యింట్లో మిత్రులంతా సమావేశమవుతూ వచ్చారు. ఈ సమావేశాల మూలంగా వాళ్ళ ఉద్యమం బలభటుతూవచ్చింది. ప్రజలలో ఆరోజుకన్న ఆరోజు నూతనమైన కళాకాంతులు కనిపిస్తున్నాయి.

ఈ ఉద్యమంలో శొత్తమిత్రులు చేరుతున్నారు. పావెల్ ఇంట్లో సభలు పెద్దవవుతున్నాయి. నటానా చలిని, మంచును లక్ష్యపెట్టకుండా కట్టపడి ప్రతిశనివారం తప్పకుండా వచ్చేది. ఒకనాడు పావెల్ తల్లి ఆమె

కోసం ఊలుతో మేజోళ్ళు అల్లి ఇచ్చింది. నటామా పరమానందభరితురాలై ‘అమ్మ! నామీద ఏమిదయమ్మా నీకు! చిన్నప్పుడు నీలాంటిదే ఒకదాది ఉండేది. ఒక చిత్రం చూసేవా? కులివాళ్ళు చాలా నిక్కచ్చిజీవులు. నిర్భాగ్యులు. కాని వాళ్ళలోవుండే దయా, దాక్షిణ్యం, మంచి ఇంకొకళ్ళలో లేదునుమా? అంది ఆలోచనాపూర్వకంగా.

‘అబ్బ నీ వెంటదానవు! తల్లిని, తండ్రిని, బంధువులను, ఐశ్వర్యాన్ని విడిచిపెట్టి—అంటూ ఏదో మాటాడబోయింది తల్లి. కాని మాటరాక ఆమె చెయ్యి పట్టుకుని మొఖంకేసి రెప్పవాల్చకుండాచూచింది. నటామా చిరునవ్వు నవ్వుతూ ఆలోచనలో పడింది.

‘నేను నా బంధువుల్ని విడిచిపెట్టడం ఒక గొప్పా? మా తండ్రి శుద్ధ మోటు మనిషి. మూర్ఖువు పట్టుదల. మా అన్నయ్యగూడా అచ్చంగా మా నాన్న మోస్తరే. పైగా తాగుబోతుకూడాను. మా పెద్దక్కయ్య—పాపం! అన్నివిధాల దురదృష్టవంతురాలు—తనకన్న చాలాపెద్దబాడిని పెళ్ళిచేసుకుంది. అతనికి తక్కిలేనంత ధనం ఉంది. కాని శుద్ధ మోటుదున్న బోతు. పైగా దురాశాపరుడుకూడాను. మా అమ్మ మాత్రం నీలాగే ఎంతో అమాయకురాలు. సత్యకాలం మనిషి. నిలాగే చివాట్లు చెప్పు దెబ్బలూ మహా తింది. అందరికీ గడగడలాడుతూ పిల్లలూ ఉంటుంది పాపం అష్టదశాక్షరీ నాకు ఆవిడను మాత్రం చూడాలనుంటుంది. ఇంకెవ్వళ్ళ మీద లేదునుమా!? అంది తలవాల్చుకుని.

తనలాంటి నిర్భాగ్యురాలింకొకతే వుండకదా అనుకొని తల్లి పాపం జాలిపడింది.

నటామా వంచినతల పైకెత్తి ఒక్కనిట్టూర్పు విడిచింది. రెండు చేతులతో తల్లిబుజం తట్టి అప్రయత్నంగా మాటాడటం ప్రారంభించింది.

‘ఓహో! ఒక్కొక్కప్పుడు నాకు ఎంతో హాయి కలుగుతుంది. పరమానందం కలుగుతుంది. ఆ సుఖం, మజా నీకు తెలియాలంటే మేము

చేసేపని యెంత అద్భుతమైనదో ఎంత సౌఖ్యకరమైనదో నువ్వు తెలుసుకోవాలి. అప్పుడు దాని హాయి నువ్వు అనుభవిస్తావు.'

'ఆ సంగతులన్నీ తెలుసుకోడానికి నేను చాలా మునిగిపోని నయ్యాను. పైగా మూర్ఖురాలినికూడాను' అంది తల్లి.

*

*

*

*

శనివారపు సమావేశాల్లో పావెల్ ధోరణి హెచ్చయిపోయింది. ఒక్కొక్కరోజున విసుగు విరామం లేకుండా గంటలకొద్దీ మాట్లాడేవాడు. తగిన విశ్రాంతి లేకపోవడంచేత రోజు రోజుకి చిక్కిపోతున్నాడు. అతడు నటాషాతో మాట్లాడేటప్పుడు దొకవిధమైన ప్రేమ ప్రసన్నుడై ఉండేది. ఈ సంగతి తల్లి కనిపెట్టి నటాషా తనకు కోడలైతే బాగానే ఉంటుంది అని లోపలోపల సంతోషించేది.

పావెల్ మిత్రవర్గంలో రష్యను యువకుడైన ఆండ్రె నకోడా చాలా చక్కగా మాట్లాడేవాడు. మంచి కుశాగ్రబుద్ధి. ఏ పేచీలాచ్చిగా లేచి నిద్రించడాని కెంతో సాంఘికంగా ఉండేటట్లు సర్దుకొనేవాడు. ఎప్పుడూ పావెల్ సత్రము అండ. వైషావికవ్ ఎప్పుడూ చెప్పలలో కాళ్ళెటుకోనే ఉండేవాడు. అతనితోపాటే 'శాములూ.' తగాదాలన్నిటికీ వీళ్ళేమూలం. * గూరగానా సామెలలో మాత్రం పావెల్, నకోడాల పక్షాన్నే ఉండేవాడు.

ఒక్కొక్కప్పుడు పట్టణంనుంచి నటాషాకుబడులు ఆల్బెగ్గివానివ అనే నవయువకుడు వచ్చేవాడు. అతను సులూచనాలు పెట్టుకొని వీధులు తీస్తూ చదువుతూఉండేవాడు. మామూలుగా సంసారంలోవుండే విషయాలన్నీ విషయాలను గురించి మాట్లాడేవాడు. కుటుంబజీవనం, పిల్లలు, వ్యవసాయం, పోలీసులు, తినుబండారాల ధరలు మొదలైనవి గూరగానా యాలమీద అతివేశాకోశంగా మాట్లాడుతూ కడుపుబ్బపట్టుకున్నాడేమోనా వాడు. ఈ విషయాలలో జరిగే దగా, ప్రజల తెలివితక్కువతనం, పట్టణస్థాయి—అన్నీ అరటిపండువోలిచి చేతికిచ్చినట్లు తెలియజేస్తూ ఉండేవాడు.

* పావెల్ ఇంటికొచ్చే సోషలిస్టు నేవకుడు.

అతడేదో దూరదేశాన్నుంచి ఈ ఆమాయికప్రజల నుద్ధరించడాని కొచ్చినట్లు తల్లికి తోచింది—అతనిమీద ఒక విధమైన అభిమానం కలిగింది.

పట్నంనుంచి తరుచుగా శశాంక అనే యువతికూడా వస్తూవుండేది. ఆమె చక్కని అందకత్తె. పలుచని ముఖం. నిశాలమైన కళ్ళు. కాని ఆమెమాటలోనూ నడకలోనూ ఒకమోస్తరు మగతీరుండేది. ఆమె తీవ్రంగా మాటాడేటప్పుడు కనుబొమలూ, ముక్కు అదిరేవి. ఒకరోజున ఆమె సంభాషణలో మనం సామ్యవాదులం 'సోషలిస్టులు' అని ఘంటాపథంగా చెప్పింది. ఈమాట చెవిని బడడం తల్లికిజే మొదటిసారి. దానితో ఆమెకు గాభరావత్తింది. 'శశాంక' బొమలు ముడిచి మరింత గంభీరంగా 'ఈ పునః సృష్టికి మనం మన సర్వశక్తులను ధారపోయాలి. ప్రతిఫలమేమీ మనకు దక్కదని కూడా మనం తెలుసుకోవాలి' అంది.

సోషలిస్టులంటే జారుసు చంపినవారృనే తల్లి అభిప్రాయం. ఆమె చిన్నతనంలో ఒకప్పుడు భూస్వాములు తమ చెప్పచేతలో ఉండే కూలీల దాస్యాన్ని పోగొట్టినందుకు జారుచక్రవర్తిమీద కక్షకట్టి, జారు ప్రాణాలను తీసేవరకు క్షువరం చేసుకోమని చీక్షపట్టేరుట. వాళ్ళని ప్రజలు సోషలిస్టులని పిలిచేవారు. తల్లి కీ సంగతి బాగా జ్ఞాపకముంది. అందుచేత ఇప్పుడు తనకొడుకు, అతని మిత్రులు సోషలిస్టు లెల్లా అయ్యారో ఆమె కర్కం కాలేదు.

స్నేహితులంతా కెళ్ళిపోయాక తల్లికొడుకుల కీ సంభాషణ జరిగింది.

‘పాపా! నువ్వు సామ్యవాదివా?’

‘అవును అయితే ఏం?’

‘అయ్యో! నాయనా! సోషలిస్టులు చక్రవర్తికి విరోధులుకారూ? వాళ్ళు ఒక చక్రవర్తిని చంపేవారు కూడాను. అవునా?’

‘అవును. కాని మే మలాంటి పనులు చేయనక్కరలేదు’ అని చిరు నవ్వుతో పాపాన గవాలు చెప్పేసరికి తల్లి మాటాడక కొడుకుకీసి రెప్ప

వాల్చకుండా చూసింది. తన కొడు కల్లాంటి చెడ్డపని చెయ్యడని నిశ్చయించుకుంది.

రానురాను ఆమెకు 'సోషలిస్టు' అనే మాట పరిపాటైపోయింది. ఆమాట అంటే భయమే పోయింది. కాని ఏమోకాని 'శశాంక' అంటే మాత్రం ఆమె కేదో ఒక విభ్రమైన భయం కలిగేది.

ఒకరోజున తల్లి అండ్రీ నకోడాతో మాటాడుతూ శశాంక పంపిణీని వచ్చి 'ఏమిటా పిల్ల భోరణి? ఎప్పుడూ చిరు బుర్రునుంటూ, ఎవళ్ళ మీదో ఒకళ్ళమీద అధికారం చలాయిస్తూనే ఉంటుంది' అంది.

నకోడా ఘక్కున నవ్వేడు.

'మౌబాగా చెప్పేవుకదూ?' పావెల్ మీద మా మంచి చెబ్బొట్టేవు! అతనికి కోపంవస్తుంది సుమా!' అని వేశాకోశం ఆనంభించాడు.

పావెల్ తెల్లపోయి ఆమె చాలా మంచిది అన్నాడు.

'నిజమే. కాని ఆమె కొక్క సంగతిమాత్రం.....అది నకోడా చెప్పబోయాడు. ఇద్దరూ చర్చలోకి దిగేరు తల్లికేమీ యీ గొడవ తెలియలేదు. 'శశాంక' పావెల్ తోకూడా చిరుబుర్రునుండం తల్లి చూచింది. అప్పుడప్పుడు శశాంక పావెల్ ను గట్టిగా చీవాట్లు పెట్టటంసూచాడన్నది. కాని పావెల్ మాత్రం అతి ఓర్పుతో, చిరునవ్వునవ్వుతూ, ఎంతోవయస్సో ఆమె నాదరించేవాడు. నటాషాతో పోల్చుచూస్తే తల్లికి శశాంక యెడల ఒక విభ్రమైన అయిష్టం ఏర్పడింది.

*

*

*

*

సభలు జోరయినాయి. వారాని కొక సభల్లా రెండు సభలైనాయి. ప్రతి సమావేశంలానూ పావెల్, నకోడా, శశాంక, నటాషా వస్తారంటూ చెప్పేమాటలు వింటూంటే తల్లికి క్రమంగా భయం వదలిపోయింది. అప్పుడప్పుడీ సమావేశాలలో సంగీతంకూడా ఉండేది. చక్కని పాటలను గంభీరమని పాడుతూఉండేవారు. ఒకప్పుడు అతిదీనంగానూ, మరొక్కప్పుడు

భక్తిపూరితంగానూ ఉండేవి పాటలు. ఆ పాటలు పాడేటప్పుడు వాళ్ళ ముఖంలో మహత్తరమైన తేజస్సూ, శక్తి నృత్యంచేస్తూ ఉండేవి. ఆ పాటలను వీధుల్లోపాడే రోజులూచ్చాయని వాళ్ళల్లో వాళ్ళు అనుకుంటూ ఉండేవారు.

ఒక్కొక్కరోజున ఎప్పుడైనా వార్తాపత్రికలవల్ల, ఇతర దేశాల్లో కూలినాలిజనానికి ఏదైనా సౌకర్యం కలిగిరట్లు తెలిస్తే, ఆ రోజున అంతా సంతోషించేత ఉబ్బి తెబ్బిబ్బయిపోయేవారు.

‘మన గ్రామం చి సోదరులు మన గట్టివాళ్ళు’ అనేవా డొకడు. ‘ఇటలీ పనివాళ్ళు మరీ ఉద్దండపిండాలు’ అని ఇంకొకడు. వాళ్ళపేర జయజయధ్వనాలు చేసేవాళ్ళు. ఆ దేశాల్లోఉండే పనివాళ్ళను వీళ్ళెప్పుడూ చూడకపోయినా, ఆఖరికి వాళ్ళభాష ఒక్క అక్షరమైనా తెలియక పోయినా వాళ్ళయెడల అదొకవిధమైన ఐక్యభావం, సానుభూతి కలిగేది. అన్ని దేశాల్లోని కూలీలు తమ యెదుటఉన్నట్లే సంతోషించేవాళ్ళు. ఒకసారి అలాంటి సందర్భంలో నకోడా ఇట్లా ఉపన్యసించాడు:

‘సోదరులారా! మనం వాళ్ళ కొక సందేశం పంపితే బాగుంటుంది. తమకు చాలా దూరానఉన్న రష్యాలోకూడా తమ మతమును, ఆదర్శమును కూడా విశ్వసించి, అందులకై కష్టపడే కార్మికులున్నారనీ, తమ విజయానికి వాళ్ళకూడా సంతోషిస్తున్నారనీ, వాళ్ళకి తెలియడం చాలా అవుసరం.’

మిగిలినవారంతా భేష్ అంటే భేష్ అన్నారు.

ఈరీతిగా జర్మనీ, స్వీడన్, బ్రిటను, ఇటలీ మొదలైన దేశాల్లో ఉండే పాటకపుజనం యెడల అపారమైన సానుభూతి, సోదరభావం కనుపరుస్తూ ఉండేవాళ్ళు. వాళ్ళందరి కష్టాలు తమ కష్టాలుగా భావించి చర్యలు చేస్తూ వుండేవారు. పావెల్ చిన్నిగదిలో, ఈదేశం ఆ దేశం అనే భేదం లేకుండా విశ్వకార్మిక సామ్రాజ్యత్వం కూలినాలిజనాల్లో పుట్టింది. తమ శక్తిసామగ్ధ్యాలు ఎంతవరకున్నాయో తెలిసింది. అప్పుడే కొన్ని దేశాల్లో పాటకపుజనం పాలనాధికారం పొందటంచూచి, మానవజీవితాన్ని భౌతికాలంలో పరిపాలించడలసినది తామే ననే ధీమా కలిగింది.

ఈ భావాలపరిణామం, వైశాల్యంచూచి తల్లి తబ్బిబ్బయ్యేది. ఆమెకు దాని అంతర్యం అర్థంకాలేదు. కాని ఇదంతా చూస్తుంటే ఆమెలో ఒక నూతనమైన ధైర్యం, సాహసం, సంతోషం మాత్రం కలిగేయి.

‘మీరు మహా చిత్రమైన మునుష్యుల్లా ఉన్నారు. ఆక్రీనియా లోనూ, ఆస్ట్రీయాలోనూ మరి ఇంకా ఎక్కడెక్కడో ఉన్నవాళ్ళంతా మీ సోదరులేనంటారే! ఈ దేశాల్లో పాటకపుజనం అంతా మీరు మిగ్రులారే! వాళ్ళ కష్టాలకోసం మీ చెందు కింత అత్రుతపడడం? వాళ్ళనుభవమనుంటే ఆనందించడానికి మీకేముంది?’ అంటూ తల్లి ఒకరోజున నకోడాను అడిగింది.

‘తల్లీ! అలాకాదు. అంతా ఒకటే. ఈ ప్రపంచం మనది. అంటే కష్టపడి జీవనంచేసే కూలినాలిజనానిదే. మన కొక బాతి, దేశం, మతం అనే నియమం, నిషేధంలేదు. మనకంతాసోదరులే. మనతో చేసినవార్తంతా మనదేశ శత్రువులే. సోదరులు, శత్రువులు తప్ప మరొకరికంటేమీ మనకి. ప్రపంచంలో కాయకష్టంచేసి బ్రతికేవాళ్ళంతా మనసోదరులు. ధనికులు, వాళ్ళకు పోడుగాఉండే అధికారులు మన శత్రువులు. నిజంగా మన పని వాళ్ళయొక్క సంఖ్యాధిక్యం తలుచుకున్నా, మనకున్న అపారమైన శక్తిని తలుచుకున్నా హృదయం ఉప్పొంగుతుంది. ఆ సంగతి భూపకంపేసుకున్న పుడల్లా శలవొచ్చినంత సంతోషం వస్తుంది. మనలాగే శ్రామ్యు, బ్రహ్మణీ, ఆస్ట్రీయా మొదలైన దేశాలలో ఉండే పనివాళ్ళుకూడా తలుచుకొని సంతోషిస్తారు. మనమంతా ఒక తల్లి బిడ్డలం. ప్రపంచంలో అన్నిదేశాల్లో ఉండే పనివాళ్ళంతా ఒక తల్లి బిడ్డలే. ఈ భావం చాలా అద్భుతమైనది. ఏమో! ఈమాట తలుచుకుంటే మహా ఆనందం. ఈభావం రోజురోజూ పెరుగుతోంది. ఇంతెందుకు? ఒక్కమాట చెపుతాను విను. ప్రపంచంలో ఎవరైనా సరే, సోషలిస్టుంటే చాలు. అతడు ముమ్మాటికీ, ఇప్పటికీ ఎప్పటికీకూడ మన సోదరుడే! అంటూ నకోడా చీర్షమైన ఉపన్యాస మిచ్చాడు. ఈ కబుర్లన్నీ ఆలకించేటప్పటికి ఆమెకు అహయకమైన ఆనందం కలిగింది.

ప్రతి రోజూ ఇంటి కొచ్చేటప్పుడు పావల్ ఎవరనో ఒక మిత్రుని వెంటపెట్టుకొచ్చేవాడు. ఇద్దరూ కలిసి ఏమిటో చమ్రుతూ ఉండేవారు. అప్పుడప్పు డేమో వ్రాస్తూఉండేవారు. స్నానంచేసి విశ్రాంతిగా భోజనం

చెయ్యడానికే నా తీరిక ఉండేదిగాదు. పుస్తకాలు చేతుల్లో ఉంచుకొనే భోజనం చేసేవారు. ఈ తెరిపిలేని పనేమిటో తల్లికి అర్థమేకాలేదు. అప్పుడప్పుడు పావెల్ మన మొక పత్రిక పెట్టాలి! అంటూ ఉండేవాడు.

* * * *

మొత్తంమీద బ్రతుకు ఒడుదుడుకుల్లో పడింది. ఏమిటో ఒకమాదిరి హడావుడిగా వుండేది. ఒకనాడు వెస్ట్రోవిక్స్ నకోడాతో 'ఏమిటోయ్! వాళ్లు మనగొడవే చెప్పుకుంటున్నారు. మన మిక్కిలమంది మకాం ఎత్తాలి' అన్నాడు—

'ఎందుకూ? ఈ పళ్ళు లెప్పుడో ఒకప్పుడు వల్లోపడేవే'—అన్నాడు నకోడా.

* * * *

ఏకారణంచేతనోకాని మొదటినుంచీ తల్లికి ఆంగ్లీ నకోడా అంటే ఒకవిధమైన ప్రేమ, అభిమానం. అతడు 'అమ్మ! అని పిలిచినపుడల్లా ఆమె పరవశమైపోయేది. నకోడా ఆమెకు గృహకృత్యంలోకూడా కాస్త సాయపడుతూ ఉండేవాడు. ఏ ఆదివారంనాడైనా పావెల్ ఊళ్ళో లేక పోతే పుల్ల గట్లా కొట్టి అందిచ్చేవాడు. ఇంటి గుమ్మం పాడైపోతే ఒకనాడు అతడే స్వయంగా బాగుచేశాడు. ఈ పనులవల్లకూడా అతడు తల్లి ప్రేమకు పాత్రుడవుతూ వచ్చాడు.

ఇలా ఉండగా ఒకరోజున పావెల్ కూ తల్లికి యీ క్రింది సంభాషణ జరిగింది.

'నాయనా! నకోడాకూడా మనింటిలోనే మనతోపాటే భోజనం చేస్తూవుంటే బాగుంటుందనుకుంటాను. మీరిద్దరు రోజంతా ఒకచోట కలిసి వుండొచ్చు. మీ సంపాదన కలుపుకుంటే ఖర్చు కలిసివస్తుంది కూడాను.'

'అవును. కాని, నీకు శ్రమకాదూ?'

'శ్రమ కేమిలే. నా బ్రతుకంతా శ్రమే. నాకు బాధ ఎలాగూ తప్పదు. కాని, ఇలాంటి మంచిమనిషికోసం ఎంతబాధైనా పడొచ్చు.'

‘అయితే నీ యిష్టం. అతడంగీకరిస్తే నాకూ సంతోషమే.’

కొద్దిరోజులకి నకోడా పావెల్ ఇంట్లోనే కాపురం పెట్టాడు.

28

క్రొరించివరనున్న పావెల్ కొంపమీద అధికారుల వృత్తి వదిలి రకరకాలుగా పుకార్లు బయలుదేరినాయి. అధికారులకి కాదుగా, జనానికికూడా ఆ యింట్లో ఏమి జరుగుతుందో చూడాలనే నిశ్చయంతో మైన ఆదుర్దా కలిగి తొంగిచూస్తూ వుండేవారు. ఇక పోలీసు గూఢచారుల సంగతి వేరే చెప్పనక్కరలేదు.

ఒకరోజున నిలోనా బజారులో పోతూవుంటే పావెల్ కింద నుంచి ఆపుచేసేడు.

‘ఏమిటమ్మా నిలోనా! నీ కొడుక్కింకా పెళ్ళిప్రయత్నం చేయకపోవడం వేమిటి? ఇలాంటి కుర్రాళ్ళను ఊరికే అన్వేషి వదిలేయటమే. ఎంత త్వరగా పెళ్ళిచేస్తే అంతమంచిది. పెళ్ళి చేసిపొందేస్తే కష్టంలే పడే భాగ్యం పడుంటాడు. రోజులు మునుపట్లా లేవు. మనిషిని కూడా గొడ్డునా కని పెట్టాలి నట్లు కనిపెట్టిరోజులు వచ్చాయి. రహస్యపుటాలో చూసు బయల్దేరాయి. ఈ విపరీతం ఏమిటి? యావనంలో వుండే కుర్రాళ్ళంతా మచ్చల చూపడం మానేసేరు. సారాదుకాజాలను బహిష్కరించి, రహస్యప్రదేశాలలో గుసగుసలాడుతున్నారు. అంత రహస్య మేమిటంట? బాగా అవగాహించుకో నీవున్న సీతిలో నేనుంటే ఈపాటికి కుర్రాడి పేదో పట్లను చూచి ముగ్ధ పడేవాడినే. నీ ఆరోగ్యం బాగుందికదా? అంటూ సలహా ఇచ్చి వెళ్ళిపోయాడు.

నిలోనా ఇంటిప్రక్కనే ‘మరీకార్బునోజా’ అనే కమ్మలవానిని చివ్వి ఒకామె కాపురముంది. ఆమె ఫ్యాక్టరీలో ఉద్యోగములు అమ్ముకొని జీవించేది. ఒకనా డామె రహస్యంగా పావెలింటిక వచ్చి, తల్లిని పిలిచి ‘ఇదిగో నీ కొడుకు జాగ్రత్త!’ అంది.

‘అసలు సంగ తేమిటి?’

‘మరేమీలేదు. అతగాడిమీద చాలా చాలా పుకార్లు బయలుదేరి నాయి. జాగ్రత్త! అత డేవో సంఘం ఏర్పాటుచేస్తున్నాడుటకాదూ? మరి నాకు తెలిసింది కనుక చెపుతున్నాను’ అని చెవులోపూడి చక్కపోయింది.

తల్లి ఈ మాటలన్నింటికీ ఊహించింది. ఎప్పటికప్పుడు కొడుకుతో మాత్రం చెప్పేది. పావెల్, నకోడాలు ఆమాటలన్నీ విని నవ్వుకునేవారు. ఒకనాడు నకోడా, పావెల్, తల్లి ముగ్గురూ ఇలాకబుర్లుచెప్పుకుంటున్నారు. తల్లి:—నాయనా! ఇక్కడి పడుచుపిల్లలకు మీమీద చాలా కోపంగా వుంది.

పావెల్:—ఎందుకూ?

తల్లి:—ఎందుకా? వాళ్లు మిమ్మల్ని ప్రేమదృష్టితో చూస్తున్నారు. కాని మీరు వాళ్ళకేసి బొత్తిగా చూడటంలేదట. మీరు కష్టపడి పనిచేసి నాల్గురాళ్లు సంపాదిస్తున్నారు. తాగి తందనాలుతోక్కి ఆ నాలుగు రాళ్లు పాడుచేసుకోవడంలేదు. అందుచేత మీరు వాళ్ళకి తగిన భర్త లవుతారని వాళ్ళ ఆశ. కాని మీరు మాట్లాడరాయే. అదీకాకుండా మీదగ్గురికొచ్చే ఆడవాళ్ళశీలం అనుమానాస్పదమని అనుకుంటున్నారు.

పా.:—అయితే?

నకోడా:—‘నవ్వుతూ’ అమ్మా! లోకం అంతటిదే. అంధకారంలోవుంటే అనుమానమే. పెళ్ళి పెళ్ళి యని వుబలాటపడే ఆ పిల్లలకు పెళ్ళి అంటే ఏమిటో నువ్వు కాస్త చెప్పలేకపోయావా? పెళ్ళింటే ఎముకలు విరిగేటట్లు మొగుడిచేత చబ్బలు తినడమేకాదూ? ఆ పెళ్ళికోసం డిగులుపడొద్దని చెప్పు.

త.:—అయ్యో! వాళ్ళకిమాత్రం ఆ సంగతి తెలియదూ? తెలుసును. ఆ బాధలన్నీ ఎరుగుదురు. కాని ఏం చేస్తారు? వేరే మార్గంలేదు.

పా.:—అడమన్నమాట! వేరే మార్గంలేకేమి, కొత్తపంథాలూ ఆలోచిస్తేసరి.

న:—పోనీ, వాళ్ళలో కొందరి నిక్కడికి వెలిచి మనం బోధించే బాగుంటుందేమో అనుకుంటాను.

పా:—అబ్బే! అంతటితో సరిపోదు.

న:—ప్రయత్నం చెయ్యకూడదూ?

పావెల్ కాన్సేపు కండ్లుమానుకొని ఆలోచించి 'ఏముంది! బంట తర్పడతాయి. కులాసాగా కలిసి తిరుగుతారు. పెళ్ళిళ్ళు చేసుకుంటారు. అంతే.' తల్లి తన కొడుకు చెప్పిన మాటలను మనసులో ఘోరముకొని ఆలోచించుకోవడం ఆరంభించింది. పావెల్ అభిప్రాయాలంటే అంతా గౌరవిస్తారు. పెద్దవాళ్ళకూడా అతన్నే అనుసరిస్తారు. కాని అతను ముగ్గురి నూటిగానడిచే మనిషి. అంచేత అతనిమీద కొందరికి కష్టంగా భుండుంటేమో ననుకుంది తల్లి.

ఒకరోజున వంటఇంట్లో తల్లి పడుకుంది. ప్రక్కగలూ పావెల్ నకోడా లిద్దరూ కూచుని ఏదో చదువుకుంటున్నారు. ఆ సందర్భంలో వాళ్ళు మెల్లగా మాటాడుకునే యీ మాటలు ఆమె చెవిలో పడ్డాయి.

నకోడా:—నాకు నటాసా అంటే ఇష్టం అనే సంగతి నీకు తెలుసుననుకుంటాను.

పా:—అ! తెలుసును.

న:—అవును. అటూ ఇటూ పచారుచేస్తూ అయితే ఆమె నీ సంగతి తెలుసునంటావా! నీ అభిప్రాయ మేమిటి?

పా:—తెలు సనుకుంటాను. అందుచేతనే ఆమె మన సమావేశానికి రావడం మానుకుంది.

న:—మొగమాటం విడిచి ఆమెతో వున్న సంగతంతా నేను చెబితే.....

పా:—ఏమని?

న:—ఏమనా? యిల్లా నీమీద నాకు.....

పా:—ఎందుకూ చెప్పడం?

న :—ఎందుకంటావా? చూడు. నా అభిప్రాయం ఏమిటంటే ఒక యువకుడు ఒక యువతిని ప్రేమిస్తే ఆ సంగతి ఆమెకు చెప్పాలని. లేక పోతే దానిలో అర్థంలేదు. పావెల్ చేతిలో తెరచియున్న పుస్తకాన్ని చూచుకున్న మూసివేశాడు. కొంచెంసేపు ఇద్దరూ మానముడ్రవహించారు.

న :—సరి. మరేమిటి?

పా:—* ఆండ్రీ! నీ యభిప్రాయం మేమిటో స్పష్టంగా తెలియడంలేదు. నువ్వు యేమిచేయదలచుకున్నావో స్పష్టంగా చెప్పు. ఆమెకు నీమీద ప్రేమ లేదనే నా వుద్దేశ్యం. ఒకవేళ మాటవరుసకి వుందనుకుంటాము. సరే, మీరిద్దరు పెళ్ళి చేసుకుంటారు. కాని ఏమి సంబంధము? అతడడు. చాకలత్త—మంగలిమామ. ఆమె మంచి బుద్ధిశాలి. శాస్త్రవేత్త. నువ్వు కూలి చేసుకుని బ్రతికే మోటు మనిషివి. ఈ అస్వాభావికమైన సంబంధంవలన సంతానం బయలు చేరుతుందనుకో. ఆ పిల్లల సంరక్షణకోసం నీ వొక్కడవే తంటాలు పడాలి. నీపాట్లపోసికొని, పిల్లలను పోషించి, వాళ్ళ సౌకర్యాల కోసం యాతనపడటంతో నీ బ్రతుకు తెల్లవారుతుంది. మనం వూసుకున్న మహత్కార్యానికి నువ్వు ఆమెకూడా ఎందుకూ పనికిరారు. కనుక ఈ ప్రయత్నం మానుకో. ఆమెను బాధపెట్టకు. ఇది మర్యాదైన పని.

న:—* అల్లీ ఇవానిష్ ఈ సందర్భంలో ఏమి చెప్పాడో తెలుసునా? మనిషి నాలుగు దిగాలా సంపూర్ణమైన జీవితాన్ని అనుభవించాలని చెప్పేడు. జ్ఞాపకం లేదా?

పా:—అవును. జ్ఞాపకముంది. అది మనకోసం చెప్పినది కాదు. నీకు పూర్తిగా జీవితాన్ని అనుభవించడానికి సావకాశం మెక్కడుంది? శాశ్వతంగా ముందు రాబోయే తరాలవారికి సౌఖ్యం కలుగ చెయ్యాలంటే ప్రస్తుతం నువ్వు సంపూర్ణమైన త్యాగంచెయ్యాలి.

*నకోడా పూర్తిపేరు ఆండ్రీనకోడా. పావెల్ ఆండ్రీని పిలిచడం అలవాటు.

♦ పావెల్ మిత్రబృందంలో ఒకడు. చాలా అనుభవశాలి.

న:—మెల్లగా మానవమాత్రుడేక కష్టమైనమాట.

పా:—అవును. కాని తప్పనిసరి. వేరేమార్గం ఏముంది. ఆలోచించు.

న:—.....హృదయంలో సగభాగం ప్రేమతోండి. మరొకభాగం వద్దంటోంది. ఏమి హృదయం యిది?

ఈ సంభాషణ వింటూంటే తల్లికి పాపం నశోడామో? బాబోనింది. అంతేకాకుండా తన కొడుకు గతేమిటో అని దూకుము కలిగింది.

న:—సరి. అయితే ఇంతకూ నన్ను మాట్లాడకుండుకోమంటావు అని అంటావా?

పా:—నశోడా! అదే మంచిపని.

న:—సరే. నువ్వుచెప్పినట్లే చేద్దాం. కాని.....కాని..... ఇలాంటి అవస్థ నీకు సంభవించినప్పుడు నీకును చాలా బాధగానే ఉంటుందినుమా!

పా:—ఎప్పుడోనా? ఎప్పుడో అక్కరలేదు. ఇప్పుడే నే నుండి బాధ పడుతున్నాను.

న:—అలాగా?

పా:—అవును.

న:—ఓహో! అబ్బ! చాలకష్టం.

ఈ సంభాషణ విన్న మరునాడు తల్లికి గాభరా యెత్తింది. ఆమెతో నేనంత దూకుం వచ్చింది. నశోడాకు కలిగిన ఆశాభంగమునకు నిచారపడింది. ఇక తన కొడుకుసంగతి తలుచుకుంటే అసలు కడుపు తరుగుతుంటోయింది. తలగడ కన్నీటితో తడిసి ముద్దయిపోయింది.

*

*

*

*

గ్రామంలో సామ్యవాదులు నీలపునిగాతో వ్రాసిన కరపత్రాలు పంచిపెట్టారు. అవేళ ఏమూలకెళ్ళినా ఆ గొడవే. ఈ కరపత్రాలలో సామ్యవాదులలో జరిగే అన్యాయాలు, రష్యాలో ఇతర ప్రాంతములలో సామ్యవాదుల

జరిగిన ప్రబోధము * పెంటు పీటర్సు బర్గులో సమ్మె మొదలైన విషయాలన్నీ విపులంగా వ్రాసివున్నాయి. కూలీల బాగుకోసం అంతా ఏకంకావాలని అందులో హెచ్చరించారు. ఈ కరపత్రాలను చూచి అధికారుల ప్రాపకం సంపాదించి బాగా డబ్బు సంపాదించడం మరిగిన మేస్త్రీలు 'విప్లవకారులు, వెధవలు బయలుదేరారు. పనీపాటాలేక ఏడుస్తున్నారు. ఇల్లాంటివాళ్ళను పట్టుకొని కాశూచేతులూ విరగగొట్టాలి' అని తిడుతూవుండేవారు. వాళ్ళే ఆ కరపత్రములను అధికారుల దగ్గరికి తీసుకెళ్లి చూపించేవాళ్ళు.

కష్టపడి పనిచేసి నానాబాధలుపడే యువకులు మాత్రం ఈ కాగితాల కోసం ఎప్పుడూ ఎదురుమాస్తా వుండేవారు. ఆ కాగితం రావడంతోనే గుంపులు గుంపులుగాచేరి చదువుకొని 'అంతా నిజమే. పూసగుచ్చినట్లుజరిగే దంతా వ్రాసేరు' అంటూ సంతోషించేవారు. మధ్యరకం మనుష్యులు నిస్పృహతో 'బాగా సేఉంది. కాని ఏమిలాభం? పనిజరగదు' అంటూ విసుగుకొనేవారు. మొత్తంమీద ఈ కరపత్రాలుమాత్రం మంచి అలజడి కలిగించేయి. ప్రతి సోమవారం వచ్చే ఈ కాగితా లెప్పుడైనా ఒకవారం రాకపోతే జనం తపతహలాడిపోయేవారు. సారాసాపులూను, ఇతర వినోద సలాలలూను క్రొత్తమనుష్యులు కనపడేవారు. వాళ్ళు మనుష్యుల నందరిని తేరిపారజూస్తూ ఉండేవాళ్ళు. నాలుగురోజులైన తర్వాత మాయమై పోయేవాళ్ళు.

పావెల్ తల్లికి, ఈ గడబిడకంతా తన కొడుకే మూలమనే సంగతి తెలుసును. పనివాళ్ళంతా అతనిని పూజ్యభావంతో చూడడంచేతా, అత వొక్కడే కాకుండా అతనితోపాటు చాలమంది ఉండడంచేతా మరేమీ ప్రమాదం లేదనుకుంది. పైగా చాలా సంతోషించేది. కొడుకు ప్రయోజ నుడై పదిమంది నోళ్ళలో పడితే ఏతల్లి సంతోషించదు? కాని ఈ ప్రయోజ కత్వంద్యుక్క ఫలితం ముం దెట్లా పరిణమిస్తుందా యనే ఆలోచన కలిగి నప్పుడుమాత్రం తల్లిగుండె నీరయిపోతూవుండేది. గాభరాపడేది.

ఒకరోజున సాయంత్రం పొరుగింట్లోనున్న 'మేరియా కార్సనోవా' తల్లిని పిలిచి 'ఏమయ్యాయి! నిజానా! జాగ్రత్త! కొంపముంచుకొన్నోంది.

* పెంటుపీటర్సు బర్గు ఒకప్పుడు రష్యా ముఖ్యపట్టణము ఇప్పు డది 'లెనిన్ గ్రాడ్' అని పిలువబడుచున్నది.

కుర్రవాళ్లు తిన్నగా ఉండరు. ఈవేళరాత్రి మొయిల్లు, మాజిన్ ఇల్లు సోదా చూడడానికి పోలీసువాళ్లు ఏర్పాటుచేస్తున్నారు. ఈ విషయం నాకు తెలిసింది కనుక ముందుగా చెప్పేను. కాని నే చెప్పినట్లు ఎవరికీనూడా తెలియకూడదునుమా. నా కొంప మునుగుతుంది. అసలు నే నిక్కడ కొచ్చి నీతో మాట్లాడా ననే తెలియకూడదు! అని రహస్యంగా చెప్పి వెళ్లి పోయింది. ఈ సంగతి వినేసరికి తల్లికి మనస్సు చువచుచునే లేదు. తెలుపు వేసుకొని లోపలగదిలో కుర్చీలో కూలబడింది. అపాయం ముంచుకొస్తోందనే నిశ్చయం తోచింది. తన కొడుక్కి ప్రమాదం గాబోయిందే కాదు ఫోనులు కట్టుకుని ఏడుస్తూ కూచోడం బాగా లేదనుకుంది. వెంటనే కింబలి కప్పు కొని బయలుదేరి మాజిన్ ఇంటి కెళ్ళింది. అతడు నువ్వీగా ఉండవలసినదే పనిలో కెళ్ళడం మానేసి కిటికీవద్ద కూచుని ఏకోచుచువున్నావును. తల్లి సోదా సమాచారం చెప్పేసరికి అతడు త్రుళ్ళిపడి లేచాడు. కొంపని చూడకడంకూడా మొదలెట్టాడు.

‘మన మిప్పు డేమి చెయ్యాలి’ అంది తల్లి. ‘కాస్త ఉంచు, భయం లేదులే’ అన్నాడు మాజిన్.

‘నామాట కేమిలే? నీవే చాలా భయపడుతున్నావే?’ అని తల్లి.

‘నేనా?’ అని మాజిన్ బలవంతంగా చిరునవ్వు తీచుకొని ‘అవును, నన్ను కొంచెం ఆ భయపికానం ఆవహించింది. ఈ సంగతి మనం పాడటమే తెలపాలి. మా చెల్లిని పంపుతామలే. మన్నేమీ కొట్టిచంపమలే. నీ నింజి కళ్ళు. మరేమీ ఫరవాలేదు! అని చెప్పి తల్లిని సాగనంపేడు.

తల్లి యింటికొచ్చింది. పావెల్ గదిలోఉన్న పుస్తకాలన్నీ పరిశోధించి సర్దింది. వాటి నన్నిటిని ఎందుకో ముడ్చుకుంది. ఏమీ దోచుకో ఇల్లుంటా తిరిగింది. ఏమూలయినా ఏబాపతైనా కాగితా యిన్నాయేమోనని గ్రాత్తగా వెతికింది. పొయిల సందులుకూడా వదిలిపెట్టలేదు. ఈ సంగతి తెలియడంతోనే పావెల్ పరుగెత్తుకొస్తా డనుకుంది. కాని అతడు రూపేలేదు. విసుగుతో కూచుంది.

కొంతనేపటికి పావెల్, నకోడాలు వచ్చారు. వారు చచ్చిపోవడం తోనే తల్లి లేచి ‘సంగతి తెలిసిందా’ అని అడిగింది. ‘ఓ, తెలిసింది. నీ కేమైనా భయమేస్తోందా?’ అని పావెల్ అడిగాడు.

‘అబ్బో! భయమేమిటి, కాళ్లు ఛేరులు వదిలిపోతున్నాయి.’

‘అమ్మా! భయంలేదులే. దానివల్లను ఎవరికి ఏమీ జరుగలేదు. వంటచేశావా?’

సోనల్, నకోడాలు పక్కన పెట్టుకున్నారు. వాళ్లు నివ్వరిగా వుంటే తల్లికిసూడా అడుగు తగ్గిపోయింది. కియం పోయింది. సోనల్ కొన్ని పుస్తకాలు ఏరితీసి వాటిని దాచడానికి పెట్టెలో పెట్టేడు. ఆ దాచడానికి నకోడా అోపని పెట్టేడు.

‘అమ్మా! ఇలాంటి కలుషాదు చూడవద్దు. ఇంకాలో ఏమోచేసి శుద్ధ నాటకం. ఇది వాళ్ళకి పగులు పెట్టేది. కానీ దానిని పోలెడ్డోపెడ్డ పోలీసులతోకలసి పోయేయిందని కల్పనలు పొడవైతే అంతగా నానాకంగానూ ఛేసి పడుతున్నారు. పేలు బ్రెక్క చూపారు. పగులు తొగేస్తారు. అటక పెక్కిచూపారు. అబ్బో! నానా గడ్డలు పెట్టారు. కానీ ఏమీ దొరుకదు. పాతాళం లోగానూత్రం అంబులెక్కింది. అంత పరుగే వాళ్ళకి మమ్మల్ని చూస్తే అలంకరులు. పడుకుంటారు. ఈ పగులు అసహ్యపుపని ఇంకాకపోయే. పగులు నా గుండెలలో పెట్టారు. ఏమీ కొనకపోయేయిందని తల్లి నానాచేయిందని చెప్పినా కూడా. ఇంకా సారి వచ్చి నన్ను సూడా తీసు వెళ్లి పోయిందని పెట్టారు. అక్కడ నాలుగు కలులున్నాను. అక్కడను దా పగులులు పగులుగానే పోయేవాడని. అప్పుడప్పుడు సిసాయిలువచ్చి బయటకుతీసి ఏమీ అడవిలో తీసు వెళ్ళినారు. అక్కడ అడ్డమైన ప్రశ్నలు పడవారు. అదే ప్రశ్న కొంత ప్రశ్నకి అలాగే పో ఉండేది కాదు. మళ్ళీ జైలులో పంపుకుండేవారు. ఇలాగ అప్పుడే ఇక్కడికి తిప్పుతారు. నాళ్లు చూడ ముఖాలు. వాళ్ళ పనితీరులు లేవు. జీతంగాళ్ళు పుచ్చుకుంటున్నారనుకు వికో పని తీర్చుకుంటే పనితీరు ఇలా ఉన్నాను. చివరికి స్వేచ్ఛగా వదిలేశారు. ఇంకా అలాగే ఇంకా ఏమీ దిగా : బుద్ధుడవునూ పోయినాపోయాను.

తల్లి:- అబ్బాయి! మహా తమాషాగా మాటలుతోడుతున్నావ్

న :- ఏం తమాషాగా వుంది!

త :—తమాసాకాదూ? ఎవళ్ళూ నీకు యేమీ అపకారం చెయ్యనట్లు ఇదంతా యేమిటో ఆసామాషీ వ్యాపారంలాగా మాటాడుతానో?

స :—అవును. ఈ మహాప్రపంచంలో అక్రమం జరుగనివాడెవడు? నాకు జరిగిన అన్యాయాలకు అక్రమాలకు అంతభేదం. కాని నిత్యం చచ్చే వాడికి యేద్యేవాడెవడు? నాకు కష్టం అలవాటైపోయింది. అంచేతే యేదైనా అన్యాయం జరిగినా నాకేమీ చీమకుట్టలేదు. ఏమి చేస్తాం? మన యిష్టమా? నేను పడేకష్టాలు కొంతవరకు పని కడ్డ. అయితే మాత్రం యేం చేస్తాం? వాటిని తప్పించడాని కెవరితోనో కాబట్టి వాటిని గురించి ఆలోచించుకోకుండా ఉండడమే ఉత్తమం. మునుపు అప్పుడప్పుడు బ్రతుకంటే హాతపుట్టేది. కాని ఇప్పుడు నాలుగుదినాల్లో పరిపాటైపోయింది.

ఈ మాటలతో నకోడా తల్లి మనస్సును ఈ సోదా అమ్మగారుండే తప్పించేదు. తల్లి అతని గుండెనిబ్బరానికి చాలా సంతోషించింది.

నకోడా వంగుని గిన్నెలో బీ కలుపుతూ 'అమ్మా! ముఖం వచ్చే వద్దనను; కాని దానికోసం చేవులాడడం మాత్రం నాచేత కాదు. నాకు తీరికలేదు అదే నా పద్ధతి' అన్నాడు. పాపతనం వస్తున్నది దాని వచ్చి భోజనానికి చేతులూ కాళ్ళూ కడుక్కున్నాడు. చేతులు గుడుచు కుంటూ 'అమ్మా! నీవు మాత్రం జాగ్రత్తగా ఉండాలి. 'గుమ్మడికాయల కొంగా అంటే బుజాలు తడుముకున్నట్లు' వాళ్ళు వచ్చేసరికి భయపడకుండాను. నవ్వు గడగడావలకుతూ కనుపించావంటే, ఈ ఇంట్లో యేదో వున్నదని వాళ్ళు మరీ అనుమానపడతారు. మే మింకా యేమీ చేయలేదు. ఇంకేమీ మేము చేసేపనిలో యేమీ తప్పులేదని నీకు తెలుసునుగదా? సత్యం, శిష్టం మాపక్షానే ఉన్నాయనికూడా నీకు తెలుసునుగదా? వీటికోసం మా బుద్ధింతా ధారపోస్తాం. ఇదే మా తప్పు. ఇందుకోసం మే మెందుకు భయపడాలి? తల్లి :—పావెల్! నేను జాగ్రత్తగానే ఉంటాను. భయపడను కాని,

త్వరగావస్తే బాగుండును. యేదో అయిపోతుంది.

ఆరోజున పోలీసులు సోదామాడడానికి రాలేదు. మరునాటి ఉదయం తల్లి తానుపడ కంగారుకు తానే ఉన్నాడు.

అనుకున్న కోరిక నరగా నెలకోజులయిన తర్వాత పోలీసులు పోరాచూడడానికే పోవల్సి ఇంకొచ్చారు. ఆ సమయానికి ♦ నికోలే ప్రపోవికన్ అక్కడకువచ్చాడు. నికోలే, పోవల్, నకోడాలు ముగ్గురూ అర్ధచంద్రాకారమును చూచి తాము పోవించబోయే ప్రతికను గురించి ఆలోచించుకుంటున్నారు. తల్లి ఇవతల గొట్టా నూచుని కునికిపాటు పడుతోంది. నకోడా లేచి ఎంకకో నొడ్డునుమ్మంటోకి వెళ్ళేడు. అక్కడ అతనికి గుర్రపుకెళ్ళేల గొట్టాలు, బెక్కల టకటకలు, నునుమ్యల గుజగుజలు విని పించాయి. పోవల్ గొట్టాకట్టి, పోవల్కు ఉప్పందిచ్చేడు. తల్లి కీ మాటలు చెప్పి వడదంతోచే పంచంమీద పడుకొనే గజగజలాడింది. పోవల్ లేచివచ్చి తల్లి పువ్వంటెప్పి, వీధినుమ్మవద్ద కెళ్ళాడు. తలుపులు తీసి (ఎవరూ వాచినా?) చీకాడు. చటూయన ఇద్దరు పార్లంట్లు ప్రత్యక్షమై పోవల్కు లోపలికి గంటి గుమ్మంబద్దర చకోప్రక్కనా నిలబడ్డారు.

‘ఎవరూ? మీరు అనుకునేవాళ్ళం కాదు’ అని సన్నంగా రివటలా ఉండే ఆఫీసు నవాలు చెప్పుతూ లోపల ప్రవేశించి తన నల్లటి చిరుమీసాన్ని మెళిస్తూ నిలబడ్డాడు. గ్రామతలారని, కమ్మరిపనిచేసే ట్యెరికాలాను, అతని యింట్లో కాపురముండే రైతు రైచినునుకూడా మధ్యవర్తులైన వంటపట్టబోచ్చారు.

‘అయ్యో! ఇదిగో, ఈమేరండి అతని తల్లి. ఇదిగో ఇతడే అసలు మనిషి’ అని తలారె తల్లిని, పోవల్ను ఆసీసరుకు చూపించాడు.

ఆఫీసు మీదకి వచ్చుకొంటూ ‘ఓహో! సువ్వేనా పోవల్? అయితే మీయిల్లు పోరా చిర్యాల్లి. ఏయ్ ముసలమ్మా! లే అక్కడ లే’ అని అభికారం చూపుచుండే మొదలెట్టాడు. ఇల్లు నాలుగు మూలలా కలియచూశారు.

‘ఎవరక్కడ? ఇంకా ఎవరోఉన్నారే లోపల?’ అని గర్జించాడు. నికోలే ప్రపోవికన్, నకోడా లిద్దరూ ముందుకువచ్చి నిలబడ్డారు. మధ్యవర్తుగా వచ్చిన రైదినరైతు బద్దరకొచ్చి తల్లికి నమస్కారం చేసేడు.

♦ పోవల్ స్పృహతుడు: సోపలిస్తు.

సంగతంతా చూస్తూవుంటే తల్లికి గాభరా ఎత్తుతోంది. 'ఏమిటి, మనుష్యులంతా గుర్రపెట్టి నిద్రపోయే అర్ధరాత్రివేళ ఇల్లా కొంపల్లోదూరి గల్లంతు చెయ్యడమేమిటి?' అని తనలో తానే విసుక్కుంటూ వితర్కించుకుంది. భయంచేత చేతులు కట్టుకొని ఒకమూల నిలబడి బరుగుతుండే సంగతులన్నీ చూస్తోంది. దేహం కంపించింది. కళ్ళు తిరిగాయి.

పోలీసులు సోదా ఆరంభించారు. గదిలో వున్న పుస్తకాలన్నీ ఒక టాకటే చేత్తో పుచ్చుకొని ఆఫీసరు గబగబా పేజీలు తిరగేశాడు. కావలసిందేమీ దొరకకపోతే చిత్తుకాకితాల కట్టలను విసిరి పారేసేటట్లు రివ్యూన విసిరి పారేసేవాడు.

'ఏమిటాపని? పుస్తకాలెందు కల్లా విసిరిపారేయ్యడం?' అని నిజోలే ఆఫీసరును నిక్కచ్చిగా అడిగాడు. ఈ మాటమీద ఆఫీసరుకు కోపంనచ్చి ఏమిచెసిపోతాడో అని తల్లి గడగడలాడింది. ఆఫీసరు గుడ్డెర్రచేసి నిజోలే కేసి చూశాడు. మళ్ళీ పేజీలు తిరగేయ్యడం మొదలెట్టాడు.

'ఏయి! సిపాయి! నిన్నే. ఆ పుస్తకాలు తియ్యవేం? అన్నీ సరిగా పెట్టా?' అని మళ్ళీ నిజోలే దబాయించాడు.

ఆఫీసరు మళ్ళీ రాద్రంతో చూశాడు. 'పుస్తకాలు పురుగునైన? తీస్తారు! తీస్తారు, తొందరపడకు' అని హుంకారం చేశాడు.

ఒక సిపాయి నిజోలే కేసి చూస్తూ పుస్తకాలన్నీ బాగ్రత్తగా చూస్తులు పేర్చాడు.

ఇంతలో ఆఫీసరు 'ఎవరది? ఏమి టాశబ్బం? కాన్స్టేబుల్ దియికోంది. ఎవరో బైబిలు చదువుతున్నట్లున్నారే?' అని అరిచాడు.

'నేను' అన్నాడు పావెల్.

'ఓహో! సువాస్! ఈ పుస్తకాలన్నీ ఎవరివి?'

'నావే'

'ఓహో!' అంటూ ఆఫీసరు నెమ్మదిగా పడకకుళ్ళమీద వ్రాసిన కాళ్ళు బారసాచాడు. బద్ధకంతో మెటికలు విరిచి మీసాలు చుప్పుకుంటూ నిజోలేకేసి తిరిగి నీ పేరేనా 'ఆండ్రీ నకోడా?' అని అడిగాడు.

'అవును' అంటూ నిజోలే ముందుకెళ్ళాడు. నకోడా అతడు వెయ్యి పట్టుకొని వెనక్కిలాగి, 'అబ్బే! అతడు చెప్పినమాట సరికాదు. ఆండ్రీ నకోడాను నేను. అతను కాదు' అని ఆఫీసరుతో చెప్పేడు.

అసీసరు నికోలేనేని ప్రేలుచూపించి నోటితో చుకచుక ధ్వనిచేసి జాగ్రత్త అని తెలియజేచాడు. మళ్ళీ కాగితాలు తిరగయ్యడం ప్రారంభించాడు. ఇంటికలువలు కుడ్డోనాడా ఎవరో ఇవరుగాడుతూనే ఉన్నారు.

అసీసరు 'ఏయి నకోడా! ఇంకవరు గానకీయనేదాలకొసం నీమకాం సోగా చేయబడినా లేదా? అని చాలా అనురూపంగా ప్రశ్న వేశాడు.

'ఆ, ఇదేను. ఇంకవరు గానకీయను, సారవ్ లోను సోదాఅయింది. కాని అక్కడ సోదాచేయడానికిచ్చిన ఉద్యోగస్థులు మాత్రం నన్ను మర్యాదగా విన్నవీ నకోడా అని పల్చేవారు.'

అసీసరు నికోడాకట్టుకుని గ్రహించేడు. 'అయితే, మిష్టర్ నకోడా! ఈ మాస్టర్ ఫాక్టరీలో గానకీయం పనిండ్లమైన కరపత్రాలను, పుస్తకాలను పంపివట్టే సులూగు ఇవ్వకో నీకు తెలుసునా?'

నకోడా చిరునవ్వువహించి ఏదో చెప్పబోతున్నాడు—ఇంతలోనే నికోలే అందుకున్న ఇక్కడ సుగుంటలను చూడడ మిదే ముదటిసారి మాకు' అని బస్సుదాగ్గరంగా వెళ్ళుకొట్టాడు. అంతా తెల్లబోయి నిశ్చేష్టులయినారు. తల్లి భయం వేసిగా ఇప్పుడుక్కరలేదు.

'ఈ గాడడ నిక్కడనుంచి గెంతుయ్యండి' అని అతికోపంతో అసీసరు హుంకరించాడు. ఇద్దరు సిపాయిలు నికోలేను వంట ఇంట్లోకి తీసుకుపోయారు.

'ఉండండి; గోను తొడుక్కోవాలి' అని నికోలే సిపాయిలను వదలయింపాడు.

ఇంతలో కుడ్డో పోడాచేస్తున్న పోలీసు కమిషనరు లోపలికొచ్చి 'ఎంత ఇవరినా ఎక్కడ ఏమీ కనబడలేదు' అన్నాడు.

'అవును. ఆ ఇంకతి నాకు ముందే తెలుసును. ఇక్కడ ఈ విషయాల్లో చాలాగా ఆటకేట పండ్లనునిషి ఉన్నాడు.'

ఈ మాటలన్నీ వింటూంటే తల్లికి ఆసీసరు యెడల పరమ అసహ్యంతోచింది. ప్రజలంతా యింత నిర్లక్ష్యంతో చూచే ఇత డెవడా అనుకుంది. ఇంత కళ్ళొకటకనుకుని ఆమె ఎప్పుడూ చూడలేదు. ఇల్లాంటి కటికి వాళ్ళతోనే బాధిస్తే ప్రభువులు తగాదాపడుతున్నారనే సంగతి తెలుచు నాడేవరికి ఆమె కంట్లో భయంకరిగింది. ఆసీసరు నకోడాకేసి చూశాడు.

‘ఏయ్; మిస్టర్ * ఆండ్రి అనిస్మావ్ నకోడా! నేను నిన్ను అరెస్టు చేస్తున్నాను.’

‘ఎందుకు?’

‘ఆ సంగతి తర్వాత చెప్తాను’ అని పోలీసు ఆఫీసరు తల్లికేసి తిరిగి ‘ఏయ్! నిలూనా వాసవ్! నీకు చదువొచ్చునా?’ అని అడిగాడు.

‘రాదు’ అన్నాడు పావెల్.

‘నిన్నడగడంలేదు. ను వెంటదుకు జవాబు చెప్తావు?..... ఏయి! ముసలమ్మా! నీకు వ్రాయడం చదవడం తెలుసునా?’ అని ఆఫీసరు గట్టిగా తల్లి నడిగాడు.

ఈధోరణిమాస్తే మరింతచిరాకెత్తింది తల్లికి. ‘కాన్స్టేబుల్ మానెంబర్’ తెల్ల వారు యూమున చన్నీళ్ళన్నానం చేసినవాళ్ళు పణికేటట్లు గడగడలాడింది. చివరకు ఎట్లాగో డ్రైర్లం చిక్కబట్టుకొని ‘ఏమిటయ్యా, అట్లా అగుస్తా వేమిటి? నీవీంకా చిన్నవాడివేనే, అభం శుభం ఎరుగనట్లున్నావు. ఎప్పుడూ నీకు కష్టం నాటలేదనుకుంటాను’ అంది.

పావెల్, నకోడాలు తల్లిని తొందరపడ్డొద్దని హెచ్చరించాడు. ఆమె కొంచెం సర్దుకుని ఆఫీసరుకేసి తిరిగి ‘ఏమయ్యా! ఇల్లాజనాన్ని ఎందుకయ్యా ఎత్తుకెడుతున్నారు’ అని అడిగింది.

‘ఆ సంగతి నీ కెందుకు? ఊరణో’ అని ఆఫీసరు తల్లిని కనికరాలతో సిపాయిలను పిలచి నికోలాను తీసుకు రమ్మనమని అజ్ఞాపించాడు. థానేగో కాగితాన్ని బిగ్గరగా చదవడం మొదలెట్టాడు. ఇద్దరు సిపాయిలు ‘చెరోక్’ చేతని పట్టుకొని నికోలేను తీసుకువచ్చారు.

‘టోపీతియ్య’ అని గర్జించాడు ఆఫీసరు. ‘రెండుచేతులు చెరొకళ్ళు పట్టుకుంటే టోపీతియ్యడ మెట్లాగ’ అన్నాడు గట్టిగా నికోలే. ఆఫీసరు ఒక కాగితాన్ని బల్లమీద పడేసి దస్కత్తుచేయండని అజ్ఞాపించాడు. అంతా కిక్కురుమనకుండా దస్కత్తుచేసేరు. ఈ చర్యంతా చూస్తే ఆమెకు గ్రుడ్లలో నీళ్ళుతిరిగాయి. నిస్సహాయత్వం తోచింది. ఈమధ్య లేదు. కాని నిస్సహాయోయేద్యడం ఆమెకు క్రొత్తగాదు. ‘ముగుడు చావు’దబ్బలు కొడితే యేంచెయ్యలేక యేడ్చేది. ఈ వాలకం అంతా చూస్తే ఆమెకు ఆ రోజులు జ్ఞప్తికొచ్చాయి.

* నకోడా పూర్తిపేరు.

అసీసరు అమె ఎంతపిచ్చినా బాలి కలుగలేదు. పైగా అతి పొగరు బోతుకవంగా 'ఎంత పిచ్చావు? ముంపంది మనశ్శపండుగ. ఏద్యేకోజు లింకా ఉన్నాయి. ఏనువూ ఇప్పుడే అయిపోతే ముందుకట్టం' అని హేళనచేశాడు.

'నిజమను నన్ను నిజమే ఏనువును కొదవలేదు, నాయనా! నీకు తల్లి అంటూ ఉంటే ఆమె ననుకు. ఆమెను బాగా తెలుస్తుంది.'

అసీసరు గజులూ కాగితాలను తన సంచితో పడవేసుకున్నాడు. పోనీను కబూరులను పైకి తీసి 'మీ నగనబాలో జవం బాగా తెలివీరారు. సుమా!' అన్నాడు, కబూరులను. 'ఇత్తం, సుద్ధ తిరుగు గోరు రకాలండీ, అని చప్పరింపేశాడు.

నిసారాలను ప్లవలను తీసుకుపోమ్మని అసీసరు అజ్ఞ ఇచ్చాడు. పావల్ నికోలే, నికోడాలవద్ద కలవుపుచ్చుకొన్నాడు. ఒకశ్శనొకశ్శ అభినందించుకున్నాడు. నికోలే పావల్ చేతిని గట్టిగా గుండెలమీద అదుము కొని ఉద్దేశం పొందాడు. నికోడా చిరునవ్వునవ్వి తల్లితో ఏమిటో చెప్పాడు. ఆమె కయూచయవకు గ్రేమ్మదేవుని స్మరించి చేతితో కశ్శనద్దకొని నికోడా నాశీకరించింది.

అసీసరు, ఇయోయూకూడా యింట్లోంచి వెళ్ళిపోయారు. ఈ తంతు అంతా ముంటుమంచి చివరవరకు చూస్తున్న మధ్యవర్తి రైబిన్ అఖరున వెళ్ళాడు. ఇదుగూ పావల్ ను పదామర్చించి వెళ్ళాడు.

పావల్ గోలో పచారుచేశాడు. నికోలే, నికోడాలతోపాటు తన్ను కూడా అరెస్టు చేయ్యకపోవడం ఒక పెద్ద అగౌరవంగా భావించి విచార పడ్డాడు. తల్లిగో 'నూకావా అమ్మ. ఎంతపని చేశావో! నన్ను వదలి వెట్టారు' అన్నాడు.

తల్లి సవిధానంగా 'నిన్నుమాత్ర ముంచుతారా, నాయనా? సుప్రవ్స పెడతావులే' అంది. చాలా నీపటివరకు తల్లి అ గొడవే ఆలోచించుకుంది. ఇట్టేవచ్చి మనస్సుల పట్టి తీసుకుపోయా లేమా అనుకుంది. కాని తన కొడు కింటికన్నే ఉండవలసినది కాస్త మనస్సును శాంతిగానే వుంది. కాని ఆ ఉగ్రోగ్రముడు గట్టించడం, దబాయించడం, హేళనచేయడంమాత్రం పడే 'నీ నలుచుకొచ్చి ఆమెను మనోకష్టంతోచింది. పచారు చేస్తూఉన్న పావల్

మాతాత్తుగా 'సరి, అమ్మా ఇక అనుకుని ఏమీ భావించేను. ఇలాంటి అవమానాలకి సంసిద్ధం కావాలనిందే' అన్నాడు.

'ఏం నాయనా! నిజంగా వాళ్లు నిన్ను అవమానపరిచారా?

'అహా! అవమానంకాదూ? నన్ను కూడా వాళ్ళతో తీసుకెళ్ళకపోవడం? ఈ మాట చెపుతూంటే తల్లికి అతని కొలికెల్లో కన్నీటిముత్యాలు కనబడ్డాయి. అతన్ని ఓదార్చే భావంతో 'అంత గొందరంమను నాయనా? నిన్ను కూడా తీసుకెడతారులే' అంది.

'అ! తప్పకుండా తీసుకెడతారు' అన్నాడు. తల్లి గొందరంనేపు మాటాడలేదు. తర్వాత అతి విచారంతో 'నాయనా పాపా! నీ వెంటకొని పూదయ్యడవైనావోయి! మాటవరుసకైనా నాకుచెల్లనిమాట చెప్పవుకదా! నేనే చాలా కష్టంగా మాటాడితే, నువ్వు అంతకన్నా ఘోరంగా మాటాడతావు' అన్నది. పాపెల్ ఆమెకేసి వీనంగా చూసేడు దగ్గరగావచ్చి మెల్లగా 'అమ్మా! నేను నీ దగ్గర అబద్ధం చెప్పలేను. నన్ను కూడా ఎప్పుడో ఒకప్పుడిల్లొకే తీసుకుపోతారు. అలాంటి కష్టానికి నీవు అలవాటు కావాలనిందే' అన్నాడు.

2

మరునాడు బూకిప్, సోమో, కామెలో ముద్రలైన వాళ్ళంతా మొత్తం ఎనమండుగురు ఆరెస్టయినారు. ఆ క్రితంలోను సాయంత్రమే ఫెడ్సా మాజిన్ ఇల్లుకూడా సోదా చూసేరు. ఫెడ్సా ప్రొద్దున్నే పగుగెత్తుకుంటూవచ్చి పాపెల్తో సంగతంతా చెప్పాడు.

'నీ కేమైనా భయం వేసిందా? అని తల్లి పరామర్శించింది. ఫెడ్సా తెల్లబోయాడు మాట తొణకలేదు.

'ఆఫీసరు కొడతా డేమో ననుకున్నాను. అతని మీసం, గడ్డం, ఒడ్డు, పొడుగు, వేపం గట్టా చూస్తే మహాభయంకరంగా వుంటాడు. అతను హట్, హూట్ అని అరుస్తూ చిందులుతొక్కి నానాగ తలచేశాడు. నువ్వు కైలులో కుళ్ళుతూ పడుండాని సుమా అని బెడరించాడు. నిజంగా నా జన్మలో నే నెవ్వరిచేత ఒక చెబ్బ పడలేదు. నా తెలిదండ్రులకు నే నొక్కడినే అవడంవల్ల వాళ్ళు ఒకచెబ్బయినా కొట్టకుండా అల్లి

అప్పుడూ పంపించారు. అంతా, ఎప్పుడో ఒకప్పుడైనా ఒకటి అలా చెబుతినంటారేమో కాని నే నంతవరకు ఎప్పుడూ చెబుంటే ఏమిటో యెరుగను అంటూ ఘడ్డా పట్ల పటపట కొరికాడు. కళ్లెర్రచేసి పావెల్ కేసి తిరిగి 'ను నే మనుకున్నా సరేగాని, యీసారి యెవరైనా నా వొంటిమీద చెయ్యేస్తే నే నూరుకోను. ఏమీ చెయ్యలేకపోతే అఖరుకు గట్టిగా కరవనైనా కరుస్తా. న న్నా తిను చంపనేసినా సరే!' అని అతి రోషంతో చెప్పాడు.

'నువ్వు ఆత్మీ సంగతులలో యేంచేసినా చెయ్యొచ్చునుగాని, నువ్వు మాత్రం అనవసరంగా మీద కెళ్ళకు' అని పావెల్ సలహాచెప్పాడు.

'ఇదిగో చూడు! నువ్వు అర్చకుడవు. నీకు చెబులాట వద్దు. బాగ్నత్త! అని తిట్ల మందలించింది.

'ఉహూ, నేను చెబులాడక మానను' అని వెళ్ళిపోయాడు ఘడ్డా. అతను వెళ్ళిపోయినతర్వాత తల్లి పావెల్ తో 'ఇంత జోరుగా కలురువేస్తే వాళ్ళే ముందు బోల్తాకొడతారు' అంది. పావెల్ మాట్లాడలేదు. కొండం పళ్లెం గ్రామంలోకల్లా మోతుబర్రెళ్ళు రైబిన్ తలుపులోను కొని లోపలికొచ్చాడు.

'మళ్ళీవచ్చాను. నిన్న పోనీసువాళ్ళు తీసుకువచ్చారు. ఇవ్వారా అంతటా నేనే వచ్చాను' అంటూ పావెల్ ను కరస్పర్శచేశాడు. తల్లికేసి తిరిగి 'ఏమమ్మాయి! కొండం నీ ఇస్కావా?' అని అడిగాడు.

తిమ్మి నీ తీసుకురావడానికి లోపలి కెళ్ళింది. రైబిన్, పావెల్ లు ఒకళ్ల ముఖంకేసి ఇంకొకళ్ళు చూచుకుంటూ మాట్లాడకుండా కూచున్నారు. అఖరికి 'అదే సంగతి' అని రైబిన్ ఏమిటో అర్థంతంగా ప్రారంభించాడు. 'అబ్బాయి! నీతో ముఖాముఖిని కొన్ని సంగతులు నిర్మొగమాటంగా మాట్లాడవలెనని వచ్చాను. ఇందులో యేమీ దాపరికంలేదు. నేను చాలా రోజులుగా నీ ధోరణి కనిపెడుతున్నాను. ప్రక్క యింటివాడినేకదూ? నీ దగ్గరకు జనం రావడం పోవడం చూసేను. ఆ వచ్చేవాళ్ళల్లాతాగుబోతు తనం కాని మహా బాలాయి వ్యాపారింగాని లేకపోవడంచూస్తే నాకు చాలా అశ్చర్యమెంత. ఆ త్రాగుబోతు పికాచం అంటుకోకపోతే జనం మహా సుఖపుగా తలపిని పడతారు.'

ఈమాటలు వింటూంటే పావెల్ కు అతనియం దొక విశ్వాసం కుదిరింది.

రైబిన్ ఇంకా మాట్లాడుతూనే వున్నాడు 'అంతా నిన్ను గురించే చెప్పకుంటున్నారు. నాలాగే నువ్వుకూడా చర్చికి వెళ్ళవుట'కాదూ? అయితే ఈమధ్య బయల్దేరిన కరపత్రాలకు నువ్వేనా 'కారకుడవు?' అని పావెల్ నడిగాడు.

'అవును. నేనే' అన్నాడు పావెల్. ఇద్దరూ ఒకశ్శమోసాంకేసి ఇంకొకళ్ళు చూచుకున్నారు.

'నువ్వొక్కడవే అన్నమాటేమిటి?' అని తల్లి పావెల్ మాటను సద్బోయింది.

పావెల్, రైబిన్ యిద్దరుకూడా నవ్వుకున్నారు. తనమాట లక్ష్య పెట్టలేదనే ఆగ్రహంతో తల్లి లేచిపోయింది. రైబిన్ మళ్ళీ అందుకున్నాడు: 'ఆ కరపత్రాలున్నాయే, అవి చాలా బాగా వున్నాయి. బాగా చక్కగా ఆలోచించి వ్రాసినవే. ప్రజలను మేలుకొల్పేందుకు బాగా పని కొస్తాయి. అవి మొత్తం పన్నెండుకాదూ?'

'అవును.'

'ఇక సోదాసంగతి. అన్నింటికన్నా ఆ సమయంలో నిన్ను చూచి నవ్వుకుంటున్న నీయెడల నాకు ఒకవిధమైన అభిమానం యేర్పడింది. నువ్వు, ఆ నకోడా, నికోలే మీరంతా దొరికిపోయారు. సోదాకొచ్చిన వాళ్ళకూడా మీథోరణి కనిపెట్టారు. మహానిర్లక్ష్యంగా వ్యవహరించారుకాదూ మీరు? నకోడా బలేమనిషి. ఆతడు ఫ్యాక్టరీలో మాటాడుతూవుంటే విన్నాను. చావుకైనా తెగించిన పట్టుదల వుందనుకున్నాను. పావెల్! నే నంటే నీకు నమ్మకంలేదా?'

'ఉంది.'

'సరే, అయితే, చూడు! నాకు నలభైఏళ్ళున్నాయి. నీకన్న దగ్గర దగ్గరగా రెట్టింపు వయస్సుంది నాకు. నీకన్న ప్రపంచాన్ని ఇరవై రెట్లు మూశాను. మూడేళ్ళ పాదాలు అరిగేటట్లు మిలిటరీలో తిరిగి పనిచేశాను. రెండుసార్లు పెళ్ళిచేసుకున్నాను. నేను కాక్సన్ కూడా వెళ్ళేను' అని రైబిన్ స్వీయచరిత్ర ఆరంభించాడు.

తల్లి యీ సంభాషణ వింది. తన కొడుకుదగ్గరకు పెద్దవాళ్ళకూడా వచ్చి మాటాడడం చూసి లోపల్లోపల సంతోషించింది. టీ తీసుకొచ్చి

రైబిన్ కందిచ్చింది. అతడు కృతజ్ఞతతో అందుకొని ఒక గ్రుక్కడు త్రాగి మళ్ళీ సంభాషణ ఆరంభించాడు.

‘అయితే పావెల్! మన జీవితం నడవవలసిన రీతిగా నడవడం లేదంటావు, అంతేనా?’

‘అబ్బే! సరిగానే నడుస్తోంది. కనుకనే ఇప్పుడు మీ రిక్కడికొచ్చి ఇంతవిపులంగా మనసిచ్చి మాటాడడం తటస్థించింది. చెమటోడ్చి కష్టపడి బ్రతికే మనమంతా ఒకటవుతాం. కొద్దిరోజులకు మన సంఘీభావం అద్భుతంగా ఉంటుంది. ప్రస్తుతం మన బ్రతుకు మరీ అన్యాయంగా వుంది. నిమగ్నంగా వుంది. కాని, ఈ అన్యాయమే మనలను మేల్కొల్పి, జీవితపరమావధిని గురించి హెచ్చరిస్తోంది. మనం ఇప్పటికి మన సితిగతులను గూర్చి ఆలోచించుకుంటున్నామా, లేదా?’

‘అవునవును. కాని ఆగు. మనుష్యులలో పూర్తిగా మార్పు కలగాలి. ఒకవిధంగా పునఃసృష్టి కావాలనే నా ఆభిప్రాయం. మురికిపట్టి అసహ్యంగా ఉండేమనిషి వున్నాడనుకో, అతనికి స్నానంచేయించి శుభ్రమైన బట్టలు కట్టపెడితే బాగుంటాడుకదా. అట్లాగే హృదయం మలినమైతే దాన్ని ఎలాగో ఒకలాగున బయటికితీసి శుభ్రం చెయ్యాలి. అంతేనా? ఏమంటావ్? మనుష్యులను బాగుచెయ్యడాని కేమైనా నేరే మార్గం ఉందంటావా!’

‘పావెల్ యీ ప్రసంగమంతా విని దేవుణ్ని గురించి, ప్రభుత్వాన్ని గురించి, స్వాతంత్ర్యనిగురించి, చక్రవర్తిని గురించి, ఇంకా ఇతరదేశాల్లో కూలి నాలి జనాన్నిగురించి, వాళ్ళలో బయలుదేరిన విప్లవభావాలను గూర్చి అతి తీవ్రంగాను, కటువుగాను వుండేటట్లు విపులమైన ఉపన్యాసం యిచ్చాడు. రైబిన్ ప్రద్ధగా విన్నాడు. మధ్యమధ్య చిరునవ్వు నవ్వేవాడు. ‘అయితే’ అని ఊతంకూడా యిస్తువచ్చాడు. ప్రసంగవశాత్తు ఒకసారి ఏదో సందర్భంలో అతడు ‘పెదవి విరిచి ‘అబ్బే! నీ వింకా కుర్రాడివి. ప్రజలసంగతి నీ ‘రేమి తెలుసును’ అని చప్పరించేశాడు.

‘వయస్సుతో ఏమిపని? మనం అనుకున్న మాటలలో సత్యం ఎక్కడుందో అలోచించుకోవాలి.’

‘అంటే నీ ఆభిప్రాయం ప్రకారం మనం దేవుడి విషయంలోకూడా దగాపడ్డామన్న మాటే...అవును. నాకూ అప్పుడప్పు డల్లాగే తోస్తుంది. మనకు మతమే అపాయకర మనిపిస్తుంది.’

ఇంతవరకు మాటాడకూరుకున్న తల్లి ఇంక ఊరుకో లేకపోయింది. విమన్నా భరించిందికాని, తా నత్యంతభక్తివిశ్వాసములతో కొలుస్తున్న దేవుడిని గురించి చులకనగా మాటాడుతుంటే ఆగలేకపోయింది.

‘పావెల్! దేవుణ్నిగురించి మాటాడటప్పుడు కాస్త జాగ్రత్తగా ఉండు. నువ్వుచేసే పనులకు ఈ జన్మలోనే ప్రతిఫలం ఉంటుందినుమా! ఈ వృద్ధాప్యంలో నేను నమ్ముకున్న దేవుణ్ని ఇల్లా తీసిపారయ్యకు’ అని దీవంగా పావెల్ ను వేడుకుంది. పాపం గ్రుడ్లలో నీళ్ళు తిరిగేయి. కడుగుతూ వున్న గిన్నెలు చేతిలోనుండి జారిపోయాయి. పావెల్ తల్లిఅవస్థ చూచేడు.

‘అమ్మా నేను చెప్పినసంగతి నువ్వు సరిగా అర్థంచేసుకోలేదు. నీవు విశ్వసించే పరమదయాళుడైన దేవుడినిగురించి నేను చెప్పలేదు. దేవుడి పేరు చెప్పి మనలను బెదరించే మతగురువుల దేవుడినిగురించే నేను చెప్పినది. ఈ మతాభిపథాలు దేవుడిపేరు చెప్పి తమ చిత్తం వచ్చినట్లు మనమీద బలం దస్తీ చేస్తారు.’

‘అవునవును. నువ్వు చెప్పినది నిజమే. ముమ్మాటికీ నిజం’ అని బిల్లగ్రుద్ది రైబిన్ అందుకున్నాడు. ‘మతగురువులు దేవుణ్ని కాళ్ళూచేసుకూ విరుగగొట్టి మూల కూచోపెట్టేరు. వాళ్ళ లోపంలేకుండా మనకు ఎన్ని కష్టాలు తెచ్చిపెట్టాలో అన్నీ పెట్టేరు. అన్ని విధాలా మనకు శత్రుత్వం తెచ్చిపెట్టారు. అమ్మా ఒక్క సంగతిమాడు. దేవుడు మనిషిని తన ఛాయగా సృష్టించాడు. మనిషి దేవుడులాఉంటే దేవుడు మనిషిలా ఉంటాడన్నమాటేకదా? కాని మనం మనుష్యుల్లా ఉన్నామా? శుద్ధ అడవి జంతువులైపోయాము. చర్మిలో దిష్టిబొమ్మ నొకదానిని మన ఎదుట పెడతారు. నిలోనా! మనం దేముణ్ని మార్చుకోవాలి. బాగుచేసుకోవాలి. ఆ దేవుణ్ని ఈ మతగురువులు అన్యాయం, అసత్యం, అధర్మాలతో అలంకారంచేసేరు. మన అత్తలను నాశనం చేయడంకోసం దయాళుడైన దేవుణ్ని వాళ్ళు వికృతస్వరూపుని చేసిపారేస్తారు.’

నదురూ బెదురూలేకుండా చెప్పిన ఈ మాటలు వింటూంటే తల్లికి గాభరా ఎత్తింది. ఆ మాటలు వినలేకపోయింది. చెవులు మూసుకొని పంటయింట్లోకి పోయింది. బట్టలు మార్చుకొని మంచంమీద పడుకుని కళ్ళుమూసుకుని ప్రారాధనచేయడం ప్రారంభించింది. ఆమెకు మనస్సు మనసులో లేదు; రైబిన్ అంటే ముందు చాలా మంచివాడనే అనుకుంది. కాని

దేవుడి విషయమై అతని అభిప్రాయాలు విన్నాక ఆమె మనస్సు మారి పోయింది. అతే దొక సంఘద్రోహి. రాజద్రోహి అనుకుంది. పావెల్ — రైబిన్ లిద్దరూ గదిలోనే చర్చించుకుంటున్నారు. రైబిన్ మాట్లాడుతున్నాడు.

‘షవిశ్రస్థులూ ఖాళీగా ఉండకూడదు. ఎక్కడైతే బాధఉంటుందో అదే భగవంతుని నివాసస్థానము. ఒకసంగతి చెబుతాను. జాగ్రత్తగా ఆలోచించు. హృదయంలో భగవంతు డున్నంతవరకే బ్రతుకు. పావెల్! మన మొక కొత్తమతాన్ని లేవదీయక తప్పదు. చాలా అవుసరగ, అందరికీ అందుబాటులో ఉండేటట్టు దేవుణ్ని నిర్మించాలి. దేవుడంటే అధికారం చెలాయించేవాడు, జబర్ దస్తీ చేసేవాడు కాకుండా మానవకోటికి మిత్రుడుగాను విశ్వాసపాత్రుడుగాను ఉండాలి.’

‘ఇప్పుడలాంటి దేవుడున్నాడు. క్రీస్తు కాదా?’

‘కొంచెం ఆగు చెప్తాను, క్రీస్తు చాలాడు. అతడు చక్రవర్తి అధికారాన్ని అంగీకరించాడు. భగవంతుడు మానవమాత్రుల అధికారాలను గమనించకూడదు. అతడే సర్వశక్తులకు మూలం. అతడు తన ఆత్మను ‘చండుగా చిల్చి ఒకటి మానవశక్తికి, రెండవదానిని దైవికశక్తికి అర్పించడు. క్రీస్తు పూర్తిగా దేవదూతయైనచో మానవ విషయములలో బోక్యం కలుగజేసుకొని యుండడు. కానీ క్రీస్తు వర్తకమును, పెళ్ళిళ్ళను అంగీకరించాడు.

పావెల్, రైబిన్ ఈవిషయమై ఒకళ్ళనుమించి ఒకళ్ళుచర్చించుకుంటున్నారు. కాలం గడిచిపోతూన్న సంగతి వాళ్ళకు తెలియడమేలేదు.

రైబిన్ ‘దేవుడు అగ్నిహోత్రంలాంటివాడు. అతడు దేనినీ నిర్మించలేదు; నిర్మించడు. కాని అన్నింటినీ అంటిస్తాడు. వెలుగు చూపిస్తాడు. చర్చిలను అతడు తగులబెట్టేస్తాడు. హృదయమే అతని నివాసస్థానము’ అన్నాడు.

‘మనస్సో? పావెల్ అడిగాడు.

అదే హృదయంలోనూ మనస్సులోనూకూడా అక్కరకువస్తుంది. అలాగా, పేచీల కదే మూలం. హృదయం మనస్సు చాలావేరైపోయినాయి. మనస్సు అంతరించిపోయింది. మనిషి స్వతఃసిద్ధంగా ఒక ప్రమాణం కాదు. భగవంతుడే అతన్ని ప్రమాణంగా చేశాడు. భగవంతుడు చేసేవన్నీ సుంద్రంగా ఉంటాయి. నూర్యుడు, చంద్రుడు, భూమి మొదలైనవి. అడ్డదిడ్డాలుగా ఉండేవన్నీ మనుష్యుని పనులే.’

లోపల వాళ్ళిద్దరూ మాటాడుతుండగానే తల్లి నిద్రపోయింది. రైబిన్ ఎప్పుడెళ్ళిపోయాడో ఆమెకు తెలియదు.

రైబిన్ తరుచుగా పావెల్ ఇంటికివచ్చి నలుగురితోటి అనేక విషయాలను చర్చచేస్తూవుండేవాడు. ఒకనాడు సందర్భవశంగా అక్కడకు వచ్చిన మిత్రులతో అత డిట్లా చెప్పాడు.

‘ఏమయినాసరే, మనం ఉన్నసంగతి చెప్పాలి. తెలిసినంత తెలియ పర్చాలి. ప్రజలకు బంధాలు విడిపోతే తరువాత తమ మంచేదో వాళ్ళకే తెలుస్తుంది. అనవసరంగా వాళ్ళక్కరలేని సంగతులన్నీ చెప్పి బాధపెట్ట కూడదు. ఉన్న సంగతి సందర్భాలన్నీ వాళ్ళ చెవినిపడేస్తే, తరువాత సంగతి వాళ్ళే ఆలోచించుకుంటారు. ఒకప్పుడు వాళ్ళు యీ జీవితాన్నే త్రోసిరాజునొచ్చును. ఇంకొకప్పుడు తమకు ప్రతికూలంగావున్న శక్తులన్నిటిని గ్రహించవచ్చును. ఒక్క సంగతిమాత్రం స్పష్టంగా చెప్పాలి. లాగ లేని బరువువేస్తే అసలు బండే లాగదు.’

*

*

*

*

పావెల్, రైబిన్ లిద్దరూమాత్రమే ఉన్నప్పుడు, అంతూపాంతూలేని చర్చల్లోపడేవారు. ఎంతశ్రద్ధగా ఆలకించినా తల్లికి కా గొడవ పిసరంలేనా తెలిసేదికాదు. ఇద్దరికీకూడా మతిపోయిందేమో ననుకొనేది. కాని కాలక్రమేణ యీ సంభాషణలు వినడం అలవాటైపోయింది. రైబిన్ దైవద్రోహి అనే ద్వేషం పోయింది.

*

*

*

*

వారాని కొకసారి తల్లి జైలుదగ్గరకెళ్ళి నకోడాకు పుస్తకాలు, బట్టలు యిచ్చేది. ఒకనాడు అక్కడి వార్డరులు ఆమెను నకోడాతో కొంచెం మాటాడనిచ్చేరు. ఆ రోజున ఇంటికొచ్చి అతిసంతోషంగా రైబిన్, పావెల్ కూర్చుండగా ఇట్లా చెప్పింది. ‘అక్కడకూడా ఇంట్లో ఉన్నట్టుగానే ఉన్నాడు. అందరితోనూ, చనువుగా, నవ్వుతూ, త్రుళ్ళుతూ ఉన్నాడు. అందరితోనూ వేళాకోళాలాడుతున్నాడు. అతని ధోరణంతా చూస్తే కేలవుల్లో విశ్రాంతి అనుభవిస్తున్నట్టుంది. లోపల ఏమి కష్టమనుభవిస్తున్నాడో తెలియదుకాని, పైకే ఏమీ కనబడనియ్యడంలేదు.’

“మనిషంటే అల్లాగే వుండాలి” అని రైబిన్ అందుకున్నాడు. మన కందరికీ వుండి బాధ. మనుషులందరూ ఆసలు బాధల్లా మునిగి తేలుతూనే ఉంటారు. కాని ఊరికే అబలబ మొత్తుకుంటే ప్రయోజనమేంటి? ప్రజలంతా గ్రుడ్డివాళ్ళు కారు. కాని కొందరు మూసుకోవాలనే మూసుకుంటారు కళ్ళు. నువ్వు బుద్ధితక్కువవాడవైతే అలాంటి వాళ్ళకోసం బాధపడాలి.



పావెల్ పలుకుబడి రోజురోజుకీ హెచ్చయిపోతోంది. పలుకుబడితో

పాటు అధికారం అనుమానంకూడా పెరుగుతూనేవుంది. తరుచు ఎవడో ఒక పనివాడు వచ్చి యేదోవిషయమై పావెల్తో సలహాచేస్తూనే యుండే వాడు. అతడు బాగా చదువుకున్నవాడని, బుద్ధిమంతుడని పేరు పడి పోయింది. పోలీసులుగాని, ఫ్యాక్టరీయజమానులుగాని యెవరికైనా యేదైనా అన్యాయంచేస్తే వెంటనే వాళ్ళు పావెల్ సలహాకోసం వచ్చేవాళ్ళు. పయస్సుకి చిన్నవాడైనా అతని కార్యదీక్ష, బుద్ధికుశలత, శ్రద్ధమంచి అంతా అతన్ని మిక్కిలి గౌరవంగా చూచేవారు. ఈరీతిగా ప్రజలకూ పావెల్ కూ అన్యాయం ఎక్కువైపోయింది. ఇంతెందుకు? ఆ గ్రామంలోఉండే జనాని కంతా అతడు నోట్లోనాటుకన్నమాటే. తన కొడుకు పలుకుబడిచూచి తల్లి చాలా గర్వపడేది. ఏతల్లి కలాంటి గర్వం కలుగదు? పావెల్ అచట ప్రజల జేమాని కవసరమైన పనులన్నిటిలోనూ పూనుకొని పనిచేసేవాడు. వ్యాసాలు రాయడం, ఉపన్యాసాలివ్వడం సంఘ పెద్దలను సమావేశం చేస్తూవుండడం, మొదలైన సత్కార్యాలన్నీ చేస్తూవుండేవాడు. ముఖ్యంగా అతడు ప్రకటించిన ‘దరిద్రపుపైసా’ అనే కథ చదివిన తర్వాత జనానికి అతనిమీద ఆత్మంతమైన అభిమానం యేర్పడింది.

దానికథ ఏమిటంటే, ఫ్యాక్టరీ వేనకాల పెద్దగుంటవుంది. ఆగుంటలో ఎప్పుడూ నీళ్లు నిలనవుండడం, పసరుపట్టి దుర్వాసన రావడం కద్దు. పైగా దోమలుకూడా విపరీతంగా పెరిగిపోయాయి (దోమలమూలాన్ని మలేరియా జ్వరం వ్యాపించింది.) ఈసలం ఫ్యాక్టరీ యజమానుడే. ఫ్యాక్టరీ కెంత

లాభాలు వస్తున్నా, ఈగుంట వూడ్చి నీరు మురగకుండా చెయ్యాలనే శ్రద్ధ అధికారుల కెప్పుడూ పట్టలేదు.

ఫ్యాక్టరీలోకి క్రొత్తమేనేజరువచ్చాడు. అతడు ఈపట్లాన్ని పూడ్చే పద్ధతొకటి ఆలోచించాడు. ఒక్కాయకు రెండునెబ్బలనేట్లు ఇందులో కాస్త స్వలాభంకూడా సంపాదించామని ఎత్తేశాడు. ఫ్యాక్టరీ పనివాళ్ళందరినీ పిలిచి ఈ మరుగు పోయే ఏర్పాటు చేయడం చాలాఅవసరమనీ, అందువల్ల దోమలు తగ్గి ప్రజల ఆరోగ్యం బాగుపడుతుందనీ ఉపన్యాసమిచ్చెడు. చివరికి ఈపనితా చేయించడానికి ప్రతికూలియొక్క కూలిగోసుంచి ట్యాంకాక్ డి కోవెక్ మినహాయించమని అర్జరిచ్చాడు. పనివాళ్ళంతా వల్లకాదని తిరుగబడ్డారు. గుమస్తాలవదసుండి ఈ పన్ను వసూలు చెయ్యక ఒక్కసారిలే దగ్గరే వసూలు చెయ్యడంచేత వాళ్ళకి మరింత ఒళ్లుసుండిం.

మేనేజరు అర్జరు, నోటీసుబలమీద శనివారంగాడు అంటించారు. ఆరోజున వంట్లో సుస్తీగా ఉండడంచేత పావెల్ పనిలోకెళ్ళలేదు. ఈ అర్జరుసంగతి అతనికి తెలియనేలేదు. ఆ మరునాడు చర్చినుండి తిరిగి వస్తూ, 'సిజావ్' అనే ముసలి కమ్మరీ, 'మకోటిన్' అనే ఇంకొక థాథాల పని చేసేవాడూ పావెల్ దగ్గరకొచ్చి సంగతి సందర్భాలన్నీ అతనితో చెప్పాడు.

“ముసలివాళ్ళం మేమంతా ఆలోచించాం. కాని మనవాళ్ళలోకల్లా కాస్త చదువుకున్నవాడవు, తెలివైనవాడవు సువ్వే. అందుచేత మావాళ్ళంతా నీతో ఆలోచించమన్నాం. దోమలమీద దండయాత్రకి కూలీలసామ్మ ఉపయోగించడం న్యాయమని, ఎక్కడైనా వుందీ!” అన్నాడు సిజావ్.

“బాగా ఆలోచించు. వెనుక మూడేళ్ళ క్రిందట ఫ్యాక్టరీవాళ్లు కూలీల కోసం స్నానాలగదులు కట్టిస్తామని చెప్పి యిల్లాగే కూలి మినహాయించి చందావేశారు. చందాయేమిటికీ పన్నే. దాదాపు 3809 రూబుల్లు వసూలు చేశారు. నాటికీ నేటికీ స్నానాలగదులు లేనేలేవు సరిగదా, ఆసామ్మ యేమయిందో అతీగతీలేదు” అన్నాడు మకోటిన్.

♦ ఇది రష్యాదేశంలో ఒక చిన్ననాణెము. మన మొక దమ్మిడిగ యెంచవచ్చు.

పావెల్ ఒక్క క్షణం ఆలోచించాడు. ఈ వసూలు చాలా దురన్యాయం అని నిర్ధారణ చేశాడు. ఫ్యాక్టరీ మేనేజరు లాభంతీయడానికి యెత్తిన యెత్తని స్పష్టంగా తెలియ చెప్పాడు. వాళ్ళిద్దరూ వెళ్ళిపోయారు.

గ్రామంలోవుండే పెద్దపెద్దలంతా కూడా తనకొడుకుదగ్గరకొచ్చి సలహాజేస్తుండడం జూచి తల్లి ఆపరిమితానందంపొందంది. ఆ సంతోషం పట్టలేక కొడుకుదగ్గరకొచ్చి “ఏమిరా నాయనా! యింత పెద్దవాళ్ళకీ కూడా నీ పలహాచే కావలినాచ్చిందా?” అని అడిగింది. పావెల్ మాటాడకుండా బిల్లదగ్గర కూచుని తలవంచి గబగబా ఏమిటో వ్రాసుకుంటున్నాడు.

వ్రాత ముగిసిన తర్వాత తల్లిని పిలిచి “అమ్మా! ఈ కాగితాలు పట్టుకెళ్ళి పట్టణంలో ఫలానాచోట ఇచ్చి రద్దూ” అని ప్రార్థించాడు.

“ఇందులూ ఏమైనా ప్రమాదం ఉందా!”

“అది ఉంది మనవాళ్ళలోనం ఆక్కడొక వార్తాపత్రికను ప్రకటిస్తున్నాను. వచ్చేనారం పత్రికలూ మన ఫ్యాక్టరీ పన్నునుగురించిన కథ అచ్చుపడాలి.”

“అయితే పెంటనే వెడతాను” అని చెప్పి పెంటనే మంచిబట్టలు కట్టుకుని ప్రయాణమైంది. తన కొడుకే తన కిలంబిపని పురమాయించడం ఇదే మొదటిసారి అవడంచేతనూ, తానుకూడా అతని కేవల కాస్తసాయం చేయగలననే సంతోషవల్లనూ చాలా సంతోషపడింది. వీధి గుమ్మంలో కొడుకూ “పామ! ఈ దొంగతనం అంతా నాకు తెలిసిందిలే! ఆ పేరే మిటి? ఈగర్ ఇవానిష్ కదూ ఇవ్వడం?” అని పామను రెట్టించి అడిగింది. అవు నన్నాడు.



కాగితాలు యిచ్చి రాత్రి ప్రొద్దుపోయాక తల్లి యింటికొచ్చింది. చాలా శ్రమ పడింది. కాని చాలా తృప్తిపడింది.

“పామ! అక్కడ శకాంక కనపడింది నుమా. ఆమె నిన్ను మరీ మరీ అడిగింది. ఈగర్ ఇవానిష్ మహామంచివాడు. ఏమీ ఆర్భాటంలేని మనిషి. మహా వేళాకోళంగా మాట్లాడుతాడు. శుద్ధ హాస్యగాడు” అన్నది.

“నయమే! వాళ్ళంతా నీకు నచ్చినందుకు నాకు సంతోషమే!”

“పాపా! వాళ్ళు ఏమాత్రం అట్టహాసం ఎరుగని మనుష్యులు సుమా. అట్లాంటివాళ్ళు చాలా మంచివాళ్ళు. వాళ్ళందరికీ మీదా మహిమే చాలా గౌరవమే!” అని తల్లి సంతోషంతో చెప్పింది.

సోమవారంనాడు కూడా పావెలు పనిలో కెళ్ళలేదు. తలనొప్పిచేత బాధపడ్డాడు. మధ్యాహ్నం భోంచేసే వేళ ‘ఫెడ్సామాబిన్’ స్ట్రోక్ గీసుండి పురికలేసుకుంటూ వచ్చేడు.

“లే! లే! ఫ్యాట్టరీఅంతా తిరుగబడింది. వాళ్ళంతా నిన్ను తీసుకు రమ్మనమని పంపేరు. సిజావ్, మకోటిన్ ఇద్దరూకూడా నువ్వు వస్తే బాగా నచ్చచెప్పుతా వంటున్నారు. అబ్బ! యేమి గలాటా! పద, పద!” అని ఒగుర్చుకుంటూ చెప్పాడు.

పావెల్ వెళ్ళడానికి సిద్ధమవుతూవున్నాడు. “అడవాళ్ళు పెద్ద గుంపుగా చేరారు. వాళ్ళు మన ఆరుస్తున్నారు!” అన్నాడు ఫెడ్సా. “అబ్బాయీ, నీ వంట్లో బాగాలేదు. అక్కడున్నవాళ్ళు చాలా చేస్తున్నారు. నీతో నేనుకూడా వస్తాను పద!” అంది తల్లి. పావెల్ రమ్మన మన్నాడు.

ముగ్గురూ గబగబా ఆడుగులేసుకుంటూ ఫ్యాట్టరీదగ్గరకెళ్ళేను. గుమ్మం దగ్గర అడవూలీలు గుంపులుగా చేరి కామకొని గోలపెడుతున్నారు. ఈ ముగ్గురుకూడా గుంపులో పడ్డారు. ఒకమూలగా గోడదగ్గర సిజావ్, మకోటిన్ వైలావ్, మొదలైన ఆయిదారుగురు పెద్దమనుష్యులు ఇనుపకమ్మల పట్టమీద నిలబడ్డారు. కూలీలంతా వాళ్ళమట్టాచేరారు. నాయకుల పని వాళ్ళనందరినీ కూచోమని చేతులు పూపుతూ ఆరుస్తున్నారు. ఇంతలో “అడుగో పావెల్!” అన్నారు ఎవరో. ఇక్కడికి రమ్మనమనండి ఆపే కామ్మ బయలుదేరింది. పావెల్ ను ముందుకు త్రోశారు. తల్లి వెనకాల పగబడిపోయింది.

“కేకలు వెయ్యకండి. నిశ్శబ్దం!” అని నాలుగుపైపులనుండి ధ్వనులు వయలుదేరినాయి.

రైటిన్ మాట్లాడుతున్నాడు.

“సోదరులారా! ఒక కోపేకోసం కాదు మన పట్టుదల, న్యాయం కోసం. న్యాయం కోసం మనమంతా కట్టుకట్టాలి. మన కోపే మేనేజరు రూబులుకన్న విలువైనది. ఎందుచేతనంటే మనం చెమటోడ్చి రక్తం ధారపోసి దీనిని సంపాదస్తున్నాం. మేనేజరు వెండినాణెములొకన్నా మన ఈ గాగి నాణెంలా మానవరక్త మెక్కువ యిమిడివుంది. ఈ కోపేకో కన్న మనకు ప్రియమైన వస్తువు ఇంకొకటి ఉంది. అదే సత్యం. దానికొరకే మన పట్టుదల.”

ఈ మాటలు ప్రజలలో అపరిమితమైన ఉద్దేశం కలుగజేశాయి. బలే అంటే బలే అన్నారు. ఆవేశం తాండవమాడుతుంది. పావెల్ సిజావ్ మజోటిన్ మొదలైన పెద్ద పెద్ద నాయకులంతా వున్నచోటికి చేరాడు. తల్లికూడా నెమ్మదిగా జనాన్ని గంటుకొని కొడుకు దగ్గరగా జేరింది.

పావెల్ ఒక్కసారి జనాన్నంతటినీ కలియ చూశాడు. అతని దేహం పొంగింది. ఇనుపకమ్మల వేదకపై కెక్కేడు. తనశక్తి చూపించవలసిన సమయం వచ్చిందగదాయని సంతోషపడ్డాడు. అతిఉత్సాహంగా “సోదరులారా!” అని గొరించాడు. ఆమాట విన్నేసరికి జనంలో నిశ్శబ్దం అయిపోయింది. ఉపన్యాసం ప్రారంభించాడు.

“నాయనలారా, చర్చీలను ఫ్యాక్టరీలను నిర్మించేవార్యం మనమే. శంకశ్య చేసేదీ, నాణెముల నచ్చుగుడ్డదీ మనమే. పిల్లలాడుకునే ఆట వస్తువులు మొదలు ధనికులకు లక్షలలక్షలు సంపాదించిపెట్టే యంత్రాలవరకు తయారుచేసేదీ మనమే. మనుష్యులు పుట్టినప్పటినుంచి గిట్టేవరకు శుభాశుభాలకు కావలసిన చిన్న పెద్ద వస్తువులన్నీ మనచేతిమీద తయారు కావలసినవే. ప్రపంచాన్ని పోషించి రక్షించే జీవనశక్తి మనమే. (వినుడు, వినుడు అని పీకలు) ఎక్కడా ఎప్పుడూకూడా చాకిరికి ముందు మనమే. కాని అనుభవంలామాత్రం ఆఖరువార్యం. మనకోసం దేవులాడేవార్యేవరు? మన క్షేమం కోరేవార్యేవరు? మనలను మనుష్యులుగా గణించేవార్యేవరు? నమ్మండి, నమ్మండి. ఎవ్వరూ లేరు.”

♦ రష్యలో వెండినాణెము, రూపాయి వంటిది.

లేరు లేరు అనే కేకలు లేచాయి. ప్రజలలో వేడెక్కుతున్నందుకు పావెల్ సంతోషించాడు. మరింత ఉత్సాహపడ్డాడు. గొంతుక సక్కుకొని అందరికీ అర్థమయ్యే సాధారణభాషలో ఉపన్యాసం సాగనిచ్చేడు.

“సోదరులారా! మనప్రాథమిక హక్కులకోసం పోరాడడానికి మనం దృఢనిశ్చయం చేసుకోవాలి. అందరూ ఒక్కటై ఐక్యంగా ఉంటే సోదరులలాగు సంచరించాలి. అలాగున కాని మన జీవిత నితి చాగుపడదు. అందరికీ పరమావధియైన లక్ష్యముకొరకై ఐకమత్యమును పెంపొందించాలి.

“అసలు సంగతేమిటో చెప్పదూ!” అని సభిలోనుండి ఎవరో అరిచేరు.

“మధ్య మధ్య పానకంలా ఫుడకల్లా అడ్డురాకండి ! నోరు ముయ్యండి” అనే కేకలు నాలుగు మూలల్నుంచి లేచాయి. అందరూ పావెల్ ఏమి చెబుతాడో అని అతని ముఖంకేసి చూస్తున్నారు. “వీడెవడో సోషలిస్టులాగున్నాడే కాని తెలివితక్కువవాడుమాత్రం కాదు” అని ఎవరో ఒక్కమాట విసిరేశారు. “చాలా ధైర్యంగా మాటాడుతున్నాడు” అని ఒక కుంటికూలీ, మాటపారేసి చక్కాపోయాడు.

పావెల్ ఉపన్యాసం సాగనిచ్చేడు.

“కాబట్టి సోదరులారా ! మనకులివల్ల విలాసంగా జీవనంచేసే దురాశపరుల తంత్రాలను ఎదుర్చుటకు కట్టు కట్టవలసిన సమయంవచ్చింది. అత్యుత్తరతనానికి తరుణం మనకి మనమే సాయపడాలి కాని ఇంకెవ్వరూ సాయపడేవారు లేరు. మన ప్రతికర్తులను అణగద్రొక్కాలంటే మనమందరం ఒక్క సిద్ధాంతాన్నే అనుసరించాలి. అందరికీ ఒక్కటే, అంతా ఒక్కదానికే. ఇదే మన ధర్మం—” పావెల్ వేదిక దిగాడు.

“అతను చెప్పినదంతా నిజం. విన్నారా?” అని మకోటిన్ ఒక్క కేక పెట్టేడు.

“ఇంతకూ మనం మేనేజరును పిలిచి అడగాలి” అన్నాడు పావెల్.

మాట నోటంటిది రావటమే తరువాయిగా జనం అందుకున్నారు. ‘మేనేజర్ మేనేజర్’ అని కొందరు, ‘పిలవండి మేనేజర్ని’ అని కొందరు. ‘అతన్ని సమాధానం చెప్పమనండి’ అని మరికొందరు అరవడం అగంభం

చారు. కొంతగడచిడఅయినతర్వాత మేనేజరును తీసుకొనిరావనికీ, అతనితో సంప్రదించడానికీ, ప్రతినీధుల నేర్పాటుచేయడానికీ నిశ్చయించుకొన్నారు.

ఈ సీత్తి గతులలో తల్లి పావెల్ ను చూసింది. నిన్న మొన్న కళ్ళు తెగచిన పావెల్ గొడ్డాలు మీసాలు నేరిసిన పెద్దలతోటివాడయినందులకు సంతోషపరమరూపైపోయింది.

ప్రతినీధుల ఎన్నిక ప్రారంభమైంది. ఎవరంటే ఎవరనుకున్నారు. చివరికి అవనలసిన రాధాంత సిద్ధాంతాలన్నీ అయిన తర్వాత మేనేజరుతో మాట్లాడటానికి సిజాబ్, రైబిన్, పావెల్ ముగ్గురినీ ఎన్నుకున్నారు.

మేనేజరు కొరకు కబురు పంపుదామని అనుకునేవరికి అతనేవచ్చాడు. చేయొచ్చు పొడుగు మనిషి. బారుగడ్డం. కోలగా ధుమధుమలాడేమొగంతోనే మేనేజరు గుంపుదగ్గర కొచ్చాడు. జనం దారి యిచ్చారు. యజమానులకు సహజమైన అసూయకారాన్ని పెదజలుతూ తీవ్రంగా మేనేజరు ముందుకు పోనుకొచ్చేడు. పూర్వపు అలవాటుకొద్దీ పనివాళ్ళు గౌరవసూచకంగా టోపీలు తీసి దబ్బాలు పెట్టారు. అతడా వందనాలేమీ అందుకోకుండానే అలత్యంతగా చరచరా ముందుకు సాగేడు.

మేనేజరును చూసేటప్పటికి భయంచేత కొందరు, భక్తిచేత కొందరు జనం ఖంగారుపడ్డారు. మేనేజరు తల్లిమొఖంతేసి ఒక్కసారి తీవ్రంగా చూసి చక్కపోయాడు. గబగబా యినుపకమ్మల గట్టుమీదకి యేమీ యెరుగనట్లు “ఏమిటిదంతాను? మీరంతా పనెందుకు మానేశారు?” అని అడిగాడు.

కొంచెంసేపు యెవ్వరూ మాట్లాడలేదు.

“మిమ్మల్నే అడుగుతుంట. మాట్లాడరేం?” అని గ్రుడ్లెరచేసి మేనేజరు గరించాడు.

పావెల్ ముందుకొచ్చి సిజాబు, రైబిన్ లను చూపిస్తూ “ఇదగో మా ముగ్గురినీ మీ కోపేక్ మినహాయింపు ఆర్డరును రద్దుచేయించుటకు మీతో సంప్రదించడానికి ప్రతినీధులుగా సోదరులంతా యెన్ను కొన్నారు” అన్నాడు.

“ఎందుకూ?” అని మేనేజరు పావెల్ కేసి కన్నయినాయెత్తకుండా అడిగేడు.

“ఎందుకా? మీరు విధించిన పన్ను అక్రమం కనుక” అని పావెల్ గట్టిగా చెప్పేడు.

“ఏమిటి? గుంటలో మురుగులేకుండా చేయడానికి నేను చెసిన యేర్పాటు బాగాలేదా? కూలీలను దోచుకోవడానికి నే నీ యెత్తువేకానా? కూలీల ఆరోగ్యం బాగుచెయ్యడమే నా అభిప్రాయమని గ్రహించలేరా?”

“అదే మా అనుమానం, అనుమానమేమిటి? కాదనే మానవ్యుక్తం”

“ఏం రైల్వే? నీ అభిప్రాయమూ అంతే?”

“అ! అంతే”

“సిజావ్! నువ్వేమంటావు?”

“నేనూ అంతే అంటాను. మా పైసాలు మా కొదవి పెడుదురూ?” అని నవ్వుతో కాస్త రాజీగా సిజావు జవాబు చెప్పాడు.

మేనేజరు ఒక్కసారిగా తలవంచి జనాన్ని పరీక్షింపగా చూచాడు. తర్వాత పావెల్ ను ఎగాదిగాచూచి “ఏం పావెల్! అందరిలోనూ కాస్త తెలివితేటలు గలవాడివి నువ్వే. నా స్క్రీముయొక్క ప్రయోజనాన్ని నువ్వు కూడా గుర్తించలేదా?” అని అడిగాడు.

“ఫ్యాక్టరీసామ్రాజ్యం ఖర్చుపెట్టి పల్లం మెరక చేయిస్తే అప్పుడు సంతోషిస్తాం. మీరుంచి మాకప్పుడు తెలుస్తుంది.” అన్నాడు పావెల్.

“ఫ్యాక్టరీ ధర్మసత్రం కాదు” అని మేనేజరు పుల్లదిరుపుగా చెప్పి ఇక లాభంలేదనుకుని తీవ్రంగా “ఏయ్! మీరంతా వెంటనేపనిలోకివెళ్ళండి. ఇదే నా ఆజ్ఞ. తెలిసిందా? వెడతారా? వెళ్ళరా?” అని హుంకరిస్తూ దిగొచ్చేశాడు.

ఒక్కక్షణం యెవ్వరూ మాటాడలేదు.

ఇంతలో జనంలోంచి యెవరో “నువ్వెళ్ళుమా, నీ పనిలోకి” అని కేక వేశాడు. మేనేజరు మరింత అగ్గయిపోయాడు.

“ఇదిగో చూచుకోండి! పావుగంట టైమిస్తున్నాను. ఈలోగా మీరు పని ప్రారంభించకపోతే అందరినీకూడా పనిలోనుంచి తప్పించేస్తాను” అని కుండ బ్రద్దలుకొట్టినట్టుగా చెప్పి వెళ్ళిపోయాడు.

జనంలో గడబిడ బయలుదేరింది. “మేనేజరుతో మాటాడండి” అన్నా దొకడు.

“ఇంతేసయ్యా న్యాయం” అన్నాడింకొకడు. కొందరు పాపెత్ కేసి తిరిగి “ఏమయ్యాయ్! నువ్వే మా పకీలువు. ఇక ముందేమి చెయ్యాలో చెప్పు. నీవు బాగానే చెప్పావు. కాని మేనేజర్ చీఫ్ సరికి అంతా టెంకాయ పిచ్చికొండయిపోయింది.

“ఏమంటావు!” అని అడగడం ఆరంభించారు. కేకలు, బొబ్బలు, గండరగోళం హెచ్చిపోయింది. పాపెత్ కొంచెం శాంతపరచి “సోదరు లారా! మేనేజరు కోపెక్ ఉత్తరువు రద్దుచేసుకునేవరకూ మనం పనిలోనికి పోగూడదని నా సలహా” అని గంభీరంగా చెప్పేడు. జనంలా ఉద్యోగం మరీ హెచ్చిపోయింది. తలకొక్ మాట మాట్లాడారు.

“మనం శుద్ధ మూర్ఖులమని కాబోలు అతని ఉద్దేశం”

“ఏమయినాసరే, మనం జరిపించి తీరాలి”

“సమ్మె కట్టన్నమాట?”

“ఇంతపని ఒక్క కోపెక్ కోసమా!”

“ఎందుకు కాదు?”

“సమ్మె ఎందుకు కట్టగూడదు?”

“మననందరినీ పనిలోంచి గెంట్టేస్తారా”

“ఈ పనేవదు చేస్తాడు”

“ఇంకా చేసేవాళ్ళు కావలసినంతమంది ఉన్నారు”

“ఎవ్వరు? ఒంటెత్తు నిర్భాగ్యులా? (Judases)”

“అయితే నేను సగవత్సరానికి 3 రూబుల్లు అరువదయైదు కోపెక్ లు దోచుకోసం ఇవ్వాలన్నమాట!”

“నువ్వన్నమాటేమిటి? అంతా యివ్వాలి”

ఈ మాటలన్నీ వింటూ పాపెత్ క్రిందికి దిగొచ్చి తల్లికి సమీపంగా నిలబడ్డాడు. ఎవ్వరూకూడా అతనికేసి చూడడమేలేదు. అంతా జ్యోరుగా అరుస్తూ చర్చచేస్తున్నారు.

రైబిన్ పాపెత్ దగ్గరకొచ్చి “అబ్బే వీళ్ళచేత సమ్మె కట్టించటం అసంభవము. ఒక్కపైసాకీ ఆశపడతారు. కాని పిరికిపందలు. మహాచేస్తే నీవెంటఉండే జనం మాడువందలమంది వుంటారేమో! అంతకుమించరు. ఒక్క సంగతి చెప్తుతాను విను. వీళ్ళంతా వట్టి చచ్చుదద్దమ్మలు” అంటూ నిరుత్సాహపరిచాడు.

పావెల్ మాటాడలేదు. అతనిముందర ప్రజలు గందరగోళపడు తున్నారు. కొందరు అతనికేసి చూస్తున్నారు. గుండెలాతనికి దడదడ కొట్టుకున్నాయి. తా నింతసేపు గొంతుక చించుకున్న శ్రమ నిష్ఫలమై పోయిందా అనుకున్నాడు. ఎవరిమట్టుకు వాళ్లు తానుసిద్ధముగా నున్నట్లు; మిగతావాళ్ళు సిద్ధముగాలేరు కనుక లాభములేదని నిరుత్సాహంగా మాటాడడం ప్రారంభించారు. అతని ఉపన్యాసాన్ని పొగిడేవాళ్ళేకాని, అతడు చెప్పినట్లు విసేవాళ్ళేవరూ కనిపించలేదు.

పావెల్ కు ప్రాణం విసిగి తల దిమ్మెక్కింది. శరీరం నీరైపోయింది. సత్యం విజయమొందక ముందనే విశ్వాసంతో అతడెప్పుడూ ఉప్పొంగుతూ ఉండేవాడు. కాని ఇప్పుడు వున్నదున్నట్లుగా జనానికి తెలియపరిస్తే, అది నిరుపయోగమవడంతోటే అతని మనస్సు చివుక్కుమంది—

అలసిపోయి కాళ్ళీడ్చుకుంటూ పావెల్ ఇంటికి చేరుకున్నాడు! సీజావ్, రైబిన్లు, తల్లికూడా వచ్చారు. రైబిన్ పావెల్ తో “అబ్బాయి, నువ్వు చక్కగానే మాట్లాడతావు కాని హృదయానికి తగిలేటట్లు విస్మయం ఇంకా నీ చేతకాదు” అన్నాడు. “ఎవరిమట్టుకు వాళ్ళే అలాచించుకొని వ్యవహరించుకోవలసిన రోజులాచ్చాయి” అని పావెల్ చెప్పాడు.

సీజావ్ తల్లితో బాతాఖానీ ఆరంభించాడు. “నిలూనా! పెద్ద వాళ్ళయిన మనబోంట్లు త్వరగా ఈలాకాన్ని విడిచివెళ్ళడం మంచిమాట. రోజులు పూర్తిగా మారిపోయాయి. క్రొత్త తరవా మనుష్యులు బయల్ పడారు. మనం గడిపిన జీవితం ఏమి జీవితం? ఎంతసేపూ కడుపు చేత్తో పుచ్చుకొని ఒరిగి పరుండడంతో మనబ్రతుకు తెల్లవారింది. ఈ కాలం వాళ్ళున్నారే, వాళ్ళకి బుద్ధి బాగావచ్చింది. మొత్తం మీద వాళ్లు మన లాంటివాళ్లు కాదు. మాటవరుసకి చెప్తాను, చూడు; ఈజేలే మన కుర్రాళ్లు మేనేజరుతో ఎంత నిర్భయంగాను, సమానఫాయిగాను మాట్లాడాలో చూశావా? ఈ రోజులన్నీ చూస్తే నాకొడుకు ‘మాతీ’ బ్రతి కంటే ఏంచేసేవాడో అనిపిస్తోంది.

“అవునవును. నీలాంటివాళ్లు చస్తే నే నయం. మీరు మనుష్యులేకాదు. బుద్ధితక్కువ వాళ్ళసంఖ్యను వృద్ధిచేసే జంతువులు” అని రైబిన్ కొంచెంసేపు సీజావ్ నుగూర్చి సజిగాడు. పిమ్మట పావెల్ ను పిలిచి “అబ్బాయి!

యవ్వొక్క సంగతి కనిపెట్టావా? నిన్ను ప్రతినిధిగా ఎన్నుకోమన్న వాళ్ళెవ్వరూ తెలుసునా నీకు? నిన్ను సోషలిష్టుని అందోళనాపరుడని హేళనచేసినవాళ్ళే నుమా! నిన్నల్లా ముందుకు తోస్తే ఫ్యాక్టరీవాళ్లు నిన్ను పనిలోనుంచి తీసేసారని, దానితో నీ రోగం చచ్చగా కుదురుతుందని, లోపల లోపల సంతోషించే నిర్భాగ్యులు” అని చెప్పాడు

.....“వాళ్ళ లెక్కప్రకారం అది సరిగానే ఉండొచ్చు.”

“అల్లాగే. కుక్కలు ఒకదానితో ఒకటి కొట్లాడుకున్నట్లే”

తరువాత పావెల్ కేసి తిరిగి “సోదరా! ఇక నాకు శైలవు. ప్రజల హక్కులకోసం నీవు నిలబడాలి. భగవంతుడు నీకు తోడ్పడుతాడు” అని ఆకీర్షించి వెళ్ళిపోయాడు.



ఆ రోజంతా పావెల్ కు మతి మతిలాలేదు. ముందు ఏం జరుగుతుందో, ఏ ప్రమాదం వచ్చి మీదపడుతుందో అతనికేమీ అవగాహనకాలేదు.

రాత్రి పావెల్ చదువుకుంటున్నాడు. తల్లిగుర్రపెట్టి నిద్రపోతోంది. పోలీసులు ఇంట్లో ప్రవేశించి పెరట్లోను వాకిట్లోను వెతుకులాడడం ఆరంభించారు. వెనుకటి మాదిరిగానే పోలీసు ఆఫీసరు ధాంధూం చేసుకుంటూ లోపల ప్రవేశించాడు. తల్లి కేమీ తోచక కొడుకు. మొగంకేసి చూస్తూ నిలబడిపోయింది. పావెల్ పొంగివస్తూన్న ఉద్రేకాన్ని అతికష్టంతో ఆపుకున్నాడు. ఆఫీసరు ఎంత వేళాకోళంగానూ అమర్యాదగానూ మాట్లాడినా ఓపికపట్టాడు. క్రిందటిసారి సోదాకొచ్చినప్పుడున్నంత భయం తల్లికి యిప్పుడులేదు. ఈ ఆఫీసర్ల దడబిడలు ఆమె కలవాటైంది. కాకపోతే ఒక్క తేడా మాత్రం వుంది. రాత్రిల్లోచ్చి, కొంపల్లోదూరి అల్లిరిపెట్టే ఈ ఆఫీసర్లంటే మనుషటికన్న అసహ్యం మాత్రం ఎక్కువైపోయింది. ఈ అసహ్యం మూలంగా భయం తోచనేలేదు.

ఇంతలో పావెల్ నెమ్మదిగా ఎలాగో ఓలాగున తల్లిదగ్గరకొచ్చి “నన్ను ఆరెస్టు చేస్తారు” అని చెవులో పూదాడు.

“నాకు తెలిసింది” అని ఆమె తలవాల్చుకుంది. ఆరోజు ఉదయం ఫ్యాక్టరీలో కూలీకిచ్చిన వుపన్యాసానికి అతనిని ఆరెస్టు చేస్తారని తల్లి గ్రహించింది. అతడు చెప్పిన విషయా లన్నింటిలోనూ అందరూ యేకీభ

వించారు. కనుక అందరూ కలసి అతని విడుదలకై పనిచేస్తామని, కాబట్టి అట్టేరోజులు జైలులో వుండనక్కరలేదని అనుకుంది.

తల్లి హృదయం నవనీతము లాంటిది. ఒక్కసారి కొడుకును కాగలిగినచోని బావురమని యెదుర్కొనునునుంది. తల్లి కలాంటి కోరిక పుట్టడంలా వింతేమిటి? కాని దయాదాక్షిణ్యంలేని కష్టం కడు అసహ్యం. పెద్ద భూతంలాగు యెదుర నిలబడియుండడంచేత ఆమె కా అపరాధినిగా లేకపోయింది.

పావెల్ ఆమెకేసి ప్రేమాద్రవ్యస్థలను ప్రసరింపజేశాడు. మౌనంగా చూచాడు కాని మాట లోకలేదు. తల్లి తనబట్టు పడుకొని “నాయనా! సుఖంగా వెళ్ళిరా. నీకు కావలసినవన్నీ తీసుకున్నావా?” అని అడిగింది.

“అ; అన్నీవున్నాయి. నవ్వు నుర్రేమీ బెండ్లపెట్టావా?”

“నాయనా! క్రిస్తుదేవుడు నీకు సాయం చేశాడు”



గ్రోలీసులు పావెల్ ను తీసుకుపోయారు. తల్లికి యేమో తోచక

ఇంట్లో ఒక్కతే దిగాలుపడి కూచుంది తల్లికి కన్నకొడుకుతో ఎడబాటు కన్న వేరే దుఃఖమేముంటుంది? వెక్కి వెక్కి యేడ్చింది. తన నిస్సహాయ సీతిని తలుచుకొని నిట్టూర్పు విడిచింది. తీర్పుకోలేని కోపంవల్ల పశ్చు పట పట కొరికింది. తనలోతానే యేమో గొణుక్కుంది. ఎంతసేపయినా ఆమె కింకా పోలీసులాచ్చి గ్రుడ్లెర్రచేసి తనకేసి చూస్తున్నట్లే వుండేది. తల్లి నిర్దలను వేయచేసే ఈ అధికారులనుచూస్తే ఆమెకు ఒళ్ళునుగులు, అపహ్యం ఎక్కువైపోయాయి---ఏదోబాధ కడుపులో వెయ్యిపెట్టి కలిచేసింది.

తెల్లవారేసమయం; చలి ఎక్కువగాఉంది. తల్లి కొంత కంటిమీద కునుకులేకుండా కూచుంది. నిద్రలేకపోయినా కలలుచూత్రం వచ్చాయి. ఆమెకళ్ళకి పోలీసులు తిరుగుతున్నట్లు కనిపించింది. వాళ్ళగుండు చుట్టడు వినిపిస్తూనేవుంది. తననుకూడా పట్టుకుపోతే బాగుండునుకదా అనుకుంది. ఇంతలో ఫ్యాక్టరీకూసింది. రైల్వ్ తలుపుతోనుకని గోపలికొచ్చాడు.

“అబ్బాయిని తీసుకుపోయారాగదా?” అని తల్లిని పరామర్శించాడు.

“అ తీసుకళ్లేరు” అని నిట్టూర్పువిడిచింది.

“అంతే అంతే! వాళ్ళ తంతే ఇంత. నన్నుకూడా సోదాచేవారు నుమా! నఖశిఖపర్వంతం చూసేరు. వాళ్ళ కరువుతీరేటట్లు నన్నుతిట్టుకున్నారు. కాని అంతకుమించిమాత్రం మరేమీ చెయ్యలేదు. అయితే పావెల్ ను పట్టుకుపోయారన్నమాటే! ఏముంది? ఫ్యాక్టరీ మేనేజరు ‘సై’ అని కన్ను గీచేడు. పోలీసాయన ‘సై’ అని అందుకున్నాడు. దానితో ఒకమనిషి స్థానం. కొట్టుకెళ్ళాడు. ఇంతలో ఉండ మనబ్రతుకు. వాళ్ళకి వాళ్ళకి అస్సోనస్యం, అంతా ఒకటే. ఫ్యాక్టరీవాళ్లు ప్రజలజేబులు తడుముతూ ఉంటే, పోలీసువాళ్లు జనం నోచెత్తకుండా తుపాకీ బారుచేసివుంచుతారు.”

“మరి మీరంతా పావెల్ ను సాయపడాలి మీరందరికోసమే కాదు అతడు జైలుకెళ్ళింది.”

“ఏమిటి? మేమంతా ఏకమై సాయపడాలంటావా?”

“అవును మీరంతాను.”

“అబ్బో! అడెక్కుడిమాట! సాగడం అసంభవం. అది చాలా పెద్ద కోరికే. మన యజమానులు ఎన్నో వందల సంవత్సరాలనుంచీ మన హృదయాల్లో ఆ విషం యెక్కించారు. అందుచేత ఐకమత్యం నుశువుకాదు. ముందు హృదయంలో కెక్కిన విషానికి విరుగుడు పెట్టాలి.”

ఈ మాటలు చెప్పి రెబిన్ వెళ్లిపోయాడు. అతి నిర్మోగమాటంగా చెప్పిన అతనిమాటలవల్ల తల్లికి విచారం కలిగింది. రోజల్లా ఆమె దిగాలుపడే వుంది. పగలంతా పొయ్యిలో నిప్పేవేయలేదు. రాత్రిబాగాప్రాద్దుపోయిన తర్వాత బలవంతాన కాస్త రొట్టెముక్కలు నోట్లోవేసుకుని మంచంమీద వాలింది—అట్టే తలనుగుంటే ఆమెకు జీవితమంతా నిర్ధరంగా తోచింది. తనలో తనతో ఏదో అనమానం తోచింది. ఈ మధ్య తనకొడుకు ప్రయోగజుడైనప్పటినుంచీ ఆమెకు కొత్తకొత్త ఆశలుపుట్టినాయి. పదిమందీ తన యింటికి రావడం, తనకొడుకుతో సలహాచేస్తూవుండడం, అతడంటే ఎంతో గౌరవించడం మొదలైన సంగతులన్నీ గమనించడంవల్ల ఆమెకు ఒక విధమైన గర్వం కలిగింది. ఈ యువకుల్లో వుత్సాహం కలిగించడానికంతా తన కొడుకే కాగవలసిగా యని వుప్పొంగేది. అలాంటి ప్రయోజనజుడైన కొడుకు అందరినూ కావడంకోసమే ఆమెకు జీవితమంతా అంధకారమైపోయింది. ఇప్పుడామె యింటికొచ్చేవాళ్ళు లేరు. ఆమెతో మాట్లాడేవాళ్ళు లేరు.

పనివాళ్ళందరికోసం కష్టపడుతున్న పావెల్ ను పట్టుకుంటే మరునాడంతా ట్రైబ్ న్ తప్ప గుమ్మంలో అడుగుపెట్టిన పాపాన్నెవ్వరూ పోలేదు. ఈ ఆలోచనలూ పడేసరికి ఆమెకు ప్రపంచం అంతా తల్లికిందయిపోతున్నట్లు కనుపించింది.

ఇంతలో ఎవరో మెల్లగా తలుపు తట్టినట్టయింది. తల్లి చటుక్కున లేచి తలుపుతీసింది. “కామెలో” యింకొక స్నేహితుడిని వెంటపెట్టుకుని లోపలికొచ్చాడు.

“ఏమమ్మా! నీ నిద్ర చెడగొట్టివామా ఏమిటి?” అన్నాడు.

“నిద్రా? నాకేళ్లు మూతపడలేదు.” ఇంతలో కామెలోతో కూడా వచ్చినమనిషి బోపీతీసి ‘ఏమమ్మా! నన్నానవాలు పట్టేవా?’ అని అడిగాడు.

తల్లి ఆతనిముఖంకేసి బాగా చూసింది. సంతోషంతో ‘నువ్వా నాయనా! ఇవానిష్ యీగర్’ అంది.

“అవును అవును” అని చిరునవ్వు నవ్వుతూ చెప్పేడు.

తల్లి బట్టలు మార్చుకోడానికి లోపలికెళ్ళింది. వెదుతుంటే కామెలో ‘ఏమమ్మాయి! నీదగ్గరకు పనిమీద వచ్చాం’ అన్నాడు.

ఇవానిష్ గదిలోకిపోయి ‘అమ్మా! ♦ నికోలే ఇవానిష్ ప్రొద్దున్నే జైల్లాంచి విడుదలైపోయాడు తెలుసునా?’ అన్నాడు.

“ఎన్నాళ్లున్నా దక్కడ?”

“అయిదుమాసాల పదిరోజులు. నకోడాను, పావెల్ ను చూచి వచ్చాడు. ఇద్దరుకూడా నిన్ను చాలా చాలా అడిగారు. పావెల్ నిన్ను కంగారుపడవద్దని కలురుంపాడు. జైళ్ళంటే భయపడనక్కరలేదు. దేశ సేవకులు అలసిపోయినప్పుడు విశ్రాంతి తీసుకోవడానికి అధికారులు కట్టించిన ధర్మ సత్రాలు జైలే. సరేకాని అసలుసంగతి చెప్తుతాను విను. నిన్నయెందరు ఆరెస్టయినారో తెలుసునా?”

“అబ్బే! నా కేమీ తెలియదు. ఏమిటి? పావెల్ కాకండా యింకా కొందరుకూడా ఆరెస్టయినా రేమిటి?”

♦ నికోలే ఇవానిష్ పట్టణంలో వుండే సోషలిస్టు సేవకుడు.

“పావెల్ 49 వ వాడు. ఇంకా పదమందదాకా ఆరెస్టవుతారు. ఈ సెద్దమనిషి ‘కామెలూ’ కూడా దయచేస్తాడు” అని ఇవానిష్ తల్లి సంశయం తీర్చాడు. ఆమె గుడ్డలు మార్చుకుని వచ్చింది.

“ఇంతమంచి నరెస్టుజేస్తే చాలాకాలం వుంచరనుకుంటాను” అని వేరైనమ్మకం వెలిబుచ్చింది.

“అల్లాగే....కాని మన మిప్పుడు పేక్షచేసి ఫ్యాక్టరీలో కాగితాలు పంచిపెట్టడం మానేస్తే మాత్రం వాళ్ళగొంతుక్కి పురిపోసినవాళ్ళ మవుతాం. పోలీసులు యీ సావకాశం చూచుకొని బాగా బిగిస్తారు.”

“అదెలాగ ?”

“ఎలాగేమిటి? స్పష్టంగా కనిపిస్తూనేవుంది. ఒక్కొక్కప్పుడు పోలీసువాళ్ళకూడా సరిగానే ఊహించేస్తారు. మాట వరుసకి చూడు, పావెల్ ఉన్నన్నాళ్ళు ఫ్యాక్టరీలో పుస్తకాలాచ్చేది. కరపత్రాలాచ్చేది. అతన్ని ఆరెస్టు చేయడంతోనే పుస్తకాలులేవు, గిస్తకాలులేవు. పత్రిక లనలే లేవు. దానర్థమేమిటి? పావెల్ యీ పుస్తకాలకి మూలమన్నమాట. ఇల్లాగే ఊహించేసి అధికారులు పావెల్ ప్రభృతులను ప్రాణాలతో నమిలి మింగడానికి ప్రయత్నించేస్తారు. మనుష్యులను పీల్చి పిప్పించేసి ప్రాణాలు తీయడమంటే వీళ్ళకి నహా సరిదా.”

“అవునవును. అర్థమైంది. అయ్యో దేవుడా! ఏమి మార్గమోయి” అని నిస్పృహతో నిట్టూర్పు విడిచింది తల్లి.

“వాళ్ళందరినీ పట్టేశారు. ఈ పనిదెయ్యడాని కెవ్వరూ మిగలలేదు; ఉద్యమంమాట ఎలావున్నా, పావెల్ ప్రభృతులకోసమైనా ఏవో తంటాలు పడి పత్రికలు, కరపత్రాలను ఫ్యాక్టరీలోకి పంపాలి” అన్నాడు కామెలూ.

“ఒక్కడైనా లేడు. ఒకటవరకమైన పుస్తకాలు, పేపర్లు మాత్రం ఉన్నాయి. నేనే స్వయంగా తయారుచేయించాను కాని ప్రయోజనమేముంది? లాఫలికల్లా వెడతాయా అనే ఆలోచన” అన్నాడు ఇవానిష్.

“గుమ్మంలూ అందరినీ సోదాచూస్తారుగదా!” అన్నాడు కామెలూ.

ఈ సంభాషణ అంతా తల్లి శ్రద్ధగా వింది. బహుశా వాళ్ళు తనకేదో పని వప్పజెప్పడానికే ఈ మాటలన్నీ చెపుతున్నట్లుగా ఆమెకు తోచింది.

తన కొడుక్కి ఉపకారం చేయడాని కొక సావకాశం దొరికిందిగాడా యని సంతోషంతో “అయితే ఇప్పుడేమి చెయ్యాలి?” అని అడిగింది.

“అమ్మా! ఫ్యాక్టరీలో ఫలహారాలమ్మే మేరీకార్సునోవానో నీకు బాగా పరిచయమందా?” అని శామెలో అడిగేడు.

“అ! బాగా పరిచయమే.”

“అలాగయితే ఆమె తన తినుబండారపు సరుకులతో పాటు మప కాగితాలనుకూడా ఎలాగయినా రహస్యంగా లోపలికి జేరజేస్తుందేమో కనుక్కుంటావా?”

“అవసరమైతే డబ్బుకూడా పారేద్దాం” అని ఇవానిష్ అన్నాడు.

తల్లి మూతిబిగించి లాభంలేదన్నట్లుగా తల ఊపింది. ఒక్కక్షణం ఆలోచించింది.

“అబ్బో! ఆమెవల్లకాదు. ఆమె శుద్ధ వాగుడుపిట్ట. నోల్లో నువ్వు గింజ దాగదు. మాటజారిందా అంటే కొంపమునిగిపోతుంది. అందులోనూ నాఇంట్లోనుంచే ఇంకా కాగితాలాస్తున్నాయని అధికారులకు తెలిస్తే ఇంకేమైనా ఉందా? అబ్బో! వద్దు బాబూ! వద్దు.”

ఇంతలో ఆమె కొక ఉత్సాహం కలిగింది. కొత్తధైర్యం కలిగింది. నెమ్మదగా “ఏమైతే అవుతుంది. ఆపని నేనే చేస్తాను. నాకే చెప్పండి. ఆ తంటాలేవో నేనే పడతాను. మేరీని బ్రతిమాలుకుని ఆమెద్వారా పనికి చేరతాను. నేనుకూడా ఏదో కష్టపడి నా పాట నేను పోనువారిగాదా? నాకేమి ఆధారమింద? కనుక నేనే ఫ్యాక్టరీలో ఏవో తినుబండారాల నమ్మకుంటాను. ఇంతెందుకు? ఎలాగో పని జరిపిస్తాను” అంది.

ఎవరికీ తెలియకుండా తా నీ పనిచేయగలననే ధైర్యం తల్లికి కలిగింది. పావెలు అరెస్టయినా అతను ఏర్పాటుచేసిన పని ఆగలేదని అధికారులకు తెలియాలి అనకుంది.

ముగ్గురూ సంతోషపరవశులైపోయారు. బలేబాగుందని ఇవానిష్ యెగిరి గంటేశాడు. ఈ పన్నాగం పారించంటే జైల్లోకెళ్ళినా హాయిగా నిశ్చింతగా ఉంటాను అన్నాడు శామెలో. “మామ్మా! దేవాంతకురాలవు కదా నువ్వు?” అని ఈగర్ తల్లిని బుజ్జగించాడు.

తల్లి చిరునవ్వు నవ్వింది. ఫ్యాక్టరీలో కరపత్రాలు పంచిపెట్టి

నట్లయితే అధికారులు ఈపనికి పావెల్ కారకుడు కాదని నిర్ణయిస్తారని ఆమె ఆశ. ఆ ఆశవల్లనే అఖండమైన సంతోషం కలిగింది.

‘శామెలూ! ను వీసారి పావెల్ ను జైలులో కలుసుకున్నప్పుడు మీ అమ్మ ‘చాలా దివ్యమైన మనిషి చెప్పు’ అన్నాడు ఇవానివ్.

‘ఓ! తప్పకుండా; ఇంకా సందేహమా?’

‘అవసరమే. పనులన్నీ చేస్తానని చెప్పు. ఈసంగతతనికి తెలియాలి’ అని తల్లి శామెలూచేయిపట్టుకుని అదుర్దాగా చెప్పింది.

‘ఇంతకీ శామెలూను ఖైదులో పెట్టాలికదా?’ అని సంశయం తెలిపాడు ఇవానివ్.

‘సరే, పెడితేనే. లేకపోతే చ్చనే దేముండి?’ అంతా కాస్త నవ్వు కున్నారు.

‘తనవాళ్ళ సంగతి ఆలోచించుకుంటూంటే యెదుటివాళ్ళ అవస్థ అర్థంకాదూ’ అంది తల్లి.

‘అవును. అల్లాగే కాని, నువ్వు పావెల్ సంగతేమీ అట్టే బెంగ పెట్టుకో నక్కరలేదు. అతడు జైలులోంచి తిరిగి వచ్చేటప్పటికి మరీ దిట్టమైనవాడవుతాడు. మారు జైలే విశ్రాంతికి, చదువుకోడానికి అనువైన సలం. ఇవతల మారు ఆ అవకాశాలు లేనేలేవు. నేను మూడుసార్లు జైలు కేళ్ళను. కాని మూడుసార్లుకూడా శరీరానికి సౌఖ్యంలేకపోయినామనస్సుకు మాత్రం యెక్కడలేని విశ్రాంతి వుండేది’ అని ఇవానివ్ తల్లిని కాస్త శాంతపరిచాడు.

‘అయితే నీ వల్లా ఒగరుస్తున్నావేం?’

‘దానికి వేరే కారణం వుండితే. దానికేం కాని, మామ్మా! ఈపని నిశ్చయమైపోయినట్లేకాదూ? రేపు కాగితాలు అందజేస్తాను. మన పని యధాప్రకారముగా సాగిద్దాం. మరి ఇవ్వేళ్ళకి శలవు’ అని ఇవానివ్ వెళ్ళి పోయాడు. శామెలూకూడా నమస్కారంచేసి వెళ్ళిపోయాడు.

వాళ్ళిద్దరూ వెళ్ళిపోయిన తర్వాత తల్లి కళ్ళుమూసుకొని ప్రార్థన చేయడానికి మోకాళ్ళమీద వారింది. కాని ఆమెకు నోటమాట తొణక లేదు. ఈ మధ్య తనకుమారుని మూలంగా పరిచయమైన యువజనులంతా ఆమె కళ్ళకు కట్టినట్లు కనుపించారు.

మరునాడు ఉదయం తల్లి మేరీకార్కునోవా దగ్గర కెళ్ళింది. మేరీ ఆమెయందు సానుభూతితో గబగబా మాట్లాడడం మొదలెట్టింది.

‘మరేమీ విచారపడకమ్మా. అధికారులు అతన్ని తీసికెడితే ప్రమాద మేమీ లేదు. పూర్వం టోజుల్లో దొంగతనాలు చేసేవాళ్ళని జైళ్ళలో పెట్టే వారు. ఇప్పుడు డందులో నిజం మాట్లాడేవాళ్ళనందరినీ పెడుతున్నారు. పావెల్ ఏమి చెప్పినా అందరికోసం చెప్పేడు. ఆ సంగతి తందరికీ తెలుసును. కనుక విచారించకు. ఈ సంగతి తెలియడంతోనే నేనే వచ్చి నిన్ను చూద్దామనుకున్నాను. కాని తీరుబడి కాలేదు. ఎంతసేపూ ఏదో వండడం, అమ్మ డంతో సరిపోతోంది. చచ్చేదాకా యింతే బ్రతుకు. ఎంత కష్టపడితే యేమింది? ఎప్పుడూ ముష్టిబ్రతుకే. చివరికి ధర్మశవం వెళ్ళవలసిందే. పది రూకలు ఎల్లాగో అల్లాగు చేర్చేసరికి అదికాస్త ఏ నిర్భాగ్యుడో పుట్టాడని కట్టుకుంటాడు. ఆడబ్రతుకు మహాదుర్భరమైంది. అంతకన్న నిర్భాగ్యుడు బ్రతు కింకేమీ లేదు. ఒంటరిగా ఉండడం చాలా కష్టం. పోనీ అని ఎవరితోపైనా కాలక్షేపం చేద్దామంటే అది మరి కష్టంగా ఉంది.’

తల్లి తాను వచ్చినపని చెప్పింది. తనను కాస్త వెనుక ఆసరా చేసు కోమని కోరింది. మేరీ మొదట తటపటాయించింది. కాని చివరికి అంగీకార సూచకంగా తలవూపి ‘సరే, అలాగే కానియ్యి, నువ్వు అనేకసార్లు నన్ను నా భర్తపై బాధలనుండి తప్పించావు. ఇప్పుడు నేను నీకు యేలోటూ రాకుండా చూస్తాను. నిజానికి నీ కందరూ సాయపడవలసిందే. ఎందు చేతంటే నీకొడుకు అందరికోసం జైల్లో ముగిసిపోతున్నాడు. నిజంగా అతడు మహామంచివాడు. నే నన్నమా టేమిటి? అంతా అల్లాగే అనుకుంటున్నారు. ఇప్పుడు డందరికీ అతనంటే మహాజాలిగా వుంది. నిజానికి అధికారులకు ఈ నిర్బంధాలవల్ల ఏమీ ప్రయోజనం కలుగదు. చూడు, ఫ్యాక్టరీలో ఏమవు తుందో. ఫ్యాక్టరీ అధికారులు కటకటపడిపోతున్నాడు. ఒకడిని శిక్షిస్తే అంతా తగ్గిపోతారని వాళ్ళవూహ. కాని ఒకళ్ళకి నొప్పితగిల్తే పదిమందికీ ఆగ్రహం కలుగుతోంది. పదిమందికీ దెబ్బతగిల్తే నూరుమందికి కడుపు మండుతోంది. పనివాళ్ళ విషయాల్లో చాలా జాగ్రత్తగా వ్యవహరించాలి. భరించినవాళ్ళు గాడిదల్లాగున ఎంతకష్టమైనా సహిస్తారు. తిరుగబడితే మాత్రం బాంబులే. ఫిరంగిగుళ్ళే.’

మృతనాటి మధ్యాహ్నం తినుబండారపు సరుకు పుచ్చుకొని తల్లి ఘోర్కరీఆవరణలోనికి వెళ్ళింది. రెండుగిన్నెలు ముందు పెట్టుకుని కూచుండి. రోజూ అమ్మే మేరీ ఆ రోజున రాలేదు. పనివాళ్ళంతా ఆమెను ఆశ్చర్యముతో చూచారు. పావెత్మీద ఉండే అభిమానంకొద్దీ నలుగురూ నాలుగు విధాలుగా పరామర్శించారు.

‘వర్తకం ప్రారంభించావా?’ అని కొందరు సాదరంగా ప్రశ్నించారు. మరికొందరు ‘పావెత్మ తప్పకుండా విడుదలవుతుందినుమా’ యని చెప్పి ఆమెను సంతోషపెట్టడానికి ప్రయత్నించారు. ఇంకా కొందరు పోలీసువాళ్ళనీ, మిల్లు మేనేజరునూ తిట్టడం మొదలెట్టారు. అంతా ఒక మోస్తరుగా ఉంటే సాగసేలేదు. కొందరు పావెత్మ తిట్టిపోసేవాళ్ళకూడా లేకపోలేదు. అందులో ఐసేగార్బో పళ్ళు పటపటలాడిస్తూ ‘నేను గవర్నరైతేనా? నీకొడుకును వురితీయించేవాడినే. లేకపోతే యెందు కత డల్లా ప్రజలకంటే దుమ్ముకొట్టడం?’ అన్నాడు.

ఈ కటువుమాటలు వినేసరికి తల్లిపాణం చివుక్కుమంది. అతని మొఖంకేసి ఒక్కసారి చూచి నిట్టూర్పువిడిచి తలవంచుకొంది. ఘోర్కరీలో జరుగుతున్న అలజడంతా ఆమె కనిపెట్టింది. పనివాళ్ళలో అపరిమితమైన ఉత్సాహం ఆవేశం ఆమె చూచింది. వాళ్ళంతా కారాలు మిరియాలు నూరుతున్నారు. ఘోర్కరీ మేనేజర్ల ముఖాల్లో నెత్తురుచుక్కలేదు.

ఇంతలో ఇద్దరుపోలీసులు శామెలోను అలా తీసుకెడుతున్నారు. అత డొకచేతిని జేబులోపెట్టుకొని రెండోచేత్తో క్రాపింగుసరిచేసుకుంటూ నిశ్చింతగా పోతున్నాడు. సుమారు నూరుమంది కూలీలు గుంపుగా వెంటబడ్డారు. జనమంతా పోలీసులను రకరకాలుగా తిట్టడం ఆరంభించారు:

‘తస్మాదియ్యా! ఊరేగిస్తున్నారురా.’

‘వాళ్ళు చేసే మర్యాదలు మన కెవళ్ళు చేస్తారు?’

‘ఈ రోజుల్లో దొంగత్వి, దోపిడీవాళ్ళని పట్టుకుంటే వాళ్ళ కేమి గిట్టుబాటవుతున్నట్టులేదు. అంచేతమ ర్యాదస్తులనందరినీ అరెస్టుచేస్తున్నారు. చేస్తే చేసేరు కాని ఈపాడుపని రాత్రిళ్ళయినా చెయ్యరు! పట్టపగలు పెద్దమనుష్యుల్ని సిగ్గెనేదిలేకుండా బయటికిడుస్తారు. రాక్షసులు.’

ఇలా ప్రజలు వెనకాల వెక్కిరిస్తున్నా పోలీసులు వినిపించుకోకుండా చురుకుగా అడుగేసుకుంటూ ఖైదీని నడిపిస్తున్నారు. నిలొనా ఫలహారపుగిన్నెలముందు కూర్చుండగా ఈ ఊరేగింపు అలా వెళ్ళింది. శామెలో ఆమెకేసిచూచి చిరునవ్వునవ్వి హెచ్చరించాడు: 'ఏమనుకున్నావో భగవద్భక్తుడైన గ్రెగరీనిసుమా ఆరెస్తుచేసి తీసుకెడుతూంట!' అన్నాడు.

తల్లి ఏమీ మాట్లాడలేదు. అతని నమస్కారం అందుకుని ఆశీర్వాదించింది. అలాంటి తెలివిలేటటుగల యువకులు చీకూచింతాలేకుండా నవ్వుతూ త్రుళ్ళుతూ జైలుకెడుతుంటే బిడ్డలకన్నకడుపవడంచేత తల్లికి జాలికలిగింది. వెనకాలున్న ప్రజలు రకరకాలుగా అధికారులను తిడుతుంటే ఆమెలోపల చాలా సంతోషించింది. తన కొడుకు చేసిన పని ఊరికే పోలేదుకదాయని తృప్తిపొందింది.



ఫలహారాలు అమ్మేసిన తర్వాత తల్లి మేరీ ఇంటివద్ద సాయంకాలం దాకా కాలక్షేపంచేసింది. చాగా చీకటిపడ్డాక కొంపకు చేరుకుంది. ఏమిటో జీవితం కొత్తగా కనుబడింది. ఏమిటోచక కాలుకాలిన పిల్లలాగున అటూఇటూ పచారుచేసింది. చాలా రాత్రియైనా కరపత్రాలు పట్టుకొచ్చి ఇస్తానన్న ఈగర్ ఇవానిష్. ఇంకా రాలేదు.

అర్ధరాత్రి. మంచు జోరుగా కురుస్తోంది. చేతులు కాళ్ళు కొంక్రు పోయే చలి. ఇలాటప్పుడు నిరాధారసితిలోనున్న తల్లి కొడుకునిగూర్చి విచారపడడంలా విశేషమేమిమండి? ఇంతలో తలుపు చప్పుడయింది. తల్లి వెంటనే పరుగెత్తికెళ్ళి తలుపుతీసింది. శశాంక లోపలికొచ్చింది. తల్లి ఆమెకేసి ఎగాదిగాచూచి సన్నంగా రివటలాఉండే మనిషి ఇంత బావెక్కిందేమాయని ఆశ్చర్యంతో చూచింది. ఏమిటోచకుండా ఒంటరిగాఉన్న సమయంలో తోడుదొరికినందుకు సంతోషించింది. కుశలప్రశ్నలయ్యాక వాళ్ళిద్దరూ సంభాషణ ప్రారంభించారు.

తల్లి—ఏమిటి? నిన్ను చూచి ఎన్నోళ్ళయిందీ? ఇంతకాలం ఎక్కడున్నావు?

శశాంక:—జైలులో. నికోలే ఇవానివ్.తోపాటు నన్ను జైలులో పెట్టేరు.
అతే న్నెరుగుదువా?

త:—ఎరక్కేమి? ఎరుగుదును. అతను నిన్ననే విడుదలయ్యాడని ఈగర్
ఇవానివ్ చెప్పేడు. నీ సంగతే నాకు తెలియలేదు. ఎవరూ చెప్పలేదే!

శ:—చెప్పడాని కేముందిలే. అది సరేకాని, యీ బట్టలు మార్చేసి యింకో
బట్టలు కట్టుకోవాలి.

త:—ఏమి? అన్నీ తడిసిపోయాయా యేమిటి?

శ:—కాదు. కరపత్రాలు పట్టుకొచ్చాను.

త:—కరపత్రాలా ఏవీ? ఏవీ? ఇలా ఇయ్యి.

శశాంక గౌను కొంచెం వదులుచేసి దులిపింది. చెట్టు దులిపితే
పండుటానులు రాలునట్టుగా చిన్నచిన్న కరపత్రాలు రాలేయి. అన్నిటిని
సెమ్మడిగా ఏరి కట్టకట్టింది. ‘ఏమా ఇంతలావయా వని ఆశ్చర్యపడు
తున్నాను. ఇదాసంగతి? ఎన్ని కాగితాలు పట్టుకొచ్చావు? ఈమంచులో
నడిచివచ్చావా?’ అని శశాంక నడిగింది. శశాంక అవు నంది. కాగితాల
బరువు వదిలిపోయినతర్వాత ఆమె యధాప్రకారం గా రివటలాతయారైంది.

‘శశాంకా! ఏమిటి? నిన్ననేకాదూ జైలులోనుంచి బయట
పడ్డావు? ఇంతలోనే యింతతొందరా? కాస్త విశ్రాంతి తీసుకో. అప్పుడే
యేమి మునిగిపోయిందని ఈ బరువు మోసుకొచ్చావు?’ అని తల్లి ఆమెను
మందలించింది.

‘ఘరవాలేదులే. మంచి ఈపని జరగాలి. అది సరేకాని, పావెల్ ఎల్లా
వున్నాడు? అతనేమీ విసుగూ కనుగూ లేకుండా వున్నాడా?’ అని
శశాంక తల్లిని ఆదుర్దాగా వణుకుతూ అడిగింది.

‘ఆ అతనివిషయంలో ఆసంశయంలేదు. అశ్చర్యమనేది యెరుగనే
యెరుగడు. దానికేమిగాని అలా వణుకుతున్నావేమి? కొంచెం టీ, ఫల
హారం తెమ్మంటావా?’ అని అడిగింది.

‘ఉంటే దివ్యంగానే వుంటుంది. కాని అర్ధరాత్రివేళ పెద్దదానవు
నిన్ను శ్రమ పెట్టడమెందుకూ? నేనే వెళ్ళి చేసుకుంటానులే’ అందిశశాంక.

అల్లికి కోపంవచ్చింది. ‘ఏమిటి! నేను శ్రమపడతానా? నీకన్నానా?’
అని మందలించి పంటయింట్లోకి వెళ్ళి ఫలహారంప్రయత్నం ఆరంభించింది.

ప్రక్కనే బల్లమీద శశాంక రెండుచేతులతోను కణతలు నొక్కుకుని కూచుండి: అబ్బ! నిజానికి నాకు నీరసంగానే వుంది. ఎన్నిచెప్పినా జైలు మనిషిని నీరసపెట్టక మానదు. అక్కడున్న అనర్థాలలోకల్లా అసహ్యమైనది తప్పనిసరియైనది సోమరితనం. దానికన్న బాధాకరమైనదింకొకటిలేదు. ఒకవారమా, రెండువారాలా? ఐదువారాలు. చేయవలసినపని బయట కావలసినం తుంది. ప్రజలు సంగతిసందర్భాలు తెలుసుకోడానికి తహతహ పడుతున్నారు. వాళ్ళకి సంగతిసందర్భాలు తెలియచెప్పగల సమర్థతకూడా దగ్గరుంది. అన్నీ వున్నాయి. కాని యేమి ప్రయోజనం? 'అంగడిలో అన్నీ వున్నాయి. అల్లుడినోట్లో శనిమాత్రంవుం'దన్నట్లుగా మేము పశువుల లాగ బోనుల్లో పడుండాల్సి వస్తోంది. అదే అవస్థ. దానితోపే మృదయాలు శల్యాలై పోతున్నాయి.'

తల్లి ఇదంతా విని ఒక నిట్టూర్పు విడిచింది. 'వీళ్ళుపడే యీ శ్రమ కంటకే ప్రతిఫలమిచ్చేవా రెవరైనా ఉన్నారా' యని ప్రశ్నించుకుంది. 'దేవుడు' అని తానే జవాబు చెప్పుకుంది. కాని మళ్ళీ అనుమానం కలిగి 'అయితే, మీరు దేవుడంటేకూడా నమ్మకం లేదుకాదా?' అని శశాంక నడిగింది.

'లేదు.'

'ఏమిటీ! భగవంతునిమీద నమ్మకం లేకుండానే యీ పసంతా చేస్తున్నారా?' అని మళ్ళీ అడిగింది.

ఇంతలో వాకిట తలుపుదగ్గర యెవరో వచ్చిన ట్టలికిడైంది. తలుపు తియ్యడానికి తల్లిలేచింది. శశాంక ఆమెను ఆపుచేసి నెమ్మదిగా 'ఇదిగో! తలుపుతియ్యకు. ఆ వచ్చినవాళ్ళు పోలీసులైతే ప్రమాదం. నేను ఈ పుస్తకాలతోటి పొరపాటున ఇంకో ఇంట్లోకెళ్ళేను. అదృష్టవశాత్తూ యింటికి చేరుకున్నా'నని చెప్పింది. ఆ సంగతి తేమిటో తల్లికి తెలియకపోవడంచేత యేమీ మాట్లాడలేదు.

తడిసి ముద్దయిపోయి ఊపిరాడకుండా 'ఈగర్' లోపల కొచ్చాడు. వస్తూనే తినడానికి రొట్టె చూసేసరి కాలనికి ప్రాణం లేచివచ్చింది. శశాంక కూడా కనుపించేసరికి ఆశ్చర్యపోయాడు. పిచ్చాపాటీ మాట్లాడుతూ తడి

గుడ్డలుతీసేసి పొడిగుడ్డలు కట్టుకున్నాడు. సందర్భవశంగా ఈగర్ శశాంకను గురించి ఇలా చెప్పాడు:

‘అమ్మా! ఈ పిల్లసంగ తే మనుకున్నావు! నిజంగా పోలీసు వాళ్ళకి యీమె యెదురోమ్ముమీద కుంపటే. జైల్లో ఒకమేస్త్రీ ఈమెతో కొంచెం అమర్యాదగా మాట్లాడేసరికి వాడు కాళ్ళబేరానికొచ్చి చెరిపలు వాయించుకొనేవరకు నిరసనచీత్రపట్టింది. ఎగిమిదిరోజులు అన్నాహారాలు లేకుండా వుంది. చివరికి చచ్చిపోయేటంతస్థితికూడా వచ్చింది. కాని తప్పి పోయింది. ఆమె సాధారణ శక్తిమంతురే లనుకున్నావా యేమిటి?’

‘ఏమిటీ! అన్నహారాలు మానేసి వుండడమే? సాధ్యమే?’ తల్లి తెల్లబోయి అడిగింది.

‘మరేమి చెయ్యాలి? వాడిచైత తుమాపణ చెప్పించవలసాల్సింది’ అని శశాంక తనపట్టుదలను నూచిస్తూ చెప్పింది: ‘ఒకవేళ ప్రాణం పోతేనో?’ ‘పోతే ఏమి? ఏం చేస్తాం. పోయినాసరే ఆఖరికి వాడు దవడలు వాయించుకొని కాళ్ళమీద పడవలసాల్సింది. ఏమైనాసరేకాని, ఎప్పుడూ అమర్యాదనుమాత్రం భరించి ఊరుకోకూడదు. దాని అంతు కనుక్కోవలసిందే.’

‘అవును.....కాని, బ్రతుకంతా చివాట్లతోనూ, చెప్పుడెబ్బలతోటీ గడపిన ఆడవాళ్ళం ఉన్నాంగా? మనగ తేమిటీ’ ఈ సంభాషణ జరుగుతుండగానే ఈగర్ టీకోసం తొందరపడ్డాడు. టీత్రాగుతూ తనతండ్రి కోజూ ఇర వైసార్లు టీత్రాగేవాడనీ, మూడువందలపానులపైచిల్లర బరువుండే వాడనీ, ఏదో పిచ్చాపాటీ బాతాఖానీ ఆరంభించాడు. సందర్భవశాత్తు పా వెబ్ తల్లి పుట్టిల్లు, అతనితండ్రిజీరు ఒకటేనని తెలిసింది. ఇంకా తరుస్తే అతని తండ్రి ‘ఇవాన్’ తల్లికి బాగా పరిచయం. ఆసమయంలో ఉండే సంతోషం ఎలాంటిదో వేరేచెప్పాలా? గ్రామంలోని తమచిన్ననాటి సంగతులన్నీ చెప్పుకొని వాళ్ళిద్దరూ సంతోషించారు. కాస్తేపటికి శశాంక ఇంటికి ప్రయాణమైంది. తల్లి తెల్లబోయి ‘అర్ధరాత్రి ఎక్కడి కెడతావు! పట్టణమే?’ అని అడిగింది.

‘అవును.’

‘ఏమి సాహస మమ్మాయి’ ఈ కటికి చీకట్లో పెడతావా? చలి వణుకెత్తుతోంది. ఈరాత్రి కిక్కుడుండు. నువ్వు నేనూ ఈ గదిలో పడుకుందాం. ఈగర్ పటమటింట్లో పడుకుంటాడు.’

‘అబ్బే! అలా వీలులేదు. నేను యిప్పుడే వెళ్ళితిరాలి.’

ఈగరు మాట కడ్డొచ్చాడు.

‘అమ్మ శశాంకను వెళ్ళనియ్యి. మరేమీ ఫరవాలేదు. ఆమె ఇప్పుడు డిక్కడనుంచి వెళ్ళిపోవాలి. రేపు ప్రార్థన ఆమె ఇక్కడ ఈ వీధులలో కనపడకూడదు.’

‘అయితే ఈ చీకట్లో ఆమె యెలా వెడుతుంది?’

‘అట్లాగే.’

శశాంక బల్లమీది రొట్టెను తినడం మొదలెట్టింది. నటాసా, శశాంక మొదలయిన యువతీమణులకు యీ సాహసం యెక్కడనుంచి వచ్చిందా యని తల్లి అశ్చర్యపడింది. వీళ్ళకు భయంలేదు కాబోలెనుకుంది. శశాంక బయలుదేరింది. ఈసారి పావెల్ ను చూచినప్పుడు తా నతనిని చాలా చాలా అడిగేసని తల్లిని చెప్పమని చెప్పి ఒక్కసారి ఆమెను కాగలించుకొని వెళ్ళిపోయింది.

శశాంకను గుమ్మందాకా దిగబెట్టివచ్చి తల్లి బల్లమీద కూచుంది. ఈగరు యేదో ధోరణి సాగించాడు. కాని ఆమె మనసంతా శశాంకమీదే వుంది.

‘ఈగరు! యీ చీకట్లో ఆమె పట్నం చేరగలదా?’

‘అట్లాగే. ఈమధ్య ఆమె చాలా అలసిపోయింది. జైలు ఆమె ఆరోగ్యాన్ని ధ్వంసం చేసింది. పూర్వం చాలా దృఢంగా వుండేది. అదీ కాకుండా చిన్నప్పటినుంచి మహానుకుమారంగా పెరిగిందిలే. ముఖంవాలకం చూస్తే అప్పుడే ఆమెకు క్షయరోగం అంకురించినట్లు కనిపిస్తోంది.’

‘ఆమె అసలు యెవ రేమిటి?’

‘అసలా! పెద్దభూస్వామి కుతురు. తండ్రి చాలా ధనవంతుడు. కాని చాలా దుర్మార్గుడు. ఆమె చెప్పే మాటలవరకు చూస్తే—బహుశా నీకూ తెలిసివుంటుంది. వాల్లిద్రూ పెళ్ళిచేసుకునే తలంపులో ఉన్నట్లు వోస్తోంది.’

‘ఎవరిద్దరు?’

‘శశాంక, పావెల్. కాని పాపం సందర్భ మవడంలేదు. ఒకళ్ళు జైలులో వుంటే యింకొకళ్ళు బయట ఉంటున్నారు’ అని ఈగరు ఘక్కున నవ్వేడు.

‘అల్లాగా ? ఆసంగతి నాకు తెలియనే తెలియదు. పాపా యెన్నడూ తనస్వవిషయం నాతో చెప్పడు’ అంది తల్లి. ఈసంగతి తెలిసినతర్వాత అప్రయత్నంగా ఆమెకు శశాంకయందు గాఢమైనఅభిమానం అందుకుంది.

‘అయ్యో ! పాపం ! నువ్వు ఆమెను ఇంటిదాకా దిగబెట్టి రావలసింది సుమా’ అని ఈగర్ తో అంది. ‘అబ్బే ! ఆసంభవం ! నా కిక్కడ బోలేడంత పనుంది. రేపు ప్రాద్దననుంచి సాయంత్రందాకా కాళ్ళరిగి పోయేటట్టు తిరగవలసిన పనుంది. ఉబ్బిసంతో యాతనపడే నాబోటివాడి కది సుకువైన పని కాదు’ అన్నాడు ఈగరు.

తల్లికి శశాంక అంటే ప్రేమ హెచ్చిందికాని, కొడుకుమీద కొంచెం కోపంవచ్చింది. ఇలాంటిసంగతి తనకొడుకు స్వయంగా చెప్పనందుకు కొద్దిగా రోషం వచ్చింది. ఆ రోషాన్ని సంతాళించుకుని, పెదవి కరుచుకుని ఏమిటో కాస్తేపు అలాచించి చివరికి ఈగర్ తో ‘శశాంక మంచిసిల్లే సుమా’ అంది.

ఈగర్ వెంటనే అందుకుని ‘అవును, సందేహ మేముంది ? చాలా మంచిసిల్ల. ఇంకా ఆమెలో కొంచెం పూర్వపు శ్రీమంతపు లక్షణాలున్నాయి కాని, క్రమంగా అవ్వకూడా పోతున్నాయి. నీధోరణి చూస్తే ఆమెకోసం నువ్వు చాలా విచారపడుతున్నట్లుంది. మాబోటివాళ్ళకోసం విచారించడం ప్రారంభిస్తే ఏళ్ళూ పూర్ణా పడతాయి. ఏడవడానికి కన్నీళ్లు చాలవు. మాజీవితాని కొక సాఫైన ప్రోవలేదు. మాటవరుసకి చెబుతాను. ఈమధ్య నా స్నేహితుడొకడు సైబీరియా ప్రవాసమునుండి తిరిగివచ్చాడు. అతడు తిరిగివస్తున్నాడనే సంగతి విని పాపం అతని భార్య, బిడ్డ ‘స్మోలెన్’ పట్టణందగ్గరి కదురెళ్ళారు. తీరా అతడు ‘స్మోలెన్’ దగ్గర కొచ్చేసరికి అతని భార్య బిడ్డా మాస్కోజైలుకి చేరారు. భర్త సైబీరియాలో నానా యాతనలు పడి తిరిగి వచ్చేసరికి భార్యవంతోచ్చింది. విప్లవకారులైనతర్వాత పెండ్లిచేసుకోవడంలో ఏమీ సుఖంలేదు, భర్తకి సుఖంలేదు. భార్యకి సుఖం

లేదు. అదల్లాఉండగా విప్లవసంఘానికిగూడా ఉపద్రవం కలుగుతుంది. నాకూ భార్య ఉండేది. మహా దొడ్డ యిల్లాలు. అయిదేళ్ళు నాతో ఇలాగే అవసలుపడిపడి స్వర్గస్తురాలయింది. అని అతి సుశువుగా ఏమీ విచారం అవేకేం లేకుండా ఉపన్యాసం ఇస్తూ ఒక గిన్నె టీ ఖాళీచేసేడు. ఖైదు లోనూ, సైబీరియాలోనూ తన అనుభవాలను, పడిన బాధలను యేకరువు చెబ్బేడు. సైబీరియాలో ఆకలిచేత, అధికారుల దుర్మార్గంచేత ఎంతమంది ఎట్లా చచ్చిపోయాలో చెప్పేడు. ఆ సంగతులన్నీ చెపుతుంటే తల్లి నిశ్చేష్టు రాలైంది. ఆ బాధలసంగతి చెపుతూ ఈ మనిషి తోబుకూ బెంటుకూ లేకుండా ఎలా ఉన్నాడా అని ఆమె కాశ్చర్యం కలిగింది.

ఈగర్ మాట తప్పించాడు. అసలు పనికి వుపక్రమించాడు. ఫ్యాక్టరీలోకి కరపత్రాలు అందచేసే మార్గ మేమిటని తల్లి నడిగేడు. ఏమి చెయ్యాలి అంతా వివరంగా చెప్పేవాడు. తరువాత తమ గ్రామంలోని పూర్వకాలపు కబుర్లు చెప్పుకుంటూ కొంతసేపు కాలక్షేపం చేసేరు. తల్లి అతనితో మాటాడుతూనేవుంది కాని, దృష్టంతా శకంకమీదే వుంది. ఆమె కటికిచీకట్లో గడ్డకట్టుకుపోయే మంచులో ఎల్లా నడచి వెడుతోందా అని చాలా అనుమానంతో బాధపడింది. కొంచెంసేపటి కామెసంగతి మరపుకు తెచ్చుకొంటే పావెత్ సంగతి జ్ఞాపకాని కొచ్చింది. ఔల్స్ చీకటికొట్లో అతడేమి బాధపడుతున్నాడో ననుకుంది. ఈ బాధలన్నిటితోడూ, ఒకవిధమైన అనూయకూడా కొంచెం బయలుదేరింది. తనకొడుకు తనకు తెలియకుండా ఇంకొక యువతిని ప్రేమిస్తున్నాడే యని అనుకుంది.

తల్లి ఈలాంటి ఆలోచనా ప్రపంచంలో తచ్చాడుకూవుంటే, ఈగర్ ఆమె కేదో ఆయాసంగా వుందని గ్రహించాడు. ఆమె అతనితోచెప్పి వంట యింట్లో కల్గి పడుకుంది. మరునాడుదయం ఈగర్ తల్లితో కరపత్రాల విషయం హెచ్చరించాడు. 'ఒకవేళ నీదగ్గర వాళ్ళు కరపత్రాలు పట్టుకుని, ఇవి నీ కెవరిచ్చారంటే యేం చెప్తావు?' అని అడిగేడు.

'అమాత్రం సమాధానం చెప్పలేకపోతానా? ఆ సంగతి మీ కెందుకుతే అని చెప్తాను' అని చిరునవ్వు నవ్వుతూ చెప్పింది.

“ఓహో ! ఆ మాటలు తీసెయ్యి. ఆపని వాళ్ళదే. వాళ్ళు నిన్ను గుచ్చి గుచ్చి అడుగుతారు. తప్పకుండా అడుగుతారు.”

“అడగనీ ! ఏ మడిగినాసరే యేమీ చెప్పను.”

“ఏమీ చెప్పకపోతే ఖైదులో పెడతారు.”

“అంతకన్నానా ? పెడితే యింకేం కావాలి ? నేను జైలులో కళ్ళ దానికి పనికొస్తానా ? అంతమాత్రం పనికొస్తే నే నదృష్టవంతురాలినే. అయినా ఈ ముసలిదాన్ని జైల్లో పెట్టేవా రెవరు?”

“అవునులే. మనిషి తన జాగ్రత్త తానే పడాలి” అని ఈగర్ ఏమిటో ఆలోచిస్తూ ఇటూ అటూ పచారు చేస్తూ కొంచెంసేపు దీర్ఘంగా ఆలోచించాడు.

“అమ్మా ! ఈ పని నువ్వు చెయ్యలేవేమో నమకుంటాను. ఇది చాలా కష్టం” అన్నాడు.

“అలాగా ! నాకు కష్టమేలే అందరికీ కష్టమే. దాని సుఖపు తెలుసు కుంటే సరి. ఆమాత్రం నాకు తెలుసును” అంది. ఈగర్ చిరునవ్వు నవ్వే శాడు. తల్లికికూడా నవ్వొచ్చింది.

౧౧

మరనాడు మధ్యాహ్నం తల్లి కరపత్రాలన్నింటిని ఒంటినిండా పేర్చుకుని పైన దుస్తులు ధరించింది. జాగ్రత్తగా యేమీ పైకి కనబడకుండా కట్టుకుంది. ఆమె చాకచక్యానికి ఈగర్ చాలా సంతోషించాడు. పైకి యేమీ మార్పు కనబడడమే లేదు.

నెమ్మదిగా మధ్యాహ్నం భోజనాలవేళకి ఒక కావడి భుజాన్ని పెట్టుకుని తల్లి ఫ్యాక్టరీగేటుగ్గరికి చేరుకుంది. లోపల కాగితాలబరువు, పైన కావడి బరువు. ఈ రెంటితోనూ నడవలేక నడవలేక ఆ వృద్ధ ఫ్యాక్టరీకి చేరింది. గేటుదగ్గర ఇద్దరు కాపలావాళ్ళు లోపలకొచ్చేవాళ్ళనందరినీ సోదా చూస్తున్నారు. ప్రక్క నొక గూఢచారి నిలబడి చూస్తున్నాడు. ఒక కాపలాదారుడు ఒక పనివాని జేబులు తడిమిచూచాడు. ఆ పనివాడికి ఒక్క మండింది. “జేబు లేమి చూస్తావు. తల తడిమిచూడు” అని కోపంతో చూపుతున్నాడు.

‘నీ తల్లీ ఏముంది? పేలు’ అన్నాడు కాపలావాడు.

‘ఈ పనికన్న పేలు చూడటమే మంచిపని. ఈ సందర్భమంతా గూఢచారి కనిపెడుతున్నాడు. ఇంతమాత్రం గడసరిగా మాట్లాడేవాడెవ్వడా యని బాగా గుర్తుపెట్టుకున్నాడు. అంతలో తల్లివంతు వచ్చింది.

‘ఇదిగో బరువుతో కుంగిపోతున్నాను. నన్ను కాస్త త్వరగా పోనియ్యి నాయనా’ అని అడిగింది.

‘వెళ్ళువెళ్ళు, అట్టే ఉపన్యాసం ఇవ్వకు’ అని లోపలి కొదిలి పెట్టేడు కాపలా బంట్రోతు. తల్లి బ్రతుకుజీవుడా అనుకొని లోపలి కళ్ళి కావడి దింపుకుని అమ్మయ్య అని నిట్టూర్పు విడిచింది.

ముందుగా తాళాలు పనిచేసే గాసెవ్ సోదరులు వచ్చి తల్లిని పలకరించారు. ‘ఏమమ్మాయి! ఏమయినా మంచి సరుకు పట్టుకొచ్చావా?’ అని పెదతన అడిగేడు.

‘మంచి సరుకు రేపు తెస్తాను.’

అదివరకే వీర్పరచుకొన్న సాంకేతికమవడంచేత గాసెవ్ సోదరులకు అర్థమైంది. వాళ్ళముఖం వికసించింది. గుంభనగా తల్లిని అభినందించారు. మధ్యాహ్నం భోజనాని కింటికెళ్ళడం మానేసి, తల్లిదగ్గర ఫలహారాలు కొనుక్కుని కాలక్షేపం చేద్దామని వాళ్ళిద్దరూ నిర్ణయించుకున్నారు. మాట్లాడుతూ మాట్లాడుతూ రహస్యంగా ఒకకట్ట కరపత్రాలు వాసిలీ గాసెవ్ అందుకున్నాడు. నెమ్మదిగా వాటిని చొక్కాక్రింద దాచేసేడు. ఏదో పిచ్చాపాటి మాటాడుతూ ఇంకొక బొత్తి బోళ్ళలో కుక్కేసేడు. తల్లి ‘కేజీజీ ఫులుసు! సేమ్యాపాయసం! మసాలాకూర!’ అంటూ అరుస్తూ అమ్మకం ప్రారంభించింది. నోటితో ఇల్లా అరుస్తూనేవుంది. చచ్చో కరపత్రాలు బొత్తులు బొత్తులు దాటేస్తోంది. ఒక కట్ట తీసినపుడల్లా ఆమె కండ్లకు గూఢచారులు కనబడుతుండేవారు. మనస్సు అదట అల్లా వుండేది ఏలాగైతే నేమి, ఆఖరుకట్ట అందిచ్చేసింది: ‘అమ్మయ్య’ అని తల తడుముకుని చూచుకుంది.

పనివాళ్ళంతా గిన్నెలు పట్టుకునివచ్చేరు. తల్లి అందరికీ ఫులుసు, పాయసం, కూర తలూక కాస్త అమ్మింది. గాసెవ్ సోదరులు యీ చిత్ర

మంతా చూస్తూ మునిముసినవ్వులు నవ్వుకున్నారు. మొదటి అనుభవమైనా తల్లి యింత చాకచక్యంగా యీపని జరిపించినందుకు చాలా సంతోషించారు.

ఒక పనివాడెవడో వచ్చి 'అమ్మా! యెంత కష్టం వచ్చిందమ్మా నీకు? పాపం! కూడుపెట్టే కొడుకును కాస్తా వాళ్ళు తీసుకెళ్ళి జైల్లో పెట్టారు. దుర్మార్గులు! ఫరవాలేదులే, కష్టే ఫలే అన్నాడు. ఏదో మార్గం దేవుడే చూపిస్తాడు. నారుపోసినవాడు నీరుపొయ్యడూ? నాకు మూడు సెంటు సేమ్య ఇయ్యి' అన్నాడు.

ఈమాత్రం మంచిమాట చెప్పే మనిషయినా ఉన్నాడుకదా అని తల్లి సంతోషించింది. గాసెవ్ సోదరులిద్దరూ కరపత్రాలు జాగ్రత్త పెట్టుకుని లోపలి కెళ్ళేరు. తన పన్నెపోయిందికదా అని తల్లి అపరిమితమైన సంతోషం పొందింది. అంతకంతకు ఉపాచెక్కి సరుకులమ్మతూ గట్టిగా అరవడం మొదలెట్టింది.

అమ్మకం పూర్తి అయింది. తనుచేసినపని తనకొడుక్కి చెప్పడం యెలాగా అని అలోచించుకోడం ఆరంభించింది. చెప్పడానికి వీలులేనంత ఆనందం కలిగింది. పసంతా పూర్తిచేసుకుని సాయంత్రం మేరీఇంటిదగ్గర టీ త్రాగడానికిని బయలుదేరింది. ఇంతలో జైలునుంచివిడుదలైన ఆండ్రీసకోడా లోపలికొచ్చి తల్లికి నమస్కారం చేశాడు. నకోడాను చూసేసరికి ఆమె కేమిటో అపరిమితమైన దుఃఖం పొంగివచ్చింది. అతనిని కూచోపెట్టి అతని చేతులలో ముఖం పెట్టుకొని విచారించడం మొదలెట్టింది. పాపతన తప్ప కుండా విడుదలచేస్తారనీ, అతనిమీద ఏమీ కేసులేదనీ అనేక విధాలుగ నకోడా చెప్పి ఆమెను ఓదార్చాడు. ఆమెకళ్ళు తుడిచి జైలులో జరిగే సంగతులన్నీ చెప్పడం మొదలెట్టాడు.

'అమ్మా! పాపా నీకు అనేక వందనాలు అందచెయ్యమన్నాడు. అంతకన్న యేం చెయ్యగలడు? అతడు కులాసాగానే ఉన్నాడు. జైలు యిప్పుడు మహారద్దీగావుంది. ఈమధ్య అనేకమందిని అరెస్టుచేసేరు. ఈ జనానికందరికీ చోటుచాలక ఒక్కొక్కకొట్లో నలుగురేసి మందిని కుక్కుతున్నారు. జైలు అధికారులు కాస్తా మంచివాళ్ళే. ఏదో గుడిలో మెల్ల పోలీసువాళ్ళ పూడావుడివల్ల తమకు యీ లేనిపోని తొందరంతా కలిగిందని వాళ్ళు పోలీసులమీద విసుక్కుంటూ వుంటారు. వాళ్ళేమీ

మమ్మల్ని అనుర్యాదచేయరు. వాళ్ళ కేమీ మాటరాకుండా ఎక్కడో ఒక చోట కదలకుండా పడుండమంటారు. కమక ఒక మోస్తరుగా బాగానే కాలక్షేపమైపోతుంది. మేమంతా కబుర్లు చెప్పుకుంటూ ఉండేవాళ్ళం. అంతాకలసి భోజనం చేయొచ్చును. చదువుకునేటందుకు కావలసినన్ని పుస్తకాలుకూడా వున్నాయి. ఇంకేంకావాలి? మొత్తంమీద సౌకర్యమైన జైలు. జైలైతే అనుభ్రంగానే వుంటుంది. కాని వున్నవాట్లోకల్లా నయం. మామూలు ఖైదీలకుకూడా మేమంటే చాలా అభిమానం—నేను, బుకిన్, యింకో నలుగురం ఇవ్వాలి విడుదలైనాము. పావెల్ నుకూడా త్వరలోనే వదలిపెట్టేస్తారు. నిజంగానే నా మాటనమ్ము. ఉంచితే నికోలే వైహోవికవను కొంతకాలం వుంచుతారు. అతనినోరు మంచిదికాదు. పావెల్ యెంతచెప్పినా లాభంలేకుండా వుంది. పావెల్ నడవడి మాత్రము చాలా బాగుంది. అతనంటే అందరికీ సదభిప్రాయమే. అతనుకూడా అందరినీ సమానంగా చూస్తాడు. ఇంతకీ చెప్పాచ్చేదేమిటంటే అతన్ని తప్పకుండా విడుదల చేస్తారు.

‘అల్లాగ ? నిజంగా చేస్తారా, నాయనా !’ అని వికపించిన ముఖంతో తల్లి ప్రశ్నించింది. ‘దాని కేమీ సందేహంలేదు. ముందు నాకు కాస్త టీనీళ్ళు పొయ్యి. తర్వాత నువ్వెల్లా కాలక్షేపం చేస్తున్నావోచెప్పు.’ అని ప్రేమతో తల్లి వడిగేడు. ఆమెకేసి కరువుతీరేటట్లు అనురాగంతో చూశాడు. తల్లి అతనిఅనురాగాన్ని అందుకుంది. ఇదేసమయం కదా అని తా నానాడు చేసిన సాహసకార్యాన్ని గురించి చెప్పింది. కరపత్రాలను ఘోషాల్లో పలికి తీసుకెళ్ళడంలో ఆమె చూపిన చాకచక్యం అంతా విన్నవారికి నకోడా సంతోషం పట్టలేకపోయాడు. ఉత్సాహం ఉండేకం మిత్రమిది పోయాయి. పెద్దగా చప్పట్లు కొట్టడం ప్రారంభించాడు. ‘ఓహో! బలే పని. బలేపని. ఈపనిచేయడం మాట లనుకున్నావా ఏమిటి? ఈ సంగతి పావెల్ కు తెలిస్తే ఎరిగిం తేస్తాడు. బలే; తల్లి అంటే నువ్వే తల్లిది! ఈ పనివల్ల పావెల్ కూ మిగతావాళ్ళకీ ఎంత ఉపకారమైందో తెలుసునా ఏమి? అంటూ ఆనందంతో చిందులు తొక్కేడు. తల్లి కీ ఆనందంయొక్క అంతర్యం తెలియకపోయినా అతనితోపాటు సంతోషించింది.

‘నాయనా! నకోడా! నా జీవితమంతా ఆతిభారమైంది. ఒక్కొక్కప్పుడు నే నీ ప్రపంచంలో ఎందుకు బ్రతికున్నానా యని అనుకునే దాన్ని. ఏముంది? చాకిరి, చివాట్లు, చెప్పుదెబ్బలుతప్ప మరేమీ ఎరుగను. నాభర్త బ్రతికున్నంతకాలం నాకు వేరే గొడవేమీలేదు. పావెల్ సంగతి కూడా ఆట్టే శ్రద్ధచేసి ఎరుగను. నామొగుడు తప్పత్రాగి ఎప్పు డింటి కొస్తాడో అనే భయమే. వచ్చినతర్వాత ఆ మోటుమగిషి కేమీ లోటు జరుగకుండా ఆమర్చి పెట్టాలనే ఆదర్శం. ఏమిలోపంవస్తే ఎముక లెక్కడ విరుగుతాయో అనే భయం. ఇన్ని విధాల హడల్తూ బ్రతికాను. నే నెట్లా హడల్తూ ఉండేదాన్నో అట్లాగే అతడు నన్ను ఎందుకో ఒకందుకు చావ గొట్టేవాడు. కొట్టడంలోను భార్యను భర్త కొట్టేటట్లు చప్పచప్పగా కొట్టడంకాదు. ఎవరో శత్రువును కొట్టినట్టే కొట్టేవాడు. నాకు గ్రాహ్యం వచ్చినతర్వాత ఇలాంటి బ్రతుకేగాని ఇంకొక పెరుగను.....నా భర్త చచ్చిపోయిన తర్వాత నాదృష్టి పావెల్మీదికి మళ్ళింది. అతను చేస్తున్నపనిచూస్తే నాకు గుండె బేజారెత్తుతోంది. ఆపని ఆతనిని సర్వ నాశనం చేస్తుందని గ్రహించాను. నా హృదయం పగిలిపోయింది. మా కాలంనాటి ఆడవాళ్ళప్రేమ కేవలం స్వార్థపరమైందే. నే నున్నానంటే నాభర్తని, నాకొడుకుని, నాకు కావలసినవాళ్ళని ప్రేమించడమే ఎరుగుదును. ఇప్పుడు కాలం మారిపోయింది. ఇప్పుడు సంఘంకోసం అనేకులు అనేక బాధలు పడుతున్నారు. సైబీరియా ప్రవాసం పోతున్నారు. ఉరికంబా లెక్కుతున్నారు. ఆరరాత్రివేళ చీకటిని, చలిని, మంచును లెక్కపెట్టకుండా లోకహితమైన కార్యాన్ని నెత్తి నెట్టుకుని మైళ్ళకు మైళ్ళు కాలినడకను సంచారం చేస్తున్నారు. నిజంగా ఇది నిష్కళంకమైన ప్రేమ. నాయనా! నే నట్లా ప్రేమించగలనా? అది సంభవమే? అంటూ తల్లి ఆనందంతోటి ఉద్దేకంతోటి చెప్పింది.

‘అమ్మా! అలాంటి సంశయం నీ కక్కరలేదు. ఎవరి బంధువులను వాళ్ళు ప్రేమించడం అందరికీ సహజమే. కాని విశాల హృదయం కల వారికి దూరం దగ్గర అనే తేడా ఉండనే ఉండదు. నీవుమాత్రం ఆ విషయాన్ని గురించి సందేహించనక్కరలేదు. నువ్వు అందరివంటిదానవు కావు. మాతృప్రేమ మూర్తీభవించిన తల్లివి’ అంటూ బుజ్జగించాడు నకోడా.

‘నాయనా ! అలాంటి విశ్వప్రేమ నలవాటుచేసుకోవడం గొప్ప అదృష్టమే. ఇప్పుడు ను వున్నావనుకో. నీమీద నాకునిజంగా పాపానిద కన్న యెక్కువ అభిమానం. పాపా నాతో ఎప్పుడూ మనసిచ్చి మాట్లాడడు. మాటవరుసకి చెప్పతున్నాను. పాపా శశాంకను పెళ్ళిచేసుకోవా లనుకుంటున్నాడట. ఇలాంటి విషయంలో తల్లినికదా, నాకు మాటన్నా కాస్త చెవిని పడేయకూడదూ?’ అంది తల్లి.

‘అమ్మా ! అది అబద్ధం. నాకు పూర్తిగా తెలుసును. పాపా శశాంకను ప్రేమిస్తున్న మాట నిజమే. కాని పెళ్ళిసంగతి వట్టిదే. ఆమెకే తే చేసుకోవాలనే వుంది. పాపాకుమాత్రం ఇష్టంలేదు. సుతలాం యిష్టంలేదు. తను పట్టుపటాడంటే వదలడు. భల్లూకపుపట్టే. మాట తిరగడం వుండదు.’

‘అవును. కాని అత డిప్పుడు జైల్లో మగిపోతున్నాడు. ఓహో ! ఘోరం ! ఘోరం ? జీవితం మునుపటిలాలేదు. ఏదో మారిపోయినట్లు కనిపిస్తోంది. పూర్వం నాకుండే భయంవేరు, ఇప్పుడు కలుగుతున్న భయం వేరు. ఇప్పుడు ఇతరుల బాధలకుకూడా నాకు బాలికలుగుతోంది. పరాయి వాళ్ళకు కలిగే ప్రమాదాలకు హృదయం పరితపిస్తోంది. హృదయం సంపూర్ణంగా మారిపోయినట్లుంది. నాఅంతరాత్మ కళ్లు తెరిచింది. నాకు తెలియని సంగతులన్నీ వున్నాయి. కాని మీరంతా నాసికు తె పోతున్నారని మీమీద నాకు చాలా ఆసహ్యంగా వుండేసి. ఇప్పుడు చూస్తే మీరంతా చాలా గొప్పవాళ్ళని తోస్తోంది. ప్రజాక్షేమంకోసం, సత్యంకోసం స్వచ్ఛమైన మీ జీవితాలను ధారపోస్తున్నారు. మీ జీవితాలను ముళ్ళ కంచెలున్న మార్గాలలో నడిపిస్తున్నారు. మీ రవ్వేసిస్తున్న సత్యం నాకూ అవగాహనైంది. ధనికులనేవాళ్లున్నంతకాలం పేదలకు బ్రతుకే లేదు. పేదలకు సత్యంలేదు. సౌఖ్యంలేదు. ఒక్కొక్కప్పుడు నా పూర్వ జీవితాన్ని గూర్చి తలుచుకుంటే కంపమొత్తుతుంది. నా చిన్నతనమంతా యెట్లా నిరంకు శత్రుమనకు లోబడి అణగిపోయిందో తలుచుకుంటే మళ్ళీ భయం, ఆసహ్యం కలుగుతోంది. ఇప్పటికి కాస్త నేర్పుగా బ్రతుకుతున్నాను కనుక ప్రపంచం సంగతి నాటికి నాటికి బాగా చూడగలుగుతున్నాను’ అని తల్లి పొంగి వచ్చే భావతరంగాలను వెళ్ళబుచ్చింది. నకోడా తల్లియందు కలిగిన భావ వికాసానికి చాలా ఆశ్చర్యపడ్డాడు. సంతోషంచేత వుబ్బిపోయి పచారు

చేయడం ఆరంభించాడు. చాలా కాలం నిర్బంధంలో వున్నవాళ్ళు విడుదలై వస్తే స్వేచ్ఛయొక్క ఆనందం వాళ్ళనుభవించేటట్లు మరెవ్వరూ అనుభవించలేరు. చిరకాలం చీకట్లో యేడుస్తున్నవాళ్ళు వెలుతురులోకొస్తే వెలుతురుయొక్క సౌఖ్యం వాళ్ళనుభవించేటట్లు ఇతరులనుభవించలేరు. అట్లాగే తల్లికి యీ నూతనవికాసంవల్ల అనేకవిషయాలు అనుభవానికొచ్చాయి.

‘నాయనా ! నకోడా ! ఇంతవరకూ నా అలోచన ఎంతసేపూ కోజు ఎల్లా గడిచిపోతుందా అనే. ఏకోజు కాకోజు దెబ్బలు తినకుండా బయటపడడ మెల్లాగా అనే ఆలోచన. ఇప్పుడు నాకు నా స్వవిషయమైన ఆ ఆలోచనలు పోయాయి. ఇప్పుడు ప్రపంచాన్ని గురించే ఆలోచిస్తున్నాను. మీరు చేసే పనులన్నీ నా కర్థం కాకపోతే కాకపోవచ్చును. అయినప్పటికీ అంతా నాకు ఆప్తులుగానే కనిపిస్తున్నారు. అందరి బాధలు నా బాధలులాగే నేను తలుచుకుంటున్నాను. అందరియొక్క శ్రేయస్సు కోరుతూనే వున్నాను.’

అని తల్లి తన మనసు విప్పి చెప్పేసరికి ఆండ్రి ఆనందపరవశుడై పోయాడు. ఆ పల్లెలో వుండే యితర ఛాందసులందరికీ యీ మాత్రం వివేకం కలిగితే చాలా బాగుండునుగదా అనుకున్నాడు. వాళ్ళందరికీ యీ విషయాలనుగూర్చి బాగా నచ్చచెప్పమని తల్లిని దీనంగా ప్రార్థించాడు.

అప్పటికే చాలా ప్రాద్దు పోవడంచేత ఆండ్రి తల్లిదగ్గర శలవు తీసుకొని నిద్రపోయాడు. ఆమెకూడా గిన్నెలు పల్లెలు సర్దుకొని పడుకుంది.

౧౨

మరనాడు మళ్ళీ ఫలహారాల కావడి భుజాన్ని పెట్టుకుని మామూలు వేళకి తల్లి ఫ్యాక్టరీ గేటుదగ్గర కల్పింది. గేటుకాపలామనిషి ఆమెను నిలబెట్టి కావడి దింపమన్నాడు. దింపిన తర్వాత కావడిలోవుండే సామానంతా తెగ వెదికేడు. తినుబండారాలు చల్లారిపోతాయి కనుక త్వరగా పంపించమని తల్లి నెమ్మదిగా అడిగింది. ఆ బంట్లోతు ఆమెను ఈసడించికొట్టి

నోరు ముయ్యమన్నాడు. గేటువద్దర కాపలావున్న రెండో బంట్లోడుకు కొంచెం జాలికలిగింది. ఆమె వీపు తట్టి 'అన్నే! ఆ కాగితాల్ని ఎవరూ పూహలేగోడమీదనుంచి పడేసుంటారు. అంతేకాని ఈ ముసలమ్మ కేం తెలుస్తుంది? పోనియ్యి' అని లోపలి కొక్కనెట్టు నెట్టేడు. తల్లి లోపలి కెళ్ళింది. వృద్ధకార్మికుడైన సిజావ్ ఆమె కదులొచ్చాడు. 'ఏమమ్మోయ్ నిలోనా! సంగతి వినావా?' అన్నాడు.

‘ఏం సంగతి?’

‘ఏమి సంగతంటావా? కరపత్రాలసంగతి. అది మళ్ళీ వచ్చి పడ్డాయి ఫ్యాక్టరీలోకి. రావడంలాంటూ కుప్పలు కుప్పలుగా వచ్చేయి. ఎక్కడచూచినా అవే. మహాబాగా అయిందిలే. జైల్లో వున్నవాళ్ళ కిది చాలాలాభం. ఫ్యాక్టరీలో కాగితాలు పంచిపెడుతున్నారని నా మేనల్లుడునీ నీ కొడుకునీ అరెస్టుచేశారు కదా! వాళ్లు జైల్లోవున్నా కాగితాలు వస్తూనేవున్నాయకనుక ఇదివరకు వాళ్ళు పంచిపెట్టలేదని ఋజువుకాదూ! అయినా మనుష్యుల్ని తొక్కిపెట్టొచ్చును. కాని, వాళ్ళబావాల్ని తొక్కిపెట్టడం ఎవరితరం? అవేమైనా జంతువులు కనుకనా?’ అని గడ్డం సవరించుకుంటూ మాట్లాడేడు. అడపాదడపా కాస్త కనుపించి వెళ్ళమని తల్లితో చెప్పి అతడు వెళ్ళిపోయాడు. ఈ ఆహ్వానానికి సంతోషించి తల్లి తన మామూలుచోట కావడంపుకుని, దుకాణంవిప్పి, ‘కూరొయి కూర!’ ఫులుసోయ్ ఫులుసు’ అని కేకలు మొదలెట్టింది.

ఆరోజున ఫ్యాక్టరీలో ఎక్కడచూచినా, అంతా గడబిడగాఉండి. కూలీలు గుంపులుగాచేరి గుసగుసలాడుకుంటున్నారు. అందరి ముఖాలమీద చిరునవ్వు తాండవమాడుతోంది. అంతా సంతోషంగా నవ్వుతూత్రుళ్ళుతూ అనందంగా ఉన్నారు. ఒకళ్ళతో ఒకళ్ళు వేళాకోళాలాడుకొంటున్నారు. ముఖ్యంగా యావనంలా ఉన్నవాళ్ళు మరి ఉషారుగా ఉన్నారు.

‘ఉన్నమాటంటే ఉలుకెక్కువ; నిజం చెపితే వాళ్ళకి మహా కంటకం’ అన్నా డొక పనివాడు.

‘బలే దెబ్బకొట్టేడు నిజమే’ అన్నారు కొందరు యువకులు. ఇక ఫ్యాక్టరీఅధికారులసంగతి చెప్పనే ఆక్కరలేదు. మేనేజర్లంతా ఇటూ అటూ కాలుకాలిన పిల్లులులాగున పరుగెత్తుతున్నారు. పోలీసులు కూడా

వాళ్ళతో పాటే గడబిడ పడుతున్నారు. వీళ్ళంతా కంగారుపడుతూ ఉంటే చూచి కూలీలు నవ్వుతూ ఉండడంవల్ల వాళ్ళకి మరింత ఒళ్ళుమండేది. వాళ్ళల్లోవాళ్ళు ఏదో చెప్పుకుంటూ పనివాళ్ళనుచూచి పళ్ళు పటపట కొరుక్కుంటున్నారు. తల్లి ఈ తమాషా అంతా చూస్తూ లోపల లోపల ఆనందించింది.

ఇంతలో గాసెవ్ సోదరులలో పెద్దవాడైన వాసిలీ తల్లిదగ్గరకొచ్చి బిగ్గరగా 'ఇవ్వేళ్ళకూడా ఇక్కడే నా భోజనం. ఏమైనా మంచి సరుకుందా?' అన్నాడు. తర్వాత మెల్లగా దగ్గరకొచ్చి కన్నుగీటి 'ఇదిగో ! పతకం బాగా పారింది, చూసేవా?' ఎక్కడ తగలాలో అక్కడే తగిలింది. బలే, అమ్మా ! ఇదంతా నీచలువ సుమా!' అని అభినందించాడు.

గాసెవ్ లాంటి పలుకుబడిగలవాడు తన్నంత ప్రశంసించడంచూచి తల్లి చాలా ఉబ్బిపోయింది. ఫ్యాక్టరీలో హడావుడి అంతాచూస్తే ఆమెకు మరి ఆనందం కలిగింది. 'నేను లేకపోతే ఈ పనెవరు చేసేవాడో?' అని తనలో ఆలోచించుకొని సంతృప్తి పొందింది.

ఆమెకు కొంచెం దూరంలో ముగ్గురు కూలీలు ఈ విధంగా మాట్లాడుకున్నారు. 'అరే ! అవి నాకంటే పడలేదురా !' 'అవునురా నాకూ వినాలనే ఉంది. ఏంచెయ్యను. చదువు రాదు. ఏవరైనా చదివితే వింటాను. బలే చెబ్బకొట్టేరటకాదు?' 'ఇంజను గదిలోకి వెడదాం పదండి. అక్కడ నేను చదివి వినిపిస్తాను.'

ఈ సంభాషణ తల్లి వింది. పక్కనేవున్న గాసెవ్ 'చూసేవా ? కరపత్రాల మజా ! బలేపని జరుగుతోంది' అన్నాడు.



తల్లి పట్టరాని సంతోషంతో ఇంటికొచ్చింది. తాను చూచిన సంగతులు, విన్న సంగతులు ఆండ్రితో పూసగ్రుచ్చినట్లు చెప్పింది.

'ఆండ్రి, కొందరు చదువురాక బాధపడుతున్నారు సుమా ! నాగతీ అంతే. చిన్నప్పుడు కొంచెం చదివేదాన్ని, ఇప్పుడు మరచిపోయాను.'

'పోనీ ఇప్పుడు నేర్చుకో' అన్నాడు ఆండ్రి. ఇప్పుడా నేర్చుకోవడం ? అరవై ఏళ్ళొచ్చాక చదువుకోక మన్ను కొట్టుకోనా అని ఇప్పుడు చదువు ప్రారంభించనా ? ఎగతాళి చేస్తున్నావా ఏమిటి ?'

అండ్రీ బీరువాలోనుంచి ఒక పుస్తకంతీసి అందులో ఒక అక్షరం చూపించి అదేమక్షరమని తల్లి నడిగేడు. 'ఆర్' అని సరిగ్గానే చెప్పింది. అల్లాగే నాలుగయిదు అక్షరాలు చూ పెట్టి పరీక్షచేస్తూ పాఠాలు చెప్పడం ప్రారంభించేసరికి తల్లి కేదో కష్టం కలిగింది. నకోడా నవ్వుతున్నాడేమో నని బిడియపడింది.

'నకోడా ! నిజంగా నాకు చదువు చెప్పదలచుకొన్నావా?'

'ఆ. ఒక్కసారి శ్రద్ధపడితే నీకే వస్తుంది?' ఇల్లలకడంతోటే పండు గవుతుందా?' 'ఓహో! సామెతలుకూడానా? చదువుతక్కువైతే సాక్ష్యం హెచ్చు—కడుపుకు కట్టుబాటు—అత్తకు స్వేచ్ఛ—వీటికేంగాని ఇదే మక్షరం?'

'యం'

'ఇదో?'

తల్లి శ్రద్ధగా అక్షరంకేసి చూసింది. అతికష్టమొద పాఠఅక్షరాలను జ్ఞాపకం తెచ్చుకుంది. అక్షరాలు జ్ఞాపకం తెచ్చుకుంటుంటే ఆమె కేనోపూర్వ కాలంనాటి సంగతులు జ్ఞాపకానికొచ్చి స్మృతితప్పింది. కాని పెంటనే తెప్పరిల్లి విచారించింది. కండ్లవెంబడి ఆశువులు జలజల రాలేయి.

'నకోడా ! కాటికి కాళ్లు చాచుకునియిర్న నే నిప్పుడు చదువు ఆరంభించనా!' అని గద్దదస్వరంతో అడిగింది.

నకోడా 'అమ్మా ! ను వ్వల్లా విచారించకూడదు. ఇదివరకు నువ్వు నిర్భాగ్యమైన జీవితాన్ని గడిపేవంటే నీ తప్పేమీ లేదు. ఇప్పటికే నా నీ పూర్వజీవితం నికృష్టమైనది నీవు గ్రహించగలిగేవు. అందుకు సంతోషించు. వేలకొలది జనం అవకాశాలుండికూడా పశువులలాగున నికృష్టమైన బ్రతుకు బ్రతుకుతున్నారు. వాళ్ళ బ్రతు కేమి ప్రయోజనం? ప్రాద్దుననుండి సాయం కాలంవరకు చెమట ఓడ్చడం, సాయంత్రం వున్నంతలో తినడం, మళ్ళీ తెల్లవారడంతోనే చాకిరీచేయడం, సాయంత్రం తినడం. ఎవళ్ళయినా పని, తిండి. పని, తిండి. ఇదే తంతు. దీనికితోడు పిల్లల్ని పుట్టించడం కూడాను. పిల్లలు చిన్నవాళ్ళగా వున్నప్పుడు వాళ్ళను ముద్దులాడుతూ సంతోషిస్తారు. కాని వాళ్ళకూడా కాస్త పెద్దవాళ్ళయి బాగా తినడం ప్రారంభించేసరికి వాళ్ళకి సంపాదించిపెట్టలేక దినుక్కుంటారు. అనేకవిధాల వాళ్ళకు కాప

నార్థాలు పెడతారు. డబ్బుకక్కుర్తికొద్దీ బాగా వయస్సు రాకముందే పశువుల్ని తోలినట్లు పనిలోకి తోలేస్తారు. ఆ కుర్రాళ్ళు యెందుకొచ్చిన బ్రతుకురా యని నిమిషాలు లెక్కపెట్టుకుంటూ అతిభారంగా జీవయాత్ర గడుపుతుంటారు. సంతోష మనే దెప్పుడూ వాళ్ళ ముఖమీద కనబడదు. హృదయం మొద్దుబారిపోతుంది. కొందరి బతు కప్పుడూ ముష్టిబతుకే. మరికొందరిది దొంగబ్రతుకు. ఇతరుల నోట్లో గడ్డకొట్టి బ్రతకడమే వాళ్ళ వృత్తి. మరికొందరు బాగా బ్రతుకుతున్నామని విర్రపీగేవాళ్ళున్నారు. వాళ్ళు దొంగచట్టాలు ఏర్పాటుచేసి కర్రలు, కత్తులు చేత్తోపుచ్చుకొని ప్రజలను వాటికి సలాంచెయ్యమని బలవంతపెడతారు. దూరంగా వున్నట్లే వుండి ప్రజలను పీడిస్తారు. ప్రజలు యెదుర్కొంటే యేవో నిబంధనలుచేసి సబబునూ, సత్వోన్నీకూడా అణగొట్టేస్తారు...అమ్మా! మనిషిని బంధించే స్తున్న సంకల్ప నన్నిటిని తెగగొట్టేసినవాళ్ళే నిజమైన మనుష్యులు. సమయం రావాలి. నువ్వుకూడా ఇప్పుడే పనికోసమే తంటాలు పడుతున్నావునుమా' అని చిన్న ఉపన్యాసం యిచ్చాడు.

తల్లి ఆశ్చర్యంతో 'నేనా? నేనూ చేస్తున్నానా? ఏంచెయ్యగలను.' 'ఎందుకు చెయ్యలేవు? యధాశక్తి. వర్షపు చినుకులన్నీ కలిస్తే నే కదా విత్తుకు బలం—నువ్వు నిజంగా చదువుకూడా నేర్చుకుంటేనా— బలే—పావెల్ ఆశ్చర్యపోతాడు' అని నకోడా పకపక నవ్వాడు.

'నాయనా! పడుచువాళ్ళకి అన్నీ సులభమే. నా వయసొచ్చేసరికి తెలుస్తుంది నీకు. అనేక కష్టాలు నెత్తిమీదికొస్తాయి. శక్తిఅంతా వుడిగి పోతుంది. ఏపనిచెయ్యడానికి బుద్ధి తోచదు.'

సాయంకాలం ఆండ్రినకోడా పీథిలో కెళ్ళేడు. తల్లి దీపంముట్టించి మేజోళ్ళు అల్లడానికి కూచుంది. కాని పనితోచలేదు. యేమీ తోచక అటూ ఇటూ తిరిగి గదిలోకెళ్ళి ఒక పుస్తకంతీసి నెమ్మదిగా యేదో గొణి గడం మొదలెట్టింది. నెమ్మదిగా అక్షరాలు కూడపలకుక్కుంటోంది.

ఇంతలో తలుపుతట్టిన చప్పుడయింది. తల్లి చటాలున లేచి 'ఎవరు వారు' అంటూ తలుపు తీసింది.

రైబిన్ లోపలి కొచ్చాడు. కాస్త వయసు గడచిన మనిషి. గడ్డం నెరిసింది. వికాలమైన వక్షస్థలం. బాగా అజానుబాహుడు. వస్తూనే గదంతా నాలుగుమూలలా చూచి 'ఏమమ్మోయి! లోపల యెవరైనా ఉన్నారా యేమిటి? మనుష్యుల సంగతి సందర్భాలు కనిపెట్టకుండా అందరనీ లోపలికి రానిస్తావు. నువ్వొక్కదానివేనా ఉండడం?' అని తల్లిని మెల్ల మెల్లగా మందలించాడు. 'ఒక్కతెనే' అంది తల్లి.

'అల్లాగా? అండ్రీ నకోడాకూడా ఇక్కడే వున్నాడనుకున్నాను. ఈనే నకోడాను చూసేను. జైల్లో పెట్టినంత మాత్రాన మనిషి పాదపు తాడా? బుద్ధిలేకపోతే పాదపుతాడు. అంతే.'

ఏదో మాట్లాడాలని చెప్పుతూ తల్లిని లోపలిగదిలోకి తీసుకొచ్చాడు. అదేమో వినాలని ఆమెకు ఎక్కువ ఆత్రం కలిగింది. రైబిన్ ప్రారంభించాడు. 'ప్రపంచమంతా డబ్బుతోవుంది. అంచేతే పెద్దలు 'ధనమూల మిదం జగత్తో' అన్నారు. అది లేనిదే యేపని జరుగదు. పుడితే డబ్బు ఖర్చు. చస్తే డబ్బు ఖర్చు. బ్రతుకు సంగతి చెప్పనే అక్కరలేదు. ఈ పుస్తకాలకి కాగితాలకీకూడా డబ్బు ఖర్చవుతుందికదా! ఈకరపత్రాలు వగైరాలుఅచ్చు వేయించడానికి పంచిపెట్టడానికిడబ్బుక్కడినుంచివస్తోందో నీకు తెలుసునా?' తల్లిభయపడుతూ 'నా కేమీ తెలియదు' అంది. 'నాకూ తెలియదు. కాని ఇంకొక ప్రశ్న. ఈ పుస్తకాలు వ్రాసే దెవరు? చదువుకున్నవాళ్ళేకాదు? వాళ్ళే అధికారులు. వాళ్లే వ్రాయిస్తారు. వాళ్ళే పంచిపెట్టిస్తారు. ఈ పుస్తకాల్లో ఉండే విషయాలు వాళ్ళకి విరుద్ధంగా ఉన్నా, ఎందు కిల్లా చేస్తా? అంతర్యమేమో తెలియడంలేదు.'

తల్లి తెల్లబోయి వింటూ 'నీ అభిప్రాయ మేమిటో చెప్పు' అంది. 'దగా! పచ్చిదగా! నాకు కనబడుతోంది. ఈ చదువుకున్న వాళ్ళు అంటే అధికారులు యెంతపని బడితే అంతపని చేస్తారు. ఏదో పన్నాగం పన్నేస్తారు. నేను సత్యాన్వేషణం చేసేవాడిని. నా కిం తెలిపి పనికెరాదు. అందుచేతనే ఈ చదువుకున్నవాళ్ళతోపాటు కలిసి పనిచెయ్యడానికి నా కిష్టంలేదు. వాళ్ళకవుసరంవున్నంతకాలం మన్నిముందుకుతోస్తారు. అవసరం తీరినతర్వాత గోతిలో తోసేస్తారు. వాళ్ళ కవసరమైతే మన శవాల మీద

నుంచి నడిచిపోవడానికి కూడా సందేహించరు. వీని అంతర్యం నేను గ్రహించాను. రైబిన్ ఈమాటలు చెపుతుంటే తల్లికి కంఠాదు పుట్టింది. అనేక సంశయాలు కలిగినాయి. పావెల్ శకంక మొదలైనవాళ్ళు ఈ నిజాన్ని తెలుసుకోలేకపోయారనుకుంది. వాళ్ళు చాలా నిజాయితీ మనుష్యులని మనస్సులో నిర్ధారణ చేసుకుని రైబిన్ తో 'ఇదిగో నీవు చెప్పే మాటల్లో నా కేమీ నిజం కనిపించడంలేదు. వాళ్ళు మహాత్మాగలు. గౌరవనీయులు. కల్లకపటా లెరుగని పెద్దమనుష్యులు' అంది.

‘ఎవరిమాట నీ వనేది?’ అని రైబిన్ అడిగాడు.

‘ఎవ రన్న మాటేమిటి?’ నేను చూచినంత మట్టుకు అంతా మంచి వాళ్లే. మనుష్యుల రక్తమాంసాల నమ్ముకుని జీవించే వాళ్లేవ్వరూ ఇందులో లేరు’ అన్నది తల్లి.

‘మామ్మా ! నే నెవరినిగురించి చెపుతున్నానో నీవు గ్రహించలేదు. నువ్వు చెప్పేవాళ్లంతా అలాంటివాళ్లే. అందులో యేమీసందేహం లేదు. కొందరుమాత్రం స్వార్థంకోసం ఇందులో చేర్తారు. వాళ్ల విషయంలో జాగ్రత్తగా వుండాలి— సరే, ఇదంతా యెందుకుగాని యీ చదువు కున్నవాళ్లని నేను నమ్మును. వీళ్లవల్ల యేమీ పనిజరుగదు. నామాట నమ్ము!’ అని అతిసమ్మతంతో రైబిన్ చెప్పాడు. తల్లికి యేదో ఆదుర్దాకలిగి ‘నీ ఆకాశపంచాంగం, నా కర్ధమవడంలేదు. నీవుద్దేశ్యమేమిటి?’ అని అడిగింది.

‘నా ఉద్దేశ్యమా ? చదువుకున్నవాళ్ళకి కొంచెం దూరంగా వుండమని—అంటే మామ్మా. నేను యిక శలవు తీసుకుంటాను. నేనూ యిందులో పనిచెయ్యదలచుకున్నాను. నాకు కాస్త చదువొచ్చును. కొద్దో గోట్టో పట్టుదలా వుంది. ‘మొత్తంమీద యీ పనికి పనికొస్తాను. అల్లాటప్పాను కాను. ముఖ్యంగా యేమిటంటే ప్రజలకి ఏమిచెప్పాలో ఎల్లా చెప్పాలో నాకు తెలుసునుకనుక వెళ్ళిపోతాను. ఇక్కడనాకునమ్మకంలేదు. యేమైనా జనం చాలామూర్ఖులు, ఆశాపరులు. తినడానికేమీలేకపోతే ఒకళ్ళ నొకళ్ళు పీక్కుతంటారు. అయినప్పటికీ నేనొకనిశ్చయం చేసుకున్నాను. నేను పల్లెటి గ్రామాలకుపోయి నేలదున్నుకుని బ్రతికేనిర్భాగ్యపుజనాన్ని రెచ్చకొడ్డాను. వాళ్ళకి సంగతిసందర్భాలన్నీ తెలియజేసి, పని పురమాయిస్తే మిగిలిన పనులన్నీ వాళ్లే చేసుకుంటారు. తమపాట్లు తామే పడతారు.’

‘అధికారులు నిన్ను పట్టుకుంటేనో?’

‘పట్టుకుంటే వదలిపెడతారు. వదలిపెడితే మళ్ళీ అక్కడికే వెళ్ళి పని సాగిస్తాను.’

‘పల్లెటూరి జనమే నిన్ను పట్టుకుని వప్పజెపితే ?’

‘అంతేకదా ! కొంతకాలం జైల్లో వుంటాను. మళ్ళీవచ్చి మళ్ళీ ప్రారంభిస్తాను. పల్లెటూరివాళ్ళు కొంతకాలంమాత్రమే యిలా చేస్తారు. తరువాత వాళ్ళకే తెలుస్తుంది. నేను వాళ్ళని ఊరికే ముందు చెప్పేమాటలు వినమంటాను. వంటే నామాటల్లో వాళ్ళకే విశ్వాసం కుదురుతుంది.’

కొంచెంసేపు తల్లి రై బిన్ ఈ విషయాలన్నీ మాట్లాడుకున్నారు. తనక్కడి సంగతులు నచ్చలేదని చెప్పాడు. తల్లిఒక్కటే బాగా ఆలోచించి ‘రై బిన్ ! ఇదంతా చివరికి నీనాశనాని కొస్తుందినుమా’ అంది.

రై బిన్ చటాలున ముందుకువంగి ‘నాశనమా? క్రిస్తు ఏంచెప్పేదో తెలుసునా ? జీవుడికి మరణం లేదన్నాడు. పాతబట్ట వదలి కొత్తబట్ట కట్టుకున్నట్టే. జీవుడు ఒకదేహాన్ని వదలి ఇంకొక దేహాన్ని ఆశ్రయిస్తాడు. నాకు చావుభయ మేమీలేదు. నేను నూత్నగ్రాహిని. కనుక అందరికన్న నూటియైన దారిని నడుస్తాను—సరే. నే నింక పెడతాను. నకోడా మళ్ళీ పనిలోకి దిగేదా ఏమిటి?’

‘అబ్బే, ఇంత ఆలస్యమా ? జైల్లోనుంచి వచ్చిన మరునాటినుంచే మామూలుగా పని ప్రారంభించాడు’

‘భేష్ ! అలాగే ఉండాలి. నాసంగతి అతనితో చెప్పు’

‘అట్లాగే చెప్తాను.’

‘శలవు మరి’

‘శలవు. నీ పనెప్పటినుంచి మానేస్తావు?’

‘ఎప్పుడోనా ?’

‘డ్రయాణ మెప్పుడు?’

‘రేపు ప్రాద్దున్నే’

రై బిన్ సలాంకొట్టి శలవుతీసుకుని చక్కాపోయాడు. అతను వెళ్ళి పోయినతర్వాత చాలా రాత్రిదాకా తల్లి రైబిన్ చెప్పిన మాటలన్నీ తర్జన భర్జన చేస్తూ కూచుంది. ఇంతలో ఆంధ్రీ నకోడా సంతోషంతో

ఇంటికొచ్చాడు. తల్లి అతనితో రైబిన్ సంగతి యావత్తూ చెప్పింది. ఆండ్రి 'పోనీ, అతడు గ్రామాల్లోకెళ్లి రైతుల్ని రెచ్చగొట్టడం మంచిదే. మన సత్యసందేశం వాళ్ళకుకూడా అందాలి. అయినా రైబిన్ మాతోపాటు ఉండలేడు' అన్నాడు. 'ఆండ్రి రైబిన్ అధికారుల్ని గురించి చదువుకున్న వాళ్ళని గురించి చెప్పిన మాటలన్నీ నిజమేనా? వాళ్ళు మిమ్మల్ని దగా చేస్తున్నారంటావా?' అని తల్లి ఆదురాగా అడిగింది.

ఆండ్రి 7-7-72-871-73-608-133 నకోడా నవ్వి 'అమ్మా! ఆవిషయమే నువ్వు అనవసరమైన దిగులు పడకు. ఉన్! డబ్బుంటే ఎవరైనా చెయ్యవచ్చు. దానితో కొండమీది కోతైనా దిగొస్తుంది. అదే మనకి లోటు. మన బ్రతుకింకా ముష్టి బ్రతుకే. చందాలరూద ఆధారపడుతున్నాము. మాటవరుసకి చెపుతున్నాను. నికోలే ఇవానిష్ నెలకు డెబ్బదియైదు రూబుల్లు సంపాదిస్తాడు. అందులో యాభై రూబుల్లు మన సంఘానికే ఇస్తాడు ఇలాంటివా ల్హింకా చాలామంది ఉన్నారు. విద్యార్థుల నేకమంది తమ కడుపుకూడా మాడ్చుకుని దమ్మిడీ దమ్మిడీ చొప్పున కూడబెట్టి మనకి చందాలిస్తున్నారు. అధికాగ్లో అంటే ఈ ధనికులలో కూడా రకరకాలచునుష్యులున్నారు. కొందరు మనల్ని దగాచేస్తారు. కొందరు తటసంగా తమ కెందు కన్నట్టుపూరుకుంటారు. మరి కొందరు మనతోపాటే నిలబడి గమ్యస్థానం చేరేవరకు మనతోటే వుంటారు. ఆ గమ్యస్థానానికి ఎంత రెక్కలు కట్టుకెగినా ఒక్కసారి చేరలేము. మధ్య మక్కాము లున్నాయి. రేపు మే నెల 1 వ తేదీన ఆలాంటి మకాము కొకదానికి చేరుదాం. చాలా ఆనందంగా ఉంటుందేలే.' ఈ మాటలవల్ల తల్లి ఆందోళన కొంచెం తగ్గింది. నకోడా ఏదో ఆలోచిస్తూ పచారు చేస్తున్నాడు. చటుక్కున ఏదో ఆలోచన స్ఫురించింది. తల్లితో ఇల్లా చెప్పాడు. 'అమ్మా! ఒక్కొక్కప్పుడు మన హృదయాల్లో ఒక చిత్రమైన ఆభిప్రాయం బయలుదేరుతుంది. ప్రపంచంలో మనుష్యులంతా సోదరులే ననిపిస్తుంది. అందరిలోనూ ఒకే జ్యోతి వెలుగుతున్నట్లు కనిపిస్తుంది. అంతా సంతోషంతో కేరింతలు కొడుతున్నట్లు, అంతా మంచివాళ్ళయినట్లు స్ఫురిస్తుంది. మాటా మంచితో నిమిత్తంలేకుండానే ఒకవిధమైన వికమత్యం సిద్ధిస్తుంది. ఒకళ్ళకొకళ్ళు అడ్డురావడంగానీ, ఒకళ్ళనొకళ్ళు అసహ్యించు కోవడంగాని ఉండదు. ఎవరి హృదయాని కానందంగా ఉండే పాట

వాళ్ళు పాడుకున్నా మొత్తంమీద ఆన్యోన్యంగా ఉంటారు. అనేకముత్తన సెలయేళ్ళు మెల్లమెల్లగా మందస్వరాల నాలాపిస్తూ ప్రవహించి, మహా నదిలో కలిసి ఉప్పొంగి జోరుగా ప్రవహించేటట్లుగానే ఆయా వ్యక్తుల హృదయాల్లోనుండి బయలుదేరిన భావగీతాలు కూడా ఒకచోట సంగమమై మహానదిగా పొంగక మానవు. ఈ సంగతంతా తలుచుకుంటే—ఆ సుదీనం కోసం ఉబ్బిళ్ళూరుతుంటే—ఓహో! హృదయం కరిగి నీరైపోతోంది. విచారం, ఆనందం మిళితమై వస్తున్నాయి.

ఈ మాటలన్నీ చెబిని పడుతుంటే, తల్లి నిశ్చేష్టురాలై వింటోంది. అతని మాట కడ్డొస్తే ఏమి తప్పిపోతుందోనని ఆమె తడేకన్యాయనలో వింది. మిగిలినవాళ్ళందరికన్న ఆఖరుకి పావెక్ కన్న కూడా నకోడా బాగా విఘటంగా అర్థమయ్యేటట్లు మాట్లాడుతాడు. అత నెప్పుడూకూడా ముందు కలుగబోయే సౌఖ్యాన్ని గురించి మాట్లాడుతూ ఉండడంచేత, తల్లి తనకుమారుని జీవితంలోని అంతర్యంకూడా స్పష్టంగా యిప్పుడు గ్రహించగలిగింది. నకోడా మళ్ళీ అందుకున్నాడు.

‘కాస్త కళ్ళు తెరిచిమాస్తే సంగతి తెలుస్తుంది. అంతా అసహ్యంగా కనుపిస్తుంది. ప్రాణం దిసిగి జనం చికాకుపడుతున్నారు. మానవ జీవితమంతా ఊడ్చుమీద అడుసులావుంది..... కొంచెంసేపు ఏదో ఆలోచిస్తూ తలకాయవూపి అవును. మనిషిని నమ్మడానికి వీలులేదు. మనిషికి భయపడాలి. ఒక్కొక్కప్పుడు అసహ్యించుకోవాలిస్తోంది కూడాను.వాస్తవానికి మమహ్యులను ప్రేమించాలిసిందే. కాని అదెల్లా సాధ్యమవుతుంది? ఒక మనిషి మరీ పశువుగా ప్రవర్తిస్తూ, యెదుటి వాడిలో కూడా ఒక జీవుడున్నాడనే సంగతి గమనించక మొఖమీద తన్ని అవమానపరుస్తుంటే భరించడం ఎల్లాగ? భరించనేకూడదు. నా స్వవిషయంలో యేదయినా అవమానం కలిగినా నేను భరించగలను. కాని పదిమందీకీ సంబంధించిన విషయాల్లో ఏ అవమానాల్నీ భరించలేను. అయినా న నొక్కడినే అవమానపరచినాడని నే నూరుకుంటే, వాళ్ళ కదే అలవాటయిపోతుంది.’ ఈమాటలు చెబుతూంటే అతని కండ్లలో ఒక అపూర్వమైన బ్యోతి ప్రకాశించింది. మాటలలో పటుత్వ మెక్కువైంది.

‘ఒక్క అవమాన మన్న మాటేమిటి? నాకు అసహ్యం కష్టం కలుగజేసే దేనినీ భరించను. నే నొక్కడనే కాదు. ప్రపంచంలో వున్నదే. యెవ

రైనా యివ్వాలే నన్ను అవమానపరిచినపుడు నేను చూచిమాడనట్లు ఊరుకుని నవ్వేస్తే యీలాంటివ కనిపెట్టి నన్ను అవమానపరిచినవాళ్ళే రేపు యింకొకడిని, యెల్లుండి మరొకళ్ళని, ఇలా ప్రపంచాన్నంతనూ తోభ పెడ్తారు. అందుచేతనే యెవ్వరూ యేవిధమైన అవమానాలనూ భరించి పూరుకోకూడదు. ఈకారణంచేతనే ప్రపంచంలో మంచివాళ్ళు తనవాళ్ళు పరాయివాళ్ళు అని భేదాలు యేర్పరచవలసివచ్చింది.'

ఈ సంగతి చెప్పుతూంటే తల్లికి శశాంక సంగతి, పోలీసు ఆఫీసరు సంగతి స్ఫురణకొచ్చింది. ఒక్కనిట్టూర్పు విడిచి 'అవును. ఈరాతిగుండెల మనుష్యులతో యేమిపని జరుగుతుంది?' అంది.

'అదే బాధ. ఏ సంగతైనా రెండుకళ్ళతో చూడవలసిస్తోంది. శరీరంలో రెండు హృదయాలు కొట్టుకుంటున్నాయి. ఒక హృదయం అందరిని ప్రేమించమంటుంది. రెండో హృదయం బాగ్రత్త! బాగ్రత్త! అని పరాకు చెబుతోంది.'

తల్లి దీర్ఘాలోచనలో పడింది. ఆమెకుండ్రు తనభర్త ఘోరస్వరూపం కనపడింది.

తరువాత ఆ స్వరూపాన్ని మనోసేత్రాల యెదుటనుండి తొలగించుకునేసరికి నకోడా - నటాషాల దాంపత్యం, పావెత్ - శశాంకల పొందిక తలపుకొచ్చి సంతోషం కలిగింది. నకోడా మాట్లాడుతూనే ఉన్నాడు.

'అమ్మా! యేతావాతా చెప్పదలచుకొన్న విషయం యిది. మనుష్యులంతా ఒక్కమాస్తరు సమానఫాయీలాలేరని స్పష్టంగా కనుపిస్తోంది. ఇది చాలా అన్యాయం, అక్రమం. కనుక మనమిప్పుడు అందరిని ఒక్కవరుసలో నిలబెట్టాలి. ఒక యెత్తుకు తీసుకురావాలి. సంఘంలోవుండే కుశాగ్రబుద్ధుల బుద్ధివిశేషముచేత కలిగిన ప్రయోజనాన్ని కాయకష్టం చేసే పనివాళ్ళవల్ల కలిగిన ప్రయోజనాన్ని సమ్మిళితంచేసి అందరికీ సమానంగా పంచిపెట్టాలి. ఒకళ్ళనొకళ్ళు అణగద్రొక్కుకుందామనే దురాశ, మూఢత్వం, ఈర్ష్య మొదలైన దుర్గుణాలను తీసిపారేయాలి. ఒకళ్ళంటే యింకొకళ్ళకిగల భయాన్ని తొలగించి అన్యోన్యం యేర్పరచాలి.'

అండ్రీ, తల్లి భయమగా యిలాంటి సంభాషణలతో కాలక్షేపం చేస్తూ వుండేవారు. మళ్ళీ అండ్రీ ఫ్యాక్టరీపనిలో ప్రవేశించాడు. అతడు సంపాదించితెచ్చిన కూలిడబ్బులను తల్లిచేతుల్లో పెట్టేవాడు. ఆమె తన

కొడుకుమాదిరిగానే ఆదరించేది. అప్పుడప్పుడు ఆంధ్రీ ఆమెకు చదువు చెపుతూ వుండేవాడు. ఆమె తప్పులు చదువుతూవుంటే ఆంధ్రీకి కొంచెం యోగతాగిగావుండేది. ఆంధ్రీ ఎప్పుడైనా నవ్వితే కొంచెం కోపంకూడా వచ్చి 'ఇలాగైతే నే చదువనునుమి' అని బెదిరిస్తూవుండేది. తప్పులు రాకుండా చదవాలని ఆమె వినుగులేకుండా ఒంటరిగాకూచుని పాఠాలుచదువుకొనేది. సాయంత్రం ఆంధ్రీని అమాటకీ యామాటకీ అర్థాలు అడుగుతూవుండేది. క్రమంగా చదువు దారిలోపడింది. వృద్ధాప్యంలో చదువు అవడంచేత కళ్ళు జల్పిచ్చాయి. ఆంధ్రీ ఆమెను తన స్నేహితుడైన కళ్ళవైద్యుడి దగ్గరకు తీసు కళ్ళి పరీక్షచేయించి సులూచనాలజోడు కొని పెట్టాడు.

తల్లి పావెల్ ను చూడడానికి జైలు దగ్గరకు మూడుసార్లు వెళ్ళింది. మూడుసార్లు అక్కడుండే ముసలి పోలీసు ఆఫీసరు ఎప్పటికప్పుడు ఏదో తియ్యని కబుర్లుచెప్పి పావెల్ ను చూపించకుండానే పంపేతాడు. ఏసారి కాసారి మళ్ళీవారం అనేవాడు నోరుమంచిడైతే ఎంతవ్వనైనా చెయ్యవచ్చు. ఆ ముసలి ఆఫీసరు పళ్ళుకుట్టుకుంటూవచ్చి నెమ్మదిగా కబుర్లుచెబితే తల్లి సంతృప్తిపడి చక్కావచ్చేది.

ఒక్కసారి యింటికొచ్చి ఆంధ్రీతో 'అతను మహానెమ్మదిగా మాట్లాడుతాడు. నవ్వుతూనే వుంటాడు. అపని చేసేవాళ్ళలాగే ఉండా లనుకుంటాను' అంది.

'అవును. వాళ్ళు నెమ్మదిగా నవ్వుతూ అలాగేఉంటారు. కాని పై ఆధికారు లెవరైనా వచ్చి 'అబ్బాయీ! ఇదిగో, ఈ మనిషి తెలివైన వాడు, మర్యాదస్తుడు, కాని మనకు ప్రమాదంగా వున్నాడు. కనుక శిక్షించండి' అని చెప్పితే, అప్పుడుకూడా నవ్వుతూనే శిక్షిస్తారు. ప్రాణాలు తిస్తున్నా నవ్వుమానరు' అన్నాడు ఆంధ్రీ.

'అయితే ఇదివరకు సోదాకొచ్చినవాడే నయం. ఇతనికన్న అతని వ్యాపారమంతా బట్టబయలు. కళ్ళతో చూస్తేనే కుక్క అని తెలిసిపోతుంది.'

‘అసలు వీళ్ళెవళ్ళూ కూడా మనుష్యుల్లో లెక్కకాదు. ప్రజలను పీడించడం వాళ్ళకి నిత్యకృత్యం. మనలాంటివాళ్ళను తమ చెప్పుచేతల్లో వుంచుకోవడాని కని ప్రభుత్వం వీళ్ళని సాధనాలుగా ఉపయోగిస్తుంది. వాళ్ళమట్టుకు వాళ్ళకూడా తను స్వాధీనంలో లేరు కేవలం నిర్జీవమైన యంత్రసాధనాలై పోయారు. ప్రభుత్వాధికారులు ఏపనిచేయమన్నా ఆలోచనలేకుండా అవసరావసరాలు విచారించకుండా చేసే స్థితిలోఉన్నారు.’

కొంతకాలానికి తల్లికి కొడుకును చూడడానికి అర్హురైచారు. ఒక ఆదివారంనాడు తల్లిజైలుదగ్గరకెళ్ళి ఆఫీసుగదిలోకూచుని, తనలాగే బంధువులను మిత్రులను చూడడానికొచ్చిన వాళ్ళతో మంచి చెడ్డా మాట్లాడుతూ కూచుంది. ఈ లోకాభిరామాయణంలో యీ విషయం ఆ విషయం అనే తేడాలేకుండా ప్రపంచంలోవున్న అన్ని సంగతులూవచ్చాయి. చుట్టుప్రక్కల దేశాల్లో జరిగిన వింతలు, విశేషాలు, పాడిపంటల అంచనాలు, ధరల హెచ్చుతగ్గులు అన్నీ వచ్చాయి. మధ్యమధ్య ముతుకనుడలతోటీ సంకెళ్ళతోటీ వచ్చి ఖైదీలు తమకు కావలసివాళ్ళతో మాట్లాడిపోతూ వుండేవారు. ఇదంతాచూస్తుంటే తల్లికి కంపరమైంది. ప్రపంచం అంతా తబ్బిల్చిపోయినట్లయింది. అప్పు డామెప్రక్కనున్న ఒక ముసలమ్మకి ఆమెకూ ఈ క్రింది సంభాషణ జరిగింది.

తల్లి:—నీవా ల్భిక్కు డెవ రున్నారమ్మా ?

ముసలమ్మ:—నాకొడుకుచదువుకుంటావుండేవాడు. నీవెవరికోసంవచ్చావ్ ?

తల్లి:—నేనూ నా కొడుక్కిసమే. నాకొడుకు ఫ్యాక్టరీలో పనిచేసేవాడు.

ముస:—పేరు

తల్లి:—‘వాసవ’

ముస:—వాసవ ? పే రెప్పుడూ వినలేదే. ఎన్నార్నయింది. జైలులోపడి ?

తల్లి:—ఏడు వారాలు.

ముస:—ఇంతేనా ? నా కొడుకు పదిమాసాలనుంచి వున్నాడు.

ఈసంభాషణ జరుగుతూవుంటే యింకొక పాడుగాటి ఆడమనిషివచ్చి మాటసాగదీస్తూ ‘క్రమంగా మర్యాదస్తులందరినీ వీళ్ళు జైల్లో పారేసేట్లున్నారు’ అంది.

“అవునవును. మనుష్యులికి ప్రాణం వినుగొస్తోంది. ఇక శాంతం వుండదు. ఎంతకాలం ఓరుస్తారు ? అసంతృప్తి పెరిగిపోతోంది, ధరలు పెచ్చిపోతున్నాయి. కూలివాలులు తగ్గిపోతున్నాయి. ఒకడూ ఆలించే వాడూ పాలించేవాడూ లేడు” అని ఒక ముసలివాడందుకుని గడబిడగా ఉపన్యాసం ఇచ్చాడు.

ఇల్లాగే అచ్చట చేరినవారంతా ఏదో తలా తోకా లేకుండా బాతా భాసీకొట్టుకున్నారు. ఎవరిమట్టుకు వాళ్ళు తమ అభిప్రాయాన్ని చెపుతూ వుండేవారు. అందరిలోనూ కూడా అధికారులంటే అసహ్యం ఎక్కువగా ఉండని మాత్రం తల్లి గ్రహించింది.

ఇంతలో ఒక లావుపాటి వార్డరాచ్చి తల్లిని పిలిచి తనతో గమ్మని తీసుకెళ్ళాడు. తిన్నగా ఆమె పావెల్ వుండే గదిదగ్గర కెళ్ళింది. పావెల్ చిన్నగదిలో నిలబడున్నాడు. అతను తల్లిని చూడడంతోనే చిరునవ్వునవ్వి ఆమెచెయ్యి పట్టుకునేందుకు కటకటాల్లాంటి తనచెయ్యి అందిచ్చాడు. తల్లికి చెయ్యి వణికింది. అతనిచెయ్యి అందుకుని నవ్వింది. మాటతోణకలేదు. కలిగాతు పడుతూ ‘కు...కులాసాగా వున్నావా?’ అని అడిగింది.

‘అమ్మా! కలిగాయపడకు. ఫరవాలేదు, ధైర్యం తెచ్చుకో’ అన్నాడు పావెల్. ‘సరే, సరే’ అంది తల్లి.

ఇంతలో పాపకలిగో పుడకలాగున ఒక వార్డరాచ్చి మగ్గాదా మంచి లేకుండా ‘ఏమమ్మాయి ! దూరంగా వుండి మాటాడు’ అంటూ అవలిచాడు.

పావెల్ తల్లిని కుశలప్రశ్నలేసి ఆమె ఆరోగ్యం సంగతి అడిగాడు. కొడుకుముఖంకేసి చూడడమేగాని ఆమె కేమీ మాట తోచలేదు. ఊరుకుని ఊరుకుని ‘శశాలిక నిన్ను చాలాచాలా అడిగింది’ అంది. ఈ మాట విన్నవారికి ఉక్కిచేత బాధపడేవానిమీద చల్లగాలి సోకినట్లు అతని ప్రాణం రేపొచ్చి ముఖం తేటపడింది.

‘నాయనా ! మిమ్మల్ని యింతట్లా వదలిపెడతారా? మిమ్మలకు జైల్లో యెందుకు పెట్టినట్లు ? ఎల్లాగా ఫ్యాక్టరీలోకి కాగితా లొచ్చిపడు తూనే వున్నాయి’ అని తల్లి అడిగింది.

పావెల్ ముఖం వికసించింది. 'అలాగా ? అలాగా ? చాలా వచ్చి నాయా?' అని పావెల్ మళ్ళీ అడిగాడు.

అంతటో బుడగవార్డు రడ్డిచ్చి 'ఆ మాటలు మాట్లాడ కూడదు. సంసారపు గొడవలేమైనావుంటే మాట్లాడుకోండి' అని అదలించాడు.

'ఇది సంసారపుగొడవే ?' అంది తల్లి.

'ఇదిగో అదంతా నాకు తెలియదు. ఈమాటలను మాట్లాడకూడదు. యేవో తిండి తిప్పలు, గుడ్డా గుడ్డును సంగతులు మాట్లాడుకోండి అంతే.'

'పోనీలే అమ్మా ! మరయింటి వ్యవహారాలు మాట్లాడు. అన్నట్లు ను వ్యిష్ట డేంచేస్తున్నావో చెప్పు' అన్నాడు పావెల్.

'ఇదంతా ఫ్యాక్టరీలోకి మోసుకెడుతున్నాను. ఏముంది ? కూర పులును వగైరాలు మేరీ వండియిస్తోంది. నేను చలామణి చేస్తున్నాను' అని తల్లి ధైర్యం తెచ్చుకుని గాఢంగా యుక్తిగా జవాబు చెప్పింది. పావెల్ గ్రహించాడు. సంతోషము పట్టలేక మెల్లగా 'అమ్మా ! తల్లి అంటే నువ్వే తల్లివి. బలేపని చేస్తున్నావు. కాని మంచిపని కల్పించుకున్నావులే. నీ కేమీ ఇప్పుడు బెంగలే దన్నమాట' అన్నాడు.

'ఫ్యాక్టరీలో కాగితాలు కనపడ్డాక నన్ను సోదాచేసేరునుమా ?'

'అదిగో మళ్ళీ అదేగాడవ. మాటాడకూడ దని ఎన్నిసార్లు చెప్పాలి. ఇలాంటి విషయా లతనికి తెలియకూడదనే అతన్ని జైలులో ఉంచడం. నీవొచ్చింది ఈసోదంతా చెప్పడానికా ఏమిటి ? వల్లకాదు' అని వార్డరు కొంచెం కోపంతో తల్లిని అదలించాడు.

'పోనీలే; అమ్మా ! ఆమాట లేమీ చెప్పకు. ఈ వార్డు రున్నాడే చాలా మంచివాడు. మనతో చాల మర్యాదగా వుంటాడు. ఏమీ పేచీలు లేకుండా కాలక్షేపం చేస్తున్నాం. అతనికి చిక్కొచ్చే మాటలేమీ మాటాడ వద్దు. అసలు ఈపని అసిస్టెంటు నూపర్నెంటు చెయ్యాలి. అతను లేనప్పుడు ఇలాంటిమాటలు మాటాడితే తన కేమీ ముప్పొస్తుందో నని మా వార్డరుకు భయం' అని తల్లికి నచ్చచెప్పేడు'

ఇక సమయ మయిపోయిందని వార్డరు తొందరపెట్టాడు. పావెల్ తల్లిని కాగలించుకొన్నాడు. తల్లికి కడుపు చెరువై పోయింది. హృదయం నీరైపోయింది. దుఃఖం పొర్లిపోయింది. కన్నీరు కాలువలు గట్టినాయి. విధి

లేక తల్లి వెనక్కివచ్చింది. జైల్లో చోటులేదని అందుచేత అందరిని వదిలేస్తారని పావెల్ కూడా త్వరలోనే బయటపడతాడని వార్డరు తల్లితోదార్చాడు.

తల్లి యింటికొచ్చి జైలుదగ్గర జరిగిన విషయాలన్నీ పూసగుచ్చినట్లు నకోడాతో చెప్పింది. ఫ్యాక్టరీలోకి కాశికాలు చేరినసంగతి యావత్తు పావెల్ గ్రహించాడని నకోడాకు నచ్చజెప్పింది. నకోడా చాలా సంతోషించి తల్లిని అభినందించాడు.

రెండు మూడు రోజులైన తర్వాత ఒక నాటిరాత్రి తల్లి మేజోళ్ళు అల్లుతూ బిల్లదగ్గర కూర్చుండి. నకోడా ఏదో పుస్తకం చదివి వినిపిస్తున్నాడు. తలుపు చప్పుడయ్యేసరికి నకోడా లేచి తలుపుతీశాడు. చంకని మూటతో నికోలే వైహోవిక్ లోపలి కొచ్చాడు. మోకాళ్ళదాకా బురద.

‘దారివెంట పోతూంటే మీయింట్లో దీపం కనిపించింది. త్వేమ సమాచారములు కనుక్కొనిపోదామని వచ్చాను. ఇప్పుడే జైలునుంచి విడుదలై వస్తున్నాను’ అని వైహోవిక్ చెప్పాడు. తల్లిదగ్గరకెళ్ళి చెయ్యిపట్టుకొని ‘పావెల్ నిన్ను చాలాచాలా అడిగాడు’ అని చెప్తూ బిల్లమీద చతికిలబడ్డాడు. ఇల్లంతా క్రొత్తగా చూశాడు. అతడంటే ఇదివరకు తల్లికి ఒక మాదిరి అయిష్టం. అతనివాలకంచూస్తే ఆమెకేదో అనుమానం కాని ఇప్పుడదంతా పోయింది. అతను చిక్కిపోయినందుకు ఆమె చాలా విచారించింది. అండ్రి టీ తయారుచేయడానికి లోపలి కళ్ళేడు. వైహోవిక్ మాట్లాడుతూ కూర్చున్నాడు.

‘పావెల్ కులాసాగా ఉన్నాడా? ని న్నొక్కడినేనా, ఇంకెవరినైనా వదలిపెట్టారా?’

‘న న్నొక్కడినే. నేను అధికారులతో చెప్పాను. నాకింక ఈజైలు చాలు; నన్ను వదిలెయ్యండి. లేకపోతే మీలో యెవరినో ఒకని బలిపుచ్చుకొని తర్వాత నేను చస్తానని చెప్పాను. అందుచేత నన్ను వదలిపెట్టారు.’

‘ఓహో! అలాగా?’ వంటయింట్లోంచి నకోడా అన్నట్లు, ఫెడ్నా మాజిన్ ఎల్లాఉన్నాడా? పద్యాటాపాటలూ అల్లుతున్నాడా?’ అన్నాడు.

‘ఆ అతనిని ఒక బోనులో పడేశారు. అందులో పడుకుండి కూని రాగాలు తీస్తూంటాడు. సరేకాని, నాకు యింటి కళ్ళాలనే లేదు’ అన్నాడు వైహోవిక్.

“అవునవును, అల్లాగే. ఎందుకక్కాలని ఉంటుంది? మీ కిక్కడే ముండ్లి? పెళ్లామా బిడ్డలా?” అంది తల్లి.

వైద్యునికీ దీర్ఘంగా ఏమిటో ఆలోచిస్తూ మాట్లాడకుండా నూచున్నాడు. అల్లాంటప్పుడు సిగరెట్టుగా వుండే చూతూ అనుభవించేవార్యే తలుస్తూది. గుప్తుగుప్తు మని ఊహించుకుంటే పొగమేఘాలు జమ్మని అలా పరుగెత్తుతుంటే ప్రపంచాన్ని మరచిపోయే తన్మయావస్థ సిద్ధిస్తుంది. వైద్యునికీ సిగరెట్టుమీద సిగరెట్టు ముట్టించి అలాంటి అవస్థను సాధించాడు. ఆ రాత్రి కక్కడే పండుకుంటూని చెప్పాడు. అంతకన్న మహాభాగ్యమేముందని తల్లి సంతోషించింది.

కొంచెంసేపు అట్టే కళ్ళుమూసుకొని ఆలోచించి హఠాత్తుగా వైద్యునికీ ఉపన్యాసం ప్రారంభించాడు.

“ఏమమ్మాయి నిలొనా! ముందు రాబోయే సంతతివార్యుని జంగా వార్యు తలదండ్రులను తలుచుకొని సిగ్గుపడాలి. నేనిల్లా అంటున్నానని నువ్వు మరోలా అనుకోకు. నిన్ననడంలేదు. పావెలో నిన్ను తలచుకొని గర్విస్తాడు. అతనికి సిగ్గుపడవలసిందేమీలేదు. నేను మాత్రం నా తండ్రిని తలచుకొని బిడియపడక తప్పదు. ఇక నేను అతని గుమ్మం త్రొక్కను. నాకు తండ్రిలేనటే లెక్క. కొంప అంతకన్నా లేదు. పోలీసునిఘూలొ ఉంచారు; కాని లేకపోతే సైబీరియా పోయేవాడనే. ఒళ్లుదాచుకోకపోతే సైబీరియాలోకూడా కావలసినంతపని చెయ్యవచ్చు, ముఖ్యంగా ఖైదీలను తప్పించడానికి చాలా విఘ్నమైంది.”

ఈ ఉపన్యాసం వింటుంటే తల్లికి అతనిలో ఉండే ఆవేదన స్పష్టమైంది. ఏమీ మాట్లాడకపోతే బాగుండదని “నీ కంట పట్టడంలా ఉంటే సైబీరియా కడితేనే నయం” అని అంటించింది. ఇంతలో వంటయింటలోనుంచి నకోడా నవ్వుతూవచ్చి “ఏమిటోయి! పెద్ద ఉపన్యాసం ఇస్తున్నావు?” అని వికోలే నడిగేడు. తల్లిలేచి తినడానికేదైనా తెస్తానని లోపలికెళ్ళింది. వైద్యునికీ నకోడాకేసి తేలిపారచూచి “అండ్రీ! ఆటే ఆలోచిస్తే కొందరి ప్రాణాలు తియ్యాలనుకుంటాను” అన్నాడు.

“అలాగా? ఎందుకేమిటి?” నకోడా వేళాకోళంగా ప్రశ్నించాడు.

“ఎందుకేమిటి? వార్యు అంతం చూడడానికే.”

“అలాగా! మనుష్యుల ప్రాణాలు తీయడానికి నీకు హక్కుమంది?”

“అహ! కావలసినంత సాక్ష్యం”

“ఎక్కడనుంచి వచ్చిందేమిటి ఆ హక్కు?”

“ప్రజలదగ్గరనుంచే”

నకోడా గదిలోనుధ్యనిలబడి జేబులలో చేతులుతుకుని తదేకదృష్టితో నిజోలేను చూస్తున్నాడు. అతడు పాగమేఘాలనుధ్య కూచున్నాడు. అమార తంగా బల్లగుది మళ్ళీ ప్రారంభించాడు:

“ఆ సాక్ష్య ప్రజలేయిచ్చారు. ఎవరు నన్ను తండ్రిలా వాళ్ళను తప్పు తన్నడానికి; వాళ్ళగుడ్లు తోడేయడానికి నాకు అధికారంవుంది. కుక్కకాటుకు చెప్పుచెబ్బ. నాజోలికెవరూ రాకపోతే నేనొకళ్ళజోలికెళ్ళను. నా ఇష్టమొచ్చినట్లు నన్ను బ్రతుకనిస్తే, నేనెవరినీ ముట్టుకోనైనా ముట్టుకోను. అంతగా వస్తే ఏ అడవిలోనో, ఏ చెట్టుమీదో పుట్టుమీదో బ్రతుకుతాను. మొత్తంమీద ఒకడిగొడవ నా కక్కరలేదు.”

“అయితే అలావెళ్ళి ఇప్పుడు బ్రతుకరాదా? నిన్నెవ్వరొద్దన్నాడు?”

“ఇప్పుడా? ఇప్పుడసంభవం. దానికి ప్రజలే అడ్డు. యేమైనా సరే, నా జీవితం ప్రజలకిభారపోయడానికి నిశ్చయించుకున్నాను. వాళ్ళెంతనిర్భాగ్యులైనా సరే. వాళ్ళు నాకడ్డొచ్చారు. నేను వాళ్ళకడ్డెళ్ళాను.——”

“మానాన్న దొంగయ్యాడంటే కారణం యెవరు?”

“ఆ గాఢోపున్నాడే, ఇనేగాఢో. వాడివిషయం——నువ్వుచూస్తావుగా? వాడిపున్నె యెప్పుడో యెగరేస్తాను.”

“ఎందుకేమిటి?” అని మెల్లగా అంటించాడు నకోడా.

“ఎందుకా? వాడు గూఢాచారి కనుక. ప్రజలను వాడెందుకు చూపించాలి? మా తండ్రి పాడైనాడంటే వాడి మూలాన్నే. వాడిప్రోత్సాహం వల్లనే నాతండ్రికూడా ఇప్పుడు గూఢాచారిగా ప్రవేశించ దలచుకున్నాడు.”

“ఓహో! అలాగా! సరేకాని నీకెందుకంత అత్యంత నీకుండ్రు పాపానికి నిన్నెవ్వరేమంటారు? అనేవాళ్ళెవరైనా వుంటే వాళ్ళుమూరుతే.”

“ఏదైనావస్తే తెలివైనవాళ్ళకి మూరులకీకూడావస్తుంది—— నీవువూ ఊహె వున్నాడు. మీరిద్దరూ తెలివైన వాళ్ళకదా? నేను మూరుడిని.

నువ్వు నిజంచెప్పు. మీరూ, ఘెడ్డామేజీన్, కామెలో మొదలైన చదువు కున్నవారేను మానినట్లు నన్ను చూస్తారా? నువ్వు చూస్తావున్నా నేను నమ్మను. మీరు నన్ను కాస్త దూరంగానే వుంచుతారు.”

“నికోలే! నీ హృదయానికేదో నొప్పి కలిగినట్లుంది. అవునునొప్పే. నీ హృదయంలోనేకాదు. నాహృదయంలోనూ ఉంది. మనం ఒకళ్ళ విషయంలో ఒకళ్ళు చాలా దగాగా ఉంటాము. ఏమంటావు?” సైమోవికవ్ అగ్గిలా మండిపడుతూ నికోడాకేసి చూశాడు.

నికోడా కాంతంగా “నేనేం చెప్పను? హృదయములో అనేక గాయాలుపడి అవి బాధ పెడుతున్నప్పుడు ఆ మనిషితో వాదించి ప్రయోజనంలేదు. అందువల్ల అతన్నెక్కువ అవమానపరచడంకూడాను. తమ్ముడూ! అంతవరకూ నాకూ తెలు”నన్నాడు.

“ఏమిటి? నాతో వాదించడం సాధ్యంకాదా?”

“నికోలే, ఈ అవస్థ నీకొక్కడికే ప్రత్యేకంగా పట్టిందాకాదు. మేముంతా ఎప్పుడో ఒకప్పుడు ఇల్లాంటి అవస్థలు పడవారేమే. అంతా మళ్ళీ మీద చెప్పలు లేకుండా నడిచినవారేమే. మార్గజిల్లా మేము నీలాగే ఏమీ తోచక ప్రపంచాన్నంతా అసహ్యించుకుంటూ ఊపిరి తిరుగక తన్నుకొన్న వారేమే.”

“అండ్రీ నాతో చెప్పడానికి నీకేమీ లేనేలేదా? నాహృదయాన్ని క్రూరసగావులు పీడిస్తున్నట్లుంది.”

“నేనేమీ చెప్పదలచుకోలేదు. క్రమంగా డక్కాముక్కలు తింటే ఈబాధ దానంతటదే పోతుంది. పూర్తిగా పోకపోయినా చాలా వరకైనా బాధ తప్పుతుంది. (నికోడానవ్వుతూ అతని వివృతబట్టి బుజగించి అబ్బాయి గడబిడపడకు. ఇది చిన్నపిల్లలకోచ్చే పొంగులాంటిజబ్బు. చిన్నప్పుడు దీనిబాధనంతా అనుభవించినవారేమే. గుండె నిల్బరంకలవారేమే ఈజబ్బు కొంచెం తక్కువగా వస్తుంది. లేనివారేమే నోరుగా వస్తుంది. మనిషి తనసంగతిని తాను గుర్తినతర్వాత ప్రపంచ భోగిణిని, అందులో తన స్థానాన్ని గుర్తించుకోలేక పోయినప్పుడు ఈ జబ్బు ముఖ్యంగా వస్తుంది. ప్రపంచంలో నీ సానమేమిటో, నీ తరహాయేదో, నీ తాహలెంతో తెలుకోలేనప్పుడు నీలాంటిపుత్రులు ప్రపంచంలో లేనేలేరనే అహం

కారం నీకు కలుగుతుంది. వైగా ప్రపంచం అంతా నిన్ను ద్వేషించి మిగ్గం గెయ్యడానికి ప్రయత్నంచేస్తున్నట్లు భ్రమకలుగుతుంది. నీ శక్తి సామర్థ్యాల్ని ఇతరులు గ్రహించలేదనుకుంటావు. కొంతకాలాని కార్యమ పోలిగిపోతుంది. తిరున్నపాటి మంచితనం, సామర్థ్యం ఇతరు లందరికీకూడా ఉందని తెలిశావుంది. అప్పుడు నీ హృదయంలో ఉండే భావమంతా పోతుంది. కొంచెం సిగ్గుపడతావుకూడాను. అసలు నీ సామర్థ్యం తక్కువగా వున్నప్పుడు ఒంటరిగా నువ్వెంత గింజుకున్నా లాభంలేదు. జనానికి తెక్కవుండదు. నలుగురితో పాటు నువ్వుకూడా ఏకమై ఏదైనా ప్రయత్నంచేస్తే సాగుతుంది. కాస్త్రం తెలిసినా గాత్రంలోపం కలవాడు సంగీతకచేరీ చేయబోతే జనం ఘోషి అంటారు. అలాంటివాడు పదమందితో కలిసిపాడితే గాత్రలోపం కమ్ముకు పోతుంది. నే చెప్పేదర్శమవుతోందా!”

“అర్థమవుతోందనుకో...కాని నేను నమ్మును” అన్నాడు నికోలే. నకోడా పక్కన నవ్వేడు. గబాలునలేచి పచారుచేసి—
“నేనూ నమ్మలేదులే! ఓయి పిడుగా!” అన్నాడు.

ఆరాత్రిగా నికోలేకూడా ఒక వెకిలినవ్వు నవ్వేడు. “అబ్బ! నిన్ను తన్నుబుచ్చడం మహాకష్టం” అన్నాడు.

ఇంతలో తల్లి నకోడాను టీ తీసుకెళ్ళమని వంటయింట్లోకి పిలిచింది. నకోడా లోపలికెళ్ళేడు. వెయిట్ కాస్సేపు ఒళ్ళు విరుచుకొని ఇద్దరం తీర్చుకున్నాడు. నకోడా టీ తీసుకొచ్చేటప్పటికి అతను అద్దందగ్గర నిలబడి మొఖం చూచుకొంటున్నాడు.

“అండ్రీ! నామొఖం అద్దంలో చూచుకొని యెన్నాళ్ళో ఆయింది? శుమా! నామొఖం చాలా వికారంగాఉంది. ఉన్నప్పుడు నవ్వుకుంటే న్నకో?”

“మొఖం బాగుంటే హృదయం బాగుంటుందని, హృదయానికి మొఖం అద్దంలాంటిదని శకాంక చెప్పింది.”

“ఉట్టిమాట. ఆమెయొక్క మమ్మ పక్కగొడులావుంది. గెడం కోలగా వుంటుంది. ఆమె హృదయమాత్రం నక్షత్రంలా ప్రకాశిస్తోంది” అన్నాడు నకోడా.

ఇలా బాతాఖానీ కొట్టుకుంటూ టీ త్రాగడానికి కూచున్నారు. వైషోవిక్ వ ఒక పెద్ద బంగారాదుంపనుతీసి ఒక రొట్టెముక్క వుప్పులో అది రెంటిని కలిపి నోట్లోకి తోశాడు. ఏదో జంతువులాగ నోటినిండానముట్టా నెమ్మదిగా “ఆండ్రి, ఇక్కడ వ్యవహారాలెలావున్నై?” అన్నాడు.

నకోడా అతనికి ఫ్యాక్టరీలో జరుగుతున్న విశేషాలు, సోషలిస్టు సామ్యవాద సంఘంయొక్క అభివృద్ధి మొదలైన సమాచారాలన్నీ చెప్పాడు. అంతా వింటే నకోలేకు ఏదో చింతకలిగింది.

“అబ్బే చాలా నెమ్మదిగాఉంది వ్యవహారం. ఇలాగయితే ఎప్పటికీ వను? గలగబా నడిపించాలి” అన్నాడు. “జీవితమంటే గుర్రమనుకన్నా వా ఏమిటి? గుర్రాన్ని కొరడాతో ఒక్కటేస్తే దవుడాయిస్తుంది. కాని జీవితం అల్లాపరుగెత్తదు.” అన్నాడు నకోడా. వైషోవిక్ కు ఈ జవాబు తృప్తి కరంగాలేదు. “అబ్బ! ఇది చాలా చప్పచప్పగా ఉంది. నాకు వోషిక లేదు. నేనేమి చెయ్యను” అని నిస్పృహతో చేతులు లేలేశాడు.

“మనం నేర్చుకోవడం ఇతరులకు చెప్పడం కూడా మనపనే” అన్నాడు నకోడా. “అయితే మనం చెబ్బలాడడం ఎప్పుడూ?”

“దెబ్బలాట? ఈలోగా ఎన్నిసార్లు మనబోటిగాళ్ళు హతమారి పోవాలి? అంతవరకూ సిద్ధాంతమే. ఆ దెబ్బలాట ఎప్పుడొస్తుందో నాకు మాత్రం ఏమి తెలుసు? కాని ముందు మనం బుద్ధివిలాన్ని వృద్ధి చేసుకోవాలి. తరువాత మాస్తలాఘవం దేహబలమున్నూ; అదీ నా అభిప్రాయం.”

“మరి హృదయం మాట?”

“హృదయంకూడానూ.”

వైషోవిక్ మానం చాలాచూడు. మాట్లాడడానికి బతులు నోటిని తినడాని కపయోగించాడు. తల్లి దూరంగా నిలబడి ఓరకంటితో అతని నోట్ల కపు మచ్చల ముఖాన్ని పరీక్షగా చూచింది. ఆండ్రి ఏదో ఆలోచిస్తూ చేతులవిడ తలవాల్చుకొని కూర్చున్నాడు. అడిగిన మాటలకు ముక్తసరిగా జవాబుచెబుతూ వైషోవిక్ తృప్తిగా భోజనంచేశాడు. జైలుబడలిక తీర్చుకోవాలని వెంటనే పడుకున్నాడు. తల్లి నకోడాదగ్గరకొచ్చి మెల్లగా “వైషోవిక్ హృదయంలో ఏదో గొప్పతుపానులాంటిదుందినుమా?” అంది. “అవునవును. అదేమిటో అర్థమవడంలేదు” అన్నాడు నకోడా. బ్రాద్డు

పోయింది. కనుక తల్లిని పడుకోమని చెప్పి, తాను గదిలోకెళ్ళి ఏదో చదువు కోడం ప్రారంభించాడు.

ఇల్లంతా ప్రకాంతంగా ఉంది. గడియారం టిక్ టిక్ శబ్దమంత్రం స్ఫుటంగా వినిపిస్తోంది. తల్లి గదిలోకెళ్ళి ప్రార్థనకు కూచుంది. అండ్రి చదవడం మని ప్రార్థన నాలకించాడు. ఈ క్రింది మాట లాతని చెవిని బిడాయి. “ఓ భగవంతుడా! ప్రపంచాలో ఎందరున్నాగోగదా? అందరు ఏదో ఒక దుఃఖము ననుభవించేవారేకదా? హే దయాళో! నిత్యసంతోషులెవ్వరయినా ఉన్నారా?”

“త్వరలో ఉంటారు, త్వరలోనే” అన్నాడు అండ్రి.

౧౪

జీవితం త్వరితంగా సాగిపోతోంది. కాలక్రమేణా తల్లికి క్రొత్త మనుష్యులతో పరిచయం కలగడం, వాళ్ళ స్వభావ సామర్థ్యాలు తెలుసుకోడం అలవాటైపోయింది. మునుపటిలాగ కొత్తవాళ్ళని బెదరడం పోయింది. అండ్రితో మాట్లాడడానికి బోజూ ఎవరో కొత్తమనుష్యులు వస్తూనే ఉండేవారు. ఏ సాయంకాలమో వచ్చి అర్ధరాత్రిదాకా మాట్లాడి పోతూ వుండేవారు. వాళ్ళేమిటో వుండేకింగా మాట్లాడుకుంటూ హడావిడి పడుతూ వుండేవారు సహజంగా వాళ్ళే ముఖలక్షణాలు వేర్వేరుగా వున్నా తల్లిదృష్టికి అంతా ఒక్కమాదిరిగానే కన్పడేవారు. అందరూ యేదో ఒక మహత్కార్యానికి చీక్షవహించినట్లు ఆమెకు తోచింది. వాళ్ళందరూ పాపెల్ ననుసరించుకొనివున్న మనుష్యులుగా ఆమెనిగపర్చుకుంది.

ఒకరోజున వుంగరాలజాబుగల ఒకయువతి ఏదోపార్కులు పట్టుకొచ్చి అండ్రిచేతికిచ్చి వెళ్ళిపోయింది. వెడుతూ వెడుతూ ‘సోదరీ’ (క్రామేడ్) అని తల్లిని పలుకరించి చక్కాపోయింది. ‘సోదరీ’ (క్రామేడ్) అని పిలువడంతోతే తల్లి హృదయం యెందుచేతకో కరిగిపోయింది. ఆ యువతి చూపు దక్కేవరకు తల్లి కిటికీలోంచి చూస్తూనేవుంది.

పట్టణంనుంచి వచ్చేపొయ్యేవాళ్ళల్లో తల్లికి కొన్ని విశేషాలు కనుపించేయి. వాళ్ళ అమాయకత్వం చూచి తనలో తానే నవ్వుకొనేది. కాని వాళ్ళకుండే ఆత్మవిశ్వాసం, న్యాయం తుదకు జయంపొంది తీరుతుందనే ధీమా మానే పూదయం వుప్పొంగేది. వాళ్ళు నలుగురూచేరి తమకు కలుగబొయ్యే విజయాన్నిగూర్చి కలలుకంటూంటే తల్లి యెంతో జాలిపడి వీళ్ళ కష్టాలెప్పుడు గట్టెక్కుతాయో దేవుడా అనుకునేది. అన్నిటి కన్నా ఆమె హృదయా న్నాకివ్వించింది వాళ్ళ స్వాగత్యాగము ! ప్రతిఫలాపేక్ష యెంతమాత్రంలేని త్యాగం!! ముందువెనుక తరుగని త్యాగం!!!

తల్లికి చాలావరకు జీవితాన్నిగూర్చి వాళ్ళ అనుకునేమాటలు బాగా అపగాహనైనాయి. ఈ నవయుగ సిద్ధాంతాలు ప్రజల కష్టాలకు మూలాన్ని కనిపెట్టినట్లామెకు తోచింది. వాళ్ళు కనే కలలన్నీ నిజమవుతాయనే పూర్ణ విశ్వాసమామెకు లేకపోయినా, మొత్తం మీద వాళ్ళ అభిప్రాయాలామెకు బాగా నచ్చాయి. ఎవళ్ళలాట్టకి వాళ్ళు దేవులాడడం, కష్టానికి భయపడుతూ వుండడం జనంలోవుండే సామాన్యలక్షణం. కాని ఈ యువ జనులు ఆ సంకుచిత స్వభావాన్ని వదిలేసి, లోక కల్యాణానిమిత్తం ఆత్మార్పణం చేస్తున్నారని తెలిసికొన్న తర్వాత ఆమెకు వాళ్ళంటే గొప్ప అభిమానం, క్రేమా కలిగింది. ఎన్నికష్టాలొచ్చినా భరించి వాళ్ళకి సర్వరిధాల తోడ్పడడం చాలా అవసరమని ఆమెకు తోచింది.

ఇంతవరకు ఆమె అనుభవాన్నిబట్టి ప్రపంచంలో తానెందుకైనా ఎవరికైనా ప్రయోజనకారి కాగలననే నమ్మకంలేదు. అందులోనూ ఆ వృద్ధాప్యంగా, తాను చచ్చిపోతే తన భర్త కూడొండి పెట్టడానికి ఇంకొక తెను పెళ్ళిచేసుకొనేవాడే అంటే. తన కొడుక్కుయినా తాను విశేషం సహాయపడగలననే విశ్వాసం ఆమె కిదివరకులేదు. కాని ఇటీవలి విషయాల్ని బట్టి తాను కొంత ప్రపంచానికి వుపయోగించే పనిచేయగలననే ధైర్యం తెచ్చుకుంది. ఒక మహాత్మాస్వామికి తాను సాయపడుతున్నాననేసంతృప్తి వల్ల ఆమెకంతో సంతోషం కలిగింది.

ఫ్యాక్టరీలోకి రహస్యంగా కాగితాలను తరించడం తన ధర్మమని ఆమె నిర్ణయించుకుంది. అధికారులు కనుక్కోకుండావుండే అనేక మార్గాలు యెప్పటికప్పుడే ఆలోచించుకొని కార్యం నెరవేర్చేది. ఫ్యాక్టరీగేటు

కాపలాదారులకు ఆమెరాక అలవాటై పోవడంచేత అంతగా ఆమె ననుమానించేవాళ్ళు కారు. సాధారణంగా ఆమెను సోదాచూసేవాళ్ళేకారు. కాని ఫ్యాక్టరీలోకి కరపత్రాలు వస్తేగాలు వచ్చిపడిన మరునాడు మాత్రం మహాకచ్చితంగా సోదాచూసేవారు. తన దగ్గరెవరూ కాగితాలు లేనప్పుడు ఆమె గమ్మత్తుచేసేది. సోదా కంగీరించినట్లు నటించి అధికారులు అనుమానాన్ని హెచ్చించేది. సోదాచేసి వాళ్ళు మతాబాకాల్నేవాళ్ళు. ఈ తమాషా చూచి తల్లి తనలో తానే ఆనందించేది.

నికోలే వైమోవికవ్ కు మళ్ళీ-ఫ్యాక్టరీలో పనిదొరుకలేదు. ఎవరో వర్తకుడిదగ్గర కులీకి కుదిరేదు. చిక్కి శ్వాసలులాగా వున్న రెండు గుర్రాలను బండికట్టుకుని రోజంతా బండితోలుకునేవాడు. అదే జీవనోపాధి. అల్లాగే రోజులు తల్లివున్నాడు సాయంత్రంమాత్రం నకోడా దగ్గరకొచ్చి అందరితోటిపాటుగా ఏవో ప్రతికలలో సంగతి సందర్భాలు విని చక్కాపోతూవుండేవాడు. ఆ సందర్భాల్లో జరిగే చర్చలలో అట్టే జోక్యం కలుగజేసుకునేవాడు కాదు. ఒకనాడు మాత్రం అంతా వెళ్ళిపోయేదాకా వుండి అంద్రేని ఒక ప్రశ్నేశాడు.

“ప్రజల యీ దురవస్థకి కారణం యెవరంటావు? చక్రవర్తి అంటావా లేక మరెవ్వరైనా వున్నారా?”

“ఎవరంటావా? ప్రపంచంలో మొట్టమొదట ఇది నాది అనేమాట తెచ్చిపెట్టినవాడు. వాడు చచ్చిపోయి చాలాకాలమైంది. కనుక వాడిమీద అగ్రహపడి కనితీర్చుకుందామంటే లాభంలేదు” అని అంద్రే తమాషాగా జవాబు చెప్పాడు.

“అయితే డబ్బుగలవాళ్ళు, వాళ్ళనాశ్రయించుకొన్న వాళ్ళ మామేమిటిగి వాళ్ళకు న్యాయమైనా వుందంటావా?” అని మళ్ళీ ప్రశ్నవేశాడు వైమోవికవ్. ఈప్రశ్నకి సమాధానం చెప్పడానికి నకోడా చాలా తలపటాయించాడు. అట్టే నుదటిమీద చెయ్యిపెట్టుకొని అలోచించాడు; కొంచెం సేపు. ప్రజలజీవితపద్ధతినీగూర్చి సులభతైలిగా ఉపన్యసించాడు. వైమోవికవ్ కు ఏమీ ర్పప్రకలుగలేదు.

మరొకరోజున వైమోవికవ్ నకోడాతో యిల్లాటిన్నాడు.

‘అండ్రీ! ఎవరివో ఒకరలోపం వుండితీరాలి. పాలంలో కలుపు తీసేసినట్లు అలాంటి పాపిష్టుల్ని తీసిపారేయాలి. దయా దాక్షిణ్యం ఆలోచిస్తే మాట దక్కదు.’

ఈమాటలు వింటూంటే తల్లికి రికార్డుగుమాస్తా ఐసేసంగతి జ్ఞాపకం వచ్చింది. ఒకసారి మనలను గురించి ఐసేకూడా అల్లాశ అన్నాడు సుమా అంసే. ఒక్కక్షణం అంతా ఊరుకొన్నారు. ‘ఐసే కాదూ?’ అని వైహేవికవ్ చెబించాడు.

‘అతనే. చాలా దుర్మార్గుడు. అక్కడా ఇక్కడా పొంచి ఉండి అందరిమీద చాడీలు చెబుతాడు. గూఢచారిగా పనిచేస్తున్నాడు. మన ఆచోకి తీవ్రంగాంటాడు. ఈ మధ్య ఈ వీధుల్లో రహస్యంగా తిరుగుతూ మన కిటికీలోంచి తొంగిచూడడం ఆరంభించాడు’ అంది తల్లి.

ఐసే మాట తలపెట్టేసరికే వైహేవికవ్ అగ్గయిపోయాడు. ‘మీ కిటికీల్లో తొంగిచూస్తూన్నాడా?’ అని హుంకరించాడు. ఆండ్రీ అతని కోపం శాంతింపచేయడానికి ప్రయత్నంచేశాడు. ‘అతను వీధుల్లో తిరిగితే ఏం? కొంపల్లో తొంగిచూస్తే ఏముంది? వాడికే కళ్ళునొప్పి. అంటే అన్నాడు. వైహేవికవ్ ఈ శాంతవచనాలు వినేసరికి మరీ ఒళ్ళుమండింది. ‘ను వ్యూరకో. వాళ్ళే చేస్తున్నారు ఇదంతా. వాళ్ళదే పూచీ’ అన్నాడు అగ్రహంతో.

ఆండ్రీ ఇంకా వారింపబోయాడుకాని, వైహేవికవ్ మూతిముడుచు కొని చక్కాపోయాడు. తల్లి మంచంమీద పడుకుని వాళ్ళసంభాషణ ఆలకించింది. వైహేవికవ్ వెళ్ళినకాస్తేపటికి ఆమె ఆండ్రీతో ఇలాచెప్పింది.

‘అబ్బ! ఈ మనిషికి మహాతొందర. చిమ్ములపిడుగు. సగంసగం పని అతనికి గిట్టదు. అతన్ని చూస్తేనే నా కేమిటో భయం.’

‘అవును. అతనిదగ్గర మహాదుడుకుండ్లి. ముందు వెనుక ఎరుగడు. అందుచేతనే నే నెప్పుడూ అతనిదగ్గర రికార్డుగుమాస్తా ఐసే సంగతెత్తను. వాడు నిజంగా గూఢచారిపనిచేస్తూ ఉబ్బు సంపాదిస్తున్నాడు’ అన్నాడు ఆండ్రీ. ‘అతని పుట్టుపూర్వోత్తరా లల్లాంటివే. అతన్ని చిన్నప్పుడు ఆదరించినది పోలీసేకాదూ?’ అంది తల్లి. ‘కాని వైహేవికవ్ వాడిని ఊరికే వదలిపెట్టాడు. ఒక తడేస్తాడు...ఏంచేస్తాం? ఈ అధికారులు తెచ్చిపెట్టే

కష్టాలు చూశావా? సామాన్యజనంలో ఎంత ద్వేషం పెంచేస్తున్నాలో? వైమోవికల్లాంటి అమాయకులు తమ దురవస్థను గ్రహించి తెగబడ్డారంటే ఏమవుతుంది? అంతా ప్రమాదమే. భూమ్యాకాశాలు రక్తమయమై పోతాయి.'

‘అబ్బ! ఆండ్రి, ఆ దినములు మహాభయంకరములు కదా?’

‘.....అవును, ఇదివరకు వాళ్లు ఈగల్గి మ్రింగారు. అని అరగు తాయా? ఇప్పుడు కక్కుతారు.....ఇంతకీ వాళ్ళ దేహాంసుంచి చిందిన రక్తబిందువుల నన్నిటిని ప్రజల కన్నీళ్ళతో కడగవలసాస్తోంది. అది మాటలా?’ అని చెప్పి ఊరుకుంది.

ఒక శలవురోజున తల్లి బజారుకల్గి ఇంటికొచ్చింది. తీరా తలుపు తోసుకుని లోపలి కొచ్చేసరికి సంతోషాతిశయంచేత ఆమె నిశ్శబ్దమైపోయింది. గదిలో పావెల్ మాట అనవాలుగా వినిపించింది. ఇంతలో నకోడా తల్లినిచూచి పావెల్ ను హెచ్చరించాడు. తల్లి ఆశ్చర్యంతోనూ సంభ్రమంతోనూ ‘వచ్చావా నాయనా!’ అని దగ్గరకల్గి కూచుంది. పావెల్ ఆమెను చూసేసరికి గ్రుడ్లలో నీళ్ళుతిరిగేయి. నోట మాటరాలేదు. తెల్లపోయి కొయ్యబొమ్మలా కూచోబడిపోయాడు. తల్లికూడా ఏమీ మాటాడలేక అలెనిముఖం కేసి చూస్తూ కూచుంది. కొంచెంసేపు ఇద్దరూ అలాగే ఉండిపోయారు. ఇంతలో ఆండ్రి ఈలవేసుకుంటూ దొడ్లోకి చక్కాపోయాడు. చిట్టచివరకు పావెల్ ఆమె వీపు నిమిరి ‘అమ్మా! నీ కనేక వందనాలు, అనేక వందనాలు’ అని మెల్లగా రెండుమూడు సార్లు అన్నాడు. తల్లి ఈ కృతజ్ఞతకు చాలా సంతోషించి పావెల్ ను దగ్గరగాతీసుకుని అతనితల వేళ్ళతోనిమిరుతూ ‘ఎందుకు నాయనా అల్లా అంటావు? నేనేం చేసేను? ఇంతకీ ఒకళ్ళు చేయడాని కేముంది? నీ అంతటనువ్వు.....’ అని ఏదో చెప్పబోయింది. పావెల్ మాట కడ్డిచ్చాడు.

‘అమ్మా! మా ఉద్యమాని కింతగా తోడ్పడినందుకు నీకు మేమెంతో కృతజ్ఞులం. నిజంగా మాతృదేవతవంటేనువ్వే.’

తల్లి యేమీ మాటాడలేదు. అల్లాగే కొడుకును చూస్తూ కూచుంది.

‘అమ్మా! నేను యింతకాలం నీదగ్గర చాలా ముభావంగా వున్నాను. నేను చేసేపనులు నీకు చాలా కష్టంగా వుంటాయని నే నెరుగుదును. కాని నే నేమి చెయ్యగలను? నా జీవితపద్ధతి నీకు యెప్పటికైనా నచ్చుతుందని నే ననుకోలేదు. నచ్చడ మేమిటి? మాతోపాటు యిలాగ కిం అనకుండా బాధలు పడతావని అసలే అనుకోలేదు. అందుచేతనే అన్ని విషయాలు నీకు నేను చెప్పలేదు.’

‘అవునవును! ఆండ్రి నాకు చాలా సంగతులు చెప్పేడు.’

‘అతను నిన్ను గురించిగూడా చెప్పేడు నాకు.’

‘ఈగర్ ది అసలు మాపూరేనుమి! ...ఆండ్రి నా కీమధ్య చదువు చెపుతానని ప్రారంభించాడు.’

‘అందుచేత నీకు కోపంవచ్చి నీలో నువ్వే చదువుకున్నావు కాబోలు!’

‘ఓహో! సరిగ్గా కనుక్కున్నావే?’ అంది తల్లి. ‘పాష! ఆండ్రిని పిలువనా? అతను మనిద్దంసీ మాటాడుకోమనే వెళ్ళిపోయాడు. పాపం! అతనికి తల్లి లేదు’ అంది. పాష ఆండ్రిని పిలిచాడు. ‘పంటచెరుక్తలో యింది. నే నాపని చూడాలి’ అన్నాడు ఆండ్రి.

‘దాని కేమీ తొందరలేదు లెద్దా! రా’ అన్నాడు పాషెల్. సరేనని ఆండ్రి లోపలి కొచ్చాడు. సంసారతాపత్రయం కలిగిన మనిషిలాగ వస్తూ పంటయిట్లో కెళ్ళి చూచివచ్చి ‘పంటచెరుకు తక్కువగావుంది. రేపు నై హోవికవ్తో ఒక బండి వెయ్యమని చెప్పాలి. అమ్మా! పాషను చూశావా? కాస్త ఒళ్ళుచేశాడు. మొఖం తేటపడింది. ప్రభుత్వం యీ ఆందోళకులను ఖిషించాలని జైళ్ళకు పంపుతారు. కాని నిజానికి వాళ్ళకే లాభం, బలిసాస్తారు’ అన్నాడు.

తల్లి పక్కున నవ్వింది. ఆమె హృదయంలో ఆనందం పొంగి పోతోంది. సంతోషాతిశయంచేత తన శరీరం తానే మరచిపోయింది. సంతోషం యెక్కడైపోతుందో అనే భ్రాంతి కలిగి ఆమె సంతోషాన్ని కప్పిపుచ్చుకొని లేపండి. భోజనం చేద్దాం. పాష! ను వ్విప్పటిదాకా ఏమీ తినలేదుకాదూ?’ అని అడిగింది.

‘లేదు, నిన్న వార్డు రొచ్చి యివ్వాలి విడుదల అని చెప్పాడు. అప్పటి నుంచి యేమీ తినబుద్ధి ‘వెయ్యలేదు’ అని తల్లితో చెప్పి పావెల్ ఆండ్రికేసి తిరిగి యిలా చెప్పేడు. ‘నాకు జైల్లోంచి రావడంతోనే ముసలా కన బడింది సిబావ్. అతను నన్ను చూడడంతోనే ప్రత్యేకంగా నాదగ్గర కొచ్చి పలకరించాడు. ‘పోలీసు కాపలాలో వున్నాను. మునుపటిలా కాదు, జాగ్రత్త!’ అని హెచ్చరించాను. మరేమీ పర్వాలే దన్నాడు. తన మేనల్లుడినిగురించి అతడడిగిన సంగతులు వినితీరాలి. ‘ఫెడ్సా తిన్నగా వున్నాడా’ అని అడిగేడు. తిన్నగా అంటే యేమిటో చెప్పవన్నాను. ‘మరేంలేదు, తోటివాళ్ళమీద ఏమైనా వాగడంగాని, మరేమీ చేచీ పూచీ లేకుండా వున్నాడా’ అని వాళ్ళింక చెప్పాడు. అలాంటి గంధ్ర గోళా లేగి లేవని చెప్పేసరికి ఎక్కడలేని గర్వం అతని ముఖంమీద కను పించింది. మహాశీమిగా ‘మా వంశంలో చత్తాఖాసీవాళ్ళు పుట్టలేదులే’ అన్నాడు.

ఆండ్రి, ‘ఆ ముసలాడు మహా గట్టివాడు. బలే నూత్నబుగ్గి. అతనితో నేను తనను మాట్లాడుతూనే వుంటాను. మంచి రైతు. ఇంతకీ ఫెడ్సాను కూడా ఇప్పట్లో వదలిపెడతారా?’ అని అడిగాడు.

‘ఆ, బహుశా ఈమధ్యే యెప్పుడో ఒకప్పుడు వదలిపెట్టేస్తారు. రికార్డు గుమాస్తా ఐన తప్ప మహా సాక్ష్యంలేదు. వాడుమాత్రం ఏం చెపుతాడు సాక్ష్యం?’ అన్నాడు పావెల్.

తల్లి గదిలో పచారుచేస్తోంది. పావెల్ పచారుచేస్తూ ఏదో చెపు తున్నాడు. ఆండ్రి అతని కబురువింటూ కీటికిదగ్గర నిలబడ్డాడు. పావెల్ గడ్డం బాగా పెరిగి ఉంగరాలు చుట్టుకుపోయింది. కాస్తేపట్లో తల్లి ఏదో వేడిగావున్న పదార్థాన్ని తెచ్చి ముందుపెట్టి పావెల్ ను, ఆండ్రిని తినమంది.

భోజనంచేస్తూ ఆండ్రి పావెల్ తోటి రైబిన్ సంగతంతా చెప్పాడు. అంతా విన్నాక పావెల్ పెదమెలు చప్పరించేశాడు.

‘నేనుంటే అత న్నెల్లా పోనివ్వనుమా. అతను కూడా పట్టు కల్పిన దేముండ్రి అసంతృప్తితప్ప. వైగా అతని బుర్రంతా కంగారే గా అన్నాడు పావెల్.

‘కాని నలభైయవ పడి దాటినతర్వాత, మనిషి కిందా మీదా పడ్డాక అతనిలో మార్పులేవడం మాటలుకాదు’ అని నవ్వుతూ నకోడా చెప్పాడు. పావల్ ఒక్కసారి అతనికేసి తీవ్రంగా చూశాడు. ‘ఏమిటీ ! మనుష్యుల బుర్రలోకి వెళ్లి అభిప్రాయా లెక్కితే నచ్చచెప్పి వాటిని తొలగించడం అసంభవమే నంటావా ?’

‘పాషా ! అట్టే ఆహంతంగా ఎగరకు ? ముందూ వెనుకా చూచుకో కుండా యెగిరితే కాళ్ళూ చేతులూ విరుగుతాయి. జాగ్రత్త’ అని ఆండ్రి కాస్త మందలించాడు.

వాళ్లు చాలాసేపు యేవో సంగతులు చర్చించుకున్నారు. తల్లి కిదంతా అయోమయంగా కనుపించింది. భోజనం అయిపోయింది. కాని చర్చ ముగియలేదు. చర్చలో తల్లికి యీ క్రిందిమాటలు మాత్రం తెలియాయి. పా:—ఏమొచ్చినాసరే. మనం ముక్కుకు నూటిగా నడవాలిసిందే. దారి తప్పనే కూడదు.

ఆ:—ఏమిటీ? కుడిమడమా లేకుండా నూటిగా ప్రజల్లో పడాలి? వాళ్ళు మన్ని శత్రువులను చూచినట్లు చూస్తారు.

పా:—అది ఎలాగా తప్పదు.

ఆ:—అయితే తమ తెలివితేటలన్నీ ఏమవుతాయండీ ?

తల్లి వాళ్ళపేచీ శ్రద్ధగా వింది. పాషాకి రైతులంటే అలక్ష్యమనీ, నకోడాకి వాళ్ళంటే అభిమానమనీ గ్రహించింది. రైతుల్లోకూడా ప్రబోధం చెయ్యాలంటాడు ఆండ్రి. అతని మాటల్లోనే తల్లికి యెక్కవ సబబు కనిపించింది. వాళ్ళు మాట్లాడుకొనే ధోరణిచూస్తే కోపాలొచ్చి చెబ్బలాడు కుంటారేమో అనుకుంది. కాని వెంటనే ఒకళ్ళనొకళ్ళు పరియాచకం అడు కుంటూంటే చూచి సంతోషించింది.

ఎంతకాలం దగ్గరపడింది. యేస్రిల్ మాసం. రష్యాదేశంలో ఆప్పుడే మంచుకరుగుతుంది. సూర్యుడు కొంచెం తీక్షణంగా కనిపిస్తాడు. పెలయేళ్ళు సంగీతాలు పాడుకుంటూ ప్రవహిస్తుంటాయి. వసంతసౌఖ్యానికి జను లువ్వి క్షూరుతూ ఉంటారు.

మేనెల ఒకటవతేదీ ఉత్సవం జరిపించడానికి పావెల్ ప్రభృతులు ప్రయత్నాలు చేయడం మొదలెట్టారు. ఆ ఉత్సవం యెందుకు చెయ్యాలో, దాని ఉద్దేశ్యమేమిటో తెలియజేసే కరపత్రాలు ఫ్యాక్టరీలోకి వుప్పలు తిప్పలుగా వచ్చిపడ్డాయి అవి చదువుకున్న తర్వాత అంతకుముందు ఏమీ తెలియని యువజనులందరికీ ఉత్సవంలో పాల్గొనాలని బుగ్గిపుట్టింది. నికోలే వైషాదిక్ చాలా జోరుగావున్నాడు. ఈడెబ్బతో కత్తోబద్దో తేలాలింది కాని, ఈముసుగుల్లో గ్రుద్దులాట ఈ వాగుడుమూతలు పనికిరావంటున్నాడు. ఫెడ్సామాజిన్ చాలా ఉమారుగాఉన్నాడు. జైల్లోంచి వచ్చేసరికి మనిషి పలుచబడ్డాడు. అతని ధోరణంతామాస్తే పంజరంలోంచి బయట బడ్డ పక్షిలా రంయిమన్నాడు. అతనూ, యాకూబ్, సోమో ముగ్గురూ యెప్పుడూ కలుస్తుండేవాళ్ళు.

ఉత్సవం ఉషయంలో అభిప్రాయభేదం వచ్చింది. కామెలో గాసెవ్, డ్రేగనాల్ మొదలయినవాళ్ళు కొందరు 'ఆయుధ' సహితంగా ఉత్సవం సాగించాలన్నారు. పావెల్, నకోడా, సోమో మొదలయిన వాళ్ళంతా ఆయుధాలేకుండా ఉత్సవం జరిపాలన్నారు. ఇలా ఉండగా ఆయాసంతో ఒగుర్చుకుంటూ ఈగర్ వచ్చి వేళాకోళంగా మాటాడడం ఆరంభించాడు.

'లోకాన్ని మరామతుచేయటం గొప్పపని. ఆపని మరుకుగా జరగాలంటే నేవొక కొత్తబూడ్పులజోడు కొనుక్కోవాలి. ఆయుధాలపేరు దేవు డెరుగును. ముందు నేను చెప్పలుకొనుక్కుని సిద్ధంగా ఉండాలి. ఈ పాతపద్ధతులన్నీ మారినాయేవరకు లోకం విడిచిపెట్టి వెళ్ళడం నాకిష్టం లేదు. కనుక నేను కామెలోతీర్మానాన్ని ప్రతిఘటిస్తున్నాను. ఆయుధా

లకు బదులు క్రొత్త చెప్పులతోడు తొడుక్కురావాలని నా సవరణ సామ్యవాదాని కిదే ముద్రాటి విజయం?

అటుతర్వాత హాస్యంగా ఇతరదేశాల్లో కూలినాల్ని జనం తమ సితిని బాగుచేసుకోవడానికి చేసే ప్రయత్నాలను కథలుగా చెప్పాడు. ఆ కథలు వింటూంటే తల్లికి చాలా ఆనందం కలిగింది. ఈ సంగతులు విన్నాక తల్లికి భూఖానుండులన్నా, ధనికులన్నా పరమ అసహ్యమేసింది. వీరజనాన్ని దగాచేసేవాళ్ళూ, బాధించేవాళ్ళూ వీళ్ళే అనుకుంది. చక్రవర్తి అధికారం ఉన్నంతకాలం వీళ్ళ ఆట యేమీ సాగేదికాదు. అంతేత వీళ్ళు జనాన్ని రెచ్చగొట్టి, జారుకు పడగొట్టేవారు. జారు పకిపోవడంతోనే యేదో మోసం చేసి అధికారాన్ని తమచేతుల్లోకి తెచ్చుకుని ప్రజలను త్రోసిరా జన్నారు. ప్రజలు కాస్తమేలుకొని 'యేమిటయ్యా ఈపని' అని అడిగితేనే వేలకొద్దీ జనాన్ని చంపిపారేస్తున్నారని నిర్ధారణచేసుకుంది. తన అభిప్రాయం సరిగా ఉందో లేదో నిర్ధారణ చేసుకోవాలని ఈగర్ ఇవానిష్ నడిగింది.

'వహ్వా! మావాగా కనిపెట్టేవుకదూ? సరిగా అచేతంతు; అంతే. ఈధనికులు, యీమధ్యరకం భూస్వాములు పెట్టుబడిదార్లు మనడబ్బు బాగా తిని రాంధోళ్ళలా పొట్టలు పెంచి కూచుని ప్రజలను దగాచేస్తున్నారు. మహాపాపులు, దగాణోళ్ళ వీళ్లే. మానవసంఘానికి చెదపురుగులు వీళ్లే. వీళ్ళనే పరాసులు 'బూరువా' లంటారు. ఈమాట బాగా జ్ఞాపకం వుంచుకో' అన్నాడు ఈగర్.

'అంటే ధనికులనేనా?'

'అవును ధనికులే. అది వాళ్ళపాపం. చిన్నప్పుడు రాగిడబ్బులతో పోషణ చేస్తేనే ఎదుగూ బాదుగూ వుండదు. కాస్తవయసాచ్చి బంగారం కళ్ళ చూస్తుంటే హృదయమే నశించిపోతుంది.

అని ఈగర్ తల్లికి బాగా నచ్చజెప్పాడు.

ఒకసారి పావెల్ ఈగర్ నుగురించి ఆండ్రీతో 'ఆండ్రీ! హృదయంలో యెక్కువ ఆవేదన కలవాళ్ళు యెక్కువగా నవ్వులాడుతూ వుంటారు సుమా' అన్నాడు. ఆండ్రీ అట్టే ఆలోచించి 'అలాగైతే రష్యా అంతాకూడా నవ్వుతో కడుపు చెక్కులు కావలసిందే' అన్నాడు.



నటాసాకూడా తరుచు ఇంటికొచ్చేది. ఆమెకూడా ఇంకొక పరగ జాలో జైల్లో పడివచ్చింది. నటాసా పున్నంతసేపూ నకోడా చాలా సరదాగా మాటాడుతూ వుసారుగా వుండడం తల్లి కనిపెట్టింది.

శశాంకకూడా అప్పుడప్పుడు వస్తూవుండేది. ఎప్పుడొచ్చినా మాడా విడిగా వచ్చేది. ఏదో తీవ్రత ముఖంమీద తాండవమాడుతూ వుండేది. ఒకసారి శశాంక వెళ్లిపోతుంటే దిగబెట్టడానికి పావెల్ వసారాలో కొచ్చాడు. వాళ్ళిద్దరూ ఇల్లా మాటాడుకుంటూవుంటే తల్లి వింది.

శశాంక:—జండా నువ్వు పుచ్చుకుంటావుకదూ?

పావెల్:—అవును.

శ:—నిశ్చయమేనా?

పా:—అహో, అది నాహక్కు!

శ:—అంటే మళ్ళీ జైలుకన్నమాట?

పావెల్ మాటాడలేదు.

శ:—పోనీ యీసారికి నువ్వు మానేసి.....

పా:—ఏమిటి?

శ:—ఈసారి కింకొళ్ళ కివ్వకూడదూ?

పా:—'బిగ్గర'గా వల్లకాదు. ముమ్మాటికి వల్లకాదు.

శ:—బాగా ఆలోచించు! నీకు చాలాపలుకుబడుంది నలుగురికీ నీవంటే చాలా ఇష్టం. నీమాటంటే బాగా గురుండి అందరికీ. ఇక్కడుండే విప్లవకారులలో కల్లా నువ్వు, నకోడా యుఖ్యులు. మీరిద్దరు బయటవుండే స్వాతంత్ర్యోద్యమానికి చాలాపనిచేయగలరు. బహుశా యీసారి మిమ్మల్ని యే సైబీరియాలో పంపితే పంపవచ్చును. శిక్ష కూడా గట్టిగానే తగిలిస్తారు!

ఈ సంభాషణ వింటూంటే తల్లికి కడుపుతరుక్కుపోయింది. శశాంక మాటలలో ప్రేమపూర్వకమైన ఆత్రత, భయం ఆమెకుకనుపించాయి.

పా:—ఏమైనాసరే, నేను నిశ్చయించుకున్నాను. ఒక్కసారి నిశ్చయించుకున్న తర్వాత యెవ్వరూ తప్పించలేరు.

శ:—ఏమిటి! నేను బ్రతిమాలానా!...నేను...

పా:—“కొంచెం నిమ్మరసా” ను వ్వలా మాట్లాడనే కూడదు. నువ్వైతే మాత్రం? నువ్వు అలా అనకూడదు.

శ:—“మెల్లగా” ఎంతైనా నేనూ మనిషి నే మరి.

పా:—అవును. మంచిమనిషివి కూడాను. అందులో నాకు మరి ప్రియమైన దానవు కూడాను. కనుకనే ను వ్వలా మాట్లాడకూడదు.

శశాంకను పావెల్ కొంచెం బుజ్జగించేడు. ఆమె శలవుతీసుకొని వెళ్ళి పోయింది. పావెల్ వీధిగుమ్మండాకా సాగనంపాడు.

ఇదంతా వింటున్న తల్లికి గుండెల్లో రాయిపడింది. వా శ్రేయిషయమై మాట్లాడుకుంటున్నాలో ఆమెకు బాగా అర్థంకాలేదు. కాని తనకేవో మళ్ళీ ముప్పు వస్తుందని మాత్రం తోచింది. పాషా ఏమి చెయ్యదలచుకున్నాడా అని ఆమె కనుమానం కలిగింది. ఏమి తోచక పంటయింటికిటికిలోంచి ఆకా శంకేసి చూస్తూ నిలబడిపోయింది.

పావెల్ ఆండ్రిలు వీధిగుమ్మంలోంచి, లోపలికొస్తూ రికార్డుగుమాస్తా ఐసే విషయంలో ఏమి చెయ్యాలా అని అలోచించారు. పావెల్ ఐసేతోటి ఆపని మానెయ్యమని చెప్పా లన్నాడు. అలాచేస్తే వాడు మనందరినీ అధి కారులకు వప్పచెపుతా డన్నాడు ఆండ్రి.

ఇంతలో తల్లి ‘నాయనా పాషా ! ఏం చెయ్యదలచుకొన్నావు?’ అని తలవంచుకొని అడిగింది.

‘ఎప్పుడు? ఇప్పుడా?’

‘కాదు. మే 1వ తేదీని’

‘ఓహో, నువ్వు విన్నావా? నేను జండా పుచ్చుకోబోతున్నాను. ఆరోజున జరిగే ఊరేగింపుకు నాయకత్వం వహించబోతున్నా. బహుశా అందుకని మళ్ళీ అరెస్టుచేసి జైలులో పెడతా రనుకుంటాను’ అని మెల్లగా పాషా తల్లితో చెప్పాడు. తల్లికి కళ్ళు తెరలు గప్పినట్లయింది. నోరెండి పోయింది. పావెల్ ఆమెచెయ్యి పట్టుకొని ‘అమ్మా ! నే నా పని చేసి తీరాలి. ఆ పనంటే నాకు చాలా సంతోషం’ అన్నాడు.

తల్లి ‘నే నేమీ అనడంలేదు నాయనా !’ అని మెల్లగా అతని ముఖంకేసిచూచి చెప్పింది. అట్టేసేపు చూడలేక తల వాల్చుకుంది. పావెల్ ఆమెచెయ్యి వదలి ‘అమ్మా ! నువ్వు విచారపడకూడదు. పైగా సంతోషి

చాలి కూడాను. దేశంకోసం, సంఘంకోసం తమవిడ్డల ప్రాణాల నర్పించి గర్విం చే తట్టుల్ని ఎప్పుడు చూస్తామోకదా?' అన్నాడు.

'గుప్ ! చుప్ ! ఓహో చాలా జోరుగా యెగురుతున్నావే ?' అని ఆండ్రి వేళాకోళం చేశాడు.

'నాయనా! ఎందు కిదంతాను ? నే నేమైనా అన్నానా? నేను నీ కేమీ అడ్డురాను. నీవియవ్వుమే నే విచారపడుతున్నానా అంటే అది తప్పదు. కడుపుతీపి అల్లా ఏడిపిస్తుంది...' అంటూ తల్లి నిట్టూర్పుంది.

'పావెల్ వెనక్కితిరిగి మానవజీవితాని కడ్డొచ్చే ప్రేమ ఒకటుంది' అన్నాడు.

ఇంకా యేమి భయంకరమైన సంగతులు వినాలిసాస్తుందో యని తల్లి గడగడలాడింది.

'పాపా! ను వ్వేమీ చెప్పనక్కరలేదు. నాకు తెలిసింది. నీ మిత్రుల కోసం ను వ్యాపనిచేయక తప్పదనుకొంటాను.'

'కాదుకాదు. నా మిత్రులకోసం కాదు. నాకోసమే. నాకోసమే! నేను జండా పుచ్చుకోదలచుకొన్నాను' అని చాలా కంగారుగా చెప్పేసి గదిలో కళ్ళిపోయాడు. గదిగుమ్మంలో నిలబడ్డాడు ఆండ్రి. పావెల్ మీద ఆతనికి చాలా కోపంవచ్చి ఆతనికేసి కోరచూపు చూశాడు. 'ఏమండోయి ఆయ్యా! ఈపాటి కీ ధోరణింక చాలించండి' అన్నాడు.

తల్లికి బావురుమని యేడ్వాలన్నంత దుఃఖం వచ్చింది. కాని తన కొడుక్కి యే కష్టం కలుగుతుందో నని యేడ్చు ఆపుకొని లోపలి కళ్ళిపోయింది. తన గదిలో ఒకమూల కూచుని యెవరికీ వినబడకుండా నోరు వొక్కుకుని యేడ్చి యేడ్చి సామ్రుసిల్లింది. మరి ఆ తల్లి కండ్లలోంచి రాలి నవి కన్నీళ్ళో రక్తబిందువులూ ఆ భగవంతుడికే తెలియాలి.

ఆసీతిలో పావెల్, నకోడాలు గదిలో యేదో చర్చపడుతున్నారు. ఈక్రింది సంభాషణ ఆమెచెవుల్లో పడింది.

నకోడా:—ఏమబ్బాయి. ఆ ముసలిపండు నల్లా తోభవెట్టడం మహా గొప్పసుకుంటున్నావా?

పావెల్:—ను వ్వలా మాట్లాడడం సబబుకాదు.

నకోడా:—ను వ్యలా తెలివితక్కువగా మాట్లాడుతూవుంటే నేను చూస్తూ ఊరుకున్నట్టుయితే నేను నీకు నిజమైన స్నేహితుణ్ణి కాను. ఈమాట లన్నీ నువ్వు మీ అమ్మ కెందుకు చెప్పాలి?

పా:—మనిషైనవాడు మంచివచ్చినా, చెడ్డవచ్చినా, యే సంగతొచ్చినా నదురూ బెదురూ లేకుండా మాటచెప్పేసెయ్యాలి. నీళ్ళు నమిలి ప్రయోజనం లేదు.

న:—ఎవరితోటి? ఆ ముసలమ్మతోనా?

పా:—ఎవరితోనైతే నేమిటి? ఎవరైనా సరే నా కొకటే. నేను ఏదైనా ఒక పని చేయదలచుకున్నాక నన్ను వెనక్కి లాగేటట్లుయితే నాకు స్నేహితులూ అక్కరలేదు. బంధువులూ అక్కరలేదు. ప్రేమబంధ నాలు తెంపేసుకోవడమే.

న:—ఓహో! మహా గొప్ప వీరుడవులే. ఈ మాటలు ఆ శశాంక దగ్గర కెళ్ళి చెప్పరాదా?

పా:—చెప్పాను.

న:—చెప్పేవులే. కాని మీ అమ్మ దగ్గర మాట్లాడినట్లే మాట్లాడేవా? లేదు. ఆమెతో మెల్లగా మాట్లాడివుంటావు. నువ్వు మాట్లాడుతూవుంటే నేను వినలేదు కాని, మీ అమ్మ దగ్గర మాత్రం నీ శౌర్యం అంతా జమ్మనునిపించేశావు. నీ వీర్యం శౌర్యం దమ్మిడికి కొరగాదు సుమా!

ఈ సంభాషణ విని తల్లి పావెల్ నకోడాలు డెబ్బలాడుకుంటారేమో అనుకుంది. అలాంటి అవాంతరం రాకుండా తాను గదితలుపు దగ్గరకొచ్చి యేదో సవరిస్తూ, వాళ్ళకి వినిపించేటట్లుగా ‘ఏంచలి! అబ్బ! వసంతకాలంలో ఈ చలేమిటి? జనంబో వేడెక్కుతోంది. గాలి చల్లబడుతోంది’ అంది.

ఏదో మాట్లాడుతున్నదని పావెల్ నకోడాలు మాటలు మానేశారు. ‘అబ్బ యేంచలి!’ అని వణుకుతూవచ్చి తల్లి వాళ్ళిద్దరినీ ‘టి త్రాగుదురు గాని రండి’ అని పిలిచించి.

పావెల్ మెల్లగా తల్లిదగ్గరకొచ్చి ఓరచూపులు చూస్తూ ‘అమ్మా! నన్ను త్తమించు. నేను కుర్రాడిని. అనివేకని’ అని చెంపకాయలు వాయిలచుకున్నాడు.

తల్లి పాపాను దగ్గరకు తీసుకుని యేడుస్తూ యిలా చెప్పింది.

‘నాయనా; నాకు బాధకలిగించకు! నువ్వేమీనాకు చెప్పనక్కరలేదు’
 దేవుడు నీకు తోడ్పడాలి. నా హృదయానికిమాత్రం నొప్పికలిగించకు.
 కొడుకుకోసం తల్లి ఏడ్వకుండా యెల్లావుంటుంది? అసంభవం. మీ అందరి
 కోసంకూడా నేను విచారపడుతూనే ఉన్నాను. మీరంతా నాకు రక్తస్పర్శ
 గలబంధువులులాగే ఉన్నారు. మీరంతా యెంతో మంచివాళ్ళు. నీకోసం నేను
 విచారించకపోతే యెవరు విచారిస్తారు? నువ్వు ముందెడతావు. నీ వెనుక
 మిగతావాళ్ళు వస్తారు. వాళ్ళంతా సామాన్యలా? తమ ఆస్తిపాస్తుల నన్ని
 టిసి వదులుకొని యిందులో పడుతున్న వాళ్ళేకదా? ఇదొక పవిత్రమైన
 మహోత్సవం.’

ఈ మాటలు చెపుతూంటే ఆమెహృదయంలో ఏదో గొప్ప ఉహ
 పుట్టింది. ఒకవిధమైన ఆనందం, దుఃఖం కలిసివచ్చాయి. కాని పైకి చెప్ప
 డానికి నోరుమాత్రం రాలేదు. కొడుకుముఖంకేసి రెప్పవాల్యకుండా
 చూసింది. పావెల్ ‘అమ్మా, తుమించు. నా కిష్టుడంతా అర్రమైంది. నువ్వు
 ఇప్పుడు చెప్పినమాటలను మర్చిపోసులే’ అన్నాడు, నవ్వుతూ నెమ్మదిగా.

తల్లి పావెల్ ను వదిలేసి ఆండ్రితో ‘అబ్బాయీ! నువ్వు పాపా
 మీద అల్లా కేకలేయ్యకూడదు. అతనికన్న నువ్వు పెద్దవాడవు. కనక...’
 అంటూ యేమేమో చెప్పబోయింది. ఆండ్రిమాట కడ్డొచ్చి ‘అహ!
 అతన్ని కేకలేయడమేకాదు. వీపు బ్రద్దలుకొట్టాలికూడాను’ అని కోపం
 వటించాడు. తల్లి ఆండ్రిని వంటింట్లోకి తీసుకెళ్ళింది. అతను టీ కావ
 డానికి కుంపటి ఊదడం ఆరంభించాడు. పావెల్ ను లోపలికి రావద్దని
 కేకేసి ‘అమ్మా! భయపడకు. నే నతని ఒంటిమీద చెయ్యివెయ్యను. నేను
 చాలా మంచివాడిని. అతనంటే నాకు చాలా ప్రాణం. కాని అతని పైనేవం
 నా కిష్టంలేదు. అత నొక క్రొత్తచొక్కా తోడుకున్నాడు. అది అతనికి
 బాగా నచ్చింది. అంతమాత్రాన అందరిదగ్గరికి వెళ్ళి ‘ఇదిగో నా చొక్కా
 ఎంత బాగుందో’ అని డబ్బావాయించడ మెందుకు? అని తల్లికి తన కేమీ
 కోపంలేదని నచ్చచెప్పాడు.

పావెల్ నవ్వుతూ లోపలి కొచ్చాడు. ‘ఏమిటోయి వాగుడు? ఒక్క
 చెబ్బ కొట్టేవు చాలదా?’ అన్నాడు,

ఆండ్రి మాట్లాడలేదు. పావెల్ అతనిచెయ్యి పట్టుకున్నాడు.

‘నాచెయ్యి వదులు’ అన్నాడు.

‘ఎందు కంత సందేహం ? మీ రిద్దరూ ఒకసారి కాగలింతుకోండి’ అంది తల్లి.

‘ఏమంటావు?’ అన్నాడు పాపా.

‘దాని కే ముంది’ అని అండ్రి లేచాడు.

ఇద్దరు ఒక్కసారి కాగలింతుకున్నారు. రెండు శరీరాలేకాని ఆత్మ ఒక్కటైపోయింది.

తల్లి కళ్ళనుండి ఆనందాశ్రువులు జలజల రాలినాయి.

‘అడవాళ్ళకి విడ్వడం చాలా యిష్టం. ఈ యేడుపు సంతోషం వచ్చినా వస్తుంది, దుఃఖంవచ్చినా వస్తుంది’

అనుకుంటూ పాపాను దగ్గరకు తీసుకొని, వీపుమీదచెయ్యేసింది. మొదటేమిటో విచారం కలిగింది కాని మళ్ళీ సంతోషం వచ్చింది.

‘అమ్మా! భోజనంప్రయత్నం నేను చేస్తానుగాని నువ్వు కాస్తేపు విక్రాంతితునుకో’ అంటూ అండ్రి గదిలో కొచ్చాడు. గదిలోనుంచి అండ్రి యివతలనుంచి తల్లి, పాపెల్ ముగ్ధరూ యిల్లా మాట్లాడుకున్నారు.

అం:—మనం ఆట్టే అనుకోకూడదు. కాని నిజంగా జీవితమంటే యిదే జీవితం. సత్యస్వరూపమైన ప్రేమమయమైన జీవితం అంటే యిదే. మహాబాగుంది.

పా:—అవును.

తల్లి:—ఇప్పు డంతా మారిపోయింది? దుఃఖం వేరే. సుఖం వేరే. నా కేం తెలియదు. కాని అసలు మన మెల్లా బ్రతుకున్నామో నాకర్థమే అవడంలేదు. నా ఉద్దేశాలు చెప్పడానికి మాటలే రావడంలేదు.

అం:—అమ్మా! అది అల్లాగే వుండాలి. మనుష్యులలో యిప్పు డొక క్రొత్తహృదయం పుట్టిపెరుగుతోంది. ఇంతవరకు ప్రజల హృదయాలు దురాశ, దురాగ్రహం, అసత్యం, పిరికితనం మొదలైన అవలక్షణాలవల్ల పీడింపబడుతున్నాయి. ప్రజలు యీ బాధలన్నీ పడుతూ యెవరి గొడవలువాళ్ళు చూచుకుంటూ అంధకారంలోపడి కొట్టుకుంటున్నారు. ఎవరినోప్పి వాళ్ళకేగాని రెండోవాళ్ళనోప్పి యెరుగకుండా వున్నారు. కాని ఇప్పుడు చూడు ! ఇప్పు డొకదివ్య

వాణి వినిపిస్తోంది. యెవ్వడో ఒకడు బయలుదేరి, 'నాయనలారా! మనుష్యులంతా ఒకటే. అందరూ బ్రతకాలి. అందరూ వృద్ధి పొందాలి!' అని హెచ్చరిస్తూ జీవితాన్ని వికసింపజేస్తున్నాడు. మొట్టమొదట ఈ కేకనేనే మహానుభావు డొక్కడే. కాని క్రమంగా అనేకమంది అతని కేక నాలకించి అతనివెనుక చేరుతారు. అందరూ ఏకమయ్యేసరికి ఆ వికృతలోనుంచి గొప్ప సందేశం బయలుదేరుతుంది. 'ప్రపంచంలోవున్న మనుష్యుల్లారా, మీరంతా ఒక్కటి కండి! ప్రేమయే జీవితానికి మాతృసానం' అనే యీ సందేశం సర్వవ్యాప్తమవుతుంది. పాపా! ఇదిగో యిప్పుడే నాకు ఆ ధ్వని వినిపిస్తోంది.

పా:—నాకూ వినిపిస్తోంది.....నేను రాత్రి ఒంటరిగా పడుకున్నప్పుడు, నడుస్తున్నప్పుడు నాకు యీ సందేశం వినబడుతోంది. వినప్పడు నా హృదయం ఉప్పొంగుతోంది.

అంటూ పావెల్ లేచాడు. తల్లి అతని చెయ్యిపట్టుకుని లాగి కూర్చోపెట్టింది. నకోడా యేదో చెప్పుతున్నాడు వినమంది. నాకోడా యిలా చెప్పేడు.

'ప్రజ లింకా బాధలుపడవలసిందే. దురాశాపరులు ప్రజలరక్తాన్ని యింకా ప్రపహించేస్తారు. కాని మనం చేయవలసినత్యాగం, పడవలసిన బాధ, జరిగబోయ్యే రక్తపాతం—అంతాకూడా మన హృదయాలు కోరుకునే దివ్యఫలాలికి తగినంత విలువకాదు. ఆ కోరిక నా హృదయంలో నా మనస్సులో నాశల్యాలలోకూడా వ్యాపించివుంది. ఆకోరిక సిద్ధించడంకోసం ఏ బాధలనైనా పడతాను. ఎందుచేతనంటే యీ బాధలోనే నాకోరిక అచలమైన ఆనందంకూడా వుంది. ఈ ఆనందంలోనే బ్రహ్మాండమైన శక్తికూడా వుంది.'

టీ త్రాగి ముగ్ధురూ బిల్లదగ్గరకు—మని అర్ధరాత్రిదాకా యిలాగే ప్రజలనుగురించి, జీవితాన్నిగురించి, రాబోయ్యేకాలాన్నిగురించి—కూలాసాగా మరిచిపోతూ మాటాడుకున్నారు.

తల్లి ప్రాపంచిక విషయాల్ని గూర్చి స్వయంగా ఆలోచించడం మొదలెట్టింది. ఏదైనా ఒక ఆలోచన స్ఫురించినప్పుడు ఆ ఆలోచనకీ తన ఆసుభ వానికి పోల్చి చూచుకునేది. ఒక రోజున ఆ మెతండ్రి పెండ్లి నాడన్న ఈక్రింది మాటలు జ్ఞాపకానికొచ్చాయి.

‘ఎందుకల్లా ముఖం మడుచుకుంటావు ? నిన్న పెళ్ళిచేసుకోడానికి తయారుగావున్న మూర్ఖు డొకడు దొరికాడు. వాడిని పెళ్ళిచేసుకో. ఈడు వచ్చిన ఆడపిల్లలంతా మొగుళ్ళని చూచుకోవలసిందే. పిల్లల్ని కనవలసిందే. ఆ పిల్లలు తల్లిదండ్రులకు భారం కావలసిందే’

ఈ మాటలు తనతండ్రి చెప్పినప్పుడు ఆ మెయెదుట ఏదో అంధకార బంధురమైన మార్మొకటి కనబడింది. కాని ఆ దారిని నడవడం తప్పనిసరి అని తోచింది. అలాంటిభావమే యిప్పుడు ఆ మెకు కలిగింది. ఏదో మహా ప్రమాదం వస్తుందని ఆ మెకు స్ఫురించింది. ఏదో తనలోతానే గొణుక్కుంది.

మరునాడు ఉదయం పావెల్ ఆండ్రి బయటికెళ్ళిన కాస్సేపటికి మేరీ కార్మనోవా హడావిడిగా లోపలికొచ్చింది. వస్తూనే కంకాయగా ‘ఐసేని చంపేశారు’ అంది.

‘ఎవరు?’ అని తల్లి గడగడలాడుతూ అడిగింది.

‘ఎవరో ! చంపినవాడు అక్కడ కూర్చున్నా జేమిటి ? ఒక గ్రుద్దే కాడు. పారిపోయాడు.’

♦ ♦ ♦ ♦ ♦

రోడ్డుమీద మేరీ యిలా చెప్పింది.

‘ఇక వాళ్లు హంతకుడికోసం కొంపలన్నీ గాలిస్తారు. నిన్నరాత్రి మీవాళ్ళంతా ఇంట్లోవుండడం కొంతనయమే. నిన్నరాత్రి 12 గంటలయిన తర్వాత నేను కిటికీలోంచి చూచాను. మీరంతా బల్లచుట్టూ కూచుని మాట లాడుకుంటున్నారు. నేను సాక్ష్యంకూడా చెప్పగలను.’

తల్లి ఉలికిపడి ‘ఏమిటి మేరీ ! మావాళ్ళకీ అల్లాంటిపనులకీ సంబంధం వుంటుందని మాటవరుసకైనా యెవ రనగలరు?’ అంది.

‘అయితే అత న్నెవరు చంపే రేమిటి?’ మీవాళ్ళల్లానే యెవరో ఒకరు చంపివుండాలి. ఐసే వాళ్ళని వెంటాడించి వేపుకులింటున్నాడని అందరికీ తెలుసు’ అని కార్కునోవా తనకు మహాస్పష్టంగా తెలిసినట్లు అనేసింది.

తల్లిగండె గుభేలుమంది. ఒకక్షణం అగి గుండెమీద చెయ్యేసుకుంది.

‘మరేం భయంలేదులే! యెవళ్ళు తొందరపడితే వాళ్ళే అనుభవిస్తారు. త్వరగా వెళ్దాంపద; లేకపోతే శవాన్ని తీసుకెళ్ళిపోతారు’ అంది కార్కునోవా. తల్లి తాను యెందుకెడుతోందో అలోచనేలేకుండా ఆమె వెంట వెళ్ళింది. దారిపాడుగుగా ఆమె మనస్సంతా వైహావికవ్మీదే వుంది. బహుశా అతనే యీపని చేసివుంటా డని నమ్మకం.

ఫ్యాక్టరీ ప్రహరీగోడదగ్గరగా కాలిపోయిన కొంపాక టుంది. ఆ ఫ్యాక్టరీసలంలో జనం పెద్ద గుంపు చేరారు. జనంగొట్టుమని గోలచేస్తున్నారు. చాలామంది ఆడవాళ్ళు, పిల్లలుకూడా చేరారు. ఆ గుంపులో పోలీసులు కూడా ఉన్నారు. ముసలి సార్లెంటు పెట్టిన దీపస్తంభంలానిలబడున్నాడు. ఆ గుంపుకుమధ్య ఒక కాలిపోయిన స్తంభానికి చేరబడి రికార్డుగుమస్తా విసే పడున్నాడు. మెడ ప్రక్కకు పడిపోయింది. పంట్లంజేబులో చెయ్యి అలాగే ఉంది.

తల్లి విసే ముఖంకేసి చూసింది. కళ్ళు బాగా తెరవబడున్నాయి. నోరు సగం తెరవబడుంది. ఆ కళ్ళేబరం చూచేసరికి ఆమె కంఠోజాలేసింది. అతిదు బ్రతికున్నప్పుడు ఆమె కసహ్యంవేసింది కాని శవాన్ని చూస్తేమాత్రం ‘అయ్యో పాపం’ అనిపించింది.

‘రక్తం ఎక్కడా కనుపించడే! బహుశా ఎవరో గుద్ది చంపేసినట్లున్నారు’ అని గుంపులో ఎవరో అన్నారు.

ఒక నూలదేహంగల ఆడమనిషాచ్చి పోలీసుచెయ్యి లాగి ‘యింకా ప్రింగం ఉండేమా?’ అంది.

‘పోపో!’ అన్నాడు పోలీసు.

‘డాక్టర్నాచ్చి చచ్చిపోయా డని చెప్పేశాడు’ అని ఎవరో ఆ ఆడమనిషికి సమాధానం చెప్పాడు.

‘బహుశా గొంతుకు నొక్కేసుంటారు. దుర్మార్గుడి గ లేమవుతుంది? మహా బాగా అయింది!’ అని యే మూలనుంహో మాట వినబడింది.

పోలీసుకు పట్టరాని కోపంవచ్చింది. దగ్గరున్న జనాన్ని ఒక్కతోపు తోనేసి 'ఎవరది? ఆ మాటన్న చెవరు?' అంటూ చిందులు త్రొక్కాడు. ఎవళ్ళూ మాట్లాడలేదు. ఎవరిచుట్టుకు వాళ్ళు దాటికారు. ఆ గుంపులో ఎవరో వేళాకోళంగా ఒక్కనవ్వు నవ్వారు. తల్లికూడా ఇంటికి చక్కా వచ్చేసింది. ఐసే చచ్చిపోతే ఒక్కరూ విచారించలే దేమా అనుకుంది. ఆమె ఆలోచనమాత్రం వైషావికవమీదే ఉంది.

కొంచెంసేపట్లో పావెల్, ఆండ్రి భోజనాని కొచ్చారు. వాళ్ళు రావడంతోనే తల్లి 'ఐసే హత్యకి ఎవరినైనా అరెస్టు చేశారా?' అని అడిగింది.

'మా కేమీ తెలియలేదే' అన్నాడు ఆండ్రి.

'వైషావికవను గురించి యేమీ చెప్పకోవడం లేదుకదా!'

'ఏమీలేదు. అతని సంగతే యెవరూ తెలపెట్టడం లేదు. నిన్న అతడేదో ఊరశ్శేడు. తిరిగి రానేలేదు. నే నతనికోసం వెదికేను కూడాను' అన్నాడు పావెల్.

తల్లి బ్రతుకుజీవుడా అనుకొని ఒక నిట్టూర్పు విడిచింది. ఆండ్రి ఆమె కేసి చూచి తలవంచుకున్నాడు.

'ఐసే అక్కడ వెల్లకిల పడుకున్నాడు. కాని ఎవ్వరూ 'అయ్యో పాపం' అనేవాళ్ళు లేరు. ఒక్కడైనా అతన్ని మంచివాడనేవాడు లేక పోయాడు. నిర్భాగ్యుడు! చిశ్చపెంకులాగు దిక్కుదివాణం లేకుండా పడున్నాడు' అంటూ తల్లి తాను చూచివచ్చిన సంగతులన్నీ చెప్పింది.

పాపా, ఆండ్రి భోజనానికి కూచున్నారు. పాపా భోజనం చేస్తూ చేస్తూ గభాలున చెంచా క్రిందపడేసి, 'అదే నాకర్థవడంలేదు' అన్నాడు.

'ఏది?' అని ఆండ్రి అడిగేడు.

'వేడుకకోసం ప్రాణాలు తీయడం. ఏదైనా క్రూరమృగాన్ని చంపడానికి నాకేమీ అభ్యంతరంలేదు. మనుష్యుడు పశువైపోయి, జనాన్ని వేపుకుంటుంటే, అల్లాంటివాడిని చంపిపారెయ్యడానికి నాకేమీ అభ్యంతరంలేదు. కాని ఇల్లాంటి అల్పజీవుల్ని చంపడంమాత్రం నా కెంతమాత్రం యిష్టంలేదు. అలాంటివాళ్ళను చంపడానికి మన చేతులెట్లా పస్తాయో నాకు తెలియదు.'

‘ఐసే క్యారజంతువులకన్న యేవిధంగా మెరుగు ?’

‘అవును. ఏమీ మెరుగుకాదు.’

‘ఒక్కక్షణం పంటిమీద వాలి కాస్త రక్తం తాగినందుకే దోమని చంపి పారేస్తాంకాదూ?’

‘అవును. అందు కే మనడంలేదు. కాని ఇది మహాయాతనపనిమీ!’

‘కాని యేం చేస్తాం? అని ఆండ్రి పెడివి విరిచాడు. పావెల్ కొంచెంసేపు మానం వహించాడు. తర్వాత ‘ఆండ్రి! నువ్వల్లా మనిషిని చంపగలవా?’ అని అడిగాడు.

‘నా స్వార్థంకోసం అయితే మనిషిని కాదు, బీవమున్న దేనినీకూడా చంపలేను. కాని మన ఆదర్శంకోసం, సంఘంకోసం, ఏ పనైనా చెయ్యగలను. ఆఖరుకి నా కొడుకుని చంపాలసాచ్చినా చంపగలను’ అని ఆండ్రి జవాబు చెప్పేడు.

తల్లి ‘ఓహో! ఆండ్రి!’ అని అడిగిపడింది.

ఆండ్రి చిరునవ్వువచ్చుతూ ‘ఏమిచేస్తాం! వేరే మార్గంలేదు.’ అన్నాడు.

‘అవును, మనబ్రతు కంటే’ అని పావెల్ రెట్టించాడు. ఆండ్రి కొంచెం సేపు ఏమిటో దీర్ఘంగా ఆలోచించాడు. అమాంతంగా ఏదో వుద్రేకం వచ్చి, లేచి మాట్లాడడం ఆరంభించాడు.

‘మనిషికి గత్యంతర మేముంది? సర్వమానవసమానత్వాన్ని సాపించడానికి ముందు కొందరిని అసహ్యించుకోవడం తప్పనిసరి అవుతోంది. తమ స్వీయసుఖంకోసం, తమ పేరు ప్రతిష్టలకోసం మనుష్యుల రక్తమాంసాలను అమ్ముతూ మానవజీవితాభివృద్ధికి ఆటంకాలు కల్పించేవాళ్ళని ముందుగా నాశనం చెయ్యాలి. ఎవడైనా ఒక దుర్మార్గుడు మర్యాదస్థుల మార్గాని కడ్డొస్తూ వుంటే అలాంటివాడిని అంతంచేయక చూస్తూవురుగుంటే నేనూ దుర్మార్గుడిక్రిందే లెక్క. అలాంటప్పుడు అవకాశందొరికితే వాళ్ళమీద విజృంభించడానికి నాకు హక్కుం దన్నమాటే. శత్రుకోటిలో యెవరు నా దగ్గరకొచ్చి మిగతావాళ్ళకన్న యెక్కువ నాకు బాధ కలుగజేస్తాడో వాళ్ళ మీద కసితిరుచుకోడానికి నాకు సరిబు ఏర్పడుతుంది. ఇది సరియైన న్యాయం. కాని ఇప్పుడు నే నా న్యాయాన్ని గమనించదలచుకోలేదు. వాళ్ళ రక్తం

చిమ్మడంవల్ల ప్రయోజనం లేదు. అది జీవరాహిత్యమైన రక్తం. నిజంగా సత్యం సిరపడి వృద్ధిపొందాలంటే, స్వచ్ఛమైన మన రక్తాన్నే సమృద్ధిగా ధారపోయాలి. అల్పమైనవాళ్ళ కుళ్ళినరక్తాన్ని చిమ్మించి ప్రయోజనంలేదు. ఆ సంగతి నాకు తెలుసును. అవసరమైతే హత్యచేస్తాను. కాని దాని పాపం నాదే. దాని బాధ్యతంతా నాదే. ఇంకొకళ్ళకేమీ సంబంధం లేదు. నాపాపం నాతోటే ఆఖరు.'

ఆండ్రి పై విషయం చెపుతూ లేచి పచారుచేయడం ఆరంభించాడు. తల్లి బెదురుతూ అతనికేసి చూసింది. హత్యంటే ఆమెకుగల భయం పోయింది. బహుశా ఈపని వైహావికప్ తప్ప ఇంకెవ్వరూ చేసివుండరని ఆమె అనుకుంది. పావెల్ తల చాల్చుకొని శ్రద్ధగా వింటున్నాడు. ఆండ్రి ఘంటాపథంగా తన ఉపన్యాసాన్ని సాగించాడు.

'ఒక్కొక్కప్పుడు అవసరంకొద్దీ స్వీయసిద్ధాంతాలకి ప్రతికూలంగా నడవాలసాస్తుంది. నీ సర్వస్వాన్ని-ఆఖరికి ఆ సిద్ధాంతాలనుకూడా త్యజించడానికి సిద్ధపడాలి. ఒక ఆదర్శంతోసం ప్రాణాన్ని అర్పించడంలో విశేషం లేదు. ప్రాణానికన్నా ప్రియమైన సిద్ధాంతాన్ని విడిచిపెట్టడం చాలా ఘనమైన సంగతి. అప్పుడే సత్యం ధర్మం వృద్ధిపొందుతుంది.....ప్రజలలో ఆఖండమైన ఐకమత్య మేర్పడి అంతా సోదరభావంతో జీవిస్తే రోజులు రాకతప్పదు. అంతా ఒకరిమాట ఇంకొకళ్ళు వినడం, ఒకరి ఆధిక్యత నింకొకళ్ళు గుర్తించడం సంభవిస్తుంది. భూమిమీదనుండే మనుష్యులంతా స్వేచ్ఛగా అకాశంమీద విహరించే పక్షుల్లా విహరిస్తారు. మనుష్యుల హృదయాలన్నీ పవిత్రంగా వుంటాయి. మానవుల హృదయాల్లో దురాశ, అనూయ ఉండనే వుండవు. మానవసేవయే మనుష్యుల పరమావధి అవుతుంది. అప్పుడు జాతి మహోన్నతస్థితికి వస్తుంది. స్వేచ్ఛావిహారులకు ఎగరలేని యెత్తేముంది? అప్పుడు మనం సత్యం, స్వేచ్ఛా, సౌందర్యం మొదలయిన సద్గుణాల మధ్య జీవయాత్ర సాగిస్తాం. అన్నిటికీ స్వేచ్ఛా స్వాతంత్ర్యాలే మూలం. అందులో ఘనత, సౌందర్యం ఉన్నాయి. అప్పుడు ఎవరయితే మానవసేవకు తమ సర్వస్వాన్ని ధారపోస్తారో వాళ్లే ఘనులుగా పరిగణింపబడతారు. ఎవరు స్వేచ్ఛగా ఉంటారో వాళ్లే గొప్పవాళ్ళు. ఇంతెందుకు? అప్పుడు జీవితమే ఘనంగా ఉంటుంది.' ఆండ్రి కొంచెంసేపు ఆగాడు.

ఒక్కసారి ఇటూ అటూ ఊగి మళ్ళీ ఆరంభించాడు. 'అటువంటి జీవితం కోసం నే నేపని చేయడానికయినా సిద్ధంగా ఉన్నాను. ఆఖరికి నా చేత్తో నాగుండెలు పెరికి కాలితో మట్టగింపవలసాచి నా సందేహించను. సిద్ధంగా ఉన్నాను.'

ఈ మాటలు చెప్పుతున్నప్పుడు అతని కెక్కడలేని ఉద్రేకం వచ్చింది. ముఖం కంచగడ్డలాగింది. కన్నీళ్ళు బొట బొట రాలినాయి. తల్లి లేచి నిలబడి ఆదుర్దాగా చూస్తోంది. పావెల్ తెల్లబోయి 'ఆండ్రి! ఏమిటి చంతా' అని అడిగాడు. ఆండ్రి తల ఊపుతూ ఒక్కనిముషం తల్లికేసి చూచి 'ఐసేని నేనే కొట్టేను.'

గబాలున తల్లి లేచి గడగడ వణకుతూ ఆండ్రి దగ్గర కళ్ళి చేతులు పట్టుకుని రహస్యంగా 'ఆండ్రి ఆండ్రి! ఊరుకో గట్టిగా అనకు. ఎంతవని జరిగింది! అయ్యో! అయ్యో!' అని నిశ్శబ్దమైతే రాలింది.

'అమ్మా! కొంచెం ఆగు. జరిగినదంతా చెప్తాను.' అన్నాడు ఆండ్రి.

'అక్కరలేదులే. నువ్వు గట్టిగా మాట్లాడొద్దు. ఇకముందు భారం అంతా దేవుడిదే అని తల్లి మాటకడ్డొచ్చింది. పావెల్ నెమ్మదిగా ఆండ్రి దగ్గర కొచ్చేడు. అతని ముఖం వెలవెలబారుతోంది. 'పెరిమెలు వణికాయి. ఒక చిత్రమైన చిరునవ్వునవ్వి 'ఆండ్రి! నీచెయ్యేది? ఒక్కసారి మనసార కరస్పర్శనం చెయ్యునియ్యి. నిజంగా నీ మనస్సెంత ఖోభించిందోకదా?' అని చెయ్యి పట్టుకోబోయాడు. ఆండ్రి తల్లిచేయి వదల్చుకునేసరికి గట్టిగా పాపా అతనిచెయ్యి పట్టుకున్నాడు.

తల్లి 'నాయనా! నువ్వు ఐసేని చంపా నంటావా? లేదు. నువ్వు చంపలేదు. నా కళ్ళారా చూసినా నేను నమ్మను' అంది.

'ఆండ్రి! అమ్మ చెప్పినమాట నిజమే. ఇక ఊరుకో. అది మా ఆలోచనకు మించిపోయిన సంగతి' అన్నాడు పావెల్.

ఆండ్రి కొంచెంసేపు తలవాల్చుకుని కూచున్నాడు. తర్వాత దద్దద స్వరంతో ఇలా చెప్పడం మొదలెట్టాడు.

'పావెల్! నే నాపని చెయ్యదలచుకోనే లేదునుమా? నువ్వు నేనూ వెడుతున్నప్పుడు నువ్వు కాస్తముంద రున్నావు; నేను ఇవాన్ గాసవ్ తో మాటాడుతూ కాస్త వెనుకబడ్డాను. అప్పుడా సందు మొదటికొచ్చి

ఐసే మిమ్మల్నిచూచి నవ్వేడు. ఇవాను ఇంటి కెళ్ళిపోయాడు. నేను ఫ్యాక్టరీ కేసి పెడుతున్నాను. ఐసే నాకూడా పడ్డాడు..... ఆ గాడిద నన్ను మహా అగౌరవపరచాడు సుమా! ఇదివర కన్నడూ నన్నెల్లా అకమానించలేదు. వెంటపడ్డ కుక్కలొకాడుకు తిన్నగా నోరుమాసుకుని రావచ్చునా? లేదు. పోలీసులు మనల్ని గుర్తుపెట్టుకున్నారనీ, మే I వ తేదీ లోగానే మన్ని జైలు కీడ్చు కెడతారనీ చెప్పడం మొదలెట్టేడు. నాకు ఒళ్ళుమండింది. తిక్కెత్తుకోచ్చింది. అక్కడికీ నవ్వి పూరుకున్నాను. అంతటితో వాడు పూరుకోక నేను చాలా తెలివైనవాడిననీ, అందుచేత యీ పని మానేసి పోలీసుల్లా గూఢచారిపనిలో దిగితే చాలా రాణిస్తాననీ సలహా చెప్పడం మొదలెట్టేడు. దానితో నాకు అరికాలిమంట నెత్తికెక్కింది. నన్నుమర్కమీద గుడ్డినా శాంతం ఉండేదేమో కాని, ఈ కుళ్ళుమాటలు దినేసరికి ఇక ఒళ్ళుతెలియలేదు. ఆపాశంగా పళ్ళుబిగించి యిదిగో యీ కుడిచేతితోనే మెడమీద ఒక్కగలేతా యిచ్చేసి నా దారిని నేను చక్కావచ్చాను. గిర్రున తిరిగి దభాలున క్రిందపడటం మాత్రం చూసేను. మళ్ళీ వాడి అతీ గతీ యేమవుతుందా అనే ఆలోచనే నాకు కలుగలేదు. వాడి కింతప్రమాదం వస్తుందని తోచనేలేదు. కాళ్ళక్రింద పడ్డ కప్పని తొక్కిసి చక్కావచ్చి నట్లే నేను ఫ్యాక్టరీకి వచ్చేశాను. పనిచూస్తూంటే ఐసే నెనకో చంపేశారనే కబురు విన్నాను. నిజంగా నేను నమ్మలేదు. కాని నా చెయ్యిమాత్రం తిమ్మి రెక్కిపోయింది. ఆ దెబ్బకి. ఈచేత్తో పని చెయ్యలేకపోయాను. 'పిడికిలి చూపిస్తూ' నిజంగా యీ చేతి కంటుకున్న పాపం యీ జన్మానికి పో దనుకుంటాను.'

తల్లి మాట కడ్డొచ్చి 'నాయనా! నీ హృదయంలో కల్మషం లేకపోతే సరి' అంది. తల్లికండ్లవెంబడి కన్నీళ్ళు జలజల రాలినాయి.

'అమ్మా! నాకు కల్మషం యెంతమాత్రం లేదు. నేనసలు తప్పు చేసినట్లే భాదించడంలేదు. కానీ ప్రాణం విసుగుతుంది. ఈకల్మషం కడు పులో పెట్టుకోవలసిన అవసరం లేనేలేదు.

'అయితే యిప్పు డేం చేస్తావు?' అని పావెల్ అడిగేడు.

'చెయ్యడాని కేముంది? అవసరమైతే వాడిని నేనే కొట్టేనని చెప్పడానికి నా కేమీ భయంలేదు. కాని ఒకండుకు మాత్రం చిన్నతనంగా

వుంది. ఇల్లాంటి స్వల్పవిషయంకోసం జైలుకెళ్ళడానికిమాత్రం సిగ్గువుతోంది. ఒకవేళ యీ నేరానికి యెవరినైనా అరెస్టుచేసి కేసు పెడితే మాత్రం నేను బయటపడి నా నేరం ఒప్పుకుంటాను. లేకపోతే మాత్రం నా అంతట నేను వీధిలో పడను. 'లేచి చేతులూపుతూ' అబ్బే. ఇంత చిన్నవిషయానికి బయట పడతానా? పడను. నాకు సిగ్గేస్తుంది'

ఫ్యాక్టరీకూత వినబడింది. అండ్రీలేచి 'పావెల్ ! నేను యివ్వేళ పనిలోకి రాను' అన్నాడు.

'నేనూ వెళ్ళను.'

'నేను స్నానం చేస్తాను' అని అండ్రీ డిగాలుపడుతూ స్నానాల గదిలోకి పోయాడు.

అండ్రీ వెడుతుంటే తల్లి అతనికేసి దీనంగా చూచింది.

తర్వాత పావెల్ తో ఇల్లా చెప్పింది.

'పాపా ! నేను ఇదంతా నమ్మను. ఒకవేళ నమ్మినా అతన్ని ఏమీ అనవలసినపని లేదు. మనిషిని చంపడం పాపం అని యెరుగుదును. నాకు దేవు డంటే చాలానమ్మకం. క్రీస్తుదేవునియందు పూర్తియైన విశ్వాసం వుంది. అయినప్పటికీ అండ్రీలో ఏమీ దోషం నాకు కనుసించటంలేదు. వినే సంగతి తలుచుకుంటేమాత్రం కొంచెం విచారం కలుగుతుంది. అతను రాబ్బగ్నడు. అక్కడ డిక్కులేక పడుంటే చూచాను. మిమ్మల్ని ఉరి తీయిస్తానంటూ అతడు బెదరించినమాటలన్నీ జ్ఞాపకాని కొచ్చాయి. కాని ఎందుచేతనోకాని అత డంటే అసహ్యం కలుగలేదు. చచ్చిపోయాడుకదా అనే సంతోషమూ కలుగలేదు. జాలిమాత్రం వేసింది. కాని ఇప్పు డెవరి చేతుల్లో చచ్చిపోయాడో కూడా తెలిసింది. కనుక విచారమే లేదు.'

తల్లి కొంచెంసేపు యేమిటో తనలోతానే అలోచించుకుంది. 'ఓయి కీవుడా !' అంటూ అదిరిపడి 'పాపా ! నే చెప్పేమాటలన్నీ వింటున్నావా?' అని అడిగింది.

పావెల్ అమెప్రశ్నను విన్నట్లు లేదు. గదిలో ఇటూఅటూ పచారు వేస్తూ చెప్పటం ఆరంభించాడు.

'అమ్మా ! అండ్రీ యీ విషయాన్నింతటితో సర్దుకునేటట్లు లేదు. 'సలలు ఎప్పటికైనా సర్దుకుంటాడనే విషయంకూడా అనుమానమే. ఇదిగో

చూడు ! మనుష్యులంతా ఒకళ్ళకొకళ్ళు యెలావున్నారో చూడు. నీ కెంత యిష్టం లేకపోయినా ఒక్కొక్కప్పుడు దెబ్బతీయాలసాస్తుంది. ఆ దెబ్బయినా యెవరిమీద ? ఎందుకూ పనికిరాని నిర్భాగ్యునిమీద. వాడు మూర్ఖు డవడంచేత నీకన్నా అధమస్థితిలో ఉన్నాడు. అండ్రి పారబాటున యాదాలాపంగా, ఒకమనిషిని చంపాడు. అందుకు అతని కెంతోపశ్చాత్తాపం గలిగి సిగ్గుపడుతున్నాడు. ఎంతో మహాపాపం చేసినట్లు అందోళనతో బాధపడుతున్నాడు. ఇక ఫ్యాక్టరీఅధికారులసంగతి చూడు. వాళ్లు వేల కొలది జనాన్ని చడిచప్పుడూ, దయాదాక్షిణ్యం, నదురూదెదురూ లేకుండా చంపి పారేస్తున్నారు. చంపడంలోనూ విధిలేక కాదు. విలాసంకోసం సంతోషంతోటి. ఈ మారణకర్మంతా యెందుకో తెలుసునా ? తమ స్వంత సౌఖ్యంకోసం, తమ కొంపలు నిలబెట్టుకోడానికి, తమ భవనాల్లోనికుచ్చీలు, బీరువాలు చెక్కుచెదరకుండా ఉండడానికి, తమ వెండిబంగారాలు బాగా ఉండడానికి. అన్నిటికన్నా తమ పేరు ప్రతిష్టలు నిలుపుకునే ప్రజలమీద ఇష్టంవచ్చినట్లు అధికారం చలాయించడానికే. వేలకొద్దీ జనం అత్యలస హత్యచేయడం కేవలం తమశరీర రక్షణకోసంకాదు, తమ అసిపాసుల రక్షణకే. తమ విశ్వర్యం నిలబెట్టుకోడానికే. 'పావెల్' నిట్టూర్పునిడిచి తల్లిచేయిపట్టి అడించి 'అమ్మా ! ఈ కుళ్ళుసంతా నువ్వు గ్రహించి నట్లయితే, మా ఆదర్శంయొక్క సత్యాన్ని నువ్వు గ్రహించగలుగుతావు. మా ఆదర్శ మెంత మహత్తరమైనదో నీ కప్పు డరమవుతుంది.'

ఈమాటలు వింటూంటే తల్లి కేదో అందోళన బయలుదేరి లేచింది. తన కుమారుని హృదయంలో తనహృదయాన్ని మిళితంచేసేసి, ఒకగొప్ప జ్యోతిని వెలిగించా లనే కోరిక కలిగింది.

పాషా ! కొంచెం ఆగు. నేనూ మనిషినే. నాకూ హృదయం ఉంది' అన్నది.

ఇంతలో వాకిట్లో యెవరో వస్తున్నట్లు చప్పుడైంది. వాళ్ళిద్దరూ పులిక్కిపడ్డారు.

'ఒకవేళ అండ్రికోసం పోలీసువాళ్ళువస్తే?' అన్నాడు పాషా.

'ఓ భగవంతుడా ! నా కేమీ తెలియదు ! నా కేమీ తెలియదు ! ప్రభో!' అంది తల్లి మెల్లగా.

త్రేలుపు తీసేసరికి 'నేనే' అని నవ్వుకుంటూ రైబిన్ లోపలి కొచ్చాడు. ఒక దట్టమైన బొచ్చువొక్కా తొడుక్కున్నాడు. తలకు కూడా ఒక బొచ్చుటోప్ తగిలించాడు. బట్టలంతా తారుమరకలే. కొంచెం హెచ్చుతగ్గుగా ఎలుగొడ్డు ఆకారం వచ్చింది. లోపలికి ప్రవేశిస్తూనే తల్లిని పరామర్శించి పావెల్ డ్యేమసమాచారాలు కనుక్కున్నాడు. కుశలప్రశ్నలయిన తరువాత వొక్కా గిక్కా తీసి బల్లమీదపెట్టి, గది నాలుగు మూలలూ పరీక్షగా చూచి సావకాశంగా కూచుని బాతాఖానీకి ఉపక్రమించాడు.

'విమోయ్ పాషా! నువ్వు బాగా పెద్దమనిషి వాడున్నావు. నేను పక్కా పల్లెటూరి రైతు నైపోతున్నాను? నీ కేమీ ఆస్తిపాస్తి హెచ్చినట్లు లేదు కాని, పుస్తకాల సంపదమాత్రం హెచ్చినట్లు కనిపిస్తుంది. గ్రంథాలతో బీరువాలు నిండుతాయి. అవే కాబోలు మహాకనకం నీకు! అవునులే, నిజమే. సరేకాని, ఏమిటి విశేషాలు? ప్రపంచధోరణి ఎల్లాగుంది?'

'అంతా బాగానే ఉంది. వ్యవహారం ముందుకే సాగుతోంది' అన్నాడు పాషా.

'బాగానే ఉంది' అంటూ రైబిన్ హుషారుగా రైతులుపాడుకునే యీలపాట నొకదానిని పాడేడు. ఇంతలో తల్లి 'చీ కావాలా?' అంది.

రైబిన్ 'ఓ! టీ అన్నమాడేమిటి? ఇస్తే లొట్టెడు కల్లుకూడా పుచ్చుకుంటాను. లేకపోతే తినడాని కేమైనా పెట్టినా వద్దనను. వీటికేంగాని ఇంతకీ మిమ్మల్ని చూచాను. అదే నాకు చాలా సంతోషం' అన్నాడు.

పావెల్ రైబిన్ కు దగ్గరగాకూచుని 'ఏమయ్యా రైబిన్! నీసంగ తెల్లా వుంది? విశేషా లేమైనా ఉన్నాయా?' అని అడిగాడు.

'ఉంది, ఒక మోస్తరుగా. నే నిప్పుడు 'ఎడిత్ కేవ్' అనే గ్రామంలో ఉంటున్నా. గ్రామం చాలామంచిది. సాలుకు రెండుసంకలు. జనాభా రెండువేలు పైచిల్లర. మనుష్యులు మాత్రం పరమ దౌర్భాగ్యులు. భూమి అట్టే లేదు. ఉన్నది సారవంతమైనదీ కాదు చిన్నచిన్న ప్రతులుగా చీలికలై ఉంది' అన్నాడు రైబిన్.

‘వాళ్ళతో ఏమైనా మాట్లాడుతూ ఉన్నావా?’

‘నోడమూసుకు కూర్చుంటానా మరి ? మీరు ఇక్కడ ప్రచురించిన కాగితాలన్నీ జాగ్రత్తపెట్టేను. మొత్తం 34 కరపత్రాలు. వాటితో కొంత గ్రంథం సాగిస్తున్నాను. కాని నాకు ముఖ్యమైన సాధనం బైబిలు. దానితో బాగా గ్రంథం నడుపుతూ ఉన్నాను. ఆది గవర్నమెంటు పుస్తకమైనా అందులోకూడా కొన్ని సంగతు లున్నాయి. దానిమీద ప్రజలకు సమ్మతం కూడా ఎక్కువ. అయినప్పటికీ ప్రచారం చాలదు. అందుకోసమే నీదగ్గర నుంచి ఏమైనా పుస్తకా లుంటే పట్టు కెడదామని వచ్చాను. నాతోకూడా ఏఫీమ్ అనే కుర్రవాడుకూడా వచ్చాడు. తారు తోలుకొచ్చాం బళ్ళమీద; ఇంటికి వెడుతూ వెడుతూ ఈపని చూచుకుందామని ఇల్లావచ్చాను. ఏఫీమ్ వచ్చేలోగా నాకు ఏవోకొన్ని పుస్తకా లిస్తే వాటిని జాగ్రత్తపెట్టుకుంటాను.

పావెల్ తల్లితో ‘అమ్మా ! నీవెళ్లి కొన్ని పుస్తకాలు పట్టుకురా. గ్రామాల నిమిత్తమని చెప్పా వాళ్ళతో’ అన్నాడు.

‘అల్లాగే వెడతాను, మీరు టీ త్రాగండి’ అంది తల్లి.

రైబిన్ చిరునవ్వు నవ్వుతూ ‘ఏమమ్మాయ్ నిలోనా ! నువ్వుకూడా యీ వుద్యమంలో దిగేవా?’ అని తల్లిని హెచ్చరించాడు.

పావెల్ తో ‘సరేకాని, మన యీ పుస్తకాలు చదవా లనే కుతూహలం కలవాళ్ళు మా గ్రామంలో చాలామం దున్నారు. అక్కడ వీటియందు అభిరుచి కలిగించే ఉపాధ్యాయు డొక డున్నాడు. అతడు చర్చితాలూకు మనిషయినా మంచివా డని వాడుక. మా గ్రామానికి సమీపంలో ఇంకొక ఊరిలో ఆడమేస్తరుకూడా యీపనిచేస్తుంది. అయితే వాళ్ళు ఈ నిషిద్ధగ్రంథాలను మాత్రం ఉపయోగించరు. వాటిపేరు చెబితే హడలిపోతారు. నాకుమాత్రం ఆ నిషేధగ్రంథాలే కావాల్సివున్నాయి. అ వెల్లవుండాలో తెలుసునా ? మంచి బాణాల్లాగు తగిలేటట్టుగా ఉండాలి. వాటిని తీసుకెళ్ళి మెల్లగా ఎవరికీ తెలియకుండా వాళ్ళ కందిస్తాను. వాళ్ళద్వారా అది ప్రజల కందుతాయి. ఈలోగా పోలీసులు కనుక్కుంటే వాళ్ళే పంచిపెడుతున్నారనుకుంటారు. నేనుమాత్రం బయటపడను’ అంటూ తన తెలివితేటలకి తనే కాస్త సంతోషపడ్డాడు.

‘ఓహో! పెకి ఎలుగుగొడ్డులా ఉన్నా ఇతనిదగ్గర నక్కజిత్తులు చాలా ఉన్నాయి’ అనుకుంది తల్లి.

పావెల్ లేచి పచారుచేస్తూ కోంచెనేపు ఆలోచించాడు. పిమ్మట వాళ్ళిద్దరికీ ఈ క్రింది సంభాషణ జరిగింది.

పా:—రైబిన్! నీకు పుస్తకా లిస్తాం కాని, నువ్వు చెయ్యబోయే పని మాత్రం బాగాలేదు.

రై:—ఏమిటి? బాగాలేదు? ‘తెల్లబోయాడు’

పా:—నువ్వు చేసేపనికి ఎప్పుడూ నువ్వే బాధ్యత వహించాలి. అంతేకాని నువ్వేదో ఇతరులను చిక్కులో పెట్టడం సబబుకాదు.

రై:—‘తలపోపుతూ’ నువ్వు చెప్పే దేమిటో నాబుర్ర కెక్కలేదు.’

పా:—అయితే చెపుతా విను. కరపత్రాల్ని బడిపంతుళ్ళు పంచిపెట్టారని పోలీసులకు అనుమానం తగిలితే వాళ్ళని జైల్లో పెడతారా మరి?

రై:—అ, పెడతారు. పెడితే ఏమి ?

పా:—ఏమిటా ? పుస్తకాలు పంచిపెట్టినది నువ్వు. జైలుకు నివ్వే వెళ్ళాలి. కాని ఇంకొక స్థలంకు వెళ్ళాలి?

రై:—పాపా! నువ్వు చాలా చిత్రమైన మనిషిలాగు నున్నావే? నాగలి దున్నకుంటూ ఛో ఛో అనుకునే రైతుమండావాడిల్లాంటి పనుల్లో కలుగజేసుకుంటూ డంబే యెవరు సమ్మతారు? ఎవ రనుమానపడతారు? పుస్తకాల గొడవంతా చదువుకున్నవాళ్ళదే. దాని సాధక బాధకాలన్నిటికీ వాళ్ళే సమాధానాలు చెప్పకోవాలి.

ఈ సంభాషణ తల్లి శ్రద్ధగా వింటోంది. రైబిన్ మాటను పాపా అరంచేసుకోలే దనుకుంది. అతనికండ్లలో కొంచెం ఆగ్రహం కనుసించింది. ‘రైబిన్ ఉద్దేశ్య మేమిటంటే అతనిపని కేమీ అడ్డురాకుండా యెవరో ఒకరు జైలుకెడుతూ ఉంటారని’ అని మెల్లగా వ్యాఖ్యానం చేసింది.

‘అంతే. అంతే’ అన్నాడు రైబిన్ అంగీకారంతో.

పావెల్ చుట్టుకున్న ‘అమ్మా! మాబాగా చెప్పేవుకాదూ సబబు? మాటవరుసకి మన ఆండ్రి ఏదో తప్పుపనిచేసేడనుకో; అతను చేసిన పనికి నన్ను జైలులో పెట్టారనుకో; అప్పు డేమంటావు?’ అన్నాడు.

తల్లికి ప్రశ్న ససాళాని కంటింది. ఏంచెప్పడానికి తోచక 'అలా యెందుకు జరుగుతుంది?' అంది.

రైబిన్ అందుకుని తల్లితో 'నిలొనా! ఇల్లాంటి విషయాలు మహా సున్నితమైనవి' అన్నాడు. కాస్త ఉపదేశభోరణిలో పావెల్తో ఇల్లా చెప్పాడు.

'ఓయి తమ్ముడూ! ఈ విషయాల్లో నీ యభిప్రాయా లింకా చాలా పచ్చిపచ్చిగా వున్నాయి. బాగా పక్కానికి రాలేదు. రహస్యపుకార్య క్రమంలో కీర్తికి స్థానంలేదు. కొన్ని సంగతులాలోచించి, ఎవరిదగ్గర కర పత్రాలుంటే వాళ్ళనిముందుగా జైల్లోపెడతారు. అంతేకాని వాళ్ళ కంద జేసిన వుపాధ్యాయులజోలికెళ్ళరు. అది మొదటిసంగతి. ఇక రెండవవిషయం ఆ బడిపంతుళ్ళు ప్రజలకి చట్టసమ్మతమైన పుస్తకాలిచ్చినప్పటికీ అందులో కూడా నిషేధపు పుస్తకాల్లో వుండేవిషయాలు లేకపోలేదు. కాకపోతే అంత హెచ్చుగా ఉండకపోవచ్చును. అంతకంటే మెత్తటిభాషలో వుండ వచ్చును. సత్యమంతా ఒక్కటే. అంటే నేను చేసేపనినే వాళ్ళకూడా చేస్తుంటారన్నమాట. కాని నేను రాచబాటను పోతాను. వాళ్ళు సందు ల్లాంచి, గొందులలోంచి పోతారు.....ఇక మూడవవిషయం: వాళ్ళకి నాకూ సంబంధమేమిటి? కాలినడకను పోయే నాకూ, సుర్రంమీద సవారి చేసే వాళ్ళకూ పాత్రేమిటి? వాళ్ళకి నాకూ స్నేహం యెల్లా కలుస్తుంది? నాలాంటి యింకోరైతువిషయంలో యిలా ప్రవర్తించను. కాని ఇల్లాంటి చదువుకున్నవాళ్ళతో నాకు మొగమాట మేమిటి? ఒక డేమా చర్చితాలూకు మనిషి. రెండో ఆమె యెవరో భూఖామందుకుమార్తె. ప్రజల నుద్ధరించా లనే బుద్ధి వీళ్ళ కెందుకు పుట్టిందో నా కర్థమవడంలేదు, వాళ్ళ వుద్దేశ్యాలు అంటే ఆచదువుకున్న మాష్టర్ అభిప్రాయాలు రైతువాడినైన నాకు అవ గాహన అవడంలేదు. నే నెందుకు పనిచేస్తున్నానో నాకు తెలుసును కాని, వాళ్ళ సంగతిమాత్రం తెలియడంలేదు. శతాబ్దాలతరబడి వాళ్లు ప్రజలమీద పెత్తనంవహించి రైతుల్ని పీడించుకు తిన్నారు. మరిప్పు డింత అర్థాంతంగా రైతుల నుద్ధరించాలనీ, వాళ్ళకళ్ళు తెరిపించాలనీ, యెందుకు ప్రయత్నిస్తున్నారో తెలియడంలేదు. తమ్ముడూ! నేనుపిచ్చిపిచ్చికథలనునమ్మేవాడినికాను.

అందుచేత వాళ్ళంటే నాకు అంత సమ్మతంలేదు. చీకట్లో నడుస్తున్నప్పుడు ఎదట వున్నది ఎడ్లో మొద్దో లేకపోతే మరొకటో తెలుసుకోవాలి.'

ఈ ధోరణి వింటూంటే తల్లి తెల్లబోయింది. పాపా ఏమంటాడో అని అతని ముఖంకేసి చూచింది. ఇంతలో ఆమెకు చదువుకున్న వాళ్ళల్లో కొందరు జ్ఞాపకాని కొచ్చి 'రైబిన్ ! కొందరు శ్రీమంతులూ విద్యాధికులూ కూడా ఈ రైతులకోసం అట్టకట్టలు పడుతున్నారే. అనేకమంది జైళ్ళల్లో హతమారిపోతున్నారే. దాని కేమంటావు?' అని అడిగింది.

రైబిన్ మళ్ళీ అందుకున్నాడు. 'వాళ్ళ వుద్దేశ్యమే వేరు. అల్లాంటి వాళ్ళ తరహాయే వేరు. రైతుదగ్గర నాలుగు డబ్బులు చేరితే పెద్దమనిషై పోతాడు. పెద్దమనిషి చేతిలోవుండే పైనా ఖర్చయిపోతే రైతైపోతాడు. అంటే చేతిలో పైనా ఫ్రైసలయితే ఆత్మకూడా పరిశుద్ధమవుతుందన్నమాట. మనిషి జీవితాన్నిబట్టి బుద్ధికూడా ప్రసరిస్తుందని వెనుక నువ్వేకాదూ చెప్పావు? పనివాడికి యజమానికి చుక్కెదురు. ఒక డవునంటే రెండోవాడు తప్పకుండా కాదనాలి. అల్లాగే రైతుకీ చదువుకున్నవాడికీనీ. రైతుస్వభావం వేరు, పెద్దమనిషితరహా వేరు. రైతుకి కడుపునిండితే పెద్దమనుష్యులు మడత కుడుము రెయ్యాలి. రైతులంతా మంచివాళ్ళని నేను చెప్పను. వాళ్ళల్లోనూ కొందరు దౌర్భాగ్యులు, ఆత్మహతకులు లేకపోలేదు.

రైబిన్ కి ఉద్రేకం వచ్చి లేచాడు. 'మొఖం కందగడ్డయిపోయింది. ఆ వుద్రేకంతోనే మెల్లగా మాట్లాడడం సాగించాడు.

'నాసంగలే మాడండి. అయిదేళ్ళపాటు పాట్ల చేత్తోవుచ్చుకొని ఆ ఫ్యాక్టరీనుండి యీ ఫ్యాక్టరీకి, యీ ఫ్యాక్టరీనుండి ఆ ఫ్యాక్టరీకి తిరిగేను. చివరికి ప్రాణం విసిగి పల్లెటిదిక్కుకి చేరుకున్నాను. పల్లెటూరు అలవాటు తప్పిపోయినాక మళ్ళీ అచ్చటికి చేరుకునేసరికి ఆ జీవితమంతా చాలా దుర్భరంగా కనబడింది. అక్కడ బ్రతుకే 'అసంభవ మనిపించింది. మీ కిక్కడ ఆకలివాధంటే ఏమిటో తెలియదు. అందుచేత గ్రామాలలో జరిగే దారుణాలన్నీ మీకు తెలియవు. అక్కడ ప్రజల్ని ఆకలి పీడించేస్తోంది. అన్నం దొరికే యెత్తేమీ కనుపించుటలేదు. ఈ టుదాధ ప్రజల ఆత్మల నన్నిటిని నాశనం చేసేస్తోంది. మనుష్యుల మొఖాలమీద వుండవలసిన జీవకళ యేమీ ఆచటి ప్రజలలో కనపడడంలేదు. వాళ్ళది బ్రతుకు చెప్పడానికే పిలువేదు.

నిత్యదరిద్రంలో కుళ్ళిపోతున్నారన్నమాట. ఈ బాధలకి తోడు ప్రభుత్వాధికారులు వాళ్ళని బ్రతకనివ్వరు. 'అన్నమా దేవా' అని యేడుస్తావుండే యీ నిర్భాగ్యుల కేమైనా యెప్పుడైనా గుప్పెడు మెతుకులు దొరికితే, వాటినికూడా గుటకాయించడానికి యీ వుద్యోగులు తయారుగా కనిపెట్టుకుంటారు. దొరికింది లాక్కోడమే కాకుండా, ఏమని అడిగితే పట్టుడకొడతారుకూడాను. 'పావెత్' కేసి చూస్తూ తమ్ముడూ! ఈ బ్రతుకు చూసిచూసి నాకు ప్రాణం విసుగెత్తిపోయింది. అసహ్యంవేసింది. కన్నెత్తి చూడలేక పోయాను. కాని మళ్ళీ ఆలోచించుకున్నాను. ఈ అసహ్యాన్ని ఆగ్రహాన్ని సంబాళించుకున్నాను. ఈ అవసరమేను. ఏమైనాసరే అక్కడేవుండి యేదో కొంత గొడవచేయడానికి నిశ్చయించుకున్నాను. ప్రజలకు జరుగుతున్న అపచారాలన్నీ నావంటికి పట్టేయి. వాటికి కారకులైన అధికారుల మీద అసహ్యంకూడా నారక్తంలో జీర్ణించింది. ఈ అపచారాలన్నీ నా హృదయమీద పొడుస్తున్నట్లు పొడుచుకుంటున్నాయి.'

ఈమాటలు చెబుతుంటే రైబిన్ నుదుటిమీద ముత్యాలులా చెమట పట్టి అతను పావెత్ భుజంమీద చేతితో తట్టేడు.

'పావెత్! ఈవిషయంలో నువ్వు నాకు పూర్తిగాసాయంచెయ్యాలి. నాకు కొన్ని పుస్తకాలు ఇవ్వాలి. ఎల్లాంటి పుస్తకాలనుకొన్నావు? పుస్తకం వక్కసారిచదివితే ఇకమనిషికిశాంతిఅవేమాటఉండకూడదు. ప్రజల మనస్సుల్ని కలవరపెట్టేయ్యాలి. ఈ పట్నవాసంవాళ్ళకోసం వ్రాసేవాళ్ళనే పల్లెటూరివాళ్ళకోసం కూడా వ్రాయమనిచెప్పు. ఎల్లా వ్రాయాలంటే నిజంగా ఉన్నదున్నట్లే వ్రాసేయ్యాలి. పల్లెటూరి వాళ్ళు చదువుకుంటే వుడుకెత్తిపోవాలన్నమాట. ఆఖరుకు ప్రాణాలైనా తెగించడానికి సిద్ధపడేటట్లు వ్రాసేయ్యాలి. చెయ్యి ఆడిస్తూ ఇదిగో చూడు; కొందరు మనుష్యులు చచ్చిపోతే ఫరవాలేదు. ప్రజల సుద్ధరించడానికోసం కొందరు చచ్చిపోవాలి. ఆ శవాల్లాంచి గొప్పవెలుగు బయలుదేరుతుంది. ప్రపంచంలోని అనేక కోట్లజనాన్ని ఉద్ధరించడానికి కొన్ని వేలమంది ఆహుతులైతే కానియ్యి అంతే. మమమ్యులు చావడం సుఖమే. మళ్ళీ ప్రజలలో జీవం కలగాలి' రైబిన్ ఇలా తీవ్రంగా మాట్లాడేడు. మాట్లాడినంతనేపూ చాలా ఆవేశంతో మాట్లాడేడు. అప్పుడప్పుడు పళ్లుపటపట కొరికి ముష్టిర్పూడించే

వాడు. ఆ బల్లగుడ్డేవాడు. ఆ ధోరణంతాచూస్తే తల్లికి తనభర్త జ్ఞాపకాని కొచ్చాడు. నిలోనా టీ తీసుకొచ్చి రైబిన్ ముందర పెట్టింది. పావెల్ రైబిన్ ఉపన్యాసాన్ని విని తలకాయ ఊపుతూవచ్చాడు. ఆఖరికి 'రైబిన్ ! నువ్వుచెప్పిన సంగతులన్నీ నిజమే. పుస్తకాలు అవసరమే. పల్లెటూళ్ళలో ప్రచారంకోసం ఒకపత్రికకూడా అవసరమే. నువ్వు మాకు సంగతి సందర్భాలన్నీ తెలియచేస్తూంటే గ్రామాలకోసం ఒక పత్రికను ప్రచురిస్తాం' అన్నాడు.

'సరే, చేయించండి. అన్ని విషయాలు మీకు తెలియచేస్తాం. వ్రాయడం మాత్రం బహుతేలికభాషలో వ్రాయాలి. ఆఖరుకి శుద్ధ ఎద్దు మొద్దుకయినా తెలిసేటట్లుండాలి.'

ఇంతలో తలుపుతోసుకుని ఏఫిమ్ లోపలి కొచ్చాడు. రైబిన్ అతన్ని పావెల్ కూ, పావెల్ ను ఏఫిమ్ కు పరిచయం చేశాడు. ఏఫిమ్ మంచి ఒడ్డుపాడుగూగల యువకుడు. లక్షణాలన్నీ మంచివే. అతను పావెల్ కరస్పొన్సనం చేస్తూనే గదంతా నాలుగుమూలలూ పరకాయించాడు. అతని దృష్టి సరాసరి పుస్తకాల బీరువామీద పడింది. గబగబా బీరువా దగ్గర కెళ్ళి పుస్తకాలన్నీ జమాబందీ చేయడం ఆరంభించాడు.

'అబ్బో! ఇక్కడ చాలా పుస్తకాలు ఉన్నాయి. కాని యివన్నీ చదువడానికి మీకు తీరికలే దనుకుంటాను. పల్లెటూళ్ళలో మాకు చాలా తీరిక ఉంది' అన్నాడు, పుస్తకాలు తిరగేస్తూను.

'తీరికుండి కాని, చదువుకోవా లనే కోరికలేదు' అన్నాడు పావెల్.

'కోరిక లేకేమి ? ఈ రోజుల్లో స్వతంత్రంగా ఆలోచించుకోలేని వాళ్లు చచ్చిపోయినవాళ్ళక్రిందే తక్కు. కాని ప్రజలు చచ్చిపోదలచుకో లేదు. కనుక కాస్త ఆలోచించుకుంటున్నారే' అన్నాడు ఏఫిమ్. ఒక పుస్తకాన్ని చేత్తో పుచ్చుకొని పేరు చదివి—

'ఖగోళశాస్త్రం ! ఇదేమిటి ?' అని పావెల్ నడిగాడు. పావెల్ విఫలంగా తెలియచెప్పాడు.

'ఇది మా కక్కరలేదు' అన్నాడు ఏఫిమ్.

రైబిన్ అందుకుని 'పల్లెటూరివాళ్లకు ఖగోళశాస్త్రం యెందుకూ ? భూమి యెలా పుట్టినాసరే. ఎలావున్నా సరే. ఆకాశంమీదనుంచి వేలా

దుతూవున్నా సముద్రంమీద తేలుతూవున్నా ఒకటే: వాళ్లకి భూమితో వున్న ప్రయోజనం ఒకటే. భూమి యింతభుక్తి నివ్వాలి! అన్నాడు.

‘దాస్యచరిత్ర’యిది మనలను గురించేనా? అని ఏఫిమ్ అడిగాడు. ‘ఇదిగో ఇది రష్యాప్రజల దాస్యచరిత్ర’ అంటూ పావెల్ ఒక పుస్తకం తీసి అతనిచేతి కిచ్చాడు.

‘ఇది పాతపురాణం. ఈ కాలానికి పనికిరాదు’ అంటూ ఏఫిమ్ దాని నవతల పెట్టేశాడు.

పావెల్ ‘నీవెలా కేమైనా భూమి వున్నదా?’ అని అడిగాడు.

‘ఆ, వున్నట్టే లెక్క. మా అన్నదమ్ములు ముగ్గురికీ కలిపి పదిన్నర ఎకరా లుండి. అదంతా యిసక బొండ్ల. పాత్రలు తోయకునేందుకే కాని పంటకు పనికిరాదు. నేనా భూమిని వదలుకున్నాను. విడుదలపెట్టక యేంచెయ్యను? కష్టపడినా కడుపునిండదుగదా! నాలుగేళ్ళనించి కూలిపనిచేసి పొట్టపోసుకుంటున్నాను. ఈసారి సిపాయిషనిలో కెడదా మని అనుకుంటున్నాను. కాని రైనినుమామ వెళ్ళొద్దంటున్నాడు! ఇప్పుడు సిపాయిలచేత జనాన్ని చావగొట్టిస్తున్నారటకదూ? అంచేత వద్దంటున్నాడు. చివర కేమైనా, చేరదా మనే అనుకుంటున్నాను. తరతరాలనుంచి వస్తున్న యీ సైన్యాన్ని లాగిపారవేయవలసిన కోజులొచ్చాయనుకుంటాను. ఏమంటావు?’ అన్నాడు ఏఫిమ్.

‘ఆ, వచ్చింది. కాని చాలా కష్టమైనపని. అన్నిటికన్న ముఖ్యం ఏమిటంటే—సైనికులతో మాట్లాడే సేర్పండాలి’ అన్నాడు పావెల్ నవ్వుతూ.

‘దాని కేం? సేర్పరుంటాం.’

‘వై అధికారులకి పట్టుబడ్డా రంటే తుపాకితో కాల్చిపారేస్తారు, తెలుసా?’

‘అవును. దయాదాక్షిణ్యాలు చూపించరు’ అంటూ ఏఫిమ్ పుస్తకాలన్నీ తిరగేయడం మళ్ళీ ఆరంభించాడు.

రైబిన్ టీ త్రాగిపోదామని తొందరచేశాడు. ‘తిన్నగా ఇంటికే...’ అవును కాని, విప్లవం అంటే తిరుగుబాటు కాదూ? అని ఏఫిమ్ ప్రశ్న వేశాడు. ఆ సమయానికే ఆండ్రి లోపలి కొచ్చి ఏఫిమ్ ను వీపుమీదతెచ్చి రైబిన్ పక్కనే కూర్చున్నాడు.

‘నువ్వుకూడా ఫ్యాక్టరీలోనే పనిచేస్తున్నావా?’ అని ఏఫిమ్ ఆండ్రి నడిగాడు. ‘అవును అయితే ఏమి?’ అన్నాడు ఏఫిమ్.

‘మరేంలేదులే. అతను ఫ్యాక్టరీపనివాళ్ళను చూడడం ఇదేమొదలు. వాళ్ళు అందరిలాగా వుండరని అతని వుద్దేశ్యం’ రైబిన్ సమాధానమిచ్చాడు. ‘ఎంచేత?’ అన్నాడు పావెల్.

ఏఫిమ్ ఆండ్రిని జాగ్రత్తగా నఖిఖిపర్యంతం పరీక్షచేశాడు—‘మీ ఎముకలు కోసుగా వుంటాయి. రైతుల ఎముకలు పుష్టిగా కాస్త గుండ్రముగా నునుపుతేరి వుంటాయి’ అన్నాడు. రైబిన్ అందుకుని ఇల్లా అన్నాడు: ‘రయితుకి తనకాళ్ళమీదతాను నిలబడగల శక్తివుంది. తనది కాకపోయినా తనకాళ్ళకింద భూముందనే స్పృహ వుంది. కాని ఫ్యాక్టరీకూలీకి అనిలకడ లేదు. ఎప్పుడూ పక్షిలాగు ఎగురుతూ వుంటాడు. ఒక కొంపా గోడూ లేదు. ఇవ్వేళ్ళ ఇక్కడ, రేపు అక్కడ, ఎల్లుండి యొక్కడో? అఖరికి పెల్లామైనా పట్టివుంచలేదు. ఎక్కడైనా కాస్తపేచీవస్తే సరి! ఆ ఫ్యాక్టరీకి సలాంకోట్టేస్తాడు. కానిరయితల్లాకాదు. తా నున్న సలంసుంచి కదలకుండానే తనస్థితి బాగుచేసుకోవడానికి ప్రయత్నిస్తాడు.....అదిగో నిలోనా వచ్చిందే?’ ఇల్లా అంటూ రయిబిన్ లేచి వంట ఇంట్లో కళ్ళాడు.

ఏఫిమ్ పావెల్ దగ్గరకొచ్చి పుస్తక మేదైనా ఇమ్మని అడిగేడు. చదువుకుని తారు తెచ్చేవాళ్ళ కిచ్చి పంపేస్తా నన్నాడు. పావెల్ అంగీకరించాడు. ఇంతలో లోపలినుంచి రయిబిన్ దుస్తులు బాగా పొండికగా ధరించి వచ్చాడు. ‘ఏఫిమ్ ! మనకి నేళయిపోయింది. పోదాంపద’ అంటూ ప్రయాణమైనాడు. చదువుకొనేందుకు పుస్తకం దొరికిందనే సంతోషంతో ఏఫిమ్ వెళ్ళిపోయాడు.

వాళ్ళిద్దరూ వెళ్ళిపోయాక పావెల్, ఆండ్రి, నిలోనా ముగ్గురు కూచుని ఇల్లా మాట్లాడుకున్నారు.

పావెల్.—ఆండ్రి, వీళ్ళసంగతి కనిపెట్టావా?

ఆండ్రి:—అ! అ! సంధ్యాకాలపు మబ్బుల్లా వున్నారు.

నిలోనా.—రయిబిన్ ఎంతమారి పోయాడో చూశారా? పక్కారయితే పోయాడు. అస లెప్పుడూ ఫ్యాక్టరీలో పనిచేసినట్టే కనుపించడం లేదు. ఎంత గడితేరేడు!

పా:—అండ్రీ ! నువ్వు ఇందాక ఇక్కడలేవుకాని ఉంటే అతని సంగతి స్వయంగానే చూసేవాడవు. ను వెళ్ళిపోతూ హృదయాన్ని గురించి మాట్లాడుతూ ఉంటావు. హృదయం యొక్క చమక్ లన్నీ చూపించే శాడు. నాకు గాభరా ఎత్తించ్చేశాడు. నే నసలు యెదురుచెప్పనేలేక పోయాను. అతనికి మహా ఆపనమ్మకం. వాళ్ళని తృణప్రాయంగా చూస్తాడు. అమ్మ అన్నట్లు అతనిలో గొప్ప శక్తి ఉందినుమా !

అం:—అవును. నేనూ అ సంగతి కనిపెట్టాను. ప్రజలు ఇంతవరకూ అంధ కారంలో ఉన్నారు. ఒక్కసారి వాళ్ళకు వెలుతురు కనిపించి దంటే ఇక ఆగరు. లేచారంటే వ్యవహారమంతా ఉల్టా సీదా చేసే స్తారు. వాళ్ళకి కావలసింది భూమి. దాన్ని సాఫేసీదాగా పుచ్చు కుంటారు.....అహా! పుచ్చుకుతీరుతారు. రైతు లేచాడంటే బడ బాలనమే. సాదు రేగినట్లే. ప్రపంచాన్నంతా తగలేసేస్తాడు.

పా:—అప్పుడు మన కణ్ణిస్తాడు.

అం:—అలాంటి అడ్డురాకుండా మనం జాగ్రత్తపడాలి. రైతుకి మనమే బాగా సన్నిహితులం. అంచేత రైతు మనలనే నమ్ముతాడు. మన్నే అనుసరిస్తాడుకూడాను.

పా:—మనం గ్రామాలనిమిత్తం ఒక వార్తాపత్రికను ప్రచురించా లంటున్నాడు రైబిన్.

అం:—అవును. తప్పకుండా ప్రచురించాలి. సాధ్యమైనంత త్వరలో.

పా:—నవ్వుతూ నే నతనితో వాదించతలుచుకోలేదు.

అం:—అప్పుడే యేమైంది? అతనితో వాదించడాని కింకా చాలా అవకాశాలున్నాయి. మనం ఒక్కసారి జనాన్నందరినీ ఊపెయ్యాలి. తర్వాతపని వాళ్ళే జరిపిస్తారు.

ని:—అండ్రీ ! నీ కన్నీ సుఖపుగా ఉన్నట్లే మాట్లాడుతానే !

అం:—అవును, జీవితం సుఖపుకాదూ? నేను పొలాల్లోకి షికారెడతాను.

త:—స్నానమైన తర్వాత షికా రేమిటి ?

అం:—అబ్బ ! నా ప్రాణం గాలికోసం తపిస్తోంది.

పా:—జాగ్రత్త ! జలుబుచేస్తుంది. పడుకుని నిద్రపట్టించుకో,

అం:—అబ్బే నిద్రపట్టదు, నేను వెడుతున్నా.

అండ్రీ వెళ్ళిపోయాడు. 'అతని కేదో బాధగా వున్నట్లుంది సుమా' అంది తల్లి. తల్లి అండ్రీని చాలా ప్రేమతో ఆదరిస్తున్నందుకు పావెల్ ఆమె నభినందించాడు.

'అమ్మా ! నీ హృదయం అమృతం సుమా.'

'అలాగా నాయనా ? అయితే సంతోషమే కాని మీ కేవిధంగా నైనా నేను సహాయం చేయగలనా? చేయగలిగితే.....'

'అమ్మా ! మ రేమీ భయంలేదులే; చేస్తావు.'

'భయం లేకపోవడం ఎలాగ ? అది తప్పదు. నాయనా ! ఆమాత్రం ధైర్యం చెప్పినందుకు సంతోషంగా వుంది.'

'సరే. ఇక ఆ నిషయం యెప్పుడూ మాట్లాడుకోవద్దు. నీమీద నా కెంతో ప్రేమఅనే సంగతి మరచిపోకు. నువ్వుచేసే సహాయానికి నే నెప్పుడూ కృతజ్ఞుడనే.'

ఆపుకోలేని దుఃఖంవచ్చింది. కొడుకుయెదుట కన్నీరు కార్చడాని క్షిప్రంలేక వంటయింట్లో కెళ్ళిపోయింది.

౧౮

ఒకనాడు వైహీనికవ్ యధాప్రకారం చింపిరితలతోటి చీకిగుడ్డల తోటి అసహ్యంగా రుసరుసలాడుకుంటూ పావెల్ ఇంటికొచ్చాడు. వస్తూనే పావెల్ కేసి తిరిగి—

'ఐసేని చంపిన దెహో తెలిసిందా ?' అన్నాడు.

'లేదు?'

'ఎవడోకాని యేమీ ఆర్భాటం లేకుండానే కొట్టికాడు. ఆ పనే ప్పడో నేనే చేద్దామని తయారవుతున్నా. ఆపని నాదే అనుకునేవాడిని. అదే నాకు సరిపోయేవని.'

♦ 'నికోలే ! తెలివితక్కువ వాగుడు కట్టిపెట్టు' అని పావెల్ మందలించాడు స్నేహంగా.

♦ పూర్తిపేరు నికోలే వైహీనికవ్.

తల్లి మాట కడ్డమొచ్చి 'నాయనా! నీ కిలాంటిబుద్ధి పుట్టిందేమిటి? నీ హృదయమైతే నవనీతములాంటిదే. కాని పైకిమాత్రం కాట్లకుక్కలా అరుస్తావు. సంగ తేమిటి?' అని బుజ్జించింది. ఆ సమయంలో అతడంటే నిలొనా కెంతో జాలికలిగింది. స్పృహకం మచ్చలతో వికారంగా వుండే అతనిముఖం యెంతో ముద్దుగా కనబడింది.

'అమ్మా ! నేను యిలాంటి పనులకుతప్ప యెందుకు పనికొస్తాను ? ఈ ప్రపంచంలో నా సొన మేమిటా యని ఎప్పుడూ ఆలోచిస్తూవుంటాను. నా కెక్కడాస్థలం కనుపించడం లేదు. ప్రజలకు బోధచెయ్యాలంటే బాగా నేర్పుగా మాట్లాడడం నాకు ఛేతకావాలి. అది నావల్లకాదు. జరుగుతుండే సంగతులన్నీ చూస్తూనే వుంటాను. ప్రజలకష్టాలన్నీ నాకు తెలుస్తూనే వుంటాయి. కాని వాటిని చెప్పలేను. అంటే నా ఆత్మ మూగదన్నమాట' అన్నాడు వైహోవికవ్. తర్వాత పావెల్ దగ్గర కెళ్ళి నేలకేసిచూస్తూ చంటి పిల్లాడులాగ ఇలా చెప్పాడు.

'సోదరా! నాకేదైనా మంచి కష్టమైనపని వప్పచెప్పు నే నిలాంటి బ్రతు కింక బ్రతకలేను. నిరర్థకమైనబ్రతుకు బ్రతికితే ఏమి? బ్రతక్కపోతే నేమి? మిరంతా యీ వుద్యమంలో చక్కగా పనిచేస్తున్నారు. ఉద్యమం దినదినాభివృద్ధి పొందుతోంది. నేనుమాత్రం దూరంగా వున్నాను. ఏమీ పనిచేయడం లేదు. ఎంతసేపూ దుంగలు ముయ్యడం దూలాలెత్తడంతో నా పని సరిపోతోంది. ఇందుకేనా బ్రతకడం? నాకేదైనా గట్టిపని చెప్పండి'.

పావెల్ అతనిచెయ్యి పట్టుకుని అతిఆప్యాయంగా దగ్గరకు లాక్కొన్నాడు. 'సరే. అలాగే చెప్తాములే' అని చెప్పి అప్పటికి సంతృప్తిపరిచాడు. ప్రక్కగదిలోనుంచి ఆండ్రిమాట వినిపించింది.

'నిజోలే ! నీకు నేను చెబుతాను పని, చేస్తావా ? అచ్చుకూర్చడం నేర్పుతాను. మన అచ్చుపనంతా నువ్వే చెయ్యొచ్చు, అదే నీకు సరి.'

వైహోవికవ్ ఆండ్రిదగ్గర కెళ్ళాడు. 'ఆండ్రి! నువ్వు నాకు అచ్చుపని చెప్పితే నా కత్తి నీకు బహుమతి యిస్తాను.'

ఆండ్రి ఖక్కున నవ్వేడు. 'కత్తి అంటే మామూలుకత్తి అనుకున్నా కేమిటి?' అన్నాడు వైహోవికవ్ మళ్ళీ.

పావెల్ కూడా ఘర్కున నవ్వేడు. వైహీమికవ్ గదిలో మధ్య నిలబడి 'ఏమిటది? నన్ను చూచి నవ్వుతున్నావా' అన్నాడు. ఆండ్రి గభాలున పడుకున్నవాడు లేచివచ్చి 'సందేహమా? ఎందుకో తర్వాత చెబుతానులే. కాస్సేపు పొలాల్లోకిపోయి షికారుచేద్దాం పదండి. వెన్నెల మహాబాగావుంది. లేపండి' అన్నాడు.

సువ్వు నవ్వుతూంటే చూడాలి. 'నేనొస్తానుపద' అని వైహీమికవ్ లేచాడు.

'సువ్వు బహుమతులు, వాగ్దానాలు చ్చస్తాంటే నాకు వినా లనుంది. రా' అంటూ సరసమాడేడు ఆండ్రి.

ముగ్గురుకలిసి బయటకు షికారు బయలుదేరేరు. కిటికీలోంచి తల్లి వాళ్ళకేసి రెప్పవచ్చుకుండా కాస్సేపు చూసింది. తర్వాత క్రీస్తుదేవుని బాప్తుకేసి తిరిగి 'ఓయి భగవానుడా! వాళ్ళకు తోడ్పడతానుమా!' అని అప్రయత్నంగా తనలో తానే ప్రార్థించింది. తర్వాత లోపలి కెళ్ళి దీపం ఆరేసి వెన్నెల్లో ప్రార్థనచేసింది.



రోజులు నిమిషాలాగున గడచిపోయాయి. కాలచక్రవేగంలో తల్లికి మే 1 టవ తేదీనిగూర్చి ఆలోచించడానికి తీరికలేకపోయింది. పగలల్లా పనితో విసిగి విసిగి పడుకుంటే యెప్పుడైనా ఒక్కొక్కప్పుడు యీవిషయం జ్ఞాపకాని కొచ్చేది. అదేదో త్వరగా అయిపోతే బాగుండుకదా అనుకునేది.

ప్రాద్దున్న ఫ్యాక్టరీకూత వెయ్యడంతోనే పావెల్, ఆండ్రిలు గబగబా గుక్కెడు టీ త్రాగి తల్లి కేవో పది చిల్లరపనులు పురమాయించి చక్కాపోయేవారు. రోజంతా వినుగూ విరామంలేకుండా కాస్సేపు పంటపని, కాస్సేపు గోడలమీద కాగితా లంటించడానికి మైదాపిండి వుడి కించడం, మరి కాస్సే పేదో యింకోకపనీ యిలాగే యెప్పుడూ యేదో ఒక పనిచేస్తూవుండేది. మధ్యమధ్య యెవరో ఒకరొచ్చి పావెల్ కిమ్మని యేదో చీటీముక్కు లామెచ్చతి కిచ్చి హడావిడిగా వెళ్ళిపోతూ వుండేవారు.

మే 1 పట తేదీని కార్మికోత్సవము జరుపవలెనని పనివాళ్ళందరినీ హెచ్చరించేకాగితాలు లెక్కాపట్టలేకుండా కూలీపేటలోకి, ఫ్యాక్టరీ

లోకి వచ్చిపడ్డాయి. తెల్లవారేసరికి యే గోడమీద చూచినా, ఆ కాగితాలే అంటించి ఉండేవి. ఆఖరుకి పోలీసుస్టేషను తలుపులమీదకూడ అనే సిద్ధ మయ్యేవి. ప్రొద్దున్నే పనిపెట్టుకుని పోలీసులు బయలుదేరి నానాతిట్లూ తిట్టుకుంటూ ఊరంతా తిరిగి ఆనోటీసులన్నింటిని చించిపారేస్తూ వుండేవారు. మళ్ళీ మరునాడు ప్రొద్దున్నే గోడలమీద సిద్ధంగానే వుండేవి. మధ్యాహ్న మప్పుడు ఈ కాగితాలు ఊరకే ఎరిగిపోతూ వుండేవి. ఏవీధిలో చూచినా అవే. రహస్యపు పోలీసులు ప్రతివీధి మొగిలోనూ నిలబడి వచ్చేవాళ్ళని వెళ్ళేవాళ్ళని కనిపెట్టి చూస్తూనే వుండేవాళ్ళు. ఏమైనా, నోటీసులుమాత్రం గోడమీది కెగిరాల్సిపడతూనే ఉండేవి. జనం అంతా యీ తమాషను చూచి, పోలీసులేమీ చెయ్యలేకపోవడం చూచి నవ్వుకుంటూ వుండేవాళ్ళు. ముసలికూలీలుకూడా ఆశ్చర్యపడి ముక్కుమీద వ్రేలేసుకున్నారు.

అంతటాకూడా జనం గుంపులు గుంపులుగాచ్చరి యీ నోటీసుల్లో వుండే సంగతులన్నీ చర్చచేయడం మొదలెట్టారు. ప్రజలలో ఉడుకు ప్రారంభమైంది. మొత్తంమీద అందరికీ ఏదో కొత్తవంత. ఒక ఉద్రేకం. కొందరు యీ అందోళనలను తిట్టిపోసి సంతృప్తిపడేవారు. కొందరి కేగో ఆత్రత్యఏదో ఆశ. ఇంకా కొందరికి సంతోషం. ఉత్సాహానికంతా కారణం తామే కదా అనే తృప్తి.

పానెల్, ఆండ్రిలు నిద్రాహారాలుకూడా లేకుండా పనిచేశారు. రాత్రంతా ఎక్కడో తిరిగి తిరిగి తెలతెలవారుతూవుంటే ఇంటికొచ్చేవాళ్ళు. ఏ తోటల్లానో దొడ్లల్లానో కూలివాళ్ళు సభలుచేస్తూ వుడడంమాత్రం తల్లికి తెలుసు.

గుర్రాలమీద పోలీసులు రాత్రంతా గస్తీతిరుగుతూ వుండేవారు. ఒంటరిగా వెడుతున్న కూలీలను అటకాయించడం అప్పుడప్పుడు కొందరి సరెస్తుచేయడంకూడా మొదలెట్టారు. ఏమూల చూచినా గ్రామమంతా రహస్యపు పోలీసులు సక్రిమిక్రి సంచరిస్తూవుండేవాళ్ళు. ఎప్పుడో అమాం తంగా తనకొడుకునీ, ఆండ్రినికూడా అరెస్తుచేస్తారని తల్లికి చూచాయగా తెలిసింది. బాగా ఆలోచించుకుంటే ఆమెకు వాళ్ళ ముందుగా అరెస్టుయితేనే మంచిదేమో అనిపించింది.

రికార్డుగమనానా ఐనే హత్యవిషయమై దరియాపు అగిటోయింది. ఆ వూరు టోలీసులు రెండురోజులు దడబిడలు పడి పదిమందిని పట్టుకుని విచారణచేసి చివరికి ఆ కేసు వదులుకున్నారు. ఒకరోజున మాటవశాత్తు మేరీకార్డునోవా ఈ సంగతి తల్లితో చెప్పింది. మేరీకి టోలీసువాళ్ళతో పరిచయం యెక్కువ. ఆమె ఆ విషయమై యిలా చెప్పింది:

‘ఎవరు చంపారో కనుక్కోవడం యెవరితరం? ఆ రోజు ప్రొద్దున సుమా రొక వందమందైనా ఐనేని కలుసుకొనివుంటారు. అందులో అధ్యం తొంభైమందైనా అతనికి శత్రువు లుంటారా? ఏ పదిమందోకలిసి వెయ్యిక టోయినా, ఆఖరికి ఏ ఒక్కడైనా నేనివుండొచ్చు ఒకడెబ్బ. ఎనిమిదేళ్ళ నుంచి అత డందరినీ హింసపెడుతూనే వున్నాడు.’

ఆండ్రి యిటీవల చాలా మారిపోయాడు. ముఖంలో మునుపటి వికాసంలేదు. ఇదివరకంత మాటాడడంకూడా మానేశాడు. కాని మనిషిలో వుండే తీవ్రతమాత్రం తగ్గలేదు. కొంచెంగా మాటాడినా జనాన్ని సమ్మా హింపజేసే శక్తిమాత్రం అలాగే వుంది. అతడు తరుచు మే 1వ తేదీనిగూర్చి, కార్మికులయొక్క భావిభాగ్యాన్నిగురించి, ముందు ముందు ప్రపంచంలో కలుగజూయ్యే స్వేచ్ఛాసౌఖ్యాల్ని గురించి మాటాడుతూవుంటే వినేవాళ్ళంతా విస్మయైపోయేవాగు. ఐనే హత్యను గురించిన విచారణ ఆపు చేశారనే సంగతి వినడంతోనే ఆండ్రి చాలావిసుక్కుని చిరునవ్వునవ్వుతూ యిలా అన్నాడు.

‘అధికారులు ప్రజల నొక్కళ్ళనే కాదు, గడ్డిపరకలక్రిందతీసిపారే య్యడం—ప్రజలమీద కుసికొలిపే కుక్కలనుకూడా అలాగే తృణీకరించి పారేస్తారు. తమ కెంతో విశ్వాసంతో చాకిరీచేసే ఈ కుక్కలంటే వాళ్ళ కేమీ లక్ష్యంలేదు. ఎంతనేపు తమ కాయుష్యం తమ కారోగ్యమే. కృత జ్ఞత...పాపం. ఆ నిర్భాగ్యుడిసంగతి తలుచుకుంటే నాకు జాలేస్తుంది. నేనతన్ని చంపదలచుకోనేలేదు.’

పావెల్ ‘చాలు చాలు ఆగు’ అన్నాడు. ‘నాయనా ! నువ్వేమి చేస్తావు? నీ తప్పేముంది? అప్రయత్నంగా నీ తల ఒక పాపిష్టిబీవికి తగిలింది. ఆ పాపిష్టి బ్రద్దలెపోయింది. అంటే అని తల్లి సమదాయించింది. ‘నువ్వు

చెప్పినమాట నిజమే కాని అలా సంతోషిపొందడానికి వీలులేదు' అన్నాడు. ఆండ్రి విచారంతో తరుచు అతనిధోరణిలోనే మాటాడుతూండేవాడు.

*

*

*

*

ఆఖరికి మే 1 వ తేదీ వచ్చింది. మామూలుగానే ఫ్యాక్టరీ చెవులు గింగురు మనేటట్లు కూసింది. ఆ క్రితంరాత్రి అంతా తల్లికి నిద్రపట్టలేదు. అందుచేత పెందలకడనే లేచి టీకి నీళ్ళుకాచి అన్నీ సిద్ధంగా ఉంచింది. మామూలుగా పావెలును, ఆండ్రిని లేపడానికి వాళ్ళగదిదగ్గర కెళ్ళింది. ఇంతలో ఆమెకు మే ఒకటవ తేదీ అనే స్పృహవచ్చి కిటికీదగ్గర కూచో బడింది. ఏమీ తోచక తదేకధ్యానంతో ఆకాశంకేసి, మేఘాలకేసి చూస్తూ కూచుంది. ఆ చూపుకేమీ అర్థంలేదు. తనలోతానే 'ఇవాళ టీకి నీళ్లు పెందల కాడే పెడ్రే, వాళ్లు ఇంకా నిద్రలేవనేలేదు. చాలా అలసిపోయియున్నార. పాపం!' అనుకుంది.

సూర్యుని ఆరుణకిరణాలు గదిలో తొంగిచూచేయి. తల్లి వాటిని ఆనందిస్తూ చూసింది. ఒక్కనిమిషమైన తర్వాత మరిగిపోతున్న నీళ్ళ గిన్నెను పొయ్యిమీదనుంచి దింపేసి, చేతులూ కాళ్లూ కడుక్కుని మెల్లగా దేవుణ్ణి ప్రార్థించింది. వాళ్ళ కెక్కడ నిద్రాభంగ మవుతుందోనని, యేమీ చప్పుడుచేయకుండా పనులన్నీ చక్కజెట్టుకుంది.

ఫ్యాక్టరీ రెండోకూ లేసింది. ఆండ్రికి మెలకువ వచ్చి పావెల్ ను లేపాడు. పావెల్ బిగ్గరగా ఆవులిస్తూలేచాడు. సావిట్లోంచి తల్లి టీ సిద్ధంగా వుందని కేకపెట్టింది. 'మేము లేచాం వస్తున్నాం' అన్నాడు పావెల్. ఆండ్రి లేచి చిరునవ్వునవ్వుతూ వంటయింట్లో కెళ్లి తల్లికి వందనంచేసి పలుక రించాడు.

‘అమ్మా ! రాత్రి బాగా నిద్రపట్టిందా ?’

‘అ.....నువ్వుమాత్రం పాపాకి దగ్గరగావే వుండాలినుమా!’ అని తల్లి ఆండ్రిచెవిలో చెప్పింది.

‘సందేహ మేమిటి ? అలాగే. మావశంబో వున్నంతవరకూ ఇద్దరం ఒకళ్ళనొకళ్లు విడిచిపెట్టం’ అని నమ్మకంగా ఆండ్రి ఆమె చెవులోనే చెప్పాడు.

‘ఏమిటోయ్ ! ఆ రహస్యం’ అన్నాడు పావెల్.

‘మరేంలేదు. యివ్వాలన్న నన్న బాగా ముఖం గిఖం కడుక్కోమంటూంది అమ్మ. ఆడవాళ్ళంతా నన్నే చూసేటట్టుండాలిట’ అంటూ ఆండ్రి ముఖం కడుక్కునేందుకు వెళ్ళిపోయాడు.

‘మేలుకోరా కూలివాడా,

మేలుకొని నీదేశ-మేలుకోరా కూలివాడా!’

అంటూ మెల్లగా పావెల్ పాటపాడాడు. తల్లి ప్రాతఃకాల భోజనానికి టీ, రొట్టె వగయిరాలన్నీ తయారుచేసి పెట్టింది. మధ్యాహ్నం ఏమి జరుగుతుంటే అనే ఆలోచనగాని ఆందోళనగాని కించిత్తయినా లేకుండా వాళ్ళిద్దరూ నవ్వుతూ ఉండడం ఆమెకు చాలా ఆశ్చర్యంపేసింది. రోజూ కన్న ఆవేశ పావెల్ ఆండ్రిలు తీరకగా టీ త్రాగుతూ కూచున్నారు. పావెల్ టీలో పంచదార కొంచెంకొంచెం కలుపుకుంటూ కాలక్షేపం చేస్తున్నాడు. ఆండ్రి కాళ్ళుడిచివుంటూ గదిలో ప్రసరించుతున్న స్యూర కిరణాల సౌందర్యం, గోడలమీద వాటి సృతంచూచి ఆనందిస్తూ కూచున్నాడు. ఇద్దరూ బాతాఖానీలోకి దిగేరు. చిన్ననాటి అల్లరిపనులను జ్ఞాపకం చేసుకుంటూ వాటిమీద చర్చచేయడం ఆరంభించారు. సందర్భం లేని యీ సోదా అంతా వింటుంటే తల్లికి విసుగొచ్చింది.

‘మీరు ఉత్సవం యేర్పాట్లుగురించి మాట్లాడుకోకుండా యీ ఊక దంపు ఆరంభించారేమిటి?’

‘అన్ని యేర్పాట్లు అయిపోయాయి’ అన్నాడు పావెల్.

‘ఒకసారి ఏర్పాట్లన్నీ చేసుకున్నాక ఆ విషయాలనుగురించి పదేపదే మాట్లాడుకుంటే ప్రయోజన మేమిలేదు. వృధాగా మనస్సు కలవరపరచుకోవడమే. మేమంతా అరెస్టయిపోతే ఏమిచెయ్యాలో నీకు నికోలే ఇవానిమ్ వచ్చి చెప్తాడు. అతనేయిక నీకు అన్ని విధాలా సహాయం’ అన్నాడు ఆండ్రి. తల్లి నిట్టూర్పువిడిచి సరే అనుకుంది. పావెల్ బయటికి పోదామన్నాడు.

‘అనవసరంగా పోలీసులకళ్ళుకుట్టేటట్లు తిరగడ మెందుకు కనుక వద్దన్నాడు ఆండ్రి.

ఇంతలో థెడ్డామేజిన్ ఒగర్చుకుంటా వచ్చాడు. అతనిముఖం సంతోషంతో కలకలలాడుతోంది. బుగ్గలు యెర్రబడిపోయాయి. ఒగరు స్తూనే ‘ఆరంభమయింది’ అన్నాడు.

జనం అంతా వీధుల్లో నిలబడివున్నారు. వెయోవికమ్, గాసెవ్ సోదరులు, శామెలూ ఫాక్టరీగేట్లదగ్గర నిలబడి మాల్లీలను హెచ్చరిస్తూ ఉపన్యాసాలిస్తున్నారు. “మాల్లీలు చాలామంది ఫాక్టరీలోనుంచి వచ్చేవారు. పదండి మనం వెళ్ళాలి. అప్పుడే పదిగంటలయింది.”

పావెల్ లేచి బయలుదేరాడు.

“మధ్యాహ్నానికి ఫాక్టరీఅంతా ఖాళీ అయిపోతుంది” అంటూ చక్కా పోయాడు ఫెడాస్.

అతను వెళ్ళిపోతుంటే తల్లి “గాలిలో దీపంలా వున్నాడు” అనుకుంది. తల్లి దుస్తులు ధరించడానికి వంటయింట్లో కెళ్ళింది.

“అమ్మా, నువ్వెక్కడికి!” అన్నాడు పావెల్.

“మిత్రోజే”

పావెల్, ఆండ్రి ఒకళ్ళమొగాలొకళ్లు చూచుకున్నారు. పావెల్ చేత్తో తలసరదుకుని, “సరేనమ్మా! నీకు నేనేమీ చెప్పదలచుకోలేదు. నువ్వు నాకేమీ చెప్పొద్దు, సరేనా?” అన్నాడు.

“అల్లాగే నాయనా! అల్లాగే! దేవుడు మిమ్మల్ని చల్లగా చూడాలి, అంతే.”

తల్లి పావెల్, ఆండ్రిలవెంట బయలుదేరి వెళ్ళింది. ఎక్కడచూచినా ప్రజల కలకలధ్వనులతో చెవులు గింగురుమంటున్నాయి. ఉత్సాహానికి మేరలేకుండాఉంది. తనకొడుకూ ఆండ్రి కలసి నడుస్తుంటే జనమంతా వాళ్ళ కేసి తేలిపారచూడడం ఆమె కనిపెట్టింది. కొందరు వాళ్ళకి సగౌరవంగా నమస్కారాలు పెట్టారు. ఈ సందడిలో ప్రజలనుకునే రకరకాల కబుర్లు ఆమె చెవుల్లో పడ్డాయి. ఇదుగోనయ్యా! వచ్చారు నాయకులు.”

“నాయకులవ రేమిటి?”

“నాయకులంటే తప్పా?”

ఇంకొకచోట ఒక దొడ్లో ఇద్దరుమాటాడుకుంటున్నారు ఆవేశంతో.

“పోలీసువాళ్ళొచ్చి పట్టుకుంటారు. దానితో వాళ్ళ పనవుతుంది.”

ఏం పట్టుకుంటే? మునిగిపోతుందా?”

మరొకచోట వీధికిటికిలోనుంచి ఈ ముక్కలామెచెనివి పడ్డాయి.

“అలాచించుకో. వాళ్ళంటే పెళ్ళాంబిడ్డలు లేని మొరళ్ళు. ఒంటిరి గాళ్లు. ఏ లక్ష్యంలేకుండా ఏ పసైనా చెయ్యవచ్చు. ను వ్వలాంటివాడవు కావు మరి!”

ఫ్యాక్టరీలో కాళ్లు విరగగొట్టుకొని ఫించను పుచ్చుకుంటున్న జోసిమో యింటిదగ్గరనుంచి వెడుతూంటే అతడు కిటికీలోనుంచి శల బయటికిపెట్టి “ఏయ్ పావెల్, గాడిదా! నీ తలకాయ ఎగలేస్తారులే.” అని గట్టిగా కేకేశాడు. ఈ కేకవిని తల్లి అదరిపడి నిలబడింది. ఆ కుంటివాడిమీద కోపంవచ్చి వాడికేసి తీవ్రంగా చూచింది. వాడు తిట్లు మరిత జోరు చెశాడు. ఏం చెయ్యలేక ముందున్న పావెల్ ఆండ్రిలను కలుసుకుంది. వాళ్ళ మాటలేమీ వినిపించుకోకుండానే పిచ్చాపాటీ మాట్లాడుకుంటూ కులాసాగా నడిచిపోతున్నారు. దారిలో డేనియల్ ఇవానిష్ అనే పెద్దపనివాడు కనబడి పలుకరించాడు. “ఏమిటీ? డేనియల్! నువ్వు పని మానేశావా?” అన్నాడు పావెల్.

“అ! నా భార్య ఇవ్వేళ్ నొప్పులుపడుతోంది. పైగా యివ్వేళ్ ఇంత హడావుడిగా వుంటే పనేమిటి?” అని జనాలుచెప్పేడు డేనియల్. కాస్త దగ్గరకొచ్చి “ఇదిగో! మీరు యేదో డిట్టమైన గడబిడ చెయ్యదలచు కున్నారని విన్నాను. కానివ్వండి. ఇదే సమయం. సూపర్నెంటు తలుపులు గిలుపులు యెగిరిపోవాలి.” అన్నాడు. మే మేమైనా తాగి తందనాలు త్రొక్కుతామనుకున్నావా యేమిటి?” అన్నాడు పావెల్. “మే మూరికే జండాలు పుచ్చుకుని పాటలు పాడుకుంటూ వీధుల్లో ఊరెగుతాం. అంతే. అంతికన్న గడబిడ యేమిలేదు. నువ్వుకూడావస్తే పాటలు విందుగాని. అప్పుడు మా అభిప్రాయమేమిటో తెలుస్తుంది.” అన్నాడు ఆండ్రి. “మీ అభిప్రాయాలు మీ తత్త్వాలు నాకు తెలుసును. మీ కరపత్రాలు, పత్రికలు చదువుతూనేవున్నా. (తల్లికేసి తిరిగి పరిచయంగా) ఏమిటమ్మోయ్! నువ్వు కూడా తిరుగుబాటుకే బయలుదేరేవా?”

“కాటికి కాళ్లు చాచుకున్నప్పుడయినా సత్యమార్గాన్ని అనుసరిస్తామని నా కోరిక” అంది తల్లి. ఓహో! అయితే సరే, ఇప్పుడర్థమైంది. ఫ్యాక్టరీలోకి రాజద్రోహపు కరపత్రాలు తీసుకొచ్చింది నువ్వే అన్నారు. నేను నమ్ములేదు. వాళ్ళన్నమాట నిజమేనన్నమాట.”

“ఎవరన్నారా?” అన్నాడు పావెల్. “యెవరేమిటి? జనం. సరి
లేండి. నేను పోతాను, మీ యిష్టం, యేదో మీ తంటాలు మీరుపడండి,”
అంటూ డేనియల్ చక్కాపోయాడు.

తల్లి ముసి ముసి నవ్వులు నవ్వుకుంది. తన్నుగురించి జనం ఈ
మాత్రం చెప్పుకుంటున్నారని అని సంతోషించింది. పావెల్ చిరునవ్వుతో
“ఏమమ్మోయ్! నువ్వుకూడా ఖైదులో కొస్తావు” అని హెచ్చరించాడు.

“సిద్ధమే. అంతకన్నానా?” అంది తల్లి మెల్లగా.

బాగా పొద్దెక్కింది. పసంతకాలమవడంచేత మనుష్యుల ముఖాలలో
వికాసం కనబడుతోంది. ఆకాశం మీద లేతమబ్బులు పరుగెత్తుతున్నాయి.
గ్రామానికంతా కొత్తగా శోభవచ్చింది. ప్రజలగోల ఫాక్టరీ మిషనుల
చప్పుడ్ని ముంచేసింది. ఏయింట్లో కబుర్లు వినవచ్చినా యిదేగొడవ. కొందరు
మంచిగాను కొందరు చెడ్డగాను పరిపరివిధాల చెప్పుకుంటున్నారు.

పెద్దవీధినుంచి పోయే ఒక సందు మొగ్గలో నూరుమంది చేరేరు.
వాళ్ళుమధ్య నిలబడి వైపోవికవ్ శోరుగా ఉపన్యాసం దంచేస్తున్నాడు.

సరిగ్గా పావెల్ ప్రభృతులక్కడి కళ్ళేసరి కతను “మన రక్తాన్ని
వాళ్ళు ద్రాక్షకాయల రసం పిండేస్తున్నట్లు పిండేస్తున్నారు.” అంటూ
మాట్లాడుతున్నాడు.

ప్రజల కీ మాటలు బాణాల్లా తగులుతున్నాయి. ఉద్రేకం ఉత్సా
హం పొర్లిపోతోంది. “నిజం నిజం” అని సభలోంచి కేకలు లేచాయి.

“మన కుర్రాడు బాగానే కొట్టుకొస్తున్నాడు. నే వెళ్ళి సాయం
చేస్తాను” అంటూ ఆండ్రి గుంపులో దూరి మధ్య నిలబడి ఉపన్యాసం
ఆరంభించాడు.

“సోదరులారా! ప్రపంచంలో యూదులు, జర్మనులు. అంగ్లే
యులు, టార్ట్సులు మొదలైన అనేకజాతులున్నాయని కొందరు చెబుతారు.
నే నదంతా నమ్మును. భూమండలంలో రెండే రెండుజాతులున్నాయి. ఆ
రెండుజాతులు ఒకదానితో ఒకటి యెప్పటికీ కలవవు. అవేమంటే ధనికులు -
శేదలు. వీళ్ల వేషభాషలన్నీ వేరే. ప్రపంచంలో జనం అనేక రకాలుగా
దుస్తులు దరిస్తారు. అనేక భాషలు మాట్లాడుతారు. కాని ధనికుడయిన

అంగ్లేయుడినో, ఫ్రెంచి దేశస్తుడినో, జర్మనువాడినో చూడండి, వాళ్ళ తస్సాదియ్యా; బీదల నేడిపించడంలానూ కూలివాళ్ళని ఊభ పెట్టడం లానూ అంతా ఒక్కటే మచ్చు.” (జనంలా నవ్వు)

“ఇక ఫ్రాన్సుదేశంలా, టర్కీదేశంలా, టార్బన్ దేశంలా— ఈదేశ మా దేశమేమిటి—యే దేశంలానైనా సరే, కూలివాడి బ్రతుకు చూడండి. అంతా ఒక్కటే మోస్తరు. మన రవ్వను కూలిజనం లాగే నిర్భాగ్యమైన కుక్కా నక్కా బ్రతుకు బ్రతుకుతున్నారు.

(జనం గుంపు పెద్దదయిపోయింది. సందు మొగంతా నిండేరు. ఎవళ్ళు నుట్టుకువాళ్ళు చప్పుడుచెయ్యకుండా వింటున్నారు. ఆంధ్రీ గొంతుక పెద్దడిచేశాడు) “విదేశములలోవుండే కూలినాలి జనం ఈ సత్యాన్ని అప్పడే గ్రహించారు. ఈ మే 1 వ తేదీని, ఈ వసంతోత్సవ సందర్భమున ప్రపంచ మందున్న దేశాల్లోవుండే కూలినాలి జనం ఒకళ్ళకొకళ్ళు సానుభూతిని తెలుపుకుంటున్నారు. ఈ రోజున ప్రపంచమంతటా కూలీలు పని మానేసి, ఉత్సవాలు జరిపి తమ అపారశక్తిని పరీక్ష చేసుకుంటున్నారు. ఈ పవిత్ర దినమున ఇచట కార్మికులంతా ఐక్య హృదయులగుదురుగాక! తమ అఖండ శక్తిని గుర్తించెదరుగాక! అందరి హృదయాల్లోనూ సోదరభావం కలుగు గాక! ప్రతివాళ్ళు అందరియొక్క సౌఖ్యంకోసం, స్వేచ్ఛకోసం సత్యం కోసం, ధర్మంకోసం తమ ప్రాణాలనయినా అర్పించడానికి సంసిద్ధులయ్యెదరుగాక! సోదరులారా!.....” పోలీసు! పోలీసు! అనే కేకలు బయల్పడెనవి.

౧౯

మెయిన్ రోడ్డుమీదనుంచి నలుగురు పోలీసులు గుర్రాలను దాడా యించుకుంటూ తిన్నగా ప్రజలమీదకొచ్చి పడ్డారు.

“పోండి ఎక్కడివాళ్ళక్కడికి!”

“ఏమి టీ సభ?”

“ఎవరా మాట్లాడేది?”

ఈ కేకలు వినబడేసరికి ప్రజలు చల్లగా తప్పుకున్నారు. కొందరు గోడ లెక్కి చూస్తున్నారు. మరికొందరు చెట్లెక్కిారు.

“తెగుదుమమ్మాయని, నాయకులంటూ బయలుదేరారు. కుంకలు. కుక్కల్ని అందలా లెక్కిస్తామంటూ” రంటూ యెవడో బొంబులుమన్నాడు.

ఆండ్రి ఒక్కడే వీధిమధ్యను నిలబడిపోయాడు. రెండు గుర్రాలు సకిలించుకుంటూ రెండువేపులనుంచి అతనిమీద కొచ్చాయి. మధ్య నొక్కుకుపోయేటంత పడైతే కాని ఆండ్రి మెల్లగా ప్రక్కకొదిగాడు. ఇంతలో తల్లి అతని చెయ్యి పట్టుకొని యివతలికి లాగింది.

ఆండ్రి! ఇదేంపని! నవ్వు పాపాను విడిచిపెట్టనని నాకు మాటి చేవు కాదూ? మరి యిప్పుడెందుకల్లా వొంటరిగా పెద్దపులినోట్లో చెయ్యి డతావు?” అని అడిగింది.

“అవును: పొరబాటే. తప్పే” అని ఆండ్రి ఒప్పుకున్నాడు. పాజెల్ కేసి తిరిగి “అబ్బ! ప్రపంచంలో పోలీసుభాజు ఎంతుందో” అన్నాడు.

తల్లి తలకాయ అడిగింది. ఆమె హృదయంలో యేమిటో చెప్ప లేని అందోళన పుట్టింది. తల దిమ్మెక్కిపోయింది. సంతోషం విచారంకూడా కలిసేవచ్చాయి. త్వరగా మధ్యాహ్నంవేళైపోయి, ఏదో తేలిపోతే బాగుండుననిపించింది. అంతా చర్చిదగ్గర మైదానంమీదికొచ్చారు. అక్కడ నాల్గయిదువందల జనం గుంపులు గుంపులుగాచేరి రోడ్చేస్తున్నారు. దేని కోసమో అంతా ఆత్రతపడుతూ చూస్తున్నారు. వాళ్ళల్లోవాళ్ళు చర్చలు చేసుకుంటున్నారు.

“ఏమోయి, మీటింగా? నవ్వు బాగా ఆలోచించుకో. ప్రమాదం నెత్తిమీదికి కోరితెచ్చుకోకు” అంటూ వొకమెల్లని స్త్రీస్వరం వినబడింది. దానికి “నోరుముయ్! ఇకచాలు” అని జవాబు వచ్చింది. సిజావ్ గొంతుక లేచింది.

మన బిడ్డల్ని మనం వదలిపెట్టకూడదు. ఉహూ, కూడదు. వాస్తవానికి వాళ్ళు మనకన్న తెలివైనవాళ్ళయినారు. మనకన్న నిస్సందేహంగా ధైర్యవంతులు. మొన్న మరుగుగుంటతాలూకు వ్యవహారిలో వాళ్ళుచేసిన ధైర్యంపల్లనే మనడబ్బు మనకు మిగిలింది. ఆ సంగతి మనం మరచిపోకూడదు. కష్టపడి పనిచేసినందుకు వాళ్ళని జైల్లో పెట్టారు. లాభంమాత్రం మన మనుభవిస్తున్నాం. కష్టం వాళ్ళది. ఫలితం మనందరిదీని.

ఫ్యాక్టరీ మధ్యాహ్నం కూతేసింది. జనమంతా లేచారు. ఒక్కక్షణం చీమకూడా చిలుకుమనంత నిశ్శబ్దం. అంతరూ ఆత్రతతో చూస్తున్నారు. ఖంకుమనే గొంతుకతో పావెల్ సోదర సోదరిమణులారా, అని వుపన్యాసం ప్రారంభించాడు. తల్లి అదరిపడింది. నెమ్మదిగా ధైర్యం తెచ్చుకుని కొడుకుపెంకాల చేరింది. జనమంతా సూదంటురాయిదగ్గర కినుపముక్కలుచేరినట్లు గబగబా పావెల్ దగ్గరకు చేరారు.

“సోదరులారా! ఆశాపూరితమైనట్టిన్నీ, అంధకారబంధురమైనట్టిన్నీ హింసాసహితమైనట్టిన్నీ, యీ అసహ్య జీవితాన్ని వదలివేయవలసిన రోజు వచ్చింది. యీ జీవితమే మనఆత్మను, మనలోని మానవత్వాన్ని నశింపజేసి, ఈ ప్రపంచంలో మనకు స్థానంకేటండా చేస్తోంది. ఇటువంటి నిర్భాగ్యపు బ్రతుకును ఒక మహత్తరమైన ఆదర్శంకోసం తృణప్రాయంగా వదలిపెట్టే కాలం వచ్చింది” అంటూ పావెల్ గంభీరంగా తనఉపన్యాసాన్ని సాగించాడు. ఒక్కక్షణం ఆగాడు. జనం మరీదగ్గరగా ఒత్తుకున్నారు. తల్లి అతని కేసి తేరసారచూచింది. అతని కండ్లలో తల్లికి ఒక గొప్పజ్యోతి కనబడింది.

“కామ్రేడ్సు! మన మెవరమో, మన ఆదర్శమేమిటో బహిరంగంగా తెలుపడానికి నిశ్చయించుకున్నాం. సత్యసమ్మతమైనట్టిన్నీ, ధర్మసమ్మతమైనట్టిన్నీ మన పతాకాన్ని ఇదిగో యివ్వేళ నేను ఎగరెస్తున్నాను.” అని పావెల్ బండా నెత్తాడు. కార్మిక పతాకము రక్తవర్ణభోజితమై గాలిలో స్వేచ్ఛగా ఎగిరింది. పావెల్ చేయెత్తి కర్రను పట్టుకున్నాడు. కాని గాలి పాలున అది పూగులాడుచుండుటచేత మరి పదిమంది గట్టిగా దాన్ని పట్టుకొన్నారు. తల్లికూడా చెయ్యివేసింది.

కూలినాలి జనమునకు టేమమగుగాక! అని పావెల్ జయధ్వానం చేశాడు. వంధలకొద్దీ జనం ప్రతిధ్వానంచేశారు.

“సాంఘిక ప్రజాస్వామిక కార్మికపక్షము చిరస్థాయియగుగాక!”

ప్రజలలో పెద్దధ్వని. పతాకంయొక్క అభిప్రాయం గ్రహించిన వాళ్ళంతా ఒక్కసారి బండాను ముట్టుకొని పెనక్కివచ్చారు. ఫెడాస్మాజోవ్, కామెలో, గాసెవ్ సోదరులు మొదలైనవాళ్ళంతా పావెల్ ప్రక్కనే నిలబడ్డారు. వైహోవికవ్ ఇంకా కొందరు యువకులు ఉద్రేకంతో జనాన్ని తోసుకొచ్చి నిలబడ్డారు.

“ప్రపంచంలోని కార్మికులందరికీ టేమమగుగాక!” అని పావెల్ జయధ్వనించేశాడు. ప్రజలు ఇదివరకన్న జోరుగా ప్రతిధ్వని చేశారు.

తల్లి ఒకచేత్తో పాపాచెయ్యి పట్టుకుంది. రెండవచేత్తో ఎవరినో పట్టుకుంది. ఆమె దేహమంతా జలదరించింది. కాళ్ళు వణికినాయి. తడబడుతున్న పెదవులనుండి అప్రయత్నంగా “నాయనలారా! నిజం. నిజం!” అనే మాటలు వెలువడ్డాయి.

నికోలే వైసావికవ్ సంతోషాతిశయించేత తల్లిచెయ్యి ముద్దుపెట్టుకున్నాడు.

ఇంతలో ఆండ్రి తీవ్రంగా తన ఉపన్యాసాన్ని ప్రారంభించాడు. అతనికంఠం జనంగోల నంతటిని ముంచేసింది.

“సోదరులారా! మనము నేడొక నూతనమైన భగవంతుని పేరిట పవిత్రమైన యీ ఉత్సవమును ప్రారంభించాం. ఆ భగవంతుడు సత్యం, ధర్మం, జ్ఞానం, ప్రకాశం, మంచితనం మొదలైన సద్గుణసంపత్తికి మూలమైనవాడు. సోదరులారా! ఈ యూరేగిచ్చ సాగేమార్గం అతి దీర్ఘమైనది కూడాను. మన లక్ష్యమింకా చాలాదూరాన్నేవుంది. ముండ్రకిరీటం మాత్రం దగ్గరలో కనబడుతోంది. ఇందులో యెవరికైనా, సత్యధర్మాల యొక్క శక్తియందు విశ్వాసం లేకపోయినా, వాటికొరకు ప్రాణాన్ని కూడా అర్పించే ధైర్యసాహసములు లేకపోయినా, యేవిధమైన భయభ్రాంతులు కలిగినా అల్లాంటివాళ్ళు యిప్పుడే తప్పుకోవచ్చు. తక్షణం తప్పుకోండి! మనకు తప్పుక విజయం కలుగుతుంటే సంపూర్ణమైన విశ్వాసం కలవాళ్ళే ముందుకు రావాలి. మా ఆదర్శమునందు నిమ్మకం లేనివాళ్ళు రావద్దు. వాళ్ళకి దుఃఖం తప్పదు. సోదరులారా ముందంజవేయండి! స్వేచ్ఛావాదులకు పాడుగిదిమైన వ్యంతోత్సవం చిరస్థాయి యగుగాక!”

జనం అత్యుత్సాహంతో తొక్కుడుపడి జండాదగ్గర కొత్తకొచ్చారు. పావెల్ జండా నాడించాడు. ప్రజలు జయజయధ్వనాలు ప్రారంభించారు.

“పాత పద్ధతులను వదిలేద్దాం” అంటూ షెడ్నా ఊతం ఇచ్చాడు. జనం దాన్ని అందుకుని జయధ్వనాలు సాగించింది.

ఊరేగింపు ప్రారంభమైంది. తల్లి ఫెడాన్ వెనకాలే నడిచింది. తన దృష్టి మాత్రం పావెల్ మీదనుంచి తప్పించలేదు. చుట్టుప్రక్కలన్ని వైపులూ యువజనుల ఉత్సాహానికి మేరలేదు. వాళ్ళందరిలోనూ పావెల్ ఆండ్రి లిద్దరూ చుక్కల్లో చంద్రుల్లాగున్నారు. వాళ్ళు తమ మృదుస్వరంతో

“లెండు ! కార్మికులారా లెండు ! సమరమునకు రండు !”

అని పల్లవిని పాడడం మొదలుపెట్టారు. జనం అంతా పరుగులెత్తు కుంటూ దగ్గరకు చేరారు. అంతా ఎలుగెత్తి పాడారు. పాటల శబ్దం ఆకాశాన్నంటింది. తల్లి కీ పాట క్రొత్తగాదు. అప్పుడప్పుడు పావెల్ నెమ్మదిగా పాడుకుంటూంటే వింది. ఆండ్రి ఈలమీదకూడా ఇదేపాడుతూ వుండేవాడు. కాని యీ జనమంతా ఒక్కసారి ఇల్లా పాడుతూఉంటే ఆమెకేదో క్రొత్తగా కనుపించింది.

“కష్టమున నున్నట్టి సోదరులారా ! కలయుదమురండు ! లెండు సోదరులారా లెండు !” అని కార్మికులందరినీ ఒక్కటి కావలెనని పాట హెచ్చరిస్తూంటే ఆమె హృదయం ఉప్పొంగింది. పాట జనాన్ని ఆకర్షించు కుంటూ సెలయేరులాగ ప్రవహించింది. పిల్ల తరంగాలు లేచినాయి. ఇంతలో తల్లి ప్రక్కనుండి యెవరో ఒక స్త్రీ కళ్ళనీళ్ళు కారుస్తూ “మిత్యా! ఎక్కడి కడుతున్నావు? బాబోయి !” అని అరిచింది.

తల్లి ఆమె చెయ్యిపట్టుకుని “ఎందుకల్లా కేకలేస్తావు? వెళ్ళనియ్యి మరేమీ ఫరవాలేదు. కంగారు పడకు. భయంలేదులే. మొట్టమొదట నేనూ నీలాగే భయపడ్డాను. కాని ఇప్పుడు మా వా డెక్కడున్నాడో చూసేవా? అదిగో ఆ మొట్టమొదట నిలబడి జండాపుచ్చుకున్న వాడు నాకో డుకే” అంటూ సముదాయించింది. “యొక్కడికిరా పోతున్నారా? గొంతు కలు కోసుకుంటారుట్రా? సిపాయిలున్నారురా అక్కడ” అనుకుంటూ కంగారుగా ఆ స్త్రీ తల్లిచేయి పట్టుకుంది. “అయ్యో! అయ్యో! పాటలు కూడానా? మా మిత్యాకూడా పాడుతున్నాడా?” అని ఉలికిపడింది.

“భయపడకు, భయపడకు. ఇది మహాపవిత్రమైన ఉత్సవం. తినకోసం బాధపడేవాళ్ళు లేకపోతే క్రీస్తుదేవుడు అవతరించేవాడే కాదు. ఆహ్లా చించుకో!” అని మెల్లగా తల్లి ఆమెకు బోధించింది. ఈ ఆలోచన చటుక్కున ఆమె మనస్సుకు తట్టింది. ఆ స్త్రీ చెయ్యిపట్టుకుని ఆమాటే పదేపదేచెప్పింది.

అంతలో సిజావ్ తల్లిదగ్గరకొచ్చి ఆమెను పలుకరించాడు. వాళ్ళు పాడేపాట నాటికిన్నూ తల ఊపుతున్నారు. “యేమమ్మోయ్! చూశావా? బహిరంగంగానే ఊరేగుతున్నారు. పాటలు కూడా తయారుచేశారు. పాట బలే మజాగావుంది కూడాను. అదిగో.....” (పాట వినబడు తుంది) వీళ్ళకి భయమే లేదు. నా కొడుకు చచ్చిపోయాడు కాని..... అవును, ఈ ఫ్యాక్టరీ వాడి ప్రాణాలుతీసింది.

తల్లిగుండెలు తటతటకొట్టుకున్నాయి. జనంత్రోక్తుడు మూలాన్ని నడవలేక వెనుకబడింది. ఆ జనం ఉత్సాహం ఆత్రత చూస్తే ఆమె కంఠో ఆనందం కలిగింది. జనం ఆమెను ఒక గోడవైపుకు త్రోసేశారు.....

“లెండు కార్మికులారా లెండు?” అంటూ పాట. ఎర్రజండా జ్వాలలా ఎగురుతోంది. జనం తన్మయులై గంతులేస్తూ పాడుతున్నారు. ఇది ఫలానా వారి గొంతుకని గుర్తుపట్టడానికి వీలులేకుండా అందరి గొంతుకులు ఐక్యమై పోయాయి. క్రొత్తదెనటువంటి ఈ జీవితగీతంలో అన్ని ధ్వనులు మిళితమై పోయినాయి. వెనుకటి భయభ్రాంతమై కళారహితమైనట్టి ఆత్మపాడేనిర్భాగ్యపు పాటకాదు. ఈ పాటలో స్థలదాహం కనబడదు. మంచిచెడ్డల విచక్షణ లేకుండా సర్వనాశన మొనర్చే కుహనా వీరత్వ మీపాటలో మచ్చుకైనా కనబడదు. స్వేచ్ఛను నాశనంచేసే పశుత్వంకాని, ప్రతీకార బుద్ధిగాని అసలేలేదు. దాస్య శృంఖలాలచే బంధింపబడియున్న పూర్వ జీవితసరణి ఎంతమాత్రం లేదు. గాలిలేనప్పుడు ప్రవాహంలోబడి మెల్లగాపోయే నావ లాగున పాటసాగింది. ఆ పాటలో ఇనుమునకున్న పటుత్వం కనబడుతోంది. కనుపించి కనుపించకుండా ఉండే రుచిపింపుతుంది. అతిస్పష్టమై మృదులమై ఆ గీతము ప్రజలను అతి దూరముననున్న మహదాదర్శమువైపు కీడ్చుకొని పోతోంది. దారిలోవుండే కష్టాలనేమీ దాచటంలేదు. ఆ పాటలోనుంచి ఒక అద్భుతమైన అగ్నిజ్వాల ప్రజ్వలిల్లి యిదివరకు వాళ్ళు అనుభవించిన కష్టాలను, వాళ్ళ అజ్ఞానాన్ని భయాన్ని అన్నిటిని కూడా దహించేసింది....

“బలేపనిచేశారు కాదూ కుర్రాళ్ళు! అంతా యేకమయ్యారుగా!” అని ఎవరో తన సంతోషం పట్టలేక ఒక్క కేకేశారు.

“ఏచ్చివెధవలు! అనుభవిస్తారు!” అన్నాడు యింకొకడు ముష్టి రుపాడిస్తూ.

“ఓహో! చాలాదూరముచ్చింది వ్యాపారం. చక్రవర్తిమీదే తిరుగుబాటు? సాక్షాత్ జారుమీదే? పనికిరాదు. ఉహూ!” అన్నా డింకొక కీచుగొంతుక మనిషి. ఇల్లా వీళ్ళువాళ్ళూ అనుకునేమాటలు తల్లి చెవుల్లో పడ్డాయి. కాని హద్దూపద్దూ లేకుండా స్త్రీ పురుషులు ఆవేశంతో ఒక శబ్దాన్నికొనిపెట్టుకొని మహా ప్రవాహంలాగున ముందుకు సాగిపోతుండడం ఆమె కండ్లారా చూచింది. చూచేసరికి ఆమె హృదయంలో ఒక నూతనమైన ప్రేమ స్ఫురించింది. బాలేసింది. “అయ్యో! బాబుల్లారా!” అనుకుంది. ఎదురుగా కొంచెం దూరాన్ని అరుణ పతాకం అగ్ని జ్వాలలా ఎగురుతోంది. దానిక్రిందనున్న తన కొడుకామె స్థూలసేత్రానికి కనబడలేదుగాని మానస సేత్రానికి మాత్రం స్పష్టంగానే కనబడ్డాడు. విశ్వాసంతో ధగధగలాడే సేత్రాలతో ఆతనిరూపం ఆమె కండ్లకు కట్టినట్లయింది.

ఉత్సాహంతో యువజనులంతా ముందుకు త్రోసుకెళ్ళడంచేత తల్లి ఊరేగింపుచివరపడింది. ఈ ఊరేగింపంటే యేమీ అంతలక్ష్యం లేనివాళ్ళు, ఉబుసుబొకకూ, కాలక్షేపానికి, తమాషాచూడడానికి వచ్చినవాళ్ళమధ్య పడింది. వాళ్ళంతా తీరికగానడుస్తూ రకరకాలుగా మెల్లగా మాట్లాడుకుంటున్నారు.

“కొంతమంది సిఫాయిలు స్కూలుదగ్గర, కొంతమంది ఫ్యాక్టరీదగ్గర వున్నారు.”

“గవర్నరుకూడ వచ్చాడట!”

“అలాగా? నిజంగానే?”

“అరే! నేను చూస్తేనే! గవర్నరుక్కడే వున్నాడు.”

“ఓహో! అయితే బాగానేవుంది. మొత్తంమీద మనవాళ్ళంటే వాళ్ళకి భయంగానే వుందన్నమాట. కాదు మరి! సిఫాయిలు రావడమే కాకుండా గవర్నరుకూడ స్వయంగా రావలసాచ్చిందా? ఓహో!”

ఈ మాటలు వింటుంటే తల్లి కానందం కలిగింది. కాని చుట్టుప్రక్కలున్న వాళ్ళంతా నిరుత్సాహకరమైన మాటలే మాట్లాడుతూ ఉండడంచేత వాళ్ళని దాటి ముందుకుపోవాలని గబగబ అడుగేసి ముందుకెళ్ళింది.

ఇంతలో ముందుకు సాగుతున్న ఊరేగింపు గభావన వెనక్కి దబాయించింది-ఇంజనొచ్చి తగులుకుంటే రైలుబండ్లు వెనక్కిదబాయించినట్టే.

క్షణంలో నిర్మల ప్రవాహంలాగా సాగేపాట గాలి వూపుకు చలించి నట్టు చలించింది. కానేపు గట్టిగాను, కానేపు తొందరగాను పాట వినిపిస్తోంది. వెరుసలు, లయ తప్పిపోయాయి. అసలు పాటే అగిపోయేసితి వచ్చింది. మధ్యమధ్యమాత్రం ముందున్న వాళ్ళెవ్వరో పాట నాపకుండా వుండే ప్రయత్నం చేస్తూపెచ్చారు.

“లెండు! కార్మికులార లెండు!” అనే పల్లవితో గొంతెత్తారు.

ముందు ఏమిజరుగుతోందో తెల్లకి తెలియడంలేదు. కాని ఏదో ప్రమాదం జరుగుతోందనే ఊహతో త్వరత్వరగా జనాన్నితోసుకొని అమ్మె ముందుకెళ్ళింది.

౨౦

పావెల్ గంభీరస్వరం ఖంగున మ్రోగింది.

సోదరులారా! సిఫాయిలుమాత్ర మెవ్వరు? వాళ్ళుకూడా మన లాంటి ప్రజలే. వాళ్ళు మనలను కొట్టరు. వాళ్లెదురుకు మన్ని కొడ్తారు? అందరికీ శ్రేయస్కరమైన సత్యాన్ని మనం ప్రకటించుచున్నందులకేనా? మనం ప్రకటించే ధర్మం వాళ్ళకికూడా కావలసిందే. ప్రస్తుతం వాళ్లసంగతి వాళ్ళు తెలుసుకోలేకపోవచ్చును. వాళ్ళుకూడా తమ స్థితి తెలుసుకుని మన తోపాటు స్వేచ్ఛాపథాకము క్రింద నడిచే రోజులు అచిరకాలంలోనే వస్తాయి. ఎన్నోనాళ్ళు వాళ్ళి హంతకులయొక్క, అసత్యవాదులయొక్క జండాక్రింద ఉండలేరు. త్వరలో మన ధర్మపథాకముక్రింద కొచ్చేస్తారు. మన మతాన్నీ, మన ఆదర్శాలనీ వాళ్లు త్వరగా గ్రహించాలంటే మనం త్వరత్వరగా ముందుకు సాగాలి. కాబట్టి సోదరులారా! ముందుకు నడ పండి. ఎప్పుడూ ముందుకుగే ?”

పావెల్ గంభీరపన్యాసాన్ని ప్రజలంతా వినారు. కాని జనం ఒక్కొక్కరుగా ప్రక్కకు తప్పుకున్నారు. అందరు ఇంటిముఖంపట్టారు. మరికొందరు గోడలప్రక్కలకొనిగాయ. ఊరేగింపు ముందుకు పోయినకొద్దీ జనం పల్కుబడటంచేత చూడడానికి త్రికోణాకారంగావుంది, ముందుకో

జాన్ని పావెల్ నిలబడ్డాడు. అతనినెత్తిమీద కార్మికుల లాల్ బావుటా అగ్గిలా యెగురుతోంది.

వీధిమొగని సరిగా చావులోకెళ్ళేదారి నటకాయిస్తూ కొంతమంది సిపాయిలు గోటకట్టినట్లు నిలబడియుండడం తల్లి చూచింది. వాళ్ల ముఖాలన్నీ ఆమె కొక్కమాదిరిగానే ఉన్నాయి. వాళ్ళ భుజాలమీద సన్నీలు ధగధగ మెరిసిపోతున్నాయి. ఆ సోర్దర్ల వరసా, ఈ ఊరేగింపు చూసేసరికి ఆమెగుండె రుల్లుమంది. గుంపులోంచి ముందుకు చొచ్చుకెళ్ళి తల్లి తనకు పరిచయమైన ఒకపాడుగాటి కుంటిమనిషి దగ్గర నిలబడింది. ఆతనుప్రక్కకు తిరిగి “ఎవరు నువ్వు? ఏం కావాలి?” అన్నాడు.

“నేను పావెల్ తల్లిని” పెదవులు తడబడుతూ జవాబుచెప్పింది.

“ఓహో! నువ్వా! సరిసరి” అన్నాడు ఆ కుంటి.

ఇంతలో పావెల్ స్వరం వినబడింది.

సోదరులారా! ముందడుగు వేయండి. జీవితమంతా ముందుకే. ఇంకోమార్గం మనకి లేనేలేదు. పాడండి! పాట పాడండి.”

సిరిగతులు వివమించాయి. యెర్రజండా సోల్లరమీద రంయమని యెగురుతోంది. తల్లి కళ్ళుమూసుకొని వణకుతూ “ఓహోహో!” అంది.

జనం అంతా వెనక్కి తగ్గిపోయారు. పావెల్, ఆండ్రి, కామెలో, మాజిన్ మాత్రం ముందడుగేశారు. ఫెడ్సా వుషారుగాపాట ఆరంభించాడు.

“స్వతంత్రపథమున చచ్చిన మీకు స్వర్గము మోక్షము కలదూ...”

అంతా అందుకున్నారు. ఫెడ్సా రెండవచరణం గట్టిగా ఆరంభించాడు

“ఆరి గాడిదల్లారా! చావుపాటలు పాడుతున్నారుగా?” అన్నా డెవడో కోపంగా.

“తన్నండి వాడిని ముందు” అని ఎవడో ఆగ్రహంతో ఆజ్ఞాపించాడు

తల్లి చేతులు కట్టుకుని ఇదంతా చూస్తోంది. ఇరివరకెంతో దట్టంగా వున్న జనం పల్చబడిపోయారు. ముందుకు ఏ పదిమందో నడుస్తుంటే జనం వాళ్ళను వదలిపెట్టి వెనక్కి పలాయనంచేయడం తల్లిచూచింది.

నిరంకుశత్వం నాశనం అయిపోయింది” అని ఫెడ్సా ఒక్క కేక పెట్టేడు. మిగిలినవాళ్ళంతా జై, కార్మికులకూ జై, ప్రజాప్రభుత్వానికి జై” అని అందుకున్నారు.

“అదిగో అతనే ఉత్తరువు చేస్తున్నాడు” అన్నా రెవరో మెల్లగా.

ఇలా అంటూ ఉండగానే “పొడవండి సన్నీలతో!” అని ముందు నుంచి ఆజ్ఞ వచ్చింది. సన్నీలు సిపాయిల భుజాలమీద పడ్డాయి. చిత్ర విచిత్రంగా ధగధగ మెరుస్తూ నృత్యంచేసినాయి.

“మార్చ్” అని ఆఫీసరు ఆజ్ఞాపించాడు. తల్లిముందున్న కుంటివాడు ప్రక్కకు తప్పుకున్నాడు. ఆమెమాత్రం తెల్లమొగంవెయ్యకుండా చూస్తూ నిలబడింది. సోల్దర్లు కాన్సేపు ముందుకూ వెనక్కి ఊగులాడి చివరికి రోడ్డు కడ్డంగా నిలబడ్డారు. అందరిచేతుల్లోనూ సన్నీలు మెరుస్తున్నాయి. అవన్నీ వరుసగా ఒక్కమోస్తరుగా ఉండడంచేత దువ్వెనపట్టులా ఉన్నాయి.

తల్లి గబగబా అడుగేసి పావెల్ దగ్గర కెళ్ళాలని ప్రయత్నించింది. ఆండ్రి చరచర పావెల్ ముందుకెళ్ళి అతనికడ్డంనిలబడడం ఆమె చూసింది. ఆండ్రి చేతులు వెనక్కి పట్టుకొని తలెత్తి పాటపాడుతున్నాడు. పావెల్ అతన్ని ప్రక్కకులాగి నాప్రక్కకు రా; బావుటా ముందుండనీ” అన్నాడు

ఇంతలో ఒక చిన్న ఆఫీసరు తళతళలాడుతూవుండే కత్తి ఝలిపించి “పొండి వెనక్కిపొండి!” అని ఆజ్ఞాపించాడు. ఆగ్రహంతో తన బూటు కాలితో నేలమీద గట్టిగాకొట్టేడు. నేల అడిరింది. అతని ప్రక్కగానే కొంచెం వెనుకగా ఒక పాడుగాటి ఆఫీసరు నడుస్తున్నాడు. అతడిమీసం వత్తుగా నెరిసిపోయింది. పాడుగాటి గోధుమరంగు చొక్కా తొడుక్కున్నాడు. లాగుమీద ఎర్రటిఅంచూ పచ్చనిగీతలూ ఉన్నాయి. దేహంపెద్దది. ఆండ్రిలాగే చేతులు వెనక్కిపెట్టుకున్నాడు. పావెల్ కేసి తేరిపారచూచాడు.

తల్లి తెల్లబోయి అయోమయపు చూపు చూసింది. ఏక్షణానికాక్షణం ఆమె హృదయం భక్తున బ్రద్దలైపోతుందేమో ననిపించింది. గొంతుకలో నుంచి ఏదో వస్తున్నట్లు తోచింది. కాని ఆపుకుంది. గట్టిగా చేతులుకట్టుకుంది. యే స్పృహలేకుండానే ముందుకెళ్ళింది. వెనకాలజనం ఆకురాలు కాలంలో క్రిందపడిపోయినాకులు గాలికెగిరిపోయినట్లు చెల్లాచెదలైపోవడం చూసింది.

జండాదగ్గరవున్న పావెల్ ప్రభృతులు ఒకళ్ళకొకళ్ళు బాగా దగ్గరగాచేరి జండాచుట్టూ నిలబడ్డారు. వీధికడ్డంగా సోల్దర్లు సన్నీలుతీసి ప్రజల గుండెలకు బారుపెట్టి నిలబడ్డారు. ఇంకా పొడవడంమాత్రం ప్రారంభించలేదు. ప్రజలు చిందరవందరై వలాయనమయ్యారు.

తల్లికి తన వెనుకనుంచి పారిపోతున్న వాళ్ళకేకలు వినిపించాయి.

“ఏయి కుర్రాళ్ళు! వెనక్కిరండి!”

“వాసల్, పరుగెత్తు”

పాపెల్ వెనక్కిరా.

“జండా వదిలెయ్యి పాపెల్. ఇల్లాపడేస్తే నేను దాస్తాను” అని

నికోలే వెహోవిక్ అతని చేతిలో జండా లాక్కోబోయాడు.

“వద్దు, ఉండనియ్యి” అని పాపెల్ హుంకరించాడు.

నికోలే తటాలున చెయ్యి వెనక్కి తీసుకున్నాడు. పాపెల్ చుట్టూ కొంతమంది చేరారు. అతను సరిగా మధ్య ఎదురుగా నిలబడ్డాడు. అంతా నిశ్శబ్దం. బావుటాచుట్టూ సుమారినైవేమంది గుంపుగా నిలబడ్డారు. సంఖ్య తక్కువైనా వున్న వాళ్ళుమాత్రం మహాధైర్యంగా నిలబడ్డారు. ఆ దృశ్యం చూచి వాళ్ళతో ఏమిటో చెప్పాలనుకుంది తల్లి.

“లెప్టినెంట్, వాడిదగ్గరనుంచి ఆజండా లాగేయ్యి” అని ఆముసలి ఆఫీసరు జండాకేసి నేలుచూపిస్తూ ఆజ్ఞాపించాడు. ఒక పొట్టి ఆఫీసరు గభాలున పాపెల్ దగ్గర కెగిరివచ్చి జండాకర్ర పట్టుకుని “వదులు” అని కంఠమని అరిచాడు. యెర్రజండా గాలిలో గిజగిజ కొట్టుకుంది. మళ్ళీ లేచింది. పొట్టి ఆఫీసరు వెనక్కి చతికిలబడ్డాడు.

“పట్టుకోండి వాళ్ళని!” అని ముసలిఆఫీసరు చిందులు తొక్కుతూ గర్జించాడు. గబగబా కొంతమంది సిఫాయిలు వాళ్ళమీద కొచ్చారు. అందులో ఒకడు తుపాకీమడమను గుర్రపెట్టి మీదకొచ్చాడు. జండా కాన్సేపు పూగులాడి క్రిందపడిపోయింది. పడిపోయిన తక్షణం మాయమై పోయింది.

“అయ్యో!” అని ఎవరో మూలిగారు; తల్లికూడా కెప్పుమంది. ఇంతలో సిపాయిల మధ్యనున్న పాపెల్ స్వచ్ఛమైన స్వరంతో “అమ్మా! శలవు” అన్నాడు. అండ్రీకూడా అల్లాగే శలవు పుచ్చుకున్నాడు. “అమ్మయ్య! బ్రతకున్నాడు పోనీలే? నన్ను జ్ఞాపకంకూడా పెట్టుకున్నాడు” అని తల్లి సంతోషించింది. బొటనవేళ్ళమీద నిలబడి చేతులెత్తి వాళ్ళని చూడడానికి ప్రయత్నించేసింది. అండ్రీ బాగా భాగీమనిషి కనక అతని గుండెని ముఖం సోల్లరమధ్య కనుపించింది. అతను చిరునవ్వునవ్వుతూ

ఆమెకు నమస్కారంచేశాడు. అయ్యో నాయనలారా! అండ్రీ! పామె!” అని తల్లి వాళ్ళని గట్టిగా పిలచింది. “కామ్రేడ్స్! శలవు! అని పావెల్ ప్రభృతులంతా సోల్దర్ మధ్యనుంచే జనందగ్గర శలవు తీసుకున్నారు. జనమంతా ఒక్కసారి జయధ్వనంచేసి వాళ్ళనభినందించారు. ఇంతలో ఆపొట్టి ఆఫీసరొచ్చి తల్లి గుండెలమీద ఒక పోటు పొడిచాడు. ఆమె అదరిపడి చూచేసరికి అతడు గుడ్డెరచేసి “పో! ముసలీ! పో తక్షణం. ఇక్కడనుంచి పోవాలి” అని హుంకరించాడు. తల్లి అతణ్ణి నఖశిఖిపర్యంతం చూచింది. ఛటాటున అతని పాదాలదగ్గర పడున్న జండా కర్రముక్కలూ అందులో ఒకదాని చివర ఎర్రనిగుడ్డ కనబడ్డాయి. చప్పన ఆమె వంగి ఆ గుడ్డపీతిక ఉన్న కర్రను తీసింది. ఆ ఉద్యోగి దాన్ని చేతుల్లోంచి లాక్కుని అపతలికి పొమ్మని గెంటడం ఆరంభించాడు. సోల్దర్ మధ్యనుండి పాట రంయిమని లేచింది; “రెండు” పొట్టి ఆఫీసరు ఛటుక్కున వెనక్కి తిరికి వాళ్ళదగ్గర కగిరి గంతేశాడు.....

“ఏయ్ సార్జంట్, క్రెనావ్, ఆ పాటలూ గీటలూ కట్టిపెట్టించు”

ఈలోగా తల్లి అతను లాగిపారేసిన జండాకర్రముక్కను ఎర్రగుడ్డ పీతికను తీసుకుంది.”

“ఏయ్, వాళ్ళనోళ్లు నొక్కయ్యి!” ఆఫీసరు హుంకరించాడు.

పాట మొదట గడగడలాడింది. తడబడింది. కంగారైంది. సన్నగిల్లింది ఆరిపోయింది. ఎవరో తల్లిని జబ్బలు పట్టుకుని వెనక్కి త్రిప్పివేశారు. పొట్టి ఆఫీసరు వీధిలోనుంచి పొమ్మని అరుస్తూనేవున్నాడు. ఆమెకు పదిబారలు దూరంలో జనం గుంపుచేరింది. ఉద్రేకంతో మాట్లాడుకొనేవారు కొందరు. గొణుక్కుంటూ కొందరు, ఈలేసుకుంటూ కొందరు వెనక్కెడుతున్నారు.

ఏయ్ ముసలిపేశాచం, పో!” అని ఒక పోతుమీసాల సోల్దరు అమాంతంగా ఆమె చెవిదగ్గరకొచ్చి అరిచాడు. అంతటితో వూరుకోక ఆమెను పక్క సందులోకి ఒక గెంటు గెంటాడు. నెమ్మదిగా జండాకర్ర వూతించేసుకుని ముందుకెళ్ళింది. గబగబా నాలుగడుగులేసింది. కాని శక్తి చాలక కాళ్ళు చచ్చుపడ్డాయి. నెమ్మదిగా గోడలు పట్టుకుని నడచింది. వెనకాల సోల్దర్లు తరుము తూంపే ఇంకాజనం వచ్చిపడుతున్నారు. సిఫాయీలు ఆమెను దాటి ముందుకెళ్ళారు. ఒక్కసారి ఆమె వెనక్కి తిరిగి చూచింది.

సోల్లర్లు చౌకులో కెళ్ళేదారి కడ్డంగా వీధిమొగంలో నిలబడ్డారు. కొందరు జనాన్ని తరుముతున్నారు. చౌకు నిర్జనంగావుంది. తల్లికి మళ్ళీ పెనక్కెళ్ళాలనిపించింది. కాని అప్రయత్నింగానే ముందుకెళ్ళింది. కొంచెం ముందు కెళ్లిన తర్వాత అక్కడొక సందు కనిపించింది. అందులో కెళ్లి ఒక్క నిమిషం అగి అమ్మయ్య అనుకుంది. ఎక్కడనుంచో మనుష్యులమాటలు వినిపడ్డాయి. నెమ్మదిగా జండా కర్రముక్కను వూతంచేసుకుని పదడుగు లేసింది. కనుబొమలు అదరిడం ప్రారంభించాయ్. ముఖమంతా ముచ్చెమటలు పోశాయి. పెదిమలు తడబడ్డాయి. చేతులు యెందుకో ఆడించడం మొదలు పెట్టింది. ఆమె హృదయంలో యేవో కొన్ని భావాలు పుట్టి మెరుపుల్లా మెరిశాయి. జనం కనిపిస్తే ఒక్కసారి ఆ భావాలన్నిటినీ వెళ్ళగక్కాలనే భావం కలిగింది.

నెమ్మదిగా నడుస్తుంటే ఆ సందు ఎడమప్రక్కకు మళ్ళింది. ఆ మూలగా చాలా పెద్ద జనసమూహం కనబడింది. బిగ్గరగానూ తీవ్రంగానూ ఇల్లా మాట్లాడుకుంటున్నారు.

వాళ్ళు ఊరికే వెళ్లి సాహసంకొద్దీ సన్నీల కదురెళ్ళడంలేదు. ఆ సంగతి మీరు గ్రహించాలి”

“ఒక్కసారి వాళ్ళసంగతి చూడండి. సోల్లర్లు సన్నీలు బారుచేసి మీదకొస్తుంటే నదురూ బెదురూ లేకుండా నిలబడ్డారు. ఎంత ధైర్యమో చూసేరా ? బలే”

“ఆ పావెల్ సంగతి చూడండి”

“అతనో ? ఆ ఆండ్లీ నకోడా !”

“అవునవును. వాడి తస్మాదియ్యా ! వా డొక దెయ్యమే. చేతులు పెనక్కి పెట్టుకుని నవ్వుతూ అల్లాగే నిలబడ్డాడు. కదలనన్నా కదలేదు”

“అయ్యో బాబుల్లారా ! బాబుల్లారా !” అంటూ తల్లి ముందుకెళ్ళింది జనం ఆమె కెంతో గౌరవంగా చోటిచ్చారు.

“చూడు చూడు ! ఆ జండా ఆమె” అని యెవరో నవ్వేడు.

“సోరుముయ్యి చాలు చాలు” అని యెవరో అతణ్ణి మందలించాడు

తల్లి ముందు నిలబడి రెండుచేతులు విశాలంగా సాచి గొంతెత్తి యిల్లా మాట్లాడింది. “నాయనలాగా ! వినండి. క్రీస్తుదేవునిపేరు తలుచుకొని

వినండి. మీరంతా నాకంతో ప్రియమైనవాళ్ళు. మీరందరూ చాలా మంచి వాళ్ళు. మీ హృదయాలను బిగించియున్న తలుపుల నొక్కసారి తెరవండి. భయాన్ని వదలిపెట్టి మీచుట్టూ జరుగుతూవుండే సంగతులను గమనించండి. మనపిల్లలు కొత్తదయిన ప్రపంచంలో పడ్డారు. మనకడుపున పుట్టిన బిడ్డలు, మన రక్తంలో రక్తమైనవాళ్ళు, సత్యాన్ని అన్వేషిస్తున్నారు. వాళ్ళు నిర్మలమైన హృదయాలతో బయలుదేరి, మనం అందరం నడవడానికి వీలుగా ఉండేటట్లు ఒక నూతనమైనట్టిన్ని, విశాలమైనట్టిన్ని మంచి రస్తాను చూపిస్తున్నారు. మీ అందరి సౌకర్యంకొరకు, మీ బిడ్డపాపల త్షేమంకోసం, వాళ్ళు తమ సర్వసౌఖ్యాలనూ అర్పణచేసేసి, ఆ మహాపవిత్రమైన పనిని సాగిస్తున్నారు. వాళ్ళు నిరంతరం ప్రకాశించే సూర్యుడికోసం వెదురుతున్నారు. న్యాయధర్మములమీద ఆధారపడి అందరికీ సౌఖ్యకరమయ్యే ఒక నూతనజీవితాన్ని వాళ్ళు కోరుతున్నారు” తల్లికి హృదయం విచ్చినట్లయిపోయింది. గొంతుక యెండిపోయింది. లోపలినుండి ప్రేమమయమైన వాగ్దలము మాత్రము పుట్టుకొచ్చింది. అవి బయపడే టప్పుడు ఆమె నోరు నాలుక వేడెక్కిపోయాయి. జనం అంతా నిశ్శబ్దంగావుండి తన మాటలు వినడం చూచింది. వాళ్ళంతా తాను చెప్పినమాటలను గురించే ఆలోచిస్తున్నట్లు ఆమెకు తోచింది. ఇదే సమయంగా అనుకొని వీళ్ళందరినీగూడా పావెల్, ఆండ్రీ ప్రభృతుల ననుసరించేటట్లు పురికొల్పాలని ఆమెకు బుద్ధి పుట్టింది. వాళ్ళ ముఖాలకేసి చూస్తూ మళ్ళీ ఉపన్యాసం ప్రారంభించింది. “మనబిడ్డలు సౌఖ్యమునే అన్వేషిస్తున్నారు. మన అందరి శ్రేయస్సుకోసం క్రీస్తుభగవానుని ధర్మం స్థాపించడంకోసమే వాళ్ళీమార్గాన్ని నడుస్తున్నారు. అసత్యపరులూ, దురాశాపీడితులూ, ఈర్ష్యాళువులూ అయిన మనఅధికారులు క్రీస్తుదేవుని ధర్మానికి విరుద్ధంగానే మనలను ఒంధించి అణగద్రొక్కేసేరు. నాయనలారా! ఇంతెందుకు? మన అందరికొరకే, ప్రపంచ మంతటికొరకే, మనకార్మికులందరికొరకే మనరక్తంలో రక్తమైన యువజనులు అప్పకర్షములూ పడుతున్నారు కనుక వాళ్ళను విడిచిపెట్టకండి. మీరు మీబిడ్డలను నట్టదివిలా

దిగబిడువకండి. మీరంతా వాళ్ళను సరిస్తారనే విశ్వాసంతో మీకు మార్గం చూపించడానికే మనపిల్లలి ధర్మపథాన్ని, ధైర్యముతో ముందడుగు వేస్తున్నారు. ఒక్కసారి మీ అవస్థచూచుకోండి. మీ బిడ్డలను ప్రేమించండి. హృదయాల అంతర్యాన్ని ఆవగాహనచేసుకోండి. వాళ్ళని నమ్మండి. వాళ్ళు సత్యాన్ని బహిర్గతంచేసేరు. ఆ సత్యమే వాళ్ళ హృదయాలను దహించేస్తోంది. దానికోసమే వాళ్ళు తమ సర్వనాశనానికి కూడా సిద్ధమైనారు. కనుక వాళ్ళను నమ్మండి !

తల్లికి నోటివెంటిడి మాటారాలేదు. ఆమె నీరసంచేత తూలింది. యెవరో ఆమె చంకకింద చెయ్యేసి మెల్లగా పూతమిచ్చారు.

“ఆహా ! ఆమె మాటలు దేవుడినోట్లోనుంచి వస్తున్నాయి. ఏమి రోయి వినండి ! అమాయకుల్లారా వినండి. సాక్షాత్తు దేవుడి వాక్యాల్లో” అని యెవరో బిగ్గరగా జనాన్ని హెచ్చరించారు.

“అయ్యయ్యా ! పాపం ! చూడండి. ఎల్లా బాధపడుతోందో?” అని జాలితో యెవరో ఒకరు పెదవి చప్పరించారు.

“సరి సరి. ఆమె తనకేమీ నొప్పి కలగజేసుకోవడంలేదు. మూర్ఖుల మైన మనకి నొప్పినాటేటట్లు చెబుతీస్తోంది. ఆసంగతి తెలుసునా?” అని యింకొకడు మందలిస్తూ పైవాడికి జవాబు చెప్పేడు.

ఇంతలో ఎవరో స్త్రీ జనం అనుకోనేమాటలుకూడా వినబడనంత గట్టిగా మాట్లాడడం మొదలెట్టింది.

“ఓ నాయనలారా ! సత్యాన్ని నమ్మే బాబుల్లారా ! మా మిత్రా యేపాపం ఎరుగని కైరవాలు. యేంచేశాడో చూశారా? ఆతనుకూడా తన మిత్రులతోపాటు వెళ్ళిపోయాడు. ఆ తల్లిచెప్పేమాటలు ముమ్మాటికీ నిజం. మనం మనపిల్లల నొదిలిపెట్టి ఎందుకు వెనక్కి చ్చాం. వాళ్ళు మనకేమి ప్రమాదం తెచ్చేరు?”

తల్లి యీమాటలు విని గడగడలాడింది. మాటాడలేక కన్నీరు విడిచింది. అంతలో పిజావ్ వచ్చి తల్లిని యింటికెళ్ళి శ్రమతీర్చుకోమని

చెప్పాడు. అతను ముందుకొచ్చి నిలబడ్డాడు. అతని ముఖంమీద నెత్తురు చుక్కలేదు. గడ్డమంతా చిరాకుగావుండి. ఒక్కసారి జనాన్ని తేరిపార చూచి లేచి నిలబడి ఇల్లా మాట్లాడాడు.

“నాకొడుకు మాటేని ఈ ఫ్యాక్టరీ తన పొట్టని పెట్టుకుంది. ఫ్యాక్టరీ వాడిని బలిపుచ్చుకున్న సంగతి మీరంతా యెరుగుదురు. నిజంగా వాడిప్పుడు బ్రతికుంటే నేనే స్వయంగా వాడి నివ్వేళ వాళ్ళతో పంపేవాడినే. నేనే పిల్చి, ఒకే అబ్బాయి! నువ్వుకూడా వాళ్ళతో వెళ్లు. అది చాలా న్యాయం, గౌరవం అయినటువంటి. పనిసుమా అని చెప్పి పంపేవాడినే”

ఒక్కక్షణం ఆగి అంతా శ్రద్ధగా వినడంచూచి వ్రేలు చూపిస్తూ మళ్ళీ ఆరంభించాడు—“నేను ముసలివాడిని. మీసం గడ్డం నెరిసిపోయింది. మీరంతా నన్నెరుగుదురు. నేను 39 సంవత్సరాలనుంచి యిక్కడ పనిచేస్తున్నాను. 53 సంవత్సరాలు నా నెత్తిమీడికొచ్చాయి. ఇవ్వాలే నా మేనల్లుడిని అరెస్టుచేశారు. వాడు బుద్ధిమంతుడు, తెలివైనవాడు. బాగా అక్కరకొచ్చేవాడు. వాడుకూడా ముందువరుసలోనే పాపెట్ ప్రక్కనే సరిగా బావుటాదగ్గరే నిలబడ్డాడు. (సిజావ్ వంగి తల్లిచెయ్యి పట్టుకొని) ఈ అవ్వచెప్పిన మాటలన్నీ నిజమే. మన పిల్లలంతా గౌరవంగా బ్రతుకాలంటున్నారు. మనం వాళ్ళని వదిలేసి చక్కావచ్చాం. అమ్మా! నిలోనా, నువ్వింక వెళ్ళు.”

తల్లి అశ్రుపూరితమైన కళ్ళతో జనాన్ని ఒక్కసారి చూచి “నాయన లారా! జీవితం మన బిడ్డలకోసమే. ప్రపంచమే వాళ్ళకోసం” అంది. “నిలోనా! ఇక వెళ్ళమ్మా. ఇదిగో యీ కర్ర ఊతంచేసుకో” అని సిజావ్ సగం దిరిగిపోయిన జండాకర్రను ఆమెచేతి కందిచ్చాడు. జనం అంతా విచారంతోటి సానుభూతితోటి ఆమెకేసి చూచారు. సిజావ్ ఆమెను మెల్లగా జనంలోనుంచి తప్పించి బయటికి తీసుకెళ్ళాడు. జనం ఆమెకు దారిచ్చి వెనుకబడ్డారు. దారిలో ఆమెనుగురించి అశ్చర్యంతో మెల్లగా చెప్పకున్నారు.

నెమ్మదిగా ఆమె ఇల్లు చేరుకుంది. గుమ్మమెక్కి జండాకరమీద ఆనుకుని జనంకేసి తిరిగి వాళ్ళకందం వంగి సలాంచేసింది.

“నాయనలారా! శలవు తీసుకుంటాను.....తనకోసం సర్వసమర్పణం చేసే మనుష్యులే లేకపోతే మన క్రీస్తుదేవుడవతరించే వుండడు. ఈసంగతి మాత్రం మరచిపోకండి” అని తన హృదయంలోని భావాన్ని వెలిబుచ్చింది. మళ్ళీ ఒక్కసారి ప్రజలకు వంగి వందనంచేసి ఇంట్లోకెళ్ళింది. సిజావ్ కూడా లోపలికెళ్ళాడు.

జనం కాస్తేపు గుమ్మందగ్గరి నిలబడి మాట్లాడుకొన్నారు. శ్రమంగా ఒక్కొక్కళ్ళే యెవరిళ్ళకు వాళ్లు వెళ్ళిపోయారు.

రెండవ భాగము

౧

త్రికోజంతా తల్లి కడే ధ్యాస. అలసటాచ్చి కన్నుమూస్తే ఆనాటి మధ్యాహ్నము సంగతులన్నీ కళ్ళకు కట్టినట్లుండేవి. ఆ యువకుల కళ్ళకళ్ళలాడే ముఖాలు, వాళ్లుపాడిన పాటలు, జ్ఞాపకానికొచ్చేవి. ఆ ఊరేగింపు ఆవర జండా, దానిక్రింద పావెల్ ముఖం, అతని ప్రక్కనే చిరునవ్వుతో చంద్ర బింబంలా ప్రకాశించే ఆండ్రిముఖం. అన్నీ ప్రత్యక్షంగా కనిపించేవి.

ఏమీ తోచక గదిలో ఇటూ అటూ తిరిగింది. కొంచెంసేపు కిటికీలో నుంచి వీధికేసి వెలిచూపు చూచేది. ఏదో పనున్నట్లు గదంతా తచ్చాడడం, చివరికి ఏమీ తోచక ఒక గ్లాసుడు నీళ్లు త్రాగడం ఇట్లా వెరిగా ప్రవర్తించింది. ఆమె కడుపులో ఆపశక్యంగాని అగ్నిహోత్రం పుట్టింది. దాహం కలిగింది. ఎన్ని నీళ్లుపోస్తేమాత్రం ఆ అగ్ని చల్లారుతుంది? మనస్సంతా ఖాళీయైపోయింది. ఇకమందు సంగతేమిటి? అనే ప్రశ్న ఆమెను దోలాయపరిచింది.

మేరీ కార్యునోవా వచ్చింది. వస్తూనే నెత్తిబాదుకుంటూ యేడవడం ఆరంభించింది. రకరకాలుగా ఎవరినో శాపనారాలు పెట్టింది. అడిచేస్తూ నిది చేస్తానంటూ గంతులేసింది. కాని ఇదేమీ తల్లికి మనస్కరించలేదు.

“ఆహా! జనం అంతా కలవరపడిపోతున్నారు; ఫ్యాక్టరీ ఫ్యాక్టరీ అంతా తిరగబడ్డారు” అంది మేరీ.

తల్లి ఆవునవునంటూ తల వూపింది. కాని ఆమె దృష్టిమాత్రం ఎక్కడికో పోయింది. కడుపు తరుక్కుపోతోంది. కాని యేడుపు రావడంలేదు. పెడిమలు యెండిపోయాయి. నోరు తడిఆరిపోయింది. చేతులు గడగడవణి కాయి. ఒక్క చలితెర వచ్చి వల్లంతా కదిపేసింది.

సాయంకాల మధ్యేసరికి పోలీసులు సిద్ధమయ్యారు. మునుపటిలాగు వాళ్లని చూస్తే తల్లి కేమీ భయం కలుగలేదు. వాళ్లు మామూలుగానే పెద్ద ఆర్థ్యాటంచేస్తూ లోపలి కొచ్చారు.

ఏదో మహా ఘనకార్యంచేసిన వీరుల్లాగ సంతోషంతోనూ, ఆహంకారంతోనూ ప్రవేశించారు. అందులో ఒక పసుపుపచ్చమొగం ఆఫీసరు “యేం ముసలమ్మా! బాగున్నావా? నేను మీ యింటికిరావడం యిది మూడవసారి” అని పల్కిలిస్తూ తల్లిని పలుకరించాడు. ఆమె మాట్లాడలేదు. ఆ వుద్యోగస్థుడు అతిథిగృహిణి ప్రారంభించి ఆమెకు బుద్ధిచెప్పడం మొదలెట్టాడు. అలా వాగడమే అతనికి సరదాకాబోలు ననుకుని ఆమె మాట్లాడక ఊరుకుంది. ఆమాట లామె చెపులనైనా పట్టలేదు. కీచురాయి శబ్దం క్రింద తీసిపారేసింది. చివరికి “ఏమమ్మాయి! ముసలమ్మా! ఇదంతా నీదే తప్పు. నీకొడుకుని చిన్నప్పటినుంచీ అదుపాజ్ఞలో పెట్టకపోవడం, దేవుడన్నా, చక్రవర్తిన్నా, భయభక్తులతో నడిచేటట్టు చెయ్యకపోవడం నీ తప్పు కాదా? చిన్నప్పటినుంచీ చెప్పుచేతల్లా వుంచుకోకుండా వదలిపెట్టడం తప్పుకాదా?” అన్నాడు ఆఫీసరు. చాలా నేపటినుంచి ఓపికపట్టిన తల్లి ఇక భరింపలేకపోయింది. (నెమ్మదిగా తలుపుదగ్గరనుండి ఇలా అంది) “ఆవు నవును, మనపిల్లలే మన మంచి చెడ్డలను, తప్పొప్పులనూ నిర్ణయించవలసిన అధికారులు. వాళ్లు సత్యమార్గాన్ని నడుస్తుంటే మనం వాళ్లకర్మానికి వాళ్లని వదిలేసినందుకు, వాళ్ళే మనకు తగిన అనుభవం చేస్తారు.”

“ఏమంటావ్! మళ్ళీ గట్టిగా చెప్పు” అని ఆఫీసరు గర్జించాడు. అతడగ్గయిపోయాడు.

“నేచెప్పేదేమిటంటే, మన బిడ్డలే మన పాలిటికి న్యాయాధిపతులని” అని తల్లి ఒక్కనిట్టూర్పు విడిచింది.

ఆఫీసరు తోకత్రొక్కిన త్రాచులాగలేచి కోపంతో యేమిటో లాడలాడ మన్నాడు. ఆమాటలేమీ ఆమె కర్ధంకాలేదు. మేరీ కార్యనోవా ఒకసాక్షి. ఆమె, తల్లిప్రక్కనే నిలబడింది. కాని తలయెత్తి చూడడం లేదు. ఆఫీసరు ఆమె నేవో ప్రశ్నలెయ్యడం ఆరంభించాడు. అన్నిటికీ ఆమె దొక్కటే జవాబు. గడగడలాడుతూ సలాంకొట్టి “మహాప్రభో! నాకేం తెలియదు. నేను శుద్ధ వెర్రిదాన్ని. అమాయకురాలిని, మూర్ఖపు

ముండను. ఏవో కాస్తకూర, పులుసు అమ్ముకుని పొట్టపోసుకుంటున్నాను. ఏపాపం పుణ్యం నే నెరుగను” అంది. “అయితే నోరుముయ్యి” అన్నాడు ఆఫీసరు.

నిలోనాను సోదాచెయ్యమని ఆఫీసరు మేరీని ఆజ్ఞాపించాడు. ఆమె తెల్లబోయి గ్రుడ్డుతేలేసి “ప్రభో! తుమించండి. నావల్లకాదు” అని గడగడలాడింది. ఆఫీసరు జోడుకాలుతో నేలమీద చప్పడుచేస్తూ నానా హంగామా చేశాడు.

మేరీ భయపడిపోయి తల్లికేసిచూచి “నిలోనా! తప్పదు. అన్నిటికీ వప్పుకుని భరించాలిసిందే” అని సోదాచేయడం ప్రారంభించింది. తల్లిదుస్తులు తనిఖీ చేస్తూవుంటే ఆమెకు ఒళ్ళుమండింది. “అమ్మా! కుక్కల కొడుకులు! అని మెల్లగా సణిగింది.

“ఏయి! ఏమిటా సణుగుడు?” అని ఆఫీసరు ఒకకేకపెట్టి గ్రుడ్డెర్ర చేసి ఆమెకేసి చూశాడు. మేరీ గడగడలాడుతూ “ఏమీ లేదు బాబూ, ఆడవాళ్ళ రహస్యం” అంది.

ఆఫీసరు తల్లిని వారంటుమీద దస్కతు చేయమన్నాడు. తల్లి అక్షరాలు జ్ఞాపకం చేసుకుని నెమ్మదిగా అచ్చులాగ ఆ కాగితమీద ‘పిలాగా నిలోనా. కూలివాని వితంతువు’ అని తన హోదా సహితంగా చెక్కింది.

తనిఖీ అయిపోయింది! పోలీసులు వెళ్ళిపోయారు. తల్లి చేతులు కట్టుకుని కిటికీదగ్గర నిలబడి రెప్పవాల్చుకుండా ఆకాశంకేసి అదేచూపు చూసింది. దీపంలా చమురు నిండుకుంది. గప్పున ఒక వెలుగువెలిగి దీపం అరిపోయింది. ఆ చీకట్లో కూడా ఆమె అల్లాగే కిటికీదగ్గర నిలబడేవుంది. ఆమె హృదయంలో ఏమీ అగ్రహంగానీ అసహ్యంగానీ లేదు. కాని చెప్పడానికి పిలులేని పరితాపం మాత్రం వుంది. బుర్రంతా ఖాళీ. దేహం అలిసిపోయింది. సామ్రాజ్యం నిల్లనట్లయింది. ఎదురు కిటికీలోంచి మేరీ కార్ను నోవామాట వినబడింది.

“నిలోనా! ఇంకా పడుకోలేదా? అయ్యో నిర్భాగ్యురాలా! పడుకో! ఏం చేస్తా? ఆవెధవలు అందరినీ అల్లాగేలిడతారు?” అంది చాలా నేపటికి నిద్రపచ్చి అల్లాగే మంచంమీద వాలింది. గాఢమైన నిద్రపట్టింది.

ఆ నిద్రలో కల.

ఆ కలలో పావెల్ ఆండ్రిలు పాటపాడుకుంటూ రోడ్డుప్రక్కనున్న ఒక పెద్ద ఇసుకదిబ్బను త్రవ్వుతున్నారట. తా నా రోడ్డుమీదనుండి వెడుతూ వాళ్ళని గుర్తుపట్టిందట. కాని తనకి గర్భిణీ అవడంచేత దగ్గరకళ్ళడానికి సిగ్గుపడింది. తనచేతులో ఒక చంటిపిల్లవాడుకూడా వున్నాడు. ఆ ప్రక్కనే పిల్లలు బంతి ఆడుకుంటున్నారు. చేతిలో పిల్లజాడు గభాలున క్రిందబడ్డాడు వాడు యేడుస్తుంటే వాడికి పాలిచ్చి పూరుకోబెట్టింది. ఇంతలో సిపాయిలామెను తరుముకొచ్చారు; తరుముకొస్తే ఒక పెద్దచర్చిలో దూరింది. అక్కడ యేదో శవాన్ని పూడ్చిపెడుతున్నారు. ఫాదిరి యేవో పాటలు పాడుతున్నాడు. పాడుతూ పాడుతూ అమాంతముగా పిల్లలనందరినీ అచ్చెత్తుచెయ్యమన్నాడు. అతని ఫాదిరివేషం అంతా పోయి గభాలున పెద్దమీసం గడ్డం సిద్ధమయ్యాయి. జనం పారిపోతూంటే తల్లి తన బిడ్డను వాళ్ళకాళ్ళ కడ్డం పడేసింది. వాళ్ళు భయపడి తప్పుకు పారిపోయారు. తాను “పారిపోకండి; యీ బిడ్డను తీసుకుపోండి” అని అరిచింది. ఇంతలో ఆండ్రి ఆ బిడ్డ నెత్తి వైపోవికవ్ బండిలో వేశాడు. సూర్యుడు దేదీప్యమానంగా ప్రకాశిస్తూ వున్నాడు. ఆండ్రి “ఆహా యేమి జీవితం! ఏదైనా పాట పాడుతా” అంటున్నాడు. ఇంతలో తానేదో అఖాతంలో పడిపోయిందట.

ఇదీ కల. కలకి తలా తోకాలేదు. అఖాతంలో పడిపోయినట్లయ్యే సరికి మెళుకువవచ్చి పులిక్కిపడి లేచింది. ఒళ్ళంతా ముచ్చెమటలు పోసినై. గుండెలాగిపోయినాయా అనిపించింది. ఇంతలో ఫ్యాక్టరీ కీచుమని కూత పెట్టింది. అప్పటికప్పుడే అది రెండవకూత. గదంతా తింగరబింగరగావుంది. పుస్తకాలు, బట్టలు వెదజల్లి వున్నాయి. ఆమె లేచి ముఖం కడుగుకుని ప్రార్థన వగైరా నిత్యకృత్యాలన్నీ తీర్చుకోకుండానే గదిసర్దుకుంది. వంట యిల్లు సవరించుకుంటూంటే జండాకర్రా, ఎర్రగుడ్డా కనుపించాయి. వాటిని చూచేసరికి చర్రన కోపంవచ్చింది. రెండింటిని పొయ్యిలో పారేర్చామనివాటిని తీసింది. కాని యింతలో ఏమైందో కాని ఒక్కనిట్టూర్పువిడిచి, జండాగుడ్డను జాగ్రత్తగా మడిచి జేబులో పెట్టుకుంది. యిల్లంతా కడిగి శుభ్రంచేసుకుని, స్నానంచేసి క్రొత్తబట్టలు టిట్టుకుని టీ కి నీళ్ళుపెట్టింది. కిటికీలోనుంచి ఆకాశంవంక చూస్తూ నిలబడింది. మళ్ళీ “ఇక ముందుమాటేమిటి? ఏ చెయ్యాలి?” అనే ఎప్పటి సంశయమే స్ఫురించింది.

తానికా ప్రార్థనచేసుకోలేదని జ్ఞాపకంవచ్చి క్రీస్తుబొమ్మ దగ్గరకల్లి ఒక్కక్షణం నిలబడి వెంటనే కూర్చోబడింది. హృదయమంతా ఖాళీ. తన బ్రతుకు నష్టేట్లా నావలా తోచింది. ఏవో వెర్రి ఆలోచనలు మనస్సును కల వరపరచడం మొదలెట్టాయి. ఈ అవస్థనుంచి తప్పించుకుందామని, చప్పున కళ్ళు నలుపుకుని లేచి టీ ముందరపెట్టుకుంది. అప్రయత్నంగా క్రితంలోజా సంగతి జ్ఞాపకానికొచ్చింది. అది తలుచుకుంటూవుండేసరికి ఒళ్ళు మరిచి పోయింది. టీ చల్లారిపోయింది. ఇలాంటిస్థితిలో యెవరైనా మంచి స్నేహితు లొచ్చి కాస్తేపు మాట్లాడిపోతే బాగుండుననిపించింది.

అల్లా అనుకుంటూండగానే నికోలే ఇవానిష్ భోజనంచేసి చక్కా వచ్చాడు. అతను కనుపించేసరికి తల్లి ఖంగారుపడింది. కూచోమని మర్యాద చేయకుండా మరిచిపోయింది. ఒక్కక్షణమైన తర్వాత “అయ్యో! నాయనా! నువ్వెందుకు ఇక్కడికొచ్చావు? ఇక్కడికొచ్చి యేమి ప్రయోజనంరా? నిన్నుకూడా అరెస్టుచేశారంటే, పాపా పని పూర్తిగా సున్నవు తుంది. నువ్వు చాలా నిర్లక్ష్యంగా వున్నావు. నిన్నిక చూశారంటే పట్టుకు పోతారు.” అని పలుకరించింది.

ఇవానిష్ ఆమె చెయ్యిపట్టుకొని యెడంచేత్తో కళ్ళజోడు సద్దుకుంటూ గబగబా యిట్లా చెప్పాడు.

“నేను పాపెల్, ఆండ్రీలతో ఒక ఖరారుచేసేను. వాళ్ళు అరెస్టు యితే, నేను మరునాడే నిన్ను పట్టణానికి తీసుకెడతానని మాట యిచ్చాను. అందుకే యిప్పుడు వచ్చాను. ఈ యిల్లు సోదా చూచారా?”

“అహ! సోదా చూడడమేమిటి? కొంపంతా గాలించేశారు. సామానంతా చిందరవందర చేసేశారు. వాళ్ళ కేమైనా సిగ్గా? బిడియమా? అంతరాత్మ అనేది అసలేలేదు.”

“వాళ్ళ కెందుకూ సిగ్గు?” అని భుజాలెగరేసి మెల్లగా ఆమె తనతో కూడా పట్టణాని కెందుకు రావలసిన అవసరంవుందో తెలియచెప్పాడు. ఇవానిష్ సూటలఫోరణి, అతని స్నేహలక్షణం చూచి ఆమె కతనియందొక గట్టినమ్మకం కుప్పింది. దాన్ని ప్రకటిస్తూ ఒక వెర్రినవ్వు నవ్వింది.

“అమ్మా ! ఆ విషయంలో నువ్వు సంశయపడనక్కరలేదు. నేను ఒంటరిగాడిని. మా అక్కయ్యమాత్రం అప్పడప్పడు వస్తూవుంటుంది.”

నేనుమాత్రం వూరికే ఏవనీచెయ్యకుండా భోంచేస్తూ కూచుంటానా?

“నీకు పనిచెయ్యాలని వుంటే యేదో ఒకపని లేకపోతుందా ?” అన్నాడు ఇవానిష్.

తల్లికిప్పడు పనంటే తనకొడుకు అండ్రీ వ్లగైరాలు చేసేపని అర్థం. అందుచేత అతని ముఖంకేసి చూస్తూ “ఓహో! నాకేదో పని చూస్తావన్న మాట!” అంది.

“నేను బ్రహ్మచారిని. నాకొంపలో ఆడదత్తులేదు. చిన్నయిల్లు”

“నే నా సంగతి మాట్లాడడంలేదు. గృహకృత్యం విషయంకాదు. పని అంటే లోకాన్ని ఉద్ధరించే పని” అని మెల్లగా చెప్పింది తల్లి. ఆమె భావాన్ని తెంటనే గ్రహించలేనందుకు ఇవానిష్ చాలా నొచ్చుకున్నాడు. చటుక్కునలేచి చిరునవ్వుతో “అలాగే, నీకు కావల్సే లోకవ్యవహారంలో కూడా తగినపని దొరుకుతుందిలే” అని సమాధానం చెప్పాడు.

ఇలా అంటూంటే తల్లి మనస్సు కొక ఆలోచన తట్టింది.

“ఇదివరలో నేనొకసారి పావెల్ కు సాయంచేశానుకదా! ఇంకొక సారి చెయ్యలేకపోతానా? యెంత యెక్కువమంది యీ మహా వుద్యమంలో పనిచేస్తే అంత త్వరగా ప్రజల కీ వుద్యమంయొక్క సత్యం తెలిసాస్తుంది” ఇలా అనుకొని “ఇవానిష్! నే నేమిపని చెయ్యగలను?” అని అడిగింది.

అతడు కొంచెం నే పట్టే ఆలోచించినతర్వాత విప్లవపద్ధతులన్నీ విఫలంగా చెప్పాడు. ఆ మాటల సందర్భంలో అతనిల్లా చెప్పాడు. “నువ్వు యీసారి పావెల్ ను చూడడానికి జైలుకెళ్ళినప్పుడు గ్రామాల్లోని రైతుల కోసం వార్తాపత్రికను ప్రచురించమని కోరిన రైతుల పూర్ణ, పేర్లు వ్లగైరా వివరాలు తెలుసుకునిరా.”

“ఎందుకూ? నాకే తెలుసును. వాల్లెవ్వరో, ఎక్కడున్నారో నే నెరుగుదును. ఆ కాగితాలు నాచేతికిస్తే నేనే వాళ్ళకిచ్చివస్తాను. ఆ రైతుల్ని కనుక్కుని నువ్వు యేమిచెయ్యమంటే అపని చేసివస్తాను. నాదగ్గర రాజ ద్రోహపు కరపత్రాలుంటాయని యెవరనుకుంటారు? దేవుడి దయవల్ల వేల కొద్దీ కరపత్రాలను ఫాన్కరీలోకి నేనుకాగానేనే...”

ఆమెకు భుజాన్ని ఒకసంచి తగిలించుకొని కర్ర చేతోపట్టుకుని గామాలవెంట, అడవులవెంట నడచిపోవాలనే సరదాకలిగింది.

“నాయనా నికోలే! నువ్వు చాలా మంచివాడవు కాని, ఈ పని నాకు ఏర్పాటుచేద్దా. నాకీ ఉద్యమంలో పనిచేసే అవకాశం కలిగించు. మారెక్కడికెళ్ళమంటే అక్కడకడతాను. సత్యంకోసం, ఈ ఉద్యమ ప్రచారంకోసం, నాకంతంలో ప్రాణం వున్నంతమట్టుకు యెండ, వాన, చలీ లక్ష్యంలేకుండా తిరుగుతాను. నాలాంటి అనాథ (స్త్రీ) కది మంచిపని కాదూ? దేశదిమ్మరిబ్రతుకు మంచిదే. తినడానికి తిండితప్ప మరేతగులాటం లేదు. ఒకడిచేత చివాట్లు పడనక్కరలేదు. హాయిగా శాంతంగా వొకరి జోలీ కొంత లేకుండా ప్రపంచంఅంతా చుట్టపెట్టాచ్చు. నేనూ అట్లాగే తిరుగుతాను. ఆండ్రి, పాషా లెక్కడఉంటే అక్కడకే నేనూ వెడతాను”

నికోలే ఆమెచెయ్యి నెమ్మదిగా పట్టుకొని గడియారం చూశాడు.

“సరేలే. ఆసంగతి తర్వాత మాట్లాడదాం. నువ్వు చాలా ప్రమాద మైన పని నెత్తి నెట్టుకుంటున్నావు. నువ్వు చేయదలచుకొన్న పని ఎలాంటిదో బాగా ఆలోచించుకో” అన్నాడు.

“ఓయినాయనా! నాకేముంది ఆలోచించుకోడానికి? ఈ ఉద్యమం కోసం కాకపోతే నేను బ్రతుకడం దేనికి? నావల్ల ఎవరికయినా ఏమైనా ప్రయోజనంఉందా? ఒకచెట్టుంది. అది పెరిగి పెద్దదయిన తర్వాత జనానికి చల్లని నీడనిస్తుంది. దాన్ని కొట్టిస్తే వంటచెరుకుగా పనికొస్తుంది. జనానికి చలి తీర్చుకునేందుకుకూడా పనికొస్తుంది. మాటామంతీలేని కర్రమొద్దే ఏదో విధంగా జీవకోటి కుపయోగపడుతుంటే నావంటిమనిషి ఊరికే నిప్రయోజనంగా ఉండనా? పిల్లలు—మా గర్భవాసాన్ని పుట్టినబిడ్డలు—తమస్వేచ్ఛనీ ప్రాణాన్నికూడా తృణప్రాయంగా వదిలేస్తుంటే కాటికి కాళ్ళుచాచుకు కూర్చున్న నేను, అందులోనూ బిడ్డలకన్నతల్లిని, ఊరికే తెల్లబోయి చేతులు కట్టుకుని చూస్తూ వూరుకుంటానా?” (ఇట్లా అంటూంటే ఆమెకు తన కొడుకు జండాపుచ్చుకొని ఊరేగింపునకు నాయకత్వము వహించినదృశ్యం కండ్లకు కట్టినట్లు కనబడింది)

పాటుపడుతున్నాడని నాకు ఇప్పుడు బాగా నచ్చింది. నేనూ ఐదేళ్ళనుంచి యిదంతా చూస్తున్నాను. నా హృదయం కరిగింది. ఇప్పుడు మరుగులోంది. మీరంతా యెందుకు కష్టాలపాలవుతున్నారో నాకు తెలిసింది, మీరొక్కొక్కళ్ళూ మీ భుజాలమీద యెంతెంత భారం మోస్తున్నారో నేనూ చూస్తున్నాను. నాయనా! క్రీస్తుదేవుని పేరిట నా కొడుక్కి సహాయపడే నిమిత్తం నన్ను కూడా నీతో తీసుకెళ్ళు. పద తీసుకెళ్ళు, నీకోలే తెల్లబోయాడు. దీర్ఘమైన నిశ్వాసం విడిచాడు. చిరునవ్వు నవ్వుతూ తల్లిని బుజ్జగించి—

“అమ్మా! యిల్లాంటిమాటలు వినడం నా కిదే మొదలు” అన్నాడు

“నేనేమి చెప్పగలను?” అంటూ లేచి నిస్సహాయసూచకంగా చేతులు వేలాడేసి “నాయనా! కొడుకులను కన్నతల్లి హృదయంలోవుండే భావాలన్నీ చెప్పడానికి నాకు మాటలు దొరికితేనా? ఎందరెందరో యేడుస్తారు. పరమ దుర్మార్గులైనా, ఎంత హృదయంలేని వాళ్ళయినా గడగడలాడి కరిగి నీరు కావలసిందే. పూర్వం క్రీస్తుదేవుని విమంత్రించి నట్లే, ఇప్పుడు వాళ్ళు మనవాళ్ళని విమంత్రిస్తున్నట్లే, నేనూ వాళ్ళచేత విమంత్రించి నగలను, వాళ్ళు తల్లికడుపులో చిచ్చుపెట్టారు” అంది.

నికోలే లేచి గడ్డం సవరించుకుంటూ “ఏమమ్మాయ్! ఎప్పుడో ఒక రోజున నువ్వు వాళ్ళతో మాట్లాడేటట్లుగానే వున్నావు” అన్నాడు. గడియారంకేసి చూచి, “అయితే నిశ్చయమేకాదా?” నువ్వు యింటికొచ్చేస్తున్నట్టేనా?” అని అడిగాడు.

తల్లి అంగీకారసూచకంగా తల ఆడించింది.

“ఎప్పుడు? సాధ్యమైనంత త్వరగా రావాలి. నీకోసం యెప్పుడెప్పుడని యెదురుచూస్తూ ఉంటాను, సరేనా?”

తల్లి అతనికేసి వెల్లెచూపుచూసింది. తనకీ, నికోలేకీ ఏమి సంబంధమూ అని ఆలోచించింది. ఇంతలో అతను దగ్గరకొచ్చి నీదగ్గర ఏమైనా డబ్బుందా అన్నాడు. “లేదు” అన్నది తల్లి.

నికోలే గబాలున జేబులోనుంచి డబ్బుసంచితీసి ఆ మెముందు పెట్టాడు. ఎంతకావాలూ అంత తీసుకోమన్నాడు.

తల్లికి అప్రయత్నంగా నవ్విచ్చింది. “నాయనా! మీ అందరినంగతి దేవుని హృదయంలో చూచినా కొత్తగానేవుంది. డబ్బుంటేకూడా మీకేమీ లక్ష్యం

లేదు. మీ కవి కాగితంముక్కలూ, రాగిముక్కలుగా వున్నాయి. లోకం మీద దయకొద్దీ డబ్బు మీదగ్గర వుంచుకుంటున్నారనుకుంటాను” అంది.

నికోలే ఇవానిష్ మెల్లగా నవ్వేడు. “అమ్మా! డబ్బు చాలా పాపి ప్టిది. చాలా చిరాకు కలిగిస్తుంది. దాన్ని పుచ్చుకోవడం కష్టమే. యివ్వడమూ కష్టమే. త్వరగా రావలసిందని చెప్పి నికోలే వెళ్ళిపోయాడు.

ఆతను వచ్చి వెళ్ళిన నాల్గవరోజున తల్లి పట్టణానికి ప్రయాణమైంది. ఒక బండిలో తన బ్రంకుపెట్టెలు రెంటినీ వేసుకుని బయల్దేరింది. బండి సాగు తూంటే తన జీవితంలో విశేషకాలం గడిపిన ఆ గ్రామాన్ని ఒక్కసారి చూడాలని బుద్ధిపుట్టి వెనక్కి తిరిగింది. సంతోషవిచారాలు కలిసివచ్చాయి. పూర్వజీవితాన్ని తలుచుకుంటే విచారం, తన జీవితపరిణామాన్ని తలుచుకొని ఆనందం. ఇల్లాంటి అవస్థలో ఫ్యాక్టరీ దాటిపోయింది. బండి తారుగాని చమురుగాని లేకపోవడంచేత బకబకశబ్దంతో పూగుతూ సాగిపోయింది.

౨

నికోలే ఇవానిష్ కాపురము పట్టణం చివర జనసమృద్ధంలేని ఒక వీధిలో. అతని ఇల్లు రెండంతస్తులమేడ. కాని పాతది. నికోలేవుండే భాగానికి ముందు పువ్వులతోటుంది. అందులో రకరకాల పువ్వులున్నాయి. యిల్లు శుభ్రంగాను, ప్రశాంతంగాను ఉంటుంది. గదిలో చక్కని అద్దాలబీరువాలు, వాటినిండా పుస్తకాలు ఉన్నాయి. గోడలమీద యెవరెవరివో బొమ్మలు వ్రేలాడుతున్నాయి.

నికోలే తల్లికి ఒకగది చూపించి అది ఆమెకు వీలుగావుంటుందేమో చూచుకోమన్నాడు. ఆగది కిటికీలోనుంచి చూస్తే చక్కని పువ్వులతోట కనబడుతుంది. ఇంకొక కిటికీలోంచిచూస్తే విశాలమైన పచ్చికబయలుకనబడుతుంది. ఆ గదిలో పుస్తకాలబీరువాలున్నాయి. ఇవన్నీ నిలోనా ఒకసారి యెగాదిగా చూచింది. “నేను వంటింట్లోనే వుంటాను. అది చిన్నదిగా చక్కగా వుంది” అంది.

నికోలే ఇవానిమ్ అశ్చర్యపడ్డాడు. చివర కల్లాగలేనేమి, ఆమెచేత ఒప్పించి గదిలో ప్రవేశపెట్టేడు. నికోలే కాపురముండే మూడు గదులు కూడా చాలా బాగున్నాయి. శుభ్రమైనగాలి, ప్రశాంతమైనస్థలం. అక్కడుంటే అసలు మాట్లాడడానికే బుద్ధిపుట్టదు.

తల్లి పువ్వులచెట్ల కుదుళ్ళలో చెయ్యిపెట్టి చూచి “నికోలే! యీ చెట్లకు నీళ్ళు లేవేమో!” అని అడిగింది.

“అవును; నీళ్ళులేవు. నాకు మొక్కలంటే చాలా సరదాయే. కాని వాటికి సంరక్షణ చేయడానికి తీరికమాత్రం లేదు.”

ఆ యింటియజమాని నికోలే భోరణిచూస్తే అతనుకూడా ఆ యింట్లో పరాయివాడుగానే వుండేవాడు. అంటే ముట్టకుండా కుమ్మరి పురుగులాగా వర్తించేవాడు. పిల్లిలాగా చప్పుడుచేయకుండా పచారుచేస్తూ వుండేవాడు. ఏవస్తు వెక్కడుందో, అది తన దవునో కాదో కూడా అతనికి తెలియదు. ఈ సీతి తల్లి గ్రహించి యే వస్తు వెక్కడుందో తానే తెలుసుకుంది. అతని అలవాట్లన్నీ కనిపెట్టింది. అతని న్యవహారమంతా అడ్డదిడ్డంగా కనబడింది.

తల్లి పూలచెట్లకు నీళ్ళుపోసింది. పియానోమీద పడున్న బూజంతా తుడిచింది. చిందరవందరగా పడున్న కాగితాలన్నీ సర్దింది. టీ కాచుకునే గిన్నె మసిపట్టిపోయింది.

ఆ రాత్రి ఆమె నిద్రపోవడానికి పక్కమీద పడుకుని తలయెత్తి కిటికీలోంచి చూచింది. అంతా ఆశ్చర్యంగా కనబడింది. ఆమె జీవితంలో పరాయికొంపలో పక్కవెయ్యడాని కదే మొదలు. కాని యెందుచేతో ఆమె కేమీ కష్టమాత్రం తోచలేదు.

నికోలే అమృత హృదయుడని నిశ్చయించుకొని ఎల్లాగైనా తన చేత నైనంతవరకు అతని జీవితానికి సౌఖ్యం కలుగచెయ్యాలనుకుంది. అతని ఆహారకార్యం చూస్తే ఆమెకు జాలీ విచారం కలిగినాయి. ఇంతలో ఆమె ఆలోచన ఆండ్రి, పాపాల మీదికి పోయింది. ఫెడ్సామాజిన్ పాడినపాట, ఆ మృదులస్వరం ఆమె చెవులకి సోకినట్లయింది. క్రమంగా మే 1వ లేదీన జరిగిన సంగతులన్నీ జ్ఞాపకానికొచ్చాయి. ఆమెకు ఆ రోజున తను పడ్డ కష్టం, ఆదుర్దా అన్నీ తలపుకొచ్చి హృదయం కుమిలిపోయింది. ఒక విధమైన ఆగ్రహం, ఆవేశం రేకెత్తినాయి. ముసలితనం అంతా పోయినట్లయింది.

తెల్లవారగట్ల లేచి, తల్లి టీ గిన్నె చక్కగా తోమి నీళ్ళుకాచి టీ తియారుచేసి సిద్ధంగా వుంచింది. నికోలే ఎప్పుడు లేస్తాడా అని కనిపెట్టుకుంది. అప్పుడే బిగ్గరగా ఆవలిస్తూ నికోలే లేచాడు. ఒకచేత్తో కళ్ళజోడు పట్టుకొని రెండోచేత్తో గొంతుక సర్దుకుంటూ బయటికి వచ్చి తల్లిని పలుకరించాడు. ఆమె టీ బల్లమీద పెట్టింది. నికోలే విసుక్కుంటూ గబగబా ముఖం గిఖం కడుక్కున్నాడు.

ఇద్దరూ కూర్చుని టీ త్రాగుతుంటే నికోలే ఇవానిష్ తన సంగతంతా తల్లిలో చెప్పాడు. “అమ్మా! నాకు ♦ జంప్ బోర్డులో పని. ఇది చాలా దౌర్భాగ్యపుపని. మన రైతులంతా ఎల్లా నాశనమైపోతున్నారో కళ్ళారా చూస్తుంటాను.....అంటే. అదేపని నాకు. ఏం చెయ్యగలను? జనం ఆకలిచేత మాడి చివరికి అకాలమృత్యువు నోట్లో పడిపోతున్నారు. అతి బలహీనంగా, మలపల్లంటి పిల్లలుపుట్టి అనేక రోగాలపాలై చీమల్లాగ ఈగల్లాగ మాడిపోతున్నారు. ఇదంతా మాకు తెలుసు. ఈ దురవస్థకు కారణంకూడా తెలుసును. అసలు ఈ విషయాలన్నీ కనిపెడుతున్నందుకే మాకు డిట్టంగా జీతాలిస్తున్నారు. ఇంతే, మేము నిజంగా చేసేపని.”

“నువ్వు విద్యార్థివా?”

“కాదు కాదు, నేనొక పల్లెటూరి బడిపంతుల్ని. మా నాన్న వ్యాట్కూలో ఒక పెద్ద మిల్లుకి నూపర్నెంటుగా ఉండేవాడు. నేను బడి పంతులు పనిలోకొచ్చేను. ఆ ఉద్యోగంలో ఉండి రైతులకు కరపత్రాలు, పుస్తకాలు పంచిపెడుతూ ఉండేవాడిని. ఆ సందర్భంలోనే కొంతకాలం ఖైదులో కెళ్ళవలసివచ్చింది. తిరిగొచ్చిన తరువాత పుస్తకాల దుకాణంలో గుమాస్తాగా ప్రవేశించాను. అక్కడ తగినంత ఉషారుగా ఉండకపోవడం వల్ల మళ్ళీ జైలుకి పోవాల్సివచ్చింది. అక్కడనుంచి తెల్లసముద్రానికి ప్రవాసం పంపారు. అక్కడ గవర్నరుకూ నాకూ తగాదా రావడంవలన శ్వేత సముద్రం పంపారు. అక్కడ అయిదేళ్ళపాటు కాలక్షేపంచేశాను.”

ఈ సంగతంతా అతను తొణుకు దెణుకు లేకుండా యెవరిసంగతో చెపుతున్నట్లు చెప్పాడు. తల్లి ఇలాంటి చిత్రకథలన్నీ చాలా వింటి.

♦ ఆర్థిక సీతిగతులను విచారించే సంఘము.

ఇంతింత బాధలుపడినాడా వీళ్ళు పిసరంతైనా అగ్రహం, ఆవేశం లేకుండా ఎల్లాచెపుతారా అనిపించింది. ఇంతకాలం వీళ్ళకెల్లా అబ్బిందా అని ఆమె కాళ్ళర్యం కలిగింది. ఇన్నిన్న కష్టాలు వీళ్లెందుకుపడాలో ఆమెకర్థం కాలేదు. ఈ విషయమై తనలో తాను తర్జనభర్జనచేస్తుంటే నికోలే “యివ్వేళ్ళ మా అక్కయ్య వస్తుంది” అన్నాడు.

“ఆమెకు పెళ్ళి అయిందా?”

“ఆమె విధవ. ఆమె భర్తను పైబీరియా ప్రవాసం పంపారు. అతను తప్పించుకుని పారిపోయివస్తుంటే దారిలో జబ్బుచేసి చచ్చిపోయాడు. చనిపోయి రెండు సంవత్సరాలయింది.”

“మీ అక్క నీకన్న యెంత పెద్ద?”

“ఆరు సంవత్సరాలు. నాకు ఆమె చాలా సహాయం చేస్తోంది. కొంచెంసేపాకి తే నీకే తెలుస్తుంది, ఆమె పియానో యెంత హాయిగా వాయిస్తుందో విందువుగాని. అదిగో ఆ పియానో ఆమెదే.”

“ఆమె మకామెక్కడ?”

“ఎక్కడపడితే అక్కడే. ఎక్కడైతే ధైర్యం అవసరముంటుందో అక్కడల్లా ఆమె వుండితీరుతుంది.

“ఈ ఉద్యమంలోకూడా వుందా?”

“సరిసరి! సందేహమేమిటి? ఇందులోనే”

ఈ సంభాషణ అయినతర్వాత నికోలే తనపనిలో కళ్ళిపోయాడు. తల్లి యీ వుద్యమాన్ని గురించీ యిందులో పనిచేసే మనుష్యుల అద్భుత శక్తినిగురించీ ఆలోచించడం మొదలెట్టింది. ఆ ఆలోచనలోపడేసరికి ఆమెను అంధకారం కమ్మేసింది. ఆ అంధకారంలో ఒక మహాపర్వతం కనపడింది.

మధ్యాహ్నానికి మంచి ఒడ్డుపాడుగూ కలిగినటువంటి స్త్రీ తలుపు తట్టి లోపలికొచ్చింది. వస్తూనే నిలోనా చెయ్యిపట్టుకుని “పావో తల్లిని నువ్వేకాదూ?” అని ప్రశ్నించింది. తల్లి అవునన్నట్లుగా తలూపింది. అతి విలాసంగా వుండే ఆమె దుస్తులుచూచి తల్లి తెల్లబోయింది.

“నేనల్లాగే అనుకున్నాను. పావెలూ, మేమూ చాలాకాలంనుంచి యెక్కువ స్నేహితులం. అతను నిన్ను గురించి చాలాసార్లు చెప్పతూ వచ్చాడు” అంటూ ఆ స్త్రీ టోపీతీసి అద్దందగ్గరకల్లి ముంగురులు సర్దు

కుంది. ఆమె దీర్ఘాల్పిస్తూ మాట్లాడింది. ఆమె నడక మహా చలాకీగావుంది. ఆమె విశాల నేత్రాల్లో యావనం కనిపిస్తున్నా, నుదుటమీద ముడుతలు, నెరిసిన వెండ్రుకలు ఆమె పెద్దరికాన్ని సూచిస్తున్నాయి.

‘నాకు ఆకలవుతోంది. ఏమైనా ఒక కప్పు కాఫీ దొరుకుతుందా?’

‘నీకు కావలిస్తే యిప్పుడే చేసిస్తాను’ అని తల్లి కాఫీసామాను తీసింది.

‘పాపా నన్ను గురించి చెప్పేడా?’ అని తల్లి పట్టలేక అడిగింది.

‘అబ్బో! చాలా చెప్పేడు.’ అని ఆమె తోలుపెట్టెలోనుంచి సిగరెట్టు తీసి అంటించింది. రయ్యమని పొగవిడుస్తూ ‘యేమమ్మా! పాపం, నువ్వు పాపాకోసం, బెంగపెట్టుకున్నా వసుకుంటాను. కాదూ?’ అని తల్లిని జాలిపడుతూ అడిగింది. తల్లి చిరునవ్వు నవ్వుతూ పాయింట్ కేసి తిరిగి నిలబడింది. తనకొడుకు తన్ని గురించి యింత ప్రశాంతంగా అందరితో చెప్పాడు కదా అని చాలా సంతోషించింది. చాలా గర్వంకూడా కలిగింది.

‘ఏమిటి? నాకు బెంగలేదా అని అడుగుతున్నావా? లేకేమి? కొంతకాలం క్రిందటయితే అసలు బెంగచేత ప్రాణమే పోయ్యేది. ఇప్పుడు అతడొక్కడేకాదని తెలిసింది, నే నొక్కతేనేకాదు. నాలాంటివాళ్లు చాలామంది వున్నారు.....సరేకాని, నీ వేరేమిటి?’

‘సోఫియా’ అని ముక్తసరిగా చెప్పి మాట్లాడడం ఆరంభించింది. ‘ఇప్పుడు ముఖ్యమైన సంగతేమిటంటే, వాళ్లు అనవసరంగా చాలాకాలం జైల్లో వుండకూడదు. ఈవిచారణ త్వరగా ఆయిపోవాలి. వాళ్ళకి ప్రవాస శిక్ష వేస్తారు. పాపల్ తప్పించుకుని పారిపోయిరావడానికి చెయ్యవలసిన ఏర్పాట్లన్నీ చేస్తాం.....’

అతనివంటివాడు వృధాగా సైబీరియాలో ఉంటే ఏమి ప్రయోజనం? ఇక్కడతనికి కావలసినంత పనుంది. అతను లేకపోతే పని జరుగదు. యిల్లా మాట్లాడుతూ సోఫియా సిగరెట్టు తీసి పారెయ్యటం యెక్కడా అని యిటూ అటూ చూచి చివరకు పువ్వుల చట్టిలో వేసింది. తల్లి అప్రయత్నంగా ‘అల్లాచేస్తే నే వూలచెట్టు పొడైపోతాయి’ అని మెల్లగా మందలించింది. అవునవును. తుమించు! పొరపాటు. నికోలే నా కనేకసార్లు చెప్పాడు’ షీ కి తీసి కిటికీలోంచి అవతల పారెసింది. తల్లి ఆమెకేసి ఖంగారుపడిచూసింది. ‘నువ్వే నన్ను తుమించాలి. నేను అనాలోచితంగా అన్నాను. నేను నిన్ను మందలించడానికి ఇదేమైనా నా ఇల్లా?’ అంది.

‘సరిసరి, తప్పుచేస్తే ఎందుకు మందలించకూడదు? ఇది తప్పని నాకు తెలిసిందికాని, మరచిపోతూఉంటాను. ఈ సిగరెట్టు పీకలు యెక్కడబడితే అక్కడ పారయ్యడం, కాల్చిన బూడిద ఎక్కడపడితే అక్కడ దులపడం, ఇవి మహాచెడ్డ అలవాట్లు. ముఖ్యంగా వాళ్ళకి శుభ్రత అనేది కొంత శ్రమపడి చేసేపనియొక్క ఫలితం. శ్రమతోకూడినపనిని గౌరవించకతప్పదు. అప్పుడే కాఫీ తయారైందే? సంతోషం; అయితే ఒక్క గిన్నెడు మాత్రమే చేశావే? నువ్వేమీ పుచ్చుకోవూ? అని చాలనేపు మాట్లాడింది. కాసేపైన తర్వాత ఫటుక్కున తల్లిజబ్బలు పట్టుకొని దగ్గరకులాక్కుని “ఏమిటమ్మా? అల్లాగ కొత్తగా బెదురుబెదురుగా ఉంటావే?” అన్నది.

‘బెదురేముంది? ఇప్పుడేకాదు నిన్ను సిగరెట్టుపీకి పారేసినందుకు అక్షేపించాను? మీయింటికి నిన్న నేకదా వచ్చాను. అప్పుడే స్వంతమనిషినై పోయాను. చిరకాలంనుంచీ ఎరుగున్నట్లుగా ప్రవర్తిస్తున్నాను. ఏమీ భయంలేకుండా ఏమాటపడితే ఆమాట అంటున్నాను’ అని చిరునవ్వునవ్వింది.

‘అంతే. అల్లాగే వుండాలి’ అంది సోఫియా.

‘నా తల తిరిగిపోతోంది. నాలో నాకే యేమిటో కొత్తగావుంది. ఇదివరకు యెంతో పరిచయముంటేనే కాని యెవరితోనూ మనసిచ్చి మాట్లాడేదాన్ని కాను. ఇప్పుడల్లాకాదు. మాటల్ని హృదయంలో యిముడ్చుకోలేకుండావున్నాను. కలలోనైనా అనుకోనిమాటలన్నీ అనేస్తున్నాను. (సోఫ్యా యీలాగా యింకొక సిగరెట్టు ముట్టించి తల్లికేసిచూస్తుంది)..... నువ్వు పాషా తప్పించుకొచ్చే యేర్పాట్లు చేస్తానంటున్నావే? పారిపోయి వచ్చి అతడు రహస్యంగా ఎల్లా బ్రతుకుతాడు?’ అని తల్లి చివరికి తన మనస్సును ఆందోళపనరుస్తున్న సందేహాన్ని తేల్చింది.

సోఫ్యా కాఫీని గిన్నెలో పోసుకుంటూ ఆరంభించింది.

‘అదెంతపని? రహస్యంగా బ్రతుకుతున్న వాళ్ళేందరులేరు? వందలా వేలా వున్నారు. వాళ్ళతోపాటే పాషాకూడాను. ఇప్పుడే నేనల్లాంటి మనిషిని కలుసుకొని మాట్లాడి పంపేశాను. అతను దక్షిణదేశంలో యీఉద్యమంలో తీవ్రంగా పనిచేసేవాళ్ళల్లో ముఖ్యుడు. అతని కైదేళ్ళు ప్రవాసశిక్ష వేశారు. కాని అక్కడ మూడున్నర మాసాలు మాత్రమే వున్నాడు. అందుకోసమే నేను ఇంత పెద్దవేషం వేశాను. లేకపోతే నేను రోజూ మామూ

లుగా ఇంత పెద్దవేషం వేస్తాననుకున్నావేమిటి? నేనీ పోకుబట్టల ఆర్భాటాన్ని భరించలేను. మనిషి చాలా నిరాడంబరముగా వుండాలి. బట్టలు అందముగానూ వుండాలి, ఆడంబరం లేకుండానూ వుండాలి'

తల్లి సోఫ్యాకేసి తేరిపారచూసింది. చిన్ననవ్వు నవ్వింది. తల పూపుతూ ఆలోచించి ఇలా చెప్పింది.

‘ఏమోకాని మే నెల 1వ తేదీ వసంతోత్సవమునాటి సంగతులు చూసినప్పటినుంచి నాలో యేదో పెద్దమార్పుకలిగినట్లు తోస్తుంది. ఒక్కొక్కప్పుడు ఏమిటో రెండు దారులలో ఒక్కసారిగా నడుస్తున్నట్లు గడబడగా వుంటుంది. ఒక్కక్షణంలో అంతా తెలిసినట్లుంటుంది. మళ్ళీ ఉత్తరక్షణంలో మబ్బుకమ్మరు పోతుంది. మాటవరుసకి చెప్పుతున్నాను. నువ్వున్నావు; ఒక గౌరవమైన స్త్రీవి. ఈ ఉద్యమంలో పనిచేస్తున్నావు. పాపాను బాగా ఎరుగుదువు. అదే సంతోషం నాకు. అందుకే నేను నీకు యెంతో కృతజ్ఞురాలిని.’

‘సరి సరి. నీకే మేము కృతజ్ఞత చూపించాలి’ అని సోఫ్యా నవ్వింది.

‘నాకా? నేనేమీ అతని కీ వుద్యమం సంగతి నేర్పలేదే?’ అని నిట్టూర్పు విడిచి గట్టిగా మాట్లాడడం ఆరంభించింది.

‘నేనిప్పుడిల్లా మాట్లాడుతూవుంటే అన్నీ తెలిసినట్లుగానేవుంటాయి. క్షణంలో మళ్ళీ అంధకారమై పోతుంది. మళ్ళీ నేనే సర్దుకుంటూవుంటాను. నాజీవితమంతా భయపడుతూనే గడిపాను. నిజానికి భయానికెప్పుడెక్కువ ఆస్కారంవుంది కాని, నాకు భయం చాలా తగ్గిపోయింది. యెందుచేతో కారణం తెలియదు’

ఇక తల్లికి మాట తొణకలేదు. సోఫ్యా యీశ్ఠితి గ్రహించి తానందుకుంది.

‘తొందరెందుకో? నీకంతా స్పష్టంగా తెలిసేనోజు త్వరలో రాక తప్పదు. మనిషి ఎప్పుడైతే ఒక వుద్యమాన్ని హృదయపూర్వకంగా ప్రేమించి, అది సర్వజనానికీ వుపయోగకరమైనదనీ, మంచిదనీ గ్రహిస్తాడో అప్పుడే అతనికొక శక్తివస్తుంది. అటువంటి ప్రేమ ఒకటుంది.....సరేకాని నేనీ ఆర్భాటపువేషాన్ని తీసెయ్యాలి’ అంటూ సోఫ్యా సిగరెట్టుపీకి పళ్లెం

లోనేని లేచి తల దులుపుకుంది. బంగారంలా మెరిసే తలవెండ్రుకలు విరియ పడ్డాయి. ఆ విరియబోసిన తలతో నవ్వుకుంటూ లోపలికెళ్ళింది. తల్లి ఆమె వెడుతూవుంటే చూచి చూచి చివరకు కాఫీత్రాగిన గిన్నెలు, పళ్ళాలు తీసి సర్దడం ఆరంభించింది.



సాయంత్రం నాలుగుగంటలకు నికోలేవచ్చాడు. అంతాకలిసి భోజనం చేశారు. భోజనం చేసేటప్పుడు మధ్యమధ్య నవ్వుతూ సోఫ్యా తాను ప్రవాసంనుంచి పరారయి వచ్చిన మనిషి నెల్లా కలుసుకొన్నదీ, గూఢచారుల కల్లా భయపడినదీ, ఆ పాటోయి వచ్చినవాళ్ళు యెంత తమాషాగా ప్రవర్తించినదీ అంతా వివరంగా చెప్పింది. మంచి పనివాడు తనకు తృప్తికలిగేటట్లు పనిచేసిన తర్వాత బడాయిగా చెప్పేటట్లు చెప్పడం ఆరంభించింది. ఆప్పుడు సోఫ్యా చక్కని పొడుగాటి లేతమబ్బరంగు గౌను తొడుక్కుంది. ఆగౌను తొడుక్కుంటే చాలా భారీగా కనిపించింది. భోజనమైనతర్వాత నికోలే 'సోఫ్యా! యిడిగో నీకు యిప్పుడొక పని తగిలింది. గ్రామాలకోసం ఒక పత్రికను ప్రచురించడానికి మనం వొప్పుకొన్న సంగతి నీకు తెలుసుకున్నా. ఈ మధ్య జరిగిన ఆరెస్టులవలన అక్కడ మనుష్యులకీ, మనకీ సంబంధం తెగి పోయింది. ఆ పత్రికను పంచిపెట్టే మనుష్యులను చూపించగలిగినది నిలోనా ఒక్కతే. ఇంకెవ్వరూలేరు. నువ్వుకూడా ఆమెతో వెళ్ళు. సాధ్యమైనంత శ్రమంగా పో' అన్నాడు.

‘సరే, మనం పోదాం. నిలోనా, ఏమంటావు?’

‘అలాగే వెడుదాం’

‘అది చాలా దూరమా?’

‘ఉంటుంది నుమారు 50 మైళ్ళు’

‘బలేబాగుంది! నేనిప్పుడు కాస్సేపు పియానో వాయించుకుంటాను. సంగీతం వినడానికి నీ కేమీ అభ్యంతరం లేదుగదా?’

‘నన్నుగురించి అట్టే ఆలోచించకండి. నేను లేనట్టే యెంచుకుని మీ యిష్టమొచ్చినట్లు చేయండి’ అని తల్లి సోఫామీద ఒకమూల కూర్చుంది.

అప్పా, తమ్ముడూ ఏవో తమ గొడవలు మాట్లాడుకుంటున్నారు. తల్లి కేమీ తెలియకపోయినా మధ్యమధ్య యాదాలాపంగా ఒక్కొక్కముక్క వేస్తూవుండేది. సోఫ్యా ఫియానో తీసింది. స్వప్నస్వరాలు ఒచ్చేటట్లు హాయిగా వాయించింది. ఒక్కొక్కటి హెచ్చుస్థాయిలోనూ, ఒకటి మధ్యమంలోనూ వాయిస్తుంటే తల్లికేమిటో అంతా విపరీతంగా తోచింది. ఆ స్వరాలు ఆమె కేమీ అర్థంకాలేదు. ఆనంద మెక్కడ? బిందెమీద కుండపెంకెట్టిగీసి బ్రురుబ్రు మనిపించినట్లే ఉంది. చెవులు దిబ్బడేసిపోయి కునికిపాట్లుకూడా వచ్చాయి. సోఫ్యా ఎడంచేత్తో రంయ్యమని వాయిం చేస్తోంది. నికోలే శ్రద్ధగా వింటున్నాడు. గదంతా సంగీతంతో ప్రతిధ్వనిస్తోంది. తల్లికి కొన్ని రాగాలు సరిగ్గా ఆ రోజున ఘడ్సా పాడినట్లే ఉన్నాయి. క్రమంగా ఆమె సంగీతంలో ఉండే ఆనందం అనుభవించింది...

ఏమి కారణమో కాని, ఆమెకి తన చిన్ననాటి కస్తూలన్నీ జ్ఞాపకాని కొచ్చాయి. ఒకరోజున ఆమె భర్త తెగతాగివచ్చి ఆ నివాసమీద ఆమెను మంచంమీదనుంచి క్రిందికి పడదోసి వీధిలోకి గెంటేశాడు. పెమిద బట్టయినా లేకుండా గెండేండ్ల పిల్లవాడిని శాలువలో పెట్టుకొని మారుమాటాడకుండా వీధిలోబడిపోయింది. వంటినిండా దుస్తులు లేకపోవడంచేత ఎవరైనా చూస్తారేమోనని సిగ్గుపడి మురుగుగుంటకేసిపోయి అక్కడ చెట్లక్రింద తెల్లవారేదాకా పడొంది. ఏడుస్తున్న పిల్లవాడిని జోకొట్టుకుంటూ కూచుంది. పక్షులు కూసేవేళ లేచి చలిలో గడగడ వణకుతూ, ఇంకా యేమి దెబ్బలు వ్రాసున్నాయో అని గుండెలు పీచు పీచుమంటూ ఇంటికి వెళ్ళింది. ఆ ఆలోచనలో పడుండేసరికి ఫియానో స్వరం ఒక్కసారి వడ్డమాని కెళ్ళి క్రమంగా నిట్టూర్పులాగొచ్చి తగ్గి ఆరిపోయింది. సోఫ్యా నికోలేతోమెల్లగా 'ఎల్లావుంది పాట? నీకు నచ్చిందా?' అంది.

'చాలా బాగుంది' అన్నాడు నికోలే. సోఫ్యా తల్లికేసి చూసింది. కాని, ఏమీ మాట్లాడలేదు. తల్లికి సంగీతం ఇంకా పాడుతూంటే బాగుండు ననిపించింది. తన పూర్వావస్థలు జ్ఞాపకానికొచ్చినట్లే ఆమెకు యీ అప్పా తమ్ముల గురించి ఒక ఆలోచన కలిగింది. ఈ అప్పా తమ్ముడూ చక్కగా ఒకళ్ళ జోలీ సొంతీ లేకుండా అతిన్నేహంగా కాలక్షేపం చేస్తున్నారు. చదువుకొనేందుకు పుస్తకాలున్నాయి. హాయిగా సంగీతం పాడుకుంటారు.

ఒకశృంగారాన్ని పట్టుకోరు. బ్రాంది వృగరా నిమిషపులను ముట్టుకోరు. మామూలు జనంలాగ ఒకశృంగారాన్ని ఆసక్తిగాంచుకోరు. ఇదేమి అద్భుతమో అని తల్లి ఆలోచించింది.

సోఫియా సిగరెట్టు ముట్టించింది. ఆ వరుసని అదేకాల్చడం, ఒక దానిమీద ఒకటి. ఆ పొగమేఘాలు ఆమె శుభింబాన్ని ఆవరించేశాయి. ఆ సిగరెట్ ఆమె కొంచెం విచారంతో ఇలాఅంది నికోటో.

‘ఈ పాటంటే మా కోస్టా కెంతో ప్రాణం. ఆయనకోసం పాడడమంటే నాకెంతో సరదాగా వుండేది. సంగీతాన్ని మాటల్లోకి మార్చే ప్రతిభ అతనిలో వుండేది. నువ్వెరుగమా? (కొంచెం ఆగి చిరునవ్వునవ్వి)... యెంతటి సూక్ష్మగ్రాహి? ఆహా! యెటువంటి మంచిగుణాలు! దేనికైనాసరే పనంటే తయారే! మనిపంటే అల్లా వుండాలి.’

తల్లి యీ మాటలు విని ‘పాపం తన భర్తసంగతి కాబోలు చెపుతోంది. నవ్వుతోందే?’ అనుకొంది. సోఫియా మెల్లగా పియానో మెట్లమీద ప్రేమించి ‘ఆహా! ఆయన నన్నెంత సౌఖ్యపెట్టాడోగదా! యెప్పుడూ సంతోషమే, పిల్లవాడిలాగ ఆనందంలో పుర్యాలలాగిపోయేవాడు’ అంది.

‘అవును. అతని ఆత్మ యెప్పుడూ సంగీతం ఆలాపిస్తూనే వుండేది’ అన్నాడు నికోలే.

సోఫియా తనభర్త సంగీతజ్ఞానాన్ని గురించి చిన్న ఉపన్యాసం యిచ్చింది. ఛతుర్ముఖ నోట్లో సిగరెట్టుపాతేసి మళ్ళీ ఆ పాటే వాయిం చింది. సోఫియాకి తన భర్త సంగతి జ్ఞాపకమొచ్చి వాయిస్తుంటే తల్లికి ఆ పాట వింటూంటే తన పూర్వావస్థ జ్ఞాపకానికొచ్చింది.

‘సంగీతంలో స్వరం వినొచ్చు’ అన్నాడు నికోలే.

‘ఏమిటా నిలా? నా చప్పడు నీ కేమీ బాధగా ఉందా?’ అని సోఫియా తల్లి నడిగింది.

‘నా సంగతి మీరు అట్టే తలపెట్టాదని చెప్పలేమా? నేనిక్కడ కూచుని వింటూ యేదో నా సంగతి ఆలోచించుకుంటున్నాను.’

‘అల్లాకాదు! స్త్రీకి సంగీతం అర్థంకాకపోడమంటూ వుండదు. ముఖ్యముగా విచారంలో వున్నప్పుడు’ అని మళ్ళీ సోఫియా బోరుగా పియానో వాయిచింది చాలాసేపు. తల్లి కొకవిధమైన హాయికలిగింది. ఆమె

హృదయంలో అనేక భావాలు పుట్టాయి. వాటిని తీసి స్పష్టపరచడానికి భావ చాలదు. ఆ భావాలవల్ల ఆమెకు మరింత ధైర్యమాత్రం కలిగింది.

ఆ అప్పా తమ్ములనుగురించి, మొత్తంమీద యీ రకం మనుష్యులను గురించి యేదో మంచిగా మాట్లాడాలని ఆమె కభిలాష కలిగింది. సంగీతంవల్ల కొంచెం ఆవేశం కలిగింది. నికోలే, సోఫ్యాలకు తాను యేదో సహాయం చెయ్యాలని బుద్ధిపుట్టి ఒక్కక్షణం ఆలోచించింది. వంటయింట్లోకల్పి తీ తయారుచేసుకొచ్చింది. కాని అంతటితో సంతృప్తికాలేదు. టీ గిన్నెలో పోస్తూ పుడేకంగా యిల్లా చెప్పడం ప్రారంభించింది.

‘మూర్ఖులమై అధోగతియందుపడివున్న మాబోంట్లకు కూడా అన్నీ తెలుస్తాయి. కాని మా హృదయంలో వున్న భావాన్ని మాత్రం పైకి తేల్చలేము. ఆలోచనలు బయలుదేరుతాయి. వాటిని చెప్పలేకపోవడం చేత మాకు సిగ్గుస్తుంది. ఆ సిగ్గుచేత చిరాకు కలుగుతుంది! కోపం వినుగూ వస్తుంది. అందుచేత చివరకి ఆలోచించడమే మానేస్తాం. చూడండి. ఈ బ్రతుకే కష్టం. నాలుగువైపులనుంచి చీవాట్లు చెప్పుడెబ్బలూ తగులుతూ వుంటాయి. అల్లాంటప్పుడు విశ్రాంతి కావాలి. అప్పుడు ఆలోచనలు బయలుదేరి ఆత్మ మేలుకొంటుంది.’

నికోలే కళ్ళజోడు తుడుచుకుంటూ శ్రద్ధగా తల్లిమాటలు వింటున్నాడు. సోఫియా చేతిలో సిగరెట్టు సంగతికూడా మరిచిపోయి ఆమెకేసి రెప్పవచ్చుకుండా చూస్తూ వింటోంది.

తల్లి హృదయంలోంచి వచ్చేమాటలన్నీ ఒకపాటలా వుండడంచేత అప్రయత్నంగా సోఫ్యావ్రేళ్ళు శృతికోసమోఅన్నట్లుపియానోమీదకత్తేయి.

‘ఇప్పుడిప్పుడే నాకు జీవితరహస్యం తెలియడంచేత నన్నుగురించి, నా ప్రజలగురించి కొంచెం కొంచెం చెప్పడానికి మాటలుస్తున్నాయి. మనుష్యుల జీవితాలు పోల్చిచూడడంవల్లనే జీవితంయొక్క పరమార్థం నేను తెలుసుకో గలిగేను. ఇంతకుపూర్వము నాతో పోల్చుకొనేందుకు ఎవరూ లేనేలేరు. మాప్రాంతంలో జనం అందరిదీ ఒకటే బ్రతుకు. ఇప్పుడు నేను యితరుల జీవితపద్ధతులనుకూడా చూస్తున్నాను. కనుక దీనిబట్టి నా పూర్వ జీవితాన్ని పోల్చిచూసుకుంటే చాలాకష్టంగాను, అసహ్యంగానూ వుంది.

వెనక్కి వెళ్ళడం అసంభవం. కాని యిప్పుడు నాకు చాలామట్టుకు తెలిసిందనే నమ్మకం. ఇప్పుడు నేను మిమ్మల్ని చూస్తూవుంటే మీ తరహా మనుష్యులెందరో నాకు జ్ఞాపకాని కొస్తున్నారు. బహుశా నేను చెప్పే మాటలు సరిగా లేకపోవచ్చును. అసలు మీకు నేను యేమీ చెప్పనే అక్కరలేదు. మీరే ఎరుగుదురు. అయినా నా తృప్తికోసమే చెపుతున్నాను. నన్ను మీతోపాటే వుంచుకోండి. నావలన మీకేమీ ప్రయోజనంగాని, సంతోషంగాని కలుగదు. ఆ సంగతి నాకు తెలుసును. దేవుని దయవలన ఆరోజు కారోజు నా హృదయం విశాలమవుతుంది. అది మంచితనంవలన పెంపొందుతుంది. నేను ప్రపంచకానికంటే శుభం కోరుతున్నాను.'

తల్లి కండ్లనుండి అశ్రుబిందువులు జలజలరాలేయి. ఆమె కంఠంలో స్వల్పమైన అవరోధం కలిగింది. ఆ సోదరీ సోదరులకేసి దృష్టిసారించి మళ్ళీ మాట్లాడడం ప్రారంభించింది.

'నా హృదయాన్ని మీకు స్పష్టంగా చూపించదలచుకున్నాను. మీ శ్రేయస్సు నేనెంతగా కోరుతున్నానో మీకే తెలుస్తుంది.'

'మేము చూస్తూనేవున్నాం. మాకు నువ్వు యెంతో హాయి కలిగిస్తున్నావు' అని మెల్లగా మాటకడ్డొచ్చాడు నికోలే.

'నే నేమనుకుంటున్నానో తెలుసునా? నాకేదో గొప్ప నిధి నిక్షేపమా దొరికిందనీ, దానితో నేను చాలా ధనికురాలైనాననీ అనుకుంటున్నాను. ఇప్పుడు నేనందరికీ దానం ధర్మం చేయగలనని శావుహ. అయితే యిదంతా నాబుద్ధిపైన తే కావచ్చును.'

సోఫ్యా 'నిలోనా ! నీ వల్లా బిడియపడకూడదు, మరేమీ ఫర్వా లేదు' అంది.

తల్లి మళ్ళీ ప్రారంభించింది. వాళ్ళిద్దరికీ తన పుట్టుపూర్వోత్తరమంతా చెప్పింది. తన బీదతనం, తన భర్త పెట్టినపాట్లు-అన్నీ వివరంగా ఎవరినిగురించో చెపుతున్న కథల్లాగున చెప్పింది, ఏమీ ద్వేషం లేకుండానే. మధ్యమధ్య విచారకరమైన చిరునవ్వు నవ్వుతూ దుఃఖపూరితమైన తన పూర్వగాధను చెప్పింది.

నికోలే సోఫ్యాలు ఈ కథనంతా శ్రద్ధగా విన్నారు. చిరకాలం పశువుమాదిరిగా హింసపెడితే నో చెత్తకుండా భరించిన ఆమెగాధ వారి

హృదయాలకి నాటింది. ఆమె మాట్లాడుతూవుంటే వాళ్ళకి ఆమెవలెనే హింసించబడుతున్న లక్షలకొద్దీ జనం మాట్లాడుతున్నట్లనిపించింది. ఆమె జీవితం సర్వసాధారణమే అయినా, జనం పడుతుండే అవస్థలకు ప్రత్యక్ష నిదర్శనమవడంచేత అతిక్రద్ధగా విన్నారు. నికోలే బల్లమిదే చేతులుపెట్టుకొని విన్నాడు. సోఫ్యా కుర్చీకి జేర్లబడి వింది. ఆమె ముఖం వెలవెలబారింది. హృదయంలోంచి వాక్రవనాహం బయలుదేరింది.

“ఒకప్పుడు నాది చాలా అసౌఖ్యకరమైన బ్రతుకునుకొనేదాన్ని. బ్రతుకొక జ్వరంలా వుండేది. అది నేను ప్రవాసంలో వుండే రోజుల్లో. నేను ప్రవాసంలోవున్న స్థలం ఆజిల్లాకు ముఖ్యపట్టణం. అక్కడున్నప్పుడు యెప్పుడూ నా విషయమై ఆలోచించుకోవడం తప్ప, వేరే యేపనీ వుండేది కాదు. నా దురదృష్టాన్ని తలచుకుంటూ, యెప్పటికప్పుడు తూచుకుంటూ వుండేదాన్ని; నే నెంతో ప్రేమిస్తూవుండిన నా తండ్రితో తగవు పెట్టుకున్నాను. నన్ను స్కూలులోనుంచి వెళ్ళగొట్టారు. ఖయిదులో పడ్డాను. నాకు స్నేహితుడయిన ఒక మిత్రుడు నన్ను ద్రోహంచేశాడు. నా భర్త చనిపోయినాడు. కాని నేనుపడ్డ కష్టాలన్నీ కలిపినా, వీటికి పదిరెట్లయినా నువ్వు ఒక్కనెలలో పడ్డ కష్టాలపాటు చెయ్యవు. సంవత్సరాల తరబడి రోజురోజుకీ చెప్పరాని హింసపడ్డావు. మనుష్యులకి ఇంతింత బాధలను ఓర్చుకునే శక్తి యెక్కడనుంచి వస్తుందోకదా?”

“అలవాటు పడిపోతారు” అని సందేహ నివృత్తిచేసింది తల్లి.

“నికోలే మెల్లగా ఇల్లా అన్నాడు.

“ఇలాంటి జీవితంయొక్క కష్టం నేనెరుగుదు ననుకున్నాను. కాని నేను పుస్తకాల్లో చదివినదానికంటేకూడా, ఇప్పుడు నువ్వే నీ నోటితో చెబుతూవుంటే చాలా భయంకరంగాఉంది. తుణతుణం నువ్వుపడ్డ బాధలు పూర్ణంగా వింటుంటే గుండె చెరువైపోయింది.”

ఈరీతిగా నెమ్మదిగా చాలాసేపటిదాకా అనేక విషయాల్ని గురించి ప్రజాసామాన్యంయొక్క జీవితాన్నిగురించి సంభాషణ సాగింది. తల్లికి తన పూర్వజీవితం స్మరణకొచ్చి తనకయ్యరాలైపోయింది. ఆ దురదృష్టపు

రోజులలో తానుబడ్డ యమచర అంతా పూసగుచ్చినట్లు చెప్పి చాలానేపైన తర్వాత “అయ్యో, నేను వసపోసిన పిల్లలాగు ఇంతనేపటినుంచీ వాగు తున్నాను. మీరు పడుకునే వేళయిందనుకుంటాను. నాశోకం ఎన్నాళ్లు చెప్పినా తిరిగేదికాదు” అని ముగించింది. అప్పాతమ్మడూ తల్లితో మాట్లాడకుండా శలవుతీసుకున్నారు. నికోలే శోజూకన్న ఎక్కువ గౌరవంగా ఆమెకు వంగి సలాంచేశాడు. సోఫ్యా ఆమెను గదిదాకా సాగ నంపింది. తల్లి వాళ్ళప్రేమకు ఆనందించి ‘మీరు చాలామంచివాళ్ళు’ అని కృతజ్ఞత తెలిపి విశ్రమించింది.

3

మూడురోజులపాటు తల్లికి నికోలే సోఫ్యాలతో మాట్లాడడం సరిపోయింది. తన పూర్వచరిత్ర తరిచి తరిచి కథలుగా చెప్పింది. నికోలే సోఫ్యాలి అతి శ్రద్ధగా వినడంచేత ఆమెకు మరింత ప్రోత్సాహం కలిగి హృదయం కరిగిపోయేటట్టుగా ఏమీ దాపరికం లేకుండా చెప్పింది.

నాలుగోరోజు ప్రాద్దున్నే తల్లి, సోఫ్యా యిద్దరూ చిరిగిపోయిన గౌనులుధరించి సిద్ధమయ్యారు. బీద స్త్రీల మాదిరి వేషాలేసుకుని నికోలే దగ్గర నిలబడ్డారు. భుజాలకి మాటలు తగిలించుకొని చేత్తో బెత్తాలు పట్టుకుని ప్రయాణానికి సిద్ధమయ్యారు.

నికోలే సోఫియా చెయ్యిపట్టుకుని ‘సన్యాసి మఠాల్లో తిరిగే మనిషిలాగున్నావు సుమా అచ్చంగా’ అని వేళాకోళం చేస్తూ సాగ నంపాడు. తల్లికి వాళ్ళ అమాయకత్వం బంధుత్వం చూస్తే ఆనందంకలిగింది. మామూలుగా తా నిదివరకు చూస్తూవచ్చిన జనం యిల్లాంటి సందర్భాల్లో యేక ముద్దులుపెట్టుకోవడం, హడావిడి చెయ్యడం, చివరికి కాటకుక్కల్లా దెబ్బలాడుకోవడం మామూలు. వీళ్ళు అల్లాంటి ఆవేశపు పనులేమీ చెయ్యనేలేదు. చాలా ముక్తసరిగా శలవుపుచ్చుకున్నారు.

నిలోనా సోఫియా లిద్దరూ జంటగా సంచులు భుజాన్నేసుకుని వీధిలోపడ్డారు. నడిచి నడిచి బోడ్డువదిలేసి పుంతదారి పట్టారు.

“నీకు ఆయాసం రాదూ?” అని తల్లి సోఫియా నడిగింది.

“సరి. సరి. నీ ఉద్దేశ్యమేమిటి? నే నెప్పుడూ నడవలేదనా? నడక నాకు కొట్టినపిండే. ఎంతదూరమైనా నడువగలను” అన్నది సోఫియా.

సోఫియా చిరునవ్వు నవ్వుతూ చిన్నప్పటినుంచీ విప్లవోద్యమంలో చేసిన పసంతా చెప్పడం మొదలెట్టింది. తాను అవసరకొద్దీ మారుపేరుతో ఎట్లా వ్యవహరించినదీ, సమయానుకూలంగా ఎట్లా వేషాలు మార్చుకున్నదీ, దొంగ నాణేలు, దొంగఉత్తరాలు ఎట్లా మార్చినదీ అన్నీ వివరంగా కథల్లా చెప్పింది. వందలకొద్దీ రాజద్రోహ కరపత్రాలను పట్టణాల్లో తాను పంచిపెట్టిన సంగతీ, ప్రవాసంలో నుంచి సోదరులను ఎట్లా తప్పించిన సంగతులూ పూస గ్రుచ్చినట్లు చెప్పింది. ఒకసారి ఆమె కొన్ని రహస్యపు కరపత్రాలు అచ్చువేయించటానికిని ఒక ఇంట్లోకెల్లింది. అక్కడే అచ్చు కూటం ఉంది. పోలీసుల కీ సంగతి తెలిసి వాళ్ళు సోదాకొచ్చారు. ఈ ఘంకెలాగో తెలిసి ఆమె ఒక్కక్షణంలో తనవేషం మార్చేసి దానీవేషం వేసుకొని చేత్తో ఒక పాతకిరసనాయిలుడబ్బా పట్టుకుని బయటికి వచ్చింది. వస్తూవుంటే పోలీసులు ఎదురైనారు. కాని వాళ్ళు ఆమెను గుర్తే పట్టలేక పోయారు. ఆ దానీ వేషంతోనే రాత్రంతా గడగడ వణకెత్తించే చలిలో వీధుల్లోనే తిరిగింది. ఇంకొకసారి ఒక పట్టణానికి తన స్నేహితులతో మాట్లాడడానికెళ్ళింది. సరిగా ఈమె వాళ్ళుండే మేడ మెల్లెక్కుతూ ఉండే సరికి వాళ్ళగదిలో పోలీసులు సోదాచేస్తూన్నట్లు కనిపెట్టింది. ఆ స్థితిలో వెనక్కి వెళ్ళడానికీ అవకాశంలేదు. వెంటనే ఒక్కక్షణమైనా తటపటా యించకుండా క్రింద అంతస్తులోని ఒక పరాయివాళ్ళయింటికెళ్ళి తలుపు తట్టింది. చేతిలో సంచి ఆడించుకుంటూ ఎంతోపరిచయమున్నట్లుగా లోపలి కెళ్ళింది. లోపలివాళ్ళు తెల్లపోతూంటే అసలు సంగతంతా వాళ్ళకుచెప్పేసింది. అతిథీమాగా “మీకు మంచిదనితోస్తే నన్ను పోలీసుల కప్పచెప్పండి, అయినా మీ రల్లాంటిపనిచేస్తారని నే ననుకోను” అంది. ఆ ఇంట్లోజనం చాలాభయపడి ఆ రాత్రిఅంతా నిద్రపోలేదు. ఏ నిమిషానికానిమిషంపోలీసు లొచ్చి తమ్ము పట్టుకుంటారేమోనని గడగడలాడేరు. కాని సోఫియాను

పోలీసుల కప్పచెప్పడానికి మాత్రం వాళ్ళకి మనస్కురించలేదు. మరునాడు ప్రాద్దున్నే అంతా అయిపోయిన తర్వాత పోలీసువాళ్ళు తెలివితక్కువను గురించి అంతాకలిసి నవ్వుకున్నారు. ఇంకొకసారి ఆమె సన్యాసినిజేపం వేసుకొని రైలుబండిలో మూడవ తరగతిలో ప్రయాణం చేస్తోంది. ఆమె ప్రక్కనే ఆమెకోసం పెదకుతున్న గూఢచారి కూచున్నాడు. ఆ గూఢచారి ఆమెతో తన ప్రజ్ఞనుగురించి ఒడాయిగా చెప్పడం మొదలెట్టాడు. ఆమెను పట్టుకునేందుకు తాను చేస్తావుండే ప్రయత్నాలన్నీ యేకరువు పెట్టాడు. ఆమె తప్పకుండా ఈ బండిలోనే రెండవతరగతిలో ఉండితీరుతుందన్నాడు. రైలు ఆగినచోటల్లా దిగి చూచివచ్చి సోఫియాతో “అబ్బే కనుపించలేదు. బహుశా నిద్రపోయివుండాలి. వాళ్ళకికూడా పాపం ఆయాసం వస్తుంది. వాళ్ళిక్కూడా మామాదిరిగానే మహాకష్టమైన బ్రతుకు” అని పెదవి చప్పరించాడు.

సోఫియాచెప్పిన ఈకథలన్నీ దించే తల్లికికడుపుబ్బటట్లునవ్వువచ్చింది. ఆమెయెడల అనురాగంకూడా ఎక్కువైంది. ఇలా కబుర్లుచెప్పుకుంటూ సోఫియా నిలోనా లిద్దరూ పుంతలుపట్టి నడచిపోయారు. సోఫియా ములుపుగా నడిచింది. ఆమె నడకలోనూ, మాటలోనూ, కంఠధ్వనిలోనూ ఒకదిధమైన ధైర్యం ప్రస్ఫుటమయ్యేది. ఆమెలో మంచి సాహసం, స్వేచ్ఛాపీపాస, సూక్ష్మదృష్టి అన్నీ ప్రత్యక్షంగా కనుపించేవి. ఒక్కొక్కప్పుడు నడుస్తూనడుస్తూ ఆమె ఏ చెట్టునో చేమనో చూచి వుప్పొంగి పోతూ వుండేది. ప్రకృతి సౌందర్యంచూచి పరమానందం పొందేది. కోకిల గానాలకి పరవశమైపోయేది. అడవి పువ్వులను త్రుంపి వాటి రేఖలను తమాషాగా వ్రేళ్ళతో వత్తి తుమ్మెద ఘీంకారంలాగ చక్కగా కూనేది. సోఫియా చేబ్బల కానండిస్తూ తల్లి ఆమెతో అడుగు కలిపి గబగబా నడక సాగించింది. దారిలో వాళ్ళిల్లా మాట్లాడుకున్నారు.

త:—నీకాట్టే వయస్సున్నట్లులేదే?

సోఫియా:—లేకేమిటి? ఆప్పడే 32 ఏళ్లు నెత్తిమీద కొచ్చాయి.

త:—ఏళ్లుమాటకాదు నే చెప్పేది. నీముఖం చూస్తే వయస్సున్నట్లుగానే కనిపిస్తుంది. కాని నీకళ్లు, కంఠధ్వని చూస్తే నిజంగా ఆశ్చర్యమవుతూంది. పడుచుతనం వుట్టిపడుతూ వుంటుంది. నీబ్రతుకు కష్టాల

మయమైనప్పటికీ నీ హృదయం మాత్రం యెప్పుడూ చిరునవ్వు నవ్వుతూనే వుంటుంది.

సో:—ఏమిటి? హృదయం చిరునవ్వు నవ్వుతుందీ? అబ్బ! ఏం బాగా మాట్లాడుతావమ్మా నవ్వు! అతి సూక్ష్మంగానూ మంచిగానూ మాట్లాడుతావే. నా బ్రతుకు కష్టమంటావా? కాని నాకేమీ కష్టంగా తోచడంలేదు. ఇంతకన్న సరదాగావుండే జీవితం నాకు తోచడమేలేదు.

త:—మిమ్మల్నందరినీచూస్తే ఒక్కందుకు నాకు పరమ సంతోషం. మనుష్యుల హృదయాలను ఆకర్షించేమార్గాలు మీకు చక్కగా తెలుసును. ఎవరైనా సరే మీతో మనసిచ్చి మాట్లాడుతారు. మిమ్మల్ని గురించే నే నెప్పుడూ అలోచించుకుంటూ వుంటాను. మీరు ప్రపంచంలో వుండే చెడుగును జయించేస్తున్నారు. పూర్తిగా చెడుగును నిర్మూలనం చేసేస్తారు.

సో:—అహా! సందేహమేమిటి? మేము గెలిచితిరుతాం. కాయకష్టం చేసే వాళ్ళతరపున వుండడంచేత మాకు జయం నిశ్చయం. మాకు శక్తి, సత్యమందు విశ్వాసం ప్రజలమూలంగానే కలుగుతున్నది. అది భౌతికంగానూ ఆధ్యాత్మికం గానూ కూడా. ప్రజలే మా బలం. ప్రజలలోనే సర్వశక్తలూ నిబిడీకృతమైవున్నాయి. వాళ్ళు తలచుకుంటే సాధించలేనిపని లేదు. ఇంతకీ వాళ్ళని మేల్కొల్పాలి. జ్ఞానం కలుగచెయ్యాలి. ఏవిధమైన వికాసం,వృద్ధి లేకుండా ఆంధకారంలో బంధింపబడిన ప్రజలతత్వను మేలుకొలపాలి.

(సోఫియా మాటలు తల్లికి ఒకవిధమైన జాలి కలిగించాయి. పెద్దకుటుంబంలోని స్త్రీ ఇల్లా భుజంమీద సంవివేసుకుని ఈకరప్రతాల మాటల నెట్లా మోస్తుందాయని ఆశ్చర్యపడింది.)

త:—సోఫియా! మీరుపడే కష్టానికంతకీ ప్రతిఫల మెవరిస్తారు?

సో:—(సగర్వంగా) మాకెప్పటికప్పుడే బహుమానాలు ముడుతున్నాయి. మాకు తృప్తికరమైన జీవితం దొరికింది. అంతేచాలు. మేముహాయిగా స్వేచ్ఛగా మా ఆత్మ శక్తితో జీవిస్తున్నాం. ఇంకేమి కావాలి?

ఇల్లా మాట్లాడుకుంటూ తాపీగా ప్రయాణం సాగిస్తూంటే తల్లికి తీర్థ యాత్ర జ్ఞాపకాశ్రితాల్ని చించింది. తన చిన్నతనంలో ఆమె ఇల్లాగే యెక్కడో దూరంగావుండే క్రైస్తవ దేవాలయానికి నడచివెళ్ళడం ఆమెకు జ్ఞాపకం వచ్చింది. మధ్యమధ్య సోఫియా చక్కని పాటలూ పద్యాలూ రంయ్యమని పాడేది. ఆ సంగీతం వింటూ తల్లి పరవశురాలైపోయేది.

ఇల్లా నడిచి నడిచి చివరికి మూడవ రోజుకి గమ్యస్థానమైన గ్రామం చేరేరు. ఊరుమొగమెరుగని ఎవరో ఒక్కరైతే కనిపించేసరికి తల్లి అతడిని తారు కంపెనీలో పనిచేసే ఒక్కరైతేనుగురించి అడిగి అతని మకాముకు దారి తెలుసుకుంది. కొంచెంసేపట్లో తారుపని చేసేచోటికి చేరుకున్నారు. అక్కడ చెట్లకొమ్మలతోటి ఆకులతోటి వేసిన పందిరి కనుపించింది. ఆ పందిరికింద రైబిన్, ఏఫీమ్ ఇంకా ఇద్దరు యువకులు బల్లమట్టకూచుని భోజనం చెయ్యడానికి సిద్ధంగా ఉన్నారు. ఆ బల్ల నాల్గుకొయ్యలమీద రెండు పొరాటుముక్కలతో అమర్చబడిఉంది. వాళ్ళగుడ్డలన్నీ నల్లగా తారుతో మసిపట్టిపోయి వున్నాయి. రైబిన్ ఎవరో అడవాళ్ళు వస్తున్నారని ముందుగా గ్రహించి, నొసటిమీద అరచెయ్యిపెట్టి చూశాడు. ఇంతలో తల్లి-

‘ఏంతమ్మదూ ! రైబిన్ ! డేమమా?’ అని దూరాన్నుంచే పలుకరించింది. రైబిన్ నెమ్మదిగాలేచి దగ్గరకెళ్ళాడు. తల్లిని గుర్తుపట్టడంతోనే గడ్డం దువ్వకుంటూ ముసిముసినవ్వులు నవ్వాడు. తల్లి అతని దగ్గరకెళ్ళి ‘ఇదిగో, మేము ఇప్పుడు తీర్థయాత్ర కడుతున్నాం. దాటలో ఉన్నావు గదా తమ్ముడివి; పోనీ చూచిపోదామని వచ్చాను. ఈమె నా స్నేహితురాలు. పేరు ‘అన్నా’ అంటారు. అని చెప్పి సోఫియాకేసి గర్వంతో చూసింది. ‘నా సమయస్ఫూర్తి చూచావా’ అని ఆ చూపు కర్థం.

రైబిన్ నవ్వుతూ సోఫియాను డేమ సమాచారాలడుగుతూ పలుకరించాడు. తర్వాత ‘నిలోనా! ఇదిగోచూడు! అబద్ధమాడకు. ఇది పట్నవాసంకాదు. ఇక్కడ అబద్ధాలాడవలసిన అవసరంలేదు. వీళ్ళంతా మన వాళ్ళే. మంచివాళ్ళు’ అన్నాడు.

ఏఫీమ్ తనమిత్రుల చెవుల్లో ఏమిటో చెప్పాడు. స్త్రీ లిద్దరు బల్ల దగ్గరకొచ్చేసరికి లేచి నమస్కారం చేశాడు.

మిగతావాళ్ళేమీ కదలలేదు. రైబిన్ తల్లిభుజంమీద మెల్లమెల్లగా తట్టుతూ ఇల్లా చెప్పాడు.

“మే మిక్కడ ఒకమాదిరి సన్యాసులులాగ బ్రతుకుతున్నాం. మా దగ్గర కెవ్వరూరారు. మాయజమాని గ్రామంలోలేడు. ఆతని భార్యని ఆసు పత్రికి తీసుకెళ్ళాడు. ఇప్పుడు నేనే దీనికంతకూ ఒకవిధమైన మేనేజరును. అదిగో ఆ బల్లమీద కూచోండి, బహుశా మీకు ఆకలివేస్తోందేమో! ఏఫిమ్! కొంచెం పాలు పట్టుకురా” ఏఫిమ్ లేచి ప్రక్కనేఉన్న ఇంకొక గుడిసెలో కెళ్ళాడు. ఆయాత్రీకు లిద్దరూ భుజాలమీది బరువును దింపుతున్నారు. ఒక పాడుగాటి యువకుడు లేచి వాళ్లకు సాయంచేశాడు. ఇంకొకడు బల్లమీద మోచేతులుఆసి తలగోక్కుంటూ ఏదోపాట గొణుగుతూ కూర్చున్నాడు.

అప్పుడే తయారైన తారుఘాటు, కుల్లిపోతున్న ఆకులకంపు రెండూ కలిసి అతిథుల తలలు దిమ్మెత్తించాయి. రైబిన్ వాళ్ళకి ఆయువకులనుచూపి “ఇతడు యాకూబ్, అదిగో ఆ కూర్చున్నతడు ఇగ్నాటా” అని పరిచయం చేశాడు. తర్వాత “పాపెట్ ఎల్లావున్నాడు?” అని అడిగేడు. జైల్లో ఉన్నాడు.”

“మళ్ళీ జైలా? ఆతనికి జైలంపే అంత ఇష్టం కాబోలు?”

ఇగ్నాటా కూనిరాగం చాలించాడు. యువకులు తల్లిని కూర్చోమన్నారు. రైబిన్ సోఫియాను మర్యాదగా కూర్చోమన్నాడు. సోఫియా ఒక దుంగముక్కుమీద కూర్చుని రైబిన్ ను విమర్శకదృష్టితో రెప్పవాల్చుకుండా చూసింది. రైబిన్ తల్లికెదురుగా కూర్చుని “అతడి నెప్పుడు పట్టుకున్నారు మళ్ళీని? నీ దురదృష్టం!” అన్నాడు.

“దురదృష్టమేమిటి? బాగానే ఉంది”

“అవును. నీ కలవాటయి పోయింది.”

“నా కలవాటు కాలేదు, కాని మనం చేసే దేముంది. తప్పనిసరి”

“అవునవును. నీ కథంతా చెప్పుమాకు”. ఏఫిమ్ ఒక జాడీతో పాలు తీసుకొచ్చేడు. బల్లమీదనుంచి ఒకగిన్నె తీసి కొంచెం నీళ్ళతో దానిని తొలిచి నిండా పాలుపోసి సోఫియా కందిచ్చాడు. చప్పుడు చేయకుండా పచారుచేస్తూ తల్లికథ విన్నాడు. తల్లి క్లుప్తంగా తన గాథంతా చెప్పేసరికి వాళ్ళు ఒకళ్ళమొగాలు ఒకళ్లు చూచుకున్నారు. ఇగ్నాటా గోటితో బల్ల

మీద ఏదో పిచ్చిబొమ్మ గీశాడు. ఏఫీమ్, రైబిన్ వెనకాల నిలబడ్డాడు. యాకుబ్ ఒక చెట్టుమొదలు కానుకుని చేతులు కట్టుకు నిలబడ్డాడు. సోఫియా ఈ రైతుల సంగతంతా గ్రహిస్తూ ఓరచూపులు చూస్తూ కూచుండి. వారిలో వారిల్లా సంభాషించుకున్నారు.

రైబిన్:—(హఠాత్తుగా) సరే. ఇప్పుడు బహిరంగంగా సాగించడానికి నిశ్చయించారన్నమాట.

ఏఫీమ్:—(నవ్వుతూ) మనం ఇక్కడ అలాంటి ఊరేగింపు జరిపితే రైతుల నందరిని చచ్చేటట్లు కొడతారు.

ఇగ్నాటా:—సందేహమేమిటి? నేను ఫ్యాక్టరీ కడతాను. అక్కడేనయం.

రై:—నిలలోనా! పావెల్ కేసు విచారణ చేస్తారంటావా?

త:—అ; నిశ్చయమైంది.

రై:—ఓహో! శిక్ష ఏ మాత్రం పడుతుందనుకుంటున్నారు? నువ్వేమీ వినలేదా?

త:—జన్మం కఠినశిక్ష; తప్పితే యావజ్జీవం సైబీరియా ప్రవాసం.

ఈమాట చెప్పేసరికి ఆయువకులు ముగ్ధురూ తల్లికేసి నిర్భయతపోయి చూశారు.

రై:—ఈ ఊరేగింపు గీరేగింపు చేసేటప్పు డీ సంగతి తెలుసునా అతనికి?

త:—నాకు తెలియదు కాని, బహుశా తెలుసనే అనుకుంటాను.

సోఫి:—గట్టిగా ఆ, తెలుసును.

రై:—అవును! నేనుకూడా అతనికి తెలుసుననే అనుకుంటాను. పట్టుదలతో

పనిచేసే మనిషి ముందుచూచుకునే దూకుతాడు—(యువకులకేసితిరిగి

“ఒరే అబ్బాయిలూ! చూశాగామరి? సన్నీలతో పాడుస్తారనీ, యావ

జ్జీవం ద్వీపాంతరశిక్ష వేస్తారనికూడా తెలిసి అతడు ముందుకెళ్ళాడు.

అతని కల్లా వెళ్ళడం మంచిదనితోచింది. వెళ్ళాడు. అతను ముందుకడు

గేస్తుంటే తన తల్లి దారికడ్డంగా పడుకున్నా దాటిపొయ్యేవాడే

(తల్లితో) నిలలోనా! ఏమంటావు? అంతేనా?”

తల్లి:—ఆహా! (అని పెద్దనిట్టూర్పు విడిచింది. దేహం కంపించింది. సోఫియా ఆమెచెయ్యి తట్టింది.)

రైబిన్:—నాయనలారా! చూశారా! చూశారా! అదిగో అతడేమిట ఆదర్శంగా ఉండవలసిన మనిషి.

ఈ మాట అంటూ రైబిన్ ఆ యువకుల ముఖాలకేసి చూశాడు. అంతా నిశ్శబ్దంగా వున్నారు. సూర్యకిరణాలు కలకలా నృత్యం చేస్తున్నాయి. ఇంతలో ఒక కాకి అరచింది. తల్లికి మే 1వ తేదీ, ఆగ్రడిపాపా వగైరాలు జ్ఞాపకానికొచ్చి గ్రుడ్లలో నీరు తిరిగింది. తారుపీపాలు, కర్ర ముక్కలు, చెట్టుమొదళ్ళు- అన్నీ చిందరవందరగా పడున్నవి. ఇంతలో యాకుబ్ హఠాత్తుగా చెట్టుదగ్గరనుంచి ముందుకొచ్చి

“అయితే ఏఫిమ్తోపాటు మేముకూడా సైన్యంలో చేరితే మమ్ముల్ని పావోలాంటి వాళ్ళమీదికే నన్నమాట ఉసికొలపడం?” ఉన్నాడు.

రైబిన్:—ఆహా! మరేమనుకున్నావు? ఇంకెవరి మీదికి పంపుతా రనుకున్నారు? వాళ్ళు మన చేతుల్తోటే మన గొంతుక పిసుకుతారు. అదే రహస్యం. దాన్నే మాయ మంత్రం అనేది.

ఏఫీమ్:—(గట్టిగా) అయినా సరే. నేను నేనలానే చేర్తాను.

ఇగ్నాటా:—(ఏఫీమ్కేసి చూచి నవ్వుతూ) ఎవ రొద్దన్నారు నిన్ను? వెళ్ళు, తక్షణం వెళ్ళు. ఇదిగో నువ్వు నన్ను ఎప్పుడయినా కాల్చి వలసాస్తే తలకు బారుపెట్టుసుమా. అంతేకాని, ఊరికే గాయపరచకు. ఒక్కసారే చంపేయి.

ఏఫీమ్:—మీరు చెప్పే మాటలన్నీ వింటున్నా. నా కర్థమవుతోంది.

ఇంతలో రైబిన్ “నాయనలారా, ఇదిగో ఈమె కొడుకును గోల్పోయిన తల్లి. చూడండి” అన్నాడు—తల్లి విచారగ్రస్తమైన కంఠంతో “ఎందు కిలా చెబుతున్నావు” అని అడిగింది. రైబిన్ తీవ్రంగా “దానిఅవ సరంఉండి; నీ విచారం అంతా వృథా పోగూడదు. నీ హృదయానికి కలిగిన నొప్పి నిరుపయోగం కాకూడదు. ఓ నాయనలారా! చూడండి. ఈమె తనపుత్రుని పోగొట్టుకొనినది. కాని అంతమాత్రమున ఆమె మరణించిందా? లేదు. నిలోనా! పుస్తకాలేమైనా తెచ్చావా?” అన్నాడు. తల్లి తెల్లబోయి ఒక్కక్షణం ఆలోచించి “ఆ తెచ్చాను” అంది.

“అదిగో అదీ. నేను నిన్ను చూడడంతోటే అనుకున్నాను. అందుకు కాకపోతే నువ్విక్కడికి రావలసిన పనేముంది?” అని బల్లగుడ్డి రైబిన్ ఆ యువకులతో ఇల్లా అన్నాడు.

“చూసేరా? వాళ్ళ కొడుకును ఉద్యమంలో పనిచేయకుండా తప్పించాలని జైల్లోపెట్టారు. కాని తల్లి ఆ సానం ఆక్రమించింది. (పళ్లు పట పట కొరుకుతూ కనిగా) వాళ్ళు...వాళ్ళు... (కనితీరక బూతుప్రయోగాలు చేశాడు) వాళ్ళకి గ్రుడ్డితనంవల్ల తమ చేతు లేమిచేస్తున్నాయో తమకే తెలియడంలేదు. మనశక్తి బాగా వృద్ధిపొందిన తర్వాత వాళ్లు పెంచి పెద్దది చేసిన ఈ విషయ గుడ్డిని మనం నరికేసేటప్పుడు-అప్పుడు తెలుస్తుంది. అప్పుడే బాగా తెలియడం”

రైబిన్ యిల్లా హుంకరించేసరికి తల్లికి భయంవేసింది. ఆమె రైబిన్ ముఖంకేసి చూచేసరికి ఆ ముఖం అంతా కమిలిపోయినట్లయింది. చొక్కాకు బొత్తాములు యేమీలేవు. కళ్ళు జ్యోతుల్లావున్నాయి. ముక్కు బాగా కందిపోయింది. గుడ్డు నిప్పులు కక్కుతున్నాయి. మొత్తంమీద అతని రూపంలో గొప్ప తీవ్రత కనబడుతోంది. సోఫియా ఈ విగ్రహాన్ని చూస్తూ తెల్లబోయి కూర్చుంది. ఇగ్నాటా తలడుపుతూ ఏమిటో ఆలోచిస్తున్నాడు. యాకూబ్ గోడదగ్గర నిలబడి కోపంగా ఏమిటో చూస్తున్నాడు. ఏఫిమ్ ఇటూఅటూ పచారుచేస్తున్నాడు. రైబిన్ మళ్ళీ అందుకున్నాడు.

“ఈమధ్య ఒకనాడు ఒక గవర్నమెంటు వుద్యోగి నన్ను పిలిచి, ఏయ్! దొంగ వెధవ! నువ్వు మతగురువుదగ్గర యేదో పేలేపట్ట యేమిటి? అని నన్నడిగేడు. వెంటనే ‘దొంగ వెధవను నేనుకాను. ఏదో చెమటోడ్చి నాతిండి నేను తింటున్నాను. నే నెవ్వరికీ అపకారం చెయ్యడంలేదే!’ అన్నాను. అతడు అంతటితో పూరుకోక ఏమిటో అరచి ఒక్కచెంపకాయ కొట్టేడు. మూడు రాత్రులు, మూడు పగళ్ళు పోలీసుస్టేషనులో పడేసేడు.”

ఈ సంగతిచెప్తూ రైబిన్ అగ్గయిపోయాడు. ఆవేశం హెచ్చిపోయింది. “ఓహో పిశాచపు పీనుగుల్లారా! మిమ్మల్ని దయతలుస్తారని అనుకోకండి. నాకు జరిగిన అపరాధానికి నేను కాకపోతే యింకొకల్లైనా మీకు ప్రతిఫలం ముట్టచెబుతారు. ఆ కని మీమీదకాకపోతే మీ పిల్లలమీదైనా తీర్పుకోక మానరు. మీరు తప్పుకున్నా మీపిల్లలకైనా తగినశాస్త్రీ జరుగక మానదు. మీరు ద్వేషం విత్తేరు, దానికి ఫలం ద్వేషమే. దయపుడుతుందనుకోకండి” అని గర్జించాడు. ఆ గర్జనకి తల్లి మరింత గజగజలాడింది. రైబిన్ కాస్త శాంతించేడు.

‘ఇంతాచేస్తే నేను మతగురువుతో యేమిచెప్పేనో తెలుసునా? అతడు గ్రామ సమావేశం అయినతరువాత నలుగురితోనూ యేదో పిచ్చా పాడి మాట్లాడుతూ వుంటాడు. ఒకరోజున అతను యేదో మాట్లాడుతూ జనం అంతా వట్టి గొర్రెల మందలాంటివాళ్ళు. కనుక వాళ్ళని కాచేటందులకు ఒక గొల్లవాడుండితీరాలి’ అన్నాడు. అంటే నేను అవునవును, నక్కకి అడవిమీద రాజరికంయిస్తే బొమిక లేగాని జంతువులు కనుపించవు. అని హాస్యంగా అన్నాను. అతడు నాకేసి ఓరచూపులుచూసి ప్రజలు యింకా శాంతంగా వుండాలనీ, దేవుడిని ప్రార్థన చెయ్యాలని చెప్పాడు. ప్రజలు ప్రార్థనచేస్తూనేయున్నారు. కాని వాటిని వినడానికి దేవుడికి తీరిక లేకుండా వుందని నే నన్నాను. నువ్వేమని ప్రార్థనచేస్తున్నావని అతడు నన్నడిగేడు. ఓదేవుడా! అధికారులకు యిటికలు మొయ్యడం, మన్నుతినడం, కట్టెలు కొట్టడం సేర్పవోయి నాయనా! అని ప్రార్థనచేస్తూ.....’ ఈముక్క యింకా పూర్తిగా నానోటిపెంబడి రాకపూర్వమే దవడమీద కొట్టేడు.’

రైలిన్ ఈసంగతి చెపుతూ చెపుతూ చటుక్కున సోఫియాకేసి తిరిగి ‘నువ్వు ధనికురాలులా వున్నావే?’ అన్నాడు.

‘ఏం? నే నల్లా కనుపిస్తున్నానా?’ అని ఆశ్చర్యంగా అడిగింది.

‘చిరిగిపోయిన బట్టలు నేసుకున్నంత మాత్రాన్ని నీ పూర్వపు తీవ్వి కనుక్కోలేమనుకున్నావా ఏం? నీ జన్మనక్షత్రం అల్లా కనుపిస్తోంది. గోనెపట్టాలు కట్టుకున్నా మతగురువును మూడు నిమిషాల్లో గుర్తుపట్టవచ్చు. ఇండాక నువ్వు అతడి బల్లమీద మోచెయ్యిపెట్టి చిరాకుపడ్డావు. అదీ కాకుండా మంచి తీరుగావున్న నీ వెన్నుచూస్తే ఎవరూ నిన్ను కూలిపనివల్ల జీవించేదానివనుకోరు. కష్టపడేవాళ్ళవీవు అల్లావుండదు’ అన్నాడు రైలిన్.

రైలిన్ సోఫియాను అమర్యాద చేస్తాడేమోనని తల్లి భయపడి ‘రైలిన్! ఆమె నా స్నేహితురాలు; చాలామంచిది. ఈ ఉద్యమంలా చాలా కష్టపడి పనిచేస్తోంది. నువ్వు ఆట్టే.....’ అంటూ ఏదో చెప్ప బోయింది. రైలిన్ ‘నేనేమైనా ఇప్పు డమర్యాదగా మాట్లాడేనా?’ అని మాటకడ్డొచ్చాడు.

‘నువ్వేమిటో నన్నుగురించి చెప్పదలచుకున్నావు. అదేమిటో పూర్తిచెయ్యి’ అంది సోఫియా.

“నేనా? మరేంలేదు. ఇక్కడి కీ మధ్య ఒక కొత్తమనిషాచ్చాడు. మన యాకూబ్ పినతండ్రికొడుకు. అతడికి తుయరోగం. చాలా బాధపడు తున్నాడు. కొంచెం చదువుకున్నవాడు. అతన్ని పిలుద్దామా?”

“అభ్యంతరమేమిటి? పిలవండి” అంది సోఫియా. రైబిన్ ఏఫిక్స్ తో అతణ్ణి పిలుచుకురమ్మనమని చెప్పాడు. ఏఫిక్స్ టాప్ నెత్తి నెట్టుకుని ప్రయాణమైనాడు. అతను కనుచూపుదూరం వెళ్ళాక, రైబిన్ కేసిచూపిస్తూ యిల్లా అన్నాడు.

“చూశారా? అతను లోపల్లోపల చాలా బాధపడుతున్నాడు. కాని పట్టుదలగా ఉన్నాడు. ఇక్కడనుంచి అతనూ, యాకూబ్ సైన్యంలో చేరాలి. వాళ్ళవంతు వచ్చింది. యాకూబ్ అసలు వెళ్ళనంటాడు. ఏఫిక్స్ కూడ వాస్తవానికి వెళ్ళలేదు కాని అతనికి ఒకందుకు వెళ్ళాలనేవుంది. సైన్యంలోచేరి సిపాయిలకందరికి ప్రబోధంచేసివాళ్ళని లేవదీయవచ్చని అతని నమ్మకం. కాని నా అభిప్రాయం అదేమీ లాభంలేదని. పెద్ద రాతిగోడని తలకాయతో బ్రదలకొట్టగలమా? చేతుల్లోకి సన్నీలు, తుపాకులు వచ్చే సరికి వాళ్ళకి కళ్ళుకనబడవు. ఎక్కడికెడుతున్నారో, ఎవరిమీద కెడు తున్నారో, ఎందుకెడుతున్నారో వాళ్ళకి తెలియదు. తమరిని తామే పొడుచుకుంటున్నా మనే జ్ఞానం వాళ్ళకుండదు. ఆ కారణంచేత ఏఫిక్స్ నిజంగా చాలా బాధపడుతున్నాడు. దానికితోడు పుండును పుల్లతో కలికినట్టు యీ ఇగ్నాటా అతడిని ఊరికే రేపుతూ ఉంటాడు.”

ఇగ్నాటా “సరిసరి. నే నేమన్నాను? నాభయం ఏమిటంటే సోలరను ఇతను మార్చడంమాట ఎలావున్నా, ఇతన్ని సోల్జర్లు మార్చేస్తారు. ఇతను కూడ వాళ్ళందరిలాగే తయారవుతాడు” అన్నాడు.

రైబిన్:—కాదు కాదు. కష్టంకాని, మొత్తంమీద సైన్యంలో చేరకుండా పారిపోవడమే ఉత్తమం. ఇంత విస్తీర్ణంగల రష్యాదేశంలో ఎవడు పట్టుకోగలడు? ప్యాసుపోర్టు సంపాదిస్తే ఊరూర తిరగొచ్చు.

యాకూబ్:—సరిగ్గా నేనదే చేయదలచుకున్నాను. ఒక్కసారి ప్రభుత్వం మీద ఎదురుతిరగ దలచుకుంటే సూటిగా పోవలసిందేకాని వక్ర మార్గాలు పట్టకూడదు.

ఇంతలో సంభాషణ ముగిసింది. ఈగలు బుయ్యిమని ముసరడం ఆరంభించాయి. పొలాల్లోంచి పంటలు వినబడ్డాయి. ఒక్కక్షణం ఆగి రైబిన్ “సరి. ఇకమేము పనిలో కళ్ళాలి. మీరు కాన్సేపు పడుకుంటారా? లోపల గుడిసెలో బిల్లెచెక్కలున్నాయి. యాకోబ్ ఎండిపోయిన ఆకులు తెచ్చి పక్కవేస్తాడు. అయితే నిలోనా! నువ్వుతెచ్చిన పుస్తకా లిల్లా తే అమ్మా, ఎక్కడున్నాయి?” అన్నాడు.

తల్లి, స్పోయా సంచులు విప్పారు! రైబిన్ ఖంచులలోకి తొంగి చూచి “ఓహో! చాలానే ఉన్నాయి. ఎంతకాలంనుంచి ఈ వ్యవహారం చేస్తున్నావేమిటి? నీవేరు?” అని స్పోయా నడిగాడు.

స్పోయా:—నాపేరు అన్నా ఇవానోవా, అంటారు, పన్నెండేళ్ళనుంచి

ఇదేపని? ఎందుకిల్లా అడుగుతున్నావు?

రై:—అబ్బే; ఊరికేనే. ఏమీలేదు - జైల్లో కళ్ళావా?

స్పో:—ఆ - వెళ్ళును.

రైబిన్ ఒక కట్టపుస్తకాలు చేత్తోపుచ్చుకుని నవ్వుకుంటూ “నేను యిల్లా మోటుగా మాట్లాడుతున్నానని మరోలా అనుకోవద్దు. రైతుకీ భూఖామందుకీ తారుకీ నీళ్ళకీ ఉన్నంతతేడా ఉంది. ఈ రెండూ కలవడం అసంభవం. ఒకరికొకరు చుక్కెదురు అన్నాడు.

స్పోయా “నేను శ్రీమంతురాలినికాను. మామూలుమనిషి నే” అంది.

“అయితే అవవచ్చును. కాని నేను ముళువుగా నమ్మను. ఒకప్పుడు అలాంటిది సాధ్యమేనంటారు. ముందు నే నీ పుస్తకాలెక్కడైనా దాచాలి”

దాచేప్రయత్నంలో ఇగ్నాటా, యాకూబుకూడా రైబిన్ దగ్గర కొచ్చారు. ఆవన్నీ ఒక్కరకమేనాయని రైబిన్ స్పోయా నడిగాడు. అన్నీ ఒక్కరకంకావనీ, అందులో వార్తాపత్రికలుకూడా ఉన్నాయని స్పోయా చూపింది. చంకలు గ్రుద్దుకుంటూ వాళ్ళుముగ్ధురూ లోపలికళ్ళారు. తల్లి స్పోయాతో “చూడు ఈ రైతుబిడ్డ మహా అగ్గయిపోతున్నాడు” అంది.

“అవును. నేను నిజంగా ఇల్లాంటి వీరత్వంగల మొగంచూడలేదు. మనంనూడా లోపలికెడదాం. నాకు ఇంకా వాళ్ళసంగతి చూడాలనివుంది”

స్పోయా, తల్లికూడా లోపలికళ్ళారు. అప్పుడే ఆముగ్ధురకూడా వార్తా పత్రికను చదువుచున్నారు. ఇగ్నాటా నెత్తిమీద చేతులుపెట్టి చదువు

కుంటున్నాడు. ఈ స్త్రీలిద్దరు లోపలికెళ్ళేసరికి తలయెత్తిచూచి మళ్ళీపేదరు మీదే దృష్టినిలిపాడు. రైబిన్ నుంచునే పెదిమలు కదుపుతూ చదువు కుంటున్నాడు. సరైన సంగతులు తెలుసుకోడానికి వాళ్ళుపడే అదుర్దా ఆమె గ్రహించింది. సోఫీయా, తల్లి ఒకమూల కూర్చుని వాళ్ళసంభాషణ వింటున్నారు. యాకూబ్ (గొబుకుతూ) బాబాయీ, రైబిన్ ! ఈ పత్రికలో మన చైతులమీద మహామోటుగా వ్రాశారయ్యా?

రై:—అవును, కాని మనమీద ప్రేమచేతనే. ప్రేమతో ఏమన్నా అది అశారవంకాదు, ఇ—(పెకిలినవ్వుతో) చూడు ! ఇక్కడెల్లా ! వ్రాశాడో ! “రైతు మానవత్వమును పూర్తిగా మరచిపోయినాడు”అవును. ఆమాట నిజమేకాని.....ఈ వ్రాసేవాళ్ళంతా మన సితిగతులుచూస్తే తెలుస్తుంది. ఇల్లాంటిచోట్ల ఉంటే వాళ్ళూ అంతే అవుతారు.”

ఇంతలో తల్లి ‘నాకు అలసటగావుంది. పడుకుంటాను’ అంది. సోఫీ యానుకూడా పడుకోమంది కాని, ఆమె పడుకోనంది, తల్లి ఒకబల్లమీద సర్దుకొని పడుకొంది. ఒక్క నిమిషంలో గుర్రుపట్టింది. గాఢనిద్రపట్టింది. సోఫీయా దగ్గర కూచుని ఈగలను తోలుతూ చదువుకునే పురుషులను పరిశీలిస్తూంది.

రైబిన్ నిద్రపోతున్న తల్లిదగ్గరకొచ్చి ఆమె ముఖాన్నితదేకదృష్టితో చూచి “బహుశా కొడుకును సరిగా అనుసరించిన తల్లులలో ఈమె మొదటి దనుకుంటాను. సందేహమేమిటి? మొట్టమొదటితల్లి”అన్నాడు. “మనం ఆమె నిద్రకి భంగం కలగజేయకూడదు. అవతలికడదాం”అంది సోఫీయా. “మే మిప్పుడు పనిలోకి పోతాం. నీతో తీరికగా మాట్లాడాలని వుంది. గాని ఇప్పుడుకాదు. సాయంత్రం విశ్రాంతిగా మాట్లాడుకుందాం.” అని చెప్పి రైబిన్ ఆ యువకులను వెంటబెట్టుకొని పనిలోకి పోయాడు.

౪

సోఫ్యాను ఆ గుడిసెలో వదిలిపెట్టి రైబిన్ వగయిరాలు వెళ్ళి పోయారు. దూరాన్ని గొడ్డళ్ళ చప్పుడు వినిపిస్తోంది. సోఫ్యా గుమ్మంలో కూర్చుని చల్లగాలి పీలుస్తూ, సూర్యాస్తమయాన్ని చూచి ఆనందిస్తూ, మెల్లగా యేదో పాటపాడుకుంటూ కాలక్షేపంచేసింది. కనుచీకటిపడడం, ఆవులతోపాటు మనుష్యులుకూడా ఇంటికొచ్చేరు.

వాళ్ళువచ్చిన అలజడిచేత తల్లికి మెళకువవచ్చింది. ఆవలిస్తూలేచింది. రైబిన్ కూడా చాలా సంతోషంగా వున్నాడు.

‘ఇగ్నాటా! మనం కొంచెం టీ పుచ్చుకుందాం. (సోఫ్యాతో) ఇక్కడ మావంట మేమే చేసుకుంటాము. వంతులేసుకుని సంతారం చక్కబెట్టుకుంటాము. ఇవ్వేళ ఇగ్నాటావంతు. అతడే మన కన్నియేర్పాట్లు చేస్తాడు’ అన్నాడు రైబిన్. ఇగ్నాటా చలిమంట వెయ్యడానికి కర్రాకంపా తెచ్చేడు. ‘ఇవ్వేళ నావంతుకావడం చాలా సంతోషం’ అన్నాడు. ఇల్లాంటి ఆతిథులు వచ్చినప్పుడంతా సహాయం చెయ్యాలన్నాడు ఏఫీమ్. యాకూబ్ నిప్పులమీద ఒకరొట్టెనుకాల్చి ముక్కలుకోసి బల్లమీద పెట్టేడు.

ఇంతలో ఖల్ ఖల్ మని దగ్గు వినబడింది. రైబిన్ దగ్గు నాలకించి సోఫ్యాతో ‘అడుగో అతనిొస్తున్నాడు. అతనే గొప్ప సాక్ష్యం. అతన్ని పట్టడానికి తీసుకెళ్ళి బహిరంగసభలో ఉపన్యాసాలిప్పించాలి. అతను యెప్పుడూ చెప్పిందే చెపుతాడు. కాని ప్రతివాళ్ళు ఒక్కసారయినా వినితీరాలి’ అన్నాడు.

ఒక భారీమనిషి, వంగిపోయిన నడుము నీడ్చుకుంటూ ఒక సన్నని కర్ర నూతంగాచేసుకుని మెల్లగా అడుగులేసుకుంటూ వస్తున్నాడు. దూరాన్నించే ఆతని ఒగర్పు వినబడుతోంది.

‘ఇదిగో, నేవీ! రారా!’ అని ఆహ్వానించాడు యాకూబ్.

‘వచ్చేనుగా?’ అని అతను నిలబడే దగ్గడం ప్రారంభించాడు.

అతడు తలదగ్గరనుంచి కాళ్ళవరకు ఒకటే ఆసహ్యమైన కోటువేసుకున్నాడు. తలవెండ్రుకలన్నీ జడలుకట్టుకుపోయినాయి. మొగంమీద ఎముకలు బయటపడ్డాయి. కండ్లు గుంటలుపట్టిపోయి, యొక్కడో వున్న

ట్టున్నాయి. రైబిన్ అతనిని సోఫ్యాకు పరిచయంచేసేడు. తర్వాత అతడు 'ఓహో! మీరు ప్రజలకోసం పుస్తకాలు పట్టుకొచ్చేరటకాదూ?' అని పంకరించాడు.

సోఫ్యా 'అవును' అని తల ఊపింది. 'ప్రజల తరపున మీ కనేక వందనాలు. జనం ఇంకా తమంతట తాము సత్యాన్ని గ్రహించే స్థితిలో లేరు. అందుచేత వాళ్లు మీకు కృతజ్ఞత తెలుపలేరు. ఆ సత్యాన్ని అర్థం చేసుకునే శక్తి నాకుండడంవల్ల వాళ్ళ తరపున కృతజ్ఞత తెలుపుతున్నాను' అని ఆ రోగి రోజుకుంటూ చెప్పాడు.

'ఇంత చీకటిపడ్డాక ఈ అడవిప్రాతంలా వుండడం మంచిది కాదు. ఇక్కడ చాలా చల్లగాను, ఉక్కుగాను ఉంది' అంది సోఫ్యా జాలిలో. అతడు ఆయాసపడుతూ 'నాకింక యేమీ మంచిదికాదు. ఒక్క చావే మంచిది' అన్నాడు. ఆతడల్లా అన్నప్పుడు ఆమె కడుపు తరుగుకు పోయింది. హృదయం నీరయిపోయింది. ఇన్నాటా చలిమంట అంటించాడు. మంట గప్పున ఒక్కసారిలేచి తగ్గిపోయింది. పొగకమ్మి అడివంతా దట్టమైపోయింది.

"నేను చావుకు సిద్ధంగా వున్నా. వాళ్లుచేసిన మహానేరానికి నేను ప్రత్యక్షమైన నిదర్శనంగా వుండి ప్రజలకింకా ఉపకారం చేయగలను. చూడండి; నాకు వయస్సు 28 సంవత్సరాలు. నేను చచ్చిపోతున్నట్లే లెక్క. పది సంవత్సరాలక్రితం నేను నా భుజంమీద 500 పానుల బరువు అవలీలగా మోసేవాడిని. ఆ బలంతో అధమం డెబ్బది సంవత్సరాలయినా బ్రతుకుతా ననుకున్నాను. కాని పది సంవత్సరాలే జీవిస్తున్నాను. నా యజమానులు నన్ను తుడిచిపెట్టేశారు. నా ఆయుర్దాయంలో నలభై సంవత్సరాలు మింగేశారు."

'అతని మాటకదే పల్లవి' అన్నాడు రైబిన్. మళ్ళీ మంట జోరుగా లేచింది. అడివంతా దివిటీవేసినట్లయింది. కర్రలు ఫట్ ఫట్ మని చిట్టినాయి. నేవీ మళ్ళీ అందుకున్నాడు.

'అది నా పాటేకాదు. వేలకొద్దీజనం అదేపాట పాడుతున్నారు. కాని వాళ్లు లోపల్లోపల గొణుక్కుంటున్నారు. ఆపాట గట్టిగా పాడితే అందరికీ జ్ఞానంవస్తుందనే బుద్ధి వాళ్ళకిలేదు. ఎంతమంది దుర్మరమైన పనివల్ల

శ్రీశించిపోయి, ఆంగవిహీనులై, తిండిలేక మలమల మాడిపోవటంలేదు! సోదరులారా! ఈ సంగతి మనం అందరికీ తెలియచెయ్యాలి. శక్తి వున్నంత వరకు గట్టిగా అరవాలి! ఇల్లా అంటూవుండగా దగ్గు తెర పచ్చింది. దగ్గు దగ్గి మెలికలు తిరిగిపోయాడు. 'ఎందుకిదంతా? యెవడి ప్రారబ్ధం వాడిది; నా సంతోషం చూడరాదూ?' అన్నాడు ఏఫీమ్.

'మాటాడుతుంటే అడ్డుపుల్ల రెయ్యకు!' అని రైబిన్ అతన్ని మందలించాడు.

'సరిసరి నువ్వేకాదూ చెప్పింది? ఎవడి దురదృష్టాన్ని గురించి వాడు ఆట్టే చెప్పకోకూడ' దని అన్నాడు ఏఫీమ్.

'ఆ సంగతివేరు ఇతని దురదృష్టం అందరిలాంటికాదు. అతడొక అఘాతంలాంటిది వుక్కిరి బిక్కిరవుతున్నాడు. ఆ అఘాతంలాంటిదే ఇతర జనాన్ని 'ఇక్కడకు రాకండిరా బాబూ' అని హెచ్చరిస్తున్నాడు.

యాకుబ్ ఒక జాడీతో పాలు తీసుకొచ్చి త్రాగమన్నాడు. రోగి వద్దన్నాడు. యాకుబ్ అతన్ని చంకక్రింద చేతులేసి యెత్తి నెమ్మదిగా బల్లదగ్గరకు తీసుకొచ్చి కూచోపెట్టాడు.

'ఏంపని చేశావు? ఇంత జబ్బుగా వున్నవాడి నెందుకు రప్పించావు? ఏనిమిషాన్ని చచ్చిపోతాడో అన్నట్లుగావున్నాడు పాపం!' అంది సోఫియా మెల్లగా రైబిన్ తో.

రైబిన్ 'అవును. చచ్చిపోయేటప్పుడు ఒంటరిగా చచ్చిపోవడం మెందుకు? జనంమధ్యనే చచ్చిపోతే మేలు. బ్రతికున్నంతసేపూ మాట్లాడ నియ్యి. అతను తన ప్రాణాన్ని దండుగకు పోగొట్టుకొంటున్నాడు. అట్లాంటప్పుడు ఆఖరుదశలో నయినా కాస్తేపు ప్రజలకోసం బాధపడనియ్యి. ఇందులో తప్పేమీలేదు' అన్నాడు.

'ఓహో! నీ కిల్లాంటిబాధ చూడడం సంతోషంలా కనుపిస్తోందే?'

'క్రీస్తుదేవుడు శిలువమీద మూలుగుతూ వుంటే ఆనందించినది అధికారులు, ఖామందులు. మనకి ఆనందంలేదు. అతనిదగ్గర మేము పాతం నేర్చుకోదలచు కున్నాం. నీకు కూడాకాస్త నేర్పాలని మా కోరిక.

ఇంతలో గ్రుక్కెడు పాలు గుటకేసి తుయరోగి మళ్ళీ మాట్లాడడం ప్రారంభించాడు.

“వాళ్ళపనితో మనుష్యుల ప్రాణాలు తోడేస్తారు. ఎందుకోసం వాళ్ళు ఇలా చేస్తారో నా కర్ణమవడంలేదు. నేను సెఫిడావ్ బట్టలమిల్లులో పనిచేసి నా ప్రాణాలను ఆ మిల్లు కర్పించేసేను. నా యజమాని తనభార్యకు ఒక బంగారపు స్నానపుతొట్టిని బహుమాన మిచ్చాడు. ఆమె సింగారపు సామానులన్నీ బంగారంతో చేసినవే. ఆ స్నానపుతొట్టే నా ప్రాణాన్ని మ్రింగింది. నార క్తం ప్రాణం దానికర్పించుకున్నాను. ఒక మానవుడు పనితో నా ప్రాణంతీసి నార క్తంతో తన పెళ్ళాన్ని కులికిస్తున్నాడు. నార క్తంతోటే ఆమెకు బంగారపు తొట్టిని కొన్నాడు.”

“మానవుడు భగవంతుని ప్రత్యక్షస్వరూపం అంటాడు. అటువంటి స్వరూపాన్ని యెలా వినియోగిస్తున్నారోకదా వాళ్ళు!” అన్నాడు ఏఫిమ్.

“అవును అందుకే నోరుమూసుకుని పూరుకోండి” అన్నాడు రైబిన్ బల్లగ్రుద్దుతూను.

ఇగ్నాటా నవ్వాడు. అచ్చటి యువకులు ముగ్ధరూపాడా రైబిన్ అంటే యెంతోభక్తిగా వుండడం తల్లి గ్రహించింది. ఆ త్తయిలోగి మాట్లాడుతూ వుంటే వాళ్ళ ముఖాలమీద చిరునవ్వు తాండవమాడుతుంది. ‘రోగికదా’ అనే జాలేమీ కనబడలేదు.

తల్లి మెల్లగా సోఫ్యాచెదిలో ‘ఇదంతా నిజమే?’ అంది.

“సందేహ మేమిటి? నిజమే. ఇల్లాంటి బంగారపు బహుమతుల గురించి వత్రికల్లో అప్పుడప్పుడు పడుతూ వుంటాయి. ఈ సమాచారం మాస్కోలో జరిగిందే” అని బిగ్గరగా సమాధానం చెప్పింది సోఫ్యా.

రైబిన్ ఉగ్రుడై “యింతపని చేసినందుకు వాడిని ఉరితీయ్యలేదు కాదూ? వాడిని పురితీయ్యవలసిందే. వాడిని తీసుకెళ్ళి ప్రజలముందుపెట్టి ముక్కలక్రింద కొయ్యాలి. వాడి దుర్మాయాన్ని కుక్కలకయ్యాలి. ఒక సారి ప్రజలు లేచారంటే ఇల్లాంటివెన్నో చేస్తారు. వాళ్ళకి జరిగిన అవమానాన్నంతటినీ రక్తంతో కడుగుతారు. ఈ రక్తంమాత్రం ఎక్కడిది? అదీ ప్రజలదే. వాళ్ళ రక్తనాళాల్లోంచి పీడింపబడ్డదే కాదూ?” అన్నాడు.

రోగికి చలిగా వుండడంచేత యాకూబ్ అతన్ని కూడా చలిమంట దగ్గర కూచోపెట్టేడు. చలిమంట తాపీగా మండుతోంది. రోగి దగ్గుతూ ఛేతులతో చలికాగుతున్నాడు. ఖిగు ఖిగుమని దగ్గుతున్నాడు. మంట

ఎదుట చేతులు పెట్టినిపుడు రక్తక్షీణంవల్ల అతని ఎముకలు లెక్క పెట్టేటట్లున్నాయి. రై బిన్ పళ్ళు పటపట కొరికి సోఫీయా “పుస్తకాలకన్న ఇలాంటి దృశ్యం చూసుకున్నామని నాలుతుంది. ఈ సంగతి బాగా వెల్లడి కావాలి. కూలివాని చెయ్యో, కాలో ఏ మిషన్ లోనో పడి విరిగితే అదొక మోస్తరు. అందులో కొంతవరకై నా వాడితప్పు వుంది. కాని ఇలాంటి విషయంలో మనిషి రక్తాన్ని పీల్చేసి ఖాళీతిత్తిని అవతల పారవేయడంవుందే దీనికేమీ సమాధానం చెప్పడానికి సావకాశంలేదు. ఉద్రేకంచేత స్వప్రయోజనంకోసము మనుష్యులను హత్యచేయడం నా కర్తవ్యవుతుంది. కాని కేవలం విలాసంకోసం మనుష్యుల ప్రాణాలు తీయడ మనేది చాలా విపరీతం. నాకు ఊహించడానికే శక్యమవడంలేదు. ఎందుకు వాళ్ళు ప్రజల నిల్లా పీడిస్తారు? మన్నిపీడిస్తే వాళ్ళ కేమిస్తుంది? ఏమీలేదు. తమాషా. తమరు ఈభూమిమీద హుకుగా బ్రతుకటానికి, గుర్రాలను, వెండికత్తులను, బంగారపు పళ్ళేలను, వాళ్ళపిల్లలకు ఖరీదైన తమాషా వస్తులను ప్రజల రక్తంతో కొనుక్కుని కులుకడానికి. నువ్వు పనిచెయ్యి; నీ బ్రతుకంతా పనే. నీ పనివల్ల వచ్చే లాభాన్ని నేను మూటగట్టుకొని నా పెళ్ళానికి బంగారపు సామానులు బహుమతులిస్తాను” అంటారు అని అన్నాడు.

తల్లి రై బిన్ మాటలన్నీ శ్రద్ధగా వింది. ఒక్కసారి తలయెత్తి చూచే సరికి ఆమెకు పావెల్ పోయేమార్గం, అతని వెంటబడిపోతూన్న జనంతంతా పగటి కలలా కనుపించారు. భోజనంచేసి మళ్ళీ అంతా చలిమంటదగ్గరకు చేరారు, మంట బోరుగా మండుతోంది. త్వయోగి దగ్గతూ మంటకేసి చూస్తూ కూచున్నాడు. అతనికి ప్రాణం యెగిరిపోతూన్నట్టుతోచింది. యాకూబ్ అతన్ని పందిరికింద కూచోమన్నాడు. రోగి “ఎందుకూ? ఇక్కడే వుంటాను. నేనూ యెప్పుడూ పదిమందిలో బ్రతికాను. బ్రతికున్న న్నాళ్ళు పదిమందిలో వుంటేనే నాకు సుఖం. ఇక్కడుంటే నాకు హాయిగా వుంటుంది. మీకేసి చూస్తూ దురాశవల్ల వాళ్ళు కొల్లగొట్టిన ప్రజల కని మీరు తీర్చుకుంటే తీర్పుకోవచ్చుననుకుంటూ వుంటాను” అన్నాడు.

ఎవరూ మాట్లాడలేదు; అతనికి చిన్న మగతనిద్ర వచ్చింది. తల ముందుకు వాల్చి కిట్ల మూసుకున్నాడు. రై బిన్ అతన్ని చూపిస్తూ “ఇతను యిక్కడికొచ్చి కూచుని మనిషికి జరుగుతున్న అవమానాన్ని గురించి ఎప్పుడూ

ఒకేమోస్తరుగా మాట్లాడుతూవుంటాడు. ఇది తప్ప యింకొకటేమీ యెరుగడు” అన్నాడు.

తల్లి ‘ఇంతకన్న యింకా యేమికావాలి? యజమానుల విలాసం కోసం వేలకొద్దీ జనం రాత్రింబగళ్ళు విసుగు విరామంలేకుండా పని చేసిచేసి అరిగిపోయి ప్రాణాలు ఆహుతిచేస్తుంటే యింకా యేమికావాలి?’ అంది.

ఇగ్నాటా “అతను చెప్పిందే చెప్పడంవల్ల ప్రాణం విసుగుతుంది. ఇల్లాంటి సంగతి ఒక్కసారి వింటే ఎన్నటికీమరచిపోరు. మరి యిత సెప్పడూ అదేగొడవ చెపుతాడు” అన్నాడు.

రైబిన్ తీవ్రంగా “అతని బ్రతుకంతా ఇదేవిషయం. ఆసంగతి మరచి పోకుడదు” అన్నాడు.

క్షయరోగి కండ్లుతెరిచి నేలమీదకొరిగాడు. యాకూబ్ లేచి; మెల్లగా రెండు కంబళికొట్టు తెచ్చి అతనిమీద కప్పి తాను సోఫీయా ప్రక్కనే కూచున్నాడు.

చలిమంట పటపటధ్వనాలుచేస్తూ జోరుగాలేచింది. సోఫీయా ప్రపంచాన్ని గురించి ప్రజల జన్మహక్కులకోసం జరుగుతూవున్న పోరాటంయొక్క చరిత్రను చెప్పడం మొదలెట్టింది. జర్మనీదేశంలో రైతులు ఖామందులతో పేచీపడడం, ఐరిషాప్రజల అవస్థలు, స్వతంత్రంకోసం శ్రమించి ప్రజలు పడినపాట్లు, వాళ్ళుచేసిన ఘనకార్యాలు మొదలైన గాథలన్నీ చెప్పింది. ఆరాత్రి ఆమె చెప్పని చరిత్రలేదు. ఏయే దేశాల్లో ఎల్లాఎల్లాదెబ్బ లాడుకుని రక్తపాతము చేసుకున్నదీ, సత్యంకోసం, ధర్మంకోసం, స్వేచ్ఛ కోసం ఏయేదేశాలలో ఏయే మహావీరు లెట్లా పోరాడి ప్రాణాల నర్పించినది మొదలైన విషయాలనుగురించి సవిమర్శకంగా ఆచిన్న సభలో సోఫీయా వుపన్యాసం యిచ్చింది. సభికులంతా ఆమె చారిత్రకోపన్యాసాన్ని అతిశ్రద్ధగా విన్నారు. ఆగాథలు వారిలో ఒక విశ్వాసాన్ని, ఆశను కలిగించినాయి. ఆసంగతంతా విన్నాక ప్రపంచంలో సామాన్యజనం స్వేచ్ఛ సమానత్వం మొదలైన ఆదర్శాలకోసం సలుపుచున్న యెడా తెంపులేని పోరాటం అందులోనున్న సత్యం వాళ్ళకు కళ్ళకు కట్టినట్లు కనుపించింది. పూర్వం కూడా జనం జన్మహక్కుల కోసం పోరాడి యెల్లా తమరక్తాన్ని స్రవించ చేశారో గ్రహించి వారి ఆదర్శానికి, తమ ఆదర్శానికి వుండే సామీప్య

సిరిని గుర్తించారు. అనాటి మహావీరులకు రక్తంలోనుంచే ప్రకాశవంతమైనట్టిన్నీ ఉత్సాహకరమైనట్టిన్నీ మానవజీవితాన్ని స్థిరపరచే ప్రయత్నాలు బయలుదేరినాయని గ్రహించారు. ప్రపంచంలోవున్న మానవులంతా ఒక్కటే అనే ఆధ్యాత్మిక సమానత్వం వారి అంతరంగంలో పుట్టింది.

సోఫియా ఘంటాపథంగా “వస్తుంది, అచిరకాలంలోనే ఒక్కరోజున వస్తుంది. అన్ని దేశాల్లానూ ఉన్న కూలినాలిజనం తలలెత్తి ఐక్యకంఠంతో గట్టిగా ‘చాలుచాలు. ఈమాదిరి జీవితాన్ని యికభరించం’ అని చెప్పేరోజు వస్తుంది. అనోజున తమ దురాశచేతనే ఆధిక్యత వహించియున్న నిరంకుశాధికారము కూలిపోవక తప్పదు. ఆ అధికారమంతా అధఃపాతాళంలో పడి పోకమానదు” అని చెప్పింది.

రైబిన్ తలవంచి “అవును. అంతే, సందేహంలేదు. నిన్నుగురించి నువ్వే యేమీ జాలిపడకుండావుంటే లోకాన్నంతా జయిస్తావు” అన్నాడు.

ఆ యువకులు సోఫియా మాటలన్నిటినీ శ్రద్ధగా కిక్కురుమనకుండా విన్నారు. మధ్యమధ్య చలిమంట అరిపోకుండా ఒక కట్టెవేస్తూ వుండేవారు. పొగవస్తే ఆడవాళ్ళమీది కెళ్లకుండా చేతులతో త్రోసేసేవారు. యాకూబ్ లోపలికెళ్ళి రెండు కంబళ్ళు తెచ్చాడు. అతడూ ఇగ్నాటా కలిపి వాటిని ఆడవాళ్ళమీద కప్పేరు.

సోఫియా తనకథ సాగించింది. తమ జీవితశక్తివంతా వృధాగా యజమానికి ధారపోసి ప్రాణాలు పోగొట్టుకొనేవాళ్ళు ఏ యే దేశాల్లా ఉన్నా అంతా ఒక్కటే అని ఆమె ఋజువుచేసింది. ఆ యువకుల హృదయాలలో అలాంటి అసహ్యభావాన్ని కలిగించింది. ఎప్పటికైనా తమకీ క్రి విజృంభించి జయము కలగక తప్పదనే విశ్వాసం పుట్టింది. అనాటి విజయోత్సవాన్ని గురించి వాళ్ళ మనసులు ఉప్పొంగి కోరికలు పుట్టిపడేటట్లు వర్ణించింది.

మాటాడుతూ మాటాడుతూ ఉంటే తెల్లవారే సమయమైంది. సోఫియా మాటాడలేక వాళ్ళమొగాలు చూస్తూ నూచుంది. తల్లి “ఇక వెళ్లడానికి మనకి సమయమైంది” అంది. సోఫియా అవును; అయింది అంది. రైబిన్ “మీరు వెడుతున్నారంటే నాకు విచారంగా వుంది. (సోఫియాతో) నువ్వు చాలాబాగా మాట్లాడుతావు. ఈ మహోద్యమం ప్రజలలో గొప్ప ఐకమత్యాన్ని కలిగించింది. నువ్వుచేసేపనే కోట్లాది జనం చెయ్యదలచు

కున్నారని తెలిస్తే నీ హృదయంలో ఒకవిధమైన సంతోషం కలుగకమానదు. ఆ సంతోషంలోనే ఒక గొప్ప శక్తి ఉంది” అన్నాడు మెల్లగా.

“బాబాయి! ఎవళ్ళూ చూడకుండాగానే వీళ్లు వెళ్లిపోవడం మంచిది. ఈ పుస్తకాలను మనం పంచిపెడదాం. ఇవన్నీ ఎల్లావచ్చాయో అని ఉద్యోగస్తులు తెల్లబోవాలి. అట్లాంటప్పుడు ఎవళ్ళయినా వీళ్ళను చూచినసంగతి జ్ఞాపకం రావచ్చు” అన్నాడు ఏఫీమ్.

రైబిన్ అతనిమాట కడ్డొచ్చి “సరే, అమ్మ! మీరు వెళ్లండి. మీరు పడ్డ శ్రమకి చాలాచాలా నమస్కారాలు. నిలోనా! నిన్ను చూచినప్పుడల్లా పావేర్ జ్ఞాపకానికొస్తాడు. నువ్వునడిచే మార్గమే సరియైన మార్గం” అని చెప్పి చిరునవ్వు వచ్చుతూ తల్లిదగ్గరగా నిలబడ్డాడు. చలిగాలి జోరుగా కొడుకుని తల్లి రైబిన్ భారీదేహాన్ని ఎగ్గిపోతూ చూసింది. ఏమిటోచక నవ్వుతూ “చలేస్తుంది. ఏదైనా బట్టకప్పుకో” అని సలహాచెప్పింది.

రైబిన్ “ఎందుకూ? నాకు చలిలేదు. నా హృదయంలోనే వుంది నిష్ఠ” అన్నాడు వెంటనే. ఆముగ్గురు యువకులు ఆచలిమంటదగ్గరే నిలబడి ఏదో గొణుగులాడారు. వాళ్ళ కాళ్ళదగ్గరే క్షయరోగి శవంలా పడుకున్నాడు. తెలతెలవారుతుంది కాకులు కూశాయి. రైబిన్ సోఫియా కరస్పరచేసి మళ్ళీ కలుసుకోవడం ఎల్లాగని అడిగాడు. తల్లి నన్ను కలుసుకుంటే సరి అంది. ఆ యువకులు కూడా కృతజ్ఞతాపూర్వకంగా ఆమె కరస్పర్శనం చేశారు. వాళ్ళందరి ముఖాలమీద ఒక విధమైన తృప్తి తాండవమాడుతుంది. రాత్రంతా నిద్రలేకపోవడంచేత పొడిఆరిన కళ్ళతో ఆమెకేసి చూసేరు.

వాళ్ళ మంచితనానికి సంతోషిస్తూ సోఫియా “సోదరులారా! శలవు” అంది. ఆ సోదరశబ్దం వినేసరికి వాళ్ళదేహాలు కొంచెం రుణ్ణమన్నాయి. క్షయరోగి ఖింగుమని దగ్గడు. చలిమంట ఆరిపోయింది.

అంతా విచారంతో మెల్లగా “శలవు” అన్నారు. ఆ స్త్రీ యాత్రికు లిద్దరూ తమపని పూర్తిచేసుకుని ఇంటికి బయలుదేరారు. అడివిదారవెంట మెల్లగా నడక సాగించారు. తల్లి సోఫియా వెనకాల అడుగేస్తూ ఇల్లా చెప్పింది. “అమ్మయీ! ఇదంతా కలలా ఉంది. బలేబాగుంది. ప్రజలకు నిజసంగతి తెలుసుకోవాలనే ఉంది. ఇదంతా చూస్తే నాకొక సంగతి జ్ఞాపకం వస్తోంది. షండుగ రోజున చీకటితోనే చర్చి కడతామనుకో. అప్పుడింకా

మతగురువు రాలేదనుకో. చీకటిగాఢన్నా జనం బాగా చేరేరనుకో. అలాంటప్పుడు ఒక్కొక్క క్రొవ్వత్తే వెలిగిస్తుంటే క్రమంగా అంధకార మంతాపోయి దేవమందిరం ప్రకాశమాన మయ్యేటట్లుంటుంది.”

“అవునవును. సరిగ్గానే చెప్పేవు. ఇక్కడ దేవాలయం మాత్రం ఈ విశాలప్రపంచమే.”

“భూమండలమంతానా? ఓహో! చాలా బాగుంది”

వాళ్ళిద్దరూ రైబిన్ సంగతే, ఆ తుయిరోగి సంగతే, ఆ యువకులను గురించి, వాళ్ళ మర్యాదనుగురించి, మాట్లాడుకుంటూ నడక సాగించారు. పుంతలు దాటి పొలాల్లోకొచ్చారు. నూర్యోదయమైంది. అరుణకిరణాలు గడ్డిమీదనున్న మంచుబిందువులమీదపడి కెంపుల్లా మెరిసినాయి. పక్షులు నిద్రలేచి మనోహరంగా పాడడం ఆరంభించాయి. తల్లి కమాతంగా ఆలోచన తట్టింది.

“ఒక్కొక్కప్పుడు ఎవరెంత చెప్పినా మనిషి కర్థంగాదు. ఆఖరు కేదో ఒక చిన్నముక్కులో చెపితే అర్థం అవుతుంది. ఒక్కమాట గ్రహిస్తే అంతాకూడా అరటిపండు వలిచి చేతులో పెట్టినట్లు తెలుస్తుంది. మాట వరుసకి చెప్తాను. ఆ తుయిరోగిసంగతి చూడు. నేను ఫ్యాక్టరీల్లోనూ అక్కడా కూలిపనివాళ్ళని పీల్చి పిప్పిచేస్తారని చెప్పుకుంటే విన్నాను. నేను స్వయంగానూ ఎరుగుదును. కానీ పుట్టినప్పటినుంచీ అల్లాంటి సంగతులు చూడడం వినడంవల్ల హృదయం రాయైపోతుంది. జాలే కలుగదు. మామూలు విషయంగానే కనిపిస్తుంది. కానీ ఆ రోగి అమాంతంగా ఎల్లాంటి దుర్మార్గమైన విషయం చెప్పాడో చూడు. ఘోరం! ఘోరం! ఓ భగవంతుడా! యజమానుల హాకుకోసం, దర్బాకోసం కూలినాలి జనం ప్రాణాల నర్పించాలిస్తోంది? ప్రభో! ఇదేమీ న్యాయంకాదు సుమా?

తల్లి ఆలోచనలన్నీ చిన్నప్పటినుండి తాను విన్న ఇల్లాంటి ఘోర కృత్యాలమీదికి పోయినాయి. హఠాత్తుగా ఒక్కసంగతి జ్ఞాపకంవచ్చింది. “వాళ్ళ జబ్బందీకి హద్దూ పద్దాలేదు. పాపం పండిపోతుంది. ఒకసారి ఒక జిల్లాఉద్యోగి తన గుర్రం గ్రామంలోనుంచి వెడుతూఉంటే రైతులంతా వంగి వంగి సలాములు చేయాలని ఆర్ద్రచేశాడు. ఆ ఉత్తరువు నతి క్రమించిన వాళ్ళందరినీ అరెస్టుచేయించాడు. చూడు! ఇందులో ఆతనికి

కలిగే లాభమేముంది? దీనిలో ఏమైనా అర్థంఉందీ? సబబూ సందర్భం కొంచెమైనా ఉందా?" అంటూ తల్లి ఒక్క నిట్టూర్పు పుచ్చింది. అఖరుకు ఒక్కక్షణం ఆలోచించి—“అవును. బీదవాళ్ళు దరిద్రంచేత మూర్ఖులై పడున్నారు. ధనికులు దురాశచేత మూర్ఖులైనారు” అంది. సోఫియా చక్కగా కంఠమెత్తి రంయ్యమని ఒక్కపాట పాడింది.

గృ

నిలూనా జీవితం యేమీ ఒడదుడుకులు లేకుండా సాగిపోతోంది. ఆ నిశ్చలత్వంచూస్తే ఆమెకే ఆశ్చర్యం కలిగేది. కొడుకు కైల్లావున్నాడు. దారుణమైన శిక్ష పడుతుందని తెలుసును. ఆ ఆలోచన మనస్సులో కొచ్చేటప్పటికి ఆండ్రీ, ఫెడ్సా మొదలైన అసంఖ్యాకులగు యువకులంతా జ్ఞాపకానికొచ్చేవారు. వీళ్ళందరిని తన కొడుకే యీ మహాత్కార్యానికి ప్రోత్సాహం చేస్తున్నట్లు ఒక దృశ్యం ఆమె కంటికగపడేది. ఈ విషయం గురించి తనలో తానే తర్జన భర్జన చేసుకుంటూంటే క్రమంగా ఆమె హృదయం వైశాల్యమైంది. తన కొడుకు నొక్కనిగురించి ఆలోచించు కోవడానికి బదులు ప్రపంచం అందరిని గురించి ఆలోచిస్తూ వుండేది.

సోఫియా యెక్కడికో యేదో పనిమీద వెళ్లి అయిదురోజులయిన తర్వాత తిరిగివచ్చింది. రెండుగంటలు ఇంట్లోవుంది. మళ్ళీ యెక్కడికోవెళ్ళి పదిహేనురోజులకు వచ్చింది. ఆమె పుట్టినప్పటినుంచీ ఇల్లాగే చక్కర్ కొడుతున్నట్లు తోచింది తల్లికి.

నికోలే జీవితం యెప్పుడూ ఒకేమాదిరి. యేమీ కించిత్తు మార్పులేదు. ఎనిమిది గంటలకులేచి టీ త్రాగడం, తర్వాత పత్రికలు చదవడం, అందులో వుండే విశేషాలు తల్లికి చెప్పడం, మధ్యమధ్య వర్తకులసంగతీ, పట్న వాసం బ్రతుకునుగురించి చెపుతూ ఉండేవాడు. పట్న వాసం బ్రతుకును గురించి అతడు చెప్పేమాటలవల్ల ఆమెకు ప్రజలు డబ్బుఅనే తిరగశ్శలోపడి యెల్లా సలిగిపోతున్నారో బోధపడింది. నికోలే ఆఫీసుకు తొమ్మిదిగంటలకు పోయేవాడు.

నిలోనా ప్రాద్దున్నే గదులూ గిదులూ శుభించేసి, వంటచేసి స్నానం చేసుకొని శుభ్రమైన గుడ్డలుకట్టుకొని తనగదిలో కూచుని బొమ్మల పుస్తకాలు తిరగేస్తూవుండేది. ఆమె చదవడం బాగానే అభ్యాసించేసింది. కాని పట్టిపట్టి చదవడంవల్ల చాలా శ్రమగావుండేది. మాటల కర్థంకూడా ఆమెకు సరిగా తెలియడంలేదు. బొమ్మలు చూచుకుంటూవుంటే ఆమె కెంతో ఆనందంగా వుండేది. ఏదో క్రొత్తప్రపంచాన్ని చూస్తున్నట్టు సంతోషపడేది. పట్టణాలు, బ్రహ్మాండమైన ఓడలు, గొప్పగొప్ప భవనాలు అన్నీ ఆమె కళ్ళముందర ప్రత్యక్షంగా కనుపడేవి; ప్రకృతినిమించి ప్రజలెంత పని చేస్తున్నారా అని ఆశ్చర్యపడేది. రోజూ యేదో క్రొత్త విపరీతం ఆమెకు కనుపడేది. జంతువుల బొమ్మలుచూస్తే ఆమె కెంతో ప్రియం. భూమండలంయొక్క అనంతమైన విశ్వర్యం, అందం వాటిలో ఆమెకు కనుపించేవి. నీతాకోక చిలుకల్లాంటి చిన్నచిన్న పురుగుల్ని చూసి పరవశమై పోతూవుండేది. 'ప్రజలకింతింత అందమైన వస్తువు లున్నాయని తెలియవు కదా! తెలిస్తే యెంత సౌఖ్యంగా వుంటారోగదా!' అనుకునేది, నికోలే ఆమె ఆనందం కనిపెట్టి రోజూరోజూ క్రొత్త క్రొత్తబొమ్మల పుస్తకాలు తెస్తూవుండేవాడు.

సాయంకాలమప్పుడు నికోలే ఇంటికి ఎవరో వైమనుష్యము చాలా మంది వస్తూవుండేవారు. అల్లెకేవాసిలిష్, రోమన్ పెట్రోలిష్ మొదలైన వాళ్ళు, అందులో ఈగర్ ఇవానిష్. తన జబ్బునుగురించి మహావేళాకోళంగా మాట్లాడుతూ వుండేవాడు. వచ్చినవాళ్ళంతా యేదోతీవ్రంగా చర్చచేస్తూ వుండేవారు. కాని సామాన్యంగా విషయం ఒకటే. ప్రపంచంలో కూలినాలి జనంయొక్క శ్రేయస్సును గురించి చర్చలు ఒకప్పుడు మహాఘాటుగా సాగేవి. ఆ ఘాటును పుషకమింపచేయడానికి కాబోలు టీ కూడా జోరుగా యెక్కిస్తూ వుండేవారు. నికోలే ఎవళ్ళెంత చర్చచేస్తున్నా తానుమాత్రంఆట్టే మాట్లాడేవాడుకాదు. అంతా మాట్లాడుతుంటే తానొకకాగితం పుచ్చుకుని తలవంచి ప్రకటనలు, హెచ్చరికలు గలగల వ్రాసేస్తూవుండేవాడు. పూర్తి చేసి అందరికి చదివిదినిపించేవాడు. తర్వాత వాళ్ళంతా మంచి దస్తూరీలతో నకళ్లు వ్రాసేవారు. అప్పుడతను తాను వ్రాసిన చిత్తును చింపేసేవాడు. ఆ చింపిన ముక్కలన్నీ జాగ్రత్తచేసి యేరి తల్లి వాళ్ళకి టీ అందిచ్చేది. ప్రజ

లకు తను వుద్యమతత్వాన్ని సుళువుగా తెలియచెప్పే మార్గాలేమిటాయని వాళ్లు క్రిందామీదా పడుతూంటే తల్లికాశ్చర్యంగా వుండేది. ఒకప్పుడు వాళ్లు ఒకశ్శనికొక్క డెప్పుకుంటూవుండేవారు. దేవుకుంటూ వుండేవాళ్ళు. భేదాభిప్రాయాలను కళ్ళెర్రజేసి చెప్పేవారు. ఒక్కొక్కప్పుడు వీళ్ళంతా యెందుకిలా కంఠస్రోవపడతారో అనుకునేది తల్లి. వాళ్ళకన్న కూలినారి జనం అవస్థ తనకే యెక్కువ తెలుసుననిపించేది. భార్యాభర్తల కుండే అసలు సంబంధమేమిటో తెలియకుండానే చిన్నపిల్లలు “ముగుడూ పెళ్ళాం” అట అడుకుంటూంటే పెద్దవాళ్ళు తమాషాగాచూచి ఆనందిచేట్టుగా ఆ యవకుల చర్యల నన్నిటిని నిలోనా దింటూండేది.

అప్పుడప్పుడు శశాంకకూడా వచ్చేదికాని అట్టేనేపు వుండేదికాదు. ఏమీ నవ్వు, త్రుళ్ళు లేకుండా ముక్తసరిగా మూడుముక్కలు మాట్లాడి పోయేది. ఎప్పుడొచ్చినా పాపెల్ టేమసమాచారాలు కనుక్కోకుండా మాత్రం వెళ్ళేదికాదు. ఒక్కొక్కప్పుడు తల్లి శశాంకతో పాపెల్ కేసు ఇంకా విచారణకు రాలేదనీ, వాయిదాకూడా యెప్పుడో తెలియదనీ బాధ కొద్దీ చెప్పేది. శశాంకకూడా దిగులుపడి మాటామంతి లేకుండా నిలబడి పోయేది. అలాంటప్పుడు నిలోనాకు “ఓహో! నీ సంగతి తెలిసిందిలే, నువ్వాతన్ని ప్రేమిస్తున్నావని నాకు తెలిసిందిలే” అందామనిబుద్ధిపుట్టి మాట నాలుకచివరదాకా వచ్చేది. కాని ఆమె తీవ్రమైన నేత్రాలు, ముక్తసరిగా మాటాడేమాటలుచూస్తే తల్లికంటే చనువుతీసుకోడానికి సాహసం కలిగేది కాదు. ‘పాపం దురదృష్టవంతురాలు’ అనుకునేది.

ఒకసారి నటాషావచ్చింది. వస్తూనే చాలా సంతోషంతో కాగలించు కొని తల్లిని ముద్దులెట్టుకుంది. ఏదో పిచ్చాపాటి మాట్లాడుతూ సందర్భన శాస్త్ర ఇల్లా చెప్పింది. ‘మా అమ్మ చచ్చిపోయింది. పాపం! చచ్చిపోయింది నాకు చాలా దుఃఖంవస్తోంది. ఇంకా ఏదైవీళ్ళయినా నిండలేదు. బ్రతికితే ఎన్నాళ్ళయినా బ్రతుకవచ్చు. నాకు ఒక విధంగా ఆలోచిస్తే ఆమె చచ్చి పోతేనే అదృష్టవంతురాలు. ఆమెలాంటి బ్రతుకు బ్రతికేమిప్రయోజనం? ఎప్పుడు ఒంటరిగాఉండడం, పైగా ఏ నిమిషాని కా నిమిషం మా నాన్న కేక లేసి హడలగొడుతూ ఉండడం, ఇదీ ఒక బ్రతుకే? మనిషి ఎప్పటికైనా

మంచిరోజులు వస్తాయనే ఆశతోనే బ్రతుకుతాడు. ఆమెకళ్లాంటి ఆశ ఏమీ లేదు. ఆమె వ్రాత ఎప్పుడూ చీవాట్లే.

‘అవును నటాషా! నువ్వు చెప్పింది నిజమే. ఎప్పటికైనా మంచి రోజులు వస్తాయనే ఆశతోనే ప్రజలు బ్రతుకుతారు. ఆ ఆశలేకపోతే బ్రతుకెందుకు? ఐతే అమ్మాయీ! ఇప్పుడు నువ్వొకతెవే అన్నమాట.’

‘అవును’

‘అల్లాగా?_____ ఫరవాలేదులే. మంచివాళ్ళెప్పుడూ ఒంటరిగా ఉండరులే. జనం అంతా మంచివాళ్ళచుట్టూ చేరుతారు’ అని తల్లి ఆమెనుబిదార్చింది. నటాషా ఇప్పుడొక బట్టలమిల్లుండే గ్రామంలో ఉపాధ్యాయునిగా పనిచేస్తోంది. తల్లి ఆమెదగ్గర కప్పుడప్పుడు రాజద్రోహ సంబంధమైన కరపత్రాలు, వార్తాపత్రికలు ప్రకటనలు పట్టుకెళ్ళి అందిచ్చేది.

రహస్యపు కాగితాలు పంచిపెట్టడమే తల్లికి ముఖ్యమైన పనైపోయింది. ఒక్కొక్క నెలలో అనేకసార్లు అనేక వేషాలువేసి కాగితాలు పంచిపెట్టేది. ఒకసారి సన్యాసివేషం, ఇంకోసారి జరివర్తకురాలివేషం, మరోసారి క్రిమంతురాలివేషం వేసుకుని, వేషానికి తగినట్టుగా గోనెసంచినో, తోలుపెట్టెనో చేత్తోపట్టుకుని నడిచో, బండిమీదో ప్రయాణించేసి కాగితాలు పంచిపెట్టి చక్కావచ్చేది. చైల్డ్రెన్లను, స్త్రీమగ్గలను, హోటళ్లలోను క్రొత్తమనుషులు కనిపిస్తే, తనే ముందుగా కల్పించుకొని నడురూబెదురూలేకుండా వాళ్ళకానందం కలిగేటట్లు మాటల్లోకి దింపేది.

ప్రజలతో మాట్లాడడమన్నా, వాళ్ళు తమజీవితంలో వుండే కష్టనష్టాలను గురించి చెపుతూవుంటే వినడమన్నా నిలోనాకు మహాఇష్టం. ఎవరైనా ప్రాణంమీద విసుగుతో తనబాధలు చెప్పుకుని, విధిని తిడుతూ తమ కష్టనష్టకు కారణమేమో అని జిజ్ఞాసపడుతూవుంటే ఆమెకు మహాసంతోషం. ప్రజలు దరిద్రాల్ని సయించడానికి చేసే నిత్యపోరాటం ఆమెకళ్ళకు కట్టి నట్లగుపడేవి. ఎక్కడచూచినా ప్రజలను కొల్లగొట్టి వాళ్ళరక్తం పీలుస్తూ వుండే ఘోరకృత్యమే ఆమెకు కనుపించేది. ప్రపంచంలో కావలసినంత ఐశ్వర్యం ఉన్నా, కొట్లకొలిది ప్రజలు తిండితిప్పలులేక పడున్నారని ఆమె తెలుసుకుంది. పెద్దపెద్ద పట్టణాల్లో పెండి బంగారాల మయమైన చర్చీలుంటాయి, వాటి గుమ్మాలముందర కాలుతూవున్న కడుపులతో, చలికిగడగడ

వణుకుతూ బిచ్చగాళ్లు ఎవరయినా ఒక్క రాగిదమ్మిడీ ఇస్తారా అని నోరు తెరచుకొని పడుంటారు. ఈ దృశ్యం తల్లి చూసింది. బంగారు మలామా చేసిన దేవాలయాలను, బంగారపు జరీదుస్తులను ధరించిన పూజారులను ఆమె ఇదివరకు చూసింది. దరిద్రం ఓడుతూవుండే బీదవాళ్ళ పూరిగుడిసెలూ వాళ్ళ గోచిపాతలూ చూసింది. కాని అప్పుడు అది సృష్టిలో సహజ మని పించింది. ఇప్పుడా తారతమ్యం ఆమెకు దుర్భరంగానూ, దురన్యాయం గానూ కనుపించింది. భగవంతుడు అసలు ధనికులకన్నా బీదలను ఎక్కువ ప్రేమిస్తాడు. వాళ్ళకే అండగా వుంటాడు. చర్చీల అవసరం నిజంగా బీద లక్క. అలాంటి సందర్భంలో బీదలు లేమిలో పడి కొట్టుకుంటుంటే ధనికులు బంగారు చర్చీలలో ప్రార్థనలు చెయ్యడం, బీదలను, తద్వారా భగవంతుడిని అవమానపర్చడమేనని ఆమెకు దృఢమైన విశ్వాసం కలిగింది.

ఏనుడేష్టుడు బీదలకు పరమమిత్రుడని కథల్లో నిలొనా వింది. ఆయన సామాన్యమైన దుస్తులు ధరించేవాడనికూడా వింది. అలాంటి బొమ్మలు చూసింది. కాని యొక్కడికైతే ప్రజలు ఆయన ప్రసాదాన్ని అపేక్షించి వస్తాలో అటువంటి చర్చీలలో చూస్తే ఆయన బంగారు సిలువలమీదరత్నాల మేకుతో తాపడమై వుంటాడు. పట్టుబట్టలతో సింగారింపబడి వుంటాడు. అల్లాంటప్పుడు ఆమెకు రైబిన్ చెప్పిన ఈ మాటలు స్ఫురణకొచ్చినాయి.

‘వాళ్ళు మన దేవునికీకూడా రూపు మాపేసేరు. వాళ్ళచేతుల్లోఉండే శక్తిసంతా మనమీద ప్రయోగించారు. చర్చీలలో కెడితే దేవుడికి బదులొక డిప్టిబొమ్మను చూపెడతారు. వాళ్ళు భగవంతుని అసత్యంతోనూ, అధర్మం తోనూ అలంకరించారు! మన ఆత్మలను నాశనం చెయ్యడానికి ఆ పర మాత్ముని ముఖం మార్చేశారు’

నిలొనా అప్రయత్నంగానే ప్రార్థనచేయడం మానేసింది. కాని యేసును గురించి ఆయనపేరు తలపెట్టకుండా ఆయన ఉపదేశము ప్రకారం భూమండలం అంతా బీదలరాజ్యమని ప్రపంచంలో ఉండే ఐశ్వర్యాన్ని అంతా సమానంగా పంచుకొని ఆసుభవించాలని నమ్మకంగలవాళ్ళను గురించి నిరంతరం ఆలోచిస్తూ ఉండేది. ఆ ఆలోచనలోనే జిజ్ఞాసువైన ఆమె హృదయంలోంచి ఒక మహత్తరమైన ప్రార్థన బయలుదేరింది. ఏనుడేవుడుకూడా మునుపటికన్నా ఇప్పుడు తనకు చాలా దగ్గరకొచ్చినట్లు ఏదో మార్పు చెంది

నట్లు కనుపించాడు. అతనిమూర్తి వెనుకటికన్న భారీగానూ, సంతోషం గానూ కనబడింది. తనపేరిట ప్రవింపచేయబడుతున్న రక్షప్రవాహాల్లో స్నానంచేసి పవిత్రుడైన ఏనుడేవుడు మానవజాతి నుద్ధరించడానికి వచ్చి నట్లుగా చిరునవ్వు నవ్వుతూ ఆమె కండ్లయెదుట ప్రత్యక్షమైనాడు.

ఎక్కడెక్కడో తిరిగి సాయంకాలం ఇంటికొచ్చి తల్లి నిశోలేతో తాను వన్న సంగతులు, చూచిన సంగతులు, తాను చేసుకొచ్చినపని అంతా చెప్పేది. ఒకరోజు సాయంకాలం ఇలా చెప్పింది. “నిశోలే! దేశమంతా తిరిగి ఎక్కడెక్కడ ఏం జరుగుతోందో తెలుసుకోవడం చాలా మంచిది. అందువల్ల జీవితం ఎల్లా ఏర్పడిందో తెలుస్తుంది. అధికారులు సామాన్య ప్రజలను దిగదుడుపుక్రింద తీసేసి ఒక కడకు గెంపేశారు. ప్రజలకిష్టం లేక పోయినా ధక్కా మొక్కిలు తింటూ అటూ యిటూ తిరుగుతూ, ఏమిరా భగవంతుడా! అని దేవులాడుతూ ఉంటారు. ఎందుకు వాళ్ళు మనల నిల్లా తరిమికొట్టడం? ప్రపంచంలో తినడానికి పుష్కలంగా అన్ని వస్తువులూ ఉంటే మనమిల్లా కడుపుమంటతో ఎందుకు మడతకుడుము రెయ్యాలి? ప్రపంచంలో ఇంత విజ్ఞానం ఉండగా మన మొదు కీ అంధకారంలోపడి కొట్టుమిట్టాడాలి? దరిద్రుడు భనవంతుడు అనే తేడాలేకుండా అందరిని సమానమైన బిడ్డలలాగున పాలించే దయాళుడైన దేవుడెక్కడున్నాడా అని ప్రజలు ఆలోచన చేస్తున్నారు. క్రమంగా ఈ జీవితపద్ధతిమీద తిరుగుబాటు చేస్తారు. మందకొడిగా పడుండి తమ గతేమిటో ఆలోచించుకోకపోతే అసత్యం వాళ్ళని తుడిచిపెట్టేస్తుందని గ్రహించారు.”

తిరిక సమయాల్లో నిలోనా బొమ్మలపుస్తుకాలు తిరగేస్తూ ఉండేది. ఆమె శ్రద్ధనుచూచి నిశోలే చాలా సంతోషించేవాడు. ఏదో ఒక క్రొత్త వింతను చెబుతూ ఉండేవాడు. మనిషియొక్క సాహసాన్ని గురించి వన్న పుడు ఆమె ఆశ్చర్యంతో “నిజమేనా?” అని అడుగుతూ ఉండేది.

నిశోలే ఇలాంటి సందర్భంలో ఒక్కసారి మనిషియొక్క భావిస్థితిని గూర్చి ఇల్లా చెప్పాడు.

“మనిషి తిరికల కంతలేదు. శక్తికూడా అనంతమైనదే. కాని ప్రపంచం మొత్తంమీద ఆధ్యాత్మిక శక్తి సంపాదించడంలో చాలా మందంగా ఉంది. కారణం యేమిటంటే ఈ రోజుల్లో స్వేచ్ఛనుకోరే ప్రతివాడూ

కూడా జ్ఞానానికి బదులు ధనాన్ని కూడబెట్టుకోవడం తప్పనిసరైపోతుంది. ప్రజల్లో ఆశఅనేది పూర్తిగా నశించి నిర్బంధసేవకావృత్తి నాశనమైతేనే

తల్లి చెవులు నిక్కపాడుచుకుని వింది. అతను చెప్పేమాటలన్నీ ఆమె కర్ణంకాలేదు. కాని ఆ మాటలలో ఉండే విశ్వాసం ఆమె హృదయానికి నాటింది.

“ప్రపంచంలో స్వేచ్ఛ సనుభవించేవాళ్ళు చాలా కొద్దిమంది. అదే మన దౌర్భాగ్యం” అన్నాడు నికోలే.

ఈ మాట తల్లికి బాగా అర్థమైంది. ఆశను, దుష్టత్వాన్ని నిర్మించిన మనుష్యుల నామె యెరుగును. అలాంటి వాళ్లు ఇంకా చాలామంది వుంటే అంధకారమయమై ఆసహ్యంగా వుండే మానవజీవితం యెక్కువమంచిగాను, ప్రకాశవంతంగాను వుంటుందని ఆమె గ్రహించింది.

౬

బ్రికహోజున నికోలే మామూలుకంటే ఆలస్యంగా వచ్చాడు. యింటికి వస్తూనే చాలా తొందరగా “అమ్మా! ఇవాళ అర్జీదారులను పిలిచే సమయంలో మన రాజకీయ ఛైర్మీలలో యెవరో ఒకడు పారిపోయాడట. కాని అతనెవ్వరో మనకింకా గుర్తు తెలియలేదు” అన్నాడు.

తల్లికికూడా పట్టరాని ఆవేశం కలిగింది. కుర్చీలో కూచుని “పాపా కాదుకదా?” అని మెల్లగా అంది.

“అయితే అవవచ్చును. కాని యిప్పుడతన్ని కనుక్కుని అతనికి కావలసిన సహాయం చెయ్యడం యెలాగో ఆలోచించాలి. వీధులలోయెక్కడా నా కనబడుతాడేమోనని ఊరంతా తిరిగివచ్చాను. అది తెలివితక్కువ పనే. కాని యేమీ తోచక తిరిగేను. ఇప్పుడు మళ్ళా వెడతాను.”

“నేనూ వస్తాను,

“నువ్వు ఈగర్ ఇవానిమ్ దగ్గరకెళ్ళి అతని కేమైనా తెలుసునేమో కనుక్కో” అంటూ నికోలే వెళ్ళిపోయాడు.

తల్లి జేబురుమాలు నెత్తికి కట్టుకుని వీధిలోకొచ్చింది. ఎండవేడిమి మహాతీక్షణంగావుంది. నడువగా నడువగా ఆయాసం వచ్చింది. గుండె దడదడ కొట్టుకుంది. తల దిమెక్కింది. నెమ్మదిగా కాలిడ్చుకుంటూ ఈగర్ గుమ్మందగ్గర కెళ్ళేటప్పటికి కళ్లు గిర్రున తిరిగేయి. ఒక్కక్షణం కళ్ళుమానుకుని తెరిచేటప్పటికి నికోలే వైహావికవ్ గుమ్మందగ్గర జేబులో చేతులు పెట్టుకుని నవ్వుతూ నిలబడినట్లయింది. బాగా కళ్ళు తెరచిచూస్తే యెవ్వరూలేరు. ఏమీటా అని ఆలోచిస్తూ వుండేసరికి మేడమెట్లదగ్గర అడుగుల చప్పుడయింది. ముందుకెళ్ళి తొంగిచూచేసరికి మేడమెట్ల వెనకాల వైహావికవ్ స్ఫోటకం మచ్చల ముఖం కనబడింది. “పదపద” అని అతడు మెల్లగా తల్లికి సైగచేసేడు. ఆ మెగబగబా మేడమెట్లెక్కి గదిలోసోఫాలో పడుకున్న ఈగర్ ఇవానిమ్ చెవిలో నికోలే జైల్లాంచి తప్పించుకొచ్చేడు అని చెప్పింది.

“ఏ నికోలే? ఇద్దరున్నారు మరి”

“నికోలే వైహావికవ్. అతనిక్కడికే వస్తున్నాడు.”

“బలే! అతని కెదురెళ్ళడానికి మాత్రం నాకు ఓపికలేదు.”

ఈగర్ ఇలా అంటూ వుండగానే వైహావికవ్ టోపీ చంకలో పెట్టుకొని తడువుకుంటూ లోపలికొచ్చాడు.

ఈగర్ మెల్లగాలేచి సంతోషంతో తలదోపుతూ “సరి సరి. కూచో కూచో” అని మర్యాదచేశాడు.

వైహావికవ్ యేమీ మాట్లాడకుండానే చిరునవ్వు నవ్వుతూ తల్లి దగ్గరకెళ్ళి ఆమె చెయ్యిపట్టుకున్నాడు.

“నిజంగా యివ్వేళ్ళ యిప్పుడు నిన్ను చూడకపోతే మళ్ళీ జైల్లో కెళ్ళిపోయేవాడినే. ఈ వూరిలో నేనెవ్వరినీ యెరుగను. ప్రక్కనున్న పల్లెలకెడితే వాళ్ళే పట్టుకునేవాళ్ళు. అందుచేతనే దారి తెన్నూ తెలియకుండా వీధులలో తిరుగుతూ యెంత తెలివితక్కువపని చేశానా అనుకుంటూ వుండగా ఇటుక్కున నువ్వు పరుగెత్తుతుంటే చూచాను. సరేననుకుని నీ వెనకాల పడ్డాను” అన్నాడు వైహావికవ్.

“అసలు నువ్వెల్లా తప్పించుకున్నావు?” అని అడిగాడు ఈగర్.
వైహ్వికవ్ ఈగర్ సోఫామీద కూచుని ఆ గాథంతా చెప్పాడు.

“ఎల్లా తెప్పించుకున్నానో నాకూ తెలియదు అదల్లా తటస్థించింది.
కేవలం లాటరీ. అంతే.....”

“నేను చల్లగాలికోసం పచారుచేస్తున్నాను; ఇంతలో ఫైదీలు జైలు
ఓవర్సీరును పట్టుకుని బాదడం ఆరంభించారు. ఆ ఓవర్సీలు అసలు పోలీ
సులో వుండేవాడు. అక్కడేవో దొంగతనంచేస్తే జైలుకి పంపించారు.
ఇక్కడ అతడు జైలువాళ్ళకి గూడచారి. చాడీకోరు. ఫైదీల నందరినీ
వేపుతుంటున్నాడు. అందుచేత ఫైదీల ప్రాణం విసిగి బాగా చావమోదే
శారు. దానితో పెద్దగలాటా అయిపోయింది. ఓవర్సీర్లంతా హడలిపోయి
అలారంకొట్టి ఈలవేసి గడబిడచేసేరు. ఈ సందర్భంలో తలుపులుబారుగా
తీసున్నాయి. నేను గేటుదగ్గర కొచ్చిచూస్తే యెదురుగా పెద్ద మైదానం
దానివెనుకాల మేడలు కనుపించినాయి. ముందుకు రావాలని బుద్ధిపుట్టి
కలలోవచ్చినట్టుగా బయటికి వచ్చాను. తీరా బయటికి వచ్చిన తర్వాత
యేమీ లోచలేదు. యెక్కడి కళ్ళనా? అని దిగులుపుట్టింది. వెనక్కితిరిగి
చూసేసరికి గేటుమూతబడుతున్నాయి. నాకేమిటో కంగారుపుట్టింది. మిగిలిన
సోదరులేమవుతారా అని విచారం కలిగింది. నాకెప్పుడూ తప్పించుకు
రావాలనే ఉద్దేశ్యం లేనేలేదు.”

“సరి సరి. ఉహూ! మళ్ళీ వెళ్ళి గేటుతట్టి లోపలికళ్ళలేక
పోయావా? అయ్యా తీమించండి. అవతల కళ్ళాలని బుద్ధిపుట్టింది కాని,
మళ్ళీ వెనక్కిచ్చేను అని చెప్పలేకపోయావా?” అన్నాడు ఈగర్.

వైహ్వికవ్ చిరునవ్వుతో మళ్ళీ కథ సాగించాడు “సరి. అదీ
బుద్ధితక్కువ పనే. నే నొక్కడినే ఇలా తప్పించుకురావడం, మిగతా
మన సోదరుల కల్లా వుంటుంది? వాళ్ళు యేమనుకుంటారో? యెవళ్ళతో
యేమీ చెప్పకుండా చక్కావస్తినాయి? సరే, యేమైతే అయిందని
ముందుకడుగేశాను. ఇంతలో యెవరోకొందరు చంటిబిడ్డశవాన్నెత్తుకుని
స్మశానాని కెడుతున్నారు. తలవంచుకుని వాళ్ళ వెనకాలపడ్డాను. స్మశా
నంలో కూచుని కాస్తేపు చల్లగాలి అనుభవించాను. ఇంతలో నా బుర్రలో
ఒక ఆలోచన తట్టింది.”

ఈగర్ 'ఒక్కటేనా? ఆ ఆలోచన నీ బుర్రలో వుక్కిరి బిక్కిరి కాలేదు కదా?' అని మాటకడ్డొచ్చాడు.

వైషావిక వస్తుతూ 'మరి నాబుర్ర మునుపటిలా ఖాళీగా వుందనుకున్నా వేమిటి? అన్నట్లు ఈగర్! ఇంకా నీకు జబ్బే?' అని అడిగాడు. 'ఎవరి శక్త్యానుసారంగా వాళ్ళు పనిచేస్తారు. ఒకడి కింకొకడి బోకయ్యెందుకు?' అని మాట తప్పించాడు. వైషావిక ప్రశ్నకు జవాబు చెప్పకుండానే దగ్గుతూ 'నీసంగతంతా పూర్తిగా కానియ్యి' అన్నాడు. వైషావిక తన కథను మళ్ళీ ప్రారంభించాడు. 'అప్పుడు నేనొక వస్తుప్రదర్శన కాల మ్యూజియముకు వెళ్ళాను. అక్కడ ఇటూ అటూ తిరిగి నాలుగు ప్రక్కలా చూశాను. ఎక్కడి కెళ్ళడానికి తోచలేదు. పైగా ఆకలి కడుపులో దహించేస్తోంది. దాహంతో పీకిఆర్చుకుపోతోంది. వీధిలోకొచ్చినాలు గడుగులేశాను. ఇంతలో పోలీసువాళ్ళు వీధిలో పోయేవాళ్ళందరి మొగాలు పరీక్షగా చూస్తుండడం కనిపెట్టాను. నా మొగంమాస్తే నమివంటో ఆనవాలు పడతారు గదా అనుకుంటూ వుండగా గభాలున నిలోనా పరుగెత్తుకుంటూ నా కెదురువచ్చింది. నేను చటుక్కున వెనక్కి తిరిగి ఆమె పెంబు బడ్డాను. ఇంతే నా సంగతి' 'ఏమిటి?' నేను నిన్ను చూడనయినారేదే!' అంది తల్లి. వైషావిక తల గోక్కుంటూ 'ఏమిటో! పాపం జైల్లోవున్న సోదరులు నేనేమైపోయానని కంగారుపడుతూ వుంటారో?' అన్నాడు.

'అల్లాగా? పాపం జైలు ఉద్యోగస్తులకోసం ఏమీ విచారపడడం లేదు కదా? మరి వాళ్ళకూడా ఖంగారుపడుతూనే వుంటారు' అని కాస్త వేళాకోళం చేశాడు ఈగర్. తర్వాత 'సరి, ఇక వేళాకోళానికేమికాని, నిన్ను దాచిపెట్టాలి. అది మరి నువ్వువైన పనికాదు. నేను లేచి తిరుగుతున్నట్లయితే... అని ఈగర్ యేదో చెప్పబోతూవుంటే ఒగర్బువచ్చింది. గుండెల మీద చేతితో రాసుకున్నాడు.

'ఈగర్! నీకు చాలా జబ్బుగానే వుండే?' అంటూ వైషావిక దిగులుపడ్డాడు. తల్లి అతని కండ్లకేసీచూస్తూ నిలబడిపోయింది.

'సరిలేండి; అది నా గొడవ. మీకెందుకులేండి?' 'యేమమ్మాయి! పాపా సంగతి అడుగు' అని ఈగర్ మాట తప్పించాడు. వైషావిక నవ్వేడు.

“పాపెల్ కేం? బాగా నేవున్నాడు. మంచిబిలంగా వున్నాడు. మాకంతా అతడు పెద్ద. మా అందరితరపున ఉద్యోగస్థులతో మాట్లాడుతూ వుంటాడు. మేమంతా అతణ్ణెల్లాచెపితే అల్లాచేస్తాం. అతన్ని అంతా గౌరవిస్తారు. అది న్యాయమే”

తల్లి పాపెల్ సమాచారంబింటూ ఈగర్ కేసి చూచింది. అతని ముఖం పాలిపోయింది. కళాకాంతులులేవు. కళ్ళలోనే ఉండి కాస్త జీవకళ.

“నాకు ఆకలిమండిపోతోంది. తినడానికి ఏమైనాపెట్టండి” అని వైహామికల్ నోరుతెరిచి అడిగాడు. “అవ్వా! అదిగో ఆ బిరువామీద రొట్టెవుంది. అతనికియ్యి. తరువాత క్రిందికెళ్ళి ఎడమవైపున రెండోతలుపు తట్టితే ఒక స్త్రీ తలుపు తీస్తుంది. ఆమె నడిగి అక్కడ తినడానికి ఏముంటే అదంతా తీసుకురమ్మన్నానని చెప్పి అన్నాడు ఈగర్.

“అంతా ఎందుకు?”

“అంత ఖంగారుపడకు. అంతా అంటే ఎంతో ఉండదు. అసలు యేమీ లేకపోవచ్చునుకూడాను” అన్నాడు ఈగర్.

తల్లి అతను చెప్పినప్రకారం వెళ్ళి తలుపుతట్టింది. లోపలనుంచి ఎవరైనా జవాబు చెప్తూరేమోనని చెవి తలుపుదగ్గరే పెట్టింది. ఇంతలో లోపలనుంచి “ఎవరువారు?” అని కేకవచ్చింది. “ఈగర్ ఇవానిష్ దగ్గర నుంచి. అతను నిన్ను రమ్మంటున్నాడు.”

“వస్తున్నా”

తలు పెంతకీ తెరువలేదు. తల్లి మళ్ళీతలుపుతట్టింది. లోపలనుండి ఒక పాడుగాటి స్త్రీ కళ్ళజోడుపెట్టుకుని చొక్కా దులుపుకుంటూ బయటికొచ్చింది. తల్లికేసిచూచి కొంచెం కరుకుగా “యేంకావాలి?” అని అడిగింది.

“నేను ఈగర్ దగ్గరనుండి వచ్చాను.”

“ఓహో! రా రా! నిన్ను నేను యెరుగుదునులే. తేమమా? ఇక్కడ చీకటిగా వుంటుంది?”

తల్లి ఆమెకేసి పరీక్షగా చూసింది. అప్పుడప్పుడు ఈమెనుకూడా నికోలే యింట్లో చూచినట్లు జ్ఞాపకంవుంది. “వీళ్ళంతా ఒకేమాదిరి మనుష్యులే. అంతా సోదరులే” అనుకుంది.

ఆ స్త్రీ తల్లి చేయిపట్టుకుని ముందుకు తీసుకెడుతూ ఈగర్ కి చాలా జబ్బుగావుందా యేమిటి ? అని అడిగింది.

“అవును. పడుకునివున్నాడు. తినడానికేమైనా తెమ్మన్నాడు.”
“అతనికేమికావాలి ? ఏమీ అక్కరలేదే?”

వాళ్ళిద్దరూకలిసి ఈగర్ గదిదగ్గరకొచ్చారు. గదిలో అడుగు పెడు తూండగానే ఈగర్ ఇలా చెప్పడం ప్రారంభించాడు * ‘లూడ్మీలా వాసి లీనా ! నేను నాతాత ముత్తాతలదగ్గర కెడుతున్నాను. ప్రయాణానికి సిగ్గుగా ఉన్నాను. ఇదిగో ఇతడు నాన్నే హితుడు. ఆధికారులతో చెప్ప కుండా పాపం క్షేమించి బయటికి వక్కాపచ్చాడు. కాస్తయినా భిడియ పడకుండా సాహసంచేశాడు. అన్నిటికన్న ముందు ఆతనికి భోజనం పెట్టి తర్వాత రెండుమూడు రోజులు ఎక్కడైనా దాచిపెట్టు.’

లూడ్మీలా ఆతనిముఖం పరీక్షచేసింది. ‘నువ్వు వాగటం మానె య్యాలి. అది మంచిదికాదని నీకు తెలుసు. వాళ్ళు రావడంతోడనే నాకు కబురంపాలిసింది. మందుకూడా పుచ్చుకున్నట్లులేదు. ఇల్లాఅశ్రద్ధచేయడంలో నీఅభిప్రాయమేమిటో తెలియడంలేదు. మందు పుచ్చుకుంటే కాస్త ఒగర్నూ తగ్గి నుఖంగా ఉంటుందని నువ్వే చెప్తున్నావు’ అని ఈగర్ ను కాస్త మంద లించింది. నికోలేతో “సోదరా ! నాలో రా. ఇప్పుడే వాళ్ళొచ్చి ఈగర్ ను ఆనుపత్రికి తీసుకెడతారు’ అంది.

‘ఇంతాచేస్తే నేను ఆస్పత్రికి వెళ్ళడం తప్పదన్నమాట ?’

‘అవును. నేనుకూడా వస్తాను అక్కడికి?’

‘అక్కడకుకూడా వస్తావా?’

‘చాలుచాలు. ఇవ్.’

లూడ్మీలా మాట్లాడుతూనే ఈగర్ రొమ్ముమీద కాలువా కిప్పింది. నికోలేను పరీక్షగా చూసింది ! సీసాలో మందెంతవుందో చూసింది. నెమ్మ దిగా గడగడ మాట్లాడింది. చలాకీగా అటూఇటూ తిరిగింది. మొగంమాత్రం తెల్లగావుంది. కళ్ళు నీలంగాను, గుండ్రంగాను వున్నాయి. ముక్కుదూలం వరకూ వున్నాయి కనుబొమ్మలు. మొత్తంమీద ఎందుచేతనోకాని ఆమె ముఖం తల్లికి నచ్చలేదు. కొంచెం కోపంగాను, చటమటలాడుతున్నట్లు

♦ తల్లితోవచ్చిన స్త్రీ పేరు.

కనుపించింది. నోరుతెరిస్తే ఆజ్ఞాసించడమేకాని మరొకటెరుగదు. లూడ్మిలా తల్లితో 'ఇదిగో మేము వెడుతున్నాం. మళ్ళీ నేనిప్పుడే వస్తాను. ఈలోగా ఈగర్లోకి ఒక చెంచా మందియ్యి' అని తల్లికి ఆజ్ఞాఇచ్చింది. ఆమె 'సరే' అంది.

నికోలేను తీసుకెడుతూ వెడుతూ 'ఇదిగో, అతన్ని మాట్లాడనివ్వ కూడదు సుమా!' అని చెప్పి వెళ్ళిపోయింది.

ఈగర్ వున్నరని ఒక్క నిట్టూర్పు విడిచాడు 'అద్భుతమైన ఆడది. బ్రహ్మాండమైన శక్తివంతురాలు. అమ్మా! నువ్వామె సంగతి చూడాలంటే ఆమెతో కలసి పనిచెయ్యాలి. చూసేవా ఆమె ఎల్లా చిక్కి. శల్యమై పోతోందో? మన అచ్చుపసంతా చెయ్యడం ఆమె.'

'ఊరికే మాట్లాడకు, ఇదిగో ఈ మందు పుచ్చుకో' మందుత్రాగి ఈగర్ కళ్లు నులుపుకుంటూ "అవ్వా! నేను మాట్లాడకపోతినా చచ్చి పోతాను" అంటూ తల్లికేసి చూచి చిరునవ్వునవ్వేడు. తల్లికి కండ్లలో గిర్రున నీళ్ళు తిరిగేయి. దీనంగా అతనికేసి చూసింది. 'అవ్వా! మరేమీ ఫరవా లేదు. బ్రతకడం అనేసుఖం ఎప్పుడైతే ఉందో, దానివెంట చావడం అనేది వుండనే వున్నది. సహజమే' తల్లి అతనిచేతిని పట్టుకొని "మాట్లాడకు నాయనా" అని దీనంగా చెప్పింది.

'ఏమి ప్రయోజనం అవ్వా? మాట్లాడకుండా వుండడం చాలా బుద్ధితక్కువ. మరి నాలుగు ఘడియలు బాధపడుతూ బ్రతికి ప్రయోజనం యేమిటి? సజ్జనులతో మాట్లాడేభాగ్యం పోగొట్టుకోవడ మెందుకు? ముందు జన్మలో ఇలాంటి సజ్జనులు దొరుకుతారో దొరకరారో?'

తల్లి అతనిమాట కడ్డొచ్చి 'ఇదిగో ఆ దొరసాని వచ్చిందంటే నన్ను చీవాటెడుతుంది' అంది. 'ఆమె దొరసానిగాదు. విప్లవవాది. ఒక పల్లెటూరి బిడి పంతులు కుమార్తె. ఆమె నిన్ను ఎలాగా తిడుతుంది. ఆమె ఎప్పుడూ ఎవరినో ఒకరిని తిడుతూనే వుంటుంది.

ఒగర్చుకుంటూ నెమ్మదిగా లూడ్మిలాసంగతంతా తల్లికి చెప్పేడు. తల్లికి అతనిముఖం చూస్తూంటే మృత్యువు సమీపిస్తున్నట్లు కనుపించింది. ఇంతలో లూడ్మిలా గదిలోకొచ్చి తలుపుదగ్గరగా వేసింది. నిలోనాతో —

“ఏమమ్మాయి ! మీ స్నేహితుడు ముందు బట్టలు మార్చుకొని. నువ్వు త్వరగా బజారుకెళ్ళి బట్టలు పట్టుకురా, అబ్బి ! “ఇప్పుడు సోఫియా ఇక్కడుంటే బాగుండును. మనుష్యులను ‘దాచడం’లో ఎవరయినా ఆమె తరువాతే” అంది.

“సోఫియా రేపు వస్తుంది” అంటూ తల్లి కాలువ భుజాన్నేసుకొని ప్రయాణమైంది.

“అతని కెల్లాంటి వేషానికి దుస్తులు కావాలి ?”

“ఏవైనా సరే. రాత్రికదా.”

“రాత్రి కనుక నే మరీ జాగ్రత్తగా వుండాలి. రోడ్డుమీద జనం ఆట్టేవుండరు కనుక పోలీసువాళ్ళు మరీశ్రద్ధగా చూస్తారు. అందులోను ఇతను చాలా అసహ్యంగా వుంటాడు” అంది తల్లి. ఈగర్ పక్కన నవ్వేడు.

“ఏమమ్మాయి ! అవ్వా. నువ్వు పడుచుపిల్ల వాతున్నావు ?” అన్నాడు.

“నిన్ను చూడడానికి ఆస్పత్రికి రానా ?” అని అడిగింది.

ఈగర్ తలవూపుతూ దగ్గేడు.

లూడ్మిలా తల్లికేసి చూచి

“అతని కుపచారం చెయ్యడానికి నాకు సాయమా ఏమిటి ? దీనికే మితే. ముందు నీతో చెప్పిన పని చూడు” అని చెయ్యిపట్టుకొని అవతలికి తీసుకెళ్ళింది.

“నేను యిలామోటుగా మాట్లాడుతున్నానని నీకు కోపం వద్దు. ఇది మోటుతనమని నాకు తెలుసు. ‘అతడింకా బ్రతుకుతాడనే ఆశవుంది. అందుచేత మాట్లాడితే అతనికి ప్రమాదం.”

“అలా అనకు. మోటుతనమని యెవరన్నారు ? సరే. నేను వెళ్ళి వస్తాను.”

“గూఢచారులుంటారు. జాగ్రత్త.”

“ఓ ! నాకు తెలుసును.”

తల్లి వీధిగుమ్మండాటి అవతలికివచ్చి చేతిరుమాలు సర్దుకుంటున్నట్లు నటించి ఒక్కనిముషం ఆగి ఇటూ అటూ చూచింది. జనంలోకలిసిపోయి వున్న గూఢచారులను గుర్తుపట్టింది; వాళ్ళు యేమీ యెరుగనట్లుండాలనిచేసే

నటన, వాళ్ళ దొంగచూపులు ఆమెకు గుర్తే. ఎరుగున్న వాళ్ళెవ్వరూ కనబడక పోవడంచేత గబగబా నడిచి రోడ్డుమీదకొచ్చి జటూబండితీసుకుని బజారు కెళ్ళింది. ఆమె బట్టలదుకాణాలలో తన భర్త త్రాగుమోతైనట్లు, నెలనెలకి బట్టకొనవలసివస్తున్నట్లు యేమిటో విసుగుకుంటూతిడుతూ బేరం చేసిచేసి బట్టలుకొంది. వర్తకు లెవ్వరికి కావాలి యీ గొడవ? వైపోవిక్వ్ బట్టలు మార్పుకోవాలని పోలీసులు గ్రహించి బట్టలమార్కెట్టు కవరినైనాపంపి వుంటారని ఆమె అనుమానపడి యీ ముందు జాగ్రత్తంతా పడింది. బట్టలు పట్టుకుని ఈగర్ యింటికివచ్చింది. రోడ్డుమీద చెరోక ప్రక్కన నడిచిపోయి చివరిదాకా వెళ్ళారు. చివర శతాంక కనబడి వైపోవిక్వ్ సైగచేసికలపు పుచ్చుకుని చక్కాపోయింది.

తల్లి యింటికొచ్చేసరికి నికోలే వాకిట్లో కదురొచ్చాడు. ఎంతో విచారంతోనూ ఖింగారుతోనూ “అమ్మా! సంగతి తెలిసిందా? ఈగర్ కు చాలా జబ్బుగావుందిట. ఆస్పత్రికి తీలుకెళ్ళారుట. ఇప్పుడే లూడ్మీలావచ్చి కబురుచెప్పి పోయింది. నిన్నక్కడికి రమ్మనమంది” అని చెప్పేడు.

‘ఎక్కడికి? ఆస్పత్రికా?’

‘అవును. ఇదిగో యీ పొట్లంకూడా పట్టుకెళ్ళు. వైపోవిక్వ్ ను జాగ్రత్తగా పంపేశావా?’

‘ఆ ఆ! జాగ్రత్తగా’

‘నేనుకూడా వస్తానులే ఆస్పత్రికి’

ఈగర్ విషయంలో నికోలే పడుతూవున్న ఖింగారుచూచి తల్లికి కూడా దుఃఖమువచ్చింది. ‘పాపం చచ్చిపోతాడు కాబోలు!’ అనుకుంది.

నిలోనా ఆస్పత్రికి వెళ్ళింది. ఒక శుభ్రమైన చిన్నగదిలో ఈగర్ మంచమీద తలగడకానుకుని హస్త్యాలాడుతూ నవ్వుడంచూచి కాస్తశాంత పడింది. వైద్యుడితో సరసాలాడుతుంటే బయటనుంచే విని సంతోషించింది. ఈగర్:—మందంటే సంస్కరణలన్నమాట.

వైద్యుడు:— ఆశ్చర్యకంగా) ఊరికే అనవసరంగా వాగరు.

ఈ:—నేను విప్లవవాడిని. నాకు సంస్కరణలంటే అసహ్యం.

ఈగర్ ముఖమీద నజ్జుచూచి వైద్యుడు యేదో ఆలోచిస్తూ నిలబడ్డాడు. నిలోనా అతనిని బాగా యెరుగును. అతనిపేరు ఇవాన్ డేనిలోవిచ్. అతనికి, సికోలేకు జోస్తి యెక్కువ. తల్లి నెమ్మదిగాపెళ్ళి ఈగర్ దగ్గర నిలబడింది. ఈగర్ మాట్లాడలేక నాలుక పెళ్ళబెట్టి ఆవ్వనించాడు. డాక్టరు వెనక్కి తిరిగిచూచి తల్లిని పలుకరించి కూచోమన్నాడు. చేతిలో కట్ట యేమిటని అడిగాడు.

తల్లి 'పుస్తుకాలేమో' అంది.

'ఇతనేమీ పుస్తుకాలు, చదువకూడదు' అన్నాడు వైద్యుడు;

'అమ్మా! డాక్టరు నన్ను వట్టిమూర్ఖుడిని చెయ్యాలని చూస్తున్నాడు' అన్నాడు ఈగర్

డాక్టరు చురచురచూచి 'నోరుమూసుకో!' అని మందలించి యేదో పుస్తకంలో వ్రాసాడు.

ఈగర్ కు ఆయాసం ఒగర్న బయలుదేరింది. ముఖమీద చిరిచెమట పట్టింది. నెమ్మదిగా అతను చేత్తో చెమట తుడుచుకున్నాడు. నజ్జుచేత ముఖం అంతా మారిపోయింది. ముఖం పొడిచింది. కళ్లు గుంటలుపడి నాయి. కళ్ళల్లోమాత్రం కళ్ళ తగ్గలేదు.

"ఏమి వైద్యమోయి బాబూ. నాకు విసుగెత్తిపోయింది. పడుకోవచ్చునా?" అని డాక్టరు నడిగాడు.

"వల్లకాదు"

"నువ్వెళ్ళిపోతే నేను పడుకుంటాను."

"నిలోనా! ఇతన్ని పడుకోనియ్యకు. మరచిదికాదు" అని ఆవతలకి వెళ్ళిపోయాడు.

తల్లి సరేనని తల ఆడించింది.

ఈగర్ తల వెనక్కి వ్రేలాడవేసుకుని కండ్లుమూసుకుని కొంచెం సేపు జూర్లాపడ్డాడు. గదంతా దుఃఖం మూర్తీభవించినట్లు తోచింది. ఈగర్ కళ్లుమూసుకునే "అమ్మా! నాదగ్గరకు మృత్యువు యిష్టంలేక యిష్టంలేక వస్తున్నట్లు నెమ్మదిగా వస్తోంది. నేనుఅందరితోనూ కులాసాగా స్నేహంగా వుండడంచేత దానికి కొంచెం విచారంగా వున్నట్లుండి" అన్నాడు.

తల్లి చెయ్యిపట్టుకుని 'ఈగర్! మాట్లాడకు నాయనా' అంది.

‘అవ్వా కాస్తేపు ఆగితే నేనిక మాట్లాడకుండానే వుంటాను’ అని ఆయాసపడుతూ మాట్లాడలేక చెప్పడం ఆరంభించాడు.

‘నువ్వు ఇక్కడున్నందుకు చాలా సంతోషం. నీముఖం కండ్లు చూస్తుంటే పరమానందం. ఒక్కొక్కప్పుడు నీబ్రతు కాఖరి కేవలపుకుండా అని అనుకుంటూ వుంటాను. అందరిలాగే నీకూ ఖైదుప్రవాసం వగయిరా బాధలన్నీ కలుగుతాయి కాబోలు! ఈమాట తలుచుకుంటేనే గుండె నీరైపోతుంది. అయితే జైలంటే నీకేమైనా భయమా?’

‘లేదు’

‘ఎంతచెప్పినా ఖైదు మహా అసహ్యమైనదే. ఖైదే న నీ అవస్థకు తెచ్చింది. నిజానికి నాకు చచ్చిపోలనిలేదు’

‘ఏమో నాయనా! ఇంకా బ్రతుకుతావేమో? ఎవరుచెప్పగలరు?’

‘అమ్మా! నాకు జబ్బుచెయ్యకుండావుంటే నేనింకా యీ ఉద్యమంలో బాగా పనిచేసేవాడినే. కాని యిప్పుడు లేవలేని స్థితిలో వుండడం వల్ల పనిచెయ్యలేను. పనిచెయ్యలేనప్పుడు బ్రదికిమాత్రం ప్రయోజన మేమిటి? కనుక బ్రతికివుండడం మూర్ఖత్వం, బరువుచేటు?’

‘అది నిజమేకాని.....నాయనా! అలాగంటే ఎల్లాగ?’

తల్లికి ఆండ్రిమాటలు జ్ఞాపకానికొచ్చాయి. ఒక్కసారి ఇన్సురసు కుంది. ఈగర్ ఒగర్నప్పనితో గదంతానిండిపోయింది. సాయంకాలమైంది. చీకటి గదిలో కొచ్చింది. దానితోపాటు ఈగర్ ముఖంకూడా నల్లబడి పోయింది. చాలా బాధతో కండ్లుమూసుకున్నాడు. అతడు ప్రయాస పడుతూ ఊపిరికోసం గిలగిలలాడుతూవుంటే తల్లిచూస్తూ కొయ్యబొమ్మలా నిలబడింది. కొంచెంసేపు కునికిపాటు పడింది. తలుపు చప్పుడైతే లేచింది. ఈగర్ కళ్ళు తెరిచి చూస్తున్నాడు. ‘అయ్యో నాయనా! కునికపాటొచ్చాయి. తుమించు’ అంది ‘నయం. నువ్వేతుమించాలి’ అన్నాడు ఈగర్. ఇంతలో లూడ్మీలా లోపలికొచ్చింది. ఈగర్ ఆమెకేసిచూస్తూ అతిప్రయాస మీద తనచేతిని గుండెలమీద వేసుకున్నాడు.

‘ఏమిటది?’ అంటూ లూడ్మీలా అతనిదగ్గరకెళ్ళింది. అతడు తల్లి ముఖంకేసి ‘రెప్పవాల్చుకుండా చూశాడు. ఆ కండ్లంతో ప్రకాశవంతంగా కనుపించాయి.

‘అగు. అగు’ అని మెల్లగా తలెత్తి చేతులుచాచి పెద్దగా ఆవ్రలిం చాడు. వెంటనే గబాటున తల వెనక్కి వాల్చేసి ‘గాలి గాలి’ అన్నాడు. గట్టిగా ఒక్కసారి అతని వళ్ళంతా ఝల్లుమంది. తెలప్రక్క కొరిగిపోయింది. కండ్లు తెరిచేవున్నాయి. గదిలో దీపం అతని కండ్లలో ప్రతిబింబించింది.

‘అయ్యో నాయనా!’ అని తల్లి అతని చేయిపట్టుకుంది. ఆప్పుడే చెయ్యి బరువెక్కిపోయింది. లూడ్మీలా మంచం దగ్గరనుంచి లేచి కిటికీదగ్గర కళ్ళి ఆకాశంకేసి చూసింది.

‘ప్రాణంపోయింది. ప్రాణం.....పోయింది. నిజంగా వీరుడు లాగా శాంతంగా చచ్చిపోయాడు. యేమీ విచారమన్నమాటలేదు’ అని విచారంగా తల్లితో చెప్పింది.

హఠాత్తుగా యెవ్వరో తలమీద ఒక్కప్రేటు వేసినట్లు తల్లి క్రింద పడి మోకాళ్ళమీద కూచుని రెండుచేతుల్తో మొగం కప్పుకుని మెల్లగా యేడ్చింది.

2

నిలోనా ఈగర్ రెండుచేతులను గుండెలమీద మడిచి తలగడమీద తలకాయ సర్దింది. కండ్లవెంట ప్రవాహంగా వస్తున్న నీళ్ళను తుడుచుకుంటూ నెమ్మదిగా లూడ్మీలా దగ్గరకళ్ళి వేళ్ళతో ఆమె జుట్టు చిక్కుతీసింది. లూడ్మీలా వెనక్కి తిరిగి లేచిననుచుని పెదిమలు తడబడుతూ ఇల్లా చెప్పింది.

‘నేను ఇతన్ని చిరకాలంనుంచి ఎరుగుదును. మేము ప్రవాసంలో కలిసివుండేవాళ్ళం మేమిద్దరం ఒక్కసారే నడిచివెళ్ళేం. ఖైదులో ఒక్క చోటే ఉన్నాం ఒక్కొక్కప్పుడు. ఆ జీవితం మహాదుర్భరంగా ఉంటుంది. ప్రాణం వినుగెత్తిపోతుంది. అలాంటప్పుడు చాలామంది నీరుకారిపోతారు కూడాను. కాని ఈగర్ అటువంటి సమయాల్లోకూడా మహా సంతోషంగా ఉండేవాడు. నవ్వుతూ గంతులేస్తూ హాస్యాలాడుతూ కష్టాన్ని మరిపించేనే వాడు. తనతోపాటు ఉండే బలహీనుల కెందరికో ఉపాయ కలిగించేవాడు.

ఎప్పుడూ అందరితో చాలా అప్యాయంగా మాట్లాడేవాడు. మంచిబాగ్రత్త గాకూడా ఉండేవాడు; నైబీరియాలో నిర్వాహక పాత్రను మనుష్యుల్ని పూర్తిగా పాడుచేసి, జీవితమీద రోతపూరిస్తుంది. అలాటి విసుగనేది లేకుండా ఏమేమిచేసేవాడోకదా! అటువంటి స్నేహితు డింకెక్కడ? జీవితంలో అతని కన్నీ కష్టాలున్నాయి. కాని ఎన్నడూ ఎవరితోటీ కూడా తనబాధల సంగతి చెప్పినట్టు నేనువినలేదు. నేనందరికన్న అతనితోదోస్తే గా ఉండేదాన్ని. అతడుకూడా నన్నెంతో ప్రేమతో ఆదరించేవాడు. అతడు నాకు మహాపకారంచేశాడు. కాని ఎన్నడూ బదులుకోరలేదు. ప్రతిఫల మనేది అతని దృష్టిలో లేనేలేదు.'

లూడ్మిలా ఈగర్ దగ్గరకువచ్చి వంగి అతన్ని ముద్దుపెట్టుకుంది. అన్ని పర్వతాల పొంగివచ్చిన దుఃఖాన్ని ఆపుకొని రోదనస్వరంతో శలవు తీసుకుంది.

'మిత్రమా! మిత్రమా! హృదయపూర్వక వందనములు. శలవు. నీవలెనే సంశయమనేది లేకుండా జీవితమంతా ఈ ఉద్యమములో భార పోస్తాను, శలవు' ఏడుస్తూ ఆమె తన తలను ఈగర్ కాళ్ళముందరపెట్టింది. తల్లిలోపల్లోపల దుఃఖిస్తోంది. కన్నీరు చెక్కిశ్యమీదనుండి కాలువగట్టి నాయి. ఎంత ఆపుకున్నా ఆగలేదు. ఈగర్ ను ఎంతో ప్రశంసించి లూడ్మిలాను ఓదార్చాలని ఆమె సంకల్పం. కన్నీరుకారుస్తూ అతనిముఖంకేసి చూస్తూ కూచుంది.

ఇంతలో డాక్టరు ఇవాన్ డేనిలోవిచ్ వచ్చాడు. గదిమధ్య నిలబడి జేబుల్లో చేతులెత్తుకుని తొందరగా 'ఎంతసేపయింది?' అని అడిగాడు.

తల్లి మాటాడలేదు. లూడ్మిలా అసలే మాట్లాడలేదు. అతనే దగ్గర కెళ్ళి ఈగర్ చెయ్యిపెట్టుకుని 'ఇందులో క్రొత్తేమిటి? ఇతని గుండెలు మాస్తే ఆరునెలల క్రితం వచ్చిపోవలసిందే' అన్నాడు.

సామాన్యంగా గైంగ్లెమని బొబ్బలెట్టే డాక్టరు నోటివెంబడి మాటే రాలేదు. గోడకానుకుని గడ్డం సవరించుకుంటూ, కళ్ళు నలుపుకుంటూ నిలబడి లూడ్మిలాను తల్లిని చూశాడు. 'సరి నేను మాడోవాడిని' అన్నాడు. ముగ్గురూ ఏమీ తోచకుండా ఆకాశంకేసి చూస్తూ నిలబడ్డారు. డాక్టరు నేదిమలు విరుచుకుంటూ కళ్ళజోడు తుడుచుకోవడం ఆరంభించాడు. పట్ట

జము నిశ్శబ్దంగా వుంది. లూడ్మిలా గడగడ వణకుతోంది. కండ్లవెంబడి ప్రవాహం ఆగనేలేదు. ఆ మగ్గురూ అలాగే అంధకారాన్ని చూస్తూ కొయ్యబొమ్మల్లాగ నిలబడిపోయారు.

ఇక అక్కడవుండవలసిన అవసరం లేదనుకుని తల్లి నెమ్మదిగా బయటి కొచ్చింది. ఇంటికొచ్చేటప్పుడు తల్లి ఆలోచనంతా లూడ్మిలామీదే వుంది. పాపం గట్టిగా యేడ్వడాని కయినా వీలులేకపోయిందిగాదా అని చింతించింది. ఈగర్ శవాన్ని, ఆసుపత్రిని, డాక్టరును తలుచుకుంటూ గబగబా అడుగేసి యింటికి చేరుకుంది.

ఆ మరుసటిరోజంతా ఈగర్ అంత్యక్రియల ప్రయత్నమే. సాయంత్రం నికోలే, సోఫియా, తల్లి కూచుని టీ త్రాగతూ ఈగర్ సంగతి మాట్లాడుకుంటుంటే శశాంక సంతోషంతో చకచకా వచ్చింది. వాళ్ళంతా విచారంలో ఉంటే ఆమె సంతోషించడం చిత్రంగా కనుపించింది. నికోలే ఆమె కేసిచూసి నవ్వుతూ 'ఏమి శశాంక! నీధోరణిమాస్తే ఇవ్వేళ నువ్వు చాలా మూరిపోయినట్టు కనిపిస్తుందే' అన్నది.

'అయితే అవ్వచ్చు' అని నవ్వింది శశాంక.

తల్లి ఆమెకేసి విలక్షణంగా చూసింది. సోఫియా కొంచెంమందలించు స్వరంతో 'మేమిప్పుడు ఈగర్ సంగతి మాట్లాడుకుంటున్నాం' అంది.

శశాంక ఈగర్ నుగురించి ఇలా ప్రశంసించడం ఆరంభించింది. 'ఏమి దివ్యమైన మనిషిండి! ఆ సమ్రత, ఆ తెగింపు, ఆ చూరవ మరెవ్వరికీరాదు. ఎప్పుడూ విచారించినట్లే కనబడేవాడు కాదు. ఎప్పుడూ హాస్యాలాడుతూ ఉండేవాడు. పనిచెయ్యడంలో మహాగట్టివాడు. ఈ విప్లవానికంతా అతనిొక చిత్రకారుడు. విప్లవభావాల్ని ప్రచారం చెయ్యడంలో అతనిశక్తి అద్భుతం. వాటిని ప్రజలకు నచ్చచెప్పడంలో అసమానుడు. అసత్యం, మోసం, దౌర్జన్యం మొదలైన అకృత్యాలను గురించి ఏమిచిత్రంగానో చెప్పేవాడు. చెప్పితే కళ్ళకు కట్టినట్లుండాలిందే. అతని అద్భుతమైనహాస్యం చేత ఎంతో కోపభూరులైనా నవ్విందేవాడు. హాస్యంలోను పెరిహాస్యం కాదు, తనభావాల్ని విస్పష్టంగా తెలియచెప్పే హాస్యం. సేనాతనికెంతో కృతజ్ఞురాలిని. ఆ వేళాకోళపు మాటలను ఉత్సాహాన్ని ఎప్పటికీ మరచి పోను, నాకెప్పుడైనా సంశయాల్లాస్తే నివారణ చేసుకునేందుకు అతని ఉప

దేశాలు ఎంతో ఉపయోగంగా ఉంటాయి. ఇంతెందుకూ ! అతనంటే నాకంతో ప్రేమ."

శకాంక కొంచెం విచారంతో ఈ ప్రశంసచేసినా మొఖమీద మాత్రం సంతోషం కనబడుతూనే ఉంది. ఒక్కొక్కప్పుడు మనుష్యులు తమలోతామే ఎంతో ఆలోచనలోపడి సంతోషిస్తూఉంటారు. అది తమకు ప్రమాదకరమైనదైనా సరే, ఆ ఆలోచనలో పడున్నప్పుడు ఎంతదూఖా నైనా మ్రింగగలుగుతారు. ఆ సంతోషం వాళ్ళ హృదయాన్ని రాసేస్తుంది. ఈగర్ మరణ సందర్భంలో నికోలే సోఫియా నిలోనాలకు విచారంతప్ప మరొక భావానికి స్థానమేలేదు. శకాంకకూడా తమతోపాటే ఈగర్ ను గురించి విచారించాలనే అభిప్రాయంతో సోఫియా ఆమెతో 'మరి ఈగర్ ఇప్పుడు చచ్చిపోయాడు' అంది. శకాంక ఎగాదిగా చూసింది. తలవంచి ఏమిటో ఆలోచించింది. 'ఈగర్ చనిపోయాడు. కాని నిజానికి నా కా మాట నమ్మడానికి మనసొప్పడమే లేదు' అంది.

'నీకు' మనసొప్పకపోయినా అతను చచ్చిపోయినమాట నిజం అన్నాడు నికోలే.

శకాంక గదిలో ఒక్కక్షణం పచారుచేసింది. చటుక్కున ఆగి చిత్రమైన స్వరంతో ఇల్లా చెప్పింది.

'చచ్చిపోవడమా ? అంటే ఏమిటి? ఏమి చచ్చిపోయింది.? నాకు ఈగర్ మీద ఉండేభక్తి చచ్చిపోయిందా? అతనిమీద నాకుండే సోదర వాత్సల్యం చచ్చిపోయిందా? అతని ఉపదేశాలు నశించినాయా? అతడొక వీరాధివీరుడనే భావం మనలో అంతమైందా? లేదు. అతనియందుండే ఆధిక్యత చచ్చిపోలేదు. చచ్చిపోదు. దానినెన్నటికిని నేను మరువను. ఎవడైనా ఒకమనిషి చచ్చిపోయాడని చెప్పడం చాలా దుడుకుతనమని నా అభిప్రాయం. ఎవరైనా ఒకమనిషి స్వార్థత్యాగబుద్ధితో సత్యంకోసం, సౌఖ్యం కోసం వీరోచితమైన పనులుచేస్తే వాటిని మనం మరచిపోనంతకాలం అతడు మరణించడు. మనుష్యులు క్షీణి దేహాన్ని ధరించి శాశ్వతంగా జీవించి పుంటారు. మనిషియొక్క భౌతికదేహంతోపాటు అవినాశకరమైనట్టి వాళ్ళ ఆత్మలను పూడ్చిపెట్టకూడదు. దేవాలయం శిథిలమై పోవచ్చును కాని దేవునికి నశింపులేదు,

ఈ ఆలోచనలవల్ల కలిగిన ఆవేశంతో ఆమె మైమరచిపోయింది. బల్లమీద ఆనుకుని కాస్తమెల్లగా మళ్ళీ ఆరంభించింది. 'నేనందాకటి నుంచి బహుశా తెలివితక్కువగా వాగుతున్నాను కాబోలు. జీవితంయొక్క అద్భుతమైన వివిధత్వం, చిత్ర చిత్రమయిన దృశ్యాలు చూస్తే నాకు ఒక విధమయిన నిశాపక్కింది. ఈబ్రతుకంతా ఒక పెద్దమాయలా తోస్తోంది.'

'శశా ! ఇవ్వేళ చాలా ఉషారుగా ఉన్నావే ! ఏదైనా విశేషం వుండేమిటి ?' అని సోఫియా నవ్వుతూ అడిగింది.

'అవును.....ఒకరాత్రి అంతా వైహావికవ్ తో మాట్లాడాను. ఇదివరకు అతనంటే నాకు అసహ్యం. ఎప్పుడూ మందకొడిగాను, మోటుగాను కనుపించేవాడు. అందరిమీద కన్నూ బున్నూమంటూ చిరాకుపడుతూ ఉండేవాడు. అన్నింటిలోనూ తానే పెద్దగా ముందుకొచ్చి 'నేను నేను, నా, అంటూ వచ్చేవాడు. ఇప్పుడు అతనూ అందరినీ 'సోదరులు' అంటున్నాడు. అతనంటుంటే వినితీరాలి. అతని హృదయం పూరిగా మారి పోయింది. అమాయకుడైపోయాడు. కల్లాకపటం లేదు. పని చెయ్యాలనిఅతి ఉత్సాహపడుతున్నాడు. అతడు తన సత్తా ఎంతవరకుందో గ్రహించాడు. అన్నిటికన్నా ముఖ్యవిషయమేమిటంటే, అతనిలో నిజమైన సోదరభావం, మైత్రి ఏర్పడింది. అదొక్కటంటే ఎన్నికష్టాలనైనా జయించవచ్చును.'

తల్లి శశాంక మాట్లాడినంతనేపూ శ్రద్ధగా వింది. ఇదివరకు మాదిరిగా అతి ముఖావంగా ఉండకుండా ఇంత సంతోషంగా నవ్వుతూ మాట్లాడుతూ వుంటే విని చాలా సంతోషించింది. తనలో 'పాపా గతేమిటి?' అనుకుంది.

శశాంక తన సంగతిచెప్పడం ఆరంభించింది.

'వైహావికవ్ ఆలోచన ఇప్పుడెంతనేపూ తన మిత్రులను గురించే. అతను నాతో ఇంతసేపటినుంచి చెప్పతున్న సంగతేమిటో తెలుసునా ? వాళ్ళని జైల్లోనుంచి తప్పించవలసిన అవసరాన్ని గురించే. అది మహానుభవమైన పనంటాడు.

సోఫియా తత్తెత్తి 'మరి నువ్వేమనుకుంటున్నావు ? సాధ్యమవుతుందంటావా?' అని అడిగింది తల్లి టీ గిన్నె బల్లమీదపెడుతూ గడగడ వణికింది. శశాంక బొమలు ముడిచింది. ఒక్కక్షణం ఆలోచించి ఖంగారుపడి నవ్వుతూ 'అతడు సాధ్యమేనని దృఢంగా చెప్తాడు. అతను చెప్పేదంతా

సరిగావుంటే మనం ప్రయత్నంచేసి చూడవలసిందే. అది మన ధర్మం అని చెప్పింది.

తల్లి 'అయ్యో, అమ్మయ్యో' అనుకుని నవ్వింది. సోఫ్యా నికోలే కూడా నవ్వేరు. శశాంక వాళ్ళు నవ్వడం కనిపెట్టింది. తెల్లబోయింది. కాస్త కప్పు తోచింది.

“ఓహో! మీరు నవ్వుతున్నారా? తెలిసిందియిండి. ఇందులో నాకేదో కొంత స్వార్థం వుందనుకుంటున్నారు కాబోలు”

“ఎందుచేత అల్లా అనుకుంటున్నావు శశా?” అని అడిగింది సోఫ్యా. శశాంక ఖింగారుపడి తెల్లబోయింది.

“సరే, ఇక నేనేమీచెప్పను. ఈ విషయం నిర్ధారణ చెయ్యడంలో నేనేమీ చెప్పదలచుకోలేదు. మీకుతోస్తే చెయ్యొచ్చు” అని యేదో చెప్పబోయింది. నికోలే మాటకడ్డొచ్చి ‘శశా! అను’ అన్నాడు మెల్లగా. తల్లి కీ రహస్యం అగమ్యేంద్రం. శశాంకదగ్గరకెళ్ళి ఆమెతలను ముద్దెట్టుకుంది. శశాంకనుచూస్తే ఆమెకు జాలేసింది. సోఫ్యా శశాంక ప్రక్కకొచ్చి కూచుని ఆమెభుజంమీద చెయ్యేసి ‘నువ్వు చాలా చిత్రమైన మనిషివి శశా’ అంది. ‘అవును. బహుశా నేను చాలా తెలివితక్కువగా మాట్లాడుతున్నాను కాబోలు’

నికోలే కొంచెం గట్టిగా ‘చాలు చాలు. సాధ్యమైతే వాళ్ళని తప్పించాలనే. వాళ్ళ అభిప్రాయమేమిటో, వాళ్ళ కెంతవరకు ఇష్టమో తెలుసుకోవాలి’ అన్నాడు.

శశాంక తలవంచుకుంది. సోఫ్యా సిగరెట్టు ముట్టించి తమ్ముడుకేసి చూసింది. తల్లి ‘వాళ్ళొద్దంటారా?’ అని నిట్టూర్పు విడిచింది. ఎవరూ ఆమెకు సమాధానం చెప్పలేదు.

నికోలే ‘సరే నేను వైసోవిక్వోతో మాట్లాడాలి’

శశాంక:—అల్లాగే. అతడు రేపుఎప్పుడుఎక్కడుండేది కనుక్కునిచెప్తుతాను. సోఫ్యా:—అయితే ఇప్పుడతడేమి చెయ్యదలచుకున్నాడు?

శశాంక:—ఒక క్రొత్త అచ్చు యేర్పాటుచేసి అతన్ని అందులో వుంచడానికి నిశ్చయం చేసేం. అండాకా అక్కడే ఆ ఫారెస్టర్ దగ్గరవుంటాడు.

శశాంక తలవాల్చుకుంది. ముఖమిద వచ్చినపుడున్న సంతోషం లేదు. నికోలే గిన్నెలు కడుగుతూవున్న తల్లిదగ్గరకెళ్ళి 'అమ్మా! నువ్వు ఎట్లుండి పాపాను చూడడానికెళ్ళి అతనికొక చీటీముక్క అందచెయ్యాలి. తెలిసిందా? ఈ విషయంలో అతని అభిప్రాయమేమిటో తెలియాలి' అన్నాడు.

“సరే తెలిసింది. చీటీ జాగ్రత్తగా అందిస్తాను. యేమీ ఫరవాలేదు. ఆ పసంతా నాకు తెలుసు. మీరు చెప్పనక్కరలేదు.” శశాంక అందరిదగ్గర శలవు పుచ్చుకొని వెళ్ళిపోయింది. ‘పాపం! పెరిగిపిల్ల’ అంది సోఫ్యా.

‘అవునవును’ అని దీర్ఘంతీసేడు నికోలే. సోఫ్యా దగ్గర కెళ్ళి ‘అమ్మా! నీ కిల్లాంటి కూతురుంటే ఇష్టమేనా?’ అడిగింది.

తల్లి ‘ఆహా! నాకళ్ళు చల్లగా, వాళ్ళిద్దరూ ఒకరోజయినా కలిసి వుంటేనా! ఒక్కరోజయినా చాలు’ అంది. ‘నిజమే. ప్రతివాళ్ళకీ కాస్త సౌఖ్యం మంచిదే’ అంది సోఫ్యా.

‘కాని కొంచెం సుఖంకోరేవాళ్ళెవ్వరూ వుండరు. సుఖం మళ్ళీ యెక్కువయితే దానికి విలువలేదు’ అన్నాడు నికోలే.

సోఫ్యా పియానోదగ్గరకూచుని నెమ్మదిగా పాట పాడసాగింది.

౮

వ్యూరనాడు ఉదయం హాస్పిటలు గేటువద్ద చాలామంది స్త్రీ పురుషులు గుంపుగాచేరారు. ఈగర్ శవాన్ని వైభవంగా తీసుకెళ్ళాలని కాచుకున్నారు. రహస్యపు పోలీసుబుకూడా ఆ గుంపులోనేచేరి ఎవళ్ళెవళ్ళేమనుకుంటున్నారో, ఎవరెవరిముఖాలు ఎట్లావున్నాయో కనిపెడుతున్నారు. రోడ్డు కవతల్లివైపున ఒక ముఠాపోలీసులు రివాల్వర్లతోసహా సిద్ధంగా నిలబడ్డారు. రహస్యపు పోలీసుల గీర్వాణం పోలీసువాళ్ళ అంకారపు నవ్వు ప్రజలను రెచ్చగొడుతున్నాయి. ఆ కోపాన్ని తెగ్గించుకోనేటందుకు ప్రజలు తమలోతామే వేశాకోశాలాడుకుంటున్నారు. కొందరు వాళ్ళకేసి చూడకుండా ఇంకొకవైపునకు తిరిగి మాటాడుకుంటున్నారు. మరికొందరు కోపం

ఆపుకోలేక కత్తి కఠారుల్లేని ప్రజల నోటిమాటకే ప్రభుత్వం ఇంత బెదిరిపోతోందేయని వెక్కిరించడం ప్రారంభించారు.

తల్లికూడా ఆ గుంపులోనే చేరింది. ఇదివరకు పరిచయమైన ముఖాల కేసి వెలవెలబారజూస్తూ 'అయ్యో చాలామంది లేరే? అనుకుంది..... అనుపత్రి గేటులోనుంచి శవాన్ని మోసుకొచ్చారు. శవపేటికంతా ఎర్రని పట్టిలతో ఆలంకరించారు. శవం బయటికి రావడంతోనే ప్రజలంతా నెత్తిమీద టోపీలుతీసి గౌరవించారు. ఇంతలో ఒక పెద్ద పొడుగాటి బుర్రమీసాల పోలీసు ఆఫీసరు జవాన్ని ప్రక్కకు గెంటుకుంటూ గుంపులోకి వచ్చాడు. అతని వెంబడి జోళ్ళు శబ్దించేసుకుంటూ సిఫాయిలు వచ్చారు. అంతా శవాన్ని ముట్టడించారు. ఆఫీసరు బిగ్గరగా 'ఎర్రపట్టిలు తీసే య్యండి' అని ఆజ్ఞాపించాడు. జనం అంతా ముట్టుకున్నారు. బిగ్గరగా కేకలు పెట్టారు. త్రొక్కుక్కోడారు. కొందరు మొగాలు తేలవేశారు. కొందరికి గ్రుడ్లల్లా నీళ్ళు తిరిగాయి. 'ఏమిటి దౌర్జన్యం' అని ఎవ్వడో ఒక యువకుడు కేకవేశాడు. జనంగోలలో అది వినబడలేదు. తల్లికికూడా కడుపు మండిపోయింది.

'ఎవరి ఇష్టప్రకారం వాళ్ళు వాళ్ళమిత్రులను పూడ్చిపెట్టుకోడానికి కూడా వీళ్ళ అడ్డమిటి? వీళ్ళఉద్దేశ్యమేమిటి?' అంది తల్లి ప్రక్కనున్న ఒక యువకుడితో.

గోల ఎక్కువైంది. శవపేటిక జనం నెత్తిమీద ఊగిసలాడింది. ఎర్ర పట్టిలు గాలిలో జండాల్లాగా ఎగిరినాయి. ఏమి గలాటా వస్తుందోయని తల్లి గడగడలాడింది.

'వాళ్ళు అంత మోటుతనానికి దిగితే మనవాళ్ళు నెమ్మదిగా ఊరుకుని ఆ పట్టిలు తీసేస్తేనే మంచిది. మన ఏంచేస్తాం? అని మెల్లగా తల్లి ప్రక్కనున్న వాళ్ళతో చెప్పింది.

ఇంతలో ఎవ్వడో ఆ ధ్వనినంతా ముంచేటట్లు అరిచాడు;

'బ్రతికున్నవాళ్ళు యువబాధలుపెట్టి ప్రాణంతీశారు. అంత్యక్రియలలోనైనా జోక్య కలిగించుకోకండి; నిక్కచ్చిగా చెపుతున్నాం'

ఇంకొక యువతికాబోలు గట్టిగా మధురస్వరంతో యేదోపాట ఆరంభించింది.

‘ఏయ్, యాకోలేవ్ ! ఎర్రపట్టిలు లాగెయ్యి. తెంపేసెయ్యి’ అని ఆఫీసరు ఆజ్ఞయిచ్చాడు. తల్లి కళ్ళుమూసుకుంది. కత్తి పరపరలాడే చప్పుడు వినబడింది. జనం చప్పట్లుకొట్టి అల్లరిచేస్తారనుకుంది. కాని అల్లాంటిదేమీ జరుగలేదు.

ప్రజలు ఈ అవమానాన్ని సణుగుతూ భరించారు. తమ అశక్తతకు అసహ్యపడుతూ గట్టిగా ధ్వనిచేశారు. ఎర్రపీలీకలు తీసెయ్యడంతోటే శవ పేటిక అలంకారహీనంగాఉంది. శవం ముందుకుసాగింది. శవాని కిరు ప్రక్కలా రోడ్డుమీద గుర్రపు పోలీసులు కాపలాకాశారు. జనసంఖ్య అఖండంగా పెరిగిపోయింది. రోడ్డుంతా జనమే. తల్లి బాగా వెనుకబడింది. జనంగుంపువల్ల ఆమెకు శవం కనుపించడమేలేదు. వెనుకకూడాగుర్రపుపోలీసులున్నారు. వాళ్ళప్రక్కనే కత్తులు చేత్తో పుచ్చుకొని మామూలు పోలీసులు కూడా నడుస్తున్నారు. రహస్యపు పోలీసులమాట చెప్పనక్కరలేనేలేదు. ఎక్కడచూచినా మనుష్యుల మొగాల్ని పరీక్షచేస్తూ వాళ్ళే ప్రత్యక్ష్యం; అనేకమంది దారిలో శవానికి దండాలుపెట్టి సెలవు తీసుకుంటున్నారు. ఇంకొకరెవరో పాటపాడవద్దని గట్టిగా కేకవేశారు. ఆ కేకతో జనం శాంత పడ్డారు. పాటలు మానేశారు. గుసగుసలు తగ్గిపోయినాయి. అడుగుల చప్పుడుతప్ప వేరే ధ్వనిలేదు. ప్రజలు తమదుఃఖాన్ని, అవమానాన్ని కడు పులో పెట్టుకున్నారు. అడుగుల చప్పు డెక్కువయింది. జనం తలయెత్తి చూస్తున్నారు. గాలివల్ల దుమ్మురేగి ప్రజల కళ్ళుకప్పింది. తల్లికి పురోహితుడు గిరోహితుడు లేకుండా ఏమీ ఆర్భాటంలేని ఈ ఆంత్యక్రియలుచూస్తే మనస్సుకి చాలా కష్టంతోచింది. మనష్యుల మొగాలు కోపంతో మటమట లాడుతున్నాయి. ఆట్టేమంది లేకపోయినా వీళ్ళనిచూస్తే అధికారులకింత భయమెందుకూ? అని తనలోతానే ఆలోచించుకుంటూ తలవంచుకుని వెనకాలవెళ్ళింది.

ఊరేగింపు స్మశానభూమి దగ్గరకు చేరింది. కాశీస్థలంకోసం వెతికి చివరకొకచోట కూర్చున్నారు. జనమంతా సమాధులచుట్టూ చేరారు. పోలీసులు వరుసగా తమకైపెనుకేసి చూస్తూ నిలబడ్డారు. ఒకపాడుగాటి యువకుడు ఈగర్ సమాధిమీద నిలబడ్డాడు. వెంటనే ‘సోదరసోదరీమణులారా’ అన్నాడు పోలీసు కెప్టెను.

ఆ యువకుడు 'కామేడ్చూ' అని అంతకన్నా బిగ్గరగా అరిచాడు.

'నే చెప్పేమాట వినండి. పోలీసుకమిషనరు ఉత్తర్యప్రకారం మీ రవ్వరూకూడా యేమీ ఉపన్యాసాలు ఇవ్వకూడదని నేను ఆజ్ఞాపిస్తున్నాను' అన్నాడు కెప్టెను.

ఆ యువకుడు మెల్లగా ప్రారంభించాడు ఉపన్యాసం.

'మిత్రులారా! నేను కొద్దిగామాత్రమే మాట్లాడదలచుకున్నాను. మిత్రులారా! మనకు పరమమిత్రుడును గురుతుల్యుడునైన ఈగర్ సమాధి ముందర అతనికోరిక నెన్నడును మరచిపోమని మనము గట్టిగా శపథము చేయవలసియున్నది. మన దేశముయొక్క దౌర్భాగ్యమున కంతకూ మూలమై మనలను పీల్చి పిప్పిచేస్తున్నట్టి ఈ నిరంకుశత్వమునకు సమాధికట్టే వరకు మనము విశ్రమింపకుండుము గాక!

పోలీసుకెప్టెను అతనిని ఆ చిట్టచెయ్యమని ఆజ్ఞాపించాడు. ఆగోలలో ఆమాట యెవ్వరికీ వినబడలేదు.

"నిరంకుశత్వం నాశనమగుగాక!" అనే జయధ్వనాలు ఆకాశాన్ని అటాయించాయి. పోలీసులు ఆ ఉపన్యాసకుని ముట్టడించారు. జనంకూడా చుట్టేళారు. జనం 'స్వాతంత్ర్యము చిరస్థాయి యగుగాక! స్వాతంత్ర్యముకొరకే మరణించెదముగాక!' అని చేతులు ఊపుతూ బిగ్గరగా కేక లేశారు.

తల్లి ఆక్షణంలో కొంచెం భయపడింది. కళ్ళుమూసుకుంది. ప్రజల గోలవల్ల ఆమెచెవులు డిబ్బిళ్లుపడిపోయాయి. కాళ్లు గడగడ వణికి పోయాయి. ఊపిరి సరిగా పీల్చలేక పోయింది.

పోలీసుల యీలలు బుంబుయ్యమని రేగేయి. కెప్టెను యేమిటోజోరుగా అరుస్తున్నాడు. ఆడవాళ్ళు భయభ్రాంతులై అరిచారు. శ్రుశాసనం అంతా అల్లకల్లోలమైపోయింది. ఇంత గోలనుమించి ధంకా మ్రోగించినట్లు ఆ యువకుని శబ్దం లేచింది.

"మిత్రులారా! శాంతం శాంతం. మర్యాద కాపాడుకోండి. తొందర వద్దు. నన్ను వెళ్ళనియ్యండి! దారి యివ్వండి."

తల్లి తలయెత్తిచూసింది. అప్రయత్నంగానే ముందుకు వెళ్ళింది. ప్రక్కనే పోలీసులు ఆయువకుని ముట్టడించి అతనిదగ్గరకువచ్చే జనాన్ని త్రోవీపారేస్తున్నారు. సన్నీలు జనం తలలమీద తళతళలాడుతూ నృత్యాలు

చేస్తున్నాయి విరిగిపోయిన కర్రముక్కలు యెగురుతున్నాయి. పెనుగులాడే ప్రజల రోదనధ్వనులు ఆ ర్రనాదాలు లేచాయి. పోలీసు ఆధీనంలోనున్న యువకుడు అతి నిశ్చలమైన కంఠంతో 'సోదరులారా! మీశక్తి వృధా చేసుకోకండి' అని హెచ్చరించాడు.

అతని హెచ్చరిక వృధాపోలేదు. ప్రజలంతా చేతిలోనికర్రా, కంపా అవతల పారేసి ఒక్కొక్కళ్ళే బయటికి పోయారు. తల్లి తాను ముందుకు చొచ్చుకు వెళ్ళింది. అక్కడ నికోలే జనాన్ని మాడావిడిగా పెనక్కి తోనేస్తూ 'మీకేమైనా మతిపోయిందా? కొంచెం తమాయించుకోండి' అని అరుస్తూ ఉండడం చూసింది. అతనిచెయ్యి యెర్రగా కనబడింది.

'నికోలే! నువ్వెళ్ళిపో' అని అతనికి సలహాయించింది.

'సరిసరి. నువ్వెక్కడికి? నిన్ను కూడా కొడతారు' అంటూ ఎక్కడ నుంచో మాడావిడిగావచ్చి సోఫియా ఆమెచెయ్యిపట్టుకుంది. ఆమె రెండవ చేతితో యెవరో ఒక కుర్రవాడిని పట్టుకుంది. అతడు గీసుకుపోయిన తన ముఖాన్ని రెండుచేతులతో కప్పుకుని నన్ను పోనియ్యండి. ఇదో పెద్దదెబ్బ కాదు. ఫరవాలేదు' అంటున్నాడు.

'ఈకుర్రాడిని జాగ్రత్తగా యింటికితీసుకువెళ్ళి, అతని ముఖానికి కట్టు కట్టించు' అని సోఫియా ఆపిల్లవాడిని తల్లికప్పచెప్పి 'తక్షణంవెళ్ళిపో లేకపోతే నిన్నుకూడా అరెస్టుచేస్తారు' అని మాడావిడిపెట్టి వెళ్ళిపోయింది.

ప్రజలు నాలుగువైపులా చెల్లాచెదురైపోయారు. పోలీసులు వాళ్ళ వెంబడి తిట్టుకుంటూ తరిమేరు.

నిలోనా ఆకుర్రవాడి ముఖం తన జేబురుమాలుతో తుడిచి "త్వరగా పద నాయనా. నీ పేరేమిటి?" అని అడిగింది.

'ఇవాన్' అన్నాడు. నోట్లోంచి రక్తం చిమ్మింది. 'నన్ను గురించి పెద్దఆదుర్తాపదక్కరలేదు, నాకేమీ దెబ్బతగిలినట్లులేదు. వాడు నన్ను కత్తి పిడికిటితో తలమీద ఒక టేశాడు. వేసు మళ్ళీ నాచేతి కర్రతో ఒక్కపెట్టు పెట్టాను. దానితో తన పెద్దల్ని తలచుకుని మొగ్రోమన్నాడు. (రక్తమయమైన తన పిడికిటిని చూపిస్తూ) ఉండండి. ఈసారి ఇదికాదు. ఉండండి. మా కూలినాలి జనమంతా లేచి తిరుగబడిన రోజున దెబ్బలాట లేకుండానే ఉక్కిరిబిక్కిరి చేసిపారేస్తాం' అని ఇవాన్ తన సంతృప్తిని వెల్లడించాడు.

తల్లి తొందరపెట్టి స్మశానభూమి బయట గేటుదాకా తీసుకెళ్ళింది. అక్కడకూడా పోలీసులు దాక్కునిఉండి, తమమీద పడతారేమోనని భయపడింది, అవతలికడితే యేమీలేదు. కాస్త తాపీపడ్డాక 'అబ్బాయి! నీ ముఖానికి కట్టుకట్టనియ్యి' అంది.

'ఫరవాలేదు అల్లాగే ఉండనియ్యి. బయటికి వెళ్ళడానికి నా కేమీ అభిమానంలేదు. మాదెబ్బలాట గౌరవంగానే ఉంది. అతను నన్నొకటేశాడు, నేనూ అతన్ని ఒకటేశాను. కాయకి కాయ చెల్లు' అన్నాడు ఇవాన్.

నిలూనా అతని గాయానికి కట్టుకట్టింది. ముఖంమీద యెర్రగారక్తం ప్రవహిస్తుంటే ఆమె కంఠో భీతి జాలి కలిగింది. ఆ వేడిరక్తం చేతికి తగిలేసరికి ఒళ్ళు ఝుళ్ళుమంది. ఇవాన్ తన నోటికడ్డంగా కట్టినకట్టు తప్పించుకుని చిరునవ్వునవ్వుతూ 'ఏమమ్మాయి! నన్నెక్కడికి తీసుకెళ్ళున్నావు? నా అంతట నేనే నడవగలను' అన్నాడు.

కాని నీరసంచేత అతని చేతులు కాళ్ళు కొంకరులుపోవడం ఆమె గ్రహించింది. ఆ నీరసంతోపే మాట్లాడడం ఆరంభించాడు.

'నేను తగరం పనిచేస్తాను. నువ్వెవరవు? ఈగర్ ఇవానిష్ కూటంలూ 12 గురిలో మేము ముగ్ధరం తగరంపనివాళ్ళమున్నాం. మాకు ఈగర్ అంటే ప్రాణం. అతడు చిరంజీవి అవుగాక! నాకు దేవుడిమీద నమ్మకం లేదు. కాని, ఈ తిక్క లే, వాళ్ళు పెట్టే బాధలన్నీ కిక్కురుమనకుండా మనవాళ్ళు అనుభవిస్తూ వుండాలని, దేవుడిపేరుచెప్పి దగాచేస్తారు' వీధిలో ఒక జట్కాబండి వెడుతుంటే తల్లి దానినిఆపి అందులో ఇవాన్ నెక్కించి అతని చెవులలో యేమీ మాట్లాడవద్దని చెప్పింది. అతనిముఖం తన జేబు రుమాలుతో జాగ్రత్తగా కప్పింది.

అతడు ఆ కట్టు ఊడదీసుకోవడానికి ప్రయత్నించాడు. కాని కట్టు ఊడిరాలాదు. అల్లాగే గొణగడం ఆరంభించాడు.

'నేనీ దెబ్బలను చస్తే మరచిపోతానా? మీ బదులు ఇంత కింత తీర్చుకుంటాను లెండి! నాకని తీర్చుకు తీరతా. ఈగర్ తో ఇంకొకవిద్యార్థి ఉన్నాడు. అతనిపేరు టిటావుష్. అతడు మాకు రాజకీయ అర్థశాస్త్రం చెపుతూ వుండేవాడు. చాలా కరుకుమనిషి. గట్టివాడు. అతన్నికూడా అరెస్టుచేశారు.

తల్లి ఆతని మాటలు వినబడకుండా ఉండాలని ఆతని తలను రొమ్మ మీదకు లాగుకుంది. ఆతనికే ఆయాసంవచ్చి మాట్లాడకూరుకున్నాడు. ఏ మూలనుంచి పోలీసులువచ్చి ఇతని కట్టుచూచి ఆనవాలుపట్టి పట్టుకుని చంపేస్తారో అని తల్లికి భయం. అందుచేత వీధుల్లో మూలమూలలు జాగ్రత్తగా పరీక్షచేసింది. జట్కాబండివాడు 'ఏమిటి బాగా సారాయి పుచ్చుకున్నాడా ఏమిటి? అని వెనక్కితిరిగి తల్లి నడిగాడు.

‘అ; కాస్తా కూస్తా కాదు’

‘నీ కొడుకా?’

‘అవును. చెప్పలు కుడుతూవుంటాడు. నాకు వంటపని’ ఒక్కసారి కొరడాతో గుర్రాన్ని అదలించి బండివాడు లోకాభిరామాయణం ఆరంభించాడు. ‘ఇప్పుడే శ్రమనానభూమిదగ్గర ఏదో గలాటా జరిగిందని విన్నాను. వాళ్ళెవ్వరో, ఒక రాజకీయవేత్త—అంటే గవర్నమెంటుకు వ్యతిరేకంగా పనిచేసేవాడు చచ్చిపోతే సమాధిచేస్తున్నారు. అధికారులతో పేచీ పెట్టుకోవడానికి కిదాక అవకాశం. బహుశా వాళ్ళంతా ఆతని స్నేహితులే అనుకుంటాను. ఆతనిలాంటివాళ్ళే అయివుండాలి. వాళ్ళు ఆంత్యక్రియలు జరిపిస్తూ అధికారులను ప్రోసిపారెయ్యండి! వాళ్లు ప్రజల రక్షకులుకారు! భక్షకులు అని పెద్దకేకలు వేశారట. పోలీసులు వాళ్ళమీదపడి గట్టిగా చావబాదినారట. కొందరు చచ్చిపోయినారనికూడ అంటున్నారు. అయితే పోలీసువాళ్ళకికూడా బాగానే ముట్టినాయట గత్తెలు.....అట్టే ఆలోచిస్తే ఈ అధికారులు చచ్చిపోయినవాళ్ళనికూడా వదలిపెట్టేటట్లు లేరు. సమాధుల్లో ఉన్న వాళ్ళనికూడా వేపుకుతినేటట్లున్నారు.

బండి గతుకుల్లోంచి నడుస్తోంది. ఇవాన్ తల తల్లి ఒడిలో కొట్టుకుంది. బండివాడు మళ్ళీ తల్లికేసి తిరిగి తనసోదె ఆరంభించాడు.

‘మొత్తంమీద ప్రజలకీ ఉడుకెత్తుతోంది. అతి తరచుగా గలాటాలు జరుగుతున్నాయి. నిన్న రాత్రి మాయింటికి పోలీసులాచ్చి తెల్లవార్లు ఏమిటో చెప్తూనేవున్నారు. చివరికి ప్రొద్దున్నే ఒక కమ్మరిపనివాడిని అరెస్టు చేసి తీసుకుపోయారు. రాత్రి ఆతన్ని ఏటిదగ్గరకు తీసుకెళ్ళి అందులో మంచి పారెస్తారని చెప్పకున్నారు. ఇంతకీ ఆ కమ్మరి బాగా చదువుకున్నాడు. తెలివైనవాడు. సంగతి సందర్భాలు బాగా తెలుసుకోగలవాడు! ఈ వాల

కం అంతాచూస్తే ప్రపంచం సంగతి తెలుసుకుంటేనే అపరాధంలా కనిపిస్తోంది.....అతను అప్పుడప్పుడు మా దగ్గరకొచ్చి 'జట్కాతోలేవాడి బ్రతుకేం బ్రతుకు?' అనేవాడు. 'అవును. అంతే. వెధవబ్రతుకు. కుక్కా నక్కాకన్న అభ్యాన్నం' అనేవాళ్ళు మేము.'

ఇంతలో తల్లి బండి ఆపమంది. బండి టర్క్ మని ఆగింది. ఆ కుదుపుకు ఇవాన్ లేచి కొంచెం మూలిగాడు. బండివాడు 'ఒళ్ళంతా కదిలించికాబోలు! దిక్కుమాలిన సారా! సారా!' అన్నాడు. ఇవాన్ కష్టంగా లేచి 'ఫరవాలేదు. నేను నడవగలను.' అంటూ నెమ్మదిగా లోపలికి వెళ్ళాడు.

౯

తల్లి ఇంటికి చేరేటప్పటికి సోఫియా ఇంటికి చేరుకుంది. సిగరెట్టు పొగ విడుస్తూ తల్లికి గుమ్మంలో కదురువచ్చింది. మనిషి కొంచెం చిరాకుగా కనబడింది. ఆ దెబ్బతగిలిన పిల్లవాడిని సోఫామీద పడుకోపెట్టి నలుగురికి పని పురమాయించింది. 'నిలోనా! నువ్వు చాలా శ్రమపడ్డావు, పడుకో. నికోలే! నిలోనాకు ఒక గ్లాసు బ్రాండి ఇయ్యి.'

తల్లి కొంచెం అలసటతో 'నావిషయమై మీరంతా ఆదుర్దా పడ్డారు' అంది. కాని నిజంగా అప్పుడామె పరిచర్యకోసే స్థితిలోనేవుంది.

ప్రక్కగదిలోనుంచి చేతికి కట్టుకట్టుకుని నికోలేవచ్చాడు. డాక్టరు డేవిలోవిచ్ ఎంతో హడావిడిగా వచ్చాడు. వస్తూనే ఇవాన్ ప్రక్కదగ్గరి కొచ్చి 'సోఫియా! నీళ్లు, శుభ్రమైన గుడ్డ, కర్రబద్దలు, దూది' అన్నాడు.

తల్లి గబగబా వంటయింటికేసి బయలుదేరింది. నికోలే ఆమె చెయ్యి పట్టుకొని అప్పి భోజనాలగదిలోకి తీసుకువెళ్ళి 'డాక్టరు నీకుకాదు ఈపని చెప్పింది; సోఫియాకు. నువ్వు ఇదివరకుపడ్డ శ్రమ చాలదా?' అన్నాడు.

తల్లి నికోలేయొక్క ఆదరదృష్టినిచూసింది. వెంటనే అతని తలమీద చెయ్యివేసి 'అయ్యో నాయనా! ఎంతభయంకరంగా వుందనుకున్నావు? మనవాళ్ళను కొట్టిపారేశారు. కొట్టిపారేయడమే' అని చెప్పింది.

నికోలే ఆమెకొక గ్లాసుబ్రాంది నిస్తూ అవును నేను చూశానుగా. రెండు పక్షాలు కూడా జోరుగానే వెళ్లారు. కాని ఘరవాలేదు. వాళ్ళు ఖడ్గాలు తిరగేసి మాత్రమే వుపయోగించారు. ఒక్కడికే బాగా దెబ్బలు తగుల్తా. అతన్ని కొట్టడం నేను చూస్తూనేవున్నాను. నేనేఅతన్ని జనంలా నుంచి బయటకు లాగుకొచ్చాను అని సమాధానం చెప్పాడు. అతని మాటలతో ఆమెనునస్తాపం కొంత శాంతపడింది.

“నిన్ను కూడా కొట్టారా?” అని అడిగింది. “వాళ్ళు కొట్టలేదు. నేనే అజాగ్రతగా వెడితే నాచెయ్యి దేనికో కొట్టుకొని కాస్త గీసుకుపోయింది. నువ్వు కొంచెం టీ త్రాగమ్మా; చలిగాలేస్తుంది. పంటినిండా బట్ట కప్పకో” అన్నాడు నికోలే.

టీ అందుకోడానికి చెయ్యి చాపేసరికి చేతి వేళ్ళమీద రక్తం మఱ కలు కనుపించాయి. వెంటనే చేతులు మోకాళ్ళమీద పెట్టుకొనేసరికి గౌనంతాకూడా రక్తంతో తడిసింది. డాక్టరు చొక్కాచేతులు పెనక్కి తీసుకొని వచ్చాడు. నికోలా కేసి చూసి “అతని ముఖంమీద దెబ్బయితే చిన్నదే కాని, తలమాత్రం పగిలింది. అయితే అంత ఎక్కువగా పగలలేదు. మంచి బలమైనవాడు కాని ఇప్పటికే చాలారక్తంపోయింది. ఆస్పత్రికి తీసు కెడదాం?” అన్నాడు.

“ఎందుకూ? ఇక్కడే ఉండనియ్యి”

“ఇవ్వేళ ఇక్కడే ఉండవచ్చు. రేపుకూడా ఉండవచ్చు. కాని తర్వాత అతన్ని ఆసుపత్రికి తీసుకెడితేనే మనకు వీలు. నేను తరుచుగా ఇక్కడికివస్తూ ఉండడానికి తీరుబడిలేదు. మీరు శ్రమశానధూమిలో జరిగిన గలాటాగురించి కరపత్రం అచ్చేస్తారుగా?”

“అహ! సందేహమా?”

తల్లిలేచి పంటయింట్లోకి వెళ్ళింది. నికోలే “సోఫియా చేసుకోకలదు. నువ్వుకూడా ఎందుకూ?” అన్నాడు.

తల్లి నవ్వుకుని “నా ఒళ్లంతా రక్తమే” అంది. “లోపలికివెళ్ళి బట్టలు మార్చుకుంటూ ఈ వుద్యమంలో వుండేవాళ్ళ శాంతం, ఓపిక తలచుకుని తనలోతానే ఆశ్చర్యపడింది. సత్యధర్మాలకోసం ఎంతటి కష్టాలనైనా ఓర్చే శక్తి వాళ్ళలో ఆమెకు స్పష్టంగా కనుపించింది. ఈలాంటివాళ్ళతో పరిచ

యంవల్ల ఆమె భయంకూడా పోయింది. తర్వాత గాయపడ్డ పిల్లవాడు పడుకున్న గదిలోకివచ్చింది. అప్పుడే సోఫియా ‘తెలివి తక్కువగా మాట్లాడకు’ అంటోంది. ‘మీ సంగతి కనుక్కుంటా’ ఆ యువకుడు నీరసంగా “నువ్వుమాట్లాడకు. అది మంచిది నీకు” అన్నాడు.

తల్లి సోఫియా వెనుక నిలబడి ఆమె భుజంమీద చెయ్యివేసి వంగి ఇవాన్ కేసిచూస్తూ ఒక చిన్న నవ్వునవ్వి పలుకరించింది. పిమ్మట అతను బండిలో ఒట్లు తెలియక అన్నమాటలు, అందువల్ల తనకు కలిగిన భయం అంతా చెప్పింది.

ఇవాన్ ఆ సంగతంతావిని ‘ఇల్లాగా?’ ఎంత తెలివి తక్కువ పని చేసేను? అయ్యా!’ అని మెల్లగా పశ్చాత్తాపపడ్డాడు.

‘నిన్న ఇక్కడేవుంచేస్తాం. నువ్వు బాగా విశ్రాంతి తీసుకో’ అని సోఫియా అతని వంటిమీద కంబళి కప్పింది.

తల్లి, సోఫియాకూడా భోజనాలగదిలోకి వెళ్ళి మెల్లగా ఆవేశ జరిగిన సంగతులన్నీ మాట్లాడుకున్నారు. అదేదో యెప్పుడో జరిగినట్లు మాట్లాడుకుని ఇకముందు జరుగవలసిన పనినిగురించి తీవ్రంగా ఆలోచించుకోవడం మొదలుపెట్టారు. వాళ్ళు ఇదివరకు చేసినపనివల్ల వాళ్ళకి సంతృప్తి కలుగలేదు. వాళ్ళంతా ఇల్లా సంభాషించుకున్నారు.

డాక్టరు డేనిలోవిచ్ చేత్రో అభినయంచేస్తూ “ప్రచారం! ప్రచారం! అదే ఇప్పుడు తక్కువ. కార్మిక యువకులు చెప్పేమాట ముమ్మాటికీ నిజం!

నికోలే:—ప్రతిచోటనుంచీ కూడా కరపత్రాలు చాలడంలేదని రిపోర్టులు వస్తున్నాయి. గాని మనకింతవరకు మంచి ప్రెస్ ఏర్పాటుకానే లేదు. లూడ్మిలా ఒక్కతే రాత్రింబవళ్లు తంటాలుపడుతోంది.

ఆమెకు సాయంచేసేవాళ్ళని త్వరగా చూడకపోతే త్వరలో ఆమె కూడా రోగిగంచచ్చి పడిపోతుంది.

సోఫియా:—మరి వైమోవికవ్ ?

నికోలే:—అబ్బే! అతడు పట్టణంలో వుండడానికి వీలులేదు. క్రొత్తప్రెస్ పెట్టేదాకా అతనికి పనిలేదు. అయినా ఇంకొకడు కావాలి.

తల్లి:—(మెల్లగా) నే పనికొస్తానా?

నికోలే:—అబ్బే ! అది నీకు చాలాకష్టం. ఊరుబయట కాపురమండాలి. పైగా పాషాని చూడడం మానెయ్యాలి. మరి ఇంకా.....

త:—(నిట్టూర్పుడిచి) అందువల్ల పాషా కేమీ పెద్దనప్టలేదు. ఇక నా మట్టుకు ఆలోచిస్తే నేను అతన్ని ఇల్లా చూస్తూవుండడం నాకే బాధగావుంది. నాహృదయం కరిగిపోతుంది. నేనేమీ అతనితో మాట్లాడడానికి వీలులేదు. అక్కడికెళ్ళి శుద్ధమొద్దులాగున యెదురుగా నుంచోడమే. ఇక వార్తలు నానోటంబడి యేమి చెప్పరాని మాటవస్తుందో అని నోటికేసి చూస్తూ కాసుకు కూచుంటారు.

సోఫియా ఆమెకార్యదీక్షనుచూచి ఆశ్చర్యపడి ఆప్యాయంగా ఆమె చెయ్యి గట్టిగా పట్టుకుంది. నికోలే ఆశ్చర్యంతో ఆమెకేసిచూసి అక్కడ ఆమె చెయ్యివలసిన పనేమిటో చెప్పాడు. పనివాళ్ళకు ఆమె రక్షకురాలుగా ఉండాలన్నాడు.

తల్లి సరే నా కర్మమేంది. నేను వంటచేస్తాను. నా చేతనవును. ఏమేమి ఎల్లాచెయ్యాలో నేను ఊహించుకోగలను' అంది.

సోఫియా:—ఎంత పట్టుదలమ్మా నీకు ?' అని ముక్కుమీద వ్రేలు వేసుకుంది.

గడచిన కొద్దిరోజులనుంచి జరుగుతూవున్న వ్యవహారాలు ఆమెకు కొంచెం విసుగెత్తించాయి. అందుచేత గడబిడగాఉంటే ఈపట్టణం వదలిపెట్టి ప్రశాంతంగా ఉండేచోటికి పోవాలనుకుంది. కనుక ఆమె కీయవకాశం బాగా దొరికింది. ఇంతలో నికోలే ఆమాట తప్పించివేసి వేరే కబుర్లు పెట్టాడు. డాక్టరుకేసి తిరిగి 'నువ్వు ఇందాకటి సంగతి యేమాలోచిస్తున్నావు?' అన్నాడు.

'మనం జనం చాలా తక్కువగావున్నాం. అదే నేను ఆలోచిస్తుంటు మనం ఇంతకన్న తీవ్రంగా పనిచేస్తే కాని లాభంలేదు. ఏమైనాసరే పాషా, ఆగ్రడీ తప్పించుకొచ్చేటట్లు వాళ్ళనొప్పించాలి. అక్కడ చేరులు నలుపుకుంటూ కూర్చుంటే నిష్ప్రయోజకులుకారు' అన్నాడు డాక్టర్.

నితోలే ఏదో అనుమానిస్తూ తలవంచుకున్నాడు. ఒక్కసారి తల్లికేసి చూసేడు. తన కొడుకు సంగతి తన యెదుట మాట్లాడుకోవడానికి సంశయ పడతారని గ్రహించి తల్లి తన గదిలోనికి వెళ్ళిపోయింది.

గదిలో మంచంమీద పడుకుని అవతలవాళ్ళ గుసగుసలు వింటూంటే తల్లికి యేవో ఆలోచనలు కలిగేయి. తన కొడుకు బయటికి రావాలని ఉంది. కాని రావడములోవుండే ప్రమాదం తలుచుకుంటే భయం వేసింది. ఈమహా ద్యమం నానాటికి పెరిగిపోతున్నట్లు ఆమెకు స్పష్టంగా కనిపిస్తోంది. త్వరలో ఏదో ఒక పెద్ద సంఘర్షణ వచ్చేటట్లుంది. ప్రజలవోర్తి తగ్గిపోతోంది. పెద్ద ప్రవాహంవచ్చి ఏదో వింతకలిగించేటట్లుంది. ద్వేషపూరితమైన ప్రసంగాలు పెచ్చు పెరిగిపోయాయి. ప్రతిచోట ఏదో ఒక ఉత్సాహం కలిగించే విశేషమే. ఒకకరపత్రం ప్రచురమయ్యేసరికి బజారులో దుకాణాల్లానూ, కూలీలలోనూ, యెంతో గడబిడ పుడుతూ ఉండేది. ఎవరయినా ఆరెప్పయి నప్పుడల్లా వాళ్ళమీద చాలా సానుభూతి కలుగుతూ ఉండేది. కాని పైకి ప్రకటించలేకపోయేవారు. ఒక్కొక్కప్పుడు తల్లికి గుండెల్లో గుర్రాలను పరుగెత్తించిన 'గలాటా,' 'సాంఘికవాదం' 'రాజకీయం' అనే మాటలు ఇప్పుడు ప్రతివాళ్ళనోటినుండి వస్తూనే ఉన్నాయి. వీటిని గురించి జనం పైకి అప్పుడప్పుడు హేళనగా మాట్లాడుతూవచ్చినా లోపల అధికారులంటే అసహ్యం కనిపిస్తూనే ఉండేది. ఆందోళన మొత్తంమీద ప్రజల మాంద్యాన్ని వదలగొడుతుంది. అజగరాల్లాపడుండే ప్రజలు లేచి కలవరపడుతూ ఆలోచించుకోడం మొదలుపెట్టారు. ఈ పరిణామం అంతా తల్లి బోగా కనిపెడుతూనే ఉంది. ఈమార్పుచూస్తే ఆమెకు ఒకండుకు సంతోషం ఇంకొకండుకు విచారం. ఈవికాసానికంతా తన కొడుకేకదా కారణమనే సంతోషం. ఒకవేళ తనకొడుకు బయటకు వస్తే వీళ్ళందరికి మొనగాడై చివరకి నాశనమైపోతాడేమో అని విచారం. ఆమెకు తరుచుగా యేవో ఊహలు- ప్రపంచానికి చాలా లాభకరమైనవని అనుకునేది. కాని బయటికి చెప్పడానికి నోటంబడిమాట వచ్చేదికాదు. అందుచేత ఆవి హృదయంలోనే చిక్కుపడిపోయి భారంగా ఉండేది. ఒక్కొక్కప్పుడు ఆమెకు తన కొడుకు పుక్కిటి పురాణాల్లాని రాక్షసావతారంలా కనుపించేవాడు. ఆ స్వరూపంలోనే మంచి మంచి ధర్మాలు వాటికోసం కష్టపడేవాళ్లు అంతా ఇమిడిపోయి

యున్నట్లు కనిపించేది. 'ఇదంతా మంచికే అనుకునేది. తల్లికి సహజమైన పుత్రప్రేమ ప్రజ్వలిల్లి ఆమె హృదయాన్ని దహించ నారంభించింది. 'అతను నాశనమైపోతాడు. ఆ ! పడిపోతాడు' అని తనలో తానే కించపడేది.

ఆ రోజు రాత్రి నిలోనా చాలా ఆలస్యంగా పడుకుంది. గాఢమైన నిద్రపట్టింది. కాని పెండలకడే లేచింది. మధ్యాహ్నం జైలు ఆఫీసుగదిలో పావెల్ ను కలుసుకుంది. వార్డరు లెవ్వరూ చూడకుండా తన చేతిలోని చీటీ ముక్కును అతని కందివ్వడానికి మంచి అవకాశం కోసం చూస్తోంది. కాలక్షేపానికి యేదో మాట్లాడడం ఆరంభించారు.

పావెల్:—నేను క్షేమంగానే వున్నాను. మిగతావాళ్ళంతా కుశలమే: నువ్వు కులాసాగా వున్నావా ?

తల్లి:—ఆ, అల్లాగే వున్నాను. ఈగర్ ఇవానిష్ చచ్చిపోయాడు.

పా:—అల్లాగా ? అయ్యో !

త:—అంత్యక్రియలు జరిపేటప్పుడు శ్మశానంలో పోలీసులడ్డొచ్చి నానా గలాటాచేసి ఒకరిని ఆరెస్టుచేశారు.

జైలు ఆఫీసైంటు ఓవర్సీరు గభాలునలేచి కోపంతో 'ఏయి ! ఆ సంగతెత్తకూడదు. చెప్పితే నీకర్థంకాదూ ? రాజకీయ విషయాలు మాట్లాడ కూడదని నీకు తెలియదూ?' అని గర్జించాడు.

తల్లికూడా నెమ్మదిగా కుర్చీమీదనుంచి లేచి 'నేనేమి రాజకీయం మాట్లాడుతున్నాను? ఒక చెబ్బలాట సంగతి చెప్పేను. చెబ్బలాట జరిగిన మాట నిజం. అందులో ఒకడి తలకూడా బ్రద్దలకొట్టేరు' అంది.

'కొడితే కొట్టేరు, నువ్వురుకో. నీస్వంత విషయాలు అంటే కొంపా గోడీ, సంసారం, ఈవిషయాలు మాట్లాడుకో. ఇతర గొడవలు వద్దు' అని నిక్కచ్చిగా చెప్పి కూచుని ఏవో కాగితాలు తిరగేస్తూ 'మీరేం మాట్లాడు కున్నా నాకొంపమిది కొస్తుంది' అని విసుక్కున్నాడు.

ఈ సందడిలో తల్లి ఇటూఅటూచూచి చీటీముక్కు పావెల్ చేతిలో పెట్టివేసింది. "అమ్మయ్య" అనుకుంది.

'ఏమందిక మాట్లాడడానికి? యేమీ కనుపించదు' అంది పావెల్ తో.

'అవును. నాకూ యేమీ కనుపించదు'

ఓవర్సీరు భద్రునలేచి 'యెందు కైతే యీ రావడం. మాట్లాడడానికి యేమీ లేకపోతే నన్ను బాధపెట్టడానికా రావడం?' అన్నాడు.

త:—విచారణ త్వరగా అవుతుందా?

పా:—అవచ్చును. మొన్ననే పబ్లిక్ ప్రాసిక్యూటరు వచ్చాడు. త్వరలో

విచారణ కొస్తుందని ఆతనే అన్నాడు.

త:—ఏమో? అప్పుడే ఆరు నెలలయింది జైలుకొచ్చి.

ఇలాగే మాటకీ మాటకీ సంబంధం లేకుండా. మాట్లాడుకున్నారు. పావెల్ ఆమెకేసి అతి ఆదరంగా చూచాడు. ఆతని కల్పాగెనా నికోలే వైపోవికవ్ సంగతి యెట్లాగెనా తెలియపరచి సంతోషపెట్టాలనేకోరిక కలిగింది. అందుచేత ఆలాగే ఆవసరమైన విషయాలు మాట్లాడుతూ యేమీ ఆవేశంలేకుండా 'నీ అభిమానపుత్రుడిని చూసేను' అని వైపోవికవ్ స్ఫోట కంఠవచ్చులు గుర్తుగా తన చెంపమీద ప్రేలు సెమ్మడిగా కొట్టుకుంది.

'ఆతడు కులాసాగానే ఉన్నాడు. అతనెప్పుడూ తనకు గట్టిపని ఇవ్వుని అడుగుతూ ఉండేవాడు జ్ఞాపకమందా? ఇప్పుడతని కోరికప్రకారం పని తీగులుతుంది.' అని చెప్పింది.

పావెల్ గ్రహించి కృతజ్ఞతచూపిస్తూ తలకాయ ఆడించి 'ఆ! జ్ఞాపకం లేకేమి?' అన్నాడు.

'సరే వెళ్ళివస్తాను' అంటూ ఆతనిచెయ్యి గట్టిగా పట్టుకుంది.

'వెళ్ళిరా, చాలా సంతోషం' అని పాపా వందనంచేశాడు. కొడుకును సంతోషపెట్టిన ఆనందంచేత ఆమె తన్మయత్వంచెంది మాట్లాడలేక పోయింది.

నిలొనా ఇంటికి వచ్చేసరికి, శశాంకకూడా వచ్చింది.

తల్లి పావెల్ ను చూడడానికివెళ్ళిన రోజున ఆమె రావడం మామూలే.

శశాంక:—సరే, అతడు ఊహమా?

తల్లి:—ఆ! బాగానే ఉన్నాడు.

శ:—చీటీ ఇచ్చావా?

త:—సందేహమేమిటి? చాలా సుఖపుగా తమాషాగా ఇచ్చాను.

శ:—ఆతడు చదువుకున్నాడా?

త:—అప్పుడేనా? అక్కడెల్లాగా?

శ:—అవునవును మరచిపోయాను. ఇంకొకవారం ఆగిమాద్దాం. ఏమిటి, అతను ఒప్పుకునేటట్లున్నాడా?

త:— ఏమో నాకు తెలియదు. కాని ఒప్పుకుంటాడనే అనుకుంటాను. ప్రమాదంలేకుండా జరిపిస్తే అతని కభ్యంతరం ఏముంటుంది?

శ:— (శశాంక తల ఆడించింది) ఈ జబ్బుగావున్నమనిషి ఏమి తినవచ్చునో నీకు తెలుసునా? అతను ఏమైనా ఆహారం ఇమ్మంటున్నాడు.

త:— ఏదయినాసరే. ఏదో ఒకటి నేనుచూచి తెస్తానులే. తల్లి పంటయింట్లోకి వెళ్ళింది. శశాంకకూడా వెనకాతే వెళ్ళింది, 'నేనేమైనా సాయం చెయ్యనా?' అని అడిగింది.

త:— 'అంతేచాలు. నువ్వెందుకూ?' అని తల్లి ఒక పాత్రమూత తీస్తుండగా శశాంక ఆమెనుఆపి 'పెదిమంట తడబడుతూ' చెప్పింది.

'ఇదిగో ఆగు! ఒక్కమాటవిను. నిన్నొక్కసంగతడుగుతున్నాను. ఎంతో దీనంగా ప్రార్థిస్తున్నాను. అతను వప్పుకోవడని నాకు తెలుసును. అయినా నీశక్తివంచనలేకుండా ప్రయత్నం చెయ్యి. అతనికికొడిపని చాలా వుంది. ఈ ఉద్యమానికి చాలా ముఖ్యావసరం. అతనికి జబ్బుచేస్తుందనికూడా నాకు చాలా భయంగావుందని చెప్పిచూడు. ఇప్పటికి ఆరు నెలలయింది. ఇంకా విచారణ ఎప్పుడో ఏర్పాటుకాలేదు కనుక ఏదో చూడాలి. అదే నాప్రార్థన.' తల్లికి ఆమె కలతంతా చూచేసరికి విచారం, బాలి కలిగినాయి. మెల్లగా కాగలిండుకుని 'అమ్మాయీ! అతను ఒక్కరు చెపితే విశేషాడు కాదు. అతనికి తోచాలిసిందే' అంది. ఒక్కనిమిషం వాళ్ళిద్దరూ అల్లాగే కాగలిండుకున్నారు. తర్వాత శశాంక మెల్లగా తల్లిచేతులు పదల్చి వణుకుతూ 'అవును నువ్వుచెప్పేమాట నిజమే. ఇదంతామూర్ఖత్వం. ఒక్కొక్కప్పుడు ప్రాణం విసుగుతుంది.' అని చెప్పింది. 'పెంటనే ఆమాయలోనుంచి బయటపడి 'సరే, ఆ సంగతికేమి? ముందు ఆ రోగి కేమైనా ఆహారంఇయ్యి.' అంది.

తక్షణమే శశాంక ఇవాన్ ప్రక్కదగ్గరకు వచ్చి కూచుని 'తల నొప్పిగా ఉందా?' అని అడిగింది.

'అంత నొప్పిలేదు. తల దిమ్ముగామాత్రం ఉంది.' అని ఇవాన్ కొంచెం సిగ్గుతో జవాబు చెప్పేడు. 'పెంటనే కంటి మీడదాకా కళ్ళు

కున్నాడు హఠాత్తుగా వెలుతురు చూస్తే మిరుమిట్లు క్రమ్మినట్టు కళ్ళు మూసుకున్నాడు. శశాంక అతని అవస్థ గ్రహించి తనక్కడుంటే తిండికూడా తినడని యివతలికి వచ్చింది. ఇవాన్ లేచి తలుపుకేసిచూస్తూ 'అహ' అను కున్నాడు మెల్లగా.

అతనికండ్లు చాలా ప్రకాశవంతంగా ఉన్నాయి. తల్లి అతని ప్రక్కనే కూచుంది. ఇద్దరూ ఇల్లా మాట్లాడుకున్నారు.

తల్లి:—నీ వయస్సెంత?

ఇవాన్:—పదిహేడు.

త:—నీ తలిదండ్రు లెక్కడ?

ఇ:—మావూళ్ళో. నాకు పదేళ్లు వచ్చినప్పటినుండీ ఇక్కడే ఉన్నాను. బడి మా నెయ్యటంతోనే ఇక్కడికొచ్చేను. నీ పేరేమిటి?

త:—నా పేరెందుకూ?

ఇ:—'కాన్సేపు సందేహించి) మరేమీలేదు...ఊరికేనే...మా సర్కిలులో ఒక విద్యార్థి వుండేవాడు. అతడు మారు ఆ పుస్తకాలు ఈ పుస్తకాలు చదివించెపుకూ వుండేవాడు. అతను మారు పావెల్ తల్లిసంగతి 1వ తేదీ సంగతి చెప్పాడు. ఆ పావెల్ మనపార్టీజండాను బహిరంగంగా పెకెత్తినవాళ్ళల్లో మొదటివాడు. (అతడు గర్వంతో చెప్పిన మాటలు వింటే తల్లికికూడా చాలా సంతోషం కలిగింది.)

ఇ:—నేను అప్పుడక్కడలేను. మేం ఈ పట్టణంలోకూడా అల్లాంటి ఉత్సవం చెయ్యాలని అనుకున్నాం కాని సాగలేదు. అప్పుడు మేం ఎందరమోలేము. ఈ సంవత్సరం చేసితీరుతాం, నువ్వేచూస్తావుగా! అసలు సంగతిమీటంటే 'నిలోనావాసనా' అనే అతని తల్లికూడా తర్వాత ఈ ఉద్యమంలో చేరిందట! ఆమె చాలా దేవాంతకురాలని చెప్పారు.

తల్లి చిరునవ్వు నవ్వుకుంపి. ఆ పిల్లవాడు తన్నల్లా ప్రశంసించడం విని చాలా సంతోషించింది. కాని ఆత్మస్తుతి వినడానికి కొంచెం అయిష్టం కలిగింది. తానే పావెల్ తల్లినని చెప్పకుండానే ఉండాల్సివచ్చింది. చివరకి ఇవాన్ ని మెల్లగా తట్టి 'నాయనా, బాగా భోజనంచేసి ఒళ్ళు నయం చేసుకో. ఈ మహోత్సవం కోసమే ఆరోగ్యం, కాపాడుకో. ఈ ఉద్యమా

నికి ఎందరో శక్తివంతులు, ధర్మవర్తనులు, స్వచ్ఛమైన హృదయంకలవాళ్ళు కావాలి. వాళ్ళ శక్తితోనే యావత్తు దుష్టత్వాన్ని అల్పత్వాన్ని జయించాలి' అని చెప్పింది.

ఇంతలో సోఫియా నవ్వుతూ గడిలోకొచ్చింది. చలిలోంచి రావటం చేత ఆమె ముఖమంతా నేతిగడ్డలావుంది. ఆమె లోపలికివస్తూనే మాటాడటం ఆరంభించింది. “అబ్బ! వీళ్ళ తస్మాదియ్యా! ఈ రహస్యపు పోలీసు వాళ్ళు నన్ను మహాశ్రద్ధగా కనిపెడుతున్నారు. ధనవంతురాలైన పెండ్లి కూతురి విషయంలో పెండ్లికొడుకెంత శ్రద్ధగా వుంటాడో, అంతకన్నా ఎక్కువ శ్రద్ధగా చూస్తున్నారు వీళ్ళు నన్ను. నేను వెంటనే ఇక్కడనుంచి వెళ్ళిపోవాలి. (సిగరెట్టు ముట్టించి) సరి, ఇవామ్! ఎల్లావున్నావు? బాగా వుందా? నిలూనా, పావెల్ ఎల్లావున్నాడు? ఏమిటీ! శశాంకకూడా ఇక్కడేవుందీ?” అని జవాబువచ్చేవరకు సోఫియా ఆగడంలేదు. ఈధోరణి చూచి తల్లి తనలో తాను నవ్వుకుంది. సోఫియా లోపలికి వెళ్ళింది. తల్లి ఇవామ్కు కొంచెం బ్రాండి ఇవ్వాలని వంటయింట్లోకి వెళ్ళేసరికి సోఫియా శశాంకతో ఇల్లా చెపుతోంది.

‘ఆమె అప్పుడే మూడువందల కాపీలు సిద్ధం చేసింది. దానితో ఆమె చచ్చిపోయేటట్లుంది. ఆహా! అదే వీరత్వం అంటేను. ప్రపంచానికి తెలియకుండానే ఆమెచేసే సేవ అద్భుతం. శశా! అలాంటివాళ్ళతో పని చేస్తుంటేనే హాయి.’ ‘అవును’ అంది శశాంక.

ఆరోజు సాయంత్రం టీ త్రాగేటప్పుడు సోఫియా తల్లితో ‘అమ్మా! నువ్వు మళ్ళీ ఆ గ్రామాని కెళ్ళవలసిఉంటుంది’ అంది. ‘సరే దానికేం? ఎప్పుడు?’ ‘ఈసే వెడితే మంచిది; వెళ్ళగలవా?’ ‘ఆహా!’

‘నడచివెళ్ళకు. తపాలా గుర్రపుబండిమీదవెళ్ళి మునుపెళ్ళిన దారిని కాక నికోలస్కు జిల్లా కడ్డుపడివెళ్ళు’ అన్నాడు నికోలే.

‘ఆదారిని వెడితే చాలాదూరం. బండిమీదవెడితే డబ్బు చాలా అయి పోతుంది.’

‘అవును. అందుచేత నేను మొదటినుంచి ఈ పని వద్దంటున్నాను. అప్పుడే అక్కడి అలజడి ప్రారంభమైంది. కొందరిని అరెస్టుకూడా చేశారు. రైబిక్ మాత్రం తప్పించుకున్నాడట. ఏమైనా మనం జాగ్రత్తగా ఉండాలి. మనం ఇంకా కొంతకాలం అగిలే బాగుండేది.’

‘సరే, అదెప్పుడో ఒకప్పుడు తప్పుతుందా?’ అంది తల్లి.

‘ఏమైనా ఈ కరపత్రాలు, వార్తా పత్రికలు జోరుగా పంచిపెడుతూ ఉండాలి. అది ముఖ్యమైన పని. ఏమంటావు నిలోనా? అక్కడికి వెళ్ళడానికి నీకేమీ భయంలేదుగదా?’ అంది సోఫియా. తల్లికి రోపం వచ్చింది.

‘నేనెప్పుడు భయపడ్డానేమిటి? మొదటిసారి నాకు భయం కలుగలేదు. ఇప్పుడర్థంతంగా ఏమొచ్చిందని.....’ అంటూ తలవంచుకుంది. నీకు భయంలేదుకదా అని, నీకు వీలుంటుందా అని, నువ్వు చెయ్యగలవా అనీ, తన్ని ఆడుగుతూవుంటే ఆమెకు ఒక విధమైన చిన్నతనంగా వుండేది. వాళ్ళు ఒకరికొకరు పనులు పురమాయించుకొనేటప్పుడు ఇల్లాంటి ప్రశ్నలు వేసుకోరు. తన విషయంలో ఎందుకీలేదా చేస్తారా అని కష్టంగా వుండేది. మొదటికోజులలో కొంత గాభరాపడినా క్రమంగా ఆమె కీ పని యందెక్కువ శ్రద్ధకలిగింది.

అందుచేత సోఫియా ప్రశ్న ఆమెకు మరీ కష్టం కలిగించింది. ఒక్క నిట్టూర్పు విడిచి ఇల్లా చెప్పింది. ‘నన్ను మీరు భయమేస్తుందా అనీ, కష్టంగా వుందా అనీ అడగనక్కరలేదు. నాకు భయపడటానికేమీలేదు. ఏదయినావున్న వాళ్ళకి పోతుందేమోనని భయం. నాకేముంది? ఒక్కకొడుకున్నాడు. ఆతని విషయమై భయపడుతూవుండేదాన్ని. ఆతనికేమైనా కష్టం వస్తుందంటే భయపడేదాన్ని. అదేమీ లేకపోలే..... ఇంకేముంది?’ ‘నీకేమైనా రోపం వచ్చిందా ఏమిటి?’ అంది సోఫియా. ‘అబ్బే! రోపంలేదు గీపంలేదు. కాని మీలోమీరు భయమేస్తుందా అని అడుగుకోరే!’

నికోలే కళ్ళజోడు సర్దుకుంటూ అప్పగారి మొఖంకేసి చూశాడు. ఒక్కక్షణం నిశ్శబ్దం. తల్లి ఏమిటో అనుమానిస్తూ చెప్పడానికి లేచింది. ఇంతలో సోఫియా మెల్లగా ‘నిలోనా! తీమించు. నీ నింకెవ్వడూ అల్లా అనను’ అంది. తల్లికి నవ్వు వచ్చింది. కాస్తే పటికల్లా ముగ్గురూ కులాసాగా ఆ గ్రామానికి వెళ్ళే ప్రయత్నాన్ని గురించి మాట్లాడుకున్నారు.

మర్నాడు నిలోనా టపాబండిలో యెక్కింది. వర్షాలవల్ల రోడ్లంతా గతుకులు పడిపోవడంవల్ల బండి చాలా కుదిపింది. మొగానికిరివ్వ మని చలిగాలి కొట్టింది! బండివాడు తెల్లికేసి సగం తిరిగి యేదో సాద ఆరంభించాడు. ఆ సాదంతా నిద్రలో వింటూన్నట్లు వింది. ఒక్కసారి ఆమెకు తన పూర్వజీవితమంతా స్మరణకు వచ్చింది. ఏదో ఆలోచనలోపడింది. ఇదివరకు జీవితంయొక్క పరమావధి, లక్ష్యం ఏమిటో తెలిసేదికాదు. ఇప్పుడు ఆమె కళ్ళముందర, ఆమె సహాయంతో అనేకపనులు జరుగుతున్నాయి. ఈ ఆలోచనలో ఆమె మనస్సుతా కలవరిపడిపోయింది. బండి నడుస్తుంటే మేఘాలు పరుగెత్తుతూ వుండే ఆకాశం, పచ్చని పైరులు చిన్న చిన్న గుట్టలు, అన్నీ కూడా నడుస్తున్నట్లే వున్నాయి.

బండివాడి సాద, బండిగంటలు, గాలి హోరు అదొకవిధమైన గణ గణ ధ్వని బయలుదేరి ప్రాణం విసిగించింది.

‘స్వర్గానికి వెళ్ళినా ధనికుడికి యిరుకాటమే. వాడి బ్రతుకంతే. ఎప్పుడైతే ధనికుడు జనాన్ని హింసపెట్టడానికి పూనుకుంటాడో అప్పుడే గవర్నమెంటు అతనికి అండగా చేరుతుంది’ అన్నాడు బండివాడు.

‘మొదటి మకాందగ్గర గుర్రాలను విప్పేస్తూ, ‘నాకు త్రాగుడు కేమైనా యిస్తావా?’ అన్నాడు. తల్లి అయిదు కాసులిచ్చింది. వాడువాటిని పరమ సంతోషంతో యెగరేస్తూ ‘మూడుకాసులు త్రాగడానికి. రెండు కాసులు రొట్టెకి’ అనుకున్నాడు.

మధ్యాహ్నానికి కుదుపుతోటి, చలితోటి అవస్థపడి నిశోలమ్మ గ్రామం చేరింది. అక్కడొక వంటపూటంటికి వెళ్ళి టీ అడిగింది. మూట బల్లక్రిందపెట్టి ప్రక్కనున్న కిటికీదగ్గర కూచుని వీధికేసి చూస్తోంది. ఎదురుగా పెద్దమైదానం, దానిలో బొనుహాలు. మైదానంలో పండులు సంచారం చేస్తున్నాయి. బొనుహాలు మెట్లమీద పిల్లిగడ్డం, బట్టతల గలిగిన ఒక రైతు చుట్టకాల్చుకుంటూ కూచున్నాడు. కొంచెం చీకటి కమ్మింది.

హఠాత్తుగా ఆ గ్రామం పోలీసుసార్జెంటు గుర్రాన్ని దౌడాయించుకు వచ్చాడు. సరిగా బొనుహాలు మెట్లదగ్గర గుర్రాన్ని ఆపి కొర్రడా

రూడిస్తూ మెట్లమీద కూచున్న రైతుమీద యేమేమో కేకలు వేయడం ఆరంభించాడు. ఆ రైతు లేచి దేనికేసో చూపించడానికి చెయ్యిచాపాడు. సార్జంటు గభాలున గుర్రం దిగి అతనిమీదపడి పట్టుకుని హాలులోపల్లికి లాగుకుపోయాడు. తరువాత మరేమీ గడచిడలేదు.

ఆ హాటల్లో పనిచేసే ఒకపిల్ల గదిలోకి వచ్చింది. అతికష్టమీద పశ్చాలు గిన్నెలుగల ఒక బుట్ట మోసుకువచ్చి కొందపెట్టి తల్లికి నమస్కారంచేసింది. తల్లి ఆమెను పలుకరించింది. ఆపిల్ల గదిలో బల్లమీద గిన్నెలు సద్దుతూ 'ఇప్పడొక దొంగను పట్టుకున్నారు. ఇక్కడికి తీసుకొస్తున్నారు' అని చెప్పింది.

‘ఓహో! దొంగా? ఏం దొంగ?’

‘నాకు తెలియదు.’

‘వాడేం చేశాడు?’

‘అదేమీ నాకు తెలియదు. వాళ్ళు పట్టుకున్నారని మాత్రం విన్నాను. బొసుహాలు కాపలామనిషి పోలీసుకమిషనరు దగ్గరకు పరుగెత్తి కళ్ళి ‘వాడిని పట్టుకున్నారు. ఇలా తీసుకొస్తున్నారు’ అని కేకవేస్తుంటే విన్నాను.’

తల్లి కిటికీలోనుంచి చూసింది. బొసుహాలు యెదుటనున్న ఖాళీ స్థలంలో చాలామంది రైతులు చేరారు. కొందరు తీరికగాను, కొందరు హడావిడిగాను పోతున్నారు. అంతా బొసుహాలు మెట్లదగ్గర ఆగారు. అంతా నిశ్శబ్దంగా వున్నారు. తల్లికి యేమిటో కంగారుపుట్టింది. తనమాట బాగా బల్లక్రిందకు తోసేసింది. పరుగెత్తుకుని అక్కడికి వెడదామని బుద్ధి పుట్టింది. కాని ఆకొరిక నాపుకుంది. శాలువ నెత్తినవేసుకొని బయలుదేరింది.

తీరా ఆమె నెమ్మదిగా బొసుహాలు మెట్లెక్కినదికి మనిషి కొయ్య బారిపోయింది. ఊపిరి సలుపలేదు. ఏమింది? ఎదుటనున్న ఖాళీస్థలంలో రైబిన్! అతని చేతులు వెనక్కి విరిచికట్టేరు. ఇరుప్రక్కలా పోలీసులు తంచవగా నడుస్తున్నారు. మెట్లదగ్గర సంగతిసందర్భాలు చూస్తూ జనం గుంపుకూడి వున్నారు.

ఏమైనా ప్రమాదం వస్తుందనే స్పృహ లేకుండావే ఆమె రైబిన్ కేసి తేరిచూసింది. అత డేమో అన్నట్లుతోచింది. కాని మాట వినబడలేదు.

కాస్తేపటికి స్పృహతెచ్చుకుంది. ప్రక్కనే ఒక చిన్న గడ్డంగల రైతు ఆమె కేసి చెప్పవాల్సింది చూసేడు. తల్లి మెల్లగాదస్తూ గొంతుక సవరించుకుని అతన్ని 'ఏమిటిదంతాను?' అని అడిగింది. సువ్వేయాదు! అంటూ అతను వెళ్ళిపోయాడు. ఇంకొక రైతువచ్చి ప్రక్కన నిలబడ్డాడు.

‘అరిదొంగా! ఎల్లావున్నావురా?’ అంది ఎవరో ఒక స్త్రీ.

జనం ఎక్కువైపోయారు. పోలీసులు జనాని కదురుగావచ్చి నిలబడ్డారు. రైబిన్ గొంతుక లేచింది ‘రైతుసోదరులారా నేను దొంగను కాను. నేను దొంగతనం చెయ్యను. కొంపలకు నిష్పంటించేవాడిని కాను. అధర్మం అసత్యంతో మాత్రం దెబ్బలాడుతాను. అందుకే పిళ్ళ నన్ను పట్టుకున్నారు. మనరైతుల నిజస్థితిని గురించి తెలిపే పుస్తకాల సంగతి మీరు విన్నారా? ఆ పుస్తకాలను గురించే నేనెల్లా బాధలుపడుతున్నాను. నేనే జనానికి ఆ పుస్తకాలు పంచిపెట్టింది.’

జనం రైబినుచుట్టూ మూగారు. అతని కంఠస్థాని తల్లికి కాస్త ధైర్యం కలిగించింది. ‘వింటున్నారా?’ అన్నాడొక రైతు మెల్లగా ప్రక్కనున్న మబ్బుకళ్ళరైతుతో. అతిడేమీ మాట్లాడకుండానే తల్లికేసి చూశాడు. ఆ మొదటిరైతు ఆతనికన్న చిన్నవాడు. ఇద్దరూతల్లికేసి చూస్తూ అవతలి ప్రక్కకు వెళ్ళిపోయారు. వాళ్ళకి భయం కాబోలనుకుంది తల్లి. ప్రక్కనున్న ఒక చిన్నగట్టెక్కి జాగ్రత్తగా రైబిను మొగంకేసి చూసింది. ఆతనిగడ్డం కళ్లు ఈసారి బాగా గుర్తుపట్టింది. అతనుకూడా తన్ను చూస్తే బాగుండునని ముని వేళ్ళమీద నిలబడింది.

జనం ఆతనికేసి నోటంబడి మాటలేకుండా నిలబడి చూస్తున్నారు. గుంపు వెనకాల మాత్రం కొద్దిగా గుసగుసలు వివరిస్తున్నాయి. రైబిను గొంతుకు ఖిగుమని లేచింది. ‘రైతుసోదరులారా! ఈ కరపత్రాల్లో ఉండే సంగతులన్నింటినీ నమ్మండి. వాటిమూలాన్ని బహుశా నన్ను చంపేతేకూడా చంపవచ్చు. అది ఎక్కడనుంచి వచ్చేయో తెలుసుకోవాలని అధికారులు నన్ను నానాపింసలూ పెట్టేరు. వాళ్ళు నన్ను చావగొట్టేరు. ఇంకా కొడతారు కూడాను. కారణమేమో తెలుసునా? ఆ పుస్తకాల్లో నిజం ఉన్న దున్నట్లుగా వ్రాసిఉంది. అదేకారణం. మనకు తిండికన్న మర్యాద, సత్యం ఎక్కువ. నే చెప్పే సంగతి యిదే.

ఒకరైతు 'ఎందుకతడలా మాట్లాడి దెబ్బలుతింటాడు?' అన్నాడు. 'ఏమండి? ఇక అతనికేం భయం? ఎల్లాగూ అతన్ని బ్రతుక నియ్యరు. మనిషి ఎప్పుడో ఒక్కసారే చస్తాడు. కాని రెండుసార్లు చావడు కదా? కనుక చెప్పదలచుకున్నది చెప్తాడు' అనిమబ్బుకళ్ళరైతుజవాబిచ్చాడు. సార్లంటు దళాలున టౌనుహాలు మెట్లెక్కి త్రాగుబోతులాగ 'ఏమిటి మూక? ఎవడామాట్లాడేది?' అని అరిచాడు. చప్పున రైబిన్ తల వెగ్రడు కలుపట్టి వెనక్కి ముందుకు రూపొందించి 'ఓరి వెధవా! నువ్వా మాట్లాడేది? నువ్వేనా?' అని గుడ్డెరచేసేడు.

జనం కాస్త తప్పుకు నిలబడ్డారు. ఎవరూ మాట్లాడలేదు. అశక్తతవల్ల తల్లికి మరింత విచారం కలిగింది. రైబిన్ మళ్ళీ ఒక్కకేక పెట్టేడు.

'ఓ నాయనలారా! ఇదిగో! చూడండి.'

'నోరుమయ్య' అంటూ సార్లంటు అతని చెంపమీద ఫెళ్ళుమని ఒకపెట్టు పెట్టాడు. రైబిన్ తల గీరెక్కిపోయింది.

'సోదరులారా! ఇదిగో ఇల్లాగే వీళ్ళు మనుష్యుల కాళ్ళుచేతులు కట్టేసి నానాహింసా పెట్టి వాళ్ళివ్వమొచ్చినట్లు పరిష్కారం చేసిపారేస్తారు' అన్నాడు రైబిన్.

సార్లంటు అతనిమీదపడి ముఖింమీద, రొమ్ముమీద, కడుపుమీద తడపిడ బాదేశాడు.

'ఏయి పోలీసు! వీడిని తీసుకుపోండి ?.....జనాన్ని చెదరకొట్టేయ్యండి!' అని ఆజ్ఞాపించాడు.

'అతన్ని కొట్టకు' అని జనంలోనుంచి ఎవరో కేకవేసేరు.

'ఎందుకల్లా కొట్టావు?' అన్నా డింకొకడు.

'ఓ! పనిపాటలులేని పశువా? ఆ.'

గుంపులోనుంచి పిల్లికళ్ళ రైతొకడు, ఇంకొకడు కూడబలుక్కుని గబగబా మెట్లదగ్గరకు వెళ్ళేరు. తల్లి వాళ్ళసంగతి కనిపెట్టి 'అమ్మయ్య' అనుకుంది.

సార్లంటు మళ్ళీ ముష్టి రూపొస్తూ హుంకరించడం ఆరంభించాడు.

'ఏయి, వాడినిలా తీసుకురండి, నే చెప్తాను'

జనంలోనుంచి 'వద్దు' అని ఆ మబ్బుకళ్ళరైతు కేకవేసేడు.

‘అబ్బాయిలూ ! అతన్ని తీసుకెళ్ళనివ్వద్దు. లోపలికి తీసుకెళ్ళి అతన్ని కొట్టిచంపేస్తారు. తర్వాత మనమే చంపేశామంటారు. కనుక తీసుకెళ్ళనివ్వద్దు’ అన్నాడు రైతు. సార్జంటు హుంకారాలను మించి రైబిన్ గొంతుక మళ్ళీ తేచింది.

‘రైతులారా ! మీ బ్రతుకంతటిదో ఇప్పుడైనా తెలుస్తోందా ? మిమ్మల్ని ఎట్లా దోచేస్తున్నారో, ఎలా దగాచేస్తున్నారో, మీ రక్తాన్నెలా పీల్చేస్తున్నారో తెలియడములేదా ? లోకంలో అన్నిటినీ నిలబెడుతున్నది మీరే. అంతా మీమీదే ఆధారపడిఉంది. ప్రపంచంలో అన్నిటికీ మూలశక్తి మీదే. అలాంటి మీకు ఏమి హక్కులున్నాయి ? మీకున్న హక్కు ఒక్కటే, కడుపుమంటతో మాడి చావడం’

‘ఇతను చెప్పేదంతా నిజమే’ అన్నాడొకడు.

‘పోలీసు కమిషనరు ఏడీ ? అతన్ని పిలవండి’ అన్నారు కొందరు.

‘సార్జంటు గుర్రంమీద వెళ్ళేడు అతనికోసం’

‘ఈ ఉద్యోగస్థుల నందరినీ పిలిచేదాకా మనకేంపట్టింది ?’

జనం గోలయెక్కువైంది.

‘ఏయి ! చెప్పదలచుకొన్నది చెప్పు. నీఒంటిమీద దెబ్బపడనియ్యం.’

‘ఏయి పోలీసులు ! అతనిచేతుల సంకెళ్ళు తీసెయ్యండి.’

‘సోదరులారా ! వాటి అవసరమంతలేదు.’

‘విప్పండి కట్టు !’ అని జనంలోనుంచి కేకలు.

‘జాగ్రత్త ! తొందరపడకండి ! తర్వాత విచారిస్తారు.’

‘నేను నాచేతులకోసం విచారిస్తున్నాను’ అంటూ రైబిన్ గట్టిగా మాట్లాడడం ప్రారంభించాడు.

‘రైతులారా ! నేను తప్పించుకొని పారిపోను. నేను సత్యానికి మరుగుపడేవాడినికాను. అది నా ఆత్మలోనేఉంది,’ జనం చిన్న ! చిన్న ముతాలుగాచేరి ఏమిటో సంభాషించుకుంటున్నారు. కొందరికి నవ్వు, మరి కొందరికి కోపం. జనం కొందరు రైలిన్ చుట్టూ మూగేరు. అతను వాళ్ళ మధ్యను ఊగుతూ చేతులెత్తి జనాన్ని హెచ్చరించడం ప్రారంభించాడు. కొందరు చప్పట్లు కొట్టి, కొందరు ‘అహ’ యని అహోదం వెలిబుచ్చేరు

‘సోదరులారా ! సత్పురుషులారా ! కృతజ్ఞతా వందనములు. నేను మీ బ్రతుకుకోసమే బాధపడుతున్నాను. (రక్తమయమైన గడ్డాన్ని చేత్తో తుడిచి ఆ చేతిని పైకెత్తి) ఇదిగో ! నారక్తం, సత్యంకోసం దాన్ని ధార పోస్తున్నాను.’

తల్లి హృదయంలో మాటల కఠితమయిన ఆనందంకలిగింది. శ్రద్ధగా అతడు చెప్పేమాటలు వింటోంది.

‘రైతుసోదరులారా ! మీకు అందే పుస్తకాలు జాగ్రత్తగా చదవండి. సత్యాన్ని తెలియచేసే ఈ పుస్తకాలను మీకందించేవాళ్ళంతా నాస్తికులనీ, ఆతత్వాలనీ అధికారులు, ఫాదరీలు చెబుతారు. వాళ్ళ మాటలు నమ్మకండి. ప్రపంచంలో సత్యం అతిరహస్యంగా ప్రచారమవుతుంది. అది వాళ్ళపాలిటికి కాలుతూవున్న కత్తిలాంటిది. అందుచేత వాళ్ళు దాన్నివొప్పకోరు. అది వాళ్ళని కాలుస్తుంది. నరుకుతుంది. సత్యం మీకు పరమన్నేహితురాలు. అధికారులకుగర్భశత్రువు. అందుచేత నేఅదిరహస్యంగా ఉంటోంది.’ ‘ఆహా’ వేదవాక్కులండీ’ అన్నాడు ఆ మబ్బుకళ్ళరైతు.

‘అయ్యో ! పాపం, చెడిపోతావుగదా!’

‘నిన్ను దగా చేసిందెవ్వరు?’

‘ఫాదరీ’ అన్నాడొక పోలీసు.

ఇద్దరు రైతులు ఆ ఫాదరీని పచ్చిబూతులు తిట్టేరు.

‘ఏయ్ ! జాగ్రత్త ! వెనుకాముందు చూచుకోండి’ అని వెనుక నుంచి మందలించాడు. పోలీసు కమిషనరు వచ్చాడు. మనిషి భారీగా ఉన్నాడు. ముఖం గుండ్రంగా యెర్రగాఉంది. టోపీ ఒక ప్రక్కకి ఓరగా పెట్టాడు. మీసం ఒకవైపున పైకి త్రిప్పాడు. ఇంకొకవైపున క్రిందికి దింపాడు. అంచేత ముఖం వంకరగా కనిపిస్తోంది. దానికితోడు యికిలింపు. అందుచేత ముఖం అసహ్యంగా కనుపించింది. ఎడమచేతితో కత్తి పుచ్చుకున్నాడు. కుడిచేయ్యి ఝాడిస్తూవచ్చాడు. జనం దారి యిచ్చారు. అంతా నిశ్శబ్దంగా ఉన్నారు.

‘ఏమిటీ గలాటా?’ అని అడుగుతూ రైబిన్ ను నఖశిఖపర్యంతం యెగాదిగా చూశాడు. ‘ఏయ్ ఆఫీసర్ ! వాడి చేతులు కాళ్ళు కట్టెయ్యి లేదే ? ఎందుచేత ? వెంటనే కట్టెయ్యి’

‘చిత్తం, కట్టేశానుండి. కాని ప్రజలు విప్పేశారు’ అన్నాడోక పోలీసు.

‘ఏమిటి? ప్రజలా? యెవళ్ళవాళ్లు? ఎక్కడున్నారు?’ అంటూ కమిషనరు జనంకేసి తిరిగి నాలుగువైపులా పరకాయించి చూచి చేతిలోని కత్తిపిడితో యెదుటనున్న మబ్బుకళ్ళ రైతు నొక్క పోటు పొడిచాడు.

‘ఏం చుమాకో! ప్రజలంటే నువ్వేనా ఏమిటి? కాకపోతే ఎవరు? మిషన్ నువ్వా?’ అంటూ కుడిచేత్తో ఎవరిదో గడ్డం లాగాడు.

‘ఏయ్ గాడిదల్లారా! పొండి!’ అని జనాన్ని ఆజ్ఞాపించాడు.

అతని ముఖంలోగాని మాటలోగాని యేమీ ఆవేశంలేదు. ఊరికే మాటవరుసకి మాట్లాడుతున్నట్లే మాట్లాడాడు. నదురూ బెదురూ లేకుండా చేతితో ప్రజలను వెనక్కిగెంటాడు. జనం అర్థచంద్రాకారంగా అతని యెదుట దూరంగా నిలబడ్డారు.

కమిషనరు పోలీసులకేసి తిరిగి, ‘సరి మీసంగతియేమిటి? అతని చేతులు కాళ్ళు కట్టండి’ అన్నాడు.

రై బిన్ కేసి తిరిగి యేమిటో తిడుతూ—

“ఏయి! చేతులు వెనక్కిపెట్టు” అన్నాడు.

“నాచేతు లెందుకూ వెనక్కిపెట్టడం? నేను పారిపోను. నేనేమీ దెబ్బలాడదలచుకోలేదు. అనవసరంగా చేతులెందుకు కట్టాలి?”

“యేమిటి?” అని హుంకరిస్తూ కమిషనరు మీదికి వెళ్ళాడు.

“ఓరి పశువుల్లారా! ప్రజలను హింసపెడుతున్నారు చాలదూ? వస్తుందిలే! మీరోజూ వస్తుంది! మీకూ దుర్గినాలు వస్తాయి. ఇంతకింతా మీరు ముడుతుండి లెండి” అన్నాడు రైబిన్ ధూంకారంగా. కమిషనరు పళ్ళుకొరుకుతూ యెదుట నిలబడ్డాడు. రెండడుగులు వెనక్కివేసి “ఓరి వెధవా! ఏమిటి ప్రేలాపన? ప్రజలా? ఆహా.....” అంటూ బాగా ఊతంతీసుకుని ఫెళ్ళున మొగంమీద ఒక్కదెబ్బకొట్టాడు.

‘ఒరేయి! న్యాయాన్ని సత్యాన్ని పిడికిలితో చంపలేవురా?... ఓరి కుక్కా, నన్ను కొట్టడానికేమి హక్కుందిరా నీకు?’ అంటూ రైబిన్ దగ్గరకు వెళ్ళాడు.

‘ఓహో! నా కామాత్రం ధైర్యంలేదు కాబోలు!’ అని వెక్కిరిస్తూ మళ్ళీ చెయ్యిసాచి కమిషనరు రైబిన్ తలమీద కొట్టడానికి వెళ్లాడు. తీరా దెబ్బమీదపడేసమయానికి రైబిన్ గభాలునతలవంచేసాడు. దానితో దెబ్బతప్పిపోవడం అలాఉండగా కమిషనరు ఆ విసురు ఆపుకోలేక చిన్న పల్లీకొట్టేటంత పనిఅయింది. కమిషనరును వేళాకోళంచేస్తూ జనంలానూంచి కేకలు బయలుదేరినాయి. రైబిన్ కోపంతో గట్టిగా ఆరిచాడు.

‘ఏయ్ సైతాను వెధవా! నన్ను కొట్టడానికి! కొట్టేసాహసం చేసి మీదకు రాకు. బలంలా నీకన్న తక్కువవాడినికాను. ఒక్కసారి తలకాయెత్తిచూడు!’

కమిషనరు ఇటూ అటూ చూచాడు. ఆతనిచుట్టూ జనం దగ్గరగా చేరారు! ‘ఏయ్ నికేటా!’ అని ఒక రైతును పిలిచేడు. కంబళీకోటు వేసుకొని ఒక పాట్రిరైతు ముందుకువచ్చి నిలబడ్డాడు.

‘నికేటా, వీడికొక గట్టి చెంపకాయ కొట్టు’ అని కమిషనరు అతి సాహసంగా మీసం మెలేస్తూ ఆజ్ఞాపించాడు. ఆ రైతు రైబిన్మీదకు వచ్చి కొట్టడానికి చెయ్యెత్తుతున్నాడు. రైబిన్ ఆతని ముఖంకేసి తీక్షణంగా చూచి ‘ఇదిగో చూడండి. సోదరులారా చూడండి. చూశారా ఈ పశువులు మనచేతులతోనే మన గొంతుక ఎలా నొక్కుతున్నారో? చూడండి! బాగా చూడండి! జాగ్రత్తగా ఆలోచించుకోండి. ఇతడెందుకంట నన్ను కొట్టడం? ఎందుకంటాను!’ అన్నాడు బిగ్గరగా.

ఆ రైతు మెల్లగా రైబిన్ నొక్కటి వేశాడు.

‘ఒకే నికేటా! దేవుడున్నాడురోయి. జాగ్రత్త’ అని జనం అరచారు.

‘కొట్టరా. మళ్ళీకొట్టు. నే చెపుతున్నాను గదా? వెయ్యి’ అంటూ ఆ రైతును పీకపట్టుకుని కమిషనరు ముందుకొక్క త్రోపు త్రోశాడు. ఆ రైతు ప్రక్కకు తప్పుకుని తలవంచుకొని ‘ఇక నే కొట్టను’ అన్నాడు.

‘ఏమిటి?’ అని పోలీసుకమిషనరు గర్జించాడు. మొగం కందగడ్డయి పోయింది. కోపం పట్టడానికి శక్యంకాలేదు. కాళ్ళు నేలమీద చరుస్తుంటే క్రింద గొయ్యిపడిపోయింది. నానా బూతులు తిడుతూ రైబిన్మీదికి

వెళ్ళాడు. రైబిన్ తనచేతుల నడ్డంపెట్టాడు. కమిషనరు రెండుదెబ్బలుకొట్టి అతన్ని క్రింద పడవేశాడు. అంతటితో ఊరుకోక గర్జిస్తూ రొమ్ముమీద కురికి రొమ్ముమీద, తలమీద ప్రక్కలోనూ తన్నడం ఆరంభించాడు.

జనానికి పట్టగాని ఉద్రేకం కలిగింది. హుంకరిస్తూ కమిషనరుమీద పడడానికి సిద్ధమైనారు? కమిషనరు సంగతి గ్రహించి ఒరలోనుంచి కత్తి దూసి గబాలున బయటపడ్డాడు. 'ఓహో! ఇదా మీరు చేసేపని? గలాటాకు సిద్ధంగావున్నారా?' అన్నాడు.

అతనిమాట కొంచెం తడబడింది. ఇదీవరకున్న ధైర్యం తగ్గింది. నెమ్మదిగా ప్రక్కప్రక్కల చూసుకుంటూ అవతలికి జారెడు. కొంచెం వెనక్కి వెళ్ళినతర్వాత కోపంతో

'సరి.....వాడిని తీసుకెళ్ళండి. నేను వెడుతున్నాను.....కాని ఒరేయి గాడిదలారా! వాడెవడో మీకు తెలుసునా? వాడు రాజకీయ నేరస్థుడు, అంటే సాక్షాత్ మన చక్రవర్తిమీద ఎదురుతిరిగినవాడు. వాడు ఎక్కడికడితే అక్కడే గలాటా చేస్తాడు. తెలుసునా? అల్లాంటివాడిని మీరు దగ్గరకు చేరుస్తున్నారు జాగ్రత్త! మీరుకూడా యెదురు తిరిగిన వాళ్ళక్రిందే లెళ్ళు. ఆహా! సందేహంలేదు' అంటూ అరిచాడు.

తల్లి నిశ్చేష్టురాలై నిలబడిపోయింది. భయం, జాలి రెండూ ఆమె నావహించినాయి. ప్రజలు ఆవేశంతో వేస్తున్న కేకలు ఆమె చెవుల్లో గింగురుమంటున్నాయి.

'అతనేమైనా తప్పుచేస్తే కోర్టులో కేసు పెట్టండి.'

'మరి అతన్ని కొట్టకండి'

'అయ్యా! అతన్ని తుమించండి.'

'నిజమే. ఏమిటి దీ నరం? ఏమిటా జబర్దస్తీ! ఒక న్యాయం ఒక పద్ధతీ వుండనక్కరలేదా?'

'సరి సరి యిదికూడానా? ప్రతివాళ్ళని ఇల్లాచావకొట్టేస్తుంటే మన గతేంకావాలి?'

'వాళ్ళు మనపాలిట దెయ్యాలు! మన్నందరినీ పీడించే పికాచాలు కాదా?'

ఇలా పలువురు పలువిధాలుగా మాట్లాడారు. కొందరు పోలీసు కమిషనరును ముట్టడించి కేకలు వేస్తున్నారు. మరికొందరు రైబిన్ చుట్టూ చేరారు. చాలామంది కలసి అతనిని లేవదీశారు. పోలీసులు మళ్ళీ అతని చేతులూ కాళ్ళూ కట్టడానికి ప్రయత్నించారు.

‘కాస్సేపాగండి పిశాచాలూ!’ అని జనం గొల్లుమన్నారు. రైబిన్ మొగంమీద, గడ్డంమీదఉన్న నెత్తురును తుడుచుకున్నాడు. తుడుచుకుంటూ ఎదుటనున్న తల్లిమొఖంకేసి చూశాడు. ఆమె ముందుకువెళ్ళిఅప్రయత్నంగా చేయిఆడించింది. అతను మొఖం ప్రక్కకుతిప్పేడు. ‘నన్ను గుర్తుపట్టాడా యేమిటి?’ అనుకుని విచారంతోటి సంతోషంతోటి తలఆడించింది. ఇంతలో ఆమె ప్రక్కనే మబ్బుకళ్ళరయితో నిలబడి తనకేసి చూడడం కనిపెట్టింది. చుట్టుకొన తానుచేసే పనివల్లకలిగే ప్రమాదం స్ఫురణకు వచ్చింది. ఓహో! ఏంపనిచేస్తున్నాను? నన్నుకూడా పట్టుకుంటారేమో!’ అనుకుంది. ఆరయితో రైబిన్తో ఏమిటో చెప్పాడు. రైబిన్ నిర్లక్ష్యంగా తలఆడిస్తూ చాలా ధైర్యంగా ఇల్లా చెప్పాడు.

‘ఫరవాలేదు...ప్రపంచంలో నే నొక్కడినేకాదు. సత్యాన్ని బంధించడానికి వాళ్ళతరంకాదు. నే నెక్కడైతే ఉండేవాడినో అక్కడ నా పేరు శాశ్వతంగా ఉంటుంది. అంతే; గూడు చెడగొట్టినంత మాత్రాన పక్షులేమెపోతాయి? అక్కడింకా స్నేహితులు, సహచరులు చాలామంది ఉన్నారు.’

ఈ మాటలు తనకోసమే చెపుతున్నట్లు తల్లి ఊహించింది.

‘సత్యానికిస్థానం ప్రజలే చూపిస్తారు. వాళ్ళే వాటికి తగిన గూఢ్య కడతారు. అందులోనుంచి పక్షులు స్వాతంత్ర్యానికి ఎగిరిపోయే రోజులు త్వరలోనే వస్తాయి. ప్రజలు వాళ్ళని వాళ్ళే ఉద్ధరించుకుంటారు.’

ఒక స్త్రీ కడవతో నీళ్ళు పట్టుకువచ్చి కుయ్యో మొర్రో అంటూ జాలిపడుతూ రయిబిన్ మొగంకడిగింది. ఆమెమాటలవల్ల రయిబిన్ చెప్పేమాటలుసరిగా తల్లికి వినబడలేదు. ఇంతలో పోలీసుకమిషనరు, కొంతజనంవచ్చారు

‘రండి! నేను అరెస్టుచేస్తున్నాను. తర్వాత ఎవరు?’ అన్నాడు కమిషనరు. కమిషనరుమాట ఈసారి చాలా స్పష్టముగాను జబర్దస్తీగాను ఉంది. ఇదివరకు మాటధోరణి మారిపోయింది.

‘ఏయ్ దున్నపోతు ! నేను నిన్ను కొడితేకొడతాను కాని. మళ్ళీ నువ్వు నన్ను కొట్టే సాహసం చెయ్యద్దనుమా ! జాగ్రత్త !’

‘అల్లాగా ? ఏమమ్మా ? నువ్వెవరవేమిటి ? కొండమీదనుంచి దిగొచ్చిన దేవుడివా ?’

జనం గొల్లుమన్నారు. రైలిన్ మాటలు పూర్తిగా వినబడలేదు.

‘ఎందుకు మామా? అట్టే నాదించకు. నువ్వు అధికారులమీద తిరుగబడ్డావు.’

‘అయ్యా ! బాబూ కోప్పడకండి, ఆతనికి మతిలేదు’

‘ఇక ఊరుకో. తమాషాగాడివిలాగున్నావే.’

‘ఇదిగో ఇప్పుడు నిన్ను నగరానికి తీసుకెడతానులే.’

‘మహామంచిది. ఇక్కడకన్న అక్కడే కాస్త న్యాయం ఉంటుంది.’

ఇలా పరిపరిధాల జనంలా గోలబయలుచేరింది. అంటే ప్రయోజనం యేమీలేదు. నిరర్థకమయినగోల. పోలీసులు రైలిన్ ను లౌసుహాలు లోపలికి తీసుకువెళ్ళిపోయారు. జనం ఒక్కొక్కళ్ళే ఇంటిదారిపట్టారు. ఆమబ్బు కళ్ళరైతు మాత్రం ప్రక్కకువచ్చి ఆమెకేసి ఓరచూపుచూడడం మొదలు పెట్టాడు. భయంచేత ఆమెకు కాళ్ళువణకినాయి. నీరసం నిస్సహాయత్వం తోచినాయి. ఏమయినాసరే అక్కడనుంచి కదలకూడదనుకుని ఏవోకమ్ముల నానుకుని నిలబడింది.

పోలీసుకమిషనరు లౌసుహాలు మెట్లెక్కి నిలబడి, మామూలు జబర్దస్తీ అహంకారం ఉట్టిపడేటట్లుగా దబాయించడం మొదలుపెట్టాడు.

‘ఒరేయి! మీరు వట్టి పిచ్చివెధవలు, మూర్ఖులు. మీకు పనికి చాలా మూలా తెలియదు. మీరేంచేస్తున్నారో మీకు తెలిస్తే ఇల్లాంటిగవర్న మెంటు వ్యాపారాలలో మీరు జోక్యం యెందుకు కలిగించుకుంటారు ? వట్టి పశువులు! నా మంచితనానికి నిజంగా మీరు నా కాళ్ళకి దణ్ణంపెట్టాలి. నేను ఒక్కమాటేస్తేచాలు. మిమ్మల్ని తీసుకెళ్ళి జైలులో పారేస్తారు’

పది పన్నెండుమంది రైతులు నోరు మెదల్చకుండా వినూ కొంచెం కనుచీకటిపడింది. ఆ మబ్బుకళ్ళరైతు మెట్లదగ్గరకువచ్చి నిట్టూరిడిచి—‘ఇదేతంతు ఇక్కడ!’ అన్నాడు.

‘అవును’ అంది తల్లి అప్రయత్నంగా.

అతడు ఆమెకేసి తేరిపారచూశాడు. ఒక్కనిమిమం ఆగి 'సే కేం పని?' అని అడిగాడు.

'నేను జరి వర్తకం చేస్తాను. ఆడవాళ్ళదగ్గర బట్టలు, జరికొంటాను?' అలాంటి సామగ్రి ఇక్కడేమీ దొరకదే' అన్నాడు రయితు.

హోటలుకి వెళ్ళిపోవడానికి మంచి అవకాశంకోసం చూసింది తల్లి. ఆ రైతు ఏదో విచారంతో ఆలోచిస్తున్నాడు. చిరిగిపోయిన, కోటు, చేత్తో వడికిన లాగు తోడుకున్నాడు. కాళ్ళకి మేజోళ్ళు లేవు.

ఎందుకో తల్లి ఒక నిట్టూర్పు విడిచింది. ఆసాలోచితంగా గమ్మున బుద్ధిపుట్టి 'ఈ రాత్రికి మీయింట్లో ఉండనిస్తావా?' అని అతన్ని అడిగింది. అడగడం అయితే అడిగింది కాని, ఆమెకేదో సంశయంకలిగి భయంవేసింది. ఊపిరి బిగపట్టుకుని అతని మొగంకేసి చూసింది. 'నికోలే ఇవానిమ్మ పాడుచేశానుకదా! పామను ఇంక చూడనుకాబోలు! అతన్ని చంపుతారేమో — నే నెక్కడికెడితే అక్కడే నిప్పచ్చరం' అనుకుంది.

ఆ రయితు కొంచెంసేపు నేలకేసిచూస్తూ ఆలోచించాడు.

'ఈరాత్రికా? అల్లాగే ఉండొచ్చు. అభ్యంతరమేమిటి? కాని మా ఇల్లు మాత్రం బహు ఇరుకు' అన్నాడు.

'సరిసరి. ఫరవాలేదు. నేనేమీ ఆగర్భక్తిమంతురాలిని కాను'

'అయితే ఈరాత్రి మా యింట్లో ఉండొచ్చు' అన్నాడు రైతు. అప్పటికప్పుడే చీకటిపడింది. తల్లి అటూ ఇటూ చూచి మెల్లగా 'అయితే వెంటనే వస్తాను. నా సంచిమాత్రం నువ్వు తెచ్చిపెట్టు' అంది.

ఆ రైతు అంగీకరించాడు. 'అదిగో బండి' అన్నాడు మెల్లగా.

ఒక్కక్షణం ఆయ్యేసరికి రైబిన్ మళ్ళీ బొసహాలు మెట్లమీదకు వచ్చాడు. అతని చేతులు వెనక్కిదిరిచికట్టివున్నాయి. తల, మొగం అంతా గుడ్డతో కట్టేశారు. మెట్లదగ్గరనిద్దంగావున్న బండిలో కెక్కించారు. బండి లోనుంచి ఖంగుమనే స్వరంతో రైబిన్ తుదిసందేశాన్ని అందిచ్చేడు.

'సోదరులారా! నెలవు. సత్యాన్ని అశ్వేపించండి. దాన్ని రక్షించండి. ఎవరైతే మీకు మంచిమాట చెప్పాతారో వాళ్ళను నమ్మండి. సత్యం కోసం మీరు ఎన్ని కష్టాలనైనా భరించండి.'

'నోర్యుయ్యి. పోలీస్ చవటా! బండితోలా' అన్నాడు కమిషనరు.

‘సోదరులారా ! మీరు చింతదేనికి ? మీరు బ్రతికే బ్రతుకేం బ్రతుకు ? దేనికోసం మీరిల్లా మాడి నశించిపోతారు ? స్వాతంత్ర్యంకోసం పాటుబడండి. అదే మీకింత కూడు పెడుతుంది. సత్పురుషులారా సెలవు బండిచక్రాల కిరకిర. గుర్రాలఅడుగుల టపటపలు, పోలీసువాళ్ళ హూంకారాలు అన్నీకలసి రైబిన్ కంఠధ్వనిని ముంచేసినాయి.

‘నువ్వు ప్రేమను దగ్గర ఒక్క ట్టుణం ఆగు, నేవస్తాను. అంతాపూర్తి అయిందిలే’ అని ఆ మబ్బుకళ్ళ రయితు తల్లితో చెప్పి చక్కాపోయాడు.

౧౧

ప్రల్లి హోటలుకు వెళ్ళి బల్లదగ్గర కూచుంది. ముందు టీ రొట్టె ఉన్నై. ఆకలి లేక ఒక చిన్న రొట్టెముక్క కొరికి మిగతాది పళ్ళెములో వేసింది. విచారంచేత ఒళ్ళంతా ఏమిటో మందకొడిగాను, నొప్పిగాను, ఉన్నట్లు తోచింది. ఆమె ఆ మబ్బుకళ్ళరయితును గురించే ఆలోచించింది. అతని ముఖంచూస్తే ఆమెకేమీ ఇదమిద్దమనే ధైర్యం తోచలేదు, అతడు దగాచేస్తాడేమోననే భయంకూడా కలిగింది. ఈఅనుమానాలవల్ల మనస్సంతా చెడిపోయి, ఏమీతోచక దిగాలుపడి అలాగే కూచుంది. హోటలులో వడ్డించే పిల్ల గుమ్మందగ్గర నిలబడి ‘ఏంకావాలి ? ఖజ్జికాయ తీసుకురానా అంది.

‘వద్దు, నాకక్కరలేదు. ఇందాకటి కేకలతో నాకుభయంగా ఉంది’

ఆ పిల్ల బల్లదగ్గరకువచ్చి కొంచెం ఉద్రేకంతో ఇల్లా చెప్పింది.

‘అబ్బ ! పోలీసుకమిషనరు ఎంతగట్టిగా కొట్టాడు ! నేను దగ్గరగా నిలబడి చూచేను. పాపం ! అతని పళ్ళెన్నీ ఊడిపోయినాయి. రక్తం వరదలుకట్టేసింది. మొగమంతా వాచిపోయి కళ్ళు వూడిపోయినాయి. అతను తారుపనివాడట. సార్లంటు తెగత్రాగి ఇక్కడకొచ్చాడు. అల్లాంటి వాళ్ళు ఇంకా చాలామంది ఉన్నారని అతను చెప్పాడు. ఇతనే వాళ్ళకందరికీ పెద్దట. ముగ్గురినేమో పట్టుకున్నారట. అందులో ఒకడు తప్పించుకొని

పారిపోయినాడట వీళ్ళలో ఒక పంతులున్నాడట. వాళ్ళకి దేవుడంటే ఏమీ నమ్మకంలేదట. చర్చిలను దోచెయ్యమని ప్రోత్సహిస్తారట. అతన్ని చూచి మా రయితులు కొందరు చాలా జాలిపడ్డారు. మరికొందరు అతన్ని పూర్తిగా చంపి పాచెయ్యాలింటే అన్నారు. మా రయితుల్లో ఇలాంటి అల్లుబుద్ధున్నారు. ఛీ! ఛీ!

తల్లి ఆమె గడబిడగా చెప్పేమాటలన్నీ శ్రద్ధగా వింది. ఆమె ఇంకా లాడలాడ మాట్లాడింది. 'పంటలు సరిగ్గా పండకపోవటమే దీనికంతా కారణమని మా బాబయ్య చెప్పాడు. రెండు సంవత్సరాలనుండి మాకు పంటపోయింది. ప్రజలకు చాలా విసుకుగావుంది. అందుచేత ఇల్లాంటినిర్బాగ్యపు రయితులు తయారవుతున్నారు. సిగ్గుసిగ్గు! గ్రామసభల్లో రయితులు కొట్లాడుకోవటం చూచితీరాలి! మొన్ననే ఈమధ్య ఒక రయితుతాలూకు భూమిని శిస్తుకోసం వేలం వేస్తుంటే, ఆ రయితువచ్చి అమీనా నొక్కచెంప కాయ గీరెట్టేటట్లుకొట్టి 'ఇదిగో నాబాకీ పట్టుకెళ్ళు' అన్నాడు.

ఇంతలో మబ్బుకళ్ళరయితు లోపలికి వచ్చాడు. వస్తూనే తల్లినిమాట ఎక్కడుంది, అని అడిగాడు. మాట చూపించడంతోనే దాని నెత్తి 'ఆట్టే బరువులేదే. సరి. మేర్యా! ఈమెకు మా ఇల్లు చూపిద్దా' అంటూఅవతలికి వెళ్ళిపోయాడు. 'ఈరాత్రి ఇక్కడే ఉంటావా యేమిటి?' అని ఆ పిల్ల తల్లి నడిగింది.

'ఉంటాను. నేను జరీ ఖరీదుచెయ్యడాని కొచ్చేను.'

'ఇక్కడ జరీదొరకదే. టంకాల్, డారినాలో దొరుకుతుంది.'

'రేపు ఆ ఊళ్ళెడతాను. ఇవ్వేళ చాలా ఆయాసంగా ఉంది.'

అని టీ కి ఖరీదు ఇచ్చేసి ఆపిల్లచేతులో ఈనాంకింద మూడుకానులు పెట్టింది. ఇద్దరూ ఆ రయితు ఇంటికి ప్రయాణమైనారు.

'నువ్వెళ్ళమంటే, నేను డారినావెళ్ళి అక్కడున్న జరీపని చేసే ఆడవాళ్ళను సరుక్కిక్కిడికే తీసుకరమ్మనమని చెబుతాను. నువ్వక్కడికెళ్ళ నక్కరలేదు. ఇక్కడికి ఎంతోదూరంలేదు. ఎనిమిదిమైళ్ళు' అంది ఆ పిల్ల. 'అక్కరలేదమ్మాయీ' అంది.

దారిలో నడుస్తూ ఆ రయితుయింట్లో తాసేం చెయ్యాలి అని ఆలోచించుకుంటోంది తల్లి. ఇంతలో ఆపిల్ల 'ఏమమ్మోయ్! చాలా చెడ్డమకాం

చూచుకున్నావే.' ఆ చెరు చాలా బీడవాడు" అని చెప్పి ప్రక్కనే ఒక చిన్నగుడిసె దగ్గరికి తీసుకువెళ్ళింది. తలుపుతోసి లోపల ప్రవేశపెట్టింది. 'అత్తా! తాత్యయినా! ఇదిగో ఎవరో బాటసారి' అని ఒప్పుచెప్పేసి వెళ్ళిపోయింది. తల్లి లోపల గుమ్మములో నిలబడి ఎగాదిగా చూచింది. ఆ గుడిసె చాలా చిన్నది. కాని చాలా శుభ్రముగా ఉంది. పొయ్యిదగ్గర నుంచి ఎవరో ఒక యువతి తల్లికి దణ్ణంపెట్టి చక్కాపోయింది. గది కెదురుగా ఒకమూల ఒక బల్లవుంది. దానిమీద చిన్న దీపం మినుమినుకు మంటోంది. దానిదగ్గర ఇంటి యజమాని బల్లమీద ముక్తాయిస్తూ కూచున్నాడు. అతడు తల్లినిచూచి 'లోపలికి రా' అని ఆహ్వానించాడు. 'తాత్యయినా! పెటరీను పిలు త్వరగా' అన్నాడు. ఆ యువతి తల్లికేసి తలయెత్తి చూడకుండానే వెళ్ళిపోయింది.

తల్లి యజమాని కెదురుగా బల్లదగ్గర కూచుంది. అటూ ఇటూ చూచింది. తన సంచి కనబడలేదు. ఆమె కేవో అనుమానం కలిగింది. ఆ రయితు దిగాలుపడి కూచుని ఏమీ మాట్లాడలేదు.

అర్ధాంతంగా, ఆమెకే ఎందుకన్నానా అని ఆశ్చర్యం కలిగేటట్లు 'నా మూట ఎక్కడుంది?' అని అడిగింది. ఆరయితు ఏదో ఆలోచిస్తూ 'నీ మూటా? జాగ్రత్తగానేవుంది? ఇందాకా ఆ పిల్లదగ్గర సంచి ఖాళీగావుందని అనాలనే అన్నాను. అందులో ఒక కిటుకుంది. అచ్చే! అది ఖాళీగాలేదు. చాలా తూకంగానేవుంది. అన్నాడు.

'అయితేనేమి?'

ఆ రయితు లేచి ఆమె దగ్గరకు వెళ్ళి

'నువ్వామనిషి నెరుగుదువా?' అని రహస్యంగా అడిగాడు.

'ఆహా?' అంది అదరిపడి. దానితో ఆమెకొక ఫెలుగు కనిపించింది. ఏదో పెద్దభారం వదలిపోయినట్లయింది. 'అమ్మయ్య, అనుకుంది. ఆ రయితు నవ్వేడు.

'నేనప్పుడే గ్రహించాను. ఎప్పుడైతే నువ్వు సంజ్ఞచేశావో అప్పుడే అనుకున్నాను. అతడుకూడా సంజ్ఞచేశాడు. మెట్లమీద నిలబడ్డ ఆ ముసలమ్మ నెరుగుదువా అని నేను అతన్నడిగాను'

'అతనేమన్నాడు?'

‘అబ్బో మేము చాలామందిమి వున్నా మన్నాడు’

ఆరైతు నిలోనాకేసి ఒక్కక్షణం రెప్పవాల్చకుండా చూచాడు. ఒక చిరునవ్వునవ్వి-

‘అతను చాలా గట్టివాడు. ధైర్యశాలి. ఉన్నదున్నట్లు చెప్పేసేడు. వాళ్ళు చావకొడుతున్నా తనపని మానలేదు’ అన్నాడు.

సానుభూతితోకూడిన ఈ మాటలు విన్నాక తల్లికి ప్రాణం లేచి వచ్చింది. ధైర్యం కలిగింది. అనుమానంపోయింది. గభాలున రైబిన్ అవస్థంతా జ్ఞాపకంవచ్చింది. ఆపుకోలేక పళ్ళు పటపట కొరుకుతూ ‘దొంగలు! లుచ్చాలు’ అని కండ్లనీరుపెట్టుకుంది. ఆరైతు దూరంగా నిలబడి తలఆడిస్తూ ‘ఈ వెధవపనులు చేయడానికి అధికారులు చాలామందిని యేర్పాటుచేసేరు సరేకాని సేనోకసంగతి ఊహించుకున్నాను— ఏమిటంటే నీ సంచిలో కాగితాలున్నాయని—నిజమేనా?’ అని అడిగేడు.

తల్లి కళ్ళు నలుపుకుంటూ ‘అవును. అతనికి ఇవ్వడానికే తీసుకొడు తున్నాను’ అంది

ఆరైతు శేలకెసిచూస్తూ గడ్డం సవరించుకుంటూ కాస్తేపు మాట్లాడ కుండా ఊరుకున్నాడు.

‘అలాంటి కాగితాలు పుస్తకాలుకూడా మాదగ్గరకి వచ్చినాయి. మాకూ అవి కావలసినవే. అందులో వ్రాసేదంతా నిజమే. నాకాట్టేచదువు రాదుకాని, నా స్నేహితులచేత చదివించుకుంటూ వుంటాను. నాభార్య కూడా చదువుతుంది.’

ఒక్కక్షణం ఆలోచించి ‘సరేకాని, ఇప్పుడాపుస్తకాలేంచేస్తావు?’ అన్నాడు.

తల్లి ‘నీచేతి కప్పచెప్పాను.’ అని చెప్పగా అతనికేమీ ఆశ్చర్యం కలుగలేదు. నాకెందుకుఅనలేదు. అంగీకారసూచకంగా ‘మాకే!’ అన్నాడు.

నిలోనా మనస్సంతా రయిబిన్ పైకి వెళ్ళింది. అతడిని పెట్టినబాధ లన్నీ అమెకళ్ళకుట్టినట్లు కనిపించేయి. కన్నీరు ధారగట్టింది. అతన్ని గురించిన ఆలోచనతప్ప ఇంకో ఆలోచన అమెకు కలుగలేదు. తన సంచి మాటకూడా మరచిపోయింది. అలాంటిస్థితిలో విస్పష్టమైన స్వరంతో ఇల్లా చెప్పింది.

‘వీళ్ళు మనిషిని కొల్లగొడతారు. ఉక్కిరి బిక్కిరిచేసారు. బందలో వేసి త్రొక్కుతారు. దుర్మార్గులు. ఆబాధపడేమనిషి ‘ఓరి మహాద్రోహుల్లారా! ఏంపనిరా ఇది?’ అని అడిగితే వాళ్ళని చావగొట్టి నానాహింసలు పెడతారు.’

‘అవునమ్మా, వాళ్ళకి అధికారం చేతుల్లావుంది—అధికారం!’

‘ఆ అధికారం ఎక్కడనుంచి వచ్చింది? మన దగ్గరనుంచే. ప్రజల దగ్గరనుంచే. అంతా వాళ్ళు మనదగ్గరనుంచే లాగుకోవడం.’

‘అవునవును...—...ఇదొకచక్రం’ ఇంతలో తలుపు త్రోసుకొని అతనిభార్య వచ్చింది. ఆమె వెనకాలే ఇంకొక రైతు వచ్చాడు. ఇంటి యజమానిభార్య ‘టీఫన్ ! మన ఆతిథుల కేమైనా ఫలహారం కావా లేమో?’ అంది.

‘అక్కరలేదమ్మా’

క్రొత్తగావచ్చిన రైతు తల్లిదగ్గరచేరి ‘ఏమమ్మాయి ! ముందు నే నెవరినో చెప్పకోనియ్యి. నాపేరు పైటర్ ఈగర్ రైబిన్సన్. అయితే అంతా నన్ను ‘షిలోదిఆల్’ అంటారు. మీ సంగతులు కొంతవరకునాకూతెలుసును. నాకు కాస్త చదువొచ్చును. అంటే నేను కేవలం శుంఠను కానన్న మాట’ అన్నాడు. తర్వాత ఇంటి యజమానికృపి తిరిగి ‘ఏమాయి టీఫన్ ! ‘నార్వారా నికోలిసా’ అన్ని విషయాల్లోనూ చాలా మంచిది. కాని ఈ విషయంలో ఏమీ లాభం లేదంటుంది. ఇదంతా కలలోమాటంటుంది యువజనులు, విద్యార్థులు రైతుల బుర్రల్లోకి వీలుచాలులేని అభిప్రాయాన్ని ఎక్కించి పాడుచేస్తున్నారని ఆమె అభిప్రాయం. ఏమైతేనేమి ? ఇప్పుడొక విషయం చూసేంకదా ! ఇప్పుడే మంచి తెలివైన నిఖారసైన బలేరైతుని అరెస్టుచేశారు. ఇదిగో! ఈ ముసలమ్మ బయలుదేరింది..... ఏమమ్మాయి ! ఇల్లా అంటున్నానని కోపంవద్దు—నువ్వేమిపనిచేస్తావు ?’ అంటూ గబగబా గ్రుక్క త్రిప్పకోకుండా మాట్లాడాడు. అతని మాటల ధోరణిచూస్తే ఇప్పుడే డెబ్బలాటలోంచి గెల్చివచ్చినట్లుగా కనుపించాడు. అతని మాట వరుస తల్లికి నచ్చింది. అతని ప్రశ్నకు తగులేని జవాబు చెప్పింది. అతను తల్లిని కరస్పర్శచేసి నవ్వుతూ ఇల్లా అన్నాడు.

‘స్ట్రీప్స్ ! చూశావా ? నే చెప్పలేదా ? ఈ పని చాల మంచిది’ ఇదే మార్గం. ప్రజలు క్రమంగా తమ సంగతి సందర్భాలు తెలుసుకుని ఆలోచించుకుంటున్నారు. అయితే ఆ జమిందారణి వార్వారా నికోలీనా చెప్పేది నిజంకాదు. నిజం చెపితే ఆమెకు ప్రమాదం. నాకు ఆమె అంటే గౌరవమే. ఆమె మంచిదే. మన శ్రేయస్సుకూడా కోరుతూనే ఉంటుంది. కాని, ఆమెకు మాత్రం ఏమీ ఉపద్రవం కలుగకూడదు. ప్రజలుమాత్రం ఏమైనాసరే సూటిగా నడవదలచుకున్నారు. చూశావా ? కష్టనష్టాలనాటే లెక్కబెట్ట దలచుకోలేదు.’

‘అవును. అల్లాగే!.....ఇదిగో ఈమెకు తన సంచి విషయం కొంచెం అదుర్దాగావుంది’ అన్నాడు స్ట్రీప్స్.

పైటర్ తల్లికేసి తిరిగి ‘ఏమమ్మాయి ! ఆ విషయంలో నువ్వేమీ భయపడనక్కరలేదు. దానికేమీ చెక్కుచెదరదు. ఆ సంచి నా యింట్లో వుంది. ఇప్పుడే స్ట్రీప్స్ నీ సంగతి, నీకు ఇప్పుడరెప్టయిన రైతుతో సంబంధం వున్న సంగతి చెప్పేడు. వెంటనే నేనతనితో ‘అబ్బాయి ! ఇలాంటి విషయాలలో చాలా జాగ్రత్తగా ఉండాలి, ఎక్కడా నోరు జారకూడదు నుమా ! అని సలహాచెప్పేను. బహుశా నువ్వకూడా మేము నీ దగ్గర సుంచోటంచూచి పసికట్టే వుంటావనుకుంటాను. పెద్దమనుష్యుల్ని ముఖాలు చూచే ఆనవాలుపట్టవచ్చు. నిజానికి అలాంటివాళ్ళందరూ వుండరు ప్రపంచంలో. ఇక నీ సంచికేమీ ఫరవాలేదు. నా ఇంట్లోవుంది.....మరి..... నువ్వవాటిని ఖర్చుపెట్టదలచుకుంటే మే మెంతో సంతోషంతో సాయం చేస్తాం. మాకూ పుస్తకాలు కావాలి’ అన్నాడు.

‘ఆమె అన్నీ మనశ్శ ఇస్తానంటోంది’

‘బలే ! వహ్వా ! ఇకనేమి ? ఒకటవరకంగా వుంది. అన్నిటిని దివ్యంగా ఉపయోగిద్దా’ పైటర్ ఎగిరిగంటేనేడు. సంతోషంతో పచారు చేస్తూ.....‘దాని నుభువంతే ! అదే తత్వం. ఒకచోట లెంపిస్తే ఇంకోచోట ‘రా’ మని అతుక్కుంది. బలే ! ఏమమ్మాయి ! ఆ వార్తా పత్రికుండే అది బలేపనిచేస్తోంది. ఒకటవరకంగావుంది. చక్కగా పని జరిపిస్తోంది. మూర్ఖపుజనం కళ్ళకు కమ్మేసిన పొరను కోసిపారేస్తోంది. అయిష్ట పాపం అధికారులకు చాలా కంటకంగావుంది. ఇక్కడే అయిదు

మైశ్వ దూరంలోవున్న ఒక భాగ్యవంతురాలి ఇంట్లో నేను వ్రడంపని చేస్తున్నాను. ఆమె చాలా మంచిది. అంతవరకు ఒప్పుకోవలసిందే. నాకు ఆమె అప్పుడప్పుడు చదువుకునేందుకు పుస్తకాలు ఇస్తూవుంటుంది. ఒక్కొక్కప్పుడు అది చాలా సుఖపుగా వుంటాయి. చదువుతూంటే కినికిపాట్లు కూడా వస్తాయి. ఒకరోజున మన కరిపత్రం ఒకటి, వార్తాపత్రిక సంచిక ఒకటి ఆమెకు చూపించేను. ఆమెకు కొంచెం కోపంవచ్చింది. 'పైటర్! ఇలాంటి వాటి జోలికెళ్ళకు. ఇది తెలివితక్కువ కుర్రాళ్ళుచేసే అల్లరిపని. ఇందువల్ల మీకస్టాలింకా యెక్కువవుతాయి. పైగా ఖైదు. సెటిరియా యాత్రకూడా సిగ్గునుండి' అని మందలించింది.

ఈ మాటలు చెపుతూ చెపుతూ అతను చటుక్కున ఆగేడు. ఒక్కక్షణం తటపటాయించి 'ఆ అరెష్టయిన రైతు నీ కేమైనా అవుతాడా?' అని తల్లి నడిగేడు.

'ఏమీకాదు. పరాయివాడే'

పైటర్ నవ్వుకుంటూ వెళ్ళి చేరగిలపడ్డాడు. రైబిన్ విషయంలో 'పరాయివాడ'ని చెప్పినందుకు తల్లికి మనస్సు చాలా ఖోభించింది. ఆ మాట చాలా అన్యాయమనుకుంది. దానిని సర్దుబాటుచేయడానికి 'నాకూ అతనికి బంధుత్వంలేదు కాని చాలా కాలంనుంచి అతన్ని నేను ఎరుగుదును. అతన్ని నాతోడబుట్టినవానిలాగే గౌరవిస్తూవుంటాను' అంది.

పైటర్ తలనాల్చుకుని గడ్డం సవరించుకుంటూ ఏవో ఆలోచిస్తున్నాడు. స్ట్రీట్ మోచేతులు బల్లమీదపెట్టుకుని వ్రేళ్ళతో బల్లమీద ముక్తాయంపు వేస్తున్నాడు. అతని భార్య పొయ్యిదగ్గర కొయ్యబొమ్మలా నిలబడింది. తల్లి ఆమె కోలముగాన్ని, తుమ్మెదరెక్కల్లాంటి కనుబొమ్మల్ని కళాకాంతులు కలిగిన కండ్లనూ చూస్తూ కూచుంది. పైటర్ మళ్ళీ సంభాషణ ఆరంభించాడు.

పైటర్:—అంటే, అతను నీకున్నే హిడుడన్నమాట. అతనిప్రవర్తనమంచిది.

తన విలువ తనకి తెలుసును. నిజంగా ప్రతివాళ్ళూ తెలుసుకోవలసిన

సంగతే అది. తాత్పర్యమే! మనిషంటే అతనే. నువ్వనేది.....

తాత్పర్యమే!—అతనికి పెళ్ళి అయిందా?

తల్లి:—అయిందికాని భార్య చచ్చిపోయింది.

తా:—అల్లా చెప్పి. అందు చేతనే అతనికాధైర్యం. పెళ్ళి అయినవాడికి ఆ ధైర్యం ఎక్కడుంటుంది? అంతసాహసంగా చొచ్చుకొడతాడా? భయపడిపోయాడా?

వై:—అదేమన్నమాట? మరి నామాటేమిటి? నాకు పెళ్ళాంబిడ్డలులేరూ? ఉంటేనేమి?

తా:—(పెదమలు విరుచుకుంటూ) చాలుచాలులే! అయితే నువ్వేమి చేస్తున్నావేమిటి? మాటలుమాత్రం కోటలు దాటుతున్నాయి. ఎప్పుడో నూటికోరోజున పుస్తకము చదువుతావు. ఇంతేనా? నువ్వు స్త్రీపను ఆ మూల ఈ మూల చేరి ఏవో గుసగుసలాడుకుంటే ఎవరి కేమి వుద్ధరింపు? ప్రజలకేం ప్రయోజనం?

వై:—(కొంచెంనొచ్చుకొని) సరిసరి. ఏమమ్మాయి! అంతే ననుకున్నావా ఏమిటి! నాచేతిలో చాలామంది జనం వున్నారు. సేసే ఇక్కడ జనానికి పురి ఎక్కించేది. సంగతి తెలుసుకోకుండా నువ్వల్లా మాట్లాడడం న్యాయంకాదు మరి.

(స్టేషన్ భార్య కేసి చూసి తలవంచుకున్నాడు.)

తాత్యాయినా:—మరి రైతు పెళ్ళిచేసుకోవడం మెందుకు? పనికి సాయం కోసమా? ఇంతాచేస్తే ఏమిటాపని?

స్టేషన్:—(ద్వీరాలుతీస్తూ) అవునవును. నీ కింకా పని చాలదు. ఇంకా పని కావాలి నీకు.

తా:—ఏమిటి మనం చేసేపని? ఈ పనిలో ఏమైనా దమ్మిడీయెత్తుప్రయోజనం వుందీ? ఎంతపనిచేసినా ఏరోజుకారోజు అర్ధాకలే. మడత కుడుములెయ్యడమే. పిల్లలుమాత్రం పుట్టుకొస్తున్నారు. దిక్కుమాలిన పనితోటి వాళ్ళ అతీగతీ చూడడానికైనా తీరుబడివుండదు. (మెల్లగా తలదగ్గరచేసి) నాసంగతి విను. నాకిద్దరు పిల్లలు పుట్టారు. ఒకడు రెండేళ్ళవాడై ఉండగా చూచేదక్షతలేక ఉడుకునీళ్ళల్లోపడి చచ్చిపోయాడు. రెండోవాడు ఈవిక్కుమాలినపనిమూలాన్ని ప్రాణం లేకుండానే పుట్టాడు. ఇది నాబ్రతుకు సొఖ్యం! అందుచేత నేను చెప్పేదేమిటంటే రైతులు పెళ్ళిచేసుకోకూడదు. పెళ్ళివల్ల బుద్ధి పూర్వకంగా చేతులకు సంక్లిష్ట తగిలించుకోకూడదు. రైతుకి నిజంగా

ఈ తగలాటం లేకపోయే అందరికీ సాక్ష్యావహమైన జీవిత పద్ధతిని యేర్పాటుచేయడానికి ఎక్కువ చూరవగా కష్టపడి పనిచేస్తాడు. సత్యంకోసం నిర్భయంగా ముందుకొస్తాడు. ఏమమ్మా ! అంతేనా ?

త:—అంత! ఏమీ సందేహంలేదు. నువ్వు చెప్పినదంతా నిజం. అల్లా కాకపోతే ఈ దౌర్భాగ్యపు బ్రతుకును జయించలేను.

తా:—ఏమమ్మా ! నీభర్త ఉన్నాడా ?

త:—లేదు. చచ్చిపోయాడు. ఒక్క కొడుకున్నాడు.

తా:—ఎక్కడున్నాడు? నీతోనేనా?

త:—అతను జైలులో వున్నాడు (ఈమాటలు చెపుతూంటే ఆమెకు ఇదివరకులా కష్టంలేవలేదు. గర్వం కలిగింది.

‘ఇది రెండోసారి. భగవంతునియొక్క సత్యాన్ని అర్థంచేసుకుని కట్టనస్థలను లేక్కచేయకుండా జనం అందరికీ దాన్ని వెల్లడిచేసినందుకే. అతను వయస్సుకు చిన్నవాడు. అందంచందం కలవాడు. తెనివిష్టబలయినవాడు. ఈ వార్తా పత్రిక విషయం కనిపెట్టినది మావాడే. రైబిన్ కున్న వయస్సులో సగంలేకపోయినా మావాడే అతన్ని ఈదారిలో పెట్టినది. ఇండ్లు ఇప్పుడు మావాడి నెత్తిమీదికొచ్చింది. విచారణ జరుపుతున్నారు. బహుశా సైబీరియాకు పంపుతారు. అయితేనేమి ? అక్కడనుంచి తప్పించుకొచ్చి మళ్ళీ ఈ ఉద్యమంకోసం పనిచేస్తాడు’

ఈ మాటలు చెపుతున్నకొద్దీ ఆమె హృదయముప్పొంగింది. ఆమె కండ్ల ఎదుట ఒక మంచివీరుని ఛాయ కనబడింది. ఆరోజున రైబిన్ కు జరిగిన దుర్మార్గం చూచినప్పటినుంచీ ఆమెకడుపు మండిపోతోంది. దానికుపకాంతి కోరింది. తల్లి తానిదివరకు చూచినమంచి అంతాకలిసి ఒక్కసారి ఆమెకొక పెద్దవెలుగులా కనిపించింది.

‘ఇల్లాంటివాళ్ళు చాలామంది వున్నారు. ఇంకా పుడతారుకూడాను. జనసామాన్యంయొక్క స్వేచ్ఛకోసం, సత్యధర్మాలకోసం తమ జీవితాలను ధారపోస్తారు’

ముందు జాగ్రత్త పాటించకుండా తల్లి వాళ్ళతో తనకుతెలుసున్నంత వరకు ప్రజలు నుద్దరించడానికి రహస్యంగా జరుగుతున్న విప్లవ ప్రయత్నాలన్నిటినీ గురించి చెప్పింది.

ఆ ఉద్యమంలో పనిచేసేవాళ్ళ సంగతి చెప్పేటప్పుడు, ఆమె కిటి వల కలిగిన అనుభవాలన్నింటిని గుచ్చెత్తి ప్రేమమయమైన కథలుగా చెప్పింది. ఆ ఉద్యమంయొక్క భావినీతినిగూర్చి ఇల్లా చెప్పింది.

‘సర్వజన సౌఖ్యావహమైన ఈ మహోద్యమం ప్రపంచం అంతా అన్ని పట్టణాల్లోనూకూడా వృద్ధిపొందుతోంది. సత్పురుషులయొక్క శక్తి సామర్థ్యాలు అనంతం, అపారం. దానికి పెరుగేకాని తరుగులేదు. అది కార్మిక విప్లవం వచ్చేవరకు పెరుగుతూనే ఉంటుంది’

ఆమె నోటివెంబడి మాటలు అనర్థమైన భారగావచ్చేయి. పరిశుభ్రమైన అంతఃకరణలోనుంచి వెలువడే వాక్రూపాహంచేత ఆరోజున రైలిన్ పరాధమ దుఃఖాన్ని కడిగివేయడానికి పూనుకుంది. ముగ్గురు శ్రోతలుకూడా నిశ్చేష్టులై వింటున్నారు.

‘దారిద్ర్యంచేత, అన్యాయంచేత పీడింపబడుతూ నికృష్టమైనజీవితం గడిపేవాళ్ళందరి బాధను కారణం ధనికులు, వాళ్ళననుసరించుకొనివుండే ఉపగ్రహాలు. ప్రజలందరూ తమకోసం అంధకారకూపాలవంటి జైళ్ళలోపడి భరింపరాని కష్టముల ననుభవించే ధీరులను కలుసుకోడానికి ప్రయత్నించాలి. కించిత్తుఅయినా స్వలాభాపేక్షలేకుండా ఈమహాపురుషులు ప్రజలకు సౌఖ్యపడటానికి మార్గం చూపిస్తున్నారు. ఆ మార్గం కష్టమైనదని వాళ్ళే చెపుతున్నారు. తాము చూపేదారిని రమ్మని ఎవ్వరినీ బలవంతపెట్టరు. ఎవరైనాసరే ఒక్కసారి, వాళ్ళసంగతి గ్రహించి వాళ్ళ వెంటబడ్డారా అంటే ఇకమళ్ళీ విడిచిపెట్టరు. అదే సరియైనమార్గంగా కనబడుతుంది. తప్పుకుండా ప్రజలు అల్లాంటి ధీరులనే అనుసరించాలి. వాళ్ళు స్వల్ప ప్రయోజనాల కోసంకత్కర్తిపడరు. మోసం, దుర్మార్గం, దురాశముదలైన అణివ్రాలన్నింటిని నాశనం చేసేవరకు ఆగరు. ప్రజలంతా కళ్ళుతెరచి, ఒక్కపై ఐక్యకంఠంతో నేనే పరిపాలకుణ్ణి. అందరికీ సమానసత్త్వాలుగల చట్టాలను ‘నేనే చేస్తాను’ అని చెప్పగలిగే వరకు తమ పనిని చూసరు’

ఆయాసం వచ్చి నిలొనా మాట్లాడలేకపోయింది. నాలుగుమూల్లా చూసి ఇక్కడ చెప్పిన ఇన్నిమాటలు వృధాపోవని నిశ్చయించుకుంది. ఒక్కనిమిషం అంతా నిశ్శబ్దంగా ఉన్నారు.

ఇంకా ఏమైనా చెపుతుండేమోనని రైతులు ఆమెకేపి చూశారు.

‘అనీ సంగతి’ అని నుంచున్నవాడు కూచుని పైటరు సంభాషణ కుప్రకమించాడు.

స్త్రీపనులేచి ఒళ్ళు విరుచుకుంటూ ‘ఈ పని చెయ్యదలచుకున్న మనిషి మనఃస్ఫూర్తిగా దిగాలి’ అని భార్యకేసిచూపి రెప్ప రెగరెసుకుంటూ అన్నాడు.

పై:—అవును. మళ్ళీ వెనక్కి తిరిగిచూడకూడదు.

స్త్రీ:—‘ఇప్పుడీపని చాలావరకు వ్యాపించింది’

పై:—చాలావరకేమిటి? ప్రపంచం అంతాను.

ఇల్లాగే వీళ్ళిద్దరూ చీకట్లో నడిచేవాళ్లు దారి తడుపుకుంటున్నట్లు మాట్లాడుకున్నారు. తల్లి గోడకానుకునే మాటలుజాగ్రత్తగావంది. తాత్యాయినా లేచి కూచుంది. ఒక్కసారి రైతుకేసి నిరాదరణగా చూపింది. హఠాత్తుగా తల్లికేసి తిరిగి ‘నువ్వు ఏదో కష్టంలో ఉన్నట్లున్నావే?’ అంది. తల్లి:—“అవును” అంది.

‘నువ్వు చాలా బాగా మాట్లాడతావు. హృదయాన్ని చక్కగా ఆకర్షిస్తావు. నువ్వు చెప్పినప్పటినుండి నేనూ ఆలోచిస్తున్నాను. ఇల్లాంటి మనుష్యుల్ని ఒక్కసారైనాచూస్తే బాగుండునుగదా దేవుడా! అనుకుంటున్నాను. మనబ్రతుకేమిబ్రతుకు? గొర్రెలబ్రతుకు గొర్రెలబ్రతుకు. నేనున్నాను నాకూ వ్రాయడం చదవడం తెలుసును. ఏదోపుస్తకాలుచదువుతూనేఉంటాను ఎప్పుడూ ఏదో ఆలోచిస్తూ వుంటాను. ఒక్కొక్కప్పుడు ఈ ఆలోచనలతో రాత్రంతా నిద్రపట్టదు. ఇంత ఆలోచనతోను ఏముంది? ఏమీలేదు. పోనీ ఆలోచించడం మానేద్దామాఅంటే ఆలోచించకపోలే నాజీవితంవృధా. ఆలోచించినా వృధాగానేవుంది. జీవితమే వ్యర్థమనిపిస్తోంది. ఇక రైతుల సంగతి పగలల్లా చచ్చేట్లు చెమటోడుస్తారు. ఏమిలాభం? రాత్రి బువ్వకు చాలదు. ఆకలిమండుతుంది. దానితో ఒళ్ళుకూడా మండిపోతుంది. సారా త్రాగడం, దెబ్బలాడుకోవడం తర్వాత మళ్ళీ చాకిరీ చేస్తావుండడం. ఇదే తంతు ఎంతసేపూ. పని.....పని.....పని. ఫలితం మాత్రం సున్న’

ఆమె చాలా చిరాకుతో మాట్లాడింది. రైతులు కిక్కురుమనలేదు. వీధిలో కుక్కలు మొరిగాయి. వరపుచినుకులు పడ్డాయి. దీపం గప్పున ఆరిపోయినంతపన్నె మళ్ళీ వెలిగింది. తాత్యాయినా మళ్ళీ ఆరంభించింది.

‘అమ్మా! నువ్వు చెప్పినమాటలన్నీ విన్నాక మనుష్యులు బ్రతుకడం ఎందుకో అర్థమైంది. ఇదొక చిత్రం. నువ్వు చెప్పిందంతా విన్నానా? ఇప్పుడు ఆట్టే ఆలోచిస్తే ‘ఎందుకిదంతా తెలుసుకున్నానా’ అని విచారిస్తున్నాను. నువ్వు చెప్పేవరకు నే నిలాంటి సంగతు లెప్పుడు వినలేదు. ఈ ఆలోచనే తదు.’

స్త్రీపన్ మెల్లగా ‘సరేకాని మన మేదయినా కాస్తభోజనంచేసి ఇంక దీపం ఆరిపేయాలి. లేకపోతే జనం మన యింట్లో యింతరాత్రిదాకా దీపం వెలుగుతూ వుండడం కనిపెట్టి అనుమానపడతారు. అనుమానపడితే మనకేమీ ఫరవాలేదు. కాని మన ఇంటికొచ్చిన అతిథికి మాత్రం కష్టం కలగొచ్చు’ అన్నాడు.

తాత్యాయినా లేచి పొయ్యిదగ్గరకెళ్ళింది. పైటర్ నవ్వుతూ మెల్లగా ‘అవునవును, ఇప్పుడు మనం చాలా జాగ్రత్తగా వుండాలి. కరపత్రాలు పంచిపెట్టిన తర్వాత.....’ అని ఏదో ఇంకా చెప్పబోయాడు.

‘నా సంగతి నేను చెప్పడంలేదు. నన్ను ఆరెస్తుచేస్తే మరేమీ అంత బ్రహ్మాండం లేదు’ అని మాట కడ్డువచ్చాడు పైటర్.

తాత్యాయినా వచ్చి భర్తను లేవమని బిల్ల సర్దడమారంభించింది. స్త్రీపన్ నవ్వుతూ ‘మనబోటిగాళ్ళలెక్కిమిటి పత్రమేమిటి? గడ్డిపోచ గాళ్ళం శలగ శలగ’ అన్నాడు, అతనిల్లా అంటూవుంటే తల్లికి చాలాబాలి వేసింది. ఎంతో దయ కలిగింది. వారిద్దరిల్లా మాట్లాడుకున్నారు.

తల్లి—నాయనా! నువ్వు అలాఅనుకోకూడదు. నీవుద్దేశ్యం సరికాదు. మనిషి తన సత్తాను నిర్ణయించుకొనేటప్పుడు తన రక్తమాంసాలను పీడించేవాళ్ళ లెక్క ప్రకారం గణించకూడదు. తన ఆంతర్యంలో వుండే శక్తిని గ్రహించి ఆ శక్తి తన మిత్రుల కెంతవరకు వుపయోగిస్తుందో చూచుకుని మరీ లెక్కపేయాలి.

స్త్రీపన్:—మాకు మిత్రులెవరు?

తల్లి:—అదేమన్నమాట? జనసామాన్యానికి స్నేహితులు తప్పకుండా వున్నారు.

స్త్రీపన్:—అవును. వున్నారు కాని ఇక్కడకాదు. అదేచిక్కు.

త:—సరే అయితే. ఆ స్నేహితుల నిక్కడే తయారుచెయ్యాలి.

—(ఒక క్షణం ఆలోచించి) సరే ప్రయత్నం చేద్దాం.

ఇంతలో తాత్యాయినా భోజనానికి పిలిచింది. అంతా భోజనం చేస్తూ కబుర్లు చెప్పకున్నారు. తల్లి మాటలవల్ల ముగ్ధుడై పైటర్ చాలాసేపు మాట్లాడలేదు. చివరికి 'అమ్మా! నువ్వు ఇంక ఎవరికంటపడకుండా సాధ్యమైనంతవరలో ఇక్కడనుంచి వెళ్ళిపోవాలి. ఈవేషనులో కాకుండా ప్రక్కప్రేమనుకెళ్ళి టపాబండిలో ఎక్కు ఆన్నాడు.

‘ఏమంత తొందర? నేను కూడావెళ్ళి దిగబెట్టివస్తాను’ అన్నాడు స్టీఫన్.

‘నువ్వు వెళ్ళకూడదు. వద్దు. ఒకవేళ ఏదైనావస్తే అధికారులు ముసలమ్మ మీ యింట్లో పడుకుందా అని నిన్ను అడుగుతారు. అప్పుడంటావు నువ్వు. అయితే ఎప్పుడెళ్ళిందంటారు. నేనే ఇలానప్పుడు దిగబెట్టి వచ్చానంటావు. అల్లాగా! అయితే జైలుకు దయచేయండి అంటారు. తెలిసిందా? జైల్లోకెళ్ళడాని కెవళ్ళూ తొందరపడకూడదు. అడ్డంకీ దాని సమయంవచ్చి నప్పుడు అవకాశం వస్తుంది. చక్రవర్తి ఆయినా ఎప్పుడో ఒకప్పుడు చావక తప్పదనే సామెత ఎరుగవూ? నువ్వు దిగబెట్టకుండా ఉండే సంగతిచూడు. ఆ రాత్రి మీ యింట్లో పడుకుంది. మరునాడు ఏదో ఒండి కట్టించుకొని తనదానిసతాను చక్కాపోయింది, దానిలో ఏముంది? దాలోయేవాళ్ళెవరో వచ్చి గ్రామంలో ఏదో ఇంట్లోపడుకుని తెల్లవాచినతర్వాత వెళ్ళిపోయారు. ఇందులో ఏమీలేదు’ అన్నాడు పైటర్.

‘పైటర్! ఇంతభయమెక్కడబ్బింది నీకు’ అంది తాత్యాయినా.

‘సరి సరి. మనిషి అయినతర్వాత అన్నీ నేర్చుకోవాలి. భయపడడం నేర్చుకోవాలి. ధైర్యంగా వుండడం నేర్చుకోవాలి. మర వార్తాపత్రిక చేత్తో పట్టుకున్నందుకేనా మొన్న పోలీసు వాగవాన్ కు చావకొట్టింది? జ్ఞాపకంందా? ఇప్పుడు అతని ఎత్తుకెత్తు ధనంపోసినా అలాంటి పుస్తకాన్నిగాని వార్తాపత్రికనుగాని అతను ముట్టుకోనైనా ముట్టుకోడు. తెలిసిందా? (తల్లితో) అమ్మా! నేచెప్పేమాట మమ్మాటికీ నిజం. ఇలాంటి జీవులన్నీ నాకు తెలుసును. నేను దేవాంతుడననే సంగతి అందరికీకూడా తెలుసును. ఇదిగో ఈ పుస్తకాలు కాగితాలు ఎన్నిపడితే అన్నీ ఎంత తమాషాగా పంచి పెడతానోచూడు. ఇక్కడ జనం చదువుసంధ్యా లేని మూఢులు. వాళ్ళవి

భయపెట్టేశారు కాని సహజంగా కాలమే తోసుకొచ్చి మనిషికి వత్తిడికలిగించి కళ్ళు తెరిపిస్తుంది. అప్పుడతను ఏమిరా సంగతి అని ఆలోచించుకుంటూ ఉంటాడు. అల్లాంటిప్పుడు మనం ఈ పుస్తకాన్ని చేతికిస్తే అతని ఆలోచనకు సమాధానంవస్తుంది. 'దాని సంగతంతేరా అబ్బాయి! బాగా ఆలోచించుకొని ఐకమత్యంతో ప్రవర్తించు' అనే సమాధానం అందులో స్పష్టంగా కనిపిస్తుంది. చదువడం వ్రాయడం చేతగానివాళ్ళు అనేకమంది చదువుకున్న వాళ్ళకన్న చాలా గూత్తుగ్రాహులై తెలివైనవాళ్ళుగా రాణించడం లోకంలో ఉన్న సంగతే. అందులోనూ చదువుకొన్న వాళ్ళు ధనవంతులుకూడా అయియుండి కడుపునిండిన బేరమయితే వేరే చెప్పనే ఆక్కరలేదు. గ్రాహ్యశక్తి అసలే తగ్గిపోతుంది. నేను కొంచెం దేశ దిమ్మరిని. నాలుగు సంగతులూ చూస్తూవుంటాను. బ్రతకడం ఏమీ కష్టంలేదు కాని మురికికుండలో పడకుండా ఉండాలంటే కాస్త మెదడుండాలి. తెలివితేటలతో ప్రవర్తించాలి. అధికారులుకూడా రైతులధోరణి మహానుభువుగా పసి పడతారు. రైతులు మనుపటిలా సంతోషంగా లేరనీ, అధికారులంటే ముఖించిట్టించుకుంటున్నారనీ వాళ్ళుగ్రహిస్తున్నారు. ఈ మధ్య ఈడారిదగ్గరే ఒక గ్రామంలో ఒక విశేషం జరిగింది. కొందరు పోలీసులు పన్నులు వసూలు చెయ్యడానికి వెళ్ళారు. మంచి ఉపాయలోవున్న రైతుబిడ్డలు నలుగురు చేరి పన్నివ్వమని గట్టిగా నిలబడ్డారు. కొంచెం తీవ్రంగానే వెళ్ళారు. పోలీసు కమిషనరీదంతా చూచి 'ఆరి భడవల్లాగా! ఏమిటోయి ఈ తిరుగుబాటు! చక్రవర్తిమీదే!' అన్నాడు. దానిమీద ఒకరైతు యువకుడు అతనిపేరు— సివకిన్—లేచి 'పోరా, పో! నువ్వు, నీ జారూకూడా మట్టిగొట్టుకుపోండి! వైమిదగుడ్డ నెత్తిమీద వెంట్రుకలుకూడా లాగుకుపోయే చక్రవర్తి ఎంత వాడేమిటి?' అన్నాడు. అంత దూరందాకా వెళ్ళింది వ్యాపారం. అతన్ని ఆరెస్తుచేసేరనుకో. అయితేయేం? అతడన్నమాట శాశ్వతంగా నిలిచిపోయింది. ఈ చుట్టుప్రక్కల పిల్లపాపలు దగ్గరనుంచీ ఈ సంగతి చెప్పుకుంటున్నారు. ఈమాట అలాగే పాకిపోతోంది. నిజానికి మనిషికన్న మాట శాశ్వతంకదా! కడుపుకోసం చాకిరీ చేసి చేసి, తాపత్రయం పడి పడి ప్రజలు మొద్దుబారిపోయారు పాపం.'

వైటర్ ఈ మాటల ధోరణిలోపడి తిండికూడా మరచిపోయేడు. తల్లికి గ్రామజీవితాన్ని గురించి తన అనుభవాలనేకం చెప్పేడు. మధ్యమధ్య స్టీఫన్ భోజనం సంగతి జ్ఞాపకం చేసినప్పుడల్లా కాస్త రొట్టిముక్క కొరికి మళ్ళీ మాట్లాడుతూ ఉండేవాడు. ఇలాచాలాసేపు మాట్లాడుతూ భోజనం పూర్తిచేసి వైటర్ చటుక్కునలేచి 'ఇక నాకు సమయమైపోయింది. వెళ్ళాలి' అని తల్లి కరస్పర్శనం చేశాడు.

'సెలవు, మళ్ళీ కలుసుకోకపోవచ్చు. మొత్తంమీద నీ పరిచయంకల గడం, నీమూటలు వినడం, ఇదంతా అదృష్టమే. నీమూటలో కాగితాలుతప్ప ఇంకేమైనా ఉన్నాయా? ఒక శాలువా? సరే. స్టీఫెన్! జ్ఞాపకం పెట్టుకో. నిలూనా! నీ సంచి స్టీఫెన్ ఇప్పుడే పట్టుకొస్తాడు. మరి వెళ్ళొస్తాను. నే నెప్పుడూ నీమేలే కోరుకుంటూ వుంటాను' అని వెళ్ళిపోయాడు.

ఆతను వెళ్ళిపోయినతర్వాత మంచి వర్షం కురిసింది. తాత్కాలికంగా తల్లికోసం ఒక బెంచిమీద ప్రక్క ఆమర్చింది. ఇంతలో తల్లి వైటర్ ను గురించి 'మంచి ఉషారైన మనిషే' అంది.

తాత్కాలికంగా ప్రక్కకుతిరిగి 'అబ్బే! ఉట్టిపోచికోలు కబుర్లపోగు. తెగ వాగుతాడు. క్రియశూన్యం. కబుర్లుకెప్పు ఇంకేమీలేదు' అంది.

'నీ భర్తమామేమిటి? యెలాంటివాడు?'

'ఒకమాదిరి పెద్దమనిషి. త్రాగుడు గీగుడులేదు. ఏదో కేచీపూచీలు లేకుండా శాంతంగా కాపురం చేస్తున్నాం కాని, ఒక్కటేలోపం. కొంచెం రిజాలా మనిషి.' అంటూ తల్లిపక్కమీద కూర్చుని ఇలా చెప్పింది.

'అయినా, ఈ రోజుల్లో కావలసినదేముంది? ప్రజలను బాగా రెచ్చగొట్టాలి. తిరుగుబాటంతపని జరుగవలసిందే. అంతా ఈవిషయమై ఆలోచిస్తూవున్నారు. కాని యెవరిమట్టుకువారు. రహస్యం ఇంక పదిలే య్యాలి. బహిరంగంగా చెప్పగలగాలి. యెవరో కొందరు ముందు బయలు దేరాలి. సాహసం చెయ్యాలి.....కాని ఒక్క సంగతడుగుతాను చెప్పాలి ఈఉద్యమంలో వయస్సులోవున్న ఆడవాళ్ళకూడా పనిచేస్తున్నారా? ఆడవాళ్ళకూడా పనివాళ్ళదగ్గర కెళ్ళి వాళ్ళకి పుస్తకాలు కాగితాలు చదివి వినిపిస్తూవుంటారా? వాళ్ళకి భయం, సిగ్గులేకుండా పనిచెయ్యగలుగుతున్నారా?'

తల్లి ఆ ప్రశ్నలను సమాధానంచెప్పి తృప్తిపరచింది. తాత్కాలికంగా నిట్టూర్పువిడిచి తల ప్రక్క కొరగేసి ఇలాచెప్పింది.

‘ఒక పుస్తకంలో ‘అర్థం ప్రయోజనంలేని జీవితం’ అని చదివాను. వాటి అర్థం నాకు తక్షణం స్పష్టంగా తెలిసింది. ఆ జీవితంసంగతి నాకు తెలుసును. ఆలోచనలు కలుగుతాయి. వాటికి ఒక వరుస, క్రమంవుండదు. కాపరి లేని మేకల మందలాగు చెదరిపోతూ వుంటాయి. వాటిని కూడగట్టు కొచ్చే దిక్కుండదు. యేం చెయ్యాలో తెలియదు. అర్థంలేని బ్రతుకంటే ఇది. ఇలాంటి జీవితాన్ని వదిలేసి పారిపోవాలనివుంది. అబ్బ! ఈ సంగతులన్నీ తలుచుకుంటే మహాబాధగా ఉంటుంది’

ఆమె హుట్టాడుతుంటే ఆమాటలవల్లనే హృదయంలోవుండే ఆవేదన తల్లి గ్రహించింది. ఆమెను కాస్త ఓదార్చాలని ‘అమ్మాయీ! యేం చెయ్యాలో తెలుసుకో.....అంది.’

తాత్కాలికంగా ‘సరే అందులోనేవుంది. నీకు పక్క సిద్ధంగావుంది. పడుకుని నిద్రపో’ అంది.

తాత్కాలికంగా వెళ్ళి పొయ్యిదగ్గరనిలబడి ఏమిటో ఆలోచిస్తుంది. తల్లి కళ్ళు మూసుకుని పడుకుంది. కాళ్ళన్నీ నొప్పలుపెట్టటంచేత మూలగడం ఆరంభించింది.

తాత్కాలికంగా దీపం ఆరిపోసి దగ్గరకొచ్చి మళ్ళీ నెమ్మదిగా ఇలా చెప్పింది.

‘నువ్వు ప్రార్థన చెయ్యవన్నమాట. నాకుకూడా దేవుడున్నట్టు నమ్మకంలేదు. ఈ దేవుడునిగూర్చి చెప్పే విచిత్రమైన కథలను నేనునమ్మను. ఇవన్నీ మనల్ని భయపెట్టడానికే, మనలను మూర్ఖుల్ని చెయ్యడానికే’

తల్లికేవల కష్టంతోచి పక్కమీద ఇటూ అటూ దొర్లింది. తరువాత మెల్లిగా తాత్కాలికంగా చెవులో ఇలా చెప్పింది.

‘దేవుడిసంగతి నాకేమీ తెలియదు. కాని క్రీస్తుమీద నాకు చాలా నమ్మకం, నీవలెనే నీపక్కవాడినికూడా చూచుకో’ అని అతను చెప్పిన సిద్ధాంతంలో నాకు చాలా నమ్మకంవుంది. ముహూటికి నాకందులూ విశ్వాస ముంది కాని..... (హఠాత్తుగా) భగవంతుడేవుంటే తన దివ్యశక్తినిమన దగ్గరనుంచి ఎందుకు తొలగిస్తావు? ప్రజలలో ధనవంతులు పేదలు అనే

‘ఁదు పెద్దవిభాగాలు ఎందుకు సాగిస్తున్నాడు? అతను దయాళుడేఅయితే మనుష్యులనిల్లా హింసపెడుతుంటే యెందుకు సహిస్తున్నాడు. మనిషిని మనిషి వేళాకోళం చేసుకోవడం, అనేక విధాలయిన దుర్మార్గాలు, పశుత్వం ఇవన్నీ చూచి యెల్లా ఊరుకుంటున్నాడు.’

తాత్యాయినా ముగ్ధురాలైపోయింది. నిలోనా చీకట్లో ఆమె మూర్ఛినిచూచి విచారంచేత కళ్ళుమూసుకుంది. తాత్యాయినా తోక త్రొక్కిన తాచుపాములాగు లేచి ఖింగుమనేటట్లు ఇలా అంది.

‘ఏమైనాసరే. నాబిడ్డల చావుసంగతి మాత్రం మరచిపోను. దేవుడైనా సరే, మనిషి అయినాసరే, మరేమైనాసరేకాని ఈ అపరాధాన్ని మాత్రం నేను సహించను. ఉహం. ఎంతమాత్రం ఎన్నటికీ తుమించను.’

నిలోనా ప్రక్కమీదనుంచి లేచింది. కడుపు శోకంవల్ల ఆమె పడే బాధను గ్రహించింది. ఓదార్పాలని ఇల్లాఅంది. ‘ఏమిటంట? ఇంకా నువ్వు మంచి వయస్సులో వున్నావు. ఇంకా కనలేకపోతావా? ‘వెంచలేక పోతావా?’ తాత్యాయినా ఒకక్షణం ఆగి ‘లాభంలేదు. ఆ ఆశంతా పోయింది. నాకింక పిల్లలుపుట్టరని డాక్టరు చెప్పేశాడు’

ఇంతలో ఒక ఎలుక అడ్డంగా పరుగెత్తి కాస్త గడబిడచేసింది. వర్షం జోరయింది. వాకిట్లో స్టీపన్ తలుపు తట్టాడు.

‘తాత్యాయినా ! అప్పడే పడుకున్నావా?’

‘లేదు’

‘ఆమె నిద్రపోయిందా?’

‘ఆ. పోయినట్లే వుంది.’

ఆ చైతు నెమ్మదిగా తల్లి పక్కదగ్గరకు వెళ్ళి ఒక కంబళిని ఆమె వంటిమీద కప్పాడు. కాళ్ళకి వెచ్చచేయడానికి ఏదో కట్టాడు. ఈ అదరణంతా చూచి తల్లి హృదయం ఉప్పొంగింది. కండ్లుమూసుకుని తనలోతానే నవ్వుకుంది. స్టీపన్ పోయి పడుకున్నాడు. గుడిసెలో అంతా నిశ్శబ్దం.

త్రాత్యాయినా అమర్చిన పక్కమీద తల్లి కదలకుండా పడుకుంది. అంతా ప్రశాంతంగా ఉంది. కాని, ఆమె మనస్సు మాత్రం చైబిన్ మీదే వుంది. కండ్లుమూస్తే ఆ అంధకారంలో రక్తకాలువలతో కూడిన ఆతని ముఖమే కనపడింది. అట్లా పడుకుని ఆలోచిస్తుంటే ప్రక్కని స్టీఫన్ దంపతుల గుసగుసలు ఆమె చెవుల్లో పడ్డాయి.

‘స్టీఫన్! ఎటువంటివాళ్ళు ఈ పనిలో దిగారో చూశావా? కాటికి కాళ్ళు చాచుకున్న ముసలివాళ్ళు, పడాలసిన అవస్థలన్నీ పడి, రేటోమాటో లోకాన్ని విడిచిపోయ్యేవాళ్ళు కూడా పనిచేస్తున్నారు సుమీ! మనుష్యులంటే మనుష్యులు వాళ్ళే. నీ సంగతేమిటి? మంచి వయస్సులో ఉన్నావు. తెలివితక్కువవాడవు కావు, మరేమంటావు స్టీఫన్?’

‘అవును. కాని ఇలాంటి విషయంలో బాగా ఆలోచిస్తేనే కాని దిగకూడదు. కొంచెం ఆగు.’

‘అబ్బో! ఇట్లా చాలాసార్లు నువ్వు చెప్పనూ చెప్పావు. నేను విననూ వినాను.’

‘మనం ఆరంభిస్తే ఇదుగో ఈ ఫక్కిగా చెయ్యాలి. ముందు ఒక్కొక్కడినీ చాటుగా పిలిచి మాట్లాడాలి. మాటవరుసకి చెప్పతున్నాను. మన ఆలేషా వున్నాడు, అతను మంచి చలాకీ అయినవాడు. వ్రాతకోత తెలుసును. మొన్నప్రోలీసులు అతన్ని పెట్టిన హింసకు చాలా కసిగాఉన్నాడు. పోరియన్ పెర్డీకూడా తెలివైనరైతే. నయాజల్ కూడా మంచి ధైర్యశాలి. మొదట ప్రారంభించడానికి వీళ్ళు ముగ్గురూ చాలు. వీళ్ళందరితో సంప్రదించి ఒక కూటం ఏర్పాటుచేసి మనసంగతి చూద్దాం. మనం ఆమె ఎక్కడుంటుందో తెలుసుకోవాలి. ఆమె చెప్పిన మనుష్యులంతా ఎక్కడెక్కడ వున్నారో ఒక్కసారి మనమే స్వయంగా చూడాలి. నాకేమీ భరవాలేదు. గొడ్డలి బుజాన్నే సుకొని కట్టెలుకొట్టేవాడిలాగ పట్టణానికి పోతాను. ఈ విషయంలో నువ్వుమాత్రం జాగ్రత్తగా ఉండాలి. ఏమనిషివిలువ ఆమెనిమే సరిగా నిర్ణయించుకోవాలని ఆమె చెప్పినమాట సరిగానేఉంది. ఇలాంటి విషయాలల్లా ఎవరితాహతు వాళ్ళు కొంచెం హెచ్చుగానే లెక్కివేసుకో

వాలి. మరి మనిమంటే మనిషి అతనే. ఆర్థెబిన్ టోలీసు కమిషనరు దగ్గరకు తీసుకెళ్లినాసరే; ఆఖరుకి దేవుడి దగ్గరకు తీసుకెళ్లినాసరే. అతను చెప్పు చెదరడు. తనపట్టు విడువడు. ఈ వేళ మరి ఆనికీటా అతన్ని కొట్టడాని కందుకు జంకాడు? అది చాలా ఆదుపుతమే. కొందరు ఏకమై అన్వేష్యంగా ఉంటే ఏదైనా చేయడానికి పూనుకుంటే క్రమంగా అంతా చేరుతారు.'

‘ఏమి అన్వేష్యం. వల్లకాటి అన్వేష్యం. మీకళ్ళముందర మనిషిని చావగొడుతూవుంటే మీరు తెల్లబోయి నోరెల్లబెట్టుకుని చూసేరు.’

‘కొంచెం ఆగు మరి. అతన్ని మేము కొట్టలేదు. అందుకే సంతోషించాలి. సందేహమేమిటి? ఒక్కొక్కప్పుడు అధికారులు నిన్ను కొట్టమని బలవంతం చేస్తే కొట్టవలసి వస్తుంది. నువ్వు లోపల ఎంతేడ్చినా కొట్టక తప్పదు. ఈ పశుత్వంనుండి తప్పించుకోవడం మహాకష్టం. నువ్వు కొట్టలేక పోతే నిన్నే చంపేస్తారు. ‘ఏమి కొట్టు చంపు’ అని ఆజ్ఞాపిస్తారు. కుక్క పంది కమ్మని జబిల్ దస్తీ చేస్తారు. మనుష్యమాత్రుడుగా జీవించడానికి సావకాశంలేదు. కాస్త ధైర్యమైనవాడెవడైనా ఉంటే వాడిని త్వరలో పరలోకయాత్రకి పంపేస్తారు.’ స్టీఫన్ అల్లాగే చాలాసేపు గుసగుసలాడాడు. మధ్యమధ్య ఆవేశంవల్ల గట్టిగా మాట్లాడటోలే తాత్కాలికంగా ‘ఇన్’ నెమ్మది. ఆమెను నిద్రలేవగొట్టకు’ అని జ్ఞాపకం చేస్తూవచ్చింది.

కానీపటికి తల్లి సుఖంగా గుర్రపట్టి నిద్రపోయింది. తెల్లవారగట్ట ఇంకా కనుచీకటుండగానే తాత్కాలికంగా తల్లిని లేపింది. ‘టీ తయారు చేశాను, కొంచెం పుచ్చుకొని వెళ్ళు. లేకపోతే జలుబు చేస్తుంది’ అన్నది.

స్టీఫన్ తల్లిని పట్టణంలో తాను కలుసుకోవడం ఎల్లాగని అడిగాడు. టీ త్రాగుతూ స్టీఫన్ చిరునవ్వు నవ్వుతూ ఇల్లా అన్నాడు.

‘అహ! ఒక్కొక్కప్పుడు అంత తమాషాగా ఉంటుంది ఘటన’ ‘ఏమిటది?’ అంది తాత్కాలికంగా.

‘ఏమిటా? ఈ అవ్వతో పరిచయం. ఎంత సుఖపుగా లభించింది?’

‘ఈ ఉద్యమంలో ఉండే తమాషా ఇదే. ఎక్కడచూసినా ఇదే ఆశ్చర్యం’ అంది తల్లి.

ఆ రైతు, అతని భార్య విశేష ఆర్థాభివృద్ధి లేకుండా తల్లికి అవసరమైన ప్రయాణసౌకర్యములుచేసి సాగనంపారు.

టపాబండిలో కూర్చుని తల్లి స్టీప్స్ నెమ్మదిగా యీ ఉద్యమంలా పనిచేస్తుంటాడనీ, అతనిభార్య ఎప్పుడూ తెగసంతోషిస్తూ వుంటుందని ఊహించుకుంది. తాత్యాయినా తన బిడ్డలచావు నెప్పుడూ మరచిపోదనీ, ప్రతీకారబుద్ధిగో భర్త నెప్పుడూ ఏమరనియ్యదనీ ఆమెకు నమ్మకం కలిగింది. తర్వాత ఆమె మనోనేత్రాలకి రైబిన్, అతనిముఖంమీద రక్తం, జ్యోతుల్లా ప్రకాశించే ఆకళ్ళు, అతని నోటంబడి వచ్చిన మాటలు, అన్నీ జ్ఞాపకానికొచ్చినాయి. ఇదంతా చూస్తూ ఏమీ చెయ్యలేనిస్థితిలో ఉన్నాంకదా అనే విచారం ఆమె హృదయాన్ని కలవరపరచింది. ఇంటికి చేరే వరకు రైబిన్ ను చేతులు వెనక్కి విరిచికట్టి తీసుకెడుతూ ఉన్నట్టే కనుపించింది. ఆమెకు ఎన్ని గ్రామాలో ఇలాగే అజా పజా లేకుండా అణగద్రొక్కబడిన సంగతి జ్ఞాపకంవచ్చింది. ప్రజలు రహస్యంగా సత్యంయొక్క సందేశాన్ని గ్రహించడానికి ఎదురుచూస్తూన్నట్లు ఆమెకు తోచింది. కొద్దిమంది జనం బుద్ధిలేక జీవితమంతా ఏ ఆదర్శులేకుండా పశువుల్లాగ పనిచేస్తూ ఉండడంకూడా ఆమె తలుచుకుంది.

ఆట్టే ఆలోచిస్తే ఈ జీవితం నాగరిక సంపర్కంలేని బంజరుభూమిలా కనుబడింది. కాని కష్టపడి పనిచేసేవాళ్ళకిమాత్రం తగినంత ప్రతిఫలం ఇచ్చేటట్లుంది. సత్యం, న్యాయం అనే విత్తనాలు చల్లితే మీకు సూర్యులెట్లు ఫలం ఇస్తాను. అని న్యాయపరుల నాహ్వానిస్తున్నట్లు ఆమెమనస్సుకి తట్టింది. పట్టణం సమీపిస్తున్నకొలది ఆమె మనస్సు స్వార్థరహితులై, సత్యం ప్రచారం చెయ్యడానికి అహర్నిశలూ కష్టపడే యువజనులపైకి పోయింది. వాళ్ళకి తన శాయశక్తులూ తోడ్పడడమే కాకుండా తన మాతృప్రేమ మూలకంగా వాళ్ళను లాలించాలనే వుత్సాహం కలిగింది.

ఇంటికి చేరుకుంది. తలుపు తట్టేసరికి ఏదో పుస్తకం చేతోపుచ్చుకుని నికోలే వచ్చి తలుపుతీశాడు. తీస్తూనే చాలా సంతోషంతో 'ఏమిటి, చాలా త్వరగా వచ్చేసినావే ? అప్పడే అయిందా? సరి సరి, సంతోషం' అన్నాడు. శాలువ, సంది అందిపుచ్చుకుని ఇలా అన్నాడు— 'నిన్న రాత్రి ఇక్కడ మన ఇల్లు సోదాచేశారు. అగుపడడంలేదూ ? కారణ మేమిటా అవుతున్నాను. బహుశా నీకేమైనా చిక్కువచ్చిందేమో ననుకున్నాను. ఆలాంటిదేమీలేదులేపోనీ. నిన్ను అరెస్టుచేయడానికివస్తే, నన్నూ వదలిపెట్టరు.'

మాట్లాడుతూ ఇద్దరూ భోజనాలగదిలో కళ్ళేరు.

‘కాని వాళ్ళు నన్ను వుద్యోగంలోనుంచి తప్పిస్తామంటున్నారు. అందుకోసం నాకేమీ విచారించేదు. దూడాదుడుకూలేని రైతులను లెక్క పెట్టే ఈ వుద్యోగానికి ఆ రైతుల దగ్గరనుండి వచ్చే డబ్బులోనుంచి జీతం పుచ్చుకోవడంకూడా నాకు చాలా కష్టంగానేవుంది. నాఅంతట నేనే ఆ వుద్యోగం వదిలేస్తే అసహ్యంగా వుంటుందని ఊరుకున్నాను. నా మిత్రులకు కూడా కష్టంగానేవుంది. ఇప్పుడిసమస్య దానంతట చే పరిష్కారమైపోయింది. నాకు సంతోషంగానేవుంది.

తల్లి కూర్చుని ఇల్లంతా కలయచూచింది. అంతా చిందరవందరగా కాగితాలు, బొమ్మలు వగైరాలన్నీ అటూఇటూ పడున్నాయి. గోడకంటిం చిన కాగితాలన్నీ సగం చింపేసి వున్నాయి. నేలమీదున్న పలకలన్నీ తవ్వేసివున్నాయి. పొయ్యిదగ్గరంతా బూడిదమయం. కిటికీవూచలు విరిగి వున్నాయి. ఇదంతాచూచి తల్లి ముక్కుమీద నేలు వేసుకుని చూచింది.

‘వాళ్ళు తమకి ఊరికే జీతాలివ్వడంలేదని చూపించదలచుకున్నారు’ అన్నాడు నికోలే. బల్లమీద యెంగిలి గిన్నెలు, పళ్ళేలు, బొగ్గులు, రొట్టె ముక్కలు, పుస్తకాలువగైరా చెత్తాచెదారం పడున్నాయి. తల్లి చిన్ననవ్వు నవ్వింది.

నికోలే ‘నేనే ఇదంతా సర్దడం యెందుకని ఊరుకున్నాను. వాళ్ళు చేసిన గలభానంతటినీ బాగుచేయదలచుకోలేదు. నిలోనా! ఘరవాలేదు. పోనిద్దూ. బహుశా వాళ్ళు మళ్ళీవస్తారేమో అనుకుంటాను. అంచేతయెందుకు సర్దడం అని ఊరుకున్నాను. ఇది సరేకాని నీవెళ్ళిన ప్రయాణం ఎలావుంది? అన్నాడు. ఈ మాట అడిగేటప్పటికి తల్లి వులికిపడింది. రైలిన్ మూర్తి కండ్ల కగుపడింది. ఇంత నేపటివరకు ఆ సంగతి చెప్పనేలేదుకదా అని కించపడింది. కుర్చీకాసుకొని తన కథంతా చెప్పింది. ఆ చెప్పడంలో ‘వాళ్ళు అతన్ని పట్టుకున్నారు’ అనేసరికి నికోలే ఒళ్ళు జుబరించింది.

‘పట్టుకున్నారు? ఎలాగా?’ అని అడిగేడు.

తల్లి అతని ప్రశ్నలన్నింటినీ ఆపి తనగాథంతా చెప్పింది. వాళ్ళు రైలిన్ ను పెట్టిన హింసంతా క్రమం తప్పకుండా చెప్పింది.

నికోలే కుర్చీకానుకుని తెల్లబోయి ఆశ్చర్యంతో పెదిమలు కొరుక్కుంటూ విన్నాడు. అతనిముఖం చాలా చిన్నపోయింది. నిలోనా యెప్పుడు అంత దీనత్వం అతనిముఖాన్ని చూడలేదు.

తల్లి తన కథంతా చెప్పేసరికి అతనులేచి ఒక్కనిముషం జేబులో చేతులు పెట్టుకుని ఇటూ అటూ పనారుచేశాడు. పొర్లివస్తూన్న ఆవేశాన్ని అశ్రువులను కూడా ఆపుచేసుకుని తల్లికేసి చూశాడు.

‘నిలోనా! మనమిక కాలయాపన చెయ్యకూడదు. మనమే ఆపనిని స్వయంగా చేసే పూచీపెట్టుకుందాము’

‘ఓహో! అతడు బలేవాడు. దర్జాపురుషుడు. ఇలాంటి వాడికి పాపం ఖైదులో చాలా యిబ్బంది. అక్కడ చాలా బాధపడతాడు.’

‘కాని ఈ కమిషనరు సార్జెంట్లు వీళ్ళంతా ఏముంది, వీళ్ళంతా ఒక తెలివిలేటలైన ద్రోహిచేతుల్లో కీలుబొమ్మలు, సర్కసువాడి చేతిలోని కొరడాలు. అందుచేతనే నేను కొరడా నేనునను. అసలు సర్కసువాడికూర త్యానికి ఒప్పుకున్న జంతువునే చంపాలంటాను’ అన్నాడు నికోలే. అతి కష్టమొద ఉద్రేకం ఆపుకున్నాడు.

తల్లి ఇదంతాచూస్తూ కూచుంది. కోపంతో అతను గదంతా చిందులు త్రొక్కినట్లు పచారుచేశాడు.

‘ఎంతదారుణమో చూడు! కొందరు మూర్ఖులుచేరి తమ అధికారాన్ని చలాయించడానికని జనాన్ని నానాపింసా పెడుతున్నారు. పశుత్వం పెచ్చుపెరిగిపోయింది. క్రూరత్వం పరిపాటైంది. జాతిజాతంతా అధః పాతాళానికి పోతోంది. జాతి యెంత విచ్ఛిన్నమైందోచూడు. ఒకభాగం ఇంకోభాగాన్ని పింసపెట్టి పశుత్వందాలుస్తోంది. దాని కదుపూ ఆజ్ఞ లేకపోవడంవల్ల జనాన్ని పింసపెట్టాలనే యావ యెక్కువైపోతోంది. ఇక రెండోభాగం ఈ అవస్థలన్నీ పడి ప్రతీకారం కోసం ఆక్రోశిస్తుంది.

‘ఇక మూడవరకం బాగా దెబ్బలు తినితిని మొద్దులే మూర్ఖులై పోయి, మాటామంచీ లేక శవాల్లాగు పడివుంటుంది. వీళ్ళే జాతినంతా భ్రష్టు చేసేస్తున్నారు’ అని ఆగి తలుపు నాసుకొని రెండుచేతుల్తో తలగట్టిగా నొక్కుని మాట్లాడకుండా కాస్తేపు నుంచున్నాడు.

‘ఈ పశువుల జీవితంలో పడుంటే మనం కూడా అప్రయత్నంగా పశువులమై పోతాం? అన్నాడు.

ఏద్యలేక నవ్వి నట్లు ఒకచిన్న వెరినవ్వు నవ్వి అతను తల్లి దగ్గరగా వెళ్ళి ఆమె చెయ్యిపట్టుకుని ‘నీమూట యెక్కడుంది?’ అని అడిగాడు.

‘వంటయింట్లో వుంది’

‘గుమ్మంలో గూఢచారి వున్నాడు. ఇన్ని కాగితాలు యీవేళ యెవరికీ తెలియకుండా బయటికి పంపడం చాలాకష్టం. వాటిని దాచడానికి స్థలంకూడా లేదు. బహుశావాళ్ళు మళ్ళీ యీ రోజు రాత్రి వస్తారనుకుంటాను. నువ్వు అరెప్టవడం నాకిష్టంలేదు. ఈ శ్రమ వృధాఅయితే అవనియ్యి. ఏం చేస్తాం? ఆ కాగితాలు తగలేద్దాం’

‘ఏ కాగితాలు?’

‘నీమూటలో వుండేది’

అప్పటికి నికోలే అభిప్రాయం తల్లికి తెలిసింది. ఎంత విచారంలో వున్నా తాను చేసుకువచ్చినపనికి గర్వం కలిగి నవ్వు వచ్చింది.

‘అందులో యేమీలేవు. కాగితాలన్నీ ఖర్చు అయిపోయినాయి’ అని తల్లి తాను యీ వుద్యమం అంటే సానుభూతిగల రైతులకెల్లా అందిచ్చి నదీ చెప్పింది. నికోలే మొదట కొంచెం విసుక్కున్నాడు. తర్వాత ఆశ్చర్య పడ్డాడు. ఆఖరుకి సంతోషం పట్టలేకపోయాడు.

‘అమ్మా!...అహ! నువ్వు చేసుకొచ్చినపని...నీకు ఈ మహోద్యమంలో వుండేవిశ్వాసం చూస్తే నాకు పరమానందం అయిపోయింది. నీ ఆత్మ చాలా పరిశుద్ధమైంది. నాకు నీమీదవుండే ప్రేమ నాతల్లిమీదైనా వుండేదికాదు’

తల్లి అతన్ని కాగలించుకుని ఆనందబాష్పాలు రాల్చి మూర్ఛాస్థానం చేసింది.

‘అమ్మా! నేను తెలివితక్కువగా చెప్పడంలేదు. సరిగానే చెపు తున్నాను. నువ్వు బలేమనిషివి. అహ!’ అన్నాడు నికోలే.

‘నాయనా! నిన్నుకూడా నేను హృదయపూర్వకంగా ప్రేమిస్తున్నాను. నా రక్తంలో రక్తంగా భావించుకుంటున్నాను’ అంది తల్లి సంతోషం పొందామోతూ.

అనందం అనురాగంతో కూడిన వాళ్ళ అన్యోన్య అభివందనలు ఒక్కటైపోయినాయి. వాళ్ళిద్దరూ ఇల్లా మాట్లాడుకున్నారు.

నికోలే:—అమ్మా! నీలో పెన్నలాంటి మృదువైన శక్తి చాలావుంది. ఆ మృదుత్వంవల్లనే నువ్వు జనం హృదయాలను ఆకర్షించగలుగుతున్నావు. నువ్వు జనాన్ని బాగా వర్ణిస్తావు. వాళ్ళ జీవితం బాగా కనిపెడ్డావు.

త:—నాయనా! నేను మీ జీవితం ప్రత్యక్షంగా చూస్తున్నాను. నాకు దాని అంతర్యం బాగా అర్థం అవుతోంది.

ని:—నిన్నెవరు ప్రేమించకుండా వుంటారు? ఒక మనిషిని ప్రేమించడం అంటే చాలా గొప్పసంగతి. మంచిదికూడాను. తెలుసునా?

త:—నాయనా! నిరీవులై పడియున్న జనాన్ని పునర్జీవులుగా చేస్తున్నది మీరే. మీకు చాలా పనివున్నట్లు నాకు కనిపిస్తూనే వున్నది. చాలా శాంతం, ఓపికా కావాలి. మీ శక్తి వృధాకాకూడదు. అది జీవితానికంతో అవసరం. ఇంతకీ ఆసలు అక్కడ జరిగించేమిటో చెప్తాను విను. ఆ రైతుభార్య ఒకామెవుండి.....తల్లి ఆ కథంతా చెప్పింది. నికోలే దగ్గరగా కూచుని అతి ఆత్రంగా ఆమె చెప్పిన కథంతా విన్నాడు.

‘అమ్మా! అద్భుతం! నువ్వు కైలుకళ్ళడానికి చాలా సావకాశాలు ఉన్నాయి. ఆహా.....రైతుల్లోకూడా కలకలం పుట్టినట్లు స్పష్టంగానే కనిపిస్తోంది. అందులో విశేషం యేమింది? అది సహజమే. మనం గ్రామాల్లో పనిచేసేటందుకు మనుష్యులను ప్రత్యేకంగా యేరాలి. జనం స్త్రోమతు బాగా ఉండాలి. వున్న వాళ్ళు చాలరు. ఏమూల కీజనం? వందల కొద్దీ కావాలి పనిచేసే మనుష్యులు.

‘ఇల్లాంటిప్పుడు మరి పాసా, ఆండ్రి బయటవుంటేనా?’ అంది తల్లి.

నికోలే ఆమెకేసి ఒక చూపుచూచి తలవంచుకుని ఇలా అన్నాడు.

‘నిలూనా! నీకు కష్టంగావుంటే వుండవచ్చు కాని, ఒక్కసంగతి చెప్పక తప్పదు.’

‘నేను పావెల్ ను బాగా యెరుగుదును. అతను ఖైదును వదలిపెట్టడు. విచారణ జరగాలనే అతనికోరిక. ఒక్కసారిగా తారాజువ్వల పైకగరా

లని ఆతని వూహ. కనుక విచారణ వదలిపెట్టడు. నా అభిప్రాయంకూడా వదలిపెట్టకూడదనే. అంతగా అయితే సైబీరియానుండే తప్పించుకొస్తాడు.”

‘సరే. తన వుద్యమానికి యెల్లాచేస్తే మంచిదో పాపాకే తెలుసు’ అంది తల్లి ఒక్క నిట్టూర్పు విడిచి. నికోలే గమ్మున లేచాడు. సంతోషంతో ఉప్పొంగిపోయి ‘సంతోషం. అమ్మా ! నా జీవితంలో ఈ త్షణంవుందే, ఇది మహాపవిత్రమైంది. ఇదే నా జీవితంలోకల్లా ఘనమైన వేళనుకుంటాను. రా, ఒక్కసారి మాతృదేవిని కాగలించుకోనియ్యి’ అన్నాడు.

వాళ్ళిద్దరూ ఒకళ్ళకేసి ఇంకొకళ్ళు దృష్టిసారించికాగలించుకున్నారు నికోలే ‘సరి...మంచిది’ అన్నాడు.

తల్లి కాగిలి వదిలేసి సంతోషంతో మెల్లగా నవ్వింది.

తక్షణమే నికోలే ‘అమ్మా ! ఆక్కడ నువ్వుచూచిన రైతు ఒక్కసారి ఇక్కడకొస్తే బాగుండేది. గ్రామాల్లో ప్రచారంచెయ్యడానికి రైబిన్ ను గూర్చి మనం తప్పకుండా ఒక కరపత్రం అచ్చెయ్యాల్సి. ఒక్కసారి ఆతడా మాత్రం ధైర్యంగా బయటకొచ్చాడంటే ఇక ఖరవాలేదు. వైగా ఈ వుద్యమానికి చాలా లాభం. నేను ఇనిగో ఇప్పుడే కరపత్రం వ్రాస్తాను. లూడ్మిలా త్వరగా అచ్చువేసేస్తుంది. కాని ఒక్కసంగతి. ఇది గ్రామాలకు ఎవరు పట్టుకడతారా అనే విషయం తేలాలి’ అన్నాడు. ‘అంత ఆలోచన కేముంది? నే తీసుకడతాను’ అంది నిలోనా.

‘వద్దు వద్దు. వైహ్వికవ్ ఎందుకు ఈ పని చెయ్యకూడదా అని ఆలోచిస్తున్నాను. అయినా మాట్లాడిచూస్తాను. కాని నువ్వు ఆతనితో మాట్లాడి చెప్పవలసిన సంగతులు చెపితే బాగుంటుంది.’

‘కాని నేనేమిచేస్తాను?’

‘ఆవిషయంలో ఆదుర్దాపడకు’ అని నికోలే కూచుని వ్రాయడంఆరంభించాడు. తల్లి బల్ల సర్దుతూ ఆతనికేసి చూస్తోంది. ఆతని చేతిలో కలం గడగడ వణకడం కనిపెట్టింది. కలం చరచర నడిచింది. ఒక్కొక్కప్పుడు ఆతని మెడ అదిరేది. ఇంకొకప్పుడు తల వెనక్కివాల్చి కళ్ళుమూసుకుని ఏమిటో ఆలోచించేవాడు. ఇదంతాచూచి తల్లికి ఆవేశం కలిగింది. ‘కానియ్యి. బాగా తెగేసివ్రాయ్. దుర్మార్గులు ! రాక్షసులు ! వాళ్ళని దయతలచకూడదు’ అంది.

నికోలే లేచి సరి ఇదిగో తయారయింది. ఇది జాగ్రత్తనా నీ ఒంటి మీదే దాచుకో. పోలీసువాళ్ళొస్తే నిన్నుకూడా సోదాచేస్తారనే సంగతి మాత్రం మరచిపోకు అన్నాడు.

‘ఏడిశారు. వాళ్ళమొఖం’ అంది తల్లి మెల్లగా.

సాయంత్రం డాక్టర్ ఇవానిమ్ వచ్చాడు. గదిలో అటూ ఇటూ పచారుచేస్తూ హఠాత్తుగా ఇల్లా అన్నాడు.

‘అధికారులకేదో కిక్రి ఎక్కినట్లుండే. నిన్నరాత్రి ఏడుచోట్ల సోదాలు. ఆ జబ్బుగావున్న కుర్రాడెక్కడ?’

‘అతడు నిన్ననే వెళ్ళిపోయాడు. ఇవ్వేళ శనివారంకాదూ? అందు చేత కూలీలకు పుస్తుకాలు చదివి వినిపించడాని కతనికి మనస్కరించలేదు’ అన్నాడు నికోలే.

‘అదే బుద్ధితక్కువపని. తలపగిలి తనుంటే చదువేమిటి?’

‘నేను అతన్ని మానిపించడానికి చాలా ప్రయత్నం చేశాను. కాని లాభం లేకపోయింది.’

‘బహుశా అతను కాస్త బయటికి పోయినట్లున్నాడు’ అంది తల్లి. నికోలే:—ఇవాన్! నీ కిక్కడేమీ పనిలేదు. ఇక్కడికిష్టాడు కొందరు స్నేహితులొస్తారు, నువ్వెళ్ళిపో. అమ్మ! నిలోనా! ఆ కాగితం అతని చేతికియ్యి అన్నాడు.

డా. ఇవాని:—ఓహో! ఇంకో కాగితమా?

ని:—అవును. అది తీసుకెళ్ళి అచ్చువేయడాని కిచ్చి రావాలి.

డా:—సరే ఇస్తాను. అంతేనా?

ని:—గుమ్మంలో గూఢచారి వున్నాడు.

డా:—అవును. చూశాను. నా ఇంటిముందరకూడా వున్నాడు. నెలవు అమ్మా! నెలవు.....ఇదిగో ఇంకోసంగతి, శృతానంలో జరిగిన గలాటా చాలా మంచిదే అయింది తెలుసునా? ప్రజల్లో ఏక గడ బిడగా వుంది. తప్పనిసరిగా వాళ్ళ విషయాన్ని గురించి ఆలోచించు కుంటున్నారు. నికోలే! నువ్వు ఆ విషయంమీద వ్రాసినవ్యాసం చాలాబాగుంది. సరియైన టైములోకూడా వచ్చింది. అందుచేతే నేనెప్పుడూ చెడ్డరాజీకన్న, మంచిగలాటాయే మంచిదంటాను.

ని:—ఇక సరే. నువ్వు వెళ్ళు.

డా:—నిలోనా! ఒక్కసారి నీ కరస్పర్శ చెయ్యనియ్యి. ఆ కుర్రవాడు మాత్రం చాలా తెలివితక్కువపని చేశాడు. అతనిచిరునామా తెలుసా? నికోలే చిరునామా ఇచ్చేడు.

డా:—రేపు నేను అతణ్ణి కలుసుకుంటాను. అతడు మంచిగట్టివాడు.

ని:—ఓ! చాలామంచివాడు. సందేహమేమిటి?

డా:—అతణ్ణి జాగ్రత్తగా కాపాడాలి. అతనిబుర్ర మంచిది. ఆటాంటి వాళ్ళలోనుంచే కూలినాలి జనానికి ఉపయోగపడే మంచి మేధావులు బయలుదేరాలి. మనమంతా ఏ పనీ పాటా పూచీగీచీ లేని ప్రవాసాల కడితే మన స్థలం ఆక్రమించుకొనేందుకు అలాంటివాళ్ళు తయారుకావాలి. ఇంతాచేస్తే ఏమవుతుందో ఎవరు చెప్పగలరు?

ని:—ఇవాన్! నీకు వాగుడెక్కువైపోయింది నుమా?

డా:—నాకు ఇవ్వేళ్ళ చాలా సంతోషంగా ఉందోయి. ఈ ధోరణికదే కారణం. సరి, నేపోతున్నాను. అంటే మీరు ఖైదుకోసం కనిపెట్టుకున్నారన్నమాట. ఇక్కడ నీకు కావలసినంత విశ్రాంతి దొరుకుతుందనుకుంటాను.

ని:—సంతోషమే. కాని నేనంత అలిసిపోలేదు.

తల్లి వాళ్ళ సంభాషణంతా వింది; కూలీనాలి జనం అంటే వాళ్ళకుండే ఆభిమానం, జైలుకు వెళ్ళవలసివచ్చినా, ఇంకా ఎన్ని కష్టాలువచ్చినా తమ పని మానకపోవడంచూచి ఆమెకు చాలా ఆనందం కలిగింది. డాక్టర్ వెళ్ళిపోయిన తర్వాత నికోలే, తల్లి ఇద్దరూ స్నేహితులకోసం ఎదురుచూస్తూ ఏదో మాటాడుకుంటూ కూచున్నారు. నికోలే ఆమెకు ప్రవాసంలోవున్న మిత్రులనుగురించి, తప్పించుకొనివచ్చి మళ్ళీ ఉద్యమంలో మారుమేరులతో పనిచేస్తూన్న వాళ్ళనుగురించి చెప్పాడు. స్వాతంత్ర్యంకోసం శ్రమశక్తిసంతాధారపోసే నవయుగ వీరుల కథలను అతను మెల్లగా ఆమె చెవులోఊదాడు. అత డా కథలు చెపుతూంటే గోడలుకూడా ప్రతిధ్వనించునట్లుకనుపించింది.

తల్లి కీ కథలు వివగా వివగా తన కండ్లకేదో ఛాయకమ్మినట్లు తోచింది. ఎన్నడూ ఆ వీరులను తాను కండ్లతో చూడకపోయినా వాళ్ళ మీద గొప్ప ప్రేమకలిగింది. ఆమె మానసికదృష్టిలో ఈ యువకులంతా

ఏకమై ఒక బ్రహ్మాండమైన శక్తిరూపదాల్చి, భూమండలమంతా తిరుగుతూ, సత్యం, ధర్మం, సమానత్వం మొదలైన సంగతులను ప్రజలకు తెలియజేస్తూ నిర్దోషులనుకూడా ఉత్సహంతో తాండవింపజేస్తూన్నట్లు కనుపించింది. ప్రపంచాన్నంతా దాస్యకూపంలో ముంచే దురాశ. క్రూరత్వం అసత్యం అనే మూడు దుర్గుణాలను నాశనంచేసి, అందరికీ సమాన సత్త్వాలుగల జీవితాన్ని నిర్మిస్తున్నట్లు తోచింది. ఆ దృశ్యం తలుచుకుని ఆమె ఆపరిమితానందం పొందింది. ఆవేశ ఆమెకు చాలా తృప్తికలిగింది.

‘అయితే పోలీసులు. రావడంలేదే’ అన్నాడు నికోలే.

తల్లి విసుగుతో ‘పోనిదూ ఆ కుక్కలతో పనేమిటి?’ అంది.

‘సరి నీకు పడుకునేవేళయింది. బాగా అలసిపోయినావు కూడాను. నువ్వు చాలా బలంగానేవున్నావనే చెప్పాలి. ఇంత గొడవగావున్న రోజుల్లో శాంతంగా కాలం తర్లించేస్తున్నావు. బాట్టుమాత్రం గబగబానెరసిపోతోంది. వెళ్ళి పడుకో’ అన్నాడు నికోలే.

ఇద్దరూ ఎవరిగదిలోనికి వాళ్ళు వెళ్ళిపోయారు.

౧౩

తల్లి రాత్రి అంతా నుఖంగా నిద్రపోయింది. తెల్లవారుతూవుంటే యెవరో వచ్చి వంటయింటి తలుపుతట్టారు. ఆ చప్పుడుకు మెళకువవచ్చి లేచింది. ఇంకా కనుచీకటిగానే ఉంది. నిశ్శబ్దంగా ఉంది. మైమిద బట్టకప్పుకొని వంటయింట్లోకి వెళ్ళి ‘ఎవరు వారు?’ అని అడిగింది.

‘నేను’ అని పరిచయమైన కంఠధ్వని వినిపించింది.

‘నేనంటే’

‘తలుపు తీద్దా’

తలుపు తీసింది. ఇగ్నాటి లోపలికొచ్చాడు.

నవ్వుతూ ‘సరే. అయితే నేనేమీ పొరబాటు పడలేదన్నమాట. రావడం సరియైనచోటికే వచ్చాను’ అన్నాడు. అతని ఒళ్ళంతా బురద. మొఖం వెలవెల బారుతూవుంది. కళ్ళు గుంటబట్టి ఉన్నాయి.

‘మాగ్రామంలో కొంపలంటుకున్నాయి. అరెస్టు లారంభమైనాయి’ అన్నాడు. మెల్లగా తలుపువేసి ‘నాకు తెలుసు’ అంది తల్లి.

‘ఆ! అల్లాగా? నీ కల్లా తెలిసింది? ఎవరు చెప్పారు?’

తల్లి తన కల్లా తెలిసిందీ సూక్ష్మంగా చెప్పి ‘మిగతా వాళ్ళనుకూడా పట్టుకున్నారా?’ అని అడిగింది.

వాళ్ళక్కడలేరు. సేనలో చేరడానికెళ్ళారు. రైబిన్ తో సహా మొత్తం అయిదుగురిని పట్టుకున్నారు. నాకోసం వెతుకుతున్నారనుకుంటాను. వెతికితే వెతకనియ్యి. ఏమైనాసరే సేనక్కడికి వెళ్ళసేవెళ్ళను. ఇంకా మనవాళ్ళున్నారక్కడ. ఏడుగురు యువకులు, ఒక స్త్రీ ఉన్నారు. ఘరవా లేదు. వాళ్ళంతా నమ్మకమైనవాళ్ళే’ అని భుజాలెగర వేస్తూ చెప్పాడు.

‘ఈ ఇల్లు ఎల్లాకనుక్కున్నావు?’

‘ఈ ఇల్లెనా? సంగతంతా చెప్తున్నాను’ అని ఇగ్నాటీ కూచుని తనగాధంతా ఇలా చెప్పాడు.

‘ఒకరోజు రాత్రి టోలీసులు తిన్నగా తారుపనిదగ్గర కొచ్చారు. అంతకొక్కనిమిషము ముందుగా అడివికాపలామనిషాచ్చి కాస్త కబురందిచ్చేడు. ‘అబ్బాయీ! జాగ్రత్తగా ఉండండిరా’ అని చెప్పి చక్కా టోయాడు. వాళ్ళెన్ని తంటాలుపడినా రైబిన్ మామానిమాత్రం అణచలేదు. వెంటనే అతను నన్నుపిలిచి ఇగ్నాటీ! నువ్వు తక్షణం పట్టణానికి పరుగెత్తు. త్వరగావెళ్ళి ఆవేళ ఇక్కడకొచ్చిందే ఆ ముసలమ్మ దగ్గరకెళ్ళు.’ అనిచెప్పి స్వదస్తూరితో ఒక చీటీ వ్రాసిచ్చాడు. ‘వెంటనే టో’ అని ఒక్కగెంటు గెంటాడు. సేను నెమ్మదిగా గుడిసె వెలుపలకువచ్చి ఆ పొదలలో నక్కి నక్కి పాకుతూవచ్చాను. ఇంతట్లో వాళ్ళ అడుగులరొద చాలా ఎక్కువగానేవుంది. చాలామంది ఉన్నట్లున్నారు. అడుగులరొద చాలా ఎక్కువగానేవుంది. పిశాచపు వెధవలు. సేనలాగే పొదలచాటున పడుకున్నాను. వాళ్ళు నన్నుదాటి వెళ్ళిపోయారు. తరువాత లేచి నడక లంకించుకున్నాను. ఆ నడవడం నడవడం రెండు రాత్రులు ఒక పగలు ఆగకుండా నడిచాను. కాళ్ళ నొప్పులు వారం రోజులదాకా వదలవు’

అతని ముఖం చూస్తే చాలా తృప్తి కనిపిస్తోంది. శక్తి తగ్గినా సం తోషం అతిశయంగానే ఉంది.

తల్లి 'అబ్బాయి! కొంచెం టీ త్రాగితే నొప్పలు తీస్తాయి. ఇదిగో ఇప్పుడే తయారుచేసి ఇస్తానుండు; ఈలోగా కాఫూ, చేతులూ, ముఖం కడుక్కో' అంది.

'ఇదిగో చీటీయిస్తానుండు' అని కాలు కష్టంగా ఎత్తి బల్లమీదపెట్టి కాలి పట్టీలు విప్పడం ఆరంభించాడు.

'నాకు మహాచెడ్డభయంవేసింది. నా పనెటోయిందనుకున్నాను'

ఇంతలో నికోలే లోపలికొచ్చాడు. ఇన్నాటి కేదో క్రొత్తతోచి బెంచిమీదకాలు గబాటున క్రిందపెట్టాడు. లేచి నిలబడాలని ప్రయత్నించాడు. కాని లేవలేకపోయాడు.

తల్లి 'పరవాలేదు. నువ్వు కూచో నాయనా' అంది.

నికోలే యేమీ క్రొత్తలేకుండా సోదరవాత్సల్యముతో ఆ యువకుని దగ్గర కూచుని 'ఎట్లా ఉన్నావు? కాలుపట్టి నేను విప్పుతానులే' అని మట్టికొట్టుకున్న పట్టీలను విప్పడం మొదలుపెట్టాడు. ఆ యువకుడు బెదురుతూ తల్లికేసి చూచాడు.

'కాళ్ళకి కొంచెం బ్రాండి మర్దన చెయ్యాలనుకున్నాను' అంది తల్లి.

'తప్పుకుండా' అన్నాడు నికోలే.

కాలి పట్టీలు విప్పి అందులోవున్న చీటీ చూచాడు.

'అమ్మా! నీకే ఈ చీటీ'

'చదువు'

'అమ్మా! నువ్వు ఈవిషయమై ఇంకా శ్రద్ధచేయవలెనని నా కోరిక. నువ్వే స్వయంగా ఈ భారం వహించాలి. ఆ పాడుగాటి స్త్రీతో ఇంకా రైతులవిషయమై కరపత్రాలు అచ్చువేయమని చెప్పి. మరచిపోవద్దని చెప్పి. ఇది నా ప్రార్థన. సెలవు.....రైటింగ్' అని నికోలే చదివేడు.

'అయ్యో నాయనా! అప్పుడే నీ గొంతుక పట్టుకున్నారగుదా' అని చక్కసారి తల్లి విచారపడింది.

'అహ! ఇది చాలా అద్భుతమే. ఈ చీటీ హృదయాన్ని కరిగించడమేకాదు చక్కటి పాఠంగూడా నేర్పుతుంది' అన్నాడు నికోలే.

ఇగ్నాటీ వాళ్ళకేసి తెల్లబోయిచూస్తూ కాళ్ళతోడుగీడు తీసేసి పాదాలు ఒత్తుకుంటూ కూచున్నాడు.

కడుపులో పుట్టిన దుఃఖాన్ని మ్రింగేసి పైకేమీ కనబడకుండా తల్లి ఒకపళ్ళెంతో నీళ్ళుపట్టుకొనివచ్చి ఆతనికాళ్ళు కడగడానికికూచుంది. కాలు పట్టుకునే సరికల్లా ఇగ్నాటీ గభాలున వెనక్కిలాగుకున్నాడు.

ఇగ్నాటీ:—యేంపనిది?

తల్లి:—ఇస్! పాదాలిల్లా పెట్టు. త్వరగా.

నికోలే:—బ్రాంది పట్టుకొస్తానుండు.

ఇగ్నాటీ కాళ్ళనింకా బెంచికిందికి లాక్కున్నాడు.

‘ఏంపనిది? నువ్వు నా కాళ్ళు పట్టుకోవడం తప్పుకాదా? పెద్ద దానవు’ అన్నాడు.

తల్లి మాటాడకుండా రెండోకాలుపట్టి విప్పింది. ఇగ్నాటీ యేమీ అనలేక తెల్లమొగంపేసుకుని చూస్తూ కూచున్నాడు.

‘నాకాలు కితికితలు’ అన్నాడు.

‘పరివాలేదు. ఓర్పుకోగలవు’ అంటూ తల్లి కాళ్ళుకడగసాగింది.

ఇగ్నాటీ కితికితలవల్ల గడబిడపడ్డాడు. అస్, ఉస్ అన్నాడు.

తల్లి ‘రైబిన్ ను కొట్టినసంగతి తెలుసునా?’ అని అడిగింది.

ఇగ్నాటీ భయమతో గడబిడలాడుతూ ‘ఏమిటి? ఆఁ అని తెల్ల బోయాడు.

‘అవును కొట్టారు. ఆ గ్రామానికి తీసుకళ్ళేటప్పుడు దారిలో కొట్టారు. నికోలస్కులో సార్లెంటు కొట్టాడు. పోలీసు కమిషనరూచ్చి రక్తం కారేటట్లు మొగంపొదకొట్టి, తన్ని, నానాహింసా పెట్టాడు. రైబిన్ శరీరమంతా రక్తం వరదలైపోయింది.

అనాటి సంగతులన్నీ జ్ఞప్తివచ్చి ఇక మాట్లాడలేకపోయింది, తల్లి.

ఇగ్నాటీ తలవాల్చుకున్నాడు. భుజాలు పొంగాయి.

‘ఆహా! వాళ్ళు అంతపని చెయ్యగలరు. అందుచేతే ఆపికాచాలని చూస్తే నాకు భయం. అయితే ప్రక్కనున్న రైతులేం చేశారు. వాళ్ళు కూడా కొట్టలేదా?’

‘ఒకడు కొట్టాడు. పోలీసు కమీషనరు కొట్టమన్నాడు. మిగతా వాళ్ళంతా ఒకమోస్తరుగా ఊరుకున్నారు. కొంతవరకు సామాసం చేశారు కూడాను.’

‘ఆ కొట్టే రైతుకు కొట్టాడని గట్టిగా చెప్పారు.’

‘ఉహూ... ఇంకేమి? బాగానేవుంది. రైతులుకూడా ఇప్పుడిప్పుడు కాస్త తెలుసుకుంటున్నారన్నమాట. మనిషంటే ఏమిటో, ఏసితిలో వున్నాడో గ్రహిస్తున్నారు’ అన్నాడు ఇగ్నాటీ ‘అక్కడ మాత్రం తెలివైనవాళ్ళు మంచి చెడ్డలు తెలుసుకోగలిగినవాళ్ళూ లేకపోయారూ!’ ‘అల్లాగే. అక్కడే అన్నమాటేమిటి? బుద్ధిమంతులు ఎక్కడావున్నారు. అవసరంకొద్దీ వస్తూవుంటారు ముందుకి. ప్రతిచోట వుండడం వున్నారకాని వాళ్ళని పట్టుకోవడం మహాకష్టం. ఏమూలా అజాపజాలేకుండాపడుంటారు వాళ్ళల్లోవాళ్ళే ఆలోచించుకుంటూ బాధపడుతూవుంటారు. అంతాచేరి ఒక ముతాగా యేర్పడి పనిచేసేటంత విశ్వాసం చొరవ యింకా పుట్టడం లేదు’ అన్నాడు ఇగ్నాటీ.

ఇంతలో నికోలేవచ్చి బ్రాదిసీసా అక్కడబెట్టి, కుంపట్లో బాగ్నీ అవతలికి వెళ్ళాడు. ఇగ్నాటీ అతను వెడుతుంటే అలాగేమాశాడు.

ఇగ్నాటీ:—ఎవరాయన? చాలా పెద్ద ఖామందులాగున్నాడే?

త:—ఈ వ్యాపారంలో ఖామందులంటూ లేరు. అంతా కామేడ్లే.

ఇ:—నాకిదంతా చిత్రంగా వుంది.

త:—చిత్రం ఏనుంది?

ఇ:—ఏమిటా? ఒకవైపునేమో మొగంమీదరక్తాలు కారేటట్లు కొడతారు.

ఇంకొకవైపున కాళ్ళుకడిగి ఎంతో యెక్కువగా వుపచారం చేస్తారు. ఈ రెంటికి మధ్యస్థమెవరు?

ఇంతలో గభాలున తలుపుతోసుకుని నికోలే లోపలికి వచ్చాడు. గుమ్మందగ్గరే నిలబడి ఇల్లా అన్నాడు.

‘మధ్యస్థం లేకే? ఎవరైతే మొగంమీద రక్తాలు కారేటట్లు కొడుతున్నారో వాళ్ళపాదాలు నాశేవాళ్ళు, మొగంమీద నెత్తురు కరడు కడుతుంటే ఆ నెత్తురు నాకుతూవుండేవాళ్ళు మధ్యస్థంగా వున్నారు. ఇదే మధ్యస్థం.’

‘అసంగతి అంతే’ అన్నాడు. ఇగ్నాటీ అతిగౌరవంగా నికోలేకేసి చూచాడు.

‘రైబిన్ కూడా ఇల్లాగే అనేవాడు. ఆ సంగతంతే అని గొడ్డలిపెట్టు అనేవాడు’ అందితల్లి.

‘నిలోనా! నీకు శ్రమగా ఉన్నట్లుంది. నేను....’ అని ఏమో చెప్పబోయాడు నికోలే.

ఇగ్నాటీ పాదాలు వెనక్కి పెట్టుకున్నాడు.

‘ఇక చాల్లే ఇగ్నాటీ, కాళ్ళూ చేతులూ కడుక్కో’ అని తల్లిలేచింది. అతను లేచి నెమ్మదిగా నాలుగు గడుగులు వేశాడు.

‘ఆహా! వెయ్యి నమస్కారాలమ్మా నీకు. క్రొత్త పాదాల్లా ఉన్నాయి. ఓహో! మీకు కృతజ్ఞత చూపించడం ఎల్లాగో తెలియడం లేదు’ అన్నాడు. అక్కడే తొట్టెలో నీళ్ళు సిద్ధంగావుంటే కాళ్ళూ చేతులూ కడుక్కున్నాడు.

తర్వాత ముగ్గురూ టీ త్రాగడానికి కూచున్నారు. ఇగ్నాటీ మెల్లగా కథ ప్రారంభించాడు.

‘నేను ఈ కరపత్రాలు పంచిపెడుతూవుంటాను. ఎన్ని మైళ్ళయినా నాకు నడకంటేలక్ష్యంలేదు. అంచేత రైబిన్ మామ ఈపని నాకప్పజెప్పాడు. అబ్బాయీ! పంచిపెట్టు, పట్టుకుంటే అంతా నీకు సాయం చేస్తారనిమాత్రం అనుకోకు, నవ్వొక్కడవే అనుకో’ అని చెప్పేడు.

‘చాలామంది జనం ఈ కాగితాలు చదువుతున్నారా?’ అని అడిగేడు నికోలే.

‘చదువొచ్చినవాళ్ళంతా చదువుతున్నారు. ధనికులకూడా చదువు తున్నారు. కాని వాళ్ళకు మేమివ్వడములేదు. మేమిస్తే వాళ్లు మమ్మల్ని వెంటనే పట్టుకుని వప్పజెప్పతారు. వాళ్ళకిది యెప్పటికైనా తమకురతాడవు తుందని తెలుసు.’

‘ఏమీ! వాళ్ళ కెందుకు ఉరితాడవుతుంది?’

‘ఉరితాడు కాకేమి? రైతులు ఊరుకుంటా రేమిటి? రైతులు ఖామం దుల భూములన్నీ పుచ్చుకోక మానరు. ఈ ధనికుల దగ్గరినుంచి ఖామండుల దగ్గరినుంచి భూమంతా లాక్కొని ప్రజలే హెచ్చుతగ్గులు లేకుండా అంద

రికీ సమానంగా పంచిపెడతారు. ఒకడు యజమాని అనీ, ఇంకొడు కూలీ అనీ తేడావుండదు. అందుకోసం కాకపోతే ఈగొడవంతా యెందుకు?”

ఇగ్నాటీ కోపంకూడా వచ్చింది కొంచెం. నికోలేకేసి ఏమిటో అనుమానంగా చూచేడు. నికోలే చిన్న నవ్వు నవ్వేడు. తల్లి ‘కోపగించుకోకు’ అని సంబాళించింది.

‘సరే ఇప్పుడు రైబిన్ అరెస్టునుగూర్చి అచ్చువేసిన కాగితాలు గ్రామాలు చేరడం ఎల్లాగ?” అన్నాడు నికోలే.

ఇగ్నాటీ శ్రద్ధగా ఆలకించాడు.

“ఇవ్వేళ్ల వైబోవికవోలో మాట్లాడుతాను” అంది తల్లి.

‘కరపత్రాలు సిద్ధంగా వున్నాయా!’ అని ఇగ్నాటీ అడిగాడు.

‘ఆ, వున్నాయి.’

‘అయితే నాకివ్వండి, నేను తీసుకెడతాను. వాటిని ఎక్కడ ఎల్లా ఖర్చుపెట్టాలో నాకు తెలుసును. నే చేస్తాను’ అన్నాడు ఇగ్నాటీ.

తల్లి మెల్లగా అతనికేసి చూడకుండానే నవ్వింది.

‘నువ్వెందుకూ? చాలా శ్రమపడ్డావు. పైగా భయపడ్డావుకూడాను. ఏమైనాసరే ఇక అక్కడికి వెళ్ళనని ఇప్పుడేకాదూ చెప్పావు?’ అందితల్లి.

ఇగ్నాటీ పళ్ళు బిగించి తల దులుపుకున్నాడు.

‘అవును, నేడు అలసటగానేవుండి. కొంతకాలం విశ్రాంతి తీసుకుంటాను. భయపడినమాటకూడా వాస్తవమే. మనిషిని రక్తాలు కక్కిరింపజేసే కొడతారని నువ్వేకదా చెప్పావు? అలాంటప్పుడు బుద్ధివూర్వకంగా కాలు చేతులు విరుగగొట్టుకొనడానికి యెవరంగీకరిస్తారు. కాని మొత్తంమీద నే నెలాగో అలాగ రహస్యంగా పనిమాత్రం జరిపిస్తాను. ఫరవాలేదు. కరపత్రాలు నాకివ్వండి. ఈసాయంత్రమే బయలుదేరుతాను..... నేను ముందు ఆ కాగితాలన్నీ అడివిలోకి పట్టుకుపోయి అక్కడదాస్తాను. దాచేసి అక్కడున్న మనవాళ్ళు నలుగురికీ కబురుచేస్తాను. వాళ్ళనే అక్కడికివెళ్ళి తీసుకోమంటాను. అదే మంచిది. నేనే పంచిపెట్టినట్లయితే ఒకవేళ పోలీసుల చేతిలో చిక్కితే ఈకాగితాలు వృధాగాపోతాయి. ఇల్లాంటప్పుడే చాలా బాగ్రత్తగా వ్యవహరించాలి. ఇల్లాంటి అమూల్యమైన కాగితాలుపోతే మళ్ళీ మళ్ళీ కొరకవు’ అంటూ అతి కరుకుగా తన కార్యక్రమం అంతాచెప్పాడు.

‘అయితే మరి నీభయం మాటేమిటి?’ అని నవ్వుతూ అడిగింది తల్లి. ఇగ్నాటీ పట్టుదల సద్బుద్ధి చూచి ఆమె సంతోషించింది.

‘భయందారి భయంది. పనిదారి పనిది’ అని ఇకిలించాడు ఇగ్నాటీ. ‘నువ్వుకూడా నవ్వుతున్నా వేమిటి? ఇల్లా భయపడడంలో ఆశ్చర్యమేముంది? అవసరంవస్తే మనిషి అగ్నిలో దూకుతాడు. ఇలాంటి పనుల్లో ఆ సాహసం అవసరమే’ అన్నాడు.

తల్లి ‘అయ్యో నాయనా!’ అని నిట్టూర్పు విడిచింది. నికోలే ఇగ్నాటీకేసి అత్యాదరంగా చూచాడు. వాళ్ళిద్దరూ వ్యవహారాన్ని గురించి ఇల్లా మాట్లాడుకున్నారు.

నికోలే:—అయితే నువ్వక్కడకెళ్ళవన్న మాట?

ఇగ్నాటీ:—వెళ్ళక యేం చెయ్యను? ఎక్కడుండను?

ని:—దానికేమి? నువ్వెళ్ళకపోతే నీబడు లింకొక రెడతారు. ఆ వెళ్ళే

వాళ్ళకి యేం చెయ్యాలో, ఎల్లాచెయ్యాలో నువ్వు చెప్పుదువుగాని. ఇ:—స...రే. అల్లాగే.

ని:—నీకొక పని సంపాదిస్తాం. ప్యాసుపోర్టు సంపాదించి అడివిలో ఫారెస్టరు ఉద్యోగం ఇప్పిస్తాం.

ఇ:—అదేనా.....అయితే.....రైతులెవరైనా వంటచెలుకుకోసమా, మరొకపనికో అక్కడికొస్తే నేను వాళ్ళనే చెయ్యాలి? పట్టుకునిరళ్ళం దించాలా? ఆపని నేను చెయ్యలేను సుమా!

తల్లి, నికోలే నవ్వారు. అందుచేత ఇగ్నాటీకి మరి చిరాకైంది.

ని:—మరేమీ కంగారుపడకు. నువ్వేమీ రైతుల్ని బాధపెట్టనక్కరలేదు. నా మాటనమ్ము.

ఇ:—సరే అల్లాగే. నన్ను ఫ్యాక్టరీలో ప్రవేశపెట్టడానికి వీలులేదా? అక్కడ జనమంతా మరి చాలా ఉపాయగా ఉంటారని విన్నానులే.

ఆ యువకుని హృదయంలో ఏదో అగ్ని ప్రజ్వలిస్తున్నట్లు స్పష్టంగా కనబడుతోంది. కాని దానికింకా నిశ్చలత్వం రాలేదు. ఒకప్పుడు భగభగా మండుతుంది. ఇంకొకప్పుడు చప్పగా చల్లారి పొగొస్తున్నట్లుంటుంది.

ఇ:—నాకు పడుకోవాలని లేదు.

త:—అదేమిటి, పోయిపడుకో; వెళ్లు.

ఇ:—అక్కడచూస్తే వ్యాపారమంతా కరుకుగానేవుంది. మిరిచ్చిన టీనీళ్ళకి పంచదారకీ, చూపించిన ఆదరణకీ అనేక నమస్కారాలు.

మంచంమీద పడుకొని ఇగ్నాటా వీరో గొణగడం ఆరంభించాడు.

‘మీ ఇల్లంతా తారువాసనే.....నేను పడుకోదలచుకోలేదు. నిద్రరావడంలేదు—అబ్బా ఎన్నో వేల మైళ్ళనుంచి వచ్చినట్లుందేనాకు... మీరంతా మంచివాళ్ళే’ అవును...’ ఇలా అనుకుంటూనే గుర్రపెట్టాడు.

అర్ధరాత్రివేళ గదిలో వైఫోవికవ్, ఇగ్నాటాలు కూర్చుని గుసగుసలాడుకుంటున్నారు.

ఇ:—మధ్య కిటికీమీద బకటక నాలుగుసార్లు.

వై:—సరే నాలుగుసార్లు.

ఇ:—మొదట ఇలా మూడుసార్లు (బల్లమీద తాను వ్రేలితోకొట్టి చూపించాడు) ఒక్కక్షణం ఆగి మళ్ళీ ఒక్కసారి.

వై:—తెలిసింది.

ఇ:—అప్పుడొక ఎర్రటి వెంట్రుకల చైతు తలుపుతీసి నిన్ను ‘మర్త సానిని తీసుకొచ్చావా?’ అని అడుగుతాడు. నువ్వు ‘అవును ఖామందు దగ్గరనుంచి’ అనిచెప్పు. నువ్వొంకేమీ మాట్లాడక్కరలేదు. అతనిక్క అంతాఅర్థమవుతుంది. వాళ్ళిద్దరూ చేరి చెప్పలు కొరుక్కోవడం ఆరంభించేరు. వాళ్ళని చూస్తూ చేతులు కట్టుకొని నిలబడింది తల్లి. రహస్యపు గుర్తులు. సాంశ్చతికాలు, మారుపేరులు అన్నీ వింటే ఆమెకు నవ్వువచ్చింది. ‘ఇంకా కుర్రాళ్ళు’ అనుకుంది తనలోతాను. ఒక చిన్నదీపం గోడమీద మిణుకుమిణుకుమంటోంది. నేలమీద పాతగిన్నెలూ పనికిరాని ఇనుపసామానులు పడున్నాయి. కిటికీలోంచి పెద్ద నక్షత్రం దివ్యంగా కనబడుతోంది. ఇగ్నాటా ఒకమంచి దట్టమైన కంబళీ కోటు తగిలించుకున్నాడు. అది తీసుకొనే సరికి అతని కెక్కడలేని సంతోషమూ కలిగింది. దాన్ని పసందుచేస్తూ ఆతడు చేనే కులాసాచేష్టలన్నీ తల్లిచూచి ఎంతోజాలిపడింది. ‘ఇదిగో జ్ఞాపకం వుందికాదా? ముందర మురతావ్ దగ్గరకెళ్ళి అతనితాతసంగతి అడుగు’ అని ఇగ్నాటా వైఫోవికవ్తో చెప్పాడు ‘జ్ఞాపకమంది’ అన్నాడు వైఫోవికవ్.

అతడేమైనా మరచిపోతాడేమోనని అనుమానం ఇగ్నాటాకి పోలేదు. తాను చెప్పిన గుర్తులు, మాటలు, చెయ్యవలసిన పనులు అన్న మళ్ళీ మళ్ళీ చెప్పిన సంగతే చెప్పాడు. చివరికి కరస్పర్శచేసి 'సోదరా? ఇక వెళ్ళు అక్కడ వాళ్ళందరికీ నానమస్కారాలు చెప్ప. నేను బ్రతికున్నానని, ఏ మాత్రం చెక్కుచెదరకుండా ఉన్నానని చెప్ప. అక్కడవాళ్ళంతా చాలా మంచివాళ్ళు. నీకే తెలుస్తుందిలే' అన్నాడు.

ఒక్కసారి తన శరీరంకేసి తానే చూచుకొని సంతోషిస్తోంది 'అమ్మా! నిలోనా, నేనిక వెళ్ళనా?' అని అడిగేడు.

'దారి తెలుసునా?'

'ఆ తెలుసును. సెలవు. నమస్కారం' అంటూ ఇగ్నాటా జేబుల్లో చేతులు పెట్టుకొని, టోపీ ఓరగా తగిలించుకొని, రొమ్ములు విరుచుకొని చలాకీగా దర్జాకు లోటులేకుండా నడిచి చక్కాపోయాడు.

వైపోవిక్స్ తల్లి దగ్గరకెళ్ళి 'అమ్మయ్య! ఇప్పటికి నాకూ ఒకపని తగిలింది. జైల్లోంచి నేనెందుకు పారిపోయివచ్చానా అని ప్రాణం విసుగు తోంది. ఎన్నాళ్ళీ దాక్కొవడం? జైల్లో అదీ ఇదీ ఏదో కాస్త నేర్పు కుంటున్నాను. పాపెల్ మాకు ఆ సంగతీ, ఈ సంగతీ బాగానూరిపోస్తూ వుండేవాడు. కొంచెం బుర్రకక్కుతోంది. పాపెల్ చెప్పినదానికి అగ్రడీ తమాషాగా మెరుగుపెడుతూ చెప్పేవాడు. మరి వాళ్ళు తప్పించుకొచ్చే విషయంలో ఏమి ఏర్పాట్లు జరిగినాయో నీకేమైనా తెలుసునా? అసలు ఏమైనా చెప్తారా?' అని అడిగాడు.

ఎల్లండి కనుక్కుంటారు. ఇంకొక్కరోజు. రేపులేదు, ఎల్లండి? అంది తల్లి.

వైపోవిక్స్ ఆమె భుజంమీద చెయ్యేసి ఆవేశంతో ఇల్లాచెప్పాడు.

'అక్కడున్న పెద్దవాళ్ళతో నువ్వు గట్టిగాచెప్ప. నీమాటవింటారు. అందులో ఏమీ కష్టంలేదు. చాలా సులభం, నీకు చెప్తాను విను. లాంతరు స్తంభానికి దగ్గరగా జైలుగోడవుంది. దానికెదురుగా ఖాళీ మైదానం, ఎడమ వైపున స్మశానం. కుడివైపున పట్టణం. లాంతరు కుడిచేవాడు పగలు దీపం కుడవడానికెడతాడు. వెళ్ళి గోడమీద రెండు మేకులు దిగగొట్టి ఒకత్రాటి నిచ్చిన లోపలికి జారబిడిచేసి చక్కావస్తాడు. లోపలున్న వాళ్ళకి ఈమైను

తెలిస్తే వాళ్ళు మామూలు ఖైదీలను ప్రోత్సహిస్తారని ఒక పెద్ద గలాటా లేవదీస్తారు. అంతా గలాటాలో పడుండగా యీ మూలనుంచి అవసరమైన వాళ్ళు ఒకళ్ళో ఇద్దరో ఆ నిచ్చెనెక్కి బయటకివస్తారు. వచ్చి ఇలామెల్లగా పట్టణంలోకే చక్కావస్తారు. అంతగావచ్చి వెదకడమే తటస్థమే ముందుగా ఖాళీగావున్న స్మశానం వెతుకుతారు. కనుక పట్టణంకేసి రావడమే నులుపు.’

చేతులు త్రిప్పుతూ ఈ ఆలోచనంతా చెప్పాడు. చేత్తో ప్లాసుగీసి ఆవివరాలన్నీ చెప్పాడు. అన్నీ సూక్ష్మంగానే కనుపించాయి ఇంతవరకూ.

తల్లి వైహోమికవ్ ఎందుకూ పనికిరాని మొద్దనుకునేది. జిడ్డోడుతూ ఈదురో గోలా అంటూ ఉండే అతని మనూచకపు మచ్చలముఖం యిప్పుడెంతో కళాకాంతులతో ఉంది.

‘మీరెప్పుడేర్పాటు చేసినాసరేకాని పగలే జరగాలి. పట్టపగలు ఖైదులోఉండే ఆఫీసర్లముందట ఖైదీ పారిపోతాడని ఎవరనుకుంటారు?’ అన్నాడు వైహోమికవ్.

తల్లి గడగడలాడుతూ ‘పారిపోయివస్తాంటే గుండుతో కాల్చేస్తారేమో’ అంది.

‘ఎవరు కాల్చేది? అక్కడ సిపాయిలులేరు. అక్కడుండేదల్లా ఓవర్ సీక్రే. వాళ్ళు రివాల్వరు చెప్పులో మేకులు కొట్టుకునేందుకుమాత్రమే వుపయోగిస్తూ ఉంటారు.’

‘ఏమిటి? ఇదంతా చాలా సుళువుగానే వుందే?’

‘నువ్వు చూస్తావుగా! ఈపథకం పారితీరుతుంది. ఆలస్యం చేస్తే కాదు. నువ్వెళ్ళి మాట్లాడు. నేనన్నీ అప్పుడే సిద్ధంచేశాను. పగ్గవునిచ్చెన, మరమేకులు తయారుగా వున్నాయి. నేనున్న గృహస్తుతో మాట్లాడాను. అతను దీపాలువెలిగించేవాడివని చేస్తానన్నాడు.’

వైహోమికవ్ ఇలా అంటుంటే తలుపుతెరిచిన చప్పుడైంది. దగ్గ విసిరించింది.

‘అదిగో’ అన్నాడు వైహోమికవ్.

ఇంతలో ఒక పెద్దన్నా నంతొట్టిని మోసుకుని ఒకడులోపలికివచ్చేడు. మనిషి భారీగా ఉన్నాడు. గుండ్రనితల. బాట్టునెరిసింది. టాపీగీసీ లేదు.

మంచి బుర్రమీసం, ముఖం మంచికళ్ళగా ఉంది. తొట్టి లోపలికి నులువుగా రాకపోతే దాన్ని తిడుతూ లోపలికితోళాడు. వైమోవికవ్ అతనికి తోడు పట్టి తొట్టిని లోపలికిచ్చేడు. అతడు లోపలికి వస్తూనే గట్టిగాదగ్గి కళ్ళి అక్కడే ఉమ్మేసి 'క్షేమమా' అని పరామర్శ చేశాడు.

వైమోవికవ్ తల్లి కతన్ని చూపించి 'సరి సరి, అదిగో అతన్నడుగు' అన్నాడు.

'నన్నా? దేన్నిగురించి అన్నాడు వచ్చిన యాకూబ్.'

'జైల్లోంచి తప్పించుకు రావడాన్ని గురించి'

'ఆహా!' అంటూ మీసం దువ్వుతున్నాడు.

వై:—ఎమయ్యోయి! యాకూబ్ వాసిలావిష్! ఈ విషయం చాలా నూత్ను మైనదని నే చెప్తుంటే ఈమె నమ్మడంలేదు.

వా:—ఉహూ, నమ్మడం లేదూ? అంటే నమ్మదలచుకోలేదన్నమాట. నీకూ నాకూ ఆపని అంగీకారం. అంచేత మనం నమ్ముతాం. ఇలా అంటుంటే ఆపెద్దమనిషికి దగ్గుతెర వచ్చింది. దగ్గిదగ్గి గుండెలు రాసుకుంటూ ఆయాసపడుతూ కూచున్నాడు.

తల్లి:—వైమోవికవ్! ఈ విషయంలో నిర్ణయం చేయవలసింది నేనుగాదు.

వై:—అవును నువ్వు వాళ్ళతో మాట్లాడి నచ్చచెప్పాలి. అబ్బ! నాకే వాళ్ళతో మాట్లాడే అవకాశం కలిగితేనా? తప్పకుండా ఒప్పించి తీరేవాడినే, అంతా సిద్ధంగావుందని చెప్పు.

(తల్లి తనలోతాను వైమోవికవ్ ఎంతవాడయ్యాడు? అనుకుంది).

'నాయనా! ఇంతకీ దీనికంతకీ పాపా అంగీకరించాలికదా?' అంది.

వైమోవికవ్ తలవంచి ఏదో ఆలోచిస్తున్నాడు.

అంతలో ఆముసలాయన కూచుని 'పాపా ఎవరు?' అన్నాడు.

'నా కొడుకు'.....

'ఇంటివేరు?'

'చానవ్'

ఆ పెద్దమనిషి గొట్టంలో పొగాకు వేసుకొని మధ్య అగుతూ మాట్లాడడం ప్రారంభించాడు.

“నేను అతనిసంగతి విన్నాను. అతన్ని నా మేనల్లుడు బాగా ఎరుగును. మావాడూ జైలులోనే ఉన్నాడు. నాడిపేరు ‘యశాంకో’ నువ్వెరుగవు? మాది గోడన్ కుటుంబం. వీళ్ళ ధోరణిచూస్తే కుర్రాళ్ళ నందరినీ తీసుకెళ్ళి జైలులో పారేసేటట్లున్నారు. అప్పటిక మన ముసలాళ్ళకి సుఖమే సుఖం! వేరే అడ్డగాలా? పోలీసువాళ్ళు చెప్పడంబట్టిచూస్తే మావాడిని సైబీరియాకూడా పంపేటట్లున్నారు. కుక్కలకొడుకులు! ప్రవాసం మావాడిని పంపుతారే?.....(పొగగొట్టం ముట్టించి వైహేవికవ్తో.....అయితే యీమె కిష్టంలేదంటావు. సరే. అది ఆమె యిష్టం. యెవరిష్టం వారిది. జైలులోకి పోవడం వినుగుగావుందంటే.....పో. బయటికి రావడమే కష్టంగావుందంటే.....ఉండు. నిన్ను వాళ్ళు కొల్లగొట్టి బాధపెడుతున్నారా? నోరుమూసుకుని ఊరుకో. నిన్ను వాళ్ళు హింసపెడతారా? భరించు. ఆఖరికి చంపుతారా? చావు. అంతే, ఇది నీ యిష్టం. కాని నా విషయంలో ఇంతమట్టుకు నిశ్చయం. నేను మావాడినిమాత్రం బయటికి లాక్కొచ్చేస్తా’ ఆ పెద్దమనిషి కొంచెం మోటుగానూ వేళాకోళంగానూ తమాషాగానూ చెప్పినా, సద్భావంతో చెప్పిన అతనిమాటలు విన్నాక తల్లి కటూతోచలేదు. అతను ఆఖరున చెప్పిన మాటలుమాత్రం ఆమెకు కొంచెం ఈర్ష్యకలిగించాయి.

చలిగాలిలో ముసురులో నడుస్తూ తల్లి వైహేవికవ్ నుగురించి ‘ఎంతవాడైనాడు?’ అనుకుంది. గోడన్ సంగతికూడా జ్ఞాపకంవచ్చింది. ఈనూతన జీవితాన్ని హస్తించేది నేనొక్కదానినే కానట్లుంది. ఈ మహోద్యమం సంగతి యెవరైతే తెలుసుకుంటారో వారంతా పదిత్రమైపోతారనుకుంటాను. ఇది చాలా గొప్ప బ్యాలలలావుంది’ అనుకుంది.

ఇంతలో ఆమెకు పావెల్ విషయం జ్ఞాపకం వచ్చింది. ఇంతకీ ఆతనొప్పుకుంటేగదా అనుకుంది.

అదివారంరోజున తల్లి జైలులో పావెల్ ను చూచి మాట్లాడింది. తిరిగివచ్చే సమయానికి ఆమెచేతికి చిన్న కాగితం ముక్క తగిలింది. అది తగిలేసరికి ఆమెకు చురుక్కుమనిపించింది. కొడుకు మొగం కేసి తెల్లబోయి

చూచింది. ఏమీ సమాధానంలేదు. అతని ముఖం మామూలుగానే చిరు నవ్వుతో కళకళలాడుతోంది. అల్లాగే అతడు సెలవుపుచ్చుకున్నాడు. తల్లి నిట్టూర్పునిడిచి 'సెలవు' అంది. అతడు మళ్ళీ ఆమెకు చెయ్యి అందిచ్చి ప్రేమ కరుణలు ఉట్టిపడేటట్లుగా 'అమ్మా! సెలవు' అన్నాడు.

తల్లి ఏమీ మాట్లాడలేదు. చెయ్యిపట్టుకుని అల్లాగే నిలబడింది.

'అమ్మా! చిరాకుపడకు. కోపగించుకోకు.' అతనన్నమాటలు, ఆ ముఖ లక్షణాలు చూస్తే ఆమెకు సంగతి అర్థమైంది.

'ఇదేమిటిది!' అని గొణుగుతూ అతనికేసి చూడకుండానే వెనక్కి తిరిగి గబగబా చక్కావచ్చింది. కడుపులోంచి పొంగివచ్చే దుఃఖాన్ని కండల్లోంచి ప్రవహించే కన్నీటికాలువను పావెల్ చూడకుండా ఉండాలని ఆమె హఠాత్తుగా వెనక్కితిరిగి చరచర అడుగులేసి ఇవతలికి వచ్చింది. దారి పెంట వస్తూంటే యెందుచేతో ఆమెచెయ్యి చాలా బరువెక్కినట్లయింది.

ఇంటికి రావడంతోనే ఆ కాగితపు ఉండను నికోలే ఇవానిష్ చేతికిచ్చి తల్లి అతని ముఖంకేసి చూస్తూ నిలబడింది. నికోలే ఆ ఉండనుసాపుగా చేశాడు. తల్లి చెవులు నిక్కబెట్టుకొని వివడానికి సిద్ధంగా ఉంది. నికోలే 'మరేమీ కొత్తవిషయంలేదు. అతను వ్రాసినది' అని ఉత్తరం చదివాడు.

'సోదరా! మేము జైలునుండి తప్పించుకొనిరాము. ఆ పని మే మెవ్వరం చేయదలచుకోలేదు. అది మన ఆత్మగౌరవానికి భంగం. ఇటీవల అరెస్టయిన నైతుసంగతి ఆలోచించండి. అతడు మీ దయకు శ్రమకు పాత్రుడు. అతని విషయమై మీరు కొంత ప్రయత్నించవచ్చును. అతని కిక్కడ చాలాకష్టం. అధికారులతో రోజూ పేచీగావుంది. అప్పుడే 24 గంటలు చీకటికొట్టు నిర్బంధం చూచివచ్చాడు. వాళ్ళుకూడా అతని ప్రాణాలు తోడేస్తున్నారు. నానాహింసాపెడుతున్నారు. మే మా విషయంలో జోక్యం పుచ్చుకుంటున్నాము. అమ్మని ఓదార్చి సంగతి సందర్భాలు చెప్ప. ఆమె తెలుసుకోగలదు' పావెల్—

తల్లి ఒళ్ళు విరచుకొని తల ఆడించింది. 'ఇందులో నాకు చెప్పడానికేముంది? నాకు తెలుస్తూనేవుంది. ఈసారి వాళ్ళు ముక్కుకు నూటిగా పోదలచుకున్నారు. నూటిగా వెళ్ళి బహిరంగంగా సత్యాన్ని ధృఢపరచదలచుకున్నారు.

నికోలే చటుక్కున పక్కకుతిరిగి; ముక్కు చీది జేబురుమాలుతో తుడుచుకుంటూ 'అబ్బ! రొంపపట్టింది' అన్నాడు. కళ్ళజోడు సరిచేసుకున్నట్లుగా చేతులు ముఖమీద పెట్టుకొని పచారు మొదలుపెట్టాడు. 'ఏమైనా మనం నిర్వహించలేకపోయేవాళ్ళమే' అన్నాడు నికోలే.

పోసీ విచారణ అవనియ్యి అంది తల్లి చిరాకుగా.

'ఇదిగో సెంటు పీటర్సుబర్గునుంచి ఒకన్నే హితుడు త్రరం వాశాడు.'

'అయితే అతను సైబీరియానుంచి కూడా తప్పించుకు రావచ్చు నటగా? వీలుండదూ?'

'వీలుండకేమీ! ఇదిగో ఆన్నే హితుడిల్లా వ్రాసేడు. త్వరలోనే విచారణ జరుగుతుంది. శిక్ష నిశ్చయం. అందరికీ ప్రవాసమే! చూశావా అమ్మా! దగాబాజీల సంగతి! వీళ్ళ న్యాయస్థానాలన్నీ కేవలం నాటకం, బూటకం, తెలిసిందా? విచారణ యింకా జరుగకపూర్వమే సెంటు పీటర్సుబర్గు పట్టణంలో శిక్ష నిర్ణయం చేస్తారు.'

'ఇక చెప్పకు, చాలు. నువ్వు నన్నేమీ ఓదార్చనక్కరలేదు. నాకేమీ తెలియ చెప్పనవసరములేదు. పాపాచెయ్యకూడని పని చెయ్యడు. కారణం లేకుండా అతను బాధపడడు. ఇతరులను బాధపెట్టడు. అతనికి నేనంటే ఎంతో ప్రేమ. చూశావా! అతను నన్ను గురించి ఎలా తలచుకుంటున్నాడో? ఆమెకు సంగతి సందర్భాలు చెప్పి' అని వ్రాశాడు.

'ఓదార్చున్నాడు. ఏం?'

ఇల్లా అంటుంటే తల్లికి గుండెలు తలతల కొట్టుకున్నాయి. తల తిరిగింది.

'సీకొడుకు ఉత్తమాత్తముడమ్మా. నేను అతన్నెంతో గౌరవం తోనూ ప్రేమతోనూ చూస్తూఉంటాను' అన్నాడు నికోలే.

'సరే. ఇక రైబిన్ సంగతి ఆలోచిద్దాం' అంది తల్లి. ఆమెకు వెంటనే ఏదోపనిలోకి దిగాలని బుద్ధిపుట్టింది. ఎక్కడికో నడచివెళ్ళి కష్టపడి తిరిగివచ్చి చివరికి ఆరోజున చేసిన పనికి తృప్తిపడి పడుకుని హాయిగా నిద్రపోవాలనే కోరిక పుట్టింది.

'అలాగే, బాగానేవుంది' అని నికోలే అటూ ఇటూ తిరుగుతూ 'ఇప్పుడు శకాంక వుండాలి' అన్నాడు.

‘ఆమె ఇప్పుడొస్తుంది. నేను పాపేల్ ను చూచి వచ్చినరోజు తప్ప కుండా వస్తుంది’

నికోలే తలవంచుకుని ‘పెదిమలుకొరుక్కుంటూ ఆలోచిస్తున్నాడు.

‘మా అక్కయ్య ఇక్కడ లేకపోయింది. రైలిన్ విషయంలో ఆమె పూనుకోవాలి’ అన్నాడు.

‘ఇది వెంటనే ఏర్పాటు చెయ్యడం అవసరం. పాపా అక్కడుండ గానే చేస్తే అతను సంతోషిస్తాడు’ అంది తల్లి.

ఇంతలో గంటచప్పుడైంది. వాళ్ళిద్దరూ ఒకళ్ళ మొగం ఒకళ్ళు చూచుకున్నారు.

నికోలే:—(రహస్యంగా) అదిగో శశాంక.

తల్లి:—(రహస్యంగా) ఆమెకీసంగతెలాగ చెప్పడం?

ని:—అవును కష్టమే!

త:—ఆమెనుచూస్తే నాకు చాలా జాలేస్తుంది. పాపం!

మళ్ళీ గంట మోగింది. నికోలే, తల్లి ఇద్దరూ లేచారు. నికోలే రెండ డుగులు వేసి ‘అమ్మా! నువ్వెళ్ళి నువ్వేచెప్పు’ అన్నాడు.

తల్లి తలుపుతీసింది వెంటనే.

శశాంక:—అతను ఒప్పుకోలేదుకదా?’ అంది. ‘లేదు’

‘అసంగతి నాకు తెలుసు’ అని శశాంక చొక్కాబొత్తాములు విప్పి మళ్ళీ పెట్టుకుంది. మళ్ళీ విప్పింది. చొక్కా విప్పాలని ప్రయత్నించింది. కాని మళ్ళీ మానివేసింది. ‘అబ్బ చితచితలాడుతూ ఈచినుకు అసహ్యంగా ఉంది. విసుగెత్తుతోంది. అతను కులాసాగా ఉన్నాడా?’

‘అహ’

‘ఎప్పుడూ ఒక్కమోస్తరుగానే కులాసాగా ఉంటాడు. కాని ఇది.....’ అని శశాంక ఏమో చెప్పబోయింది.

‘అతను రైలినును విడిపించడానికి ప్రయత్నంచెయ్యమని వ్రాశాడు’ అంది తల్లి.

‘అవును అతని ఆలోచనను మనం కొనసాగించాలనే నాకుతోస్తుంది’

‘నాకూ అల్లాగే తోస్తుంది’ అంటూ నికోలే తలుపుద్దగరకు వచ్చాడు.

‘ఏం శశా! టేచుమా?’

శశాంక నికోలేకి చెయ్యి అందించింది.

‘ఇంకా ఆలోచనేముంది? ఈ పథకం మీరిందరికీ ఇష్టమేనా?’ అని శశాంక అడిగింది.

‘అయితే ఇదెవరు నడిపిస్తారు? అందరూ ఏదో పనిలోనే వున్నారు’ అన్నాడు నికోలే.

‘నాకప్పజెప్పండి, నాకు తీరుబడివుంది. నేచేస్తాను’ అని శశాంక ఎగిరి గంతు వేసింది.

‘సరే కానియ్యి. కాని యితరులనుకూడా అడుగు’ అంటూచోక్కా బొత్తాములు పెట్టుకొని, ప్రయాణానికి శశాంక సిద్ధమైంది.

‘నువ్వు కొంచెం విశ్రాంతి తీసుకోవాలి’ అని సలహాయించిందితల్లి.

శశాంక చిరునవ్వునవ్వి మెల్లగా ‘నా విషయమై ఏమీ ఆశ్రపడక్కరలేదు. నేనేమీ అంత అలసటపడలేదు’ అంది. తరువాత తల్లిదగ్గర సెలవు పుచ్చుకుని వెళ్ళిపోయింది.

౧౪

శశాంక పెడుతూంటే తల్లి, నికోలే కిటికీలాంచి ఆమెవ్వుని చూస్తూ నిలబడ్డారు. గేటు దాటిపోయేవరకూ చూశారు. నికోలే ఈలవేసుకుంటూ బల్లదగ్గర కూచుని ఏదో వ్రాయడం ఆరంభించాడు.

‘ఆమె జంఝూటంలో పడుంటుంది. కనుక రోజులు గడచి పోతున్నాయి’ అంది తల్లి.

‘అవును. అల్లాగే అమ్మా! నీ సంగతేమిటి? నీ కెప్పుడూ ఇల్లాంటి అవస్థపట్టలేదా? నీకు ప్రియమైన మనిషికోసం నువ్వుమాత్రం ఎప్పుడూ తపించకుండా వున్నావా? నువ్వు యెప్పుడూ యెవ్వరినీ ప్రేమించలేదా?’ అని నవ్వుతూ అడిగాడు నికోలే.

‘నాయనా నాకు జ్ఞాపకంలేదు. నేనుమాత్రం ఎవరినో ఒకరిని ప్రేమించకుండా ఎలా ఉంటాను? ఎవరో ఒకరుండాలికాని.....నా భర్త నన్ను తెగబాదేవాడు. అంచేత పూర్వం జరిగిన సంగతులన్నీ మరచి పోయాను’ అంది.

నికోలే బిల్లదగ్గర కూచున్నాడు. తల్లి ఒక్క నిమిషం అవతలికివెళ్ళి వచ్చింది. ఆమె కూచున్న తర్వాత నికోలే మెల్లగా తన సంగతి చెప్పడం మొదలుపెట్టాడు. ‘అమ్మా! నా సంగతి చెప్తా విను. నా అవస్థకూడా సరిగా శశాంక లాంటిదే. నేనూ ఒక యువతిని ప్రేమించాను. ఆమె చాలా అద్భుతమైన మనిషి. నిజంగా రత్నం. నా కామెతో మొదట ఇరువది సంవత్సరముల క్రిందట పరిచయమైనది. అప్పటినుంచి నే నామెను ప్రేమిస్తూనే వున్నాను. వాస్తవానికి ఇప్పుడుకూడా ఆమెనే ప్రేమిస్తున్నాను. ఎప్పుడూ కూడా ఆమెనే ప్రేమిస్తాను.’

ఇల్లా చెబుతుంటే తల్లి ప్రక్కన నిలబడి అతనికండ్లలో వెలుగుతున్న జ్యోతినిచూచింది. చేతులు కుర్చీవెనక్కి పెట్టుకుని తలవాల్చి నికోలే ఆకాశంకేసి చూస్తున్నాడు.

‘అయితే ఎందుకు పెళ్ళిచేసుకోలేదు? చేసుకోవలిసిందే!’

‘ఓ! ఆమెకు పెళ్ళి అయిపోయి అయిదేళ్ళయింది’

‘అంతకుముందెందుకు చేసుకోలేదు? ఆమె నిన్ను ప్రేమించలేదా?’

‘అవును.....అల్లాగే అనుకోవాలి...కాని ఆమె నన్ను ప్రేమించి నట్లే కనబడింది. కనుపించడమేకాదు. ప్రేమించిన మాటకూడా నిశ్చయమే. కాని దాని సంగతి ఇల్లా అయింది. నేను జైలులోవుంటే ఆమె వెంటపలవుండడం, నేను వెంటపలవుంటే ఆమె జైలులోవుండడం, సరిగా శశాంక అవస్థ మాదిరే. ఆఖరుకు ఆమెకు 10 సంవత్సరాలు పైచీరియా ప్రవాసం తగిలించేరు. నేను వెంటపడదామనుకున్నాను. గాని సిగ్గేసింది. ఆమెకూడా సిగ్గు పడింది. అంచేత నే నిక్కడే వుండిపోయాను. తరువాత ఆమెకింకొకనితో పరిచయం కలిగింది. అతను మనవాడే; నాకు బాగా స్నేహితుడు. చాలా మంచివాడు. వాళ్ళిద్దరూకలసి ప్రవాసంనుంచి తప్పించుకుని పారిపోయారు. ఇప్పుడిద్దరూ స్వేచ్ఛగా ఎక్కడో విదేశాలలో కాపురం చేస్తున్నారని నికోలే కళ్ళజోడుతీసి భుజుచుకోవడం ఆరంభించాడు.

తల్లి 'అయ్యో నాయనా! పాపం!' అంది విచారంతో. అతన్ని చూస్తే ఆమె కంటో జాలికలిగింది. కాని మళ్ళీ ఎంచేతో నవ్వువచ్చి చిన్ననవ్వునవ్వింది. ఇంతలో అతను తలవాలకం మార్చి చేత్తో కలంపుచ్చుకుని గబగబవాస్తూ ఇల్లా చెప్పాడు.

'భార్యాబిడ్డలు మొదలైన ఈ సంసార తాపత్రయం విష్ణువకారునికి చాలా ప్రతిబంధకం. అతని శక్తిసంతా ఇది మింగేస్తుంది. పిల్లలు బయలుదేరడంతోతే, వాళ్ళని ఆపురూపంగానూ, ఏ విధమైన అపాయం రాకుండానూ పెంచాలి. అంటే పాటకోసం దేవులాట ఎక్కువైపోతుంది. విష్ణువకారుడు అన్నివిధాలా తన సర్వశక్తుల్ని వృద్ధివరచుకోవాలి, తన శక్తిని విస్తరింపజేయాలి. ఇదంతా చేయడానికి చాలా కాలం పడుతుంది. చారిత్రక పరిణామాన్నిబట్టి చూస్తే ప్రపంచంలోని పాతపద్ధతులన్నీ నిర్మూలించేయడం, నూతన జీవితాన్ని సృష్టించడంకూడా మన కార్మికులవంతు. కనుక ఈరకం విష్ణువకారుడు ఎప్పుడూ ముందు నడవాలి. అంతేకాని మనం వెనుకబడినా, ఆయాసంచేత తగ్గినా లేకపోతే ఏదైనా ఒక స్వల్ప ప్రయోజనంకోసం లొంగిపోయినా, కర్కుర్తిపడినా చాలా అనర్థం. అనర్థమేకాదు; ఈమహాద్యమానికి ద్రోహం చెయ్యడమన్నమాటే. విష్ణువకారుడైనవాడు ఎవరైనా ఒక వ్యక్తిని అంటిపెట్టుకొని ఉండడం అసంభవం. మూలమతానికి విరుద్ధం లేకుండా ఇద్దరు విష్ణువకారులు ఎప్పుడూ కలిసిమెలసి జీవితమంతా గడపడం అసాధ్యం. అన్నిటికన్నా మనం ఎప్పుడూ మరువకూడని సంగతి ఇంకోటుంది. మన ఆదర్శం స్వల్పప్రయోజనంకాదు. సంపూర్ణవిజయం.'

అతనికంతధ్వని చాలా ఉద్ధృతంగాలేచింది. కండ్లు జోళ్ళతుల్లా మెరిసి నాయి. ఇంతలో తలుపుదగ్గర గంటమోగింది. లూడ్మిలా లోపలికివచ్చింది. చలిచేత ఆమె బుగ్గలన్నీ యెరుపెక్కేయి. చినిగిపోయిన చెప్పులజోడు విడుస్తూ 'విచారణ లేదీ నిశ్చయమైంది. ఇంకొక వారం' అంది.

'నిజంగా?' అన్నాడు నికోలే గట్టిగా.

తల్లికి సంతోషపడాలో విచారపడాలో తెలియకుండానే నికోలేదగ్గరగా వెళ్ళి నుంచుంది.

'నిజమే. అనిపిస్తుంటు ప్రాసిక్యూటరు మస్టాకోవ్ నేరారోపణపత్రం తయారుచేసి యిప్పుడే తీసుకొచ్చాడు. అప్పుడే శిక్ష నిర్ణయమైపోయిందని

కోర్టులో అంతా బహిరంగంగా చెప్పుకుంటున్నారు. ఏమిటి దారుణం ? దీనర్థమేమిటి ? ప్రభుత్వానికి శత్రువులైనవాళ్ళ విషయంలో న్యాయాధి పతులుకూడా కొంచెందయాదాక్షిణ్యాలు చూపిస్తారని అధికారులకేమైనా భయమేస్తుందా యేమిటి? ఇంత కాలంనుంచి తమ తాబేదారులను పాడు చేస్తున్నా యింకా వాళ్ళు పూర్తిగా దౌర్భాగ్యులు కాలేదని వాళ్ళ అనుమానం కాబోలు?

ఇల్లా అంటూ లూడ్మిల సోఫామీద కూచుంది. ఆమెకళ్ళు చింత నిప్పుల్లా కణకణలాడాయి. మాట చాలా రోషంగావచ్చింది.

‘లూడ్మిల! నువ్వు వృధాగా నోరు ఖాళీచేసుకుంటున్నావు. శక్తి దండుగ. నీమాట వినేవారెవరూలేరు? అని ఆమెను శాంతపరచడానికి ప్రయత్నించాడు నికోలే.

‘అల్లాగా ! ఎప్పటికైనా నా మాట వినేటట్లు చేస్తానుగా !

ఆగ్రహంచేత ఆమెకళ్ళు అదిరాయి. పెదిమలు కొరికింది. ‘నువ్వు నాకు వ్యతిరేకంగా వెడతావా? వెడితేవెళ్ళు, నీయిష్టం. నీకునేను శత్రువునే కాని అధికారాన్ని కాపాడుకోడానికి ప్రజల నీతిని పాడుచెయ్య వద్దు.....’

ఇల్లాఅంటూంటే నికోలే విచారంతో ఆమెకేపిచూస్తూ కూచున్నాడు. లూడ్మిల తన ప్రతికర్షులు ఎదుటనిలబడినట్లుగానే ఉద్దేశంతో మాట్లాడు తోంది. తల్లి కీ మాటల కర్ధమేమీ తెలియలేదు. అప్రయత్నంగా ‘విచారణ ఒక్కవారంలో’ అని తనలో తానే పదేపదే అనుకుంటోంది.

విచారణ యెల్లా ఉంటుందో, జడ్జిలు పావెల్ నెల్లా చూస్తారో తల్లి ఊహించుకోలేకపోయింది. ఈ ఆలోచనతో ఆమె తల దిమ్మెక్కింది. ఒళ్ళంతా యేమిటో చలిచలిగానూ నొప్పిగానూ తోచింది. హృదయంలో యేదో భారంగా తోచింది. ధైర్యం అంతరించిపోయినట్లు తోచింది.

ఇలాంటి దుర్భరావస్థలో, ఏ నిమిషంలో యేమివస్తుందో అనే భయంతో గంటలు లెక్కపెట్టుకుంటూ ఒకటి రెండురోజులు గడిపింది. మూడవరోజున శశాంకవచ్చి ‘నికోలే, అంతా సిద్ధమైంది. ఇంకొక్క గంటలో’ అంది.

‘అప్పుడే అంతా సిద్ధమైందా? ఇంతలోనే? అన్నాడు నికోలే.

‘సిద్ధం కాకపోవడాని కేముంది? నాపని రైలివరకు దాక్కునేందుకు సలంబూపడం! బట్టలు సప్లయచేయడం మాత్రమే. మిగిలిన పసంతా గోడన్ తనమీదే పెట్టుకున్నాడు. రైలిన్ ఒక్కజేట దాటివస్తే చాలు. దారిలో వైషోవికవ్ మారువేషంలో అతన్ని కలుసుకుని, ఒక ఓవర్ కోటు, టోపీ అందిచ్చి దారి చూపెడతాడు. నేను యివరిల సిద్ధంగావుండి, బట్టలు మార్చేసి తీసుకుపోతాను.’

‘బాగానేవుంది.....ఈ గోడన్ ఎవరు?’

‘నువ్వెరుగుదువు. అతనుండేచోట నువ్వు ఒక రోజున తాళాలు బాగుచేసేవాళ్ళకి ఉపన్యాసం యిచ్చేవుకూడాను.’

‘ఓహో! జ్ఞాపకంవచ్చింది. ఆ ముసలివాడుకాదా?’

‘అవును. అతడు వయసులో సిపాయిపనిచేశాడు. ప్రస్తుతం ఇంటి కప్పుపని చేస్తూవుంటాడు. చదువురాదు కాని, దొర్లనృమన్నా, దొర్లనృ పరులన్నా అతనికి పరమ అసహ్యం. కొంచెం వేదాంతి. అతను తన మేనల్లుడిని విడిపించాలని ప్రయత్నం చేస్తున్నాడు. అతని మేనల్లుడు యశాంకో కమ్యూరపని చేస్తాడు. నీకు జ్ఞాపకంలేదా? నువ్వతన్ని చాలా మెచ్చుకున్నావుకూడాను.’

‘అవునవును’ అని నికోలే తల ఆడించాడు.

‘గోడన్ యింతవరకు అంతా సరిగానే చేశాడు. కాని చివరవరకూ ఎలాసాగుతుందో చెప్పలేము. నాకనుమానంగానే వుంది. జైలురోడ్లమీద కైదీలంతా మనుల్తూనే వుంటారు. ఆ కైదీలు నిచ్చెనమాడడంతోటే అందరూ పొడిపోవాలని ప్రయత్నిస్తారు. అందుచేత ఒకళ్ళనొకళ్ళు త్రోసుకునిచివరికి ఎవరూ రాలేకపోతారేమో’

ఇలా చెపుతూచెపుతూ శకాంత కళ్ళుమూసుకుంది. తల్లి ఆమెదగ్గర చేరింది. ముగ్గురూ కిటికీమందు నిలబడ్డారు. శకాంక, నికోలే యేదో గబ గబ మాట్లాడుకున్నారు. తల్లికి ఆమాటలు వింటూంటే ఆదుర్దా పోయింది. ఏమీ తోచలేదు. హఠాత్తుగా ‘నేనూ వస్తాను అక్కడికి’ అంది.

‘ఎందుకూ?’ అని శకాంక అడిగింది.

‘అమ్మా! నువ్వు వెళ్ళొద్దు, పట్టబడిపోతావు’ అన్నాడు నికోలే.

‘కాదు కాదు, నేనూ వస్తాను, అంది తల్లి వాళ్ళకేసిచూస్తూ.

నికోలే, శకాంక ఒకళ్ళమొగం ఒకళ్ళు చూచుకున్నారు. శకాంక భుజాలెగరవేసి ‘అవును. ఆశ అల్లా అనిపిస్తుంది’ అని ఆమె భుజంమీద తలపెట్టి మెల్లగా ఇల్లా అంది.

‘కాని అమ్మా ! నే చెప్పేమాట విను. నవ్వు వృధాగా ఆశపడు తున్నావు. అతను తప్పుకునేందుకు ప్రయత్నించి చెయ్యడు.’

‘అయ్యో అమ్మాయీ ! అదంతా ఎందుకు ? నన్ను తీసుకెళ్ళు. నేను మీకేమీ అడ్డురాను. జైల్లోనుంచి తప్పుకురావడం సాధ్యమని నాకు నమ్మకంలేదు’ అంటూ తల్లి శకాంకను దగ్గరకు తీసుకుంది.

శకాంక నికోలేతో ‘ఆమెకూడా వస్తుంది, పోనీ?’ అంది.

‘సరే, అది నీ యిష్టం’

‘అమ్మా ! మనిమిద్దరం కలిసివుండగూడదు. ఆ ఎదురుగా వుండే తోటలో నవ్వుండు. అక్కడుంటే యెదురుగావున్న జైలుగోడకనిపిస్తుంది. ఒకవేళ నవ్వుక్కడెందుకున్నావని యెవరైనా అడిగితే ఏం చెప్తావు?’

‘ఏం చెప్పాలో ఆలోచిస్తా.’

‘జైల్లోవుండే ఓనర్నీర్లు నిన్ను బాగా ఎరుగుదురనే సంగతిమాత్రం మరచిపోకు. వాళ్ళు నిన్ను చూశారంటే...’

‘నన్ను చూడనేచూడరు’ అని తల్లి నవ్వింది.

ఒక గంటసతర్వాత తల్లి జైలుకెదురుగాఉన్న తోటలోకి వచ్చింది. రివ్యూను ఒక్క గాలివేసింది. గాలి ఊపు ఆమెను ఒక ప్రక్కకు త్రోసి వేసింది. ఆకాశం మేఘాలతో క్రమ్ముకుపోయింది. తల్లివెనుకవైపున ఇరవై గజాల దూరములో జైలు. శ్రమశానందగర్వ ఒకసిపాయి గుర్రాన్ని కళ్ళెం పట్టుకుని నడిపిస్తున్నాడు. ఇంకొక సిపాయి అతని ప్రక్కనే నవ్వుతూ త్రుళ్ళుతూ నడుస్తున్నాడు. జైలుకు దగ్గరగా వీళ్ళుతప్ప యింకెవరూలేరు. అప్పటికప్పుడు ఏదో ఆలోచన స్ఫురించి తల్లి వాళ్ళదగ్గరకువెళ్ళి ‘సిపాయిలూ ! ఇక్కడెక్కడైనా మీకేమైనా మేక కనుపించిందా బాబూ?’ అని అడిగింది.

‘లేదు’ అన్నాడొక సిపాయి.

ఆమె వాళ్ళనుదాటి శృకానం కట్టవైపుకు నెమ్మదిగా నడిచింది. నడుస్తూ వెనుకగా కుడివైపుకు ఓరచూపులు చూచింది. హఠాత్తుగా ఆమె ఒళ్ళు ఝల్లుమంది. కాళ్ళు బరువెక్కిపోయినాయి. జైలుగోడ మూలనుంచి ఒకమనిషి భుజాన్ని నిచ్చెన వేసుకొని గబగబా వచ్చాడు. అతని నడుము వంగింది. భుజాన నిచ్చెన మహాలేలికగా ఉంది. తల్లి గడగడలాడుతూ సిపాయిలకేసి చూసింది. వాళ్ళు జోడుకాళ్ళతో నేలమీద మట్టగిస్తూంటే గుర్రం గిర్రున గుండ్రంగా పరుగెత్తుతోంది.

వాళ్ళు ఆ ఆటఫోరజిలో ఉన్నారు. తల్లి నిచ్చెనకేసి చూసింది. ఆ నిచ్చెనతెచ్చిన మనిషి అప్పుడే దానిని గోడకుతగిలించి పైకెక్కుతున్నాడు. అతను పై కెక్కి జైలు దొడ్డికేసి చెయ్యి అడించి గబగబా దిగి ఆ మూల నుంచే అంతర్ధానమైపోయాడు. తక్షణమే రైబిన్ తల నల్లగా గోడమీద కనబడింది. తరువాత శరీరం అంతా బయటికి వచ్చింది. అతని వెనుక ఇంకొకడు వచ్చాడు. వాళ్ళిద్దరూ క్రిందకు దూకారు. ఒకడు ఆ మూలనుంచే తప్పుకుని కాలికిబుద్ధిచెప్పాడు. రైబిన్ ఒళ్ళువిరుచుకుంటూ అటాఇటూ చూస్తున్నాడు.

‘పరుగెత్తు ! పరుగెత్తు!’ అని మెల్లగా ఊదించి తల్లి. ఆమె చెవులు గింగురుమంటున్నాయి. పెద్ద పెద్ద కేకలు వినిపించాయి. గోడమీద మళ్ళీ ఇంకొకతల కనబడింది. తల్లికి భయంవేసి చేతులు జోడించుకు చూస్తోంది. ఆ గోడమీద మనిషి కాస్తేపు గోడమీద గిలగిల గింజుకున్నాడు. చివరికి వెనక్కి పడిపోయాడు. లోపల కేకలు జోరైనాయి. ఈలలు హోరెత్తిపోయినాయి. రైబిన్ గోడపక్కనుంచే మెల్లగా తలెత్తుకుండానడిచి పోతున్నాడు. అప్పుడే అతను జైలుకి పట్టణానికి మధ్యనుండే ఖాళీస్థలాన్ని దాటేడు. త్వరగా త్వరగా అంది తల్లి. మెల్లగా గోడ వెనకాలజైల్లో ఏదో పెద్ద చప్పుడైంది. గాజు పగిలినట్టుయింది. సిపాయిలలో ఒకడు గుర్రాన్ని గభాలున కట్టే పట్టుకుని దగ్గరకులాగాడు. గుర్రం ఎగిరి గంటేసింది. రెండో వాడు జైలుకి చూస్తూ బిగ్గరగా అరుస్తున్నాడు.

తల్లి అతిశ్రద్ధగా అన్నివైపుల చూసింది. జరుగుతున్న సంగతులన్నీ కండ్లారచూసింది. కాని ఒకదానినీ నమ్మడానికి మనస్కరించలేదు. ఎంతో భయంకరంగా ఉంటుందనుకున్నదంతా ఇంత సులువుగా త్వరగా జరిగిపోవడం ఆమెకు చాలా అశ్చర్యంవేసింది. రైబిన్ కనుచూపుమేర ఎక్కడా

కనుపడటంలేదు. దూరాన్ని ఒక సన్నమనిషి ఓవర్ కోటువేసుకుని నడుస్తున్నాడు. ఒక యువతి ఆటూఇటూ పరుగెత్తుతోంది. జైలుగోడమీదనుంచి ముగ్గురువార్డరులు క్రిందకుదూకారు. ఒకశ్శప్రక్కగా ఒకశ్శుపరుగులంకించుకున్నారు. వాళ్ళకి సిపాయి లెదురువచ్చారు. ఒకడు గంతులేస్తున్న పొగరు బోతు గుర్రాన్ని స్వాధీనపరచుకునేందుకు ప్రయత్నిస్తున్నాడు. ఈలలు ఆకాశాని కంటిపోతున్నాయి. చెవులు గింగురుమంటున్నాయి. వాటిని వింటుంటే తల్లిగుండెలలో గడగడమంటోంది. పలుకుతూనే ఆమె శ్మశానం కట్ట ప్రక్కనుంచే వార్డరుల వెనకాలే నడచిపోయింది. కాని వాళ్ళు, సిపాయిలుకూడా జైలు అవతలి మూలనుంచి ప్రక్కకు మళ్ళిపోయారు. వాళ్ళ వెనకాలే జైలు అసిస్టెంటు ఓవర్మీరు పరుగెత్తాడు. అతనిని తల్లి యెరుగును. కోటు బొత్తాములు గిత్తాములు ఊడిపోయి హడావిడిగా పరుగెత్తుతున్నాడు. అప్పటికప్పుడే ఎక్కడనుంచో పోలీసులు సిద్ధమైనారు. జనంకూడా పరుగెత్తుకుంటూ వచ్చారు. గాలి జోరుగానూ వాటంగానూ ఉండడంవల్ల వాళ్ళనుకునే ఈ మాటలు తల్లి చెవుల్లో పడ్డాయి.

‘ఇందాకటినుంచీ ఇది ఇక్కడేవుంది.’

‘నిచ్చెనా?’

‘అరే! మీతల్లికడుపుమాడ! ఏం చేస్తున్నారా మీరు?’

‘సిపాయిలను అరెస్టుచెయ్యండి.’

‘ఏయ్ పోలీసు!’

మళ్ళీ ఈలలు జోరైనాయి. తల్లి కీసారి ఈ గడవిడచాచి చాలా సంతోషం కలిగింది. తీరికగా నడుస్తూ ‘అంటే, ఇది సాధ్యమేనన్నమాట. అతనుకూడా సాహసించవలసిందే’ అనుకుంది. అప్పు డామెకు కొడుకు సంగతి తెలచుకుంటూంటే అంత బాధ కలగడం లేదు. పైగా ఒకవిధమైన గర్వం కలుగుతోంది. కాని అతనికేమి ప్రమాదం కలుగుతుందో అనే భయం మాత్రం ఇంకా వదలలేదు.

ఎదురుగా యిద్దరు పోలీసులు వచ్చారు. అందులో వుంగరాల జాట్టు గల పోలీసు ‘ఆగు!.....ఒక మనిషి— పెద్ద గడ్డంకూడా వుంది— ఇల్లా పరుగెత్తాడా? నువ్వు చూడలేదా?’ అని రోజుకుంటూ అడిగాడు.

‘చూచాను, అదిగో అల్లా వెళ్ళాడు’ అంది తల్లి.

‘ఈగ్లో! పరుగెత్తు. ఈలెయ్యి; ఎంతసేపైంది?’

‘ఆ.....అయింది.....ఒక్క నిమిషం అవుతుందేమో’ ఈల గోలలో పోలీసు ఆ మాటను వినుపించుకోనేలేదు. చేతులూపుకుంటూ గబ గబా అతడు ఫోటోకేసి పరుగులంకించుకున్నాడు. అతని వెంటనున్న పోలీసులు కూడా పరుగెత్తారు.

తల్లి వాళ్ళనుచూస్తూ సంతస్తి నూచకంగా తల ఆడించింది. ఇంటి మార్గం పట్టింది. దారిలో ఆమె పొలందాటి రాజవీధి కెక్కేసరికి ఒక గుర్రపుబండి ఆమె కెదురైంది. ఆమె తలెత్తి చూచేసరికి అందులో వెలవెల బారుతున్న ముఖం చిరుమీసం కలిగిన ఒక యువకుడు కనిపించాడు. అతడు కూడా ఆమెను చూశాడు. కూచున్న వాటంచేత కాబోలు, అతని కుడి భుజం, ఎడంభుజంకన్న కొంచెం ఎత్తుగా కనుపించింది.

ఇంటికి వచ్చేసరికి నికోలే నవ్వుతూ తల్లిని పలుకరించాడు.

‘బాగున్నావా? ఎల్లా జరిగింది?’

‘అంతా బాగానే జరిగినట్లుంది’

నెమ్మదిగా జ్ఞాపకమున్నంతవరకు వివరంగా జైలుదగ్గర జరిగిన సంగతంతా చెప్పింది. నికోలేకూడా ఈ పనంత ముఖపుగా జరిగినందుకు చాలా ఆశ్చర్యపడ్డాడు. చేతులు నలుపుకుంటూ ఆమెతో ఇల్లా అన్నాడు.

‘అమ్మా! మన అదృష్టం బాగుంది. నీవిషయంలో నేనెంత భయపడ్డానో ఆ భగవంతుడికే తెలుసు. విచారణంటే ఏమిభయపడకు. నామాట విను. ఈవిచారణ ఎంతత్వరగా అయిపోతే అంతత్వరగా పావెల్ బయటికొస్తాడు. నామాట నమ్ము. నేనిప్పుడే పావెల్ విషయమై ఏమేమి ఏర్పాట్లు చేయడానికి వీలుంటుందో చూడమని మాఅక్కయ్యకు వ్రాశాను. అతడు దారిలోనే తప్పించుకుపోవచ్చును. ఎవరు చెప్పగలరు? విచారణంటే ఉజ్జాయింపుగా ఇల్లా వుంటుంది’

నికోలే కోర్టు విచారణ క్రమం అంతా నెమ్మదిగా వర్ణించాడు. తల్లి శ్రద్ధగావంది. అతడేదో విషయాన్ని గురించి భయపడి తన కుత్సాహం కలగ చెయ్యడానికి ప్రయత్నిస్తున్నాడు కాబోలు అనుకుంది.

‘నేనేమైనా జడ్జిలతో చెప్పకుంటాననిగాని, వాళ్ళనేదైనా ప్రాధేదియప అడుగుతాననిగాని నీ అభిప్రాయమా?’ అని నికోలే నడిగింది.

‘ఏమిటంటున్నావు ? నన్నవమానం చెయ్యదలచుకున్నావా ?’ అని నికోలే అదిరిపడి లేచాడు.

‘క్షమించు క్షమించు. నాకేదో విషయాన్ని గురించి భయమేస్తోంది. కాని అదేదో చెప్పలేను.’

ఒక్కసారి ఆమె గది నాలుగుప్రక్కలా చూచింది. ఒక్కక్షణం మాటామంత్రలేకుండా ఊరుకుంది. తర్వాత ఇల్లాచెప్పడం మొదలుపెట్టింది.

‘ఒక్కొక్కప్పుడు నాకు వాళ్ళు పాపాను అవమానపరుస్తారేమో ననిపిస్తుంది. హేళన చేస్తారనుకుంటాను. ఓహో ! నువ్వు చైతుబిడ్డవే? ఆరి పిడుగా ! ఇదంతా నువ్వుచేసిన హుగామేనా ? అనికోర్టులో వేళ్ళాకోళ్ళం చేస్తారు. మనవాళ్ళు కాస్త అహంకలవాళ్ళే కనుక సహజంగా ఊరుకోరు. పాపే తగిన జవాబుచెప్తాడు. లేకపోతే ఆండ్రి వాళ్ళకేసిచూసి నవ్వు తాడు. మిగిలిన బృందం అంతా కూడా మర్యాదస్థులైనా కోపిష్టులు. మాట మీదపడితే ఊరుకోరు. అందుచేత యేదో గడచిందే జరుగుతుందని నా అభిప్రాయం. అందులో కొందరికి శాంతంకూడా తప్పిపోవచ్చును. మిగిలిన వాళ్ళంతా వాళ్ళకి సాయంకాకతప్పదు. ఇదంతా అయేసరికి శిక్ష పెద్దదిగా పడిపోతుంది. ఇక మళ్ళీ వాళ్ళని చూడడమే పడదేమో! ఈ ఆలోచన నా బుర్రలోనుంచి తప్పించడం మహాకష్టంగావుంది. అబ్బ! వాళ్ళు ఒక్కొక్క విషయాన్నే ఎత్తుకుని విమర్శిస్తూవుంటే మహాకష్టంకదా? శిక్షంటే నాకంతగా భయమెయ్యడంలేదు. కాని విచారణమేమాత్రం మహాభయంగావుంది. ఆ భయమేమిటో నోటితోమాత్రం చెప్పలేను.’

తల్లి ఈ మాటలు చెపుతూంటే నికోలే నోరు కదపకుండా కూచుని విన్నాడు. అతడేమో మాట్లాడకపోవడంవల్ల మరింత భయం, పిరికితనం హెచ్చయిపోయింది. ఇల్లాగే విచారణ రోజువరకూ మూడురోజులు భయం గానే కాలక్షేపంచేసింది. విచారణరోజున కోర్టులోకి వెళ్లేసరికి భయంతో ఆమె కుంగిపోయింది.

విచారణరోజున తల్లి కోర్టుకి వెడుతుంటే దారిలో ప్రక్కఉళ్ళే నుంచి వచ్చిన పరిచయస్థులంతా పలుకరించారు. అందరికీ ఆగకుండానే నమస్కారంచేస్తూ వసారాలో జనాన్ని తప్పించుకుని హాలులోపలికి వెళ్ళింది. కోర్టు హాలులో ముద్దాయిల బంధువులను చూచింది. వాళ్ళంతా మెల్లగా

పలుకరించారు. ఎవరేమి మాట్లాడుతున్నా ఆ మెరుమాత్రం ఏమీ అర్థం కావడంలేదు. అంతా తల్లిలాగే విచారంతో కుంగుతున్న వాళ్ళే.

‘మనం ఇద్దరం ఒక్కచోటే కూచుందాం’ అంటూ సిజావ్ ఆ మె నొక బల్లదగ్గరకు తీసుకెళ్ళాడు. తల్లి మాట్లాడకుండా ఆ బల్లమీద కూచుని దుస్తులు సర్దుకుంది. ఒక్కసారి హాళంతా నాలుగుమూలలా చూచింది. పనుపు పచ్చ, ఎరుపు మొదలైన రంగులుగల పువ్వులు గుడ్డపేలికలు కనబడ్డాయి.

‘నీకొడుకు మా ‘వాస్య’ను పాడుచేశాడు’ అంది ప్రక్కనే కూర్చున్న ఒక స్త్రీ.

‘నోరుమూసుకో ! నటాలయా, నీకేం తెలియదు’ అని కళ్ళెర్రచేసి సిజావ్ ఆ మెను మందలించాడు.

నిలోనా తలెత్తి ఆ స్త్రీకేసి చూసింది, ఆమె శ్యామలలో తల్లి. ఆ వరుసలోనే చివర అతని తండ్రి కూచున్నాడు.

కోర్టు హాలు చాలా వికాలంగావుంది. పెద్దపెద్ద కిటికీల్లోంచి మందంగా వెలుతురు వస్తోంది. హాలులోపల కిటికీలమధ్య జారుచక్రవర్తి పెద్ద పటమొకటి గోడకు తగిలించివుంది. దాని చుటం బంగారపుగిట్టు కావడం చేత ధగధగ మెరుస్తోంది? దానికి రెండువైపుల ఎర్రటి తెరలు ప్రేలాడుతున్నాయి. పటానికిముందు హాళంత వెడల్పునా కటకటాల వెనుక ఒక పెద్దబల్లఉంది. ఆ బల్లమీద పచ్చగుడ్డ పరిచారు. గోడకు కుడివైపున రెండు బెంచీలున్నాయి. ఎడమవైపున రెండువరుసల ఎర్రరంగు కుర్చీలున్నాయి. మెడలమీద ఆకుపచ్చని పట్టీలు, రొమ్ముమీద పనుపుపచ్చని బొత్తాములు కలిగిన బంగారోతులు చప్పుడుచేయకుండా ఇటూ అటూ హడావిడిగా తిరుగుతున్నారు. హాళంతా గుసగుసలతో నిండిపోయింది. మందుల దుకాణంలో రకరకాలమందుల వాసనలన్నీ కలిసి ఏదో చిత్రమైన వాసన వచ్చినట్టుగానే, ఒక విధమైన వాసన బయలుదేరింది. రంగులు, వాసనలు, ధగధగలు, ఆ మెరమెరలు ఆ గుసగుసలు తల్లికి చాలా విచిత్రంగా తోచాయి. ఈ హడావిడివల్ల ఒక విధమైన ఆశ్చర్యం నిశ్చేష్టత్వం కలగడంలో దింతేమీలేదు.

హఠాత్తుగా ఎవరో అస్పష్టంగా క్షకపెట్టారు. తల్లి గజగజలాడింది. అంతా లేచి నుంచున్నారు. ఆమెకూడా సిజావ్ చెయ్యిపట్టుకుని లేచింది.

హాటుకి ఎడమమూల నున్న తలుపు బరువుగా తెరవబడింది. ఒక వృద్ధుడు ఊగులాడుతూ లోపలికివచ్చాడు. వెలవెలబోతువున్న ఆయన చిన్నముఖమీద పల్లపల్లుగా మిసాలున్నాయి. కళ్ళకి సులోచనాలు. జడ్డి ఉద్యోగానికి చిహ్నంగా బిరుసైన మెడపట్టీ తగిలించుకున్నాడు. చప్పి దవడల మొగానికి ఆ పట్టీ బొట్టెట్టినట్టుంది. చూచేవాళ్ళకి ఆ మెడపట్టీ లోపల అసలు మెడంటూ ఉందా అనే అనుమానం కలిగేటట్టుంది, పొడు గాటి యువకు డొకడు ఆయన చంకలక్రింద చేతులువేసి తీసుకువచ్చాడు. ఆయనవెనుకాలే బంగారపు చమ్మికోటును ధరించిన ముగ్గురు పెద్దమనుష్యులు ప్రవేశించారు. వాళ్ళవెనకాల మామూలు సివిలు ఉద్యోగస్తుల దుస్తులను ధరించి మరిముగ్గురు దయచేశారు. వీళ్ళంతా ఒకళ్ళవెనకాల కళ్ళు మెల్లగా ప్రవేశించారు. అంతా సర్దుకుని కుర్చీలలో కూర్చునేసరికి శ్రాంతిచేపు పట్టింది.

అంతా కూర్చున్నతర్వాత అందులో నిద్రమొఖం, నున్నగా తువరం చేయించుకున్న గడ్డం కలిగిన ఒకాయన ఆ ముందుకువచ్చిన ముసలిజడ్డితో ఏదో గొణగడం ఆరంభించాడు. ఆ ముసలిజడ్డి ఏమీ కదలకుండా కొయ్య బొమ్మలా కూచుని వింటున్నాడు. బల్లచివర ఒక పొడుగాటి బట్టతలమనిషి నిలబడ్డాడు. అతను తన వ్రాతబల్లమీద కాగితాన్ని అటూ ఇటూ అందిస్తున్నాడు.

ఆ ముసలిజడ్డి ఛటుక్కున ముందుకువంగి మాట్లాడడంఆరంభించాడు. మొదటిమాట ఒక్కటే స్ఫుటంగా వినిపించింది. మిగతాదంతా ఏమిటో తెలియలేలేదు. పెదిమలు కదలడమేగాని ధ్వనేమీ బయటికి రావడంలేదు—
‘నేను ప్రారంభిస్తున్నా—’

‘చూడు చూడు’ అని సిజావ్ తల్లిని మెల్లగా తట్టాడు.

బోసు వెనకాల తలుపు తెరిచారు. ఒక సిపాయి తళతళలాడే పెద్ద విచ్చుకత్తిని భుజాన్ని వేసుకొని ముందుకువచ్చాడు. ఆతనివెనకాల పావెల్, ఆండ్రీ, ఫెడ్సా మాజిన్, గాసెవ్ సోదరులిద్దరూ, కామెలో, బూకిన్, సోఫూ, ఇంకా ఐదుగురు యువకులు ప్రవేశించారు. పావెల్ అమ్మ కేసి.

చూచి చిరునవ్వు నవ్వాడు. అండ్రీ పళ్ళుబిగించి తల ఆడించాడు. అంత వరకు నిశ్శబ్దంగాను నిర్జీవంగాను వున్న ఆ హాలులో వాళ్ళ నవ్వులతో కొంత ఉత్సాహం రేగింది. బంగారపు దుస్తులవాళ్ళ ధగధగలు తగ్గాయి. తల్లికి ఒకవిధమైన ధైర్యం, ఉత్సాహం కలిగింది. ఆమెవనకాల అంత వరకు నిశ్శబ్దంగాకూచున్న జనంలోకూడా కలకలం బయలుదేరింది.

‘వాళ్ళేమీ భయపడడంలేదు’ అన్నాడు సిజావ్. సోమోవ్ తల్లి నెమ్మదిగా ఏడ్వడం మొదలుపెట్టింది. ‘నిశ్శబ్దం’ అని గట్టిగా ఒక్కకేక వినబడింది.

‘నేను ముందుగానే చెపుతున్నాను, నిశ్శబ్దంగా వుండకపోతే...’ అన్నాడు ముసలిజడ్డి.

౧౫

సావెర్ అండ్రీ ప్రక్కనే కూచున్నాడు. వాళ్ళలోపాటు ముందు బెంచీమీద మాజిన్, శామెలో, గాసెవ్ సోదరులు కూచున్నారు. అండ్రీ గడ్డంతినేశాడు. మీసం మాత్రం తెగ పెరిగింది. మొగం ఏదో కొత్తగా కనుపించింది. శామెలో మాజిన్ మొగం మామూలుగానే నిండుగా ఉంది. శామెలో ఉంగరాలజుట్టు అతనూ యధాప్రకారంగానే ఉన్నాడు. ఇవాన్ గాసెవ్ ఎప్పుటిలాగే నవ్వుతూ కూచున్నాడు.

‘అయ్యో షెడ్నా! షెడ్నా!’ అని ఒక్కసారి నెమ్మదిగా అనుకున్నాడు సిజావ్.

తల్లి కిప్పుడు కాస్త ఊపిరి తిప్పుకునే ధైర్యం వచ్చింది. ఆ ముసలి జడ్డి ముద్దాయిలకేసి చూడకుండానే ఏదో అన్నప్టంగాప్రశ్నలుపేస్తున్నాడు. ఆయన తలయినా కదపడంలేదు. పాపా చెక్కుచెదరకుండా ముక్తసరిగా ఆ ప్రశ్నలకు జవాబు చెప్పాడు. ఈ సంగతి చూచిన తర్వాత ఈ ముసలి జడ్డికాని అతని సహాయకులుకాని ప్రజలకంతగా అపకారం చేస్తారని తల్లికి తోచలేదు. ఏదో గ్రహిస్తున్నట్లుగా వాళ్ళ ముఖాలకేసి ఆమె చూచింది. ఆమె హృదయంలో కొత్త ఆశకూడా పుట్టింది.

ముసలిజడ్డిని చంకక్రింద చెయ్యివేసి తీసుకువచ్చిన యువకుడు ఆషా మాషీగా ఒక కాగితం చదువడం ఆరంభించాడు. ఎందుకువచ్చిందిరా అన్నట్లు అతను కాగితం చదువుతూ ఉంటే హాలులో జనానికి విసుగెత్తింది. కాని జనం నిశ్శబ్దంగానే కూచుని విన్నారు. నలుగురు ప్లీడర్లు ముద్దాయిలతో మెల్లగా చేతులు త్రిప్పకుంటూ మాట్లాడుతున్నారు.

ఆ ముసలిజడ్డి కొకప్రక్కన పెద్దదేహం, ఈగరక్కల్లాంటి కళ్ళూ కలిగిన ఒక జడ్డి కుర్చీకంతా సరిపోయేటట్టుగా కూచున్నాడు. రెండో ప్రక్క వెలవెలబోతున్న ముఖం, ఎర్రటిమీసాలు, వంగిపోయిన నడుమూ గల జడ్డి కూచున్నాడు. ఆయన కళ్ళు సగం మూసుకుని, కుర్చీకానుకుని ఏదో ఆలోచిస్తున్నట్లున్నాడు. పబ్లిక్ ప్రాసిక్యూటరు ప్రభుత్వ న్యాయవాది మొగం ఒడిలిపోయి కళా కాంతి లేకుండాఉంది. జడ్జిలవెనకాల పురపాలక సంఘాధ్యక్షుడు కూచున్నాడు. ఏదో ఆలోచనలో పడి తన బుగ్గమీద తానే దరువేసుకుంటున్నాడు. ఆయన ప్రక్కన ప్రభుకోటికి చెందిన Marshall of the nobility పెద్దమనిషి కూచున్నాడు. ఆయన తల నెరిసింది. భారీ గెడ్డం, చారడేసికళ్ళు. ఆయన ప్రక్క ఆజిల్లా స్థానిక సంఘాధ్యక్షుడుకూచున్నాడు. రైతులు తోడుక్కునే పొట్టిచొక్కా ధరించాడు. పెద్ద గుమ్మడి కాయ ప్రమాణంగాఉన్న బొజ్జని తన ఓవరుకోటుతోకప్పి కనబడకుండా చెయ్యాలనే ప్రయత్నంచేస్తూవుండేవాడు. కాని ఆకోటు జారిపోయి బొజ్జ కనబడుతూనే ఉండేది.

“ఇక్కడెవ్వరూ నేరస్తులులేరు; న్యాయాధిపతు లంతకుముందే లేరు. ఇక్కడున్నది నిర్బంధితులు, విజేతలు” అని పావెల్ ఘంటాపథంగా చెప్పాడు. హాలు మారుమ్రోగింది. చీమ చిటుక్కుమనని నిశ్శబ్దం. తల్లికి కాస్తేపటిదాకా కాగితంమీద కలంతో వ్రాస్తుంటే అయ్యే బరబరధ్వని, తన హృదయం కొట్టుకుంటున్న తటతటధ్వని తప్ప ఇంకేమీవినబడడంలేదు.

ఆ ముసలి జడ్డి యేమిటో శ్రద్ధగా వింటున్నట్లు కనబడ్డాడు. మిగిలిన జడ్జిలు కూడా ముందుకు వంగారు.

“సరి...ఆండ్రీ నకోడా ! నువ్వు వొప్పకుంటావా ?” అని ముసలి జడ్డి అడిగాడు.

“లేచి నుంచో” అని ఎవరో ఆండ్రీతో మెల్లగా అన్నారు.

అండ్రి మెల్లగాలేచి ఒళ్ళు దిరుచుకున్నాడు. మీసం మెలేస్తూ ముసలి జడ్డికిని ఓరచూపుచూచి 'బాగా నేవుంది. నేను నేరస్తుడనని ఒప్పుకోవడం దేనికి ? నే నెవ్వరినీ చంపలేదు. ఎవడిసామూ అపహరించలేదు. ప్రజలు ఒకళ్ళ నొకళ్ళు కొల్ల గొట్టుకుంటూ చంపుకుంటూ ఉండే యీ జీవితపద్ధతి వాకిష్టంలేదు. అంతే' అన్నాడు.

ముసలిజడ్డి 'ఏయి ! అడిగినప్రశ్నకి తిన్నగా అవును, కాదు అని జవాబు చెప్పాలి' అంటూ మందలించాడు.

తల్లికి వెనుకగా కూచున్న జనంలో సంచలనం కలిగింది. గుసగుసలు లేచినాయి.

'ఎల్లా మాటాడుతున్నాడో చూశావా ?' అన్నాడు సిజావ్.

'అ'

'ఫెడ్నామాజిన్ ! నువ్వు జవాబుచెప్ప.'

'నే చెప్పదలచుకోలేదు' అని మాజిన్ గభాలునలేచి చెప్పాడు. అతని ముఖం ఆవేశంచేత కండగడ్డలాగైంది. కళ్ళల్లోంచి నెరుసులు రాలాయి. ఎందుచేతో చేతులు వెనక్కి పెట్టుకున్నాడు.

సిజావ్ మెల్లగా మూలిగాడు. తల్లి తెల్లబోయి చూచింది.

'నేను ఈవిచారణలో పాల్గొనదలచుకో దు. ఈకోర్టు సక్రమ మైనదికాదు. మీరెవ్వరు మమ్మల్ని విచారించడానికి? మీకు ప్రజలు అధికారం యిచ్చారా ? లేదు. ఇవ్వలేదు. మీరెవ్వరో నాకు తెలియ తెలియదు' అని గభాలున ఫెడ్నా కూచున్నాడు. రోషపూరితమైన ముఖాన్ని అండ్రి వెనుక చాటుపెట్టాడు.

లావుపాటి జడ్డి ముసలిజడ్డిచెవులో ఏమిటోగుసగుసలాడాడు. ముసలి జడ్డి పొలిపోయిన ముఖాన్ని వైకెత్తి కైదీలకేసిచూసి పెన్నిలుతోబల్లమీద కాగితంమీద ఏదో గిలికాడు. తల కదలకుండా దేహం అంతా పక్కకొరగేసి ఎర్రమీసాల జడ్డి శ్రద్ధగా ఆలకిస్తున్నాడు. మార్టల్ ఆఫ్ ది నొలిలిటీ ఫర్లిక్ ప్రాసిక్యూటరుతో ఏదో మాట్లాడుతున్నాడు. పురపాలక సంఘాధ్యక్షుడు. నవ్వుతూ గడ్డం సవరించుకుంటూ దింటున్నాడు.

మళ్ళీ ముసలి జడ్డి మాట్లాడడం ఆరంభించాడు. నలుగురు ప్లీడర్లు శ్రద్ధగా ఆలకించారు. ముద్దాయిలు తమలో తాము గుసగుసలాడుకుంటు

న్నారు. ఘోడా ఖింగారుపడి ముఖించాటేకాడు. ‘మాబాగా చేరిగేకాడు కదూ! బలేదబ్బుకొట్టాడు. అందరికన్నానయం. బలేవాడవురాఅబ్బాయీ!’ అంటూ సిబావ్ తన మేనల్లుడిని మెచ్చుకున్నాడు.

తల్లి కేమితోచక నవ్వుకుంది. ఈ తంతంతా ముందువచ్చే ప్రమాదానికి సూచన కాబోలనుకొంది. కాని పావెల్ ఆండ్రీలు కోర్ట్లలో మాట్లాడుతున్నట్లుకాక ఇంటిదగ్గరలాగే నిర్భయంగా చెప్పిన మాటలను గుర్తించింది. ఘోడా యావనోద్రేకానికి చాలా సంతోషించింది. తనకే కాకుండా హాల్లోవున్న జనానికందరికి ఏదో కొత్త ధైర్యం ఉత్సాహం వచ్చినట్లు ఆమెకు తోచింది. ముసలిజడ్డి ‘నువ్వేమి చెపుతావు?’ అన్నాడు. బట్టతల పబ్లిక్ ప్రాసిక్యూటరు లేచి చెతులు ఝాడించి బల్లమీద ఒక చెయ్యిమోపి గబగబా పాతం పప్పుచెప్పుతున్నట్లు ఏదో యేకరువుపెట్టాడు. అందులో ఏమీ భయంకరమైన సంగతేమీలేదు.

కాని అప్పుడే ఆమె హృదయంలో ఏదో బాధకలిగింది. ఏమీ బాహ్యచిహ్నాలులేకుండానే ఏదో పెద్దప్రమాదం వచ్చి మీదపడుతుందనే ఒక విధమైన అనుమాన మామెను బాధపెట్టడం ఆరంభించింది. జడ్జిల ముఖాలకేసి తేరిపారచూచింది. ఏమీ విశేషం కనుపడలేదు. పావెల్ నుగాని ఆండ్రీనిగాని మరెవరిని వాళ్ళు కోప్పడడంలేదు. తానుహించుకున్నట్లు జడ్జిలు వాళ్ళేమీ కేకలు వెయ్యడంలేదు. తిట్టడంలేదు. వేళాకోళం చెయ్యడంలేదు. తప్పనిసరి కనుక ‘ఏం ప్రయోజనం?’ అనుకుంటూనే ఏవో ప్రశ్నలు వేస్తున్నారు. వాళ్ళేమి జవాబుచెప్పిలే ఆ జవాబులు విధి లేక వింటున్నారు. ఇదివరకే వాళ్ళ కన్నీ సంగతులు తెలిసినట్లు స్పష్టంగా తెలుస్తోంది.

ఆమెముందు ఒక పోలీసుఉద్యోగి నిలబడి సాక్ష్యం చెపుతున్నాడు,

‘పావెల్ వాసవ్ అందరికీ నాయకుడు’

‘మరి ఆండ్రీ?’

‘ఆతనూను’

మొత్తంమీద జడ్జిలంతా తల్లికి జబ్బుపడిలేచినవాళ్ళులా కనిపించారు వాళ్ళు కూచునే పద్ధతి, మాట్లాడేమోస్తరు చూస్తే ఆమెకల్లాగే తోచింది.

బిర్రబిగుతుగాఉండే ఆ చెమ్మికోట్లు, ఆ కాలర్లు, ఆ పోలీసులు, ఆ స్టేషన్లు, ఇవన్నీ వాళ్ళకుకూడా కష్టంగానేఉన్నట్లు తోచింది. ఆ కుర్చీల్లో విధో, కర్మమో అని కూచుని తెలిసిన విషయాల్ని గురించే ప్రశ్నలువేస్తూ ఉండడం, వాళ్ళకీ ఇష్టంలేనట్లుగా వాళ్ళ మొగాలుచూస్తేనే తెలుస్తోంది. ఇదివరదాకా పరిపాలనాధికారు లెల్లా ఉంటాలో తల్లికంతగా తెలియదు. ఇప్పుడీ జడ్జిలముఖాలుచూస్తే భయపడడంకన్న వాళ్ళనుగురించి జాలిపడడం అవసరంలా తోచింది.

పసుపుచ్చని ముఖంగల ఒక పోలీసు ఉద్యోగి సాత్యం చెప్పడం ప్రారంభించాడు. అతన్ని ఇదివరకు తల్లి చాలాసార్లు చూచింది. అతడు పాపెల్ ను గురించి, ఆండ్రిని గురించి చాలా గట్టిగా చెప్పాడు. తల్లి అప్రయత్నంగా నవ్వుకుని 'ఓరి వెరిబాబూ! నీకేం తెలియదోయ్' అనుకుంది తనలో తాను.

ఇప్పుడు ముద్దాయిలకేసి చూస్తుంటే తనకేమీ భయంకలుగలేదు. వాళ్ళనుగురించి ఆత్రేతగాని, జాలిగాని పడవలసిన ఆగత్యమేమీ తోచలేదు. ఆమె హృదయంలో వాళ్ళందరియెడల పరిపూర్ణమైన ప్రేమ, గౌరవం, అభిమానం జనించాయి. సంతోషం పైకి కనుపించింది. ఆ యువకులంతా జగాజట్టిలులాగ అత్యుత్సాహంగాఉన్నారు. ఈకోర్టులో సాక్షులు జడ్జిలు మాట్లాడుకునే మాటలతోగాని, పబ్లిక్ ప్రాసిక్యూటరు వకీళ్ళు పెట్టుకునే పేచీలలోగాని వాళ్ళకేమీ సంబంధం లేనట్లుగానే ప్రవర్తించారు. మధ్యమధ్య నవ్వుకుంటూ వేళాకోళాలు చేసుకుంటూ కోర్టుంటే ఏమీ లక్ష్యం లేకుండా కూర్చున్నారు. ఆండ్రి - పాపెల్ ఇద్దరూ విచారణ వున్నంతసేపూ, తమ వకీలుతో మాట్లాడుతూనే ఉన్నారు. ఆ క్రితం రోజున ఆ వకీలు నికోలే యింటికి వచ్చినప్పుడు తల్లిచూచింది. అతనుకూడా ఈబృందంలోవాడేనని నికోలే సంభాషణవల్ల ఆమె గ్రహించింది. అందరి లోనూ యావనోత్సాహం వుట్టిపడుతోంది. తల్లి వాళ్ళనందరినిచూస్తూ పోలుస్తూ ఆలోచించుకుంటూ కూచుంది.

ఇంతలో సిజావ్ తల్లిని నెమ్మదిగా మోచెత్తో తట్టాడు. ఆమె ప్రక్కకు తిరిగిచూస్తే అతని ముఖంలో ఒకవిధమైన సంతృప్తి కనబడింది.

‘చూడుచూడు. ఎంత కట్టుబాటుగా నువ్వు నేనా అంటున్నారో చూడు! మంచి ఘట్టివాళ్ళు. ఆహా! మహారాజా బిడ్డలుకాదా? ఏమైతే నేమి? అందరికీ శిక్ష పడుతుంది’ అన్నాడు సిజావ్.

తల్లి వినివిని ‘ఎవరు శిక్షించేది?’ అని తనలోతానే అనుకుంది.

విధో కర్మమో అన్నట్లు త్వరత్వరగా సాక్షులు తమ సాక్ష్యాలు చెప్పేశారు. జడ్జిలుకూడా తప్పనిసరిగదాయని ఏదో మాట్లాడారు. ఈ విచారణతో తమకేమీ సంబంధం లేనట్లు జడ్జీలు చూస్తూవుండేవారు. అప్పడప్పడు లావుపాటిజడ్జి ఆవులించేవాడు. నవ్వుస్తుంటే చెయ్యి అడ్డం పెట్టుకునేవాడు. ఎర్రమీసాల జడ్జీముఖమీద నెత్తురుచుక్కే ఉండేదికాదు తరుచు రెండుచేతుల్లోటి కణతలు నొక్కుకుంటూ సరంబీకేసి పెద్దగుడ్డుచేసి చూస్తూవుండేవాడు. పబ్లిక్ ప్రాసిక్యూటరు మధ్య మధ్య యేమిటో కాగితం మీద గిలికి పున్ పున్ మని, మార్షల్ ఆఫ్ ది నొబిలిటీతో మాట్లాడుతూ వుండేవాడు. పురపాలక సంఘాధ్యక్షుడు కాలిమీద కాలేసుకుమానుని మోకాలిమీద వేళ్ళతో లయవేస్తూ కూచునేవాడు. ముసలిజడ్జీ కుర్చీలో కదలకుండా కూర్చునే వుండేవాడు. ఇల్లగా వీచారణ చాలాకాలం ఈదురోమని నడిచింది. జనానికి ప్రాణం విసిగింది.

నిర్మోహమాటంగానూ నిష్పక్షపాతంగాను మనిషిని ఆమూలాగ్రంగా పరీక్షించేసి, అతని ఆత్మనుపట్టిచూచి న్యాయవిమర్శచేసే ధర్మదేవత ఆ హాలులో తల్లి కెక్కడా కనపడలేదు. అందుచేత హాలు ఆడంబరంకాని అధికారంకాని, దర్జాకాని ఆమెకేమీ భయం కలుగచేయలేదు.

‘నేను కోర్టు నిలుపుచేస్తున్నా’ అని ముసలిజడ్జి అస్పష్టంగా అంటూ లేచాడు. కోర్టువారు ఫలహారానికి లేచారు. హాలంతా ‘అయ్యో కుయ్యో’ ధ్వనులు, అడుగుల చప్పుళ్ళు, దగ్గులు, తుమ్ములతో నిండి పోయింది. కైదీలనుకూడా అవతలికి తీసుకువెళ్ళిపోయారు. వాళ్ళు వెళ్ళిపోతున్నప్పుడు తమ బంధువులను తల ఆడించో, కనుసైగచేసో, చిరునవ్వుతోటో హెచ్చరించారు. ‘ఈగర్ భయపడకు’ అని ఇవాన్ గాసెవ్ ఎవరినో కేకవేకాడు.

సిజావ్, తల్లి వసారాలోకి వచ్చారు. ‘కాస్త టీ పుచ్చుకుందాంపద ఇంకా గంటన్నర పైముంది’ అన్నాడు సిజావ్.

‘నాకు పుచ్చుకోవాలని లేదు.’

‘సరే. అయితే నేనూ వెళ్ళను. కాని మన వాళ్ళెంతవాళ్ళయినారు! వాళ్ళధోరణిచూస్తే వాళ్ళు తప్ప ఇంకెవళ్ళూ మనుష్యులు కానేకారనిపిస్తున్నారు. వాళ్ళంతా విడుదలవుతారు; సందేహంలేదు. ‘ఘడ్డాసంగతిచూడు’ కామెలో తండ్రి టూప్ చంకలో పెట్టుకొని రివ్యూచంటూ వాళ్ళిద్దరిదగ్గరకు వచ్చాడు.

‘మా వాసిలీ ఎంతవాడయినాడు! వాదనప్రతివాదనే వద్దు పొమ్మన్నాడు. ఊరికే నాన్నడం వాడికిబ్బంలేదు. ఈ బుద్ధి మొదట మావాడికే పుట్టింది. నిలాలా! మీ వాడు పీడర్లు కావాలన్నాడు. మావాడితోపాటు మరినలుగురుకూడా వద్దు పొమ్మన్నారు. ఉహూ.. బాగానేవుంది’ అన్నాడు.

అతని పక్కనే అతనిభార్య తెల్లబోయిచూస్తూ జేబురుమాలతో ముక్కుతుడుచుకుంటూ నిలబడింది. అతను తన గడ్డం సవరించుకుంటూ నేల కేసిచూస్తూ ఇలా అన్నాడు-

‘దీనిలో తమాషా ఇది. మన కుర్రకుంకలు ఈ గడబిడంతా అనవసరంగా నెత్తి నెట్టుకుని నాశనమైపోతున్నారేమో ననిపిస్తుంది. ఒక్కొక్కప్పుడు ఆట్టే ఆలోచిస్తే వాళ్ళు చేసేపనే సరియైనదేమోననిపిస్తోంది. ఫ్యాక్టరీలో వీళ్ళలాంటి వాళ్ళు చాలమంది బయలుదేరడం చూస్తూనే వున్నాం. దొరికిపోతూవుంటారు. కానీ వాళ్ళని పూర్తిగా నిర్మూలం చెయ్యడం అసంభవం. నదిలో ఎన్నివలలేసి పడితేమాత్రం చేపలు అసలు లేకుండా పోతాయి? అసంభవం. వాళ్ళలోకూడా గొప్ప శక్తివుంటే ఉండొచ్చునని పిస్తుంటుంది ఒక్కొక్కప్పుడు.’

‘ఇదంతా మన కర్థంకావడం కష్టం సుమా’ అన్నాడు సిజావ్.

‘అవునవును, కష్టమే’ అన్నాడు కామెలో. అతనిభార్య బుర్రమని ముక్కుతో గాలగపీల్చి ‘వాళ్ళంతా చాలా గట్టివాళ్ళే’ అని చిరునవ్వు నవ్వుతూ ‘నిలాలా! ఇందాక మీవాడే మావాడిని పాడుచేశాడన్నందుకు కోపగించుకోకు. నిజం అందరికీ తెలుసు. రహస్యపు పోలీసులు మావాడిని గురించి ఏం చెప్పారో చూశావా? తానుకూడా డిట్టమైన వాడినే అనిపించాడు మావాడు’ అంది సగర్వంగాను. తల్లి ఆమెస్థితి నర్థంచేసుకుని

మెల్లగా నవ్వుతూ 'యవకులహృదయం ఎప్పుడూ సత్యానికి సహిషణుగా వుంటుంది' అంది. వసారాలో ప్రజలు గుంపులు గుంపులుగాచేరి గడబిడ పడుతున్నారు. కొందరు గుసగుసలాడుకున్నారు. మరికొందరు గంయి గంయిమని మాట్లాడుతున్నారు. మొత్తంమీద అంతా ఏదో మాట్లాడుతూ ఉన్నారు. బూకిన్ పెద్దఅన్నగారు బాగా చెయ్యెత్తుమనిషి, కందగడ్డలాంటి ముఖం; అతను ఇటూ అటూ మహాహడావిడిగా తిరుగుతున్నాడు.

'జిల్లా స్థానిక సంఘాధ్యక్షుడు క్లెపనాత్ కీ కేసు విచారణ చేయడానికి ఏమి మాక్కుందంట?' అని గట్టిగా అరిచాడు.

'ఊరుకో నాయనా!' అంటూ ఆతని ముసలితండ్రి బ్రతిమాలాడు.

'నేనూరుకోను. ఎందుకు నోరునొక్కుకోవాలి. వున్న సంగతంతా బట్టబయలుచేస్తాను. నిరుడు గుమాస్తా భార్యకోసం గుమాస్తానే చంపేదని పుకారు పుట్టింది. ఇల్లాంటివాడేమి జడ్జి? నే నడుగుతానుండండి. గుమాస్తా పెళ్ళాంతో కాపురం చేస్తున్నవాడేం పెద్దమనిషంట ? ఏమంటారు? అంతే కాదు. ఆతను పెద్ద దొంగనే సంగతి అందరికీ తెలుసు'

'ఊరుకోరా బాబూ ! కాన్ స్టాటిన్, ఊరుకో !'

'నిజమే ఈకోర్టుమాత్రం ఏమీ న్యాయమైనదికాదు' అన్నాడు శామెలో తండ్రి. ఆతనిమాటవిని బూకిన్ సోదరుడు అతనిదగ్గరకువెళ్ళి గట్టిగా మాట్లాడడం ఆరంభించాడు. జనం కొంద రతనివెనుకబడ్డారు.

'దొంగతనం హత్య మొదలైన దారుణశ్రేణులను విచారించడానికి జ్యూరీ నేర్పాటుచేస్తారు. జ్యూరీలోవుండే వాళ్ళంతా సామాన్య ప్రజలు, రైతులు, వర్తకులు. కాని అధికారులకు వ్యతిరేకమైనంత మాత్రాన్ని ఈ కేసులో అధికారులే ఎందుకు విచారించాలి? జ్యూరీల నెందుకు వెయ్యలేదు? ఇదేమి న్యాయం?'

'వాళ్ళు అధికారులమీద ఎందుకు తిరగబడాలి? నాయనా, నువ్వు రుకోరా బాబూ?'

'నేనూరుకోను. నువ్వూరుకో. ఫెడ్సామాజన్ చెప్పినమాట నిజమే. నువ్వు నన్ను అవమానిస్తే నేను నిన్నొక్క చెంపకాయ కొడతాను. చెంప కాయ కొట్టడం తప్పయితే కావచ్చును. కాని ముందు తప్పేనెరిది ? నీదే, సందేహమేమిటి ? నీదే'

ఇంతలో కోర్టు ముసలిడఫేదార్ వచ్చాడు. వస్తూనే జనాన్ని పక్కలకు తోసుకుంటూవచ్చి బూక్స్ తో 'ఏయి ! అరవకు ! నువ్వెక్కడున్నావో తెలుసునా ? ఇదేమైనా చేపలబజారనుకున్నావా !' అన్నాడు.

'ఏమయ్యాయి ! డఫేదార్ ! నే నెక్కడుండేదీ నాకు తెలియకపోలేదు. నే చెప్పేమాటవిను. నేను నిన్నుకొట్టాను. నీవుమళ్ళీనన్నుకొట్టావు పైగా నేను నీ మీద నేరంమోపి కోర్టులో విచారణ పెట్టించడం ఏమి సబబు ? ఏమంటావు ?'

'ఇంక మరి నిన్న వతలికి గెంటేస్తాను.'

'ఎక్కడికి ? ఎందుకు ?'

'వీధిలోకి. ఆటై కేకలు పెట్టకుండా వుండడానికి.'

'అంతే వాళ్ళకు కావలసినది. ప్రజలు నోరునొక్కుకుని పడుండాల్సి.

'ఏమిటి నీవుద్దేశ్యం ?' అని డఫేదార్ డిగాడు. గట్టిగా బూక్స్ చేతులాడించుకుంటూ జనాన్ని తటి నొక్కసారి కలయచూచి నెమ్మదిగా ఇల్లా అన్నాడు. 'ఏమిటా ? ఇంకొక విషయం. బంధువులనుతప్ప ప్రజలందరిని విచారణ సమయంలో లోపలికి రానివ్వకపోవడమేమి ? నువ్వు న్యాయంగా విచారణ చేయదలచుకుంటే బహిరంగంగా విచారణ జరిపించు. ఇంత దాపరికం ఎందుకూ ?'

'మొత్తంమీద ఈ విచారణ న్యాయమైనదికాదు. అంతవరకు నిశ్చయం. సందేహంలేదు' అన్నాడు కామెలో కొంచెం దృఢంగా.

ఈకోర్టుయొక్క అన్యాయాన్ని గురించి తల్లికూడా తనకి నిజోలే చేప్పినసంగతులు చెప్పాలనుకుంది. కాని ఆమాటలు మరచిపోయింది. జ్ఞాపకం చేసుకుందామని జనంలోనుంచి పక్కకు తప్పుకుంది. ఎవడో ఒక నూనూగుమీసాల యువకుడు ఆమెకేసి చూస్తున్నాడు. అతను తనకుడిచేతిని మరాయి కేబుల్ పెట్టుకున్నాడు. అందుచేతే కాబోలు అతని యెడంభుజం కుడి భుజంకన్న క్రిందుగా కనబడింది. ఈలాంటి చిత్రమైన తేడాగల మనిషి'నే ఇడివర కెక్కడో చూచినట్లు తల్లికి జ్ఞాపకం. ఎక్కడా అని జ్ఞాపకంచేసుకుంటూవుండే ప్రయత్నంలో ఉండగా యాదాలాపాన్ని మరచిపోయింది. ఇంతలో మెల్లగా ఈ సంభాషణ ఆమె చెవుల్లో పడింది.

'అడిగో ఆ యెడమవైపుననున్న స్త్రీ'

‘ఓహో! అవును’

తల్లి వెక్కిరించింది. భుజాలు తేడాగా ఉన్న యువకుడు ఒకపక్కగా తిరిగి ఆమెకేసి చూస్తూ తనప్రక్కనే నిలబడిన నల్లగడ్డం చిన్న ఓవర్ కోటు, మోకాళ్ళదాకా బూట్లు కలిగిన ఒక మనిషితో ఏదో చెపుతున్నాడు. మళ్ళీ ఆమె జ్ఞాపకంచేసుకునేందుకు ప్రయత్నంచేసింది. కాని లాభంలేక పోయింది.

ధోళేదారు తలుపుతీశాడు.

‘బంధువులు! లోపలికిరండి. టిక్కెట్లు చూపించండి’ ‘టిక్కెట్లు! సర్కుసులారా! అన్నాడెవరో దీర్ఘానుభూతి. ప్రజల్లో కొంచెం ఉద్దేకం పుట్టింది. మనుషటికన్న నిర్భయంగానూ ధారాళంగానూ మాటాడుకోవడం ఆరంభించారు. డోళేదారునంతగా లక్ష్యపెట్టడంలేదు.

బెంచీమీద సిజావ్ తల్లితో ఏదో గొణుగుతున్నాడు. తల్లి ‘ఏమిటి’ అని అడిగింది. సిజావ్ మెల్లగా ‘ఏమీలేదు. జనం వట్టిమూర్ఖులు. ఏమీ తెలియదు. గుడ్డచులేపడటం అంధకారంలోపడి ఆధోరీక్షాఉంటారు’ అన్నాడు.

గంట గణ గణ మోగింది.

‘కోర్టు ప్రారంభమైంది’ అని ఎవరో ప్రకటించేరు. మళ్ళీ మనుషటి లాగే అంతా లేచారు. ఇదివరకు మాదిరిగానే వరుసగా జడ్జిలంతా వచ్చి కూచున్నారు. ముద్దాయిలకూడా లోపలికివచ్చేరు. ‘పబ్లిక్ ప్రాసిక్యూటరు వాదిస్తాడేప్పుడు? శ్రద్ధగా విను’ అని సిజావ్ తల్లిని హెచ్చరించేడు. తల్లి మెడసాచి ముందుకు వెంగింది వినడానికి. ఏదో భయంకరమైన సంగతి చెవులో పడుతుందనుకుంది.

పబ్లిక్ ప్రాసిక్యూటరు లేచేడు. జడ్జిలకు పక్కగా నిలబడ్డాడు. ముఖం వాళ్ళకేసి తిప్పి, ఎడంచెయ్యి బల్లమీద ఆన్చి, కుడిచెయ్యి రూపొస్తూ మాట్లాడేడు. తల్లికి మొట్టమొదట మాటలేమీ అర్థంకాలేదు. ప్రాసిక్యూటరు ధారాళంగా మాట్లాడేడు. ఒక్కొక్కప్పుడు మెల్లగా మాట్లాడేడు. మరొకప్పుడు జోరేగల ధ్వనిలా ఉండేది. కాని అందులో ఏమీ భయంకరమైన విషయంమాత్రం తల్లికి అగుపడలేదు. ఎంతసేపు మాట్లాడినా అండ్లలో సారం సున్న. జీవ మసలే లేదు. మూటల ఆడం

బరమేగాని భావం కూన్యమే. అందుచేతేకాబోలు ఆ ఉపన్యాసాన్ని పావెల్ గాని, అతని మిత్రులుగాని గమనిస్తున్నట్లేలేదు. అందరూనవ్వుకుంటూ కబుర్లు చెప్పకుంటున్నారు.

‘అన్నీ అబద్ధాలే చెపుతున్నాడు’ అన్నాడు సిజావ్ తల్లిచెవులో.

ఆమె కల్లా తోచలేదు. ప్రాసిక్యూటరు ఎవ్వరినీ మినహాయించకుండా అందరిమీద నేరారోపణ చేస్తున్నట్లు ఆమె కర్థమైంది. ముందుగా పావెల్ సంగతిచెప్పి, తర్వాత ఫెడ్సాసంగతి, మధ్య మధ్య ఇతరులను గురించి చెపుతూవచ్చేడు. ఇదంతా చూస్తే వాళ్లనందరినీ అతడు ఒకే గోని సంచిలో పడేసి మడతొక్కి మూతి బిగిస్తున్నట్లు తల్లికి తోచింది. ఇంతవరకు ప్రమాదకరమైన విషయం ఏమీ రాలేదు. ఇంకా అదెప్పుడో వస్తుందని కనిపెట్టుకుంది. ప్రాసిక్యూటరుముఖంకేసి తెగచూచింది. ‘కాని ఏమీవిశేషం కనబడలేదు. అనుమానంమాత్రం తల్లికి వదలలేదు.

ఆమె జడ్జిలముఖాలకేసి చూసింది. పబ్లిక్ ప్రాసిక్యూటరు ఉపన్యాసంతో వాళ్ళకు మొగం మొత్తిన్నట్లు స్పష్టంగా కనపడుతూనేఉంది. అంతకు మించి వాళ్ళ మొగాల్లో కళాకాంతీ లేదు.

ప్రాసిక్యూటరు ఉపన్యాసం ఎప్పుడు మానేస్తాడా అని వాళ్ళు ఎంతోసేపటినుంచి కనిపెట్టుకున్నారు. ఒక్కమోస్తరుగా కూచోలేక కొందరు అటూ ఇటూ కదులుతూవుండేవారు. ఈ కదలిక వాళ్ళ దేహాలకే గాని అత్యుత్పాత్రం యేమీరాలేదు. ముసలిజడ్జికి ఆసలు ఏవిధమైన కదలికాలేదు. కూచున్నవాడు కూచున్నట్లే ఉన్నాడు. ఒక్కొక్కప్పుడు కళ్ళు మూసుకునేవాడు. వీళ్ళ నిర్లక్ష్యంచూచి తల్లి తనలోతానే ‘వీళ్ళ న్యాయ విచారణ చెస్తున్నారా?’ అనుకుంది. ఈ ఆలోచనతో ఆమె హృదయంలో పున్న భయం పోయింది.

పబ్లిక్ ప్రాసిక్యూటరు ఉపన్యాసం హఠాత్తుగా ఆగిపోయింది. దడదడా ఏవో మాటలు దొర్లించేసి, జడ్జిలకు వంగి, సలాంచేసి చేతులు నలుపుకుంటూ కూచున్నాడు. మార్కెట్ ఆఫ్ ది నొబిలిటీ అతనికేసి చూచి తల ఆడించాడు పురపాలక సంఘాధ్యక్షుడు అతనికి చెయ్యిఅందిచ్చాడు. జిల్లా సంఘాధ్యక్షుడు, నవ్వుతూ బొజ్జ సవరించుకున్నాడు. జడ్జిల కీ ఉపన్యాసం ఏమీ కదలిక పుట్టించలేదు కాబోలు! వాళ్ళు యేమీ కదలనైనాలేదు.

‘దరిద్రపు పిశాచం’ అని మెల్లగా సిజావ్ తిట్టాడు.

‘తరువాత.....ముద్దాయిల వక్రీభూ షాడోశేల్, మార్కోవ్, జాగరోవ్’ అన్నాడు ముసలిజడ్డి మొగానికేదో కాగితం అడ్డుపెట్టుకుని.

నిశోలేయింటిదగ్గర తల్లికికనబడిన వక్రీలులేచాడు. అతని ముఖం చిరు నవ్వుతో వికసించింది. కండ్లల్లో కళాకాంతి ఉంది. అతడు తాపీగా, స్పష్టంగా మృదువైన కంఠంతో మాట్లాడాడు. ‘కాని అతనిమాటలు తల్లికి వినబడలేదు. సిజావ్ మెల్లగా ఆమె చెవుల్లో యిలా అన్నాడు.

‘ఏమమ్మాయి ! అతనేంచెప్పాడో తెలిసిందా ? ప్రజలు దరిద్రం వల్ల చాలా బాధపడుతూ మతిహీనులై క్రిందుమీదులు తెలియకుండా వున్నారంటున్నాడు. ప్లీడర్ ! అంతేకాదూ ? అతడింకా యేమంటాడంటే ప్రజలు కేవలం మూర్ఖులంటున్నాడు.’

వక్రీలు చరచరా మాట్లాడుతున్నాడు.

‘అధర్మం, అక్రమం, దురాశ మొదలైన దుర్గుణాలతో నిండివున్నటు వంటి ప్రస్తుత జీవితవిధానాన్ని చూస్తే మానవమాత్రుడైనవాడు, మంచి చెడ్డలను విచక్షణ చేయగలమనిషి, హృదయమంటూవున్న మానవుడు తప్పకుండా ఈ జీవితపద్ధతి నంతంచెయ్యడానికి శక్తివంచనలేకుండా ప్రయత్నిస్తాడు. తిరుగుబాటు చేసినీరుతాడు.’

అకుపచ్ఛ ముఖగల జడ్డి ముందుకువంగి ముసలిజడ్డి చెవులూ ఏదో పూదాడు. జడ్డి వక్రీలును ‘బాగ్రత్తగా మాట్లాడాలి’ అని మందలించాడు.

‘ఓహో !’ అనుకున్నాడు సిజావ్ మెల్లగా.

‘వాళ్ళు విచారణచేస్తున్నారా? నిర్జీవప్రతిమల్లావున్నారే’ అందితల్లి.

‘ఫరవాలేదు. ఉండు. ఇదిగో వాళ్ళకి జీవంవస్తుంది.’

తల్లి జడిలకేసి చూచింది. వాళ్ళంతా యేమిటోచకుండాకొట్టుకుంటున్నట్లు వాళ్ళ ముఖాలే చెపుతున్నాయి. అప్పుడే ఒక పొట్టిపీడరు లేచి చాలా గౌరవంగా మాట్లాడడం మొదలుపెట్టాడు.

‘కోర్టువారి గౌరవాధికారాలను మన్నించి, గౌరవనీయుడగు ప్రాసిక్యూటింగు వక్రీయొక్క ప్రవర్తనను గురించినీ, ప్రజారక్షణకాభి అంటే సామాన్యంగా గూఢచారులని పిలువబడుతూవుండేవాళ్ళ చర్యలను గురించిన్నీ నేను కోర్టువారికి చెండుముక్కులు మనవి చేయదలచుకున్నాను.’

ఆకుపచ్చ ముఖం జడ్డి ప్రెసిడెంటుతో ఏమిటో చెవిలో చెప్పాడు. ప్రాసిక్యూటరు వకీలు అదిరిపడితేచేడు. పాట్లీషీడరు మాత్రం తొణుకు బెణుకు లేకుండా వాదన సాగనిచ్చాడు. సాక్షులనుగురించి గూఢచారియైన గ్రెమన్ ఏమని చెప్పాడంటే 'నే నతన్ని భయపెట్టే' నన్నాడు. ప్రాసిక్యూటరుగారు కూడా సాక్షుల్ని భయపెట్టిన సంగతి కోర్టువారికి విశదమే. ఆయన సాక్షుల్ని డబాయించాడు. ఈ విషయం ముద్దాయిల తరపు వకీళ్ళు కోర్టువారికి విన్నవించుకోగా ఆధ్యక్షులు దయతో ప్రాసిక్యూటరుగారిని మందలించారుకూడాను. ప్రాసిక్యూటరు వకీలు చిరచిరలాడుతూలేచి గబగబా ఏమిటో చెప్పుకున్నాడు. ముసలిజడ్డికూడా అలాగే ఏమిటో అన్నాడు. 'నేను నివేదించిన విషయాని కిప్పుడు స్థానంలేదని ప్రాసిక్యూటరుగా రభిప్రాయపడేటట్లయితే, నేను చెప్పినమాటల్ని మార్చుకుంటాను. అంతమాత్రాన్ని నా వాదనపంథా మాత్రం మారదు. ఈ సంగతిలావున్నా ప్రాసిక్యూటరుగారి కింత ఆగ్రహం, ఆవేశం ఎందుకొచ్చిందో మాత్రం అర్థమవడం లేదు.'

'అదీవరుస ! అలాగే కొట్టాలి చెబ్బ !' అన్నాడు సిజావ్.

హీలంత ఒక్కసారి ఉత్సాహంతో జంప్మంది. వ్యవహారం కాస్త పటుపటాంగంగావుంది. ముద్దాయిల వకీళ్ళు నలుగురూ నాలుగు పైపులా నాలుగు విధాలుగా లంకించుకుని జడ్జీలను ఖంగారుపెట్టేశారు. జడ్జిల కంఠ వరకూ వున్న మాంద్యం వదలిపోయింది. వకీళ్ళు నూటిపోటీమాటలు వాళ్ళకి శూలాల్లానాటుతూ వచ్చాయి. వాళ్ళలోవాళ్ళు ముందుకి వెనక్కి జరుగుతూ ఏమిటో సంప్రదించుకొనేవాళ్ళు. వాళ్ల వ్యవహారమంతా చూస్తే ఈ పీడర్ల వాదనాశక్తి వల్ల వాళ్ళు ఇదివరకే చెసుకున్న నిర్ణయం అంటే వాళ్ళ స్వంత నిర్ణయంకాదు. ప్రేమించివచ్చిన తాళిదన్నమాట మార్చుకొవలసి వస్తుందేమోనని భయపడుతున్నట్టుంది. వాళ్ల శూన్యహృదయాల్లోకూడా ఆ వాదన ప్రతిధ్వనించి వాళ్లను కలవరపరచేసింది. జడ్జిల అవస్థచూచి పెంచీలమీద జనంకూడా 'అమృత్యు' అనుకుంటూ గుసగుసలారంభించారు.

ఇంతలో హఠాత్తుగా పాపెర్ లేచాడు. హీలంతానిశ్చబ్దం. చీమైనా చిటుక్కునునడం లేదు. తల్లి బాగా ముందుకువంగి చెవులొగ్గింది.

‘నేను నాపార్టీవారు నియమించిన కోర్టును తప్ప మరే న్యాయ సానాన్ని గణించను. కనుక నే చెప్పబోయేదంతా నాకోసమైన ప్రతివాదన కాదు. నా సహచరుల కోరిక ప్రకారం నేను కూడా ఈ విచారణలో పాల్గొనుటకు నిరాకరించాను. కాని మీకు అర్థంకాని కొన్ని సంగతులు తెలిసేటట్లు చెప్పడానికి మాత్రం ప్రయత్నిస్తాను. ప్రాసిక్యూటింగు వకీలు మేము సోషలిస్టు ప్రజాస్వామిక పతాకాన్ని తీర్చడం ప్రస్తుత ప్రభుత్వాన్ని బహిరంగంగా ఢిక్కరించడమే ననినీ, మేము జారు చక్రవర్తికి సాక్షాత్తు శత్రువులమే ననీ చాదించాడు. నేను మీ ఎదుట ఘంటాపథంగా చెప్పే సంగతేమంటే మా లెక్కప్రకారం ఈ దేశాన్ని బంధిస్తున్న దొక్క జారుచక్రవర్తే కాదు. మా కందుబాటులో వున్న మొదటి సంకల్పను చేదిం చుట మా విధి.’

హేలంతా నిశ్చబ్దం పావెల్ కంఠధ్వనితో హాలు మారుమోగింది. ఆ శబ్దంతో హేలంతా పెద్దదెపోయినట్లు పోచింది. జనంద్యుష్టికి అత సెంతో ఉన్నతస్థానంలోనుంచి మాట్లాడుతున్నట్లు కనిపించింది. తెల్లకి కూడా అత నొక గోప్పవ్యక్తిగా కనబడ్డాడు. అచంచలమైన నిశ్చయం, శాంతం, గర్వం ముఖమీద స్పష్టంగా కనబడుతున్నాయి. అతని నీలిసేత్రాలు అతితేజో వంతంగా ప్రకాశించాయి.

జడ్జీల కేమీ పోవక ఆయాసపడుతూ ఆటూ ఇటూ కదలడం మొదలుపెట్టారు. జడ్జీలు వాళ్ళల్లో వాళ్ళు ఏదో చెపులు కొరుక్కున్నారు. తర్వాత ముసలి జడ్జి పావెల్ తో ఏదో చెప్పాడు కాని, అతని వాగ్దాలంలో జడ్జిమాటలు వినబడలేదు.

“మేము సామ్యవాదులం. ‘సోషలిస్టులు’ అంటే ‘స్వంత ఆస్తి’ శత్రువులం. ప్రజలను ఖండఖండాలుగా చీల్చేసి, ఒకళ్ళవీడ కింకొకళ్ళని ఉసికొలిపేది ‘స్వంత ఆస్తి’. సమాధానపరచడానికికూడా పిలులేని శత్రుత్వాన్ని కలిగించేది ఆస్తి. ఈవిధాన్ని కప్పిపుచ్చడానికి అసత్యం, అధర్మం మోసం, ద్వేషం మొదలయిన కలుషాన్ని సృష్టించేవికూడా ఈ సాంతానే. మానవుడు ఎవరో కొందరియొక్క సౌఖ్యంకోసం యేర్పాటు చేయబడ్డ పని ముట్టుగా భావించే సంఘం చాలా ఆమానుషమైన సంఘమని మా నమ్మకం అది మాకు శత్రువు. దాని కుహనా నీతిని, నటనను మే మంగీకరించం.

ఇలాంటి సంఘానికిన్నీ వ్యక్తులకున్నూ వుండే ఈ దుర్మార్గపు సంబంధాన్ని మే మెంతో అసహ్యించుకుంటున్నాం. మానవుని భౌతికంగానూ, నైతికంగానూ, దాస్యకూపంలో పడేయడానికి ఈ సంఘంచేసే ప్రయత్నాలన్నీటిని మేము ప్రతిఘటిస్తాం. లాభంకోసం సంఘాన్ని చిందరవందరచేసే ప్రతిపనికి మే మడ్డొస్తాం. ఎవరియొక్క కాయకష్టంవల్ల ప్రపంచంలోవుండే బ్రహ్మాండమైన యంత్రం మొదలుకొని పిల్లలాడుకొనే వస్తువువరకూ తయారవుతున్నాయో అకార్మికతలం మేమే. మానవమాత్రుని కుండవలసినపరువు ప్రతిష్టల కోసం పోరాడడానికి అశక్తులుగా చేయబడ్డ వాళ్ళం మేమే. అంతా మమ్మల్ని తమ స్వార్థంకోసం పనిముట్టుగా ఉపయోగించుకుంటున్నారు. ప్రస్తుతం ఉపయోగించుకుంటే ఉపయోగించుకోవచ్చు. కాని క్రమంగా కాలానుగుణ్యంగా అధికారమంతా మా చేతుల్లోకి తెచ్చుకొనే టందుకు తగినంత స్వేచ్ఛ సంపాదించుకోవడానికి ఇప్పుడు ప్రయత్నిస్తున్నాం. మా ఆదర్శం అతి సూక్ష్మం. అధికారమంతా ప్రజలకే. ఉత్పత్తి సాధనాలన్నీ ప్రజలవే. అందరూ కష్టించి పనిచెయ్యాలి. స్వంత ఆస్తి అనేది ఉండకూడదు. ఇదే మామంత్రం. చూసేరా? మేము కేవలం తిరుగుబాటుదార్లం కాదు.'

పావెల్ చిరునవ్వునవ్వాడు. అతని నీలిసేత్రాల్లో దేవీప్రమానమైన వెలుగు కనబడింది.

ప్రధాన న్యాయాధిపతి 'దయచేసి అసలు సంగతి చెప్పాలి' అని గట్టిగామందలించేతరహాలాచెప్పాడు. ఆయనపావెల్ కేసితీక్షణంగాచూశాడు. అచూపు చూస్తే తల్లికి భయంవేసింది. అతనికళ్ళల్లో దురాశఅనే అగిరగిలి పావెల్ ను దహించివేస్తుం దేమో ననిపించింది. జడ్జిలంతాకూడా పావెల్ కేసి తీక్షణమైన చూపులు చూస్తుంటే తల్లికి యెంతోకష్టంగా ఉండేది. దృష్టి దోషం తగుల్తుందేమో ననుకొనేది. రెప్పవాల్చకుండా వాళ్ళు పావెల్ దేహాన్నంతమా చూస్తుంటే రక్తహీనమైన తమదేహాల్ని పావెల్ రక్తంతో పూరించుకోడానికి అతనిరక్తాన్ని పీలుస్తున్నారా అనే భ్రమ కలిగేది తల్లికి. పావెల్ మాత్రం చెక్కుచెదరకుండా నిలబడి చేతులుసాచి గంభీరంగాను, విస్పష్టంగాను తనవాగ్మూలం సాగనిచ్చాడు.

'మేము విప్లవవాదులము. ఎంతవరకైతే 'స్వంత ఆస్తి' అనే దుంటుందో, ఎంతవరకైతే కొంద రూరికే కర్రపెత్తనం చేస్తుంటే మరికొందరు

చెమటోడ్చి పనిచేస్తూ ఉంటానో అంతవరకూ మేము విష్ణువాదులుగానే ఉంటాము. మీరు ఎవరి హక్కులను రక్షించడానికై నియమించబడ్డానో వాళ్ళకు మేము సమాధానపరచుటకు వీలులేని శత్రువులం. మేము విజయం పొందేవరకూ సమాధాన మనేది అసంభవం. కార్మికులమయిన మేము తప్పక జయిస్తాం. మీ సంఘానికి మీ రనుకునేటంత శక్తి లేదు. మీరు దేని ఉత్పత్తి రక్షణకోసమైతే లక్షలకొద్దీ జనయొక్క మానప్రాణాలను బలియిస్తున్నారో, దేని ఆధిక్యతవల్ల మాపైన అధికారం చలాయిస్తున్నారో ఆ స్వంత ఆస్తి మీ సంఘంలో కలతలు పుట్టించి మిమ్మల్ని భౌతికంగానూ నైతికంగానూకూడా నాశనంచేస్తుంది. ఈ 'ఆస్తి' అనేదాన్ని రక్షించడానికి చాలా బందోబస్తు కావాలి. నిజానికి మాకన్నా మీరంతా అంటే అధికారం చలాయించేవాళ్ళంతా ఎక్కువదాస్యంలో పడుతున్నారు. మేము భౌతికంగానే దాస్యం అనుభవిస్తున్నాం. మీరు ఆధ్యాత్మికంగాకూడా దాస్య మనుభవిస్తున్నారు. మిమ్మల్ని ఆధ్యాత్మికంగా నాశనంచేస్తున్న దురల వాట్లను, దురహంకారాన్ని మీరు పదులుకోలేరు. కాని మేమే—మా ఆంతరంగిక స్వేచ్ఛను బంధించగలిగిన దేవీ లేదు. మీరు బుద్ధివూర్వకంగా మాకెక్కించే విషంకన్న అప్రయత్నంగా మా ఆంతరాత్మలకు మీరిచ్చే విరుగుళ్ళు చాలా రసవంతమైనవి. అందుచేత మీ విషం మాకు కాళ్ళతమైన నష్టం చేయలేదు. మీ రిచ్చే యీవిరుగుడు మా కార్మికులరక్తంలో బాగా జీర్ణించింది. దీనిశక్తివల్ల కలిగే తేజస్సు విజృంభించి మాలోవుండే ఆధ్యాత్మిక శక్తిని తదితర మంచితనాన్నికూడా ఆకర్షించేస్తుంది. ఒక్క సంగతి చూచుకోండి ! మీలో ఒక్కడుకూడా ఇకముందు అధికారమే ఆదర్శంగా పెట్టుకొని దాడికోసం దెబ్బలాడలేరు. ప్రపంచన్యాయానికి విరుద్ధంగావున్న మీ ప్రవర్తనను సమర్థించుకోవడాని కిదివరకే మీరు చెప్పవలసిన మాటలన్నీ చేప్పేశారు. మీ రిక నూతనమైనభౌవాన్ని సృష్టించలేరు. భావప్రపంచంలో మీపని సున్న. ఆధ్యాత్మికంగా మీరు గొడ్డుటోయినట్లే. కాని మాభావాలు దినదినాభివృద్ధిపొందుతున్నాయి. నానాటికి నూతనమైన తేజస్సు వృద్ధి పొంది కళ్ళుమిరిమిట్లు గొల్పుతాయి. ఈ భౌవాలే సామాన్యప్రజలందరినీ అక్కించి, స్వాతంత్ర్య సమరానికి పురిగొల్పుతాయి. ప్రపంచంలో వుండే కార్మికులంతా తాముచేయదలచుకొన్న మహత్కార్యాన్నిగుర్తించిఒక్కటై

పోతారు. జీవితంలో కలుగబోయే ఈ నూతనపరిణామాన్ని అడ్డుపెట్టటానికి దుర్మార్గం మూర్ఖత్వం తప్ప మీకు వేరే సాధనాలు లేవు. మీ మూర్ఖత్వం స్పష్టంగా కనుబడేపోతుంది. ఇక మీ దుర్మార్గంమాత్రం యెంతకాలం సాగుతుంది? అప్పుడే తెల్లమొగం వేసింది. మీరు మమ్మల్ని యీశోజున యెవరి సహాయంతో మా గొంతు పిసుకుతున్నారో వాళ్లే మాకు సహచరులై మమ్మల్ని కాగలించుకుంటారు. మీ శక్తి అంటే మీ వెండిబంగారాలశక్తి చాలా నిర్దిష్టమైనది. ఆ నిర్దిష్టశక్తి మీ సంఘాన్ని అనేక చీలికలుగా చేసేసి ఒకళ్ళ నొకళ్ళు పీక్కుతిన్నేటట్లు చేస్తుంది. కాని మాది జీవశక్తి. దానికి మూలం కార్మికులలో నానాటికీ వృద్ధిపొందుతూవున్న ఐకమత్యం. మీరు చేసే ప్రతిపని ప్రజలను బంధించేదే కనుక మహానేరం చేస్తున్నారు. మీ దురాశవల్లా మే ద్వేషంవల్లా పుట్టి జనాన్ని పీడిస్తున్న పిశాచాల్ని, భ్రమల్ని అంతం చేయడానికి మేం పనిచేస్తున్నాం. మీరు మనిషిని అతని సాధారణ జీవితంనుంచి ఎడబాటుచేసి, విచ్ఛిన్నంచేసి విరజల్లిన ప్రపంచాన్నంతటినీ ఈ సాంఘికవాదమే మళ్ళీ ఒక్క బ్రహ్మాండంగా కలుపుతుంది. ఇది తప్పదు? పాపెత్ ఒక్కక్షణం అగి కాస్తమెల్లగా 'ఇది తప్పదు!' అని చెబించాడు.

జడ్డీలంతా చిత్ర చిత్రంగా ఒకళ్ళ మొగాలకేసి ఒకళ్ళు చూచుకున్నారు. దురాశాపూరిత మగు వాళ్ళదృష్టులు పాపెత్మీదే కేంద్రీకృతమైనాయి. వాళ్ళ దృష్టిపడి నిగనిగలాడుతూఉండే అతని శరీరం మీద మచ్చలు పడుతాయేమో ననుకుంది తల్లి. వాళ్ళ చూపుల ధోరణిచూస్తే వాళ్ళు అతని శరీర సౌష్ఠవానికి, యశస్వనశక్తికి ఈర్ష్యపడుతున్నట్లు కనుపించింది. తోడి భ్రేదింతా పాపెత్ ఉపన్యాసాన్ని శ్రద్ధగా విన్నారు. వాళ్ళ ముఖాలమీద సంతోషం తాండవమాడింది. తల్లి తన కొడుకు ఉపన్యాసామృతాన్ని తనివితీరా తాగింది అమాట లామె మనస్సుకి బాగా పట్టేయి. ముసలిజడ్డీ తరచు పాపెత్ మాట్లాడుతూంటే మాట కడ్డొచ్చి ఏదో చెపుతూఉండేవాడు. అప్పుడప్పుడు చిరునవ్వునవ్వుతూ ఉండే వాణుమాధామ. పాపెత్ ముసలి జడ్డీ చెప్పేమాటలన్నీ నెమ్మదిగా విని మళ్ళీ మెల్లని స్వరంతో తన ఉపన్యాసం సాగనిమ్మా ఉండేవాడు. తన వాగ్ధోరణి ప్రాశస్త్యంవల్ల జడ్డీల నిర్ణయాన్ని అతిశ్రమించి తనమాట చెల్లించి

చుకో గలిగేడు. పావెల్. హేలులో జనమంతా శ్రద్ధగా వింటూవచ్చారు. ఇల్లా చాలాసేపు జరిగింది. ఆఖరుకి ముసలిజడ్డి చేయెత్తి కేకవేశాడు. పావెల్ ఆగతుండానే హేశనస్వరంతో ఇల్లా మాట్లాడేడు.

‘నే నింక ముగించేస్తున్నా. మిమ్మల్ని వ్యక్తిపరంగా అవమానించడం నా ఉద్దేశ్యం కాదు. నా కిష్టం లేకపోయినా ‘న్యాయవిచారణ’ అనే ఈ నాటకం చూడడానికి నన్ను బలవంతంగా లాక్కొచ్చేరు. దీన్ని చూచిన తర్వాత మిమ్మల్ని చూస్తే నాకు చాలా జాలేస్తోంది. పాపం ! ఎంతైనా మీరూ మనుష్యులే. మా కెంత శత్రువులయినా తోటిమానవులు సిగ్గు బిడియాలు వదిలేసి, తాముకూడా మానవు లనే స్పృహలేకుండా వుండేటంత అధోగతిపాలై దౌర్జన్యాన్ని కొలుస్తుంటే చూడడానికి మా కెంతో విచారంగా వుంది.’

జడ్డీలకేసి చూడకుండానే పావెల్ చటుక్కున కూచున్నాడు.

అండ్రీ నకోడా సంతోషపరవశుడైపోయి పావెల్ చెయ్యి గట్టిగా పట్టుకున్నాడు. శాములో మాజిన్ మొదలైన మిత్రులంతా అతనిచుట్టూ చేరారు. పావెల్ కొంచెం బిడియపడుతూ చిరునవ్వు నవ్వాడు. ఒక్కసారి తల్లికేసి చూచి తల ఆడించాడు. ఆమె సంతోషపరవశం చేత వణికింది.

‘ఇదిగో విచారణ ప్రారంభమైంది ! ఎంతబాగా ఏకేడో చూశావు నిలోనా?’ అన్నాడు మెల్లగా సిజావ్ తల్లితో.

౧౬

తల్లి మాట్లాడకుండా చిరునవ్వు నవ్వుతూ తల ఆడించింది. తన కొడు కింత ధైర్యంగా మాట్లాడాడుకదా అని చాలా సంతృప్తి పొందింది. పావెల్ ఉపన్యాసం అతనికష్టాల నింకా ఎక్కువ చేస్తుండేమా అనే సంశయం తట్టింది. కాని సంశయం పోయి గర్వపడింది. అతని ధీరవచనాలు బాగా హృదయంలో నాటుకున్నాయి.

ఆండ్రి సకోడా లేచాడు. శరీరమంతా ముందుకువంచి జడ్జిలకేసి ఓర చూపుచూసి 'ముద్దాయిలయిన పెద్దమనుష్యుల్లారా—' అని మాట్లాడడం ప్రారంభించాడు.

'నీ ఎదుట నున్నది కోర్టువారు కాని ముద్దాయిలు కారు, తెలుసుకుని మాట్లాడు' అని ముసలిజడ్డి గట్టిగా కోపంగా హుంకరించాడు. ఆండ్రి ధోరణిచూస్తే, అతను వాళ్ళను వేళాకోళంచేసి ఏడిపించాలనే ఉద్దేశ్యంతో ఉన్నట్లు తల్లికి తోచింది. ఆండ్రిచేతుల్లో తలదులుపుకుని తలడిపుతో పిల్చాడు. గట్టిగా శబ్దంచేస్తూ ఊపిరి పీల్చాడు. 'అల్లాగా! నే నల్లా అనుకోవడంలేదు. మీరు జడ్జిలు కారనీ, మీరే ప్రతివాదు లనీ నా....' అంటూ యేదో చెప్పబోయాడు.

'దయచేసి కేసుకు సంబంధించిన విషయాలు మాత్రమే మాట్లాడాలి' అన్నాడు ముసలిజడ్డి. అల్లాగా! కేసుకి సంబంధించినవిషయమా? సరే. ఇప్పటికే ఒక్కవిషయం విఫలక ఒప్పుకోవాలసాస్తుంది. మీరు నిజంగా స్వతంత్రబుద్ధిగల జడ్జిలనీ, న్యాయపరులనీ, మర్యాదస్తులనీ, అంగీకరించవలసాస్తోంది.....'

'కోర్టువారిని గుణ విమర్శన చెయ్యకూడదు. కోర్టువారిని విమర్శించకూడదూ?' ఓహో? అల్లాగా? సరే. ఏమైనాకాని నే చెప్పదలచుకొన్న సంగతి చెప్పకమానను. మీరు పక్షపాతంలేని పెద్దమనుష్యులను కోండి. మీకు, మీవాళ్ళు, పరాయివాళ్ళు అనే భేదం లే దనుకుందాం. మీరు స్వతంత్రలే అనుకుందాం. ఇప్పుడు మీయెదుట రెండు పక్షాలవాళ్ళున్నారు. ఒక పక్షంవాళ్ళు, 'అయ్యా! వాళ్ళు ఆసంతా కొల్లగొట్టి మమ్మల్ని దిబ్బచేస్తారండీ' అని చెప్పుకుంటున్నారు. రెండో పక్షంవాళ్ళు 'అవును మాదగ్గర కత్తికతారులు వగైరా ఆయుధాలున్నాయి. కనుక మేము వాళ్ళని దిబ్బచెయ్యడానికి మాకు హక్కుఉంది' అంటున్నారు.'

'దయచేసి ఇల్లాంటి పిట్టకథలు మానెయ్యాలి.'

'అదేమిటి? ముసలివాళ్ళ కిల్లాంటి పిట్టకథలు - అందులోనూ కాస్త మోటుగా ఉండేవి చాల ఇష్టమని విన్నానే.'

'ఇక నిన్ను మాట్లాడనివ్వను. కేసుకుసంబంధించినవిషయం ఏమైనా ఉంటే మాట్లాడు. అనుచితమైనటువంటి సామెతలు చెప్పవద్దు. ఈ వేళాకోళం పనికిరాదు? అని మందలించాడు.

అండ్రి తలగోక్కుంటూ జడ్డీలకేసి చూశాడు.

‘ఓహో ! కేసుకు సంబంధించిన విషయమే మాట్లాడాలి?.....
కేసుకు సంబంధించిన సంగతి నేను మీతో ఎందుకూ మాట్లాడడం? మీకు తెలియచేయవలసినంత వరకూ ఆ విషయం నా మిత్రుడిదివరకే మీకు చెప్పేను. మిగతావిషయాలు మీకు వేరే వనుష్యులు చెప్తారు.....
మీకు చెప్పవలసిన సమయం వస్తుంది లెండి.....’

ముసలిజడ్డీ చటుక్కున లేచి ఇల్లా అన్నాడు.

‘ను వ్యక్తం మాట్లాడవద్దు. కూచో. తర్వాత వాసిలీ శామెలో’

అండ్రి మెల్లగా పెదిమలుళరుచుకుంటూ బెంచీమీద కూర్చున్నాడు.

శామెలో జుట్టు సవరించుకుంటూ లేచాడు.

‘ప్రాసిక్యూటింగు వకీలు నేనూ, నామిత్రులూ అడవిమనుష్యుల మనీ, నాగరికతకు శత్రువుల మనీ చెప్పాడు.’

‘కేసుకు సంబంధించిన విషయమే చెప్పుకోవాలి’ అంటూ ముసలి జడ్డీ ముందే హెచ్చరించాడు.

‘ఇది కేసుకుసంబంధించినదే. మర్యాదనుల కక్కరలేనిదంటూ లేదు. అన్నీ కావలసినవే. నామాట కడ్డురావ ద్దని మాత్రం మిమ్మల్ని కోరుతున్నాను. మీ నాగరికత ఎటువంటిదో తెలుసునా?’

‘నీతో చర్చించడానికికాదు మే మిక్కడ. అసలుసంగతికి రా.’

అండ్రి వేళాకోళంతో జడ్డీలధోరణి మారిపోయింది. అతని సూటీ పోటీమాటలు వాళ్ళకి బాగా నొప్పికలిగించాయి. పావెల్ ఉపన్యాసం వాళ్ళకి కొంచెం ఉద్యోగం కలిగించింది; కాని మళ్ళీ శాంతపడ్డారు. అతని ఉపన్యాసం విన్నాక వాళ్ళ కొకవిధమయిన గౌరవం ఏర్పడింది. అదికాస్తా తీసివేసి అసలుసితికి తెచ్చాడు అండ్రి. జడ్డీలంతా శామెలో కేసి చూస్తూ ఏమిటో వాళ్ళల్లోవాళ్ళు గుసగుసలాడారు. ఏదో హడావిడిపడ్డారు. వాళ్ళ తీవ్రత చూస్తే అతన్ని సమిలి మింగేస్తారా అనేట ట్టుంది శామెలో అందుకున్నాడు.

‘మీరు గూఢచారుల్ని పెంచుతున్నారు. మీరు స్త్రీలని, యువతుల్ని పాడుచేస్తున్నారు. ప్రజలు దొంగలుగానూ. హంతకులుగానూ తయారయ్యేటట్లు చేస్తున్నారు. జనాన్ని సారా విస్కీతోటి. ఆసత్యంతోటి, మూర్ఖత్వం

తోటి ముంచెత్తుతున్నారు. యద్దాల శేరెట్టి ప్రజలకి గొంతుకలు కోసుకునే కటికితనం అలవాటు చేస్తున్నారు. జనాన్ని అన్నివిధాలా భ్వంసం చేస్తున్నారు. ఇదేకాదు మినాగరికత? ఈలాంటినాగరికతకు మేం శత్రువులమే ఆహా! తప్పకుండా శత్రువులమే.'

'దయచేసి.....' అంటూ ఏదో గట్టిగా చెప్పాడు ముసలిజడ్డి. శామిలో గుడ్డెర్రచేసి అంతకన్న గట్టిగా మాట్లాడడం మొదలుపెట్టాడు.

'కాని మేము ఇంకొక నాగరికతను గౌరవిస్తాం. ఆ నాగరికతను నిర్మించినవాళ్ళని మీరు నానాహింసలూ పెట్టి చీకటికొట్టల్లో నిర్బంధించారు. వాళ్ళకి పిచ్చెత్తేటట్లు.....'

ముసలిజడ్డి గమ్మన చెయ్యెత్తి 'అగు! ను బింగ్ మాట్లాడకు..... వుహూం..... తర్వాత ఫ్లీడర్ మాజిన్' అన్నాడు మాజిన్ తామని లేచాడు. నత్తితో ఇలా అన్నాడు.

'ఇదిగో సేను..... సేను శపథంచేస్తున్నా. మీరు నన్ను శిక్షిస్తారు. నాకు తెలుసును. ఆయాసంచేత కంగారుపడి ఒక్కక్షణం మాట్లాడలేక పోయాడు; సేను—ఇదిగో నిశ్చయంగా చెపుతున్నాను. మీరు నన్ను ఎక్కడికి పంపినా సరే—తప్పించుకొచ్చేస్తాను—వచ్చి మళ్ళీ ఎప్పట్లా పనిచేస్తూ వుంటా—బ్రతికున్నాకూ పనిచేస్తూనే వుంటాను. ఇదే నాశపథం.'

జనం అంతా గొల్లమన్నారు. గుసగుసలు మొదలుపెట్టారు. ఒక స్త్రీ యేడిచింది. ఇంకెవ్వరో దగ్గర, పోలీసులు యేమిటోచక ముద్దాయిల కేసి తెల్లబోయిచూచారు. ప్రజలకేసి కొరకొరలాడుతూ చూచారు జడ్డీలలో చాలా కదలిక పుట్టింది. 'ఇవాన్ గాసె!' అని ముసలి జడ్డి పిలిచాడు.

'నే నేమీ చెప్పదలచుకోలేదు' అని జవాబు వచ్చింది.

'వాసిలీ గాసె'

'నేనూ మాట్లాడదలచుకోలేదు.'

'ఫ్లీడర్ బూకిన్'

పాలిపోయి వున్న ఒక స్థూలకాయుడు అతికష్టమింద లేస్తూనే— 'మీకు సిగ్గులేదా? నే నింత బరువైన మనిషిని. అయినా నాకూ న్యాయా న్యాయాల సంగతి తెలుసు' అని చెయ్యి పైకెత్తి కళ్ళు సగంమూసుకుని దేనికేసో చూడడం ప్రారంభించాడు.

“ఏమిటది?” అన్నాడు ముసలిజడ్డి కున్నీకి జేర్లబడి.

“ఓహో! సరి. ఏం ప్రయోజనం?” అంటూ బూకిన్ మెల్లగా బెంచి మీద కూచోబడ్డాడు. అతని కండ్లవరసమాస్తే ఏదో ఆలోచిస్తున్నట్లు కనుపించింది. జనమంతా కిక్కురుమనకుండా కూర్చున్నారు. ఎవరో మెల్లగా ఏడుస్తున్నట్లు మాత్రమంది. పాసిక్యూటింగు వకీలు లేచి, భుజాలెగరేసు కుంటూ పండ్లకిలించి జడ్డిలతో ఏదో చెప్పాడు. దానితో హాల్లోనించి గుసగుసలు బయలుదేరాయి.

తల్లికి ప్రాణం విసిగి నీరసంతో చించి. నుదుటిమీద మత్థాలచెవటలు పోశాయి. ప్రక్కన కూచున్న శామెలో తల్లి, నిలోనాను చేత్తోపాడించి ఆమెధర్తతో మాట్లాడడం మొదలు పెట్టింది.

“ఎలావుందిప్పడు? అదిసాధ్యమే?”

“నువ్వే చూస్తావుగా? సాధ్యమే.”

“అయితే వాసిలీ కేమవుతుంది?”

“ఊరుకో, కాస్త ఆగు”

జనమంతా యేమీ తెలియక తెల్లబోయి చూస్తున్నారు. బూకిన్ అన్నగారు పట్టలేక గట్టిగా గొణగొణలాడడం మొదలు పెట్టాడు.

“చెప్పండయ్యా చెప్పండి? వాళ్ళ నెందుకు మాట్లాడనివ్వడంలేదు? ప్రాసిక్యూటరుగారు ఎంతసేపు పడితే అంతసేపు ఏసంగతిపడితే దాన్ని చెప్పవచ్చునా? ఏమి టీ అన్యాయం...”

కోర్టు డఫేదారు బల్లదగ్గరినిలబడి “నిశ్శబ్దం! నిశ్శబ్దం!” అని గట్టిగా ఒక్క కేకపెట్టాడు.

శామెలోతండ్రి బెంచీకి జేరబడి భార్య చెవిలో మెల్లగా ఇల్లా అన్నాడు. “అయితే అవచ్చు. సరే వాళ్ళు నేరసులే అనుకుందాం. వాళ్ళు చెప్పదలచుకున్నది చెప్పనివ్వండి... ఇంతకీ వాళ్ళు చేసిన అపరాధమేమిటి?”

అంతా అపరాధమే? ... నాకూ తెలుసుకోవాలనే ఉంది... నాకూ మరికొంత సంబంధం ఉందికాదా? ... (కొంచెం బిగ్గరగా) పావెల్ చెప్పినదంతా నిజమే? ఆహా? అయితే నాకూ తెలుసుకోవాలనుంది. మాట్లాడనివ్వండి.” డఫేదారు అతనికేసి వేలుచూపించి

“మాట్లాడకు! జాగ్రత్త!” అన్నాడు.

సిబావ్ మూతిబిగించి నిస్పృహనూచకంగా తల ఆడించాడు?

తల్లి దృష్టిమాత్రం జడ్జిలమీదేఉంది. వాళ్ళందరూ చాలా ఉద్రేకంతో ఒకళ్ళతో ఒకళ్ళు సంప్రదించుకోవడం చూచింది. వాళ్ళు ఏం మాట్లాడుకున్నారో స్పష్టంగా వినబడలేదుకాని ఏవో గుసగుసలామె చెవిలో పడి నూదుల్లా గుచ్చుకున్నాయి. సామాన్యంగా బీదలు శ్రీమంతులసౌఖ్యాన్ని ఈర్ష్యతో చూచేటట్లుగా జడ్జిలు తనకొడుక్కేసి అతని మిత్రులకేసిచూస్తున్నట్లు ఆమెకు స్ఫురించింది. జబ్బుచేసి నీరసపడ్డవాళ్ళు మంచిఆరోగ్యంతో పుష్టిగావున్న వాళ్ళకేసి ఆశతో చూచేటట్లు చూస్తున్నారనిపించింది. మంచి పసందైన వాళ్ళ శరీరాలుచూసి జడ్జిలు లొట్టలేస్తున్నారనుకుంది. ముసలి తనం వచ్చి లేవలేని స్థితిలోవున్న క్రూరజంతువులు తినడానికి మంచి రుచికరమైన చిన్న జంతువు లేమైనా కనబడితే అశక్తతచేత మొరిగినట్లుగా జడ్జిలు కూడ గడబిడగా గొణుగుతున్నట్లుతోచింది నిలోనాకు.

ఈ ఆలోచనలతో తల్లిబుర్ర వేడెక్కిపోయింది. రెప్పవాల్చుకుండా జడ్జిల ముఖాలకేసి చూచింది. ఎంతచెప్పినా బిడ్డలుగన్న తల్లికి తన కొడుకు లోపలవుండే ఆత్మకన్న వైశరీరమంటే ఎక్కువ మక్కువ, అభిమానంఉండక తప్పదు. అందుచేత జడ్జిలు తన కొడుకు దేహాన్ని తమదృష్టితో కమిలేటట్లు చేసేసి అతని రక్తాన్నంతా పీలుస్తున్నట్లు తోచేసరికి చాలా కష్టం తోచింది.

పావెల్ చాలా అలసిపోయి, తల్లికేసి చూచేడు. ఆ చూపుల్లో శాంతం, దయ, ప్రేమ ఉట్టిపడుతున్నవి. మధ్య మధ్య ఆమెకేసి చూచి నవ్వుతూ హెచ్చరిస్తూ ఉండేవాడు. ఇదంతా త్వరగా అయిపోతే బాగుంటుందనుకుంది తల్లి.

ముసలిజడ్జీ చెయ్యి బలమీద ఆన్చి, ఊతంచేసుకుని లేచాడు. కదలకుండా నిలబడి ఈడుస్తూ ఏవో కాగితం చదవడం మొదలెట్టేడు.

“శిశు చెబుతున్నాడు” అన్నాడు సిబావ్ తల్లితో.

మళ్ళీహాలంతా నిశ్శబ్దం. జనమంతా ముసలిజడ్జీ ముఖంకేసి చూస్తున్నారు. మిగతా జడ్జీలకూడా లేచినిలబడ్డారు. జిల్లా సంఘాధ్యక్షుడు సరంబీకేసి చూస్తున్నాడు. నగరాధ్యక్షుడు చేతులు కట్టుకు నిలబడ్డాడు. రోగిష్టి జడ్జీ, ఏనుగుగున్న జడ్జీ, ప్రాసిక్యూటెంగు అటర్నీ, ఫైదీలకేసి ఓరచూపులు చూస్తూ నిలబడ్డారు.

జడ్డి వెనకాల ఎర్రని మిలటరీకోటు, తెల్లటి ముఖంతో బొమ్మ లోని జారు చక్రవర్తి వాళ్ళ నెత్తికేసి చూస్తున్నాడు. ఆ బొమ్మముఖం మీద ఏదో పురుగో, సాలీడో పాకుతోంది.

‘ప్రవాసం ! అమ్మయ్య !’ అని సిజావ్ బెంచీ వెనకాల జార్ల పడ్డాడు.

‘పోనీలే ! దేవుడిపుణ్యాన్ని ఇంతవరకూ బాగానేవుంది. వాళ్ళం దరికీ కఠిన నరకం పడుతుందని విన్నాను. ఇది పరవాలేదులే, మరేమంత హెచ్చుకాదు.’

సిజావ్ సంతోషానికి కారణ మేమిటో తల్లి గ్రహించింది. అందులో ఆమెకేమీ కొత్త కనుపించలేదు.

‘ఈ సంగతి నాకిదివరకే తెలుసు’ అంది.

‘తెలిస్తే తెలియవచ్చును, కాని ఇప్పుడు నిశ్చయమైంది. అధికారులు చివరకేంచేస్తారో ఎవరుచెప్పగలరు? ఏ మైతేనేం? మా ఫెడ్యా మంచి దిట్టమైనవాడు కాదూ? ఏముంటావ్?’

సిజావ్, తల్లి ఖైదీలుండే బోసుదగ్గరకు వెళ్ళారు. పావెల్ చెయ్యి పట్టుకుని తల్లి కన్నీళ్ళువిడిచింది. సిజావ్ ఫెడ్యాతో వేళాకోళాలాడుతూ కాన్సేపు కులాసాగా మాట్లాడాడు. అంతా ఉమారుగా కులాసాగా ఉన్నారు. ఆషామాషీ కబుర్లాడుకుంటున్నారు. ఆడవాళ్ళు యేడిచారు. ఎక్కువ అలవాటుచేతనే ఏదోపెద్ద ప్రమాదం నెత్తిమీద పడుతోందనే భయంకన్న బిడ్డలు దూరమై పోతున్నారనే బాధే వాళ్ళ కెక్కువైంది. ఈ విచారణ తంతంతా చూస్తే ఆభాధ కొంతతగ్గింది. సహజంగా తమ బిడ్డలకన్న తాము తెలివైన వాళ్ళమనే అహంకారం ఒక వైపునా, తామిది వరకుఉపాహించుకో లేని నూతన జీవితాన్ని గురించి కుర్రాళ్ళు ఇంతధైర్యంగా మాట్లాడినందుకు ఆశ్చర్యమింకొక వైపునా, పెద్దవాళ్ళని కలవరపరచింది. ఆ నూతన జీవితం ఫలప్రదమైనదనే నమ్మకం కూడా కలగడం మొదలు పెట్టింది. ఈద్వంద్వ భావాల సమ్మేళనంవల్ల వాళ్ళు వైకేమీ చెప్పలేక పోయారు. ఏదో మాట్లాడారు కాని అన్నీ మూలూ మాటలే. గుడ్డా, గుడునూ సంగతి. ఆరోగ్యం జాగ్రత్తగా కాపాడుకోమనీ, అధికార్లతో ఊరికే అనవసరంగా పేచీలు పెట్టుకోవద్దనీ సలహా లిచ్చారు.

‘అబ్బాయీ ! ఇల్లాగేలే అందరికీ ప్రాణం విసుగుతుంది, మాకూ వాళ్ళకీ కూడాను’ అన్నాడు కామెలో తండ్రి కొడుకుతో.

‘న్యాయమే మనం కోరేది. ఇంకేమక్కరలేదు. ఆమాత్రం కూడా ఒప్పుకోరు వాళ్లు’ అన్నాడు బూకివ్ సోదరుడు తమ్ముడితో.

‘ఇదిగో కుర్రాణ్ణి జాగ్రత్తగా చూస్తావు కాదూ? వాడంటే నాకు చాలా ఇష్టం’ అన్నాడు తమ్ముడు.

‘నువ్వింటికొద్దూ. మళ్ళీ నువ్వొచ్చేసరికి వాడు నిశ్చేపంగా ఉంటాడు.’

‘అల్లాగే, అక్కడ నా కేమీ పనిలేదు.’

సిజావ్ మేనల్లుడి చెయ్యి పట్టుకుని ‘అయితే ఫీడర్ ! నువ్వుగూడా కత్తులూ కలిసేవన్నమాట.’ అన్నాడు మెల్లగా.

‘ఫెడ్యా మాజిన్ వంగి తమాషాగా ఒక నవ్వునవ్వి మామ చెవిలో ఏమిటో చెప్పాడు. కాపలాఉన్న సిపాయికూడ నవ్వాడు కాని వెంటనే అధికారపు ఛాయా వహించి ‘పోపో’ అని కేకవేశాడు.

తల్లికూడా అందరిలాగే పావెల్తో బట్టలసంగతి ఆరోగ్యం సంగతి మాట్లాడింది. కాని ఆమె మనస్సులో మాత్రం తన్నుగురించి, శశాంకను గురించి అతన్ని గురించి అడగడానికి ఎన్నో ప్రశ్నలున్నాయి. కాని అవి బయటికి రాక ఉక్కిరిబిక్కిరి చేశాయి. అన్నింటికన్నా ముఖ్యంగా పుత్ర ప్రేమ. అంటే తన కొడుక్కి ఇష్టమైనపని చెయ్యాలని అతని హృదయానికి సమీపంగా ఉండాలనేకోరిక మరీ హెచ్చిపోయింది. ఏదో గొప్పప్రమాదం వచ్చి మీదపడుతుందనే భయం పోయింది. జడ్జీలసంగతి తలచుకున్నప్పుడు మాత్రం కాస్త జ్ఞాపకానికి వచ్చేది ఆ భయం.

యువకులను విచారించడానికి యువకులే జడ్జిలుగా ఉండాలినుమా? అది కొడుకుతో నిలోనా.

‘ప్రజలసలు సేరాలుచేయకుండా ఉండే జీవితపద్ధతి నేర్పిస్తే మరీ మంచిది’ అని పావెల్ జవాబుచెప్పాడు.

అండ్రీ అందరితోటీ కులాసాగా మాట్లాడుతూఉండడం చూచింది. తల్లి. పావెల్ కన్నా పాపం తల్లిలేనివాడు గనుక అతనిమీద యెక్కువ ధయసూపించాలనుకుని తల్లి అతనితో మాట్లాడింది. అండ్రీ యధాప్రకారంగా

యెంతో ప్రేమతోనూ, వేశాకోశంగానూ నవ్వుతూ మాట్లాడాడు. ఆమె చుట్టూ మనుష్యులు మాట్లాడుతున్నారు. అన్నీ వింటోంది. అన్నీ ఆమె కర్మమవుతున్నాయి. ఇన్ని సంగతుల్ని ఒకవిధమైన సంతోషంతో గ్రహిస్తున్న తన హృదయంయొక్క వైశాల్యాన్ని గురించి ఆమె లోపల లోపల ఆశ్చర్యపడింది.

ఆఖరుకి కైదీలను తీసుకువెళ్ళిపోయారు. అప్పడే చీకటి పడి పోయింది. వీధుల్లో దీపాలు, ఆకాశంమీద నక్షత్రాలు, ప్రకాశిస్తున్నాయి. యువకులు గుంపులు గుంపులుగా కోర్టు దగ్గర మూగుతున్నారు. జనం నడుస్తుంటే అడుగుల తాకిడికి మంచు విరిగి పటపట మంటోంది. మాటలేనో వినిపిస్తున్నాయి.

ఎవరో ఒక కోరాడుప్పటి కప్పుకున్న మనిషి సిజావ్ ముఖంకేసి చూచి, 'శిక్షెంత?' అని అడిగాడు.

'ప్రవాసం'

'అందరికీనా?'

'ఆ, అందరికీ'

'సరి సంతోషమే. పోతా' అంటూ ఆమనిషి చక్కాపోయాడు.

'చూశావా? జనం సంగతి సందర్భాలు అడిగి తెలుసుకుంటున్నారు'

అన్నాడు సిజావ్. ఇంతలో హఠాత్తుగా పదిమందీవచ్చి వాళ్ళని చుట్టేశారు యువకులూ యువకులూను. ప్రశ్నలు, సమాధానాలు చెల రేగాయి. జనం బాగా మూగారు. శిక్షెంతనీ, ఖైదీలెల్లా ప్రవర్తించారనీ, ఎవరెవరుపన్యాసా లిచ్చారనీ, ఏమేమిసంగతులుమాట్లాడారనీ, ఈమొదలైన ప్రశ్నలన్నీ వాళ్ళనడిగారు జనం. అంతా ఒకేసారి సదృశవంతోను, అదుర్దా తోను అడగడం మొదలు పెట్టారు.

'ఏమిటోయి జనం! ఇదిగో ఈమెపావెళ్ తల్లి' అని ఎవ్వడో కేక పెట్టాడు. అంతా నిశ్శబ్దం.

'అమ్మా! నీ చెయ్యి ఒక్కసారి ముట్టనిద్దా' అంటూ ఎవరో ఒక మనిషి ఆమె చెయ్యి నొక్కాడు. 'మాకందరికీ నీ కొడుకు పాలుపానీ, ధైర్యానికీ అదర్పప్రాయంగా వుంటాడు' అన్నాడెవడో చాలా ఉద్రేకంతో.

‘రమ్యచేశపు కార్మికులు చిరంజీవు లగుదురుగాక!’ అనే నాదం బయలు దేరింది. ‘మూలి నాలి జనం సురక్షిత మగుదురుగాక’ ‘విప్లవము చిరస్థాయి యగుగాక!’

జయ జయ ధ్వనాలు నాలుగు మూలలా లేచాయి. జనం నాలుగు ప్రక్కలనుంచి పోమ్మకుంటూవచ్చి తల్లిని, సిబావ్ ను ముట్టడించారు. పోలీసుల ఈలలు గుర్మియమన్నాయి. కాని ప్రజలకు వాటి స్పృహలేదు. సిబావ్ కు నవ్వువచ్చింది. తల్లికిదంతా సంతోషకరమైన స్వప్నంగాతోచింది. తన్ను పలకరించిన వాళ్ళందరినీ, సంతోషంతోటీ, కృతజ్ఞతతోటీ ఆదరించింది ఆనందబామ్మలు జలజలరాలేయి. అతినంతో వంచితనోటంబడిమాటేరాలేదు. ఇంతలో ఆమె దగ్గరగానే ఎవరో లేచి మాట్లాడడం మొదలు పెట్టెడు.

‘మిత్రులారా! రమ్యచేశపు ప్రజల్ని మింగే నిరంకుశత్వపుపీకాచం తన అగాధపు పొట్టలో ఇవ్వేళ మళ్ళీ కొందరిని పడేసుకుంది.....’

‘ఏ మ మ్మాయి! ఎందుకైనా మంచిది. మనంపోదాం’ అన్నాడు సిబావ్ తల్లితో. సరిగా అదేసమయానికి శకాంక వచ్చి తల్లి భుజాలకింద చెయివేసి గబగబా వీధి అవతలిపక్కకి లాక్కొని వెళ్ళింది.

‘రా రా! వాళ్ళు అరెస్టులు చేయదలచుకున్నారు. శిక్షెంత? ప్రవాస మేనా? సైబీరియాకేకాదూ?’

‘అవునవును’

‘అతనెల్లా మాట్లాడేడు? నువ్వు చెప్పకపోయినా నాకు తెలుసు సులే. అందరికన్న చాలా అమాయకంగా కనపడినా మిగతావాళ్ళందరికన్న చాలా శక్తి సంపన్నుడు. అందరికన్న ఎక్కువ బింకంగలవాడనే సంగతి చెప్పనక్కరలేదు కదా! అతని హృదయం చాలా కోమలం. కాని పది మందిలో పడడానికి కొంచెం బిడియపడుతూ వుంటాడు. సత్యమెల్లా వుంటుందో అలాగే అతను నూటిగా, స్పష్టంగా, దృఢంగా వుంటాడు. అతనెక్కడ? చాలా గొప్పవాడు. వుండవలసిన గుణాలన్నీ వున్నాయి. సుగుణాలన్నీని. కాని వుద్యమాని కెక్కడభంగం వస్తుందో అని మాత్రం అనవసరంగా తన సౌఖ్యాన్ని త్యజించేస్తున్నాడు. నాకు తెలుసును’ అంటూ వుద్రేకంతో గబగబా మాట్లాడింది శకాంక. ప్రేమపూరితమైన ఆమె మాటలు తల్లికంతో వుపకాంతిని కలిగించేయి. అలసటతగ్గిపోయి బలంచేరింది.

‘నువ్వెప్పుడెడతా వతని దగ్గరికి?’ అని చెయ్యిపట్టుకుని అడిగింది.

‘నాపని ఇంకొకళ్ళ కప్పుచెప్పేయడంతోలే వెడతాను. డబ్బు అప్పుడే సిద్ధంగానేవుంది. కాని నేను ఇటూపీ మీదుగా వెళ్ళాలి. నాకూ శిక్ష సిద్ధంగానే వుందనే సంగతి తెలుసునా నీకు? బహుశా నన్ను సెలీరియాకే పంపుతారు. అప్పుడు నే నతనున్న చోటే వుంటానని చెప్తాను.’

సిజావ్ అడిగేదని చెప్పి అతనితో. నన్నెరుగునులే అతను ఫెడ్యా మాజిను నా మేవల్లుడే? అన్నాడు సిజావ్ వెనుకనుంచి.

శకాంక అతని కేసి తిరిగి చెయ్యి అందిచ్చింది.

‘ఫెడ్యాను నేనూ ఎరుగుదును. నా పేరు అలెగ్జాండ్రా’

‘నీ తండ్రి పేరు?’

‘నాకు తండ్రి లేడు.’

అంటే చచ్చిపోయాడా?’

‘లేదు. బ్రతికే వున్నాడు. అతనికా పెద్ద భూస్వామి. ఒకజిల్లా అధికారి. రైతుల్ని కొల్లగొట్టి వాళ్ళని హింసపెడుతున్నాటాడు. అలాంటి వాడిని నా తండ్రి అని చెప్పకోవడం నా కిష్టంలేదు.’ శకాంక ఈ మాటలు చెపుతుంటే ఆమె స్వరంలో ఒక విధమైన నిశ్చలత్వం, పట్టుదల కనిపించాయి.

‘అల్లాగా.....ఆ.....ఆ.....’ అంటూ సిజావ్ తెల్లబోయాడు. ఒక్కొక్కరికీ ఆ శకాంక కేసి ఓరుచూపుచూస్తూ యిల్లా అన్నాడు.

‘నిలొనా ! నే వెడుతున్నాను. సెలవిప్పించు.’

‘అప్పుడప్పుడు వచ్చి కాసేపు మాట్లాడి, కాస్త టీ తాగి వెడుతూ వుండు...అమ్మాయి ! వెళ్ళొస్తా...మొత్తానికి నీ తండ్రిమీదనువ్వు కొంచెం జోరుగానే పోనిస్తున్నావు! అవునులే. అది నీ పనే మరి?’

‘నీ కొడుకు అసహ్యంగా ప్రవర్తిస్తూ, జనానికి కంటకంగా వుండి నీ ప్రాణ విసిగిస్తుంటే నువ్వతన్ని గురించి అలా చెప్పవూ?’ అని గట్టిగా భయము వేసేటట్టు అడిగింది శకాంక.

‘అ...వునల్లా...గే’ అన్నాడు సిజావ్ తిడబడుతూ.

‘అంటే అర్థమేమిటి? నీకు నీ కొడుకుకంటే న్యాయం యెక్కువ ప్రేమ మైనదన్నమాటేనా? నాకూఅంతే. నాకు న్యాయం నా తండ్రికన్న యెక్కువది.’

సిజావ్ చిరునవ్వునవ్వాడు. ఒక్క నిట్టూర్పు విడిచి ఇల్లా అన్నాడు.

‘సరిసరి. నువ్వు చాలా తెలివైనదానివి. నే వెళ్ళొస్తాను. నీకు పావెల్ కనబడితే నే నతని ఉపన్యాసమంతా విన్నానని చెప్పు. నా కన్నీ విషయాలూ తెలియలేదు. కొన్ని చాలా దారుణంగాకూడా తోచాయి కాని మొత్తంమీద అంతా నిజమేనని చెప్పు అతనితో. వాళ్ళు నిజం కనుక్కున్నారు. నిలోనా! పెలివిస్తావా?’ టోపీ తీసి వందనంచేసి సిజావ్ ప్రక్క వీధిలోకి తప్పుకున్నాడు.

అతను వెదుతుంటే శకాంక వెనకాలే చూస్తూ చిరునవ్వు నవ్వి తల్లితో ఇలాచెప్పింది. ‘ఇతను చాలా మంచివాడులాగున్నాడే. ఇల్లాంటి వాళ్ళు మన ఉద్యమానికి బాగా పనికొస్తారు. కరపత్రాలు వగైరా కాగితాలు ఇలాంటివాళ్ళ దగ్గర బాగా దాచవచ్చు?’

తల్లికి రోజూకన్నా ఇవ్వాలి ఆమె మొఖంలో సంతోషం ఎక్కువగా కనబడింది. సిజావ్ ను గురించి ఆమె చెప్పినమాటలు విని తనలో ఇల్లా అనుకుంది. ‘ఎప్పుడూ ఉద్యమాన్ని గురించే ఆలోచన. ఇవ్వేళకూడా అదే ఆలోచనా? ఇది బాగా ఆమె హృదయంలో నాటుకుపోయింది.’

౧౭

ఐంటికివచ్చి శకాంక, తల్లి సోఫామీద దగ్గరగా కూచున్నారు. తల్లి శకాంక పావెల్ దగ్గరకు వెళ్ళడాన్ని గురించి మాట్లాడడం ఆరంభించింది. ఏమిటో ఆలోచిస్తూ శకాంక ఆకాశంకేసి చూస్తూ వింటోంది.

అప్పుడు మీకు పిల్లలు పుడితే నేనువచ్చి పాలిస్తాను. మనమంతా కలిస్తే ఇక్కడికన్న అక్కడే బాగావుండవచ్చు. పాపాకు అక్కడా పని దొరుకుతుంది. అతనిచేతు లలాంటివి. నిక్షేపంలాంటి చేతులుకావు?’ అంది తల్లి.

‘అవును అల్లాగే, బాగానే వుంటుంది...కాని...అక్కడతను అందరి లాగా కాపురంచేస్తాడనితోచదు. అక్కడనుంచి తప్పుకుండా వచ్చేస్తాడు’ అంది శకాంక హాతాత్తుగా.

‘అదెల్లాగ? పిల్లలుంటే వాళ్లమాట?’

‘నాకు తెలియదు. మనమక్కడి కెళ్ళినప్పుడు చూద్దాంతే. ఏదైనా అవకాశమున్నప్పుడు అతను నన్ను పట్టుకుని కూచో కూడదు. నే నతన్ని నిర్బంధ పెట్టనూ కూడదు. అతన్ని స్వేచ్ఛగా వదిలెయ్యాలి. నే నతని సహచారిణిని, భార్యనుకూడాను. సందేహంలేదు. కాని అతను చేస్తూవున్న పనిని బట్టి అందరిలాగా నేనతన్ని యేళ్ళతరబడి నిర్బంధించడానికి వీలులేదు. మా దాంపత్యం అలాంటిదే. అతన్ని విడిచిపెట్టి ఉండడం కష్టమని నాకూ తెలుసును, కాని యేంచేస్తాం. యేలాగో అలాగ సర్దుకోవాలి. తప్పదు. అందరిలాగా, పురుషుడు యెల్లకాలం స్త్రీయొక్క స్వంత ఆస్తి అనేభావం నాకు లేదని అతనికి తెలుసును. నే నతని కేవిధంగానూ అభ్యంతరాలు పెట్టదలచుకోలేదు.’

తల్లి ఈమాటల ఆంతర్యం గ్రహించింది. ఈమాటలన్నీ మనస్సుపై గానే చెపుతోందనీ చెప్పినదంతా చేస్తుందని తల్లికి తోచి చాలా విచారపడింది. అమాంతంగా శశాంకను కాగలించుకుంది.

‘అమ్మయ్యా! పాపం నీకు చాలకష్టం!’

శశాంక మెల్లగా నవ్వింది. ముఖం ఎర్రబారింది. మెల్లని స్వరంతో మాట్లాడడం ఆరంభించింది.

‘అయినా అదెప్పుడో చాలాకాలంమాట. నాకిప్పు డావిషయమై చాలా కష్టంగా వుందనుకోరు. నేనేమీ పెద్దత్యాగం చెయ్యడం లేదు. నే చేసే పనేమిటో నాకు తెలుసును. దాని ఫలితా లేమిటో కూడా తెలుసును. అతన్ని సుఖపెట్టగలిగితే నేను చాలా సుఖంగా వుంటాను. అతని జీవశక్తిని వృద్ధిచేయడం, అతనికి వీలయినంత సౌఖ్యం కల్పించడం, అతన్ని మనసారా ప్రేమించడం ఇదే నా ఆదర్శం. ఇదే నాకోరిక. నా సంతోషం. నే నతని స్నేహంతో ఎక్కువగా ప్రేమిస్తున్నాను. అతనికికూడా నామీద చాలా ప్రేమే. ఆసంగతి నాకు తెలియకపోలేదు. నేనతని కేమిస్తున్నానో అదే నాకతనిస్తున్నాడు. మా శక్తివంచనలేకుండా ఒకరిసౌఖ్యాన్ని ఒకరికరువృద్ధి చేసుకుంటాం. అంతగా అవసరమైతే అత్యంత స్నేహంతోనే విడిచిపెట్టాము.

శశాంక చాలాసేపటివరకు మాట్లాడకుండానే కూచుంది. గదిలో ఒకమూల ఆమెకు దగ్గరగానే కూచుంది తల్లి. ఇద్దరూ తాము ప్రేమిస్తున్న పావెల్ నుగురించి ఆలోచించుకుంటున్నారు.

నికోలే అలసిపోయి మాడాదిడిగా వగర్చుకుంటూ లోపలికివచ్చాడు.

‘శశాంకా! మీరిక్కడనుంచి వెంటనే వెళ్ళిపోవాలి. ఇద్దరు సి. ఐ. డి. లు ప్రార్థిస్తుంటే నావెంటపడ్డారు. దాక్కునేందుకు ప్రయత్నంచేస్తే అరెస్టు నిశ్చయం. మొత్తంమీద ఎక్కడో ఏదో జరిగినట్లుగానాకుతోస్తోంది. అన్నట్లు మరిచిపోయాను. ఇదిగో పావెల్ వుపన్యాసం నాదగ్గరుంది. దీనిని వెంటనే ప్రచురించడానికి నిశ్చయించాము దీన్ని లూడ్మిలాకివ్వాలి. అమ్మా! నిలోనా! పావెల్ చాలా బాగా మాట్లాడాడు. అతని వుపన్యాసం మూలంగా కొంత గ్రంథం నడుస్తుంది. శశా! గూఢచారుల సంగతి బాగ్రత్తగా చూచుకో. ఒక్కక్షణం ఆగు—ఇదిగో ఈ కాగితాలు ఎక్కడయినా దాచు. వీలయితే ఇవాన్ దగ్గర పెట్టు.’

మాట్లాడుతూనే అతను కొంకర్లుపోయిన చేతులు నలుపుకొనిద్రాడాయరు తీసి కొన్ని కాగితాలు ఏవో పైకితీశాడు. కొన్ని పక్కనపెట్టాడు. మరి కొన్నిచింపేశాడు అతనిధోరణిచూస్తే మనిషి ఏదోతీవ్రమయిన ఆలోచనలో నిమగ్నుడైనట్లు కనుబడ్డాడు. ‘ఇదంతా ఖాళీచేసి ఎన్నో రోజులు కానేలేదు. అప్పుడే మళ్ళీ ఎంత తుక్కు చేరిందోచూడు. అమ్మా! నువ్వు కూడా ఈరాత్రి ఇక్కడ పడుకోకుండా ఉంటే మంచిది. వాళ్ళు నిన్ను కూడా అరెస్టుచేస్తే చేస్తారు. ఆది చాలా కష్టంగా వుండేమాట. అంతేకాదు పాపా ఉపన్యాసం నాలుగుమూలలా వెదజల్లడానికి నీపని చాలావుంది’

‘అ! నే నెందుకు వాళ్ళకి? నన్నెందుకు పట్టుకుంటారు? నువ్వు పొరపాటు పడుతున్నావు’ అంది తల్లి.

‘కాదు కాదు. నేను కొంచెం పనికట్టేను. అదీకాకుండా నువ్వు లూడ్మిలాకు సాయంగావుంటావు. దుర్మార్గానికి దూరంగా వుండడం ఎందుకయినా మంచిది’ అన్నాడు నికోలే.

తన కొడుకు ఉపన్యాసం అచ్చువేసి పంచిపెట్టడమంటే ఆమెకు గౌరవం సంభోషణమైంది.

‘అల్లాగలే సరే వెడతాను. కాని నేను భయపడ్డాననిమాత్రం అనుకోవద్దు సుమా!’

‘సరే బాగానేవుంది. మరి నాసంచి, బట్టలూ ఎక్కడున్నాయో చెప్పివెళ్ళు. ఇంతవరకూ ఇవన్నీ జాగ్రత్తగా నీచేతుల్లో పెట్టుకున్నావు. నాకుండే ఈ స్వంతఅస్తి కాస్తాకూడా నా యిష్టమొచ్చినట్లు వైసలా చెయ్యకుండా చేశావు. నేనీసారి అన్నీ సిద్ధంచేసుకుంటున్నాను.

శశ చప్పుడు చెయ్యకుండా కాగితాలు తగలేసి మసికుంపట్లో కలిపి వేసింది. నికోలే ఆమె కరస్పర్శనంచేసి ‘శశా! నువ్వెళ్ళిపో. ఏదైనా కొత్త సంగతుంటే వదలిపెట్టకు. పుస్తకాల విషయంలో ఆలక్ష్యంగా వుండకు. జాగ్రత్తగా వుండాలి’ అన్నాడు.

ఏమిటీసారి చాలకాలం వడ్డిస్తారంటావేమిటి?’

‘ఎవడికి తెలుసు? ధోరణిమాత్రం అల్లాగే కనబడుతోంది. నామీద ఏదో ఋణావు దొరికిందనుకుంటాను. నిలోనా! నువ్వుకూడా ఈమెతో వెడుతున్నావుకాదూ?’ ‘అహ! నేనూ వెడుతున్నాను.’ అంటూ బట్టలు మార్చుకొనేందుకు తల్లి లోపలికి వెళ్ళింది. ప్రజల స్వేచ్ఛకోసం తంటాలుపడే నికోలే ప్రభృతులందరూ తమ స్వేచ్ఛకోసం సౌఖ్యంకోసం ఏమీ లక్ష్యపెట్టకుండా ప్రవర్తించడం ఆమెకెంతో చిత్రంగా కనుపడింది. అరెస్టుకోసం తయారవుతున్న నికోలే నిర్విచారత్వం, వ్యవహారరీతి, అమాయకత్వం చూస్తే ఆమెకెంతో ఆశ్చర్యం ఆనందం కలిగింది. అతని ముఖంకేసి తేరిపారిచూచింది. మామూలుగా అతని నేత్రాల్లో ప్రస్ఫుటమయ్యే మృదుత్వానికి బదులు కొంచెం ఆలోచనాపరత్వం కనుపడింది. మనిషిలో ఏవిధమైన తొట్రుపాటుకాని కంగారుగానిలేదు. అతనికి అందరియందూ ప్రేమే. అందరియెడలా ఒకే ఆదరం. తన ఉద్యమానికి సంబంధించిన విషయాలలో తప్ప ఇతర విషయాలలో జోక్యం కలుగచేసుకొనే అలవాటుతనకి లేదు. ఈ విషయంలో మిగతా వాళ్లందరికన్న తన్ను పోలిన వా డిత్తనే అని తోచింది తల్లికి. అందుచేతనే అతన్ని చాలా ప్రేమిస్తూ జాగ్రత్తగా కనిపెట్టిఉండేది.

ఇప్పుడతన్ని చూస్తే ఆమెకెంతో విచారంకలిగింది. పైకి కనుపరిస్తే అతనికికష్టంగా ఉంటుందేమోనని విచారమంతటికీ మింగింది. బట్టలు మార్చుకొని ఇవతలికొచ్చేసరికినికోలే శశాంక చెయ్యిపట్టుకొని ఇల్లా చెప్పుకున్నాడు

‘చాలా బాగుంది. నాకు నచ్చింది. నీకూ అతనికి కూడా మంచిదే. కొంచెం సుఖం అందరికీ మంచిదే. అందువల్ల మరేమీ ప్రమాదంలేదు. కాని బహుకొంచెం సుమా! అందువల్ల అతని విలువ ఏమీ తగ్గకుండా ఉండాలి. నిలోనా నువ్వు తయారుగా వున్నావా?’ అని తల్లి దగ్గరకువచ్చి కళ్ళజోడు సర్దుకుంటూ ఇల్లా అన్నాడు. ‘సరి శుభం. నేననుకోవడం మూడో నాలుగో మహాఅయితే ఆరుమాసాలు - ఆరుమాసాలంటే మాటలా? మనిషి జీవి తంలా? ఆరుమాసాల్లో ఎంత పన్నెనా చెయ్యవచ్చు. ఈ ఆరుమాసాలు నీ జాగ్రత్త నీవేపడాలి. ఒక్కసారి కాగలింతుకోనియ్యి. మళ్ళీయెన్నాళ్ళకో? నికోలే తల్లిని కాగలింతుకోని ఆమె కండ్లకేసి చూస్తూ చిరునవ్వు నవ్వేడు. ఆమె అతని నడుటిమీద ముద్దుపెట్టుకొని అతి ప్రేమతో బుగ్గలు నిమిరి లాలించింది. ఆమె చేతులుమాత్రం గడగడలాడేయి.

‘సరి యికవెళ్ళు. రేపు జాగ్రత్తగా ఉండాలి. ఇదిగో యిలాచెయ్యి. కుర్రాడిని ప్రొద్దున్నే పంపు.....ఈపనికోసం లూడ్మీలా ఒక కుర్రాడిని కుడిర్పిందితే.....ఆ కుర్రాడిని యిక్కడికొచ్చి వాకిట్లోవుండే కాపలా మనిషిని లోపలున్నా నేమా కనుక్కోమను. నేను కాపలామనిషితోముందే చెప్పి ఉంచుతాను. అతను మంచి నమ్మకస్తుడే. నాకు మంచి స్నేహం. యిక వెళ్ళండి. శేలవు. మీ కెప్పుడూ శుభమే కలగాలని కోరుకుంటూ ఉంటాను’ అంటూ నికోలే సాగనంపాడు.

రోడ్డుమీద నడుస్తూ శశాంక, తల్లి ఇల్లా మాట్లాడుకున్నారు.

శ:— ఇతను మృత్యుదేవతనోట్లో కెళ్ళవలసివచ్చినా ఇంతఅనాయాసంగానే వెడతాడు. ఇల్లాగే అప్పుడుకూడా కాస్త గబగబా సర్దుకుని సిద్ధమవుతాడనుకొంటాను. ఒకమూల మృత్యుదేవత మీదపడు తుంటే కూడా ఇల్లాగే కళ్ళజోడు సర్దుకుంటూ బాగానేవుంది అని చచ్చిపోతాడు.

త:— ‘మెల్లగా’ అవును. నా కతనంటే చాలా ప్రేమ సుమా !

శ:— నా కతని సంగతి చూస్తే చాలా అద్భుతమనిపిస్తుంది. కాని ఒకందుకు మాత్రం నాకిష్టంలేదు. హృదయం మంచిదే. ఒకప్పుడు మెల్లగానూ మాట్లాడుతాడు. కాని సాధారణంగా చాలా కటువు మనిషి. మానవుని కుండవలసినంత సౌమ్యత్వంలేదు.....ఇదిగో గూఢచారులు

మన వెంటబడ్డట్టుంది. మనిమింక వేరుపడాలి. నీ వెనుక గూఢచారి ఉంటే లూడ్మీలా ఇంట్లో కళ్ళకు నుమా !

త. నాకు తెలుసును.

శ. అయినా చెపుతున్నాను. లోపలికళ్ళకు. నా దగ్గరకు రా. 'మరి సెలవు.....'

శకాంక చటుక్కున వెనక్కితిరిగి చక్కాపోయింది.

కాస్సేపట్లో తల్లి చలిచేత ముద్దకట్టుకుపోయి లూడ్మీలా గదిలో పొయ్యి దగ్గరకూచుని చలికాగుతోంది. లూడ్మీలా నల్లదుస్తులు ధరించి గదిలో మెల్లగా అటూ ఇటూ తిరుగుతూంది. పొయ్యి మండుతూ ఉండడంచేత గది పెట్టగాఉంది. లూడ్మీలా తల్లితో ఇల్లా చెప్పడం ఆరంభించింది.

'ప్రజల్ని చెడ్డవాళ్ళనడంకన్న మూర్ఖులని చెప్పాలి. వీళ్ళు తమ కళ్ళయెదుట నున్నవాన్నే చూడగలరు. అతి సమీపంలో ఉన్నదాన్నే అందుకోగలరు. కాని దగ్గరనున్న వస్తువులే అమూల్యమైనవి. నిజానికి జీవిత మింకో మోస్తరుగా ఉండి, ఇంతకన్న సులభమై, ప్రజలించాస్త వివేక వంతులైతే అందరికీ వీలుగాను, సౌకర్యంగానూ ఉండేది. దూరస్థమైయున్న దానిని అందుకోవాలంటే దగ్గరనున్న దానికోసం మంతగా ఖంగారుపడకూడదు.

నిలోనా ఈమె అమ్మపని ఎక్కడచేస్తుందో కనుక్కోవాలని ప్రయత్నించింది. నాలుగుమూలలూ చూచింది. ఆగదికి వీధివైపున మూడు కిటికీలున్నాయి. గదిలో ఒకసోఫా, పుస్తకాల అర, చిన్నబల్ల, కుర్చీ, గోడదగ్గరగా ఒకమంచం ఉన్నాయి. మంచానికి దగ్గరగా ఒకమూల ముఖం కడుక్కునేటోట్టి, ఇంకొకమూల పొయ్యిఉన్నాయి. గోడమీద ఫోటో గ్రాఫులు బొమ్మలు ఉన్నాయి. గదంతా పరిశుభ్రంగావుంది. ఇల్లాంటి గదిమధ్య యజమానురాలు కూచుండి, దీని వాలకమంతా చూసే తల్లికి ఏదో రహస్యమున్నట్లుమాత్రం అనుమానంతోచింది. కాని ఎక్కడో ఏమిటో తెలుసుకోవడంమాత్రం సాధ్యంకాలేదు. ఆమె గుమ్మాలకేసి చూడడం ఆరంభించింది. ఒకటి తాను ప్రవేశించిందే. పొయ్యికి దగ్గరగా ఒకమూలని ఇంకొక గుమ్మంవుంది. అది సన్నంగా ఎత్తుగావుంది. తల్లికేమిటోచక 'నేను దగ్గరకు పనిమీదొచ్చాను' అంది. నాకు తెలుసును. నాదగ్గరకెవరోచ్చినా పనిమీదేకాని ఊరికేరారు' అంది లూడ్మీలా. ఆమె కంఠస్వరంలో ఏదో

మార్పులోంచిది తల్లికి. ఆమె లూడ్మీలా ముఖంకేసి చూచింది. లూడ్మీలా నవ్వింది. తల్లి పావెల్ ఉపన్యాసం ఆమె కందిచ్చి 'ఇదిగో దీన్ని వెంటనే అచ్చుపెయ్యమన్నాడు' అని నికోలే ఆశ్చర్యం నిద్రమవుతున్న సంగతంతా చెప్పింది.

లూడ్మీలా ఆకాగితాన్ని మొలలో దోపుకుని మాట్లాడకుండా కుర్చీ మీద కూచింది. కూచుని కూచుని ఎంతో నిశ్చయంతో ఇల్లా అంది.

'ఈసారి వాళ్ళేవళ్ళయినా నా దగ్గరకొస్తే నేనువాళ్ళని పేల్చేస్తాను. ఎవరయినా నామీదకొస్తే నన్ను రక్షించుకోడానికి నాకు హక్కుంది. అందరిని దెబ్బలాడమని ప్రోత్సహించినప్పుడు, నేనూదెబ్బలాడాలి. ఊరికేచేతులు కట్టుకున్నావోడం నాకేమీ అర్థమవడంలేదు. అల్లాంటిపని నాకేమీనచ్చదు'

ఆమె ముఖం కోపంచేత ఎర్రబారింది.

తల్లి 'అయ్యోపాపం ! నీబ్రతుకు చాలా కష్టమే' అంది. లూడ్మీలా పావెల్ ఉపన్యాసం చదవడం మొదలుపెట్టింది. మొదట అయిష్టంతోనే ప్రారంభించింది. కాని పోను పోను అతి శ్రద్ధగా గబగబా చదివింది. పూర్తి చేసి తల్లి దగ్గరకు వెళ్ళి ఇలా అంది.

'ఇదిగో ఇది బాగుంది. నాకు నచ్చింది. ఇందులోకూడా శాంతం వున్నప్పటికీ ఫరవాలేదు. నాకు నచ్చింది. ఈ ఉపన్యాసం ఘంకా మోగించి నట్లుంది. మోగించేవాడు చాలా గట్టిపనివాడు..... (ఒక్కక్షణం ఆలోచించి)నీకొడుకును గురించి నీతో పొగడ్తగా మాట్లాడడం నాకిష్టం లేదు. నే నెప్పుడూ అతన్ని చూడలేదు. అదీకాకుండా విచారకరమైనసంగతులు మాట్లాడుకోవడం నాకాట్టే గిట్టదు. రక్తస్పర్శగల మనిషి ప్రవాసాని కల్లాడంటే ఎంత కష్టంగా వుంటుందో నాకు తెలుసును. ఏమైనా నీ కొడుకు చాలా దివ్యమైన మనిషని నీయెదుటే చెప్పదలచుకున్నాను. వయస్సులో చిన్నవాడని తెలుస్తూనేవుంది. కాని గొప్పవ్యక్తి. సందేహంలేదు. ఇల్లాంటివాడు కొడుకవడం ఒకందుకు మంచిదే. కాని ఇంకొకందుకు చాలా భయంకరమైన విషయం'

'ఆవును మంచిదే. కాని ఇప్పుడు భయంకరంగా లేదు అంది' తల్లి.

లూడ్మీలా తల చేత్తో సవరించుకుంటూ నిట్టూర్పు విడిచింది. చిన్న నవ్వు నవ్వింది.

‘సరి దీన్ని అచ్చేస్తాం. కాస్త నాకు సాయంచేస్తావా?’ అని తల్లి నడిగింది.

‘అభ్యంతర మేముంది?’

‘నేను ఇది గబగబా కూరుస్తాను. నువ్వుచాలా శ్రమపడ్డావు. కాని కాస్సేపు ఆ మంచంమీద పడుకో. నే నివ్వేళ్ల నిద్రపోదలచుకో లేదు. రాత్రివేళ అవసరమైతే నాకు సాయం చెయ్యడానికి నిన్ను లేపుతాను,’

‘నువ్వు పడుకున్నాక దీపం ఆరిపెయ్యి’

ఇలా చెపుతూ లూడ్మిలా పొయ్యిలో రెండు కట్టెలు తగిలించింది. ఒక్కసారి లేచి ఒళ్ళు విరుచుకొని పొయ్యిదగ్గరనున్న సన్న తలుపుతోను కుని లోపలికి వెళ్ళింది. మళ్ళీ లోపలనుంచి తలుపు వేసింది. ఆమె వెదురుంటే తల్లి చూచింది. తర్వాత బట్టలుసర్దుకుంటూ లూడ్మిలా సంగతే తనలో తాను ఆలోచించుకుంది. చాలానిక్కచ్చిమనిషి. ఆమెకుకూడా హృదయం రగులుకుపోతోంది. పట్టలేకుండావుంది’ అనుకుంది.

అసలటచేత తల్లికి తల తిరిగింది. మనస్సు శరీరం విధాలయిపోయింది. ఆత్మమాత్రం ప్రకాంతంగానే ఉంది. ఏదో ఒక అచంచలమైన దీపం ఆమె హృదయంలో వెలుగుతున్నట్లుతోచింది. ఈ శాంతి ఆమె కొంత కాలంనుంచి అనుభవిస్తోంది. ఆందోళన పడగాపడగా ఈశాంతి సిద్ధించింది. ఆమె కళ్ళయెదుట పావెల్, ఆండ్రీ, శశాంక కనబడుతూ మాయమవుతూ ఉండేవాళ్ళు. వాళ్ళనిచూస్తూ ఆనందించి, కాసేపయిన తర్వాత దీపం ఆర్పి దుప్పటి కప్పకుని పడుకుంది. వెంటనే నుఖమైన నిద్రపట్టింది.

౧౮

తల్లి కళ్ళు తెరిచి చూచేసరికి తెలవారింది. సీతాకాలపు సూర్యరశ్మి గండతా ప్రసరించింది. లూడ్మిలా పుస్తక మొకటి చేత్తో పుచ్చుకొని సోఫా మీద పడుకొని చిరునవ్వు నవ్వుతూ తల్లిముఖంకేసి చూచింది.

‘అయ్యో! అయ్యో! నామతి మండిపోనూ, నేను చాలాసేపు పడుకున్నానా యేమిటి?’ అని తల్లి ఖంగాళుకుడిగింది.

లూడ్మీలా ఆమెకు వందనంచేసి 'పది గంటలు కావస్తోంది. లేకొంచెం టీ తాగుదాం' అంది.

నన్నెందుకు లేపలేదు?"

'తేపుదామనే నీదగ్గరకొచ్చాను. కాని నువ్వు గాఢమైన నిద్రలో వుండి నవ్వుతున్నావు. అలాంటి నిద్రాభంగం చెయ్యడానికి మనసాప్పలేదు. బహుశా నువ్వేదో కలగన్నా వసుకుంటాను' అంటూ లూడ్మీలా సోఫామీద నుంచి లేచి తల్లి మంచందగ్గరకు వచ్చింది.

'నాకేమీ కల రాలేదు' అంది తల్లి.

'అయినా సరే. నువ్వు నవ్వుతుంటే నాకు చాలా ఆనందం కలిగింది ఆ నవ్వేమిటో చాలా బాగుంది. నీ సంగతంతా ఆలోచించాను. పాపం నీ జీవితం మహాకష్టంగా వుండాలి కాదూ?"

తల్లి జవాబు చెప్పలేదు. ఏదో ఆలోచిస్తూ పడుకుంది.

'సందేహ మేమిటి? పాపం? కష్టమే' అంది లూడ్మీలా.

'నాకేమీ తెలియదు. ఒక్కొక్కప్పుడు కొంచెం కష్టంగానే కనిపిస్తుంది. అనేక రకాలుగా వుంటుంది. ఒకప్పుడు అద్భుతంగానూ తీవ్రంగానూ వుంటుంది. రోజులు గబగబా పోతున్నాయి... అంటూ తల్లి ఏదో చెబుతూవుంటే ఉద్రేకం ఒక్కసారి పొర్లివచ్చింది. ఆమె హృదయంలో ఏదో భావాలు రేకెత్తేయి. వెంటనే లేచి కూచుని పొర్లివస్తున్న భావాన్ని ప్రవహింపచేసింది.

'పోతోంది జీవితం. యిల్లు కాలుతున్నప్పుడు మంటలన్నీపైకి లేచి నట్లే పోతోంది. కష్టంచాలావుంది. ప్రజలు బాధపడుతూనే వున్నారు. వాళ్ళను చావగొడుతున్నారు. మహాదుర్మార్గంగా హింసపెడుతున్నారు. వాళ్ళు భయపడి దాక్కుంటున్నారు. కొందరు సన్యాసుల్లా జీవనం చేస్తున్నారు. అనేక సుఖాల్ని వదిలిపెట్టేశారు. ఇదంతా కష్టమే కాని, యీకష్ట పడేవాళ్ళని చూస్తున్నా వాళ్ళ కష్టాలన్నీ వాళ్ళచుట్టూవున్నా యన్నమాటే కాని, ఆంతర్యంలో యేమీ లేనట్లుగా స్వప్తపడుతోంది.'

లూడ్మీలా గభాఘన తలెత్తి ఆమెకేసి ఒక ఊణం రెప్పవాల్చుకుండా చూచింది. తల్లికింకా తనలోంచి యేవో భావాలు పుట్టుకొస్తూనే ఉన్నట్లు తోచింది.

‘నీ సంగ తేమీ చెప్పవేం?’ అని లూడ్మీలా మెల్లగా అడిగింది.

తల్లి మంచంమీదనుంచి లేచి లూడ్మీలాకేసి చూసి బట్టలు వేసుకుంటూ ఇలా చెప్పింది.

‘నాసంగతి కాదూ? ఇప్పుడు నేను జీవించేజీవితంలో నాస్వవిషయం ఆలోచించుకోవడం అసంభవం. నువ్వు అందరిని ప్రేమిస్తూ అందరికోసం విచారపడుతూ, అందరిని గురించి భయపడుతూ ఉంటే ఇక నీ స్వవిషయాన్ని గురించి ఆలోచించుకోవడానికి నీకు తీరుబడెక్కడుంది? అనేక ఆలోచనలు నీ హృదయాన్ని ఆవరించేసి ప్రజలవైపుకు లాగేస్తాయి. నువ్వు వాటిని కాదని పక్కకు తప్పకోవడ మెల్లగా? అబ్బే! అసంభవం.’

‘తప్పకోవలసిన అవసరంకూడాలేదు’ అంది లూడ్మీలా నవ్వుతూ.

‘దాని అవసరావసరాలు నాకు తెలియవు. ప్రజలు ఇదివరకు కన్న తెల్లపైన వాళ్ళూ, శక్తి వంతులూ అవుతున్నారని మాత్రం నాకూ తెలుసును. నా కది ప్రత్యక్షంగా కనిపిస్తోంది.’

తల్లి గది మధ్య నిలబడి బట్టలు కట్టుకుంటూ ఏదో ఆలోచించడం మొదలు పెట్టింది. ఇదివరకు మోస్తరుగా ఆమె ఆలోచన తన కొడుకు శరీర సౌఖ్యంమీదికి పోలేదు. ఆమెలో ఆమెకే గొప్పమార్పు కనుపించింది. పూర్వపు నిలోనా కానేకాదు. ఆ నిలోనా చాలా దూరంలో వుంది. బహుశా ఆందోళనాగ్నిలో హతమారిపోయిందేమో కూడాను. తన హృదయాన్ని పరీక్షచేసుకుందామనే భావంతో ఆమె అల్లాగే ఆలోచిస్తూ నిలబడిపోయింది.

లూడ్మీలా దగ్గరకువెళ్ళి ‘ఏమిటో ఆలోచిస్తున్నావు?’ అన్నది.

‘నాకూ తెలియదు.’

ఇద్దరూ కాస్తేపు మాట్లాడకుండా ఒకరికేసి ఒకరు చూచుకున్నారు. ఇద్దరికీ చిరునవ్వు వచ్చింది. తర్వాత టీ నీళ్ళు కాగాయో లేదో చూడడానికి బయటకు వచ్చింది లూడ్మీలా. తల్లికిటికిలోనుంచిమాస్టూ నిలబడింది. పీఠిలో ఎండ తీక్షణంగా కాస్తోంది. అల్లా చూస్తోంటే ఆమె మనస్సులో ఏదో సంతోషం కలిగింది. ఏమిటో మాట్లాడాలనిపించింది. హృదయం వికసిస్తున్నట్లయింది. ఈ వికాసానికంతా కారణమయిన వాళ్ళకి తాను కృతజ్ఞత

తెలుపాలని తోచింది. కాని వాళ్ళేవరో మాత్రం తెలియలేదు. ప్రార్థన చెయ్యాలని ఈమధ్య లేని కొత్తకోరిక కూడా కలిగింది. ఇంతలో పావో, రైబిన్, శశాంక, నికోలే మొదలయినవాళ్ళంతా ఆమె కళ్ళయెదుటనిలబడి పలుకరిస్తున్నట్లయింది: ఒక్కసారి దీర్ఘమైన నిట్టూర్పు విడిచింది.

లూడ్మిలా మళ్ళీ లోపలికివచ్చింది. 'నికోలే చెప్పినమాట నిజమే. అతను తప్పక ఆరెప్పయివుండాలి. నువ్వు చెప్పిన ప్రకారం కుర్రాడిని పంపాను. పోలీసులు గొడ్డో దాక్కుని వున్నారట. కాపలామని పెవ్వరూ కనబడలేదట. కేటువెనకాల పొంచికూచున్న పోలీసులనుమాత్రం చూచి వచ్చాడు. గూఢచారులు గడబిడపడుతున్నారట. మన కుర్రాడు వాళ్ళని బాగా యెరుగును.'

'అయ్యో పాపం' అంటూ తల్లి తలూపింది.

'ఈమధ్య అతను పట్టణంలోవుండే కూలీలకు చాలా సంగతులు చదివి చెబుతూవచ్చాడు. మొత్తంమీద అత నక్కడుండకుండా పోవలసిందే. ఆ సంగతే తే చాలామంది మిత్రు లతనితో చెప్పారు. కాని అతను వినిపించు కోలేదు. ఇల్లాంటి సందర్భాల్లో మనుష్యులకి ఊరికే సలహాచెప్పినా లాభం లేదు. నిక్కచ్చిగా ఆజ్ఞాపించవలసిందే' అన్నది లూడ్మిలా చిరచిరలాడుతూ.

ఇంతలో తుమ్మెదక్కల్లాంటి తలవెంట్రుకలు కలిగిన ఒక కుర్రాడు తలుపుదగ్గరకువచ్చి 'టీ తీసుకురానా?' అని అడిగాడు.

'తీసుకురా. ఇదిగో ఇతనే నా శిష్యుడు శిరోబా. ఇదివర కెప్పుడూ చూడలేదా?' అంది లూడ్మిలా. తల్లి 'లేదు' అంది.

'అప్పుడప్పుడు నికోలే యింటికి వస్తూండేవాడే, నే పంపేదాన్ని.

ఆ రోజున లూడ్మిలా ధోరణిమాస్తే ఆమె చాలా మార్పుచెందినట్లు కనుపించింది. తల్లికి మునుపటికన్న ఆమె చాలా అప్యాయంగా కనుపించింది. స్వతహాగా లూడ్మిలా కొంచెం భారీమనిషి. ఆమె నడుస్తుంటే తల్లికి ఆమె యందొక శక్తి సౌందర్యం కనుపించింది. ఆమెలోవుండే పూర్వపు కరుకు దనంకూడా తగ్గినట్లు కనబడింది. మునుపటికన్న ఆమె చిక్కింది. కళ్ళు బాగా గుంటలుపడ్డాయి. శక్తికిమించి కద్దపడుతున్నట్లు స్పష్టంగా తెలుస్తోంది. ఆమె హృదయంలో ఏదో ఒకవిధమైన ఆవేదనకూడా ఉన్నట్లు ముఖలక్షణాల్లో కనబడుతోంది.

పిల్లవాడు టీ తీసుకువచ్చాడు, 'సిరోజా! ఇదిగో ఈ మెవరో తెలుసునా నీకు? నిన్న శిక్షవేకారే, ఆ కార్మికనాయకుని తల్లి. 'వేరు సిలోగ్గి సిలోనా!' అని లూడ్మిలా అతనికి తెలియపరిచింది.

సిరోజా మాట్లాడకుండా తలవంచి ఆ మెకు సమస్కారము చేశాడు. కొంచెంరొట్టై తీసుకువచ్చి బల్లమీదపెట్టి భోజనం దగ్గర కూచున్నాడు. పోలీసువాళ్ళు నికోలే ఇంటిదగ్గర ఎవరికోసం కాచుకున్నారో తేలేదాకా ఇంటికివెళ్ళేదని లూడ్మిలా తల్లితో చాలా చాలా చెప్పింది.

'బహుశా వాళ్ళు నీ కోసమే కనిపెట్టుకున్నారేమో?' నిన్ను తప్పకుండా సోదా చేస్తారు.'

'చెయ్యనియ్యి. నన్ను అరెస్టు చేస్తే మాత్రం ప్రమాద మేమొచ్చింది? కాని పాపా వుపన్యాసం నాలుగు మూలలా వెదజల్లెయ్యాలనే కోరిక మాత్రం ఒక్కటుంది.'

'అది కూర్పు అయిపోయింది. రేపు పట్టణంలోనూ చుట్టుప్రక్కల పేటల్లోనూ పంచిపెట్టాచ్చు. జిల్లా అంతటా గ్రామాల్లోకికూడా పంపుదాం. నటాపా నెరుగుదువా నవ్వు?'

'సరి సరి. ఎరగకే?'

'అల్లాగేలే కొన్ని ఆమె కందియ్యి'

సిరోజా వార్తాపత్రిక చదువుతున్నాడు. వీళ్ళ సంభాషణ వింటూ న్నట్లు కనబడడం లేదు. కాని మధ్యమధ్య తల్లిముఖంకేసి చూస్తూవచ్చాడు. తల్లి ఈ సంగతి కనిపెట్టి తనలో తానే నవ్వుకుంది. లూడ్మిలా మళ్ళీనికోలే అరెస్టు సంగతి గూర్చి పిసరంత విచారం కనబడకుండా మాట్లాడింది. ఆ రోజు సేమిటో కాలం మామూలుకన్నా గబగబా వెళ్ళిపోయినట్టనిపించింది తల్లికి. వాళ్ళు టీ తాగేసరికి మధ్యాహ్నమైంది.

లూడ్మిలా ఏదో చెప్పడం మొదలెట్టింది. ఇంతలో తలుపుతట్టిన చప్పుడైంది. సిరోజా లేచాడు. లూడ్మిలాకేసి చూచాడు. లూడ్మిలా ఏదో సంజ్ఞ చేసింది. తలుపుతీయ్యి. ఎవరైవుంటారో అంది లూడ్మిలా అతనితో. తల్లికేసి తిరిగి ఇల్లా చెప్పింది. 'ఇదిగో ఆ వచ్చేది పోలీసులైతే నువ్వీమూల నుంచో, సిరోజా, నువ్వో?'

‘నాకు తెలుసు. ఆ చీకటికోణం ఎరుగుదును’ అంటూ ఆ కుర్రాడు ఎక్కడికో వెళ్ళేడు. తల్లికి నవ్వువచ్చింది. ఈ ప్రయత్నము లేమీ ఆమెకు కంగారుపరచలేదు. ప్రమాదం వచ్చే నూచనలేమీ ఆమెకు కనబడలేదు.

ఇంతలో డాక్టరు ఇనానిష్ లోపలికి వచ్చాడు. వస్తూనే గబగబా ఇల్లా అన్నాడు.

‘మొట్టమొదటి సంగతి, నికోలే అరెస్టుయినాడు. ఓహో, నిలోనా, నువ్విక్కడున్నావా? వాళ్ళు నీ విషయంలాకూడా చూస్తూనేవున్నారు. అతన్ని అరెస్టు చేసినప్పుడు నువ్వక్కడ లేవా? ‘నన్నిక్కడికి పొమ్మని అతనే పంపేశాడు’ ఓహో! అదేమీ లాభంలేదనుకుంటాను. ఇక రెండవ సంగతి: నిన్న రాత్రి చాలామంది కుర్రాళ్లు పావెల్ ఉపన్యాసాన్ని 500 కాపీలు లిథోతీశారు. అవి అంత బాగాలేవు. ఒకమాదిరిగా బాగానే వున్నాయి. వాళ్ళు ఈ రాత్రి వాటిని పట్టణమంతా పంచిపెడతా మంటున్నారు. కాని నే నొద్దంటున్నాను. పట్టణంలో అచ్చుకాగితాలు పంచి పెట్టడం మంచిది. లిథో కాగితాలు పై వాళ్ళకి పంపవచ్చు.’

‘సరే. అలాగైతే నేనే వాటిని తీసుకెళ్ళి నటామెకిచ్చి వస్తాను’

తల్లికి ఎంత త్వరలో వీలైతే అంత త్వరలో పాపా ఉపన్యాసాన్ని విరజల్లేయాలనే కోరికకూడా పుట్టింది. వీలైతే ప్రపంచమంతా తన కొడుకు మాటలతో ప్రతిభవనింపచేసివెయ్యాలనిపించింది. డాక్టరేమంటాడో నని అతనికేసి దీనంగా చూచింది.

డాక్టరు గడియారంకేసిచూస్తూ ఇలా అన్నాడు ‘ఈ సమయంలో ఈపని చెయ్యడం మొత్తవరకు మంచిదో తెలియడంలేదు.....12 గంటలకి 12 నిమిషాలుంది. రైలు రెండుగంటల అయిదు నిమిషాల కిక్కడ బయలుదేరి సాయంత్రం అయిదుగంటల పదిహేను నిమిషాల కిక్కడి కదులుంది. నువ్వు సాయంత్రానికే చేరుకుంటావు. అట్టే చీకటిపడదు. కాని అసలు సంగతి అది కాదు’

‘అది కాదూ అసలు సంగతి’ అంది లూడ్విలా విసుగుతో.

‘మరేమిటి?’ అంటూ తల్లి వాళ్ళదగ్గరకువెళ్ళి ‘పని బాగ్రతగా చేయడమే అసలు సంగతి. ఆవిషయంలో సందేహమక్కరలేదు. నేనంతా సరిగానే చేస్తాను’ అంది.

లూడ్మీలా ఆమెకేసి శిష్టవాల్చకుండా చూచి 'నీకు చాలా ప్రమాదం సుమా !' అంది.

'ఏమి ప్రమాదం ?'

'ఏమిటా ? అదే.' అంటూ వైద్యుడు గబగబా ఇలా అన్నాడు.

'నిన్న నికోలే ఒకగంట కలెవ్వుతాడనగా ఇంట్లోంచి మాయమై పోయావు. వెళ్ళివెళ్ళి మిల్లులో మేష్ట్రీచేసే ఆమెదగ్గర కళ్ళావు. నువ్వు ఆమె పినతల్లివని అందరికీ తెలుసునాయె. నువ్వు మిల్లు కల్లిన కాస్తేపటికి ఈ తుంటరి కాగితాలు బయటపడితే యేమనుకుంటారు? ఇదంతాకలిపిచూస్తే నీ పీక కురితప్పుదు.'

'వాళ్ళు నన్ను కనుక్కులేరు. (ధీమాగా నేను తిరిగి వచ్చినతర్వాత అరెస్టుచేసి యెక్కడున్నావని అడుగుతారు..... ఏం చెప్పాలో నాకూ తెలుసును. నేనక్కడనుంచే తిన్నగా పేటలో కెడతాను. నా కక్కడ సిబావ్ అనే స్నేహితుడున్నాడు. కనుక విచారణయినప్పటి నుంచీ అక్కడేవున్నానని చెబుతాను. నాకువిచారం యెక్కువైపోయిందనీ, అతని మేనల్లుడికికూడా శిక్షపడడంచేత అతనుకూడా నాలాంటి అవస్థలోనే వున్నాడనీ, అందుచేత ఒకళ్ళ నొకళ్ళు ఓదార్చుకుంటూ అక్కడే వున్నామనీ చెప్తాను. అతనుకూడా ఇల్లాగే చెప్తాడు తెలిసిందా ?'

ఆమె కోరికింత గాఢంగా ఉండడంచేత వాళ్ళు అంగీకరించకతప్పింది కాదు. తల్లి తనకు వెంటనే ఈపని ఒప్పచెప్పమని యెంతో దీనంగా అడిగింది. చివరికి 'సరే వెళ్ళు' అన్నాడు డాక్టరు అయిష్టంగా.

లూడ్మీలా యేదో ఆలోచిస్తూ గదిలో పచారుచేస్తోంది. ఆమె తల వంచుకుంది. తల్లి ఆమె ఆందోళనను గ్రహించింది. డాక్టరు అయిష్టంగా యిచ్చిన అంగీకారానికి నిట్టూర్పు విడిచి ఇల్లా అంది నవ్వుతూ.

'మీరంతా నా విషయంలో ఇంత శ్రద్ధవహిస్తారు. కాని మీ సంగతేమీ చూసుకోరు.'

'అది నిజంకాదు. మేము మాసంగతి చూసుకుంటూనే వుంటాం. తప్పకుండా చూసుకోవాలి కూడాను. వృధాగా తమశక్తిని ఖర్చుపరచే వాళ్ళని మేము మందలిస్తూనేవుంటాం. సరేకాని నువ్వు ఇప్పుడు చేయవలసిన పని ఇది. నీకు కాగితాలు రైలుస్టేషను దగ్గర అందుతాయీ' అంటూ

నికోలే ఈ పసంతా యెల్లా యేర్పాటవుతుందో వివరంగా తెలియచేశాడు. తర్వాత ఆమె ముఖంకేసి చూసి 'సరి నీవు జయప్రదంగా చేసుకురావాలి. అదే నా కోరిక. నీకు సంతోషంగా వుండకాదూ?' అంటూ పెళ్ళిపోయాడు. లూడ్మీలా తలుపు గడియవేసి చిరునవ్వు నవ్వుకుంటూ తల్లిదగ్గరకు వచ్చింది.

'నువ్వు చాలా మంచిదానవమ్మా, నీ సంగతి నాకు తెలుసును.' అని తల్లి చెయ్యిపట్టుకుని పచారుచేస్తూ ఇల్లా చెప్పడం మొదలుపెట్టింది.

నాకూ ఒక కొడుకున్నాడు. వాడికిప్పుడు పదమూడేళ్ళుంటాయి. కాని తండ్రిదగ్గరున్నాడు. నా భర్త అసిస్టెంటు పబ్లిక్ ప్రాసిక్యూటరు. బహుశా ఈవాటికి పబ్లిక్ ప్రాసిక్యూటరుపనే అయివుండవచ్చు. పిల్లవాడు అయినదగ్గరున్నాడు. తరుచు వాడేమవుతాడో అని నాలూ నేనే ఆలోచించు కుంటూ వుంటాను.....

(ఈమాట చెబుతుంటే కంఠస్వరం వణికింది) 'నాకెంతో ఆపులైన ప్రజలకి గర్భశత్రువైన నాభర్తదగ్గరి నాకొడుకుపెరుగుతున్నాడు. బహుశా వాడుకూడా నాకు శత్రువుగా తయారైతే కావచ్చు. వాడు నాదగ్గరుండటానికి వీలులేకుండావచ్చింది. నేనేదో మారుపేరుతో కాలక్షేపం చేస్తున్నాను. ఎనిమిదేళ్ళయింది. నాకొడుకునుకళ్ళలోచూచి. అబ్బ! ఎనిమిదేళ్ళంటే మాటలా? ఎనిమిదేళ్ళు!'

లూడ్మీలా కిటికీ దగ్గర నిలబడి వెలవెలలాడుతూవుండే ఆకాశంకేసి చూస్తూ మళ్ళీ యిల్లా చెప్పింది.

'నాకొడుకే నాదగ్గరుంటే నాకింకాబలం. నిరంతరం నన్ను బాధ పెట్టే ఈ పుండు నాహృదయంలో వుండేదికాదు. వాడు చచ్చిపోయినా ఒక విధంగా నాకంత బాధలేకుండా వుండేది (ఒక్కక్షణం ఆగి ఉపిరిపిల్చుకొని దృఢంగా) అప్పుడూరికే చచ్చిపోయినవానిక్రిందే లెక్క వేసుకొనే దాన్ని. అంతేకాని నాకు గర్భవాస ప్రేమకన్నా, జీవితంకన్నా కూడా ప్రీయమతమైనటువంటి ఈఉద్యమానికి నా కొడుకు శత్రువైనాడనే బాధ లేకుండా ఉండేసి.'

'అయ్యో, తల్లీ!' అంది తల్లి మెల్లగా నిట్టూర్పువిడుస్తూ.

'ఆవును ఈ విషయంలో నువ్వు చాలా అదృష్టవంతురాలవు. ఇది చాలా గొప్ప విషయం. తల్లీ, కొడుకు ఒకరికొకరు అసరాఅవదం, నిజంగా

అలాంటి భాగ్యం ఎక్కడో? ఎవరికో? తల్లి అప్రయత్నంగానే ‘అవును అది మంచి సంగతి’ అంది మెల్లగా. ‘ఇదొక జీవితగాథ. మీరంతా నికోలే, ఇవానిమ్ మొదలయినవాళ్లు - ఒకళ్ళ కొకళ్ళు అసరాగా దగ్గరగానే వున్నారు. మీరనుకునేమాటలు నాకర్థంకావు. కాని నాకు సంగతిమాత్రం తెలుస్తుంది. మీరంతా ఒక్క కుటుంబంలో వాళ్ళయిపోయారు?’

‘అవును, ఆ సంగతి తే’ అంది లూడ్మీలా.

తల్లి ఆమె వీపు తట్టి ఎంతో ఆప్యాయంగా ఇలా చెప్పింది.

‘యువజనులు ఎక్కడికో ప్రయాణమైనారు. జీవితాల్ని వాళ్ళక్కడికో నడిపిస్తున్నారు. నాకు తెలుస్తున్న సంగతి దొక్కటే. ప్రపంచంలో వుండే యువకులంతా ఒకే ఆదర్శానికి చేరుతున్నారు. సత్పురుషులూ, న్యాయపథం తప్పనివాళ్ళూ అంతా యేకమై దుర్మార్గాన్ని, అంధకారాన్ని నిర్భయంగా యెదుర్కొంటున్నారు. సంగతి సందర్భాలు తెలుసుకొని వాళ్ళు అసత్యాన్ని తలెత్తకుండా మట్టగించేస్తున్నారు. అపారమైన తమ యావనశక్తిసంతా నాయునికోసం ధారపోస్తున్నారు. మానవుల దౌర్భాగ్యాన్ని జయించడానికి పూనుకున్నారు. ప్రపంచమీద దౌర్భాగ్యమనే దాన్ని లేకుండా చేయడానికే, భయంకరమైన రాక్షసత్వాన్ని నిర్మూలం చేయడానికే, సాయుధులై పోతున్నారు. తప్పకుండా నిర్మూలం చేస్తారు కూడాను. ఒక కొత్త వెలుగును తెప్పిస్తామని యెవరో వాళ్ళు నాతో చెప్పారు. సందేహంలేకుండా వాళ్ళు తెప్పించగలరు. జీవకోటి అంతలోనూ ఒకే హృదయాన్ని సృష్టిస్తామనీ, మానవహృదయాలన్నీటినీ సమ్మతితెం చేస్తామనీ వాళ్ళు చెబుతున్నారు. జీవితాన్నంతటినీ పరిశుభ్రం చేస్తామంటున్నారు. నిస్సందేహంగా అంతపనీ వాళ్ళు చెయ్యగలరు.’ తల్లి ఇలా చెబుతూ ‘అదిగో నూర్యుడు పైన’ అని వేలుపెట్టి చూపింది. లూడ్మీలా గుండెల మీద తట్టి చెప్పడం ఆరంభించింది.

‘ఇదిగో ఇక్కడ మానవసౌఖ్యం అనే దివ్యమైన వెలుగు. ఈ వెలుగే ప్రపంచంలో వుండే ప్రాణికోటి నంతటినీ ప్రకాశింపజేస్తోంది. ఈ వెలుగురే ప్రేమ. ప్రళిమనిషి ప్రతివస్తువుయెడలా ఈ ప్రేమను ప్రకాశింపజేస్తాడు.’

తల్లికి మరచిపోయిన ప్రార్థనలు జ్ఞాపకానికివచ్చాయి: ఆమె వాటినీ తన హృదయంలో నుంచి అగ్నికణాల్లా బయటపడేసింది.

‘యువజనులు న్యాయం, సత్యం అనే దారి వెంబడి నడుస్తూ అందరికీ ప్రేమను త్రాన్ని ప్రచారం చేస్తున్నారు. హృదయాంతరాళాల్లోంచి పుట్టుకొచ్చే ఒక దివ్యమైన అగ్నిచేత సమస్త వస్తువుల్ని వాళ్ళు ప్రకాశింప చేస్తున్నారు. ఈ రీతిగా యువజనులు ప్రపంచమంతటిమీద చూపించే యీ ప్రేమనుంచే ఒక నూతనమైన, సౌఖ్యావహమైన జీవితం బయలు దేరుతుంది. ఈ ప్రేమవాహిని నడగలవా రెవరు? దీనిని మించిన శక్తి యెవరికుంది? దీని నణచగలవా రెవరు? భూదేవే దాన్ని పుట్టించింది. ప్రాణికోటి అంతా కూడా దాని విజయాన్ని కోరేవాళ్ళే. రక్తప్రవాహాలు కానియ్యండి. ఆఖరుకి రక్తసముద్రాలు కానియ్యండి, దాన్ని ఆపలేరు.’

తల్లికి ఆయాసం వచ్చింది. లూడ్మీలాను వదలిపెట్టి దూరంగా కూచుంది. లూడ్మీలాకూడా ఏదో భయపడినట్లుగా తెల్లబోయి చూచింది. గదంతా నిశ్శబ్దమైపోయింది. లూడ్మీలా ధోరణిచూచి తల్లి ఏవో తప్పు చేసినట్లు ఇలా అంది. ‘నేనేమీ తప్పుమాటలు మాట్లాడలేదు గదా?’ ‘ఏమీ లేదు, నువ్వు చెప్పినదంతా నిజమే.....కాని ఇక మన మీ సంగతి మాట్లాడుకోవద్దు. దాని సంగతల్లా వుండనియ్యి.....మరి నీకు బయలు దేరడానికి వేళయింది’ అంది లూడ్మీలా.

‘అవును. ఇప్పుడే బయలుదేరుతున్నా. పరమ సంతోషం! ఆహా యేమి సౌఖ్య మనుకున్నావు! నీ కీ ఆనందం సంగతి తెలిస్తేనా?.....నా గర్భవాసాన్ని జన్మించిన నాకొడుకుసందేశాన్ని నేనే మోసుకెడుతున్నాను కదా! ఒహో! మహదానందం’ అని తల్లి చిరునవ్వు నవ్వింది. లూడ్మీలా మొగంలో ఆ చిరునవ్వు ప్రతిబింబించలేదు. లూడ్మీలా సంతోషాన్ని ఆపుకుందనుకుంది. తన ఆనందాన్ని ఆమెకుకూడా ఇచ్చి తనతోపాటు ఆమెను కూడా సంతోష సాగరంలో ఓలలాడించాలనే గట్టికోరిక కలిగింది తల్లికి. లూడ్మీలాచేతులు గట్టిగా పట్టుకుని ఇలా అంది.

‘అమ్మయీ! ప్రపంచంలో వుండే ప్రాణికోటులకందరికీ లభ్యమయే వెలుగొకటి వుందనీ, అందరూ దాన్ని చూడగలిగే రోజంటూ ఒకటి వస్తుందనీ అందరి ఆత్మలు ఆవెలుగులో ఓలలాడేకాలం వస్తుందనీ తెలుసుకున్నట్లయితే యెంత హాయిగా వుంటుంది?’

ఈ మాటలు చెపుతుంటే విశాలమైన తల్లి ముఖం ఆడిరింది. కళ్ళల్లా సంతోషపూరితమైన వెలుగు తళతళలాడింది. బ్రహ్మాండమైన ఊహలు పుట్టి ఆమెకు తన్మయత్వం కలిగించాయి. వీటికితోడు తన జీవితంలో తనకు కలిగిన కష్టాల్ని అనుభవాన్ని మిళితంచేసి చక్కని చక్కెరకండల్లాంటి మాటలు చేసింది.

‘ఏముంది? ఇదంతా చూస్తే ప్రజల పాలిటికి ఒక కొత్త దేవుడు పుట్టి నట్లుంది. అంతా అందరికోసం అందరూ అంతటికినీ జీవితమిల్లా. ఏర్పాటయి నట్లుంది. ప్రపంచంలో వుండేదాన్నంతటినీ అందరూ అనుభవించాలి. ఈ రూపకంగానే మిమ్మందరినీ నేను భావించుకుంటున్నాను. ఇందుకే మీరీ ప్రపంచంలో ఉన్నట్లు నాకు కనబడుతోంది. మీరంతా నిజానికి స్నేహితులు, బంధువులు, సత్యదేవతయొక్క సంతానం. ఆ సత్యమే మిమ్మల్ని కడుపార కన్నడి. ఆమె చలువపల్లనే మీరు జీవిస్తారు.’

ఉద్రేకంచేత తల్లి కొంచెంసేపు మాట్లాడలేకపోయింది. ఒక్క శ్వాస అగింది. కొగిలించుకొనేటట్లుగా చేతులు చాపి మళ్ళీ మాట్లాడడం ప్రారంభించింది.

‘కామేడ్చూ’ అనే మాట నాలోనేను వుచ్చరించుకోవడంతోటే నాకేమో వాళ్ళంతా యెక్కడికో వెళ్ళిపోతున్నట్లుతోస్తుంది. అడుగుల చప్పుడు వినబడుతోంది. ప్రపంచంలోవున్న చర్చీలలో గంటలన్నీ ఒక్కసారే మోగుతున్నట్లు జనం సంతోషంతో కేకలేసుకుంటూ పోతున్న శబ్దం నా చెవుల్లో గింగురుమంటోంది. పెద్ద తీర్థంలాగుంది.’

తల్లికి తన కోరిక సిద్ధించింది. లూడ్మీలా ఆశ్చర్యచకితురాలైంది. ఆమె పెదములు తడబడ్డాయి. కన్నీటి ముత్యాలు జలజలరాలాయి.

తల్లి ఆమెనొక్కసారి గట్టిగా కొగలించుకొని నవ్వింది. లూడ్మీలా హృదయాన్ని జయించినందు కామెకు కొంచెం గర్వం కలిగింది. వాళ్ళిద్దరు విడిపోయేటప్పుడు లూడ్మీలా తల్లి ముఖంకేసి రెప్పవాల్చకుండా చూచి

‘నీ కిదంతా బాగానేవుంది సుమా’ అంది.

తల్లి వీధిలోకి వచ్చింది. చలిగాలి ముక్కుల్లోకి, నోట్లోకి, కొడు తోంది. ఆమెకు కొంచెంసేపు ఊపిరి సలుపలేదు. ఒక చోట నిలబడినాటుగు వైపులా చూచింది. ఆమెకు దగ్గరగా ఖాళీగావున్న వీధిముగలో ఒక బండివాడు చిరిగిపోయిన టోపీ పెట్టుకుని నిలబడ్డాడు. అతని ముందరగా ఒక సిపాయి చెవులు నలుపుకుంటూ పరుగెత్తుతున్నాడు.

‘సిపాయి బహుశా బజారు కెడుతున్నట్లున్నాడు’ అనుకుంటూ మెల్లగా పెళ పెళలాడే మంచుమీద అడుగువేసుకుంటూ తల్లి ముందుకు సాగింది. రైలుస్టేషనుకు పెందలకాడే చేరింది. రైలింకా సిద్ధంకాలేదు. పొగబారిపోయి నల్లగా అసహ్యంగా వున్న మూడవ తరగతి ప్రయాణీకు లుండేచోటికి చేరుకుంది. అప్పటికే చాలామంది జనం చేరారు. కొంపాగోడీ లేని కూలివాళ్ళు, బండివాళ్ళు ఇంకా నిర్భాగ్యులనేకమంది చలిబాధ తీరు తుండికదా అని అక్కడికేచేరారు. కొందరురైతులు, ఒకలావుపాటి వ్యాపా రస్తుడు, మతబోధకుడు, అతని కుమార్తె, ఒక స్పోటింగ్ మచ్చలపిల్ల, విద్యారు గురు సిపాయిలు, ఇంకా అనేకరకాల ప్రయాణీకులంతా ఉన్నారు. అందులో చుట్టలు తాగేవాళ్ళు కొందరు, సారా తాగేవాళ్ళు కొందరు, లాడలాడా మాట్లాడుకొనేవాళ్ళు కొందరు; వికవికా నవ్వేవాళ్ళు కొందరు; చుట్టలపొగతో ఒక పెద్దమేఘం ఆవరించింది. పొగాకు, క్రూడా యిలు, ఉప్పుచేపలు పీటికంపుతో ముక్కు బద్దలైపోతోంది.

తల్లి లోపలికివచ్చే గుమ్మందగ్గరే కూచుంది. లోపలికి రావడానికి ఎవరయినా తలుపు తెరిస్తే స్వచ్ఛమైన గాలి వచ్చేది. ఆ గాలి కాస్తపీలిస్తే ఆమె ప్రాణం లేచివచ్చేది. పెద్దపెద్ద మూటలు భుజాన్ని పెట్టుకొని కొందరు వచ్చారు తిట్టుకుంటూ, తిమ్ముకుంటూ. మూటలు బల్లమీద పారేసి మొగం మీద, చేతులుమీద పడ్డ మంచును తుడుచుకుంటున్నారు.

ఇంతలో పనుపుపచ్చని చిన్న తోలుసంచి ఒకటి చేప్తోపుచ్చుకొని ఒక యువకుడు లోపలికి వచ్చాడు. నాలుగు మూలలా చూచి తిన్నగా తల్లి దగ్గరకువచ్చాడు.

“ఎక్కడికీ? మా స్కూల్ కా? మేనగోడలింటికేనా?” అన్నాడు మెల్లగా
“అవును.”

ఆ యువకుడు సంచని ఆమె దగ్గరగా బల్లమీద పెట్టాడు. వెంటనే
ఒక సిగరెట్టు తీసి ముట్టించి, టోపీ సర్దుకొని మెల్లిగా తలుపుదగ్గరకు వచ్చే
శాడు. తల్లి ఆ తోలుసంచని మెల్లగా ముట్టుకొని చూచింది. చానిమీద చేతు
లాన్ని సంతృప్తి పొందింది. మళ్ళీ జనంకేసి నాలుగుమూలలా చూచింది.
రెండు నిమిషాలయిన తర్వాత బెంచీమీదనుంచి లేచి సంచి చేత్తో పుచ్చు
కొని ప్లాటుఫారంమీదకు వెళ్ళే గుమ్మందగ్గరన్న బెంచీమీద కూచుందామని
బయలుదేరింది. వెదుతూ వెదుతూ తలెత్తి చుట్టుప్రక్కలనున్న మనుష్యుల
మొగాలన్నీ పరీక్షగా చూచింది.

ఒకవైపున యెత్తుగావున్న మెడపట్టిగల చిన్న ఓవర్ కోటును తొడు
క్కిని ఎవరో ఒక మనిషి ఆమె కెదురువచ్చి గమ్మన వెనక్కి తగ్గాడు.
అతన్ని ఇదివరకెప్పుడో చూచిన జ్ఞాపకం వచ్చింది. ఆమె నాలుగుప్రక్కలా
చూస్తూవుండే సరికి ఆ మనిషి ఏకాగ్రదృష్టితో తనకేసి చూస్తున్నాడు.
ఆచూపు ఆమెకు ముల్లుగుచ్చుకున్నట్లు చురుక్కుమంది. సంచిని పట్టుకున్న
చెయ్యి గజగజలాడింది. భుజమంతా లాక్కుపోయింది. సంచి హఠాత్తుగా
బరువెక్కింది.

ఇతన్నిక్కడ చూచానా? అనే ఆలోచనలో పడింది తల్లి. ఈ
ఆలోచనతో కొంత ఖంగారు తగ్గింది. ఆమెకేదో అనుమానం తగిలి కొంత
బాధపెట్టడం ప్రారంభించింది. ఈబాధతోనోరెండిపోయింది. అదొకమోస్తరు
వెగటు కలిగింది. ఏమి తోచకమళ్ళీ నాలుగుమూలలా చూచింది. అతనిక్కడే
నిలబడిచూస్తున్నాడు. ధోరణిచూస్తే అతనికేదోకావలసినటుంది. కాని అదే
మిటో నిర్ణయించలేని స్థితిలో ఉన్నట్లున్నాడు. అతని కుడిచెయ్యి కోటు
బొత్తాముల వధ్యవుంది. అందుచేత కాబోలు కుడిభుజం ఎడంభుజంకన్న
కొంచెం ఎత్తుగా కనబడుతోంది.

తల్లి మరేమీ ఖంగారుపడకుండా బెంచీదగ్గరకు వెళ్లి జాగ్రత్తగా
కూచుంది. ఏదో ప్రమాదం వస్తోందని ఆమె మనసుకు తట్టింది. ఈవ్యక్తిని
రెండుసార్లు యిదివరలో చూచిన జ్ఞాపకం వచ్చింది. మొదటిసారి రైలిన్
పారిపోయే సందర్భంలో పట్టణం వెలుపల పొలాల్లో చూచింది. రెండోసారి

విచారణప్పుడు కోర్టులో చూచింది. ఆ మనిషి పక్కనే యింకొక పోలీసు నిలబడ్డాడు. రైల్వేను వెదకడానికి వచ్చినప్పుడు తల్లి తప్పుదారి చూపించిన దీ పోలీసు కానిస్టేబిల్ కే. ఇంక సందేహమేముంది? వాళ్ళు ఆమెను గుర్తు పట్టి ఆమెకోసమే వెదుతున్నట్లు స్పష్టంగా కనబడుతూనే ఉంది.

‘దొరికిపోయానా యేమిటి?’ అని తల్లి తనలో తానే ప్రశ్నించు కుంది. తక్షణమే ‘యేమో యింకా.....’ అనుకుంది. మళ్ళీ చటుక్కున ఇక లాభంలేదు. దొరికిపోయాను’ అని నిశ్చయించుకుంది.

అటూఇటూ చూచింది. ఆమె బుర్రలో ఆశేక ఆలోచనలు గబగబా పుట్టి మాయమైపోయాయి. సంచి వదిలేసి పోదామా? అనుకుంది. వెంటనే మళ్ళీ ఛాఛా! అదేంపని? ఇంత ఆమూల్యమైన వస్తువును వదిలేయడమే? నా కొడుకు ఉపన్యాసాన్ని యిల్లాంటి దుర్మార్గులచేతుల్లో పడేస్తానా! అనుకుంది.

వణకుతూ సంచిని ఒడిలో పెట్టుకుని గట్టిగా పట్టుకుంది. ‘ఎక్కడ కళ్ళదం’ ‘సంచి పట్టుకొని పారిపోదామా?’ అనే ఆలోచన పుట్టింది.

ఈ ఆలోచనలన్నీ ఆమె మనస్సును పరిపరివిధాల పీడించి బాధపెట్టే వున్నాయి. పారిపోవడమనే ఆలోచన ఆమె మాతృత్వానికి అమర్యాద. ఆ పని చేస్తే తన కొడుక్కి తనకికూడా చాలా పరువుతక్కువైన సంగతే ననుకుంది. ఏదో ఒక అదృశ్యమైన శక్తి మీదపడి భుజాలను రొమ్మును నొక్కేసి, తన్ని క్రుంగదీసేస్తున్నట్లు ఆమెకు తోచింది. అత్యంత భయం చేత కణతలు కొట్టుకున్నాయి. వెంటుకలు గగుర్పడిచాయి.

హఠాత్తుగా ఒక్కసారి ఆమె హృదయానికక్కడలేని శక్తివచ్చింది. దానితో ఆమె శరీరమంతా పొంగిపోయింది. భయం, ఆందోళన మొదలైన అల్పభావాలన్నీ ఒక్కసారి తుడిచిపెట్టుకుపోయినాయి. తనలో తానే అతి గంభీరంగా ‘ఇక చాలా!’ అనుకుంది. వెంటనే ఆమెకు చాలా ముఖ వుగా వుంది. కొత్త బలంవచ్చింది. నీ కొడుకున కమర్యాద తేవద్దనుమా! ఎవరికీ భయంలేదు! అని ఆమె అంతరాత్మ ప్రబోధించింది. ‘ముదట్లోపడ్డ ఆందోళనంతా పోయింది. వాళ్ళేం చేస్తారో, ఏమి జరుగుతుందో చూద్దామని జాగ్రత్తగా వాళ్ళని కనిపెడుతూ కూచుంది.

గూఢచారి స్టేషనుగార్డు నొకనిపిలిచి, తల్లిని చూపిస్తూ అతని చెవిలో ఏమిటో చెప్పాడు. గార్డు అతనికేసి చూసి వెనక్కి వెళ్ళిపోయాడు. ఇంకొక గార్డు వచ్చి గూఢచారి చెప్పినమాటలు విని పళ్ళకిలించి బొమలు ముడిచాడు. అతను ముసలివాడు, మోటుమనిషి, తెల్లగడ్డం. గూఢచారితో ఏమిటోచెప్పి అతను కూచున్న బెంచీదగ్గరకు వచ్చాడు. గూఢచారి ఎక్కడికో గబగబా వెళ్ళిపోయాడు.

ఆ ముసలిగార్డు తల్లి ముఖంకేసి తీక్షణంగాచూస్తూ దగ్గరకు వెళ్ళాడు. ఆమె గజగజలాడుతూ బెంచీచివరకు జరిగింది. లోపల లోపల 'వాళ్ళు కొట్టకుండా ఉంటే చాలు. అంతే; కొట్టకుండా వుంటేనా?' అనుకుంది.

ఆముసలి ఆమెపక్కకువచ్చి నిలబడ్డాడు. తల్లి తల్లి అతనికేసి చూచింది.

‘ఏమిటల్లా చూస్తున్నావు?’ అన్నాడు ఆ ముసలి.

‘ఏమీలేదు’

‘అమ్మదొంగా ! ఇంత ముసలిదానవయ్యావు. ఇంకా.....’ అని ఏమో అనబోయాడు. ఈ మాట లామెకు చెంపకాయలా తగిలేయి. శూలాల్లా గుచ్చుకున్నాయి. గ్రుడ్లు తోడుకుపోతున్నంత బాధకలిగించాయి.

‘నేను దొంగనుకాను, నువ్వబద్ధం అడుతున్నావు’ అని తల్లి ఓపి కున్నంత బిగ్గరగా అరిచింది. ఈ అవమానంతో ఆమెహృదయంలో తిరుగు బాటు బయలుదేరింది. ఆమెలో నిబిడీకృతమైఉండే సర్వశక్తులూ ఒక్కటై పోయి విజృంభించాయి. చటుక్కున సంచి కదిలించేసరికి అది తెరుచుకుంది.

‘చూడండి! చూడండి నాయనా చూడండి’ అని గట్టిగా అరుస్తూ లేచి నిలబడి సంచిలోంచి గుప్పెడు కాగితాలుతీసి వైకెత్తి గాలిలో ఆడించింది. జనం అహో ఓహో ! అనుకుంటూ గబగబా అన్ని వైపులనుంచీ ఆమె దగ్గరకు చేరడం ఆరంభించారు. ఈ సంగతి తల్లిచూచింది.

‘ఏమిటది?’

‘అక్కడొక గూఢచారి పోలీసున్నాడు.’

‘అసలు సంగతేమిటి ?’

‘ఆమె దొంగట, వాళ్ళంటున్నారు.’

‘అవిడేనా దొంగ’

‘దొంగయితే అల్లా అరుస్తుందా?’

‘అయ్యో! అయ్యో! అంతమర్యాదస్తురాలు దొంగా?’

‘వాళ్ళెవరినీ పట్టుకుంటా?’

ఈ రీతిగా జనం యెవరికితోచినట్లు వా శృనుకుంటూ దగ్గరకు వచ్చారు.

‘నేను దొంగను కాను’ అని తల్లి నిర్భయంగా చెప్పనారంభించింది. జనం బాగా చేరుతుండడంచూస్తే ఆమెకు వుత్సాహం కలిగింది.

‘నాయనలారా! నిన్నటిరోజున అధికారులు రాజకీయ కైదీలను విచారణచేశారు. అందులో నా కొడుకు పావెల్ కూడా ఒకడు. అక్కడత నొక ఉపన్యాసం ఇచ్చాడు. ‘ఇదిగో యిదే ఆ ఉపన్యాసం. ప్రజలంతా దీన్ని చదువుకుని, ఇందులో వుండే నిజాన్ని తెలుసుకోవాలనే నేను స్వయంగా వీటిని అందరికి అందజేస్తున్నాను.’

ఎవరో ఒకరు ఆమె చేతులోనుంచి ఒక్కకాగితం బాహున్నారు. ఆమె మిగిలిన కాగితాలన్నీ టీని జనంలోకి విసిరేసింది. జనం వాటిని ఏరు కుని జేబుల్లోనూ, లోతలి దొక్కాల్లోనూ దాచుకోవడం చూచింది. అందు చేత ఆమెకు మరింత ధైర్యంవచ్చింది. నిర్భయంగా నిలబడింది. హృదయంలో ఒక విధమైన గర్వం కలిగింది. సంతోషం ఒక్కసారి పొంగివచ్చింది. మాట్లాడుతూనే సంచిలోంచి గుప్పెడు కాగితాలు తీసి నాలుగుమూలలా జనంలోకి విసిరేసింది. జనం ఆప్యాయంగా అందుకున్నారు.

‘ఇదిగో ఈ ఉపన్యాసానికే నా కొడుకునీ, అతని సహచరుల్ని ప్రవాసం పంపారు. ఆ సంగతి మీకు తెలుసునా?’ నేను చెబుతున్నాను. వినండి. బిడ్డలను కన్నతల్లి హృదయాన్ని నమ్మండి. ఇదిగో ముగ్ధబుట్టలా నెరిసిన నా తల. దీనిని చూచేనా నామాట నమ్మండి. నిన్న వాళ్ళందరినీ శిక్షించడానికి కారణమేమిటో తెలుసునా? మీకు అంటే జనసామాన్యాని కందరికి పరిశ్రమైన సత్యాన్ని తెలియపరచినందుకు. నిజానికి మీ బ్రతుకేం బ్రతుకు?’

(జనం నిశ్శబ్దంగా చెవులు నిక్కబొడుచుకుని విన్నారు. గుంపు ఇస శబ్దానా కాలకుండా వుండి. జనమంతా ఆమెను ముట్టడించేశారు.)

‘దారిద్ర్యం, ఆకలి; రోగం యివే బీదలుపడే ప్రయాసకు ప్రతిఫలం ఈలాంటినిర్భాగ్యులు బ్రతుకే ప్రజలను దొంగతనానికి, అవినీతికిపాల్పడేటట్లు చేస్తోంది. ధనికులు మన నెత్తికెక్కి సుఖంగా, హాయిగా, తృప్తిగా అనుభవిస్తూ, కాలక్షేపం చేస్తున్నారు. మనం యెప్పటికీ వాళ్ళ చేతిక్రిందపడుండి వాళ్ళు చెప్పినట్లు నడుస్తూవుండేటందుకు పోలీసులను, ఉద్యోగస్తులను, సిపాయిలను వాళ్ళు తమ చేతుల్లో పెట్టుకుంటారు. వీళ్ళంతా వాళ్ళగుప్పెట్లో వాళ్లే. వీళ్ళందరూ మనకు వ్యతిరేకులే. ఇదంతా మనకు వ్యతిరేకమే. బ్రతికున్నానూ శూన్యమనం యమయాతన పడుతూ పనిచేసిచేపి నశించిపోతున్నాం. ఇతరులు మన కష్టంవల్ల ధనికులై సర్వసౌఖ్యాలనూ అనుభవిస్తున్నారు. పైగా వాళ్ళు మన కాళ్ళూ చేతులు కట్టిసి కుక్కల్లా చూస్తున్నారు. అజ్ఞానంలోపడేసి వుంటున్నాం. మనకేమీ తెలియదు. దేన్నిచూచినా భయంచేత గడగడలాడుతూ వుంటాము. మన జీవితాని కెప్పుడూ రాత్రే - అంధకారమే. జీవితమెప్పుడూ మనకి భయంకరమైన స్వప్నమే. వాళ్ళు మైకం కలిగే విషాన్ని మన శరీరంలో కెక్కించి, మనం స్మృతి తప్పి పడుంటే వాళ్ళు మన రక్తం తాగుతున్నారు. దురాశాపూరితులైన వాళ్ళ కోరికలకు అంతులేదు. నే చెప్పినదానిలో ఏమైనా అబద్ధం వుందా?’ ‘తేదు, తేదు’

జనం వెనకాల గూఢచారిని, ఇద్దరు పోలీసుల్ని చూచింది. తల్లి తన దగ్గరున్న ఆఖరు బొత్తికూడా ఇచ్చేద్దామని సంచిలో చెయ్యి పెట్టేసరికి అదివరకే ఎవ్వరిదో చెయ్యి అక్కడుంది. ‘నాయనా తీసుకో అంతా తీసుకో’ అంది పంగి. అసహ్యమైన మొగంగల ఒకడు ఆమె దగ్గర కొచ్చి మెల్లగా ‘ఎవరితో చెప్పడం’ అని అడిగాడు. ఆమె జవాబు చెప్పలేదు. జనాన్ని హెచ్చరిస్తోంది. ‘ఈ అక్రమజీవితాన్ని మార్చడానికీ, ప్రజల బంధనాలన్నిటినీ భేదించడానికీ, నిర్దిష్టలయిన ప్రజల సుద్ధరించడానికీ అప్పుడే కొందరు జనం బయలుదేరారు. జీవితంలో వుండే సత్యాన్ని వాళ్ళు రహస్యంగా చూచారు. రహస్యంగానని ఎందుకన్నానంటే ఈ రోజుల్లో నిజం బహిరంగంగా చెప్పడానికి వీలులేదని మీకూ తెలుసు. చెప్పే తేజస్వీల్లో పారేస్తారు. నానాహింసలూ పెడతారు. ధనం ఒక గొప్ప శక్తేకాని సత్యానికి ప్రబలమైన విరోధి. ధనికుల అధికారానికి సత్యమే గొప్ప శత్రువు. ధనానికీ సత్యానికీ రాజీ అన్నమాటే లేదు. మన పిల్లలు సత్యాన్ని ప్రపం

చంలొ ప్రచారం చేస్తున్నారు. స్వచ్ఛమైనవాళ్ళు, తేజోవంతులు, సత్పురుషులు ఈ సత్యాన్ని మీ కందిస్తున్నారు. ఇంతవరకు వాళ్ళ సంఖ్య బహుస్వల్పం. వాళ్ళ కంతశక్తికూడా లేదు. కాని ఆ రోజు కారోజు వాళ్ళ సంఖ్య వృద్ధిపొందుతోంది. వాళ్ళు తమ పవిత్రమైన హృదయాలను సత్యంతో మిళితం చేసి నిర్దిష్టరాని గొప్పశక్తిని సృష్టిస్తున్నారు. ఈశక్తి మనకు కూడా ఉత్సాహాన్నిస్తుంది. ధనిసలూ, వాళ్ళకి ఆశ్చర్యల నమ్మకొన్న నిర్భాగ్యులూ మనలను పెట్టేబాధలనుండి తొలగించే దీ శక్తి. ఇది నిజం. నా మాట నమ్మండి.'

'తప్పకోండి! తప్పకోండి' అంటూ పోలీసులు జనాన్ని తోసుకుంటూ వచ్చారు. జనసమృద్ధిలో పోలీసులు నలిగిపోయారు. ముగ్గుబుట్టలా తల తామరపత్రాల్లాంటి విశాలమైనకళ్ళు, దయపుట్టిపడేముఖం కలిగిన తల్లిమూర్తి జనాస్నేహంతో ఆకర్షించింది. జీవనభారంచేతా అవమాన పరంపరలచేత క్రుంగిపోతూ వుండేవాళ్ళ హృదయాల కీలాంటిమాటలు వినడానికెంతో ఇంపుగావున్నాయి. నిర్భయంగా ఆమె నోటివెంబడి వచ్చే పవిత్రమయినమాటలు వాళ్ళలోని అంతఃకలహాలనూ, కృత్రిమభేదాలనూ పోగొట్టి వాళ్ళందరినీ ఒక్కటిగాచేశాయి. ఆమెకు దగ్గరగా ఉన్న వాళ్ళు ముగ్ధులైపోయారు. వాళ్ళముఖమీద విచారం, కోపంకూడా ప్రత్యేకంగా కనిపిస్తున్నాయి. వాళ్ళ దీర్ఘ నిశ్వాసలు ఆమె ముఖానికికొట్టాయి.

'బెంచీమీడెక్కి నుంచో' అని జనంలోంచి ఎవ్వరో ఒక్కచేక పిట్టారు.

'అక్కరలేదు. నన్నిప్పుడే ఆరెప్పుచేస్తారు.'

'త్వరగా మాటాడెయ్యి, ఇదిగో! వాళ్ళొస్తున్నారు.

'నాయనలారా! ధర్మపథమున నడిచే ఆ యువకులను మీరుకూడా కలుసుకోండి. బీదలకుసరియైన స్నేహితులెవరో తెలుసుకోండి! మిత్రులారా! సమాధానాలకూ రాజీనామాలకూ అంగీకరించకండి! అధికారుల జబర్దస్తీకి లొంగిపోకండి! ఓ కష్టజీవులారా! లేవండి! మీరే ప్రపంచకానికంతా యజమానులు. అందరూ మీకాయకష్టంవల్లనే బ్రతుకుతున్నారు. మీచేత చాకిరీ చేయించుకోవడానికి మాత్రమే మీచేతికట్లు విప్పతూ వుంటారు. మీరు బంధింపబడ్డారనే సంగతి మరచిపోకండి. వాళ్ళు మీఅత్త

అను ధ్వంసంచేకారని తెలుసుకోండి! మీరంతా మీ హృదయాలను బుడిచి కూడా ఒక్కటిగాచేసి ఒక బ్రహ్మాండమైన శక్తిగా చేయండి. ఆ శక్తి విజయం కలుగకమానదు. మీకు మీరేతప్పు వేరే స్నేహితులులేరు. మీకు స్నేహితులైనవార్యంతా శైశ్వల్లాభడి మ్రగిపోతున్నారు. కూలినాతిజనానికి వాళ్ళు చెప్పేసంగతిదే. మిమ్మల్ని దగాచేసే ద్రోహు లిలా చెప్పరు.

‘తప్పుకోండి తప్పుకోండి. దారి! దారి!’ అంటూ పోలీసులు క్రమంగా దగ్గరకొస్తున్నారు.

అప్పుడే పోలీసులు చాలా మందయ్యారు. జనాన్ని జోరుగా తోసేస్తున్నారు. జనం ఒకళ్ళనొకళ్ళు పట్టుకొని ముందుకీ వెళ్ళి పూగులాడుతున్నారు.

‘నీ సంచితావున్న వింతేనా?’ అని యెవరో మెల్లగా అడిగారు.

‘అన్నీ తీసుకోండి. అన్నీనీ’ అంది తల్లి దిగ్గరగా. గొంతుకు బొంగుబోయి మాట వణుకుకూవచ్చింది. మళ్ళీ ఆరంభించి ఇల్లా చెప్పింది.

‘మిత్రులారా! నా కొడుకు చెప్పినమాట న్యాయమైన కార్మికుడు చెప్పేమాట. తన ఆత్మను నమ్ముకొని మనిషి చెప్పేమాట ఆ మాటలో ఉంది. ధైర్యమువల్లనే దానిలో ఏదిధమైన మకిలి లేదని మీకు స్పష్టమవుతోంది. అదే నిర్భయమైనది. మీరు దానిని నిష్కల్మషమైనహృదయాలతో స్వీకరించండి. దానినే బాగా మనసం చేసుకోండి. అదే మీకు సర్వవిషయాలనూ తెలుసుకునే శక్తిని, సత్యంకోసం, మానవస్వాతంత్ర్యంకోసం యెటువంటి ప్రబలమైన దానితోనైనా పోరాడేశక్తిని ప్రసాదిస్తుంది. దానినే అందుకోండి. నమ్మండి. దానిని శిరసావహించి సర్వజన సౌఖ్యవిహమైన నూతన జీవితాన్ని పొంది సంతోషించండి.

తల్లి గుండెమీద ఖడేలున ఒకచెట్టు తగిలింది. దానితో ఆమె గిర్రన తిరిగిక్రిందపడింది. పోలీసులు జనంమీద పడ్డారు. జనాన్ని మేడబట్టుకుని, చొక్కాలుపట్టుకుని, చేతులు పట్టుకుని విసిరిపారేస్తున్నారు. బోలీలు మట్టగించేస్తున్నారు. తల్లికి కళ్ళు చీకట్లు కమ్మాయి. ప్రపంచమంతాగిర్రన తిరిగింది. ఈ అలసటను లక్ష్యంచేయక వంట్లో మిగిలున్న శక్తిసంతా కూర్చుకుని మళ్ళీ మాట్లాడబోయింది. ‘మహాజనులారా? మీ సర్వశక్తుల్ని ఒక్క శక్తిగా చేయండి.’

ఒక్క బలమైన పోలీసు భటుడు ఆమె మెడపట్టి పట్టుకుని 'నోరు ముయ్యి' అని పళ్ళు కొరుకుతూ గజగజ ఊపాడు. ఆమె మెడ, తలాగోడను కొట్టుకున్నాయి. ఒక్కసారి ఆమె హృదయాన్ని భయం అనే పొగ ఆవహించేసింది. 'పద' అన్నాడు పోలీసు.

'మహాజనులారా! దేనికీ భయపడకండి. మీ జీవితమంతా మీరు అనుభవించే కష్టాలకన్నా ఇప్పు డెక్కువ కష్టాలురావు !'

'నోరుముయ్యి. చెప్తుండేది నీకుకాదా?' అని ఒక పోలీసు ఆమె చెయ్యిపట్టుకులాగాడు. ఇంకొకడు రెండోచెయ్యి పట్టుకున్నాడు. ఇద్దరూ గబగబా ఆమె నవతలికి లాక్కెడుతున్నారు.

'ఓహూ మీ హృదయాల్ని పీడిస్తూ, మీ శక్తినింతా లాగేస్తున్న హింసలకన్న భాధాకరమైన హింస వేరే ఎక్కడాలేదు'

గూఢచారి గబగబా పరుగెత్తుకుంటూ వచ్చి పిడికిలితో తల్లి మొగం మీద ఒక్క దెబ్బకొట్టాడు. 'నోరుముయ్యి ముసలిపీనుగా !' అని అరిచాడు. ఆ దెబ్బతో ఆమె నేత్రాలు ఒక్కసారి చమక్ మన్నాయి. దవడలు అడిరేయి. జారుజారుగావున్న నేలమీద నెమ్మదిగా కాళ్ళు నిలదొక్కుకుని తనలో మిగిలున్న శక్తితో ఒక్క కేకేసింది. 'పునరుద్ధరింపబడిన ఆత్మను వీళ్ళు చంపలేరు.'

'ఛీ కుక్కా !' అంటూ గూఢచారి చేతికి బాగా ఊతం తెచ్చుకుని తల్లి చెంపమీద ఒక్క పెట్టు పెట్టాడు.

ఆమె మొగంమీద రక్తం కాలువలు కట్టింది. రక్తం ఉప్పఉప్పగా ఆమె నోటికి తగిలింది.

జనంగోల యెక్కువైపోయింది. వాళ్ళ సేక విధాలుగా కేక లేస్తున్నారు.

'ఏయ్ జాగ్రత్త ఆమెవంటిమీద చెయ్యి వెయ్యకండి.'

'ఒకే ! కుర్రాళ్ళూ !'

'ఏమిటదీ ?'

'అరిభద్రవా !'

'అతనికియ్యి'

ఈకేక లామె కంతో ఉత్సాహం కలిగించాయి.

న్యాయాన్ని వీళ్ళు రక్షప్రవాహాల్లో ముంచెయ్యలేరు. దాని సత్యాన్ని ఆరవడం వీళ్ళతరం కాదు' అంది.

పోలీసులు తల్లిని మెడమీదా వీపుమీదా పొడిచారు. తలమీదా చేతులుమీదా కాళ్ళమీదా గట్టిగా కొట్టారు. ఆమెకు కళ్ళు తిరిగాయి. అంధకారమైపోయింది. ప్రజల కేకలు, పోలీసుల హులు మాత్రం చెవుల్లో గింగురుమంటున్నాయి. గభాలున ఆమె గూఢమీదేదో మోపైన దెబ్బ తేలింది. దానితో చెవులు చిట్టచివరిపోయినవి. గొంతుకలో ఉక్కిరిబిక్కిరైంది. కాళ్ళు చచ్చడిపోయి నిలబడలేకపోయింది. శరీరమంతా బరువెక్కింది. అంగిడి మంట లెత్తాయి. ఒళ్ళంతా గడగడ వణికింది. కాని ఆమె కళ్ళల్లో వుండే కళమాత్రం చల్లారలేదు. ఆకళ్లతోనే జనయొక్క ఉత్సాహాన్ని ధైర్యాన్ని కనిపెడుతూంది.

తల్లిని ఒక తలుపుదగ్గరకు తోశారు. పోలీసులు పట్టుకున్న చేతిని గభాలున విడిపించుకొని తలుపు గడియ పట్టుకుని ఇల్లా అంది. 'రక్త సముద్రాల్లో నయినా మీరు సత్యాన్ని ముంచలేరునుమా.....'

గభాలున ఆమె చేతిమీద ఒక దెబ్బపడింది. 'ఓరి మూర్ఖులారా! మీరు అసహ్యన్నీ ద్వేషాన్నీ మూటకట్టుకుంటున్నారు. అంతే, ఇంతకీంతా మీ కనుభవం కాకపోదు' ఎవడో ఆమెగొంతుకపట్టుకొని నొక్క నారం భించాడు. ఆమె ఉక్కిరిబిక్కిరయింది. ఆమె గొంతుకలో ఏదో గుటగుట లాడింది. 'ఓరి-దా-ర్భా-గ్య-ల్లా-రా.....'

గోర్కీ నవల

భయస్థుడు

చదవండి